



ਸਿੰਧ ਬੈਰਾੜਾਂ ਦਾ ਇਤਿਹਾਸ

ਸ. ਬਲਵੰਤ ਸਿੰਘ ਹਿਸਟੋਰੀਅਨ

੧੯੫੭

ਸਭ ਹੱਕ ਕਰਤਾ ਦੇ ਰਾਖਵੇਂ ਹਨ ।

ਸਿੱਧੂ ਬੈਰਾੜਾਂ ਦਾ ਇਤਿਹਾਸ

ਅਰਥਾਤ

ਮਾਲਵੇ ਦਾ ਸੰਖੇਪ ਇਤਿਹਾਸ

(ਲੇਖਕ)

ਸ੍ਰ. ਬਲਵੰਤ ਸਿੰਘ ਸਿੱਧੂ ਹਿਸਟੋਰੀਅਨ

ਪਿੰਡ ਗੁਮਟੀ ਕਲਾਂ ਜ਼ਿਲਾ ਬਠਿੰਡਾ

ਪ੍ਰਕਾਸ਼ਕ

ਸ੍ਰ. ਮਹਿੰਦਰ ਸਿੰਘ ਬੈਰਾੜ, ਗੁਮਟੀ ਨਿਵਾਸ

8-A. ਨਿਊ ਲਾਲ ਬਾਗ ਪਟਿਆਲਾ ।

1986

ਮੁੱਲ 25-00 ਰੁਪਏ

ਛਾਪਕ : ਜਗਜੀਤ ਸਿੰਘ 'ਦਰਦੀ' ਚੜ੍ਹਦੀਕਲਾ ਪ੍ਰੈਸ ਪਟਿਆਲਾ ।

ਕਰਤਾ ਵਲੋਂ ਬੇਨਤੀ

ਇਸ ਪੁਸਤਕ ਨੂੰ ਤਿਆਰ ਕਰਨ ਸਮੇਂ ਬਹੁਤ ਸਾਰੇ ਸੈਸੀ ਡੂੰਮਾਂ ਦੀਆਂ ਇਤਿਹਾਸਕ ਵਹੀਆਂ ਤੇ ਹੋਨ ਲਿਖੀਆਂ ਪੁਸਤਕਾਂ ਤੋਂ ਸਹਾਇਤਾ ਲਈ ਗਈ ਹੈ। ਤਾਰੀਖ ਟਾਡ ਰਾਜਸਥਾਨ, ਤਾਰੀਖ ਰਾਜਗਾਨ ਪੰਜਾਬ, ਤਾਰੀਖ ਆਈਨਾਇ ਬੈਰਾੜ ਬੰਸ, ਤਵਾਰੀਖ ਰਾਜ ਖਾਲਸਾ, ਫੂਲ ਨਾਮਾ, ਜੀਵਨ ਬਿਰਤਾਂਤ ਮਹਾਰਾਜਾ ਆਲਾ ਸਿੰਘ, ਤਵਾਰੀਖ ਸਿੱਧੂ ਬੈਰਾੜਾਂ ਦਾ ਖਾਨਦਾਨ ਫੂਲ, ਸਰਦਾਰ ਸ਼ਾਮ ਸਿੰਘ ਅਟਾਰੀ ਵਾਲਾ, ਸੰਖੇਪ ਇਤਿਹਾਸ ਪਟਿਆਲਾ ਯੂਨੀਅਨ। ਯਦਪਿ ਮੈਂ ਬੜੀ ਕਠਨ ਮਿਹਨਤ ਨਾਲ ਡੂੰਘੀ ਖੋਜ ਕਰਕੇ ਸਹੀ ਹਾਲਾਤ ਕਲਮਬੰਦ ਕਰਨ ਦੀ ਕੋਸ਼ਿਸ਼ ਕੀਤੀ ਹੈ, ਪਰ ਮੈਂ ਇਹ ਦਾਵਾ ਨਹੀਂ ਕਰਦਾ ਕਿ ਇਸ ਪੁਸਤਕ ਵਿਚ ਕੋਈ ਗਲਤੀ ਨਹੀਂ। ਜੇ ਕੋਈ ਗਲਤੀ ਹੋਵੇ ਤਾਂ ਪਾਠਕਾਂ ਤੋਂ ਖਿਮਾਂ ਮੰਗਦਾ ਹਾਂ। ਅਖੀਰ ਮੈਂ ਸਰਦਾਰ ਲਾਲ ਸਿੰਘ ਐਮ. ਏ. ਜਿਨ੍ਹਾਂ ਨੇ ਇਸ ਪੁਸਤਕ ਦਾ ਮੁਖਬੰਧ ਲਿਖਣ ਦੀ ਖੋਜ ਕੀਤੀ ਹੈ। ਅਤੇ ਸਰਦਾਰ ਦਲੀਪ ਸਿੰਘ ਬੀ, ਐਸ. ਸੀ. ਮਹਿਲਕਲਾਂ ਦਾ ਜਿਨ੍ਹਾਂ ਇਸ ਪੁਸਤਕ ਦੀ ਛਪਵਾਈ ਵੇਲੇ ਸੋਧ ਸੁਧਾਈ ਕਰਨ ਵਿਚ ਹਿੱਸਾ ਲਿਆ ਹੈ, ਧੰਨਵਾਦ ਕਰਦਾ ਹਾਂ।

20/10/56

ਬਲਵੰਤ ਸਿੰਘ ਸਿੱਧੂ ਹਿਸਟੋਰੀਅਨ, ਗੁਮਟੀ ਕਲਾਂ

ਇਤਿਹਾਸਕਾਰ ਦੀ ਰਾਇ

ਮੈਂ ਸਰਦਾਰ ਬਲਵੰਤ ਸਿੰਘ ਸਿੱਧੂ ਹਿਸਟੋਰੀਅਨ ਲਿਖਤ 'ਸਿੱਧੂ ਬੈਰਾੜਾਂ ਦਾ ਇਤਿਹਾਸ' ਪੁਸਤਕ ਦੇ ਬਹੁਤ ਸਾਰੇ ਹਿੱਸੇ ਬੜੇ ਗਹੁ ਨਾਲ ਪੜ੍ਹੇ ਹਨ ਅਤੇ ਮੈਂ ਉਨ੍ਹਾਂ ਨੂੰ ਦਿਲੋਂ ਵਧਾਈ ਦਿੰਦਾ ਹਾਂ। ਪੁਸਤਕ ਬੜੀ ਖੋਜ ਪੜਤਾਲ ਨਾਲ ਲਿਖੀ ਗਈ ਅਤੇ ਇਸ ਨਾਲ ਪੰਜਾਬ ਦੇ ਇਤਿਹਾਸਕ ਸਾਹਿਤ ਵਿਚ ਇਕ ਨਿੱਗਰ ਵਾਧਾ ਹੋਇਆ ਹੈ ਜਿਸ ਲਈ ਮੈਂ ਇਤਿਹਾਸ ਪਰੇਮੀ ਉਨ੍ਹਾਂ ਦੇ ਧੰਨਵਾਦੀ ਹੋਣਗੇ।

14/4/57

— ਡਾ. ਗੰਡਾ ਸਿੰਘ —

ਤਤਕਰਾ

ਵਿਸ਼ਾ	ਪੰਨਾ
੧. ਬੈਰਾੜ ਕੌਮ ਦਾ ਪੁਰਾਣਾ ਹਾਲ	੧
੨. ਚੋਧਰੀ ਮਰਾਜ ਤੇ ਬਾਬਾ ਫੂਲ	੩੩
੩. ਚੋਧਰੀ ਭੱਲਣ	੪੯
੪. ਚੋਧਰੀ ਡਲ ਸਿੰਘ	੫੭
੫. ਸਿੱਧੂ ਬੈਰਾੜਾਂ ਦੇ ਮਸ਼ਹੂਰ ਖਾਨਦਾਨ	
ਖਾਨਦਾਨ ਪਟਿਆਲਾ	੬੧
ਖਾਨਦਾਨ ਨਾਭਾ	੧੧੨
ਖਾਨਦਾਨ ਜੀਂਦ	੧੩੦
ਖਾਨਦਾਨ ਕੈਂਥਲ	੧੪੭
ਖਾਨਦਾਨ ਫਰੀਦਕੋਟ	੧੪੯
ਸਿੱਧੂ ਬੈਰਾੜਾਂ ਦੇ ਹੋਰ ਵੱਡੇ ਖਾਨਦਾਨ	੧੬੪
੬. ਮਾਲਵੇ ਦੇ ਹੋਰ ਪ੍ਰਸਿੱਧ ਖਾਨਦਾਨ	੧੯੬
੭. ਮਾਲਵੇ ਦੀਆਂ ਪ੍ਰਸਿੱਧ ਹਸਤੀਆਂ	੨੨੪

ਮੁਖਬੰਧ

ਸਿੱਧੂ ਬੈਰਾੜਾਂ ਦਾ ਇਤਿਹਾਸ ਸਰਦਾਰ ਬਲਵੰਤ ਸਿੰਘ ਹਿਸਟੋਰੀਅਨ ਗੁਮਟੀ (ਪੈਪਸੂ) ਨੇ ਬੜੀ ਮਿਹਨਤ ਤੇ ਖੋਜ ਨਾਲ ਲਿਖਿਆ ਹੈ। ਖੋਜ ਦੇ ਸਿਲਸਿਲੇ ਵਿਚ ਇਹ ਅਣਗਿਣਤ ਪਿੰਡਾਂ ਵਿਚ ਫਿਰੇ ਹਨ ਅਤੇ ਲੋਕਾਂ ਨਾਲ ਮਿਲ ਕੇ ਸਹੀ ਵਾਕਫ਼ੀਅਤ ਇਕੱਠੀ ਕਰਦੇ ਰਹੇ ਹਨ। ਇਤਿਹਾਸ ਪਰਮਾਣੀਕ ਤਾਂ ਹੀ ਬਣਦਾ ਹੈ ਜੋ ਕਰ ਬੀਤੀਆਂ ਘਟਨਾਵਾਂ ਨੂੰ ਵਧ ਤੋਂ ਵਧ ਨਿਕਟੀ ਲੋਕਾਂ ਨਾਲ ਮਿਲ ਕੇ ਸੰਗ੍ਰਹਿ ਕੀਤਾ ਜਾਏ। ਇਸ ਦ੍ਰਿਸ਼ਟੀ ਤੋਂ ਇਹ ਇਤਿਹਾਸ ਸਿੱਧੂ ਬੈਰਾੜਾਂ ਦੇ ਪਹਿਲੇ ਲਿਖੇ ਇਤਿਹਾਸਾਂ ਨਾਲੋਂ ਵਧੇਰੇ ਅਹਿਮੀਅਤ ਦਾ ਧਾਰਨੀ ਹੈ।

ਇਸ ਤੋਂ ਪਹਿਲਾਂ ਸਿੱਧੂ ਬੈਰਾੜਾਂ ਦੇ ਸਬੰਧ ਵਿਚ ਕਈ ਇਤਿਹਾਸ ਲਿਖੇ ਜਾ ਚੁਕੇ ਹਨ ਜੋ ਸਿੱਧੂ ਰਾਜਿਆਂ, ਮਹਾਰਾਜਿਆਂ ਜਾਂ ਰਈਸਾਂ ਨੇ ਲਿਖ-ਵਾਏ ਜਾਂ ਲਿਖੇ ਹਨ। ਤਾਰੀਖ ਪਟਿਆਲਾ, ਆਈਨਾਏ ਬੈਰਾੜ ਬੰਸ, ਫੂਲ-ਨਾਮਾ (ਉਰਦੂ) ਤੇ ਫੂਲ ਬੰਸ (ਗੁਰਮੁਖੀ) ਆਦਿ ਰਚਨਾਵਾਂ ਮਹਾਰਾਜਾ ਪਟਿਆਲਾ, ਫਰੀਦਕੋਟ ਤੇ ਜੀਂਦ ਦੀ ਸਰਕਾਰਦਾਰੀ ਹੇਠ ਤਿਆਰ ਹੋਈਆਂ। ਇਹਨਾਂ ਤੋਂ ਪਿਛੋਂ ਸ੍ਰ. ਅਤਰ ਸਿੰਘ ਭਦੋੜ ਸ੍ਰ. ਨਾਹਰ ਸਿੰਘ ਐਮ. ਏ. ਅਤੇ ਸ੍ਰ. ਹਰਬੰਸ ਸਿੰਘ ਐਮ. ਏ. ਨੇ ਸਿੱਧੂ ਬੈਰਾੜਾਂ ਦਾ ਇਤਿਹਾਸ ਕਲਮਬੰਦ ਕਰਨ ਦਾ ਸਲਾਘਾ ਯੋਗ ਉਦਮ ਕੀਤਾ ਹੈ ਪਰ ਮੌਜੂਦਾ ਇਤਿਹਾਸ ਜੋ ਸਰਦਾਰ ਬਲਵੰਤ ਸਿੰਘ ਨੇ ਤਿਆਰ ਕੀਤਾ ਹੈ, ਉਪਰੋਕਤ ਪੁਸਤਕਾਂ ਨਾਲੋਂ ਵਧੇਰੇ ਪਰਮਾਣੀਕ ਤੇ ਨਿੱਗਰ ਵਾਕਫ਼ੀ ਦਿੰਦਾ ਹੈ।

ਲੇਖਕ ਨੇ ਬਿਨਾਂ ਕਿਸੇ ਦੀ ਸਹਾਇਤਾ ਦੇ ਲਗਨ ਬਸ ਹੋ ਕੇ ਇਤਿਹਾਸ ਤਿਆਰ ਕੀਤਾ ਹੈ। ਲੇਖਕ ਦੀਆਂ ਰੁਚੀਆਂ ਜਨਤਕ ਤੇ ਉਸਾਰੂ ਹਨ ਉਸ ਨੇ ਆਪਣੀ ਰਚਨਾ ਨੂੰ ਨਸਲੀ ਤੇ ਮਜ਼ਹਬੀ ਪੱਖ ਪਾਤ ਤੋਂ ਉਚੇਰੇ ਹੋ ਕੇ ਰਚਿਆ ਹੈ। ਪੁਸਤਕ ਪੜ੍ਹਨ ਤੋਂ ਇਉਂ ਪਰਤੀਤ ਹੁੰਦਾ ਹੈ ਕਿ ਲੇਖਕ ਭਾਰਤ

ਦੇ ਇਕ ਨਰੋਏ ਅੰਗ ਨੂੰ ਹੋਰ ਨਰੋਆ ਬਣਾ ਕੇ ਦੇਸ਼ ਦੇ ਕਲਿਆਣ ਹਿਤ
 ਤਿਆਰ-ਬਰ-ਤਿਆਰ ਵੇਖਣ ਦਾ ਇੱਛਕ ਹੈ। ਇਸ ਖੋਜ ਤੋਂ ਇਹ ਸਪਸ਼ਟ
 ਹੁੰਦਾ ਹੈ ਕਿ ਸਮੁੱਚੇ ਭਾਰਤ ਦੀ ਆਬਾਦੀ ਦਾ ਵਿਸ਼ੇਸ਼ ਹਿੱਸਾ ਇਕੋ ਨਸਲ ਦਾ
 ਹੈ। ਸ੍ਰੀ ਕ੍ਰਿਸ਼ਨ ਜੀ ਦੀ ਔਲਾਦ ਮਥਰਾ ਤੇ ਬਿੰਦਰਾਬਣ ਤੋਂ ਉਠ ਕੇ ਰਾਜ-
 ਕੁਮਾਰੀ ਤੋਂ ਲੈ ਕੇ ਕਾਬਲ ਕੰਧਾਰ ਤਕ ਅਮਰ ਵੇਲ ਵਾਂਗ ਫੈਲੀ ਹੈ।
 ਰਾਜਪੂਤ, ਮਰਹਟੇ, ਅਫਗਾਨ, ਪਠਾਣ, ਭੱਟੀ ਤੇ ਸਿਖ ਸਭ ਇਕੋ ਹੀ ਸੂਤ
 ਦੇ ਤਾਣੇ ਪੇਟੇ ਵਾਂਗ ਹਨ। ਲੋਕਾਂ ਲਈ ਖੁਰਾਕ ਪੈਦਾ ਕਰਨਾ ਅਤੇ ਦੇਸ਼ ਦੀ
 ਆਣ ਨੂੰ ਬਚਾਉਣ ਲਈ ਹੱਥ ਤਲਵਾਰ ਫੜ ਕੇ ਆਜ਼ਾਦੀ ਦੇ ਪਹਿਰੇਦਾਰ
 ਬਣਨਾ, ਇਸ ਨਸਲ ਦਾ ਦੋ-ਪਾਸਾ ਕਰਤੱਵ ਰਿਹਾ ਹੈ। ਇਸ ਕਰਤੱਵ ਨੂੰ
 ਭਗਵਤ-ਗੀਤਾ ਦੇ ਕਰਮ ਯੋਗ ਦਾ ਫਲਸਫਾ ਆਦਿ ਤੋਂ ਲੈ ਕੇ ਅਜ
 ਤਕ ਉਭਰਾਹਿਤ ਕਰਦਾ ਆਇਆ ਹੈ।

ਸਿੱਧੂ ਬੈਰਾੜ ਬੰਸ ਇਸੇ ਆਦਰਸ਼ਕ ਨਸਲ ਦੀ ਇਕ ਸ਼ਾਖ ਹੈ, ਜਿਸ
 ਨੇ ਉਤਰੀ ਭਾਰਤ ਦੇ ਸਤਲੁਜ ਤੇ ਜਮਨਾ ਦੇ ਦਰਮਿਆਨੀ ਇਲਾਕੇ ਵਿਚ
 'ਦੇਗ ਤੈਗ ਫਤਿਹ' ਦਾ ਨਾਹਰਾ ਲਾਇਆ ਤੇ ਪਿਛਲੇ ਪੰਜ ਛੇ ਸੌ ਸਾਲਾਂ
 ਤੋਂ ਇਕ ਅਮਰ ਇਤਿਹਾਸ ਸਿਰਜਿਆ ਹੈ। ਸਿੱਧੂ ਨਸਲ ਰਾਜਪੂਤ ਤੇ ਜੱਟ
 ਨਸਲਾਂ ਦੀ ਸਾਂਝ ਤੋਂ ਉਪਜੀ ਹੈ, ਅਰਥਾਤ ਦਾਦਕੇ ਰਾਜਪੂਤ ਤੇ ਨਾਨਕੇ
 ਜੱਟ। ਸਿੱਧੂਆਂ ਦੀਆਂ ਪੰਜ ਇਤਿਹਾਸਕ ਰਿਆਸਤਾਂ ਏ ਚਾਰ ਵੱਡੇ ਖਾਨਦਾਨ
 ਜਿਨ੍ਹਾਂ ਨੇ ਆਧੁਨਿਕ ਇਤਿਹਾਸ ਵਿਚ ਭਾਰਾ ਨਾਮਣਾ ਖੱਟਿਆ ਹੈ ਪਟਿਆਲਾ
 ਨਾਭਾ, ਜੀਂਦ, ਕੈਂਬਲ ਤੇ ਫਰੀਦਕੋਟ ਅਤੇ ਭਦੌੜ, ਮਲੋਦ, ਬਡਰੁੱਖਾ ਤੇ
 ਅਟਾਰੀ ਹਨ। ਬਾਬਾ ਆਲਾ ਸਿੰਘ ਸੰਤ-ਸਿਪਾਹੀ ਚਲਣ ਕਰਕੇ, ਮਹਾਰਾਜਾ
 ਹੀਰਾ ਸਿੰਘ ਉਦਾਹ ਤੇ ਪਹਿਪਕਾਰੀ ਭਾਵਨਾ ਕਰਕੇ, ਰਾਉ ਤੱਲਣ ਸਿਦਕ
 ਤੇ ਸੂਰਮਤਾਈ ਕਰਕੇ, ਬੀਬੀ ਸਾਹਿਬ ਕੌਰ ਬਹਾਦਰੀ ਕਰਕੇ ਅਤੇ ਸਰਦਾਰ
 ਸ਼ਾਮ ਸਿੰਘ ਅਟਾਰੀ ਵਾਲਾ ਕੌਮੀ ਅਣਖ ਤੇ ਗੌਰਤ ਕਰਕੇ ਪੰਜਾਬ ਦੇ ਇਤਿ-
 ਹਾਸ ਵਿਚ ਅਮਰ ਪਦਵੀਆਂ ਦੇ ਮਾਲਿਕ ਹਨ, ਤੇ ਸਦਾ ਰਹਿਣਗੇ।

ਅੱਜ ਵੀ ਸਿੱਧੂ ਬੈਰਾੜ ਦਰਿਆ ਸਤਲੁਜ ਤੇ ਜਮਨਾ ਦੇ ਦਰ-
 ਮਿਆਨੀ ਇਲਾਕੇ ਵਿਚ ਭਾਰੀ ਗੌਰਵਤਾ ਦੇ ਮਾਲਿਕ ਹਨ ਅਤੇ ਜਮਹੂਰੀਅਤ
 ਦੇ ਸਮੇਂ ਵਿਚ ਜਨਤਕ ਰੁਚੀ ਦਾ ਸਬੂਤ ਦੇ ਰਹੇ ਹਨ। ਮੌਜੂਦਾ ਮਹਾਰਾਜਾ
 ਪਟਿਆਲਾ ਨੇ ਭਾਰਤ ਦੇ ਰਾਜੇ ਮਹਾਰਾਜਿਆਂ ਨੂੰ ਚਾਂਸਲਰ ਹੋਣ ਦੇ ਨਾਤੇ

੧੯੪੭-੪੮ ਵਿਚ ਜੋ ਅਗਵਾਈ ਦਿੱਤੀ, ਉਹ ਜਮਹੂਰੀ ਤੇ ਜਨਤਕ ਰੁਚੀ ਨੂੰ ਨੁਮਾਇਆ ਤੌਰ ਤੇ ਪ੍ਰਗਟ ਕਰਨ ਵਾਲੀ ਹੈ। ੧੯੪੮ ਤੋਂ ੧੯੫੬ ਦੇ ਦਰਮਿਆਨੀ ਸਮੇਂ ਵਿਚ ਪੈਪਸੂ ਵਿਚ ਸਿੱਧੂ ਬਰਾੜਾਂ ਦੇ ਵੱਡੇ ਵੱਡੇ ਖਾਨਦਾਨਾਂ ਨੇ ਆਪਣੇ ਆਪ ਨੂੰ ਸਾਧਾਰਣ ਜਨਤਾ ਵਿਚ ਸਮੇਂ ਲੈਣ ਲਈ ਜਿਸ ਤੇਜ਼ੀ ਨਾਲ ਪੁਰਾਣੀਆਂ ਬਿਸਵੇਦਾਰੀਆਂ ਤੇ ਜਾਗੀਰਦਾਰੀਆਂ ਨੂੰ ਛਡਿਆ ਹੈ, ਇਸ ਨਾਲ ਜਨ ਸਾਧਾਰਣ ਵਿਚ ਇਹਨਾਂ ਨੇ ਆਪਣੀ ਸਦੀਵੀ ਥਾਂ ਬਣਾ ਲਈ ਹੈ। ਪਰਤੀਤ ਹੁੰਦਾ ਹੈ ਕਿ ਸਿੱਧੂ ਬਰਾੜਾਂ ਦੀ ਬਹਾਦਰ ਨਸਲ ਜਮਹੂਰੀਅਤ ਦੀ ਦੋੜ ਵਿਚ ਵੀ ਕਿਸੇ ਤੋਂ ਪਿਛੇ ਨਹੀਂ ਰਹੇਗੀ। ੧੮ਵੀਂ ਸਦੀ ਦੇ ਅਰੰਭ ਵਿਚ ਜਦੋਂ ਮੁਗਲਾਂ ਦੇ ਖਿਲਾਫ ਜਨਤਾ ਵਿਚ ਨਫਰਤ ਫੈਲੀ ਅਤੇ ਗੁਰੂ ਗੋਬਿੰਦ ਸਿੰਘ ਜੀ ਦਿੱਲੀ ਸਾਮਰਾਜ ਦੇ ਖਿਲਾਫ ਝੰਡਾ ਲੈ ਕੇ ਉਠੇ, ਉਦੋਂ ਬੈਰਾੜਾਂ ਦੇ ਸਿਦਕ ਸਿਰੜ ਬਾਰੇ ਜਫਰਨਾਮੇ ਵਿਚ ਗੁਰੂ ਗੋਬਿੰਦ ਸਿੰਘ ਜੀ ਨੇ ਪੂਰਨ ਵਿਸ਼ਵਾਸ ਪਰਗਟ ਕੀਤਾ ਸੀ:—

ਤੁਰਾ ਈਂ ਰਾਹੇ ਨ ਖਤਰਹ ਜਰਾਸਤ ।

ਹਮਹ ਕੌਮ ਬੈਰਾੜ ਹੁਕਮਿ ਮਰਾਸਤ ।

ਲੇਖਕ ਨੇ ਇਸ ਪੁਸਤਕ ਵਿਚ ਬੈਰਾੜਾਂ ਦੇ ਉਜੱਲ ਭਵਿੱਖ ਦੀ ਕਲਪਨਾ ਕੀਤੀ ਹੈ। ਇਤਿਹਾਸਕਾਰ ਦੀ ਇਹ ਕਲਪਨਾ ਸ਼ਾਇਦ ਇਸ ਸੱਚ ਤੇ ਆਸਰਤ ਹੈ ਕਿ ਜੋ ਕੌਮ ਪਿਛੇ ਚੰਗੇ ਕਾਰਨਾਮੇ ਕਰਦੀ ਰਹੀ ਹੈ ਉਹ ਅੱਗੇ ਨੂੰ ਵੀ ਚੰਗੇ ਕਾਰਨਾਮੇ ਹੀ ਕਰੇਗੀ। ਮੇਰਾ ਅਨੁਮਾਨ ਲੇਖਕ ਨਾਲ ਮਿਲਦਾ ਹੈ। ਕਿਉਂਕਿ ਹਲ ਤੇ ਤਲਵਾਰ ਦੀ ਕਿਰਤ ਚੰਗੇ ਚਲਣ ਦੀ ਉਸਾਰੀ ਵਿਚ ਭਾਰੀ ਸਹਾਇਤਾ ਦੇਂਦੀ ਹੈ। ਇਸੇ ਲਈ ਕਿੱਤਿਆਂ ਵਿਚੋਂ ਪੇਤੀ ਨੂੰ ਉਤਮ ਕਿੱਤਾ ਕਿਹਾ ਗਿਆ ਹੈ ਅਤੇ ਫੌਜੀ ਨੌਕਰੀ ਨੂੰ ਹੁੱਬਲਵਤਨੀ ਦੇ ਨਾਂ ਨਾਲ ਯਾਦ ਕੀਤਾ ਜਾਂਦਾ ਹੈ।

ਇਸ ਪੁਸਤਕ ਦੀ ਇਕ ਹੋਰ ਅਹਿਮੀਅਤ ਇਹ ਹੈ ਕਿ ਬੈਰਾੜਾਂ ਦੇ ਇਤਿਹਾਸ ਤੋਂ ਬਾਅਦ ਇਸ ਦੇ ਅੰਤਮ ਕਾਂਡ ਵਿਚ ਸਮੁੱਚੇ ਮਾਲਵੇ ਦੇ ਵੱਡੇ ਵੱਡੇ ਖਾਨਦਾਨਾਂ ਤੇ ਵਿਅਕਤੀਆਂ ਦਾ ਸੰਖੇਪ ਤੌਰ ਤੇ ਵਰਣਨ ਕੀਤਾ ਗਿਆ ਹੈ। ਇਤਿਹਾਸਕਾਰ ਦੀ ਸੰਗ੍ਰਹਿ ਕੀਤੀ ਇਹ ਵਾਕਫੀ ਕਿਸੇ ਹੋਰ ਖੋਜੀ ਨੂੰ ਮਾਲਵੇ ਦਾ ਸਵਿਸਥਾਰ ਇਤਿਹਾਸ ਲਿਖਣ ਲਈ ਪਰੇਰੇਗੀ। ਇਹਨਾਂ ਸ਼ਬਦਾਂ

ਨਾਲ ਮੈਂ ਇਸ ਨਵੀਂ ਪੁਸਤਕ ਦਾ ਸੁਆਗਤ ਕਰਦਾ ਹਾਂ ਅਤੇ ਲੇਖਕ ਦੀ ਮਿਹਨਤ ਤੇ ਘਾਲ ਨੂੰ ਵੇਖ ਕੇ ਉਸ ਨੂੰ ਵਧਾਈ ਦੇਂਦਾ ਹਾਂ।

ਉਪ੍ਰੋਕਤ ਮੁਖਬੰਧ ਦਾ ਮਾਣ ਸਰਦਾਰ ਬਲਵੰਤ ਸਿੰਘ ਜੀ ਨੇ ਮੈਂਨੂੰ ਬਖਸ਼ਿਆ ਸੀ। ਹੁਣ ਦੂਜਾ ਅਡੀਸ਼ਨ ਉਨ੍ਹਾਂ ਦੇ ਸਪੁੱਤਰ ਸਰਦਾਰ ਮਹਿੰਦਰ ਸਿੰਘ ਸਿਧੂ ਬੈਰਾੜ ਸਤੰਬਰ 1986 ਵਿਚ ਪ੍ਰਕਾਸ਼ਤ ਕਰ ਰਹੇ ਹਨ। ਪਹਿਲੀ ਐਡੀਸ਼ਨ 1956 ਈਸਵੀ ਵਿਚ ਛਪੀ ਸੀ। ਦੂਜੀ ਐਡੀਸ਼ਨ 30 ਸਾਲਾਂ ਪਿਛੋਂ ਛਪ ਰਹੀ ਹੈ। ਉਸ ਸਮੇਂ ਪੰਜਾਬੀ ਮਹਿਕਮੇ ਦਾ ਸਹਾਇਕ ਡਾਇਰੈਕਟਰ ਸਾਂ ਅਤੇ ਹੁਣ ਡਾਇਰੈਕਟਰ ਜਨਰਲ ਭਾਸ਼ਾ ਵਿਭਾਗ, ਮੈਂਬਰ ਪਬਲਿਕ ਸਰਵਿਸ ਕਮਿਸ਼ਨ ਤੇ ਚੇਅਰਮੈਨ ਪਬਲਿਕ ਸਰਵਿਸ ਕਮਿਸ਼ਨ ਦੀਆਂ ਪਦਵੀਆਂ ਤੇ ਰਹਿ ਕੇ ਮਾਲਵੇ ਸਬੰਧੀ ਚੋਖਾ ਗਿਆਨ ਪਰਾਪਤ ਕਰਨ ਦਾ ਅਵਸਰ ਪਰਾਪਤ ਕਰ ਚੁੱਕਾ ਹਾਂ ਪਰ ਇਸ ਇਤਿਹਾਸ ਦੀ ਪਰਮਾਣੀਕਤਾ ਜਿਉਂ ਦੀ ਤਿਉਂ ਮੇਰੇ ਹਿਰਦੇ ਉਤੇ ਯਥਾਰਥ ਦੀ ਛਾਪ ਲਾਈ ਬੈਠੀ ਹੈ। ਮਾਲਵੇ ਬਾਰੇ ਇਸ ਨਾਲੋਂ ਭਰਵੀਂ ਵਾਕਫੀ ਪਰਦਾਨ ਕਰਨ ਵਾਲੀ ਕੋਈ ਹੋਰ ਰਚਨਾ ਮੇਰੀ ਨਜ਼ਰ ਨਹੀਂ ਪਈ। ਦੂਜੀ ਐਡੀਸ਼ਨ ਛਾਪਣ ਲਈ ਮੁਬਾਰਕਬਾਦ ਪੇਸ਼ ਕਰਦਾ ਹਾਂ।

ਗਿਆਨੀ ਲਾਲ ਸਿੰਘ ਐਮ. ਏ.
ਸਾਬਕਾ ਚੇਅਰਮੈਨ ਪ. ਪ. ਸ. ਕਮਿਸ਼ਨ
ਪਟਿਆਲਾ।

ਸਤੰਬਰ 1986

- 0 -

ਪ੍ਰਵੇਸ਼

-ਪ੍ਰੋ. ਪਿਆਰਾ ਸਿੰਘ ਪਦਮ

ਯੂਨਾਨੀ ਇਤਿਹਾਸਕਾਰ ਕੀਟੀਅਸ ਤੇ ਏਰੀਅਨ ਨੇ ਪੰਜਾਬ ਦੀ ਬਹਾਦੁਰ "ਮਾਲਵ" ਜਾਤੀ ਦੇ ਆਜ਼ਾਦੀ-ਪਸੰਦ ਤੇ ਯੁੱਧ-ਪ੍ਰੇਮੀ ਹੋਣ ਦੀ ਬੜੀ ਭਰਵੀਂ ਚਰਚਾ ਕੀਤੀ ਹੈ। ਜੰਗੀ ਹੁਨਰ ਕਾਰਣ ਸੰਸਕ੍ਰਿਤ ਲੇਖਕਾਂ ਨੇ ਇਨ੍ਹਾਂ ਨੂੰ "ਆਯੁਧ-ਜੀਵੀ" ਲਿਖਿਆ ਹੈ। ਪਹਿਲੇ ਪੰਜ ਸਤਿਗੁਰੂ ਜ਼ਿਆਦਾਤਰ ਮੱਧ ਪੰਜਾਬ ਅਰਥਾਤ ਮਾਝੇ ਵਲ ਰਹੇ ਤੇ ਬਾਅਦ ਵਿਚ ਪੰਜ ਗੁਰੂਆਂ ਦੀ ਸਰ-ਗਰਮੀ ਦਾ ਖੇਤਰ ਵਧੇਰੇ ਮਾਲਵਾ ਰਿਹਾ। ਮਲਵਈ ਬੀਰਾਂ ਉਤੇ ਗੁਰੂਆਂ ਦੀ ਪਾਹੁਲ ਦਾ ਸੋਨੇ ਤੇ ਸੁਹਾਗੇ ਵਾਲਾ ਕੰਮ ਹੋਇਆ। ਜਦ ਗੁਰੂ ਗੋਬਿੰਦ ਸਿੰਘ "ਡੇਰਾ ਘਰ ਮੇਰਾ ਅਸੇ" ਫੁਰਮਾ ਰਹੇ ਸਨ ਤਾਂ ਇਸ ਤੋਂ ਅਨੁਮਾਨ ਕਰਨਾ ਸੌਖਾ ਹੀ ਹੈ ਕਿ ਉਨ੍ਹਾਂ ਨੂੰ ਆਪਣੇ ਮਲਵਈ ਸ਼ਰਧਾਲੂਆਂ ਉਤੇ ਕਿਤਨਾ ਭਰੋਸਾ ਸੀ। ਆਖਿਰਕਾਰ ਗੁਰੂਆਂ ਨੇ ਇਸ ਸੁਚੇ ਦੁੱਧ ਨੂੰ ਆਪਣੇ ਇਨਕਲਾਬੀ ਸੰਗ੍ਰਾਮ ਦੀ ਜਾਗ ਲਾਈ ਤਾਂ ਰਾਜ ਭਾਗ ਦਾ ਮੱਖਣ ਟਪਕਣਾ ਲਾਜ਼ਮੀ ਸੀ। ਗੁਰੂ ਹਰਿਰਾਇ ਸਾਹਿਬ ਦੀ ਭਵਿੱਖ-ਦ੍ਰਿਸ਼ਟੀ ਬਿਲਕੁਲ ਠੀਕ ਸੀ ਕਿ ਇਥੋਂ ਦੇ "ਸਰਦਾਰਾਂ ਦੀ ਸੰਤਾਨ ਆਪਣੇ ਘੋੜਿਆਂ ਨੂੰ ਜਮਨਾ ਦਾ ਪਾਣੀ ਪਿਲਾਏਗੀ।"

ਜਦ ਗੁਰੂ ਗੋਬਿੰਦ ਸਿੰਘ ਜੀ ਨੂੰ ਆਪਣਾ ਸੁਤੰਤਰਤਾ-ਸੰਗ੍ਰਾਮ ਲੜਦਿਆਂ ਇਸ ਪਾਸੇ ਆਉਣਾ ਪਿਆ ਤਾਂ ਇਸ ਮਾਰੂਥਲ ਦੇ ਭਾਗ ਜਾਗ ਉਠੇ। ਖਿਦਰਾਣੇ ਦੀ ਢਾਬ ਦੀ ਖੁਸ਼-ਕਿਸਮਤੀ ਦੇਖੋ, ਉਹ ਸ਼ਹੀਦਾਂ ਦੇ ਖੂਨ ਨਾਲ "ਮੁਕਤਸਰ ਤੀਰਥ" ਹੋ ਗਈ। ਮਾਮੂਲੀ ਟੋਭੇ "ਲਿਖਣਸਰ" ਬਣ ਗਏ; ਲੱਕੀ ਜੰਗਲ ਕਵੀ ਦਰਬਾਰਾਂ ਨਾਲ ਗੂੰਜ ਉਠਿਆ; ਦੀਨੇ ਕਾਂਗੜ ਤੋਂ ਲਿਖੇ ਦੀਨਦਾਰਾਂ ਦੇ ਖਤ ਦੂਰ ਦੂਰ ਦੱਖਣ ਤਕ ਦੁਨੀਆਦਾਰਾਂ ਨੂੰ ਦਹਿਲਾਉਣ ਲਗੇ ਤੇ ਦਮਦਮੇ ਦੀਆਂ ਦੀਵਾਰਾਂ ਦਿੱਲੀ ਦੇ ਦਾਅਵੇਦਾਰਾਂ ਨਾਲ ਆਵਾਂ ਲੈਣ ਲਗੀਆਂ। ਇਹ ਗੁਰੂ ਗੋਬਿੰਦ ਸਿੰਘ ਦੇ ਚਰਨਾਂ ਦੀ ਬਰਕਤ ਸੀ ਕਿ ਮਾਲਵਾ ਜਾਗ ਉਠਿਆ। ਗੁਰੂ ਦੇ ਇਕ ਸਾਲ ਦੇ ਕਿਆਮ ਨੇ ਸਾਰਾ ਨਿਜ਼ਾਮ ਬਦਲ ਦਿਤਾ। ਆਨੰਦਪੁਰ ਵਿਚ ਇਕ ਪ੍ਰਤੱਗਿਆ ਕੀਤੀ ਗਈ ਸੀ।

(5)

ਗੁੱਜਰ ਗੁਆਰ ਹੀਰ ਕਮਜ਼ਾਤ । ਕੰਥੋਂ ਸੂਦ੍ਰਨ ਕੋ ਪੁਛੈ ਨ ਬਾਤ ।
 ਝੀਵਰ ਨਾਈ ਅੰ ਰੋੜੇ ਘੁਮਿਆਰ । ਸੈਣੀ ਸੁਨਾਰੇ ਚੂੜੇ ਚਮਯਾਰ ।
 ਇਨ ਗ੍ਰੀਬ ਸਿਖਯਨ ਕੋ ਦਯੋਂ ਪਾਤਸਾਹੀ ।
 ਯਹਿ ਯਾਦ ਰਖਹਿ ਹਮਾਰੀ ਗੁਰਿਆਈ ।

(ਪ੍ਰਾਚੀਨ ਪੰਥ ਪ੍ਰਕਾਸ਼-ਰਤਨ ਸਿੰਘ ਭੰਗੂ)

ਇਹ ਤਾਜਪੋਸ਼ੀ ਮਾਲਵੇ ਦੀ ਧਰਤੀ ਵਿਚ ਹੋਈ ਤੇ ਗੁਰੂ ਨੇ ਆਪਣੇ ਸਿੱਖਾਂ ਦੇ ਸਿਰਾਂ ਤੇ ਕਲਗੀਆਂ ਸਜਾਈਆਂ । ਇਹ ਤਬਦੀਲੀ ਕੇਵਲ ਰੂਹਾਨੀ ਕਿਸਮ ਤਕ ਮਹਿਦੂਦ ਨਹੀਂ ਸੀ, ਇਸ ਨੇ ਜਿਸਮਾਨੀ ਪਰਿਵਰਤਨ ਵੀ ਲਿਆਂਦੇ, ਧਰਤੀ ਦਾ ਕਾਇਆ-ਕਲਪ ਹੋਣ ਲਗਾ । ਜਿਸ ਰੇਤ ਥਲ ਵਿਚ ਪਾਣੀ ਦੀ ਬੂੰਦ ਤਕ ਨਹੀਂ ਸੀ ਪਹੁੰਚਦੀ, ਤੇ ਗਿਵਾਇ ਅੱਕ ਝਾੜੀਆਂ ਦੇ ਕੁਝ ਨਹੀਂ ਸੀ ਹੁੰਦਾ, ਉਥੇ ਗੁਰੂ ਦੇ ਵਰਦਾਨ ਨਾਲ ਸਤਲੁਜ ਪਹੁੰਚਿਆ ਤੇ ਫਸਲਾਂ ਦੀ ਲਹਿਰ ਬਹਿਰ ਹੋਣ ਲਗੀ । ਇਹ ਇਕ ਇਤਿਹਾਸਕ ਹਕੀਕਤ ਹੈ ਕਿ ਜਦੋਂ ਅਜੇ ਕੋਈ ਨਹਿਰ ਨਹੀਂ ਸੀ ਨਿਕਲੀ ਅਤੇ ਨ ਹੀ ਅਜੇਹੀ ਕੋਈ ਯੋਜਨਾ ਸੀ, ਤਾਂ ਗੁਰੂ ਗੋਬਿੰਦ ਸਿੰਘ ਜੀ ਨੇ ਡੱਲੇ ਦੀ ਬੇਨਤੀ ਤੇ ਫੁਰਮਾਇਆ ਸੀ ਕਿ ਇਸ ਮਾਰੂਥਲ ਨੂੰ ਸਤਲੁਜ ਸਿੰਚੇਗਾ । ਭਾਈ ਸੰਤੋਖ ਸਿੰਘ ਲਿਖਦੇ ਹਨ :—

ਅਵਨੀ ਜੰਗਲ ਦੇਸ ਕੀ ਬਹੁ ਅੰਨ ਉਪਾਵੈ ।

ਅਬ ਤੇ ਦੁਗਨੇ ਚੌਗੁਨੇ, ਅੱਠ ਗੁਨੇ ਜਮਾਵੈ ।

ਹੋਇ ਹਮਾਰਾ ਮਾਲਵਾ, ਜਿਤ ਕਿਤ ਬਿਦਤਾਵੈ ।

ਉਪਜੈ ਸਿੰਘ ਸਹਸ੍ਰ ਹੀ “ਮਲਵਈ” ਕਹਾਵੈ । ਪ ।

(ਗੁਰਪ੍ਰਤਾਪ ਸੂਰਜ, ਰੁਤ ੬ ਅੰਸੂ ੫੬)

ਉਸ ਸਮੇਂ ਗੁਰੂ ਸਾਹਿਬ ਦੇ ਇਹ ਵਰਦਾਨ ਸਿੱਖਾਂ ਦੇ ਮਲਵਈਆਂ ਨੂੰ ਕੁਝ ਅਜੀਬ ਗਰੀਬ ਜੇਹੇ ਲਗਦੇ ਸਨ ਤੇ ਉਹ ਸੰਕਾ ਵੀ ਕਰਦੇ ਸਨ ਕਿ ਮਹਾਰਾਜ ! ਜਿਥੇ ਮੈਂ ਬਾਜਰਾ ਵੀ ਮਸਾਂ ਮਸਾਂ ਹੁੰਦਾ ਹੈ, ਉਥੇ ਕਣਕ ਕਮਾਦ ਕਿਵੇਂ ਹੋ ਸਕਦੇ ਹਨ ? ਕੁਝ ਪੰਚਾਂ ਤਾਂ ਇਹ ਵੀ ਆਖਿਆ ਕਿ ਜੇ ਹਜ਼ੂਰ, ਇਥੇ ਕਣਕ ਹੋਣ ਲਗ ਪਈ ਤਾਂ ਮਾਮਲਾ ਉਗ੍ਰਾਹੁਣ ਲਈ ਇਧਰ ਤੁਰਕ ਆ

ਜਾਣਗੇ ਜੋ ਸਾਡੀ ਆਜ਼ਾਦੀ ਵਿਚ ਭੰਗਣਾ ਪਾਉਣਗੇ । ਕ੍ਰਿਪਾ ਕਰੋ, ਕਣਕ
ਨ ਹੀ ਹੋਵੇ । ਗੁਰੂ ਸਾਹਿਬ ਇਨ੍ਹਾਂ ਭੱਲੇ ਭਾਲੇ ਨਿਰਫਲ ਸਿੱਖਾਂ ਦੀਆਂ ਗੱਲਾਂ
ਸੁਣਦੇ ਰਹੇ ਤੇ ਨਾਲ ਬਰਕਤਾਂ ਦੀ ਵਰਖਾ ਵੀ ਕਰਦੇ ਰਹੇ । ਇਸ
ਵਾਰਤਾਲਾਪ ਨੂੰ ਭਾਈ ਸੰਤੋਖ ਸਿੰਘ ਜੀ ਨੇ ਅੱਜ ਤੋਂ ਸਵਾ ਸੌ ਸਾਲ ਪਹਿਲਾਂ
ਬੜੇ ਵਿਸਥਾਰ ਨਾਲ ਅੰਕਿਤ ਕੀਤਾ ਹੈ ।

ਫਲ ਸਿੰਘ ਗਨ ਬਰਾੜ ਬਿਰ ਸਾਰੇ । ਸਭਨ ਸੁਨਾਵਤ ਵਾਕ ਉਚਾਰੇ-
“ਬਹੁ ਗੰਧੂਮ ਖੇਤ ਦਿਖ ਆਵਹਿ । ਸੁੰਦ੍ਰ ਸ੍ਵਾਦਲ ਅੰਨ ਉਪਾਵਹਿ ।
ਸਨਿ ਡੱਲੇ ਜੁਤ ਸਭ ਕਰ ਜੋਰੇ । “ਖਹੀ ਖਹੀ ਪ੍ਰਭੂ, ਇਤ ਓਰੇ” ।
ਬਚ ਗੰਧੂਮ ਖਹੀ ਨ ਉਚਾਰੇ । ਮੋਠ ਬਾਜਰੇ ਭਲੇ ਬਿਚਾਰੇ ॥ ੨੯ ॥
ਛਿਤ ਗੰਧੂਮ ਜਿ ਇਹਾਂ ਉਪਾਵੇ । ਤੁਰਕ ਦੇਹਿ ਦੁਖ ਚੜ੍ਹਿ ਚਲਿ ਆਵੇ ।
ਸੁਨ ਕਰ ਸ੍ਰੀ ਮੁਖ ਤੇ ਮੁਸਕਾਇ । ਲਖ ਮਤਿਹੀਨੈ ਮੋਨ ਰਹਾਇ ॥ ੩੦ ॥
ਲਖਹਿ ਨ ਤੁਰਕ ਭਏ ਅਥ ਅਦਾ । ਗੁਰਕੇ ਵਾਕ ਬਿਰੇ ਸਦ ਸਦਾ
ਬੀਤ ਗਏ ਕੇਤਕ ਦਿਨ ਔਰ । ਬੈਠੇ ਸਤਿਗੁਰੁ ਉਚੀ ਠੌਰ ॥ ੩੧ ॥
ਦ੍ਰਿਸਟਿ ਉਚੇਰੀ ਕਰ ਗੁਨ ਭਨੇ । ਪਿਖਹਿ ਕਮਾਦ ਖਰੇ ਇਤ ਘਨੇ ॥ ੩੨ ॥
ਜਿਸਤੇ ਬਹੁ ਬਿਧਿ ਮੇ ਮਿਸਟਾਨ । ਹੋਤ ਭਲੇ ਲਹਿ ਸ੍ਵਾਦ ਜਹਾਨ ।
ਸੁਨਿ ਬੈਰਾੜ ਕਹੈ ਕਰ ਜੋਰ । ਪ੍ਰਭੂ ਜੀ ਨਹਿ ਕਮਾਦ ਇਤ ਓਰ ॥ ੩੩ ॥
ਤ੍ਰਿਣ ਲੋਬੋਰੇ ਵਧ ਬਹੁ ਗਏ । ਸੋ ਆਗੇ ਤੁਮ ਦੇਖਤ ਭਏ ।
ਸੁਨ ਸ੍ਰੀ ਮੁਖ ਤੇ ਪੁਨ ਮੁਸਕਾਏ । ਕਯੋਂ ਤੁਮ ਅਪਨੋ ਭਲੋ ਨ ਭਾਏ ।
ਅਵਨੀ ਪੁਰ ਸਿਰੁੰਦ ਕੀ ਸਾਰੀ । ਇਹਾਂ ਲਗਾਵਨ ਹੋਤ ਉਚਾਰੀ ॥ ੩੪ ॥
ਰੋਚਿਤ ਦਿਨ ਹਇ ਤੁਰਕ ਬਿਨਾਸੀ । ਰਾਜ ਖਾਲਸੇ ਕੋ ਹੋਇ ਰਾਸੀ ।
ਬਚਨ ਹਟਾਵਤ ਰਹੇ ਨ ਮਾਨਾ । ਤਉ ਸੁਨਹੁ ਇਹ ਦੇਸ ਮਹਾਨਾ ।
ਸਨੇ ਸਨੇ ਗੰਧੂਮ ਹੁਇ ਜਾਇ । ਦਿਨ ਪ੍ਰਤਿ ਬਸਤ ਰਹੈ ਅਧਿਕਾਇ ॥ ੩੫ ॥

(ਗੁਰਪ੍ਰਤਾਪ ਸੂਰਜ, ਐਨ ੧, ਅੰਸੂ ੨੯)

ਇਹ ਢਾਈ ਸੌ ਸਾਲ ਤੋਂ ਵਧ ਪੁਰਾਣੀਆਂ ਗੱਲਾਂ, ਨਵੇਂ ਜ਼ਮਾਨੇ ਨੂੰ
ਓਪਾਰੀਆਂ ਓਪਰੀਆਂ ਲਗਦੀਆਂ ਹਨ, ਪਰ ਇਨ੍ਹਾਂ ਦੀ ਯਾਦ ਸ਼ਰਧਾਲੂ
ਮਨਾਂ ਵਿਚ ਇਕ ਉਤਸ਼ਾਹ ਤੇ ਪ੍ਰੇਰਨਾ ਜਗਾਉਂਦੀ ਹੈ ।

ਅਠਾਰ੍ਹਵੀਂ ਸਦੀ ਦੇ ਇਨਕਲਾਬੀ ਸਿੱਖਾਂ ਨੇ ਇਸੇ ਜਗਦੀ ਜੌਤ ਤੋਂ ਪ੍ਰੇਰਨਾ ਲਈ ਅਤੇ ਉਹ ਸਦੀ ਭਰ ਜੂਝਦੇ ਰਹੇ। ਉਸ ਸਮੇਂ ਕ੍ਰਾਂਤੀਕਾਰੀ ਸਿੱਖਾਂ ਦੀ ਪਨਾਹਗਾਹ ਵੀ ਮਾਲਵੇ ਦੇ ਜੰਗਲ ਹੀ ਸਨ; ਜਿਨ੍ਹਾਂ ਦੀ ਬਰਕਤ ਨਾਲ ਇਸ ਧਰਤੀ ਨੂੰ ਚੌਰ ਸਕਤੀ ਮਿਲੀ। ਸੱਚੀ ਗੱਲ ਤਾਂ ਇਹ ਹੈ ਕਿ ਮਾਲਵੇ ਦਾ ਸਾਰਾ ਮਾਣ ਤੇ ਗ਼ਰਵ ਗੁਰੂ ਦੀ ਬਖਸ਼ਿਸ਼ ਹੈ, ਇਸੇ ਕਰਕੇ ਇਸ ਨੂੰ 'ਗੁਰੂ ਕਾ ਮਾਲਵਾ' ਕਿਹਾ ਜਾਂਦਾ ਹੈ।

ਸਿੱਧੂ ਬੈਰਾੜ ਬੰਸ :-ਇਹ ਵੀ ਇਕ ਇਤਿਹਾਸਕ ਹਕੀਕਤ ਹੈ ਕਿ ਮਾਲਵੇ ਵਿਚ ਵਧੇਰੇ ਜੋਰਾਵਰ ਗੋਤ ਸਿੱਧੂ ਬੈਰਾੜ ਹੈ। ਗੁਰੂ ਸਾਹਿਬ ਦੇ ਜਮਾਨੇ ਭਾਈ ਡਲਾ ਸਿੰਘ, ਭਾਈ ਦਾਨ ਸਿੰਘ, ਭਾਈ ਰਾਮ ਸਿੰਘ, ਭਾਈ ਤਿਲੋਕ ਸਿੰਘ, ਤੇ ਭਾਈ ਕਪੂਰ ਸਿੰਘ ਆਦਿ ਮਲਵਈ ਚੌਧਰੀਆਂ ਜਿਵੇਂ ਸਤਿਗੁਰਾਂ ਦੀ ਆਗਿਆ ਅਨੁਸਾਰ ਖੰਡੇ ਦੀ ਪਾਹੁਲ ਲੈ ਕੇ ਆਪਣੇ ਆਪ ਨੂੰ ਸੋਧਿਆ ਸਵਾਰਿਆ ਤੇ ਸੰਗਠਿਤ ਕੀਤਾ, ਉਹ ਇਕ ਸਚਮੁਚ ਇਨਕਲਾਬੀ ਘਟਨਾ ਸੀ ਜਿਸਦੇ ਚੰਗੇ ਟੱਤੀਜੇ ਨਿਕਲੇ, ਵੂਲਕੀਆਂ ਰਿਆਸਤਾਂ ਦੀ ਕਾਇਮੀ ਸਭ ਉਸੇ ਦਾ ਫਲ ਸੀ। ਇਸ ਤੋਂ ਪਹਿਲਾਂ ਇਹ ਆਜ਼ਾਦ ਲੋਕ, ਕਿਸੇ ਜ਼ਾਬਤੇ ਵਿਚ ਨਹੀਂ ਸਨ ਤੇ ਲੜਨ ਭਿੜਨ ਵਿਚ ਹੀ ਰੁਝੇ ਰਹਿੰਦੇ ਸਨ ਅਤੇ ਜ਼ਰਾ-ਜ਼ਰਬੀ ਤੇ ਮਾਰੇ ਧਾੜੇ ਨੂੰ ਵੀ ਬੁਰਾ ਨਹੀਂ ਸੀ ਮੰਨਦੇ। ਗੁਰੂ ਸਾਹਿਬਾਨ ਨੇ ਇਨ੍ਹਾਂ ਦੀ ਅੰਦਰਲੀ ਸਕਤੀ ਨੂੰ ਪਹਿਚਾਣਿਆ ਤੇ ਸਹੀ ਪਾਸੇ ਵਲ ਲਾਇਆ।

'ਮਾਲਵੇ ਦੇਸ ਰਟਨ ਦੀ ਸਾਖੀ ਪੋਥੀ' ਵਿਚ ਸਾਨੂੰ ਇਸਦੇ ਸੰਕੇਤ ਇਉਂ ਮਿਲਦੇ ਹਨ।

'ਅੱਗੇ ਡੇਰਾ ਬਰਗਾੜੀ ਹੋਇਆ, ਨਗਰੀ ਨੇ ਟਹਿਲ ਕੀਤੀ, ਰਸਤ ਦਿੱਤੀ, ਸਿਖਾਂ ਆਖਿਆ—'ਜੀ ਪਾਤਿਸਾਹ' ਏਹ ਤਾਂ ਲੋਕ ਮੋਟੇ ਜਿਹੇ ਹਨ। ਗੁਰੂ ਜੀ ਕਹਿੰਦੇ, 'ਧਾੜਵੀ ਲੋਕ ਹਨ ਕਿਸੇ ਦੀ ਆਣ ਨਹੀਂ ਮੰਨਦੇ। ਏਸ ਨਗਰੀ ਏਨਾ ਦੀਆਂ ਧਾੜਾ ਕੱਠੀਆਂ ਹੋਂਦੀਆਂ ਹੈ ਨਿ। ਹੁਣ ਗੁਰੂ ਕਾ ਚਰਨ ਪਇਆ ਹੈ ਹੱਛਾ ਹੋ ਜਾਣਗੇ, ਸੰਗਤਾਂ ਦੀਆਂ ਟਹਿਲਾਂ ਕਰਨਗੇ।

ਬਰਾੜ ਗੁਰੂ ਕੇ ਨਾਲ। ਪੂਰੇ ਸਤਿਗੁਰ ਕਰੇ ਨਿਹਾਲ ॥ ੪੩ ॥

ਅੱਗੇ ਡੇਰਾ ਬਹਿਵਲ ਤੇ ਸਿਉਰਾਮੀ ਹੋਇਆ। ਗੁਰੂ ਜੀ ਬਚਨ ਕੀਤਾ, 'ਵੇ ਬਰਾੜੇ ! ਬੀਰ ਸੂਰਮੇ ਹੋਵੋ, ਤੁਰਕ ਨੂੰ ਮਾਰੀਏ, ਹਜ਼ੂਰ ਤੇ ਨੌਕਰੀ

ਭੀ ਲਵੇ ।' ਉਨ੍ਹਾਂ ਆਖਿਆ—ਜੀ ਪਾਤਿਸ਼ਾਹ ! ਅਸੀਂ ਤਾਂ ਹਜ਼ਾਰਾਂ ਰੁਪਿਆਂ
ਕਾ ਧਾੜਾ ਮਾਰ ਕੇ ਆਕਾਣ ਨੂੰ ਘਰ ਆਇ ਜਾਂਦੇ ਹਾਂ ।, ਗੁਰੂ ਜੀ ਕਹਿਆ—
ਧਾੜਾ ਭੀ ਤੁਰਕਾਂ ਮਾਰੋ ਤੇ ਘਰ ਭੀ ਰਹੋ ਪਰ ਗੁਰੂ ਕੇ, ਬਚਨ ਵਿਚ ਰਹੋ
ਅਰ ਬਰਤਾਰਾ ਭੀ ਲਵੋ ।,

(ਸਾਖੀ ਨੰ: ੪੩, ੪੪)

ਜਾਹਰ ਹੈ ਕਿ ਸਤਿਗੁਰਾਂ ਇਨ੍ਹਾਂ ਬਲੀ ਸੂਰਮਿਆ ਨੂੰ ਤੁਰਕ ਜਬਰ ਨਾਲ
ਜੂਝਣ ਦੀ ਅਗਵਾਈ ਦਿੱਤੀ ਤਾਂ ਜੁ ਇਹ ਸੁਤੰਤਰ ਹੋ ਕੇ ਤੇ ਸਮਰੱਥਾਵਾਨ
ਹੋ ਕੇ ਦੇਸ਼ ਦੀ ਸੇਵਾ ਕਰ ਸਕਣ ।

ਸ੍ਰ. ਬਲਵੰਤ ਸਿੰਘ ਸਿੱਧੂ ਨੇ ਜਿਥੇ ਇਨ੍ਹਾਂ ਦੇ ਪੁਰਾਣੇ ਕਾਰਨਾਮਿਆਂ
ਦਾ ਚਰਚਾ ਕੀਤਾ ਹੈ, ਉਥੇ ਇਹ ਵੀ ਦੱਸਿਆ ਹੈ ਕਿ ਕਿਵੇਂ ਇਨ੍ਹਾਂ
ਜੋਧਿਆਂ ਰਿਆਸਤਾਂ ਕਾਇਮ ਕਰਕੇ ਦਮ ਲਿਆ । ਮੈਨੂੰ ਆਸ ਹੈ ਕਿ ਸਾਡੀ
ਨਵੀਂ ਪੀੜ੍ਹੀ ਆਪਣੇ ਬਜ਼ੁਰਗਾਂ ਦੇ ਕਾਰਨਾਮਿਆਂ ਤੋਂ ਸਬਕ ਲਵੇਗੀ ਤੇ ਦੇਸ਼
ਦੇ ਵਿਕਾਸ ਵਿਚ ਆਪਣਾ ਹਿੱਸਾ ਪਾਵੇਗੀ ।

ਪਿਆਰਾ ਸਿੰਘ ਪਦਮ

ਕਲਮ ਮੰਦਰ

ਲੋਧਰ ਮਾਲ

ਪਟਿਆਲਾ ।

੦੦੦

(੪-ੳ)

ਬਾਬਾ ਫੂਲ,



ਬਾਬਾ ਆਲਾ ਸਿੰਘ



ਸ: ਸ਼ਾਮ ਸਿੰਘ ਅਟਾਰੀ



ਮਾ ਝੁਪਿੰਦਰ ਸਿੰਘ
ਪਟਿਆਲਾ

ਮ: ਹੀਰਾ ਸਿੰਘ
ਨਾਡਾ



ਮ ਬਿਕਰਮ ਸਿੰਘ
ਫਰੀਦਕੋਟ

ਸਰ ਅਤਰ ਸਿੰਘ
ਭਦੋੜ



ਬਲਵੰਤ ਸਿੰਘ
(ਲੇਖਕ)

ਇਤਿਹਾਸ ਸਿੱਧੂ ਬੈਰਾੜਾਂ ਦਾ

ਸਿੱਧੂ ਕਬੀਲਾ ਮਾਲਵੇ ਦਾ ਮਸ਼ਹੂਰ ਜੰਗਜੂ ਕਾਸ਼ਤਕਾਰ ਜੱਟ ਹੈ। ਇਹ ਕਬੀਲਾ ਬਾਦਸ਼ਾਹ ਬਾਬਰ ਦੇ ਜਮਾਨੇ ਤੋਂ ਲੈ ਕੇ ਹਿੰਦੁਸਤਾਨ ਵਿਖੇ ਜਮਹੂਰੀਅਤ ਕਾਇਮ ਹੋਣ ਤਕ ਮਾਲਵੇ ਵਿਖੇ ਰਾਜ-ਕਰਦੀ ਰਹੀ ਹੈ। ਇਸ ਕਬੀਲੇ ਦੀਆਂ ਮਾਲਵੇ ਵਿਖੇ ਪਟਿਆਲਾ, ਨਾਭਾ, ਜੀਂਦ, ਕੈਥਲ, ਫਰੀਦਕੋਟ ਪੰਜ ਰਿਆਸਤਾਂ ਕਾਇਮ ਹੋਈਆਂ।

ਸਿੱਧੂ ਬੈਰਾੜਾਂ ਦੇ ਬਜ਼ੁਰਗ ਸ੍ਰੀ ਕ੍ਰਿਸ਼ਨ ਜੀ

ਸਿੱਧੂ ਬੈਰਾੜ ਕਬੀਲੇ ਦੇ ਬਜ਼ੁਰਗ ਸ੍ਰੀ ਕ੍ਰਿਸ਼ਨ ਜੀ ਮਹਾਰਾਜ ਸਨ। ਸ੍ਰੀ ਕ੍ਰਿਸ਼ਨ ਜੀ ਮਹਾਰਾਜ ਦੁਆਪਰ ਜੁਗ ਵਿਖੇ ਵੱਡੇ ਮਸ਼ਹੂਰ ਰਾਜ ਜੋਗੀ ਅਵਤਾਰ ਹੋਏ ਹਨ। ਹਿੰਦੂ ਲੋਕ ਇਨ੍ਹਾਂ ਨੂੰ ਸੱਭਾਂ ਕਲਾਂ ਸਪੁਰਨ ਅਵਤਾਰ ਮੰਨਦੇ ਹਨ। ਸ੍ਰੀ ਕ੍ਰਿਸ਼ਨ ਜੀ ਮਾਨਸਿਕ ਗੁਚੀਆਂ ਪੂਰੀਆਂ ਕਰਨ ਵਾਲੇ ਮਹਾਂ ਮਨੋਵਿਗਿਆਨੀ ਸਨ। ਇਨ੍ਹਾਂ ਨੇ ਮਥਰਾ ਬਿੰਦਰਾ ਬਨ ਵਿਖੇ ਗੋਪੀਆਂ ਨਾਲ ਬਤੀਆਂ ਰਾਸਾਂ ਪਾਟੀਆਂ, ਬਤੀਆਂ ਲੀਲ੍ਹਾ ਕੀਤੀਆਂ। ਇਨ੍ਹਾਂ ਨੇ ਮਹਾਂ ਭਾਰਤ ਦੇ ਯੁਧ ਵਿਖੇ ਅਰਜਨ ਨੂੰ ਜਦ ਉਹ ਆਪਣੇ ਸਾਹਮਣੇ ਖੜ੍ਹੇ ਰਿਸ਼ਤੇਦਾਰ ਨਾਲ ਲੜਾਈ ਕਰਨ ਤੋਂ ਝਿਜਕਦਾ ਸੀ, ਗੀਤਾਂ ਦਾ ਗਿਆਨ ਸੁਣਾ ਕੇ ਯੁਧ ਕਰਨ ਲਈ ਤਿਆਰ ਕੀਤਾ। ਸ੍ਰੀ ਕ੍ਰਿਸ਼ਨ ਜੀ ਨੇ ਗਰੀਬ ਪਰਵਾਰ ਹੋਣ ਦਾ ਸਬੂਤ ਦੇਣ ਲਈ ਰਾਜੇ ਦਰਯੋਜਨ ਦੇ ਛੱਤੀ ਪਰਕਾਰ ਦੇ ਭੋਜਨ ਤਿਆਗ ਕੇ ਗਰੀਬ ਬਿਦਰ ਦਾ ਅਲ੍ਹਣਾ ਸਾਗ ਖਾਧਾ ਸੀ।

ਕ੍ਰਿਸ਼ਨ ਜੀ ਦੇ ਸਮੇਂ ਦੀ ਸਮਾਜਕ ਹਾਲਤ

ਕੁਦਰਤੀ ਕਾਇਮੇ ਅਨੁਸਾਰ ਮਨੁੱਖ ਦੀਆਂ ਬੁਨਿਆਦੀ ਖਾਹਸ਼ਾਂ ਪੂਰੀਆਂ ਹੋਣੀਆਂ ਜ਼ਰੂਰੀ ਹਨ। ਏਸੇ ਅਸੂਲ ਅਨੁਸਾਰ ਕ੍ਰਿਸ਼ਨ ਜੀ ਦੇ ਜਮਾਨੇ ਵਿਚ ਰੰਗ ਰਲੀਆਂ ਮਾਨਣ ਦੀ ਆਮ ਖੁਲ੍ਹ ਸੀ। ਮਰਦ ਤੀਵੀਆਂ ਕੱਠੇ ਮਿਲ ਕੇ ਰਾਸਾਂ ਪਾਉਂਦੇ ਸਨ। ਪਰਦੇ ਦਾ ਨਾਮੋ ਨਿਸ਼ਾਨ ਨਹੀਂ ਸੀ। ਸਮਾਜ ਲੋਕਾਂ ਦੀ ਆਜ਼ਾਦੀ ਵਿਖੇ ਕੋਈ ਰੋਕਾਵਟ ਨਹੀਂ ਪਾਉਂਦਾ ਸੀ।

ਰਿਸਤੇ ਨਾਤੇ ਦਾ ਰਿਵਾਜ ਖੁਲ੍ਹਾ ਡੁਲ੍ਹਾ ਸੀ ਆਪਣੇ ਕਬੀਲੇ ਵਿਚ ਖੁਲ੍ਹੇ ਤੌਰ
ਹਰ ਰਿਸਤੇ ਨਾਤੇ ਹੁੰਦੇ ਸਨ। ਕ੍ਰਿਸ਼ਨ ਜੀ ਦੇ ਪਰਵਾਰ ਵਿੱਚ ਸੱਕੇ ਮਾਮੇ
ਦੀ ਧੀ ਨਾਲ ਖਾਸ ਕਰਕੇ ਵਿਆਹ ਹੁੰਦਾ ਸੀ। ਕ੍ਰਿਸ਼ਨ ਜੀ ਆਪਣੇ ਚਾਚੇ
ਸੱਤਰਾ ਜੱਤੀ ਦੇ ਘਰ ਵਿਆਹੇ ਹੁੰਦੇ ਸਨ। ਕ੍ਰਿਸ਼ਨ ਜੀ ਦੇ ਸਹਿਜਾਦੇ
ਪਰਦਮਣ ਜੀ ਆਪਣੇ ਸੱਕੇ ਮਾਮੇ ਰਾਮਦੀਏ ਦੇ ਘਰ ਵਿਆਹੇ ਹੋਏ ਸਨ।
ਪਰਦਮਣ ਦਾ ਲੜਕਾ ਵਜਰ ਵੀ ਆਪਣੇ ਮਾਮੇ ਦੀ ਧੀ ਨਾਲ ਵਿਆਹਿਆ
ਹੋਇਆ ਸੀ।

ਕ੍ਰਿਸ਼ਨ ਚੰਦਰ ਜੀ ਦੀ ਬੰਸ

ਮੈਸੂਰ, ਕਰੋਲੀ, ਜਾਮ ਨੱਗਰ, ਕੱਚ, ਭੋਜ, ਜੈਲ ਮੇਰ, ਪਟਿਆਲਾ,
ਨਾਭਾ, ਜੀਂਦ, ਫਰੀਦਕੋਟ, ਕਪੂਰਥਲਾ ਆਦਿਕ ਰਿਆਸਤਾਂ ਦੇ ਸਾਹੀ
ਖਾਨਦਾਨ ਹਿੰਦੁਸਤਾਨ ਤੋਂ ਅਫਗਾਨਿਸਤਾਨ ਦੇ ਉੱਘੇ ਬਹਾਦਰ ਭੱਟੀ ਤੇ ਸ੍ਰੀ
ਕ੍ਰਿਸ਼ਨ ਜੀ ਦੀ ਔਲਾਦ ਹਨ। ਤਾਰੀਖ ਟਾਡ ਰਾਜਸਤਾਨ ਵਿਚ ਲਿਖਿਆ
ਹੈ ਕਿ ਕਈ ਮਰਹੱਟੇ ਸਰਦਾਰ ਵੀ ਯਾਦਵ ਕੌਮ ਵਿਚੋਂ ਸਨ।

ਕ੍ਰਿਸ਼ਨ ਜੀ ਦੀ ਬੰਸ ਦੀ ਭਿੰਨ ਭਿੰਨ ਵਸੋਂ ਦਾ ਜਿਕਰ

ਕ੍ਰਿਸ਼ਨ ਜੀ ਮਗਰੋਂ ਇਨ੍ਹਾਂ ਦੀ ਔਲਾਦ ਦੁਆਰਕਾ ਤੇ ਮੱਥਰਾ ਵਿਚ
ਰਾਜ ਕਰਦੀ ਰਹੀ। ਜਦ ਇਸ ਵਿਚ ਫੁੱਟ ਪੈ ਗਈ ਤਦ ਰਾਜੇ ਵਜਰ ਨਾਭ
ਜੀ ਦੇ ਸਮੇਂ ਕ੍ਰਿਸ਼ਨ ਜੀ ਦੇ ਮਸਹੂਰ ਦੁਸ਼ਮਣ ਰਾਜੇ ਜਰਾ ਸਿੰਧ ਦੀ ਔਲਾਦ
ਨੰਦ ਖਾਨਦਾਨ ਦੇ ਲੋਕਾਂ ਨੇ ਇਸ ਨੂੰ ਦਵਾਰਕਾ ਵਿਚੋਂ ਕੱਢ ਦਿੱਤਾ।
ਦਵਾਰਕਾ ਚੋਂ ਨਿਕਲ ਕੇ ਕ੍ਰਿਸ਼ਨ ਜੀ ਦੀ ਔਲਾਦ ਦੋ ਥਾਈਂ ਖਿੰਡ ਗਈ।
ਇਕ ਹਿੱਸੇ ਨੇ ਦੱਖਣ ਵਿਚ ਦੇਵਗਿਰੀ ਤੇ ਮੈਸੂਰ ਆਦਿਕ ਰਿਆਸਤਾਂ ਕਾਇਮ
ਕਰ ਲਈਆਂ। ਦੂਜਾ ਹਿੱਸਾ ਸਿੰਧ ਪੰਜਾਬ ਤੇ ਬਲੋਚਿਸਤਾਨ ਵਿਚ ਦੀ
ਅਫਗਾਨਿਸਤਾਨ ਤੇ ਖੁਰਾਸਾਨ ਤੱਕ ਜਾ ਪਹੁੰਚਿਆ। ਅਫਗਾਨਿਸਤਾਨ ਵਿਚ
ਕ੍ਰਿਸ਼ਨ ਖੋਸ਼ੀ, ਰਾਜੇ ਰੰਧਾਰ ਦੇਵ ਨੇ ਕੰਧਾਰ ਨੱਗਰ ਦੀ ਬੁਨਿਆਦ ਰਖੀ।

* ਉਗਰਸੈਨ, ਕੰਧ, ਸੱਤਰਾ ਜਿੱਤ, ਵਾਸਦੇਵ, ਸਿਸ, ਪਾਲ, ਸਾਰੇ ਯਾਦਵ ਕੌਮ ਦੇ
ਮੈਂਬਰ ਸਨ। ਇਹ ਸਾਰੇ ਆਪਸ ਵਿਚ ਯਾਦਵਾਂ ਦੇ ਘਰੀਂ ਵਿਆਹੇ ਹੋਏ ਸਨ।

† ਦੇਸੇ ਦੇਵਗਿਰੀ ਨੂੰ ਸਨ ੧੨੯੮ ਈ: ਵਿਚ ਅਲਾਉਦੀਨ ਖਿਲਜੀ ਨੇ ਫਤਹਿ
ਕੀਤਾ ਸੀ।

‡ ਵੇਖੋ ਤਾਰੀਖ ਆਦੀਨਾ ਬਰਾੜ ਬੰਸ ਸਫਾ ੩੭।

ਇਸ ਤੋਂ ਪਿਛੋਂ ਇਕ ਸਵਾਤਸੇਨ ਨਾਮੀ ਰਾਜੇ ਨੇ ਕਿਲਾ ਸਵਾਤਸ਼ ਬਣਵਾ—
ਇਆ। ਕ੍ਰਿਸ਼ਨ ਬੰਸੀਆ ਨੇ ਕਿਤਨਾ ਹੀ ਚਿਰ ਅਫਗਾਨਿਸਤਾਨ ਵਿਚ
ਰਾਜ ਕੀਤਾ ਫਿਰ ਪੰਜਾਬ ਵਿਚ ਦੀ ਲੰਘ ਕੇ ਆਪਣੀ ਕਦੀਮੀ ਰਾਜਧਾਨੀ
ਮਥਰਾ ਨੂੰ ਫਤਹਿ ਕੀਤਾ। ਕ੍ਰਿਸ਼ਨ ਬੰਸੀ ਰਾਜੇ ਜਿਤ ਕਰਨ ਨਾਮੀ ਨੇ ਮਥਰਾ
ਵਿਚ ਅਸੁਮੇਧ ਜੱਗ ਕੀਤਾ। ਇਕ ਕ੍ਰਿਸ਼ਨ ਬੰਸੀ ਰਾਜੇ ਭੱਦਰ ਸੈਨ ਨੇ
ਸਤਿਜੁਗ ਦਹਾਕਾ ਦੀ ਸ਼ਾਪ ਭੱਡਲੀ ਨਦੀ ਕਿਨਾਰੇ ਭੱਦਰ (ਭਦੋੜ) ਨਗਰ
ਆਬਾਦ ਕੀਤਾ। ਇਸ ਤੋਂ ਪਿਛੋਂ ਇਕ ਕ੍ਰਿਸ਼ਨ ਬੰਸੀ ਰਾਜੇ ਹੇਸ ਰਾਜ ਨੇ
ਹਿਸਾਰ ਨਗਰ ਆਬਾਦ ਕੀਤਾ। ਸੰਮਤ ਬਿਕਰਮੀ ਦੇ ਪ੍ਰਾਰੰਭ ਹੋਣ ਤੋਂ ਬੌਝਾ
ਜਹਾ ਚਿਰ ਪਹਿਲਾਂ ਕ੍ਰਿਸ਼ਨ ਬੰਸ ਵਿਚ 'ਗਜ' ਨਾਮੀ ਬੜੀ ਤਾਕਤ ਵਾਲਾ
ਰਾਜਾ ਹੋਇਆ। ਇਸ ਨੇ ਆਪਣੇ ਨਾਮ ਪੁਰ ਗਜਨੀ ਨਗਰ ਆਬਾਦ ਕਰਕੇ
ਸਾਰੇ ਅਫਗਾਨਿਸਤਾਨ ਵਿਚ ਖੁਰਾਸਾਨ ਤੇ ਤੁਰਕਸਾਨ ਦੇ ਰਾਜਿਆਂ ਨੂੰ
ਹਾਰ ਦੇਕੇ ਫਤਹਿਲਾ ਦਾ ਡੰਕਾ ਵਜਾਇਆ। ਇਸ ਤੋਂ ਪਿਛੋਂ ਰਾਜੇ 'ਗਜ' ਨੇ
ਕਸਮੀਰ ਤੇ ਹੜਾਦੀ ਕੀਤੀ। ਕਸਮੀਰ ਦੇ ਰਾਜੇ ਗਿਰਿਫਿਲ ਨੇ ਆਪਣੀ ਲੜਕੀ
ਰਾਜੇ ਰਾਜ ਨੂੰ ਵਿਆਹ ਕੇ ਆਪਣਾ ਖਹਿੜਾ ਛੁਡਾਇਆ। ਕਸਮੀਰਨ ਰਾਣੀ
ਦੇ ਪੋਟੇ ਰਾਜੇ ਗਜ ਦੇ ਘਰ ਸਾਲਵਾਹਨ ਨਾਮੀ ਪੁਤਰ ਜੰਮਿਆ। ਇਸ
ਤੋਂ ਪਿਛੋਂ ਗਜ ਦੀ ਫੇਰ ਖੁਰਾਸਾਨ ਦੇ ਬਾਦਸ਼ਾਹ ਨਾਲ ਬੜੀ ਭਿਆਨਕ
ਲੜਾਈ ਹੋਈ। ਇਸ ਲੜਾਈ ਵਿਚ ਗਜ ਦੇਵ ਬੜੀ ਬਹਾਦਰੀ ਨਾਲ
ਲੜਾ ਹੋਇਆ ਮਾਰਿਆ ਗਿਆ।

ਮਹਾਰਾਜਾ ਸਾਲਵਾਹਨ

ਮਹਾਰਾਜੇ ਦੇ ਰਾਜ ਮਗਰੋਂ ਸਾਲਵਾਹਨ ਗੱਦੀ ਉੱਤੇ ਬੈਠਾ। ਇਸ ਨੇ
ਪੰਜਾਬ ਵਿਚ ਸਿਆਲਕੋਟ ਨਗਰ ਆਬਾਦ ਕਰਕੇ ਇਸ ਜਗ੍ਹਾ ਆਪਣੀ
ਰਾਜਧਾਨੀ ਬਣਾਈ। ਆਪਣੇ ਪਿਤਾ ਦੇ ਦੁਸ਼ਮਣਾਂ ਨਾਲ ਲੜ ਕੇ ਆਪਣਾ
ਜੱਦੀ ਇਲਾਕਾ ਛੁਡਾਇਆ। ਫੂਤ ਫਾਤ ਰੋੜ ਕੇ ਲੂਣਾਂ ਚਸਿਆਬੀ ਨੂੰ
ਵਿਆਹਿਆ। ਮਹਾਰਾਜਾ ਸਾਲਵਾਹਨ ਆਪਣਾ ਸਿੱਕਾ ਚਲਾ ਕੇ ਕਾਲ ਵਸ
ਹੋ ਗਿਆ।

ਪੂਰਨ ਭਗਤ

ਰਾਜੇ ਸਾਲਵਾਹਨ ਦੇ ੧੬ ਸਹਿਜਾਦੇ ਸਨ। ਇਨ੍ਹਾਂ ਵਿਚੋਂ ਤਿੰਨ
ਜ਼ਿਆਦਾ ਮਸ਼ਹੂਰ ਹਨ। ਸਭ ਨਾਲੋਂ ਵੱਡਾ ਸਹਿਜਾਦਾ ਪੂਰਨ ਸੀ। ਇਸ ਨੇ

† ਵੇਖੋ ਤਾਰੀਖ ਟਾਡ ਰਾਜਸਤਾਨ ਸਫਾ ੧੪੬੫

ਜੰਮਦੇ ਨੇ ਕਈ ਸਾਲ ਭੋਰੇ ਵਿਚ ਕੱਟੇ ਸਨ। ਜਵਾਨ ਹੋਏ ਨੂੰ ਇਸ ਦੀ ਮਤਰੇਈ ਮਾਂ ਲੂਣਾ ਨੇ ਜਬਰ ਜਨਾਹ ਕਰਨ ਦਾ ਝੂਠਾ ਦੋਸ਼ ਲਾ ਦਿਤਾ ਤੇ ਰਾਜੇ ਸਾਲਵਾਹਨ ਨੇ ਲੂਣਾ ਦੇ ਕਹੇ ਪੂਰਨ ਨੂੰ ਕਤਲ-ਕਰਨ ਦਾ ਹੁਕਮ ਦੇ ਦਿਤਾ ਸੀ। ਰਾਜਕੁਮਾਰ ਪੂਰਨ ਕਤਲ ਗਾਹ ਵਿਚੋਂ ਖਿੱਦੂ ਨਾਮੇ ਜਲ ਦ ਦੀ ਮਿਹਰਬਾਨੀ ਨਾਲ ਬਚਕੇ ਇਸ ਜਮਾਨੇ ਦੇ ਮਸ਼ਹੂਰ ਮਹਾਰਾਜਾਂ ਗੁਰੂ ਗੋਰਖਨਾਥ ਦਾ ਚੇਲਾ ਬਣ ਗਿਆ ਸੀ। ਇਸ ਨੇ ਕਈ ਬਰਸ ਪ੍ਰਮੇਸਰ ਦੀ ਭਗਤੀ ਕਰਕੇ ਪੂਰਨ ਭਗਤ ਦਾ ਪਦ ਪਰਾਪਤ ਕੀਤਾ। ਕਈ ਬਰਸ ਮਗਰੋਂ ਗੁਰੂ ਗੋਰਖ ਨਾਥ ਦੇ ਕਹੇ ਸਿਆਲਕੋਟ ਪਹਿੰਚ ਕੇ ਮਾਤਾ ਪਿਤਾ ਨੂੰ ਮਿਲਿਆ। ਪੂਰਨ ਦੀ ਪੂਰਨ ਭਗਤੀ ਵੇਖ ਕੇ ਮਹਾਰਾਣੀ ਲੂਣਾ ਨੇ ਆਪਣਾ ਦੋਸ਼ ਮੰਨ ਕੇ ਇਸ ਨੂੰ ਨਿਰਦੋਸ਼ ਸਾਬਤ ਕਰ ਦਿਤਾ। ਰਾਜ ਸਾਲਵਾਹਨ ਨੇ ਆਪਣੇ ਕੀਤੇ ਗੁਨਾਹ ਪੁਰ ਪਸ਼ਚਾਤਾਪ ਕਰਕੇ ਪੂਰਨ ਨੂੰ ਗੱਦੀ ਪਰ ਬੈਠਣ ਲਈ ਕਿਹਾ। ਸਚੇ ਭਗਤ ਪੂਰਨ ਨੇ ਗੱਦੀ ਸਾਂਭਣ ਤੋਂ ਕੋਰਾ ਜਵਾਬ ਦੇ ਦਿਤਾ। ਇਸ ਨੇ ਸਾਰੀ ਉਮਰ ਬ੍ਰਹਮ ਗਿਆਨ ਪਰਾਪਤ ਕਰਨ ਵਿਚ ਗੁਜ਼ਾਰੀ। ਪੂਰਨ ਭਗਤ ਦੇ ਬਹੁਤ ਜਿਆਦਾ ਕਿੱਸੇ ਕਹਾਣੀਆਂ ਮਸ਼ਹੂਰ ਹਨ।

ਮਹਾਰਾਜੇ ਸਾਲਵਾਹਨ ਮਗਰੋਂ ਇਨ੍ਹਾਂ ਦਾ ਰਾਜਕੁਮਾਰ ਰਸਾਲੂ ਪੰਜਾਬ ਦਾ ਮਹਾਰਾਜਾ ਬਣਿਆ। ਪਹਿਲਾ ਇਸ ਨੇ ਕਈ ਮੁਲਕ ਫਤਹਿ ਕੀਤੇ ਫਿਰ ਐਸ ਵਿਚ ਲੀਨ ਹੋ ਗਿਆ। ਪੰਜਾਬ ਦੀ ਹਿਸਟਰੀ ਵਿਚ ਇਹ ਬਹੁਤ ਜ਼ਿਆਦਾ ਐਯਾਸ ਰਾਜਾ ਹੋਇਆ ਹੈ। ਇਸਨੇ ਸੋਹਣੀਆਂ ੨ ਇਸਤਰੀਆਂ ਵਿਆਹੁਣ ਪੁਰ ਲੱਕ ਬੰਨ੍ਹਿਆ ਹੋਇਆ ਸੀ। ਸਭ ਤੋਂ ਪਹਿਲਾ ਖਹੁਤ ਕਰੜੀਆਂ ਸਰਤਾਂ ਜਿੱਤ ਕੇ ਤਕਸਲਾ (ਟੈਕਸਲਾ) ਦੇ ਮਸ਼ਹੂਰ ਮਹਾਰਾਜੇ ਸਿਰ ਕੱਪ ਦੀ ਰਾਜਕੁਮਾਰੀ ਕੋਕਲਾ ਨੂੰ ਵਿਆਹਿਆ। ਇਸ ਤੋਂ ਪਿਛੋਂ ਸੰਗਲਾਦੀਪ ਆਦਿਕ ਦੂਰ ਦੂਰ ਮੁਲਕਾਂ ਦੀਆਂ ਇਕ ਸੌ ਪਦਮਣੀਆਂ, ਅਪੱਛਰਾਂ, ਸ਼ਹਿਜ਼ਾਦੀਆਂ ਨੂੰ ਅਤਿਅੰਤ ਕਸਟ ਝੱਲ ਕੇ ਵਿਆਹਿਆ। ਤਾਰੀਖ ਆਈਨਾ-ਬੇਰਾੜ ਬੰਸ ਵਿਚ ਲਿਖਿਆ ਹੈ ਕਿ ਮਹਾਰਾਜੇ ਰਸਾਲੂ ਨੇ ਮਹਾਰਾਜੇ ਭਜ ਦੀ ਸ਼ਹਿਜ਼ਾਦੀ ਸਾਗਲਾ ਦੇਵੀ ਨੂੰ ਪਸੰਦ ਕਰਕੇ ਦੂਜੀਆਂ ਕੁੱਲ ਮਹਾਰਾਣੀਆਂ ਰਾਣੀਆਂ ਨੂੰ

* ਇਹ ਗੋਰਖ ਨਾਥ ਬੜਾ ਮਸ਼ਹੂਰ ਐਲੀਆ ਸੰਤ ਹੋਇਆ ਹੈ। ਇਸ ਨੇ ਆਪਣੇ ਚੇਲਿਆਂ ਦੇ ਕੰਨਾਂ ਵਧ ਮੁੰਦਰਾ ਪਵਾ ਕੇ ਆਪਣਾ ਨਵਾ ਪੰਥ ਤੋਰਿਆ ਸੀ। ਭਰਬਰੀ ਗੋਪੀਚੰਦ ਜੈਸੇ ਬੜੇ ੨ ਰਾਜੇ ਰਾਜ ਛੱਡ ਕੇ ਇਸ ਦੇ ਪੰਥ ਵਿਚ ਰਲ ਗਏ ਸਨ। ਰਿਆਸਤ ਉਦੇਪੁਰ ਦੇ ਆਲ੍ਹਾ ਬਜ਼ੁਰਗ ਬਾਪਾ ਰਾਓ ਨੂੰ ਏਸੇ ਗੋਰਖ ਨਾਥ ਨੇ ਭਲਵਾਰ ਬਖਸ਼ੀ ਸੀ।

ਆਜ਼ਾਦ ਕਰ ਦਿਤਾ ਸੀ। ਅਖੀਰੀ ਉਮਰ ਇਸ ਮਾਹਰਾਜੇ ਨੇ ਭਜਨ ਬੰਦਗੀ ਵਿਚ ਗੁਜ਼ਾਰੀ ਸੀ।

ਮਹਾਰਾਜਾ ਬਲੰਦ

ਮਹਾਰਾਜਾ ਸਲਾਵਾਹਨ ਦਾ ਤੀਜਾ ਸਹਿਜ਼ਾਦਾ ਬਲੰਦ ਸੀ। ਪਹਿਲਾਂ ਇਹ ਤਾਂ ਅਰਗ ਨਿਸ਼ਤਾਨ ਵਿਚ ਹਕੂਮਤ ਕਰਦਾ ਰਿਹਾ ਸੀ, ਫੇਰ ਮਾਹਰਾਜੇ ਰਸਾਲੂ ਦੇ ਬੇ-ਉਲਾਦ ਗੁਜ਼ਰਨ ਮਗਰੋਂ ਇਸ ਨੇ ਪੰਜਾਬ ਵਿਚ ਰਾਜ ਕੀਤਾ। ਅਖੀਰੀ ਉਮਰ ਵੇਖੇ ਗੁਜ਼ਾਰੀ। ਮਾਹਰਾਜੇ ਬਲੰਦ ਦੇ ਦਸ ਬੇਟੇ ਸਨ। (੧) ਭੱਟੀ (ਯਵਰਾਜ), (੨) ਸਮਾਜ, (੩) ਮੰਗੋਰੀਆ ਜਾ ਬੰਗੋਰੀਆ। ਇਸ ਦੀ ਔਲਾਦ ਬੰਗੋਰੀਏ ਜਟ ਹਨ, (੪) ਕਲੂਰੇ। ਇਸ ਦੀ ਔਲਾਦ ਕਲੂਰੇ ਲੋਕ ਹਨ, (੫) ਝੰਜਲਾ। ਇਸ ਦੀ ਔਰਾਦ ਝੰਗਲ ਗੰਤ ਦੇ ਲੋਕ, ਹਨ। ਇਹ ਜ਼ਿਆਦਾ ਪੱਛਮੀ ਪੰਜਾਬ ਵਿਚ ਵਸਦੇ ਹਨ। ਇਹ ਲੋਕ ਅਜੇ ਤੀਕ ਜੰਗਲੀ ਸੱਦੀ ਦੇ ਹਨ, (੬) ਭਨਸਰੀਚੇ। ਇਸ ਦੀ ਔਲਾਦ ਰੀਚੇ ਲੋਕ ਹਨ, (੭) ਲੱਧੜ। ਇਸ ਦੀ ਬੰਸ ਲੱਧੜ ਹਨ, (੮) ਝੰਜਾਵਧ (੯) ਭੂਪਤ, (੧੦) ਦੇਵ ਰਾਇ।

ਮਹਾਂ ਰਾਇ ਭੱਟੀ

ਹੁਣ ਅਸੀਂ ਮਹਾਂ ਬਲੀ ਮਹਾਂ ਮਸ਼ਹੂਰ ਜੋਹੋ ਮਹਾਂ ਰਾਇ ਭੱਟੀ ਦਾ ਹਾਲ ਲਿਖਦੇ ਹਾਂ, ਜਿਸ ਦੇ ਨਾਮ ਤੇ ਭੱਟੀ ਰਾਜਪੂਤ ਮਸ਼ਹੂਰ ਹਨ। ਭੱਟੀ ਰਾਇ ਆਪਣੇ ਬਾਪ ਬਲੰਦ ਰਾਇ ਦੇ ਗੁਜ਼ਰਨ ਮਗਰੋਂ ਸਿਆਲਕੋਟ ਵਿਖੇ ਗੱਦੀ ਤੇ ਬੈਠਾ। ਇਸ ਨੇ ਆਪਣੀ ਰਾਜਧਾਨੀ ਸਿਆਲਕੋਟੋਂ ਬਦਲ ਕੇ ਲਾਹੌਰ ਸਥਾਪਨ ਕੀਤੀ। ਲਾਹੌਰ ਵਿਖੇ ਵੱਡਾ ਭਾਰੀ ਦਰਬਾਰ ਕਰਕੇ ਪੰਜਾਬ ਸਿੱਧ, ਬਲੋਚਿਸਤਾਨ ਆਦਿਕ ਮੁਲਕਾਂ ਦੇ ਰਈਸਾਂ ਤੋਂ ਨਜ਼ਰਾ ਲਈਆਂ ਪੱਛਮ ਦੇਸ਼ ਦੇ ਰਾਜਿਆਂ ਤੋਂ ਨਜ਼ਰਾ ਲੋਕੇ ਭੱਟੀ ਰਾਇ ਨੇ ਪੂਰਬ ਵਲ ਚੜ੍ਹਾਈ ਕੀਤੀ। ਪੂਰਬ ਵਿਚ ਇਸ ਦੀ ਬੰਦੋਲ ਖੰਡ ਦੇ ਮਾਲਕ ਕਾਨ੍ਹਪੁਰ ਦੇ ਰਾਜੇ ਬੀਤ ਭਾਨ 5 ਨਾਲ ਵੱਡੀ ਭਾਰੀ ਲੜਾਈ ਹੋਈ। ਇਸ ਲੜਾਈ ਵਿਚ ਚਾਲੀ ਹਜ਼ਾਰ ਆਦਮੀ ਰਾਇ ਬੀਰ ਭਾਨ ਦੀ ਤਰਫ ਦਾ, ਟਿਕੀ ਹਜ਼ਾਰ, ਰਾਇ ਭੱਟੀ ਦੀ ਤਰਫ ਦਾ ਮਾਰਿਆ ਗਿਆ। ਅਖੀਰ ਫਤਹਿ ਰਾਇ ਭੱਟੀ ਦੀ ਹੋਈ। ਰਾਇ ਭੱਟੀ ਨੇ ਬੀਰ ਸੈਨ ਨੂੰ ਫਤਹਿ ਕਰਕੇ ਪੂਰਬ ਦੇ ਬਹੁਤ ਸਾਰੇ

* ਵੇਖੋ ਤਾਰੀਖ ਆਈਨਾ ਬੈਰਾੜ ਬੰਸ ਜਿਲਦ ੨, ਸਫਾ ੮੬।

ਹੋਰ ਰਾਜਿਆਂ ਤੋਂ ਨਜ਼ਰਾਂ ਲਈਆਂ। ਮਧਿਆ ਭਾਰਤ ਦੇ ਮਾਲਵੇ ਵਿਚ ਦਾ ਰਾਇ ਭੱਟੀ ਪੰਜਾਬ ਨੂੰ ਵਾਪਸ ਮੁੜਿਆ। ਰਸਤੇ ਵਿਚ ਘੱਗਰ ਦਰਯਾ ਟੱਪ ਕੇ ਸਤਲੁਜ ਦਰਯਾ ਤਕ ਜੰਗਲ ਹੀ ਜੰਗਲ ਵੱਖਿਆ। ਰਾਇ ਭੱਟੀ ਐਡਾ ਵੱਡਾ ਲੰਬਾ ਚੌੜਾ ਟਿਲਾਕਾ ਗੈਰ ਆਬਾਦ ਪਿਆ ਵੇਖ ਕੇ ਬੜਾ ਸੋਚਵਾਨ ਹੋਇਆ। ਇਸ ਨੇ ਇਸ ਲੱਖੀ ਜੰਗਲ ਦੇਸ ਨੂੰ ਆਬਾਦ ਕਰਨ ਲਈ ਲੰਬੀ ਚੌੜੀ ਤੇ ਬੜੀ ਦੀਰਘ ਵਿਚਾਰ ਕੀਤੀ।

† ਇਹ ਲੱਖੀ ਜੰਗਲ ਅੱਜ ਕੱਲ੍ਹ ਮਾਲਵੇ ਦੇ ਨਾਓਂ ਤੇ ਮਸ਼ਹੂਰ ਹੈ। ਉਸ ਵੇਲੇ ਇਹ ਇਲਾਕਾ ਸੈਣ ਦੁਆਬ ਤੋਂ ਲੈਕੇ ਰਾਜਸਥਾਨ ਤਕ, ਘੱਗਰ ਦਰਯਾ ਤੋਂ ਲੈਕੇ ਸਤਿਲੁਜ ਦਰਯਾ ਤੀਕ ਜੰਗਲ ਹੀ ਜੰਗਲ ਪਿਆ ਸੀ। ਇਸ ਤੋਂ ਪਿਛੋਂ ਭੀ ਬਹੁਤ ਸਾਰੀਆਂ ਸਦੀਆਂ ਤਕ ਇਹ ਇਲਾਕਾ ਪਾਣੀ ਦੂਰ ਹੋਣ ਕਰਕੇ ਆਬਾਦ ਨਹੀਂ ਹੋ ਸਕਿਆ। ਇਹ ਤਾਂ ਦੂਰ ਦੀਆਂ ਗੱਲਾਂ ਹਨ। ਇਹ ਇਲਾਕਾ ਅੰਗਰੇਜ਼ਾਂ ਦੇ ਹਾਜ ਵਿਚ ਨਹਿਰਾਂ ਆਉਣ ਤਕ ਭੀ ਬਹੁਤ ਜਿਆਦਾ ਖੁਸ਼ਕ ਹਾਲਤ ਵਿਚ ਸੀ। ਇਸ ਲੱਖੀ ਜੰਗਲ (ਮਾਲਵੇ ਦੇਸ) ਵਿਚ ਜਾਂ ਤਾਂ ਜੰਗਲ ਹੀ ਜੰਗਲ ਸੀ ਜਾਂ ਰੇਗਸਤਾਨ। ਜੰਗਲ ਵਿਚ ਜੰਡ, ਕਰੀਰ ਤੇ ਬਣ ਦੇ ਰੁੱਖ ਜਿਆਦਾ ਸਨ। ਰੇਗਸਤਾਨ ਵਿਚ ਕੋਹ ਤੀਕ ਕਈ ਦਰਖਤ ਵਿਖਾਲੀ ਨਹੀਂ ਦਿੰਦਾ ਸੀ। ਪਾਣੀ ਦਾ ਬੜਾ ਤੌੜਾ ਸੀ। ਪੰਦਰਾਂ ੨ ਵੀਹ ਵੀਹ ਕੋਹ ਤੇ ਕਿਤੇ ੨ ਚੰਗਾ ਖੂਹ ਸੀ। ਹਾੜ੍ਹ ਦੀ ਰੁੱਤ ਵਿਚ ਜੰਗਲ ਦੇ ਜਾਨਵਰ ਤਿਹਾਏ ਮਰ ਜਾਂਦੇ ਸਨ। ਕਾਲਾਂ ਵਿਚ ਲੋਕ ਕਰੀਰਾਂ ਦਾ ਬਾਟਾ ਤੇ ਜੰਡਾਂ ਦੀਆਂ ਫਲੀਆਂ ਪਾ ਕੇ ਗੁਜ਼ਾਰਾ ਕਰਦੇ ਸਨ। ਭਿਆਨਕ ਕਾਲਾਂ ਵਿਚ ਲੋਕ ਟੱਬਰਾਂ ਸਮੇਤ ਖੂਹਾਂ ਵਿਚ ਛਾਲਾਂ ਮਾਰ ਕੇ ਆਤਮਘਾਤ ਕਰ ਲੈਂਦੇ ਸਨ। ਤੁਰੀਖ ਰਾਜ ਖਾਲਸਾ ਦੇ ਸਫਾ ੧੬੧ ਵਿਚ ਲਿਖਿਆ ਹੈ ਕਿ ੧੮੪੦ ਦੇ ਕਾਲ ਵਿਚ ਤਿਆਸਤ ਪਟਿਆਲਾ ਦੇ ਖੁਸ਼ਕ ਇਲਾਕੇ ਵਿਚ ਲੋਕਾਂ ਨੇ

ਨੋਟ.-ਤੁਰੀਖ ਰਾਜਸਤਾਨ ਵਿਚ ਟਾਡ ਸਾਹਿਬ ਨੇ ਲਿਖਿਆ ਹੈ ਕਿ ਜਿਹੜਾ ਧਨ (ਮੋਢੀ ਸਮਝ ਵਿਚ ਇਹ ਸਮਾਨ ਹੋਵੇਗਾ) ਰਾਇ ਭੱਟੀ ਪੂਰਬ ਦੇਸ ਦੇ ਰਾਜਿਆਂ ਨੂੰ ਫੜਹਿ ਕਰ! ਤਿਆਗਿਆ ਸੀ ਉਹ ਚੋਵੀ ਹਜ਼ਾਰ ਖੱਚਰਾਂ ਤੇ ਲੱਟਿਆ ਹੋਇਆ ਸੀ। ਇਸ ਤੁਰੀਖ ਵਿਚ ਇਹ ਵੀ ਲਿਖਿਆ ਹੈ ਕਿ ਰਾਇ ਭੱਟੀ ਦੀ ਫੌਜ ਵਿਚ ਸੱਠ ਹਜ਼ਾਰ ਸਵਾਰ ਸਨ।

ਆਪਣੇ ਬੱਚਿਆਂ ਨੂੰ ਮਾਰ ੨ ਭੁੰਨ ਕੇ ਖਾ ਲੀਤਾ ਸੀ। ਉਨ੍ਹੀਵੀਂ ਸਦੀ ਬਿਕਰਮੀ ਦੇ ਅਖੀਰ ਤਕ ਭੀ ਜੰਗਲ (ਮਾਲਵੇ) ਦੇ ਲੋਕਾਂ ਨੂੰ ਲਜੀਜ ਚੀਜ਼ ਮਿਲਣੀ ਦੁਰਲੱਭ ਸੀ। ਖੰਡ ਮਿਸਰੀ ਤਾਂ ਕਿਧਰੇ ਰਹੀ ਲੋਕਾਂ ਨੂੰ ਗੁੜ ਵੇਖਣਾ ਵੀ ਮਸਾਂ ਨਸੀਬ ਹੁੰਦਾ ਸੀ। ਦਾਲਾਂ ਵਿਚ ਲੋਕ ਸਿਰਫ਼ ਲੂਣ ਹੀ ਪਾਉਂਦੇ ਸਨ ਮਿਰਚ ਮਸਾਲੇ ਨੂੰ ਕੋਈ ਜਾਣਦਾ ਨਹੀਂ ਸੀ।

ਭਟਿੰਡੇ ਤੇ ਭਟਿਨੋਰ ਦੀ ਆਬਾਦੀ

600 ਬਿਕ੍ਰਮੀ ਵਿਚ ਰਾਇ ਭੱਟੀ ਨੇ ਲੱਖੀ ਜੰਗਲ ਵਿਚ ਠਹਿਰ ਕੇ ਸਤਿਲੁਜ ਦਰਿਆ ਦੀ ਸ਼ਾਖ ਭੱਡਲੇ* ਦੇ ਕਿਨਾਰੇ ਭਟਿੰਡਾ† (ਬਠਿੰਡਾ) ਤੇ ਭਟਿਨੋਰ ਨਾਮੀ ਦੋ ਨਗਰ ਆਬਾਦ ਕੀਤੇ। ਦੋਨੋਂ ਥਾਈਂ ਬੜੇ ਮਜਬੂਤ ਜੰਗੀ ਕਿਲੇ ਤਿਆਰ ਕਰਵਾਏ। ਕਹਿੰਦੇ ਹਨ ਰਾਇ ਭੱਟੀ ਨੇ ਭਟਿੰਡੇ ਤੇ ਭਟਿਨੋਰ ਤਕ ਇਕ ਬੜੀ ਭੁੰਘੀ ਸੁਰੰਗ ਬਣਵਾਈ ਸੀ। ਰਾਇ ਭੱਟੀ ਨੇ ਬੜੀ ਖੋਚਲ ਨਾਲ ਬਾਹਰੋਂ ਲੋਕਾਂ ਨੂੰ ਲਿਆ ਕੇ ਲੱਖੀ ਜੰਗਲ ਵਿਚ ਵਸਾਇਆ ਸੀ।

ਰਾਇ ਭੱਟੀ ਦੀ ਔਲਾਦ

ਰਾਇ ਭੱਟੀ ਦੇ ਤਿੰਨ ਸਹਿਜਾਦੇ ਜਿਆਦਾ ਮਸ਼ਹੂਰ ਹਨ (੧) ਸੰਘਰ ਅਤੇ ਰਾਇ (ਯੂਵਤਾਜ), (੨) ਮਸੂਰ। ਇਸ ਦੇ ਬੇਟੇ ਸਾਰਨ ਰਾਇ ਸਰਸਵਾ ਨੇ ਸਰਸਾ ਨਗਰ ਆਬਾਦ ਕਰਕੇ ਇਥੇ ਇਕ ਬਠਿੰਡੇ ਦੀ ਸ਼ਾਖ ਤੇ ਬੜਾ ਮਜਬੂਤ ਜੰਗੀ ਕਿਲਾ ਬਣਵਾਇਆ ਸੀ। ਇਸ ਜਗਾ ਇਸ ਨੇ ਆਪਣੀ ਹਕੂਮਤ ਵੀ ਕਾਇਮ ਕਰ ਲਈ ਸੀ। ਸਾਰਨ ਰਾਇ ਦੀ ਉਲਾਦ ਸਾਰਨ ਜੱਟ ਸਰਸੇ ਦੇ ਇਰਦ ਗਿਰਦ ਬਾਂਗਰ ਵਿਚ ਬਹੁਤ ਜ਼ਿਆਦਾ ਆਬਾਦ ਹਨ। (੩) ਅੰਭੋਹਰ ਰਾਇ ਇਸ ਨੇ ਆਪਣੇ ਨਾਮ ਪੁਰ ਅੰਭੋਹਰ (ਅਬੋਹਰ) ਨਗਰ ਆਬਾਦ ਕਰਕੇ

* ਨੋਟ :—ਤਾਰੀਖ ਆਈਨਾ ਬੈਰਾੜ ਬੰਸ ਦੇ ਸਫਾ ੯੨ ਵਿਚ ਲਿਖਿਆ ਹੈ ਕਿ ਰਾਇ ਭੱਟੀ ਜੰਗਲ ਆਬਾਦ ਕਰਕੇ ੩੫੨ ਬਿਕਰਮੀ ਵਿਚ ਗੁਜਰ ਗਿਆ ਸੀ। ਜੇ ਰਾਇ ਭੱਟੀ ਦੇ ਇਸ ਮਿਤੂਤ ਹੋਣ ਦੇ ਸੰਮਤ ਨੂੰ ਠੀਕ ਸਮਝਿਆ ਜਾਵੇ ਤਾਂ ਬਠਿੰਡੇ ਤੇ ਭਟਿਨੋਰ ਦੀ ਆਬਾਦੀ ਚੌਥੀ ਸਦੀ ਬਿਕਰਮੀ ਦੀ ਮੰਨਣੀ ਪਵੇਗੀ। ਹੋਰ ਕੋਈ ਭਰੋਸੇਯੋਗ ਇਨ੍ਹਾਂ ਨਗਰਾਂ ਦੇ ਆਬਾਦ ਹੋਣ ਦਾ ਸਾਲ ਸੰਮਤ ਨਹੀਂ ਮਿਲ ਸਕਿਆ।

† ਤਾਰੀਖ ਗੁਰੂ ਖਾਲਸਾ ਵਿਚ ਇਸ ਸੁਰੰਗ ਦਾ ਜ਼ਿਕਰ ਕੀਤਾ ਹੋਇਆ ਹੈ। ਹੋਰ ਕਿਤੇ ਇਸ ਦਾ ਕੋਈ ਨਿਸ਼ਾਨ ਨਹੀਂ ਮਿਲਿਆ।

ਇਸ ਜਗ੍ਹਾ ਬਠਿੰਡੇ ਦੀ ਸ਼ਕਲ ਦਾ ਕਿਲਾ ਬਣਵਾਇਆ ਸੀ। ਇਸ ਜਗ੍ਹਾ ਇਸ ਦੀ ਹਕੂਮਤ ਭੀ ਕਾਇਮ ਹੋ ਗਈ ਸੀ। ਅੰਭੋਹਰ ਰਾਇ ਦੀ ਔਲਾਦ ਅੰਭੋਰੀਏ ਭੱਟੀ ਮੁਸਲਮਾਨ ਬਣੇ ਹੁੰਦੇ ਜਿਆਦਾ ਮਸ਼ਹੂਰ ਹਨ। ਇਹ ਲੋਕ ਲਾਹੌਰ ਤੇ ਮੁਲਤਾਨ ਦੀਆਂ ਕਮਿਸ਼ਨਰੀਆਂ ਵਿਚ ਜਿਆਦਾ ਆਬਾਦ ਹਨ ਇਨ੍ਹਾਂ ਵਿਚੋਂ ਸੋਲ੍ਹਵੀਂ ਸਦੀ ਬਿਕਰਮੀ ਵਿਚ ਤਲਵੰਡੀ ਰਾਏ ਭੋਇ (ਨਨਕਾਨਾ ਸਾਹਿਬ) ਦਾ ਰਈਸ ਰਾਇ ਸਲਾਰ ਗੁਰੂ ਨਾਨਕ ਸਾਹਿਬ ਦਾ ਅਤਯੰਤ ਸਰਥਾਲੂ ਸਿਖ ਹੋਇਆ ਹੈ। ਇਸ ਪਿਛੋਂ ਏਸ ਖਾਨਦਾਨ ਵਿਚ ਪਿੰਡੀ ਭਟੀਆਂ ਦਾ ਮਸ਼ਹੂਰ ਧਾੜਵੀ ਸਰਦਾਰ ਚੁੱਲਾ ਭੱਟੀ ਹੋਇਆ ਹੈ। ਇਹ ਬਾਦਸ਼ਾਹ ਅਬਦੁਲ ਨਾਲ ਲੜਦਾ ਰਿਹਾ ਹੈ। ਜਿਸ ਤਰ੍ਹਾਂ ਪੂਰਨ ਭਗਤ ਦੀ ਭਗਤੀ ਦੇ ਕਿੱਸੇ ਕਹਾਣੀਆਂ ਮਸ਼ਹੂਰ ਹਨ ਇਸੇ ਤਰ੍ਹਾਂ ਇਸ ਦੀ ਸੂਰਮਤਾਈ ਦੇ ਕਿੱਸੇ ਕਹਾਣੀਆਂ ਮਸ਼ਹੂਰ ਹਨ ਤੇ ਹਰ ਇੱਕ ਪੰਜਾਬੀ ਦੀ ਜਬਾਨ ਉਤੇ ਦੁੱਲੇ ਭੱਟੀ ਨਾਮ ਚੜ੍ਹਿਆ ਹੋਇਆ ਹੈ।

ਭੱਟੀਆਂ ਵੇਲੇ ਗਜ਼ਨੀ ਤੇ ਲਾਹੌਰ ਖੁੱਸਣੇ

ਰਾਇ ਭੱਟੀ ਦੇ ਅਹਿਦ ਵਿਚ ਮਥਰਾ ਤੋਂ ਲੈਕੇ ਪਛਮ ਵਲ ਗਜ਼ਨੀ ਤਕ ਭੱਟੀਆਂ ਦੀ ਹਕੂਮਤ ਸੀ। ਇਸ ਵੇਲੇ ਇਨ੍ਹਾਂ ਦੀਆਂ ਮਥਰਾ, ਭਟਿਨੋਰ, ਲਾਹੌਰ ਤੇ ਗਜ਼ਨੀ ਚਾਰ ਰਿਆਸਤਾਂ ਸਨ। ਇਸ ਜਮਾਨੇ ਵਿਚ ਭੱਟੀਆਂ ਦਾ ਏਸ਼ੀਆ ਦੇ ਪੱਛਮੀ ਮਲਕ ਖੁਰਾਸਾਨ, ਤੁਰਕਸਤਾਨ, ਈਰਾਨ ਆਦਿਕ ਨਾਲ ਮੁਕਾਬਲਾ ਸੀ। ਇਸ ਵੇਲੇ ਲੜਾਈਆਂ ਭਿੜਾਈਆਂ ਦਾ ਮੈਦਾਨ ਗਜ਼ਨੀ ਤੇ ਖੁਰਾਸਾਨ ਦਾ ਇਲਾਕਾ ਸੀ। ਰਾਇ ਭੱਟੀ ਮਗਰੋਂ ਇਸ ਦੇ ਗੱਦੀ ਨਸ਼ੀਨਾਂ ਨਾਲ ਕਈ ਪੁਸਤਾਂ ਤੀਕ ਲੜਾਈਆਂ ਭਿੜਾਈਆਂ ਜਾਰੀ ਰਹੀਆਂ। ਕਦੇ ਭੱਟੀਆਂ ਦਾ ਪਾਲੜਾ ਭਾਰਾ ਹੁੰਦਾ ਰਿਹਾ ਕਦੇ ਪਛਮੀ ਮੁਲਕਾਂ ਦਾ। ਭੱਟੀ ਰਾਇ ਤੋਂ ਛੇਵੀਂ ਪੁਸਤ ਜਦ ਰਾਜਾ ਰਤਨ ਸੈਨ ਗਜ਼ਨੀ ਤੇ ਰਾਜ ਕਰਦਾ ਸੀ ਤਦ ਇਸ ਦੇ ਭਤੀਜੇ ਬੰਡੂ ਨੇ ਬੁਖਾਰੇ ਦੇ ਸਾਹੀ ਖਾਨਦਾਨ† ਦੀ ਇਕ ਲੜਕੀ ਕੱਢ ਲਿਆਂਦੀ। ਬੁਖਾਰੇ ਦੇ ਬਾਦਸ਼ਾਹ ਨੇ ਖੁਰਾਸਾਨ, ਤੁਰਕਸਤਾਨ, ਈਰਾਨ ਆਦਿਕ ਏਸ਼ੀਆ ਦੇ ਪੱਛਮੀ ਮੁਲਕਾਂ ਦੇ ਲਸ਼ਕਰ ਨਾਲ ਲੈਕੇ

† ਇਸ ਵੇਲੇ ਹਿੰਦੁਸਤਾਨ, ਅਫਗਾਨਿਸਤਾਨ, ਖੁਰਾਸਾਨ, ਬਲਖ ਬੁਖਾਰਾ ਆਦਿਕ ਕੁਲ ਦੇਸ਼ਾਂ ਦਾ ਇਕੋ ਮਜ਼ਬੂਬ ਸੀ। ਇਨ੍ਹਾਂ ਮੁਲਕਾਂ ਦੇ ਆਪਸ ਵਿਚ ਰਿਸ਼ਤੇ ਨਾਤੇ ਹੁੰਦੇ ਸਨ।

ਗਜ਼ਨੀ ਤੇ ਬੜਾ ਜਬਰਦਸਤ ਹਮਲਾ ਕੀਤਾ। ਰਾਓ ਰਤਨ ਸੈਨ ਨੇ ਬੜੀ ਹਿੰਮਤ ਨਾਲ ਮੁਕਾਬਲਾ ਕੀਤਾ ਪਰ ਇਸ ਦੀ ਕੋਈ ਪੇਸ਼ ਨਾ ਗਈ ਇਹ ਆਪਣੇ ਭਤੀਜੇ ਝੰਡੂ ਸਮੇਤ ਮਾਰਿਆ ਗਿਆ। ਇਸ ਤੋਂ ਪਿਛੋਂ ਬੁਖਾਰੇ ਦੇ ਬਾਦਸ਼ਾਹ ਨੇ ਭੱਟੀਆਂ ਦੀ ਕੇਂਦਰੀ ਰਾਜਧਾਨੀ ਲਾਹੌਰ ਤੇ ਕਬਜ਼ਾ ਕਰਕੇ ਭੱਟੀਆਂ ਦੀਆਂ ਕੁਲ ਪੰਜਾਬੀ ਰਿਆਸਤਾਂ ਨੂੰ ਫਤਹਿ ਕਰ ਲਿਆ। ਬੁਖਾਰੇ ਦੇ ਬਾਦਸ਼ਾਹ ਨੇ ਭੱਟੀਆਂ ਦੇ ਮੁਲਕ ਨੂੰ ਫਤਹਿ ਕਰਕੇ ਇਸ ਨੂੰ ਪੰਜਾਬ ਦੇ ਕਈ ਰਈਸਾਂ ਨੂੰ ਵੰਡ ਦਿਤਾ।

ਇਹ ਵੰਡ ਇਸ ਪਰਕਾਰ ਕੀਤੀ ਗਈ:—ਬਠਿੰਡੇ ਤੇ ਭਟਿਨੇਰ ਦਾ ਇਲਾਕਾ ਵਰਾਹ ਰਾਜਪੂਤਾਂ ਨੂੰ, ਅਬੋਹਰ ਦਾ ਇਲਾਕਾ ਪਨਵਾਰਾਂ ਨੂੰ, ਇਸ ਤੋਂ ਅਗੇ ਰੇਗਸਤਾਨ ਦਾ ਇਲਾਕਾ ਭੱਟੀਆਂ, ਸੋਢਾਂ ਆਦਿਕ ਨੂੰ ਦਿੱਤਾ। ਲਾਹੌਰੋਂ ਨਿਕਲ ਕੇ ਭੱਟੀ ਲੋਕ ਦੱਖਣ ਨੂੰ ਚਲੇ ਗਏ। ਦੱਖਣ ਵਿਚੋਂ ਇਨ੍ਹਾਂ ਆਪਣੇ ਭਾਈਚਾਰੇ ਦੀ ਮਦਦ ਲੈਕੇ ਮੁੜ ਲਾਹੌਰ ਤੇ ਕਬਜ਼ਾ ਕੀਤਾ, ਪਰ ਇਨ੍ਹਾਂ ਦਾ ਇਹ ਕਬਜ਼ਾ ਬਹਾਲ ਨਾ ਰਹਿ ਸਕਿਆ। ਬੁਖਾਰੇ ਦੇ ਬਾਦਸ਼ਾਹ ਨੇ ਫੇਰ ਲਾਹੌਰ ਤੇ ਹਮਲਾ ਕਰਕੇ ਲਾਹੌਰ ਦੇ ਹਾਕਮ ਬੋਝ ਮੰਗਲ ਰਾਇ ਨੂੰ ਲਾਹੌਰੋਂ ਕਢ ਦਿਤਾ ਰਾਇ ਮੰਗਲ ਲਾਹੌਰੋਂ ਭੱਜ ਕੇ ਲੱਖੀ ਜੰਗਲ ਵਿਚ ਆਣ ਵੜਿਆ। ਇਸ ਦੇ ਪੰਜ ਬੇਟੇ ਲਾਹੌਰ ਦੇ ਇਲਾਕੇ ਵਿਚ ਹੀ ਲੁੱਕ ਛਿਪ ਗਏ। ਇਨ੍ਹਾਂ ਦੀ ਅੱਲਾਦ ਅਜ ਤੀਕ ਲਾਹੌਰ ਦੇ ਇਰਦ ਗਿਰਦ ਵਸਦੀ ਹੈ। ਇਨ੍ਹਾਂ ਵਿਚੋਂ ਕਈ ਲੋਕ ਨਾਈਆਂ ਦਾ ਤੇ ਪਰਜਾ ਪੱਤਾਂ ਦਾ ਕੰਮ ਕਰਦੇ ਹਨ ਇਸ ਵੇਲੇ ਭੱਟੀਆਂ ਕਲੋਂ ਗਜ਼ਨੀ ਤੇ ਲਾਹੌਰ ਦੋਨੋਂ ਖੁਸ਼ ਗਏ।

ਭੱਟੀਆਂ ਦੀ ਰੇਗਸਤਾਨੀ ਇਲਾਕੇ ਉੱਤੇ ਹਕੂਮਤ

ਜਦ ਭੱਟੀਆਂ ਪਾਸੋਂ ਗਜ਼ਨੀ ਤੇ ਲਾਹੌਰ ਦਾ ਇਲਾਕਾ ਖੁੱਸ ਗਿਆ ਤਦ ਇਨ੍ਹਾਂ ਰੇਗਸਤਾਨੀ ਦੇ ਇਲਾਕੇ ਉੱਤੇ ਹਕੂਮਤ ਕਾਇਮ ਕਰ ਲਈ। ਲਾਹੌਰੋਂ ਭੱਜਣ ਵਾਲੇ ਰਾਇ ਮੰਗਲ ਨੇ ਭੱਡਲੀ ਨਦੀ ਦੇ ਕਿਨਾਰੇ ਆਪਣੇ ਨਾਮ ਪਰ ਮੰਗਲੋਟ ਉਰਫ ਮਲਟ ਨਗਰ ਆਬਾਦ ਕਰਕੇ ਇਸ ਜਗ੍ਹਾ

‡ ਇਸ ਵੇਲੇ ਦਰਿਆ ਘੱਗਰ ਤੋਂ ਲੈਕੇ ਸਾਰਾ ਰੇਗਸਤਾਨੀ ਇਲਾਕਾ ਸੀ। ਵਿਚ ਕਿਤੇ ਕਿਤੇ ਆਬਾਦੀ ਸੀ। ਇਸ ਸਾਰੇ ਇਲਾਕੇ ਉੱਤੇ ਰਿਆਸਤ ਬੀਕਾਨੇਰ ਤੇ ਰਿਆਸਤ ਬਹਾਵਲਪੁਰ ਦੇ ਵਜੂਦ ਵਿਚ ਆਉਣ ਤਕ ਭੱਟੀਆਂ ਦੀ ਹਕੂਮਤ ਰਹੀ ਹੈ।

ਰਾਜਧਾਨੀ ਸਥਾਪਤ ਕੀਤੀ। ਇਰਦ ਗਿਰਦ ਦੇ ਰਈਸਾਂ ਪਾਸੋਂ ਨਜ਼ਰਾਨੇ ਤਹਫੇ ਲਏ। ਕਈ ਪੁਸ਼ਤਾ ਤੀਕ ਭੱਟੀਆਂ ਨੇ ਮਲੋਟ ਵਿਖੇ ਰਿਹਾਇਸ਼ ਰਖ ਕੇ ਰੋਗਸਤਾਨ ਉਤੇ ਹਕੂਮਤ ਕੀਤੀ। ਨੇਵੀ ਸਦੀ ਬਿਕਰਮੀ ਵਿਚ ਭੱਟੀ ਰਈਸ ਤਣੂ ਰਾਓ ਨੇ ਮਲੋਟ ਦੀ ਥਾਂ ਆਪਣੀ ਰਾਜਧਾਨੀ ਸਿੰਧ ਦੇ ਨੇੜੇ ਤਣੋਟਗੜ੍ਹ ਨਗਰ ਆਬਾਦ ਕਰਕੇ ਇਸ ਜਗ੍ਹਾ ਸਥਾਪਤ ਕੀਤੀ। ਸੰਮਤ ੮੭੦ ਬਿਕਰਮੀ ਵਿਚ ਮੁਲਤਾਨ ਦਾ ਬਾਦਸ਼ਾਹ ਹੁਸੈਨ ਸ਼ਾਹ ਤੇ ਵਰਾਹ ਰਾਜਪੂਤ ਬਠਿੰਡੇ ਦੇ ਹਾਕਮ ਬਰਾਹ ਰਾਜਪੂਤ ਤਣੂ ਰਾਓ ਤੇ ਚੜ੍ਹਕੇ ਆਏ। ਤਣੂ ਰਾਓ ਨੇ ਬੜੀ ਬਹਾਦਰੀ ਨਾਲ ਹਮਲਾਵਰਾਂ ਦਾ ਮੁਕਾਬਲਾ ਕਰ ਕੇ ਇਨ੍ਹਾਂ ਨੂੰ ਪਿਛੇ ਮੋੜ ਦਿਤਾ। ਤਣੂ ਰਾਓ ਨੇ ਰੋਗਸਤਾਨ ਵਿਚ ਇਕ ਮਸ਼ਹੂਰ ਬਜਨੋਰ ਨਾਮੀ ਕਿਲਾ ਬਣਾਇਆ। ਤਣੂ ਰਾਓ ਪਿਛੋਂ ਇਸ ਦੇ ਗੱਦੀ ਨਸ਼ੀਨ ਵਰਾਹਾਂ ਤੇ ਭੁਟੀਆਂ ਨਾਲ ਲੜਦੇ ਭਿੜਦੇ ਹਕੂਮਤ ਚਲਦੇ ਰਹੇ।

ਭੱਟੀਆਂ ਉਤੇ ਫੇਰ ਤਬਾਹੀ ਦੇ ਦਿਨ

—ਬਠਿੰਡੇ ਦੇ ਕਿਲੇ ਵਿਚ ਭੱਟੀਆਂ ਦੀ ਬਰਾਤ ਦਾ ਕਤਲਾਮ ..

ਅਸੀਂ ਪਿਛੇ ਜ਼ਿਕਰ ਕਰ ਚੁੱਕੇ ਹਾਂ ਕਿ ਬੁਖਾਰੇ ਦਾ ਬਾਦਸ਼ਾਹ ਭੱਟੀਆਂ ਦਾ ਬਠਿੰਡੇ ਤੇ ਭਟਿਨੋਰ ਦਾ ਇਲਾਕਾ ਬਰਾਹ ਰਾਜਪੂਤਾਂ ਨੂੰ ਦੇ ਗਿਆ ਸੀ। ਉਸ ਵੇਲੇ ਤੋਂ ਭੱਟੀਆਂ ਤੇ ਵਰਾਹਾਂ ਦੀ ਲੜਾਈ ਸ਼ੁਰੂ ਸੀ। ਯੱਦਪੀ ਇਸ ਵੇਲੇ ਭੱਟੀਆਂ ਦੀ ਰਾਜਧਾਨੀ ਤਨੂਟਗੜ੍ਹ ਬਠਿੰਡੇ ਤੋਂ ਬਹੁਤ ਦੂਰੀ ਤੇ ਸੀ। ਪਰ ਫੇਰ ਭੀ ਇਹ ਰੋਗਸਤਾਨ ਦੇ ਇਲਾਕੇ ਪਿੱਛੇ ਆਪਸ ਵਿਚ ਲੜਦੇ ਭਿੜਦੇ ਰਹਿੰਦੇ ਸਨ। ਜਦ ਵਰਾਹਾਂ ਨੇ ਜੋਰ ਅਜ਼ਮਾਈਆਂ ਕਰਕੇ ਵੇਖ ਲਿਆ ਕਿ ਅਸੀਂ ਸਿੱਧੇ ਮੱਥੇ ਭੱਟੀਆਂ ਨਾਲ ਲੜਕੇ ਇਨ੍ਹਾਂ ਦਾ ਕੁਝ ਨਹੀਂ ਵਿਗਾੜ ਸਕਦੇ ਤਦ ਇਨ੍ਹਾਂ ਨੇ ਭੱਟੀਆਂ ਨੂੰ ਨਕਸ਼ਾਨ ਪਹੁੰਚਾਉਣ ਲਈ ਦਗੇ ਉਤੇ ਲੱਕ ਬੰਨ੍ਹ ਲਿਆ। ਬਠਿੰਡੇ ਦੇ ਵਰਾਹ ਰਈਸ ਨੇ ਆਪਣੀ ਲੜਕੀ ਦਾ ਰਿਸ਼ਤਾ ਭਨੂਟ ਪਤੀ ਭੱਟੀਆਂ ਦੇ ਮਸ਼ਹੂਰ ਰਾਓ ਵਿਜੇ ਰਾਓ ਦੇ ਸ਼ਹਿਜ਼ਾਦੇ ਦੇਵਰਾਜ ਨੂੰ ਕਰ ਦਿਤਾ। ਭੱਟੀ ਰਈਸ ਬੜੀ ਭਾਰੀ ਬਰਾਤ ਲੈਕੇ ਬੜੀ ਧੂਮ ਧਾਮ ਨਾਲ ਬਠਿੰਡੇ ਢੁੱਕੇ। ਬਰਾਤ ਬਾਹਰ ਕੈਂਪ ਵਿਚ ਉੱਤਰੀ। ਜਦ ਬਰਾਤ ਰਾਤ ਨੂੰ ਪਹਿਲੀ ਰੋਟੀ ਖਾਣ ਲਈ ਕਿਲੇ ਵਿਚ ਦਾਖਲ ਹੋਈ ਤਦ ਵਰਾਹਾਂ ਨੇ

ੜ ਤਾਰੀਖ ਟਾਡ ਰਾਜਸਥਾਨ ਵਿਚ ਲਿਖਿਆ ਹੈ ਕਿ ਇਸ ਬਰਾਤ ਵਿਚ ਅੱਠ ਸੌ ਆਦਮੀ ਸਨ।

ਆਪਣੇ ਦਰੇ ਭਰੇ ਪਰੋਗਰਾਮ ਅਨੁਸਾਰ ਸਾਰੀ ਬਰਾਤ ਨੂੰ ਕਤਲ ਕਰ ਦਿਤਾ । ਬਿਆਹੁਲੇ ਲੜਕੇ ਦੇਵਰਾਜ ਨੂੰ ਜੋ ਬਾਹਰ ਕੋਪ ਵਿਚ ਸੀ ਰਾਜੇ ਵਿਜੇ ਰਾਓ ਦਾ ਇਕ ਨੌਕਰ ਸਾਂਢਣੀ ਤੇ ਚੜ੍ਹਾ ਕੇ ਭਨੂਟ ਨੂੰ ਭਜਾ ਲੈ ਗਿਆ । ਜਦ ਵਰਾਹਾਂ ਨੂੰ ਸਹਿਜਾਦੇ ਦੇਵਰਾਜ ਦੇ ਭੱਜ ਜਾਣ ਦੀ ਖਬਰ ਲੱਗੀ ਤਦ ਇਨ੍ਹਾਂ ਨੇ ਇਸ ਨੂੰ ਫੜਨ ਲਈ ਆਪਣੇ ਸੁਤਰ ਸਵਾਰ ਇਸ ਦੇ ਮਗਰ ਦੌੜਾਏ । ਸਹਿਜਾਦੇ ਨੂੰ ਖਚਾ ਕੇ ਲੈ ਜਾਣ ਵਾਲੇ ਨੌਕਰ ਨੇ ਰਸਤੇ ਵਿਚ ਦੇਵ ਰਾਜ ਨੂੰ ਇਕ ਦੇਵ ਦੱਤ ਨਾਮੀ ਬਰਹਿਮਣ ਦੇ ਸਪੁਰਦ ਕਰ ਦਿਤਾ ਇਸ ਬ੍ਰਹਿਮਣ ਨੇ ਦੇਵਦਾਸ ਨੂੰ ਬਰਹਿਮਣਾ ਲਿਬਾਸ ਪਹਿਨਾ ਕੇ ਆਪਣੇ ਨਾਲ ਰਲਾ ਲਿਆ । ਵਰਾਹਾਂ ਨੇ ਦੇਵ ਰਾਜ ਦੀ ਬੜੀ ਢੂੰਡ ਭਾਲ ਕੀਤੀ ਪਰ ਇਨ੍ਹਾਂ ਦੇ ਹੱਥ ਨਾ ਆਇਆ । ਵਰਾਹਾਂ ਨੇ ਭੱਟੀਆ ਦੀ ਰਾਜਧਾਨੀ ਤਨੂਟ ਗੜ੍ਹ ਪਹੁੰਚ ਕੇ ਇਸ ਨੂੰ ਲੁੱਟ ਪੁੱਟ ਕੇ ਬਰਬਾਦ ਕਰ ਦਿਤਾ ।

ਮਹਾਰਾਵਲ ਦੇਵਰਾਜ ਦਾ ਹਾਲ

ਬਠਿੰਡੇ ਦੇ ਕਤਲਾਮ ਚੋਂ ਬਚਿਆ ਹੋਇਆ ਸਹਿਜਾਦਾ ਦੇਵਰਾਜ ਦੇਵ ਦੱਤ ਬ੍ਰਹਿਮਣ ਦੇ ਘਰ ਪਲਿਆ । ਇਸ ਨੇ ਨੌਜਵਾਨ ਹੋਕੇ ਆਪਣੇ ਨਾਨੇ ਕੱਟਾ ਕੋਮ ਦੇ ਰਈਸ ਰਾਇ ਜੱਜਾ ਕੋਲੋਂ ਜ਼ਮੀਨ ਲੈਕੇ ਇਸ ਵਿਚ ਆਪਣੇ ਨਾਮ ਪੁਰ ਕਿਲਾ ਦੇਵਗੜ੍ਹ ਬਣਾਇਆ । ਇਸ ਕਿਲੇ ਵਿਚ ਖਿੰਡੇ ਪੁੰਡੇ ਭੱਟੀ ਕੱਠੇ ਹੋ ਗਏ । ਭੱਟੀਆਂ ਨੇ ਕਿਲੇ ਵਿਚ ਬੜਾ ਭਾਰੀ ਜਸਨ ਕੀਤਾ । ਦੇਵ ਰਾਜ ਪਾਸ ਭੱਟੀਆਂ ਦਾ ਇਕੱਠ ਹੋਇਆ ਦੇਖਕੇ ਜੱਜਾ ਨੇ ਦੇਵ ਰਾਜ ਨੂੰ ਕਿਲਾ ਢਾਹੁਣ ਲਈ ਕਿਹਾ ਦੇਵ ਰਾਜ ਨੇ ਕਿਲਾ ਢਾਹੁਣ ਤੋਂ ਇਨਕਾਰ ਕਰ ਦਿਤਾ । ਹੁਣ ਦੇਵ ਰਾਜ ਦਾ ਨਾਨਾ ਇਸ ਦਾ ਪੱਕਾ ਦੁਸਮਨ ਹੋ ਗਿਆ । ਦੇਵ ਰਾਜ ਨੇ ਆਪਣੇ ਨਾਨੇ ਨੂੰ ਕਿਲਾ ਸੰਭਾਲਣ ਦਾ ਲਾਲਚ ਦੇਕੇ ਆਪਣੇ ਪਾਸ ਕਿਲੇ ਵਿਚ ਸੱਦ ਲਿਆ ਇਸ ਜਗ੍ਹਾ ਇਸ ਨੂੰ ਇਸ ਦੇ ਕੁਲਃ ਸਾਥੀਆਂ ਸਮੇਤ ਕਤਲ ਕਰਵਾ ਦਿਤਾ । ਇਸ ਤੋਂ ਪਿਛੋਂ ਦੇਵ ਰਾਜ ਨੇ ਭੁੱਟਾਂ ਦੇ ਇਲਾਕੇ ਉੱਤੇ ਕਬਜ਼ਾ ਕਰਕੇ ਬਠਿੰਡੇ ਨੂੰ ਜਾ ਲੁਟਿਆ । ਬਠਿੰਡੇ ਵਿਚ ਇਸਤਰੀਆਂ ਦੇ ਦੱਪਟੇ ਤਕ ਖੋਹ ਲਏ ।

* ਵੇਖੋ ਤਾਰੀਖ ਆਈਨਾ ਬੇਰਾੜ ਬੰਸ ਸਫਾ ੧੫੯

† ਵੇਖੋ ਤਾਰੀਖ ਟਾਡ ਰਾਜਸਥਾਨ ।

ਬਠਿੰਡੀਓਂ ਮੁੜ ਕੇ ਦੇਵ ਰਾਜ ਨੇ ਲੰਗਾਹ ਰਾਜਪੂਤਾਂ ਤੋਂ ਈਨ ਟਿਕਾ ਕੇ ਲੁੱਧਰਵਾਂ ਦੇ ਰਈਸਾਂ ਨੂੰ ਮਤੈਹਤਾ ਕਰਕੇ ਦੇਵਗੜ੍ਹ ਵਿਖੇ ਰਾਜਧਾਨੀ ਸਥਾਪਤ ਕੀਤੀ। ਦੇਵਗੜ੍ਹ ਵਿਖੇ ਰਾਓ ਦੇਵ ਰਾਜ ਦੇ ਪਾਸ ਇਕ ਜੋਗੀ ਆਇਆ। ਇਸ ਜੋਗੀ ਕੋਲ ਲੰਹੇ ਤੋਂ ਸੋਇਨਾ ਬਨਾਉਣ ਦਾ ਇਕ ਰਸਾਇਣੀ ਨੁਸਖਾ ਸੀ। ਰਾਓ ਨੇ ਜੋਗੀ ਦੀ ਸੇਵਾ ਕਰਕੇ ਇਹ ਨੁਸਖਾ ਇਸ ਤੋਂ ਮੰਗਿਆ। ਜੋਗੀ ਨੇ ਨੁਸਖਾ ਦੇਣ ਲਈ ਤਿੰਨ ਸ਼ਰਤਾਂ ਪੇਸ਼ ਕੀਤੀਆਂ:—

- (੧) ਭਗਵੇਂ ਕਪੜੇ, ਜੋਗੀਆਂ ਵਾਲਾ ਲਿਬਾਸ ਪਹਿਨੇ।
- (੨) ਰਾਓ ਦੇ ਥਾਂ ਰਾਵਲ ਕਹਾਓ।
- (੩) ਗੱਦੀ ਨਸ਼ੀਨੀ ਵੇਲੇ ਰਾਜ ਤਿਲਕ ਜੋਗੀਆਂ ਤੋਂ ਲਵੋ।

ਰਾਓ ਨੇ ਤਿੰਨੇ ਸ਼ਰਤਾਂ ਮਨਜ਼ੂਰ ਕਰਕੇ ਜੋਗੀ ਤੋਂ ਰਸਾਇਣੀ ਨੁਸਖਾ ਲੈ ਲਿਆ। ਰਾਓ ਨੇ ਰਸਾਇਣੀ ਨੁਸਖੇ ਨਾਲ ਬੜੀ ਦੋਲਤ ਪੈਦਾ ਕੀਤੀ। ਦੋਲਤ ਦੀ ਮਦਦ ਨਾਲ ਬੜੀ ਫੌਜ ਤਿਆਰ ਕਰਕੇ ਧਾਰਾ ਨਗਰੀ ਤਕ ਮੈਦਾਨ ਮਾਰਿਆ। ਇਕ ਕਵੀਸ਼ਰ ਨੇ ਦੇਵ ਰਾਜ ਦੀ ਹਕੂਮਤ ਦਾ ਦਾਇਰਾ ਇਸ ਤਰ੍ਹਾਂ ਵਰਨਣ ਕੀਤਾ ਹੈ:—

ਨੰਗਰ ਠੱਠਾ ਮੁਲਤਾਨ ਗੜ੍ਹ, ਅਭੂ ਔਰ ਗਰਨਾਰ ।
ਜੰਗਲ ਧਾਰ ਭਟਿਨੇਰ ਗੜ੍ਹ, ਦੇਵ ਰਾਜ ਸਰਦਾਰ ।

ਤਾਰੀਖ ਟਾਡ ਰਾਜਸਥਾਨ ਵਿਚ ਲਿਖਿਆ ਹੈ ਕਿ ਦੇਵ ਰਾਜ ਦੀ ਘਗਰਾਵਟ ਦਰਯਾ ਤੋਂ ਲੈਕੇ ਸਿੰਧ ਦਰਯਾ ਤੱਕ ਹਕੂਮਤ ਸੀ। ਰਾਵਲ ਦੇਵ ਰਾਜ ਨੇ ਅਖੀਰ ਉਮਰ ਵਿਚ ਦੇਵਗੜ੍ਹ ਤੋਂ ਆਪਣੀ ਰਾਜਧਾਨੀ ਲੁੱਧਰਵਾ ਵਿਖੇ ਤਬੀਲ ਕਰ ਲਈ ਸੀ। ਰਾਵਲ ਦੇਵ ਰਾਜ ਸਿੰਧ ਵਿਚ ਸੱਖਰ ਭੱਖਰ ਦੀਆਂ ਪਹਾੜੀਆਂ ਵਿਚ ਦੌਰਾ ਕਰਦਾ ਹੋਇਆ ਚੁੱਠਾ ਰਾਜਪੂਤਾਂ ਦੇ ਹੱਥਾਂ ਮਾਰਿਆ ਗਿਆ। ਰਾਵਲ ਦੇਵ ਰਾਜ ਦੇ ਮਗਰੋਂ ਇਸ ਦੀ ਔਲਾਦ ਨੇ ਤਿੰਨ ਪੁਸ਼ਤਾਂ ਤੀਕ ਤਾਂ ਰਾਜਧਾਨੀ ਲੁੱਧਰਵਾ ਵਿਖੇ ਰਾਜ ਕੀਤਾ। ਚੌਥੀ ਪੁਸ਼ਤ ਦੇ ਰਾਵਲ ਜਸਲ ਰਾਓ ਨੇ ਆਪਣੇ ਨਾਮ ਪੂਰ ਜੈਸਲਮੇਰ ਨਾਮੀ ਅਲਹਿਦਾ ਰਾਜਧਾਨੀ ਕਾਇਮ ਕੀਤੀ।

-
- * ਵੇਪੋ ਤਾਰੀਖ ਆਈਨਾ ਬੈਰਾੜ ਬੰਸ ਸਫਾ ੧੫੯
† ਵੇਪੋ ਤਾਰੀਖ ਟਾਡ ਰਾਜਸਥਾਨ।

ਰਾਵਲ ਜੈਸਲ ਰਾਓ ਦਾ ਹਾਲ

ਜੈਸਲ ਮਹਾ ਰਾਵਲ ਦੇਸ ਰਾਜ ਤੋਂ ਤੀਜੀ ਪੁਸਤ ਦੇ ਰਾਜਾ ਦੁਸਾਂਝ ਦਾ ਵੱਡਾ ਸ਼ਹਿਜ਼ਾਦਾ ਸੀ। ਇਸ ਦਾ ਛੋਟਾ ਭਾਈ ਵਿਜੇ ਰਾਇ ਸੀ। ਜੈਸਲ ਕਨੌਜੀਆ ਦਾ ਦੋਹਤਾ ਸੀ, ਵਿਜੇ ਮੋਵਾੜੀਆਂ ਦਾ ਦੁਸਾਂਝ ਤੋਂ ਮਗਰੋਂ ਗੱਦੀ ਤੇ ਬੈਠਣ ਦਾ ਹੱਕ ਜੈਸਲ ਦਾ ਸੀ ਪਰ ਇਹ ਗੱਦੀ ਤੇ ਨਾ ਬੈਠ ਸਕਿਆ। ਗੱਦੀ ਤੇ ਵਿਜੇ ਰਾਇ ਆਪਣੇ ਮੋਵਾੜੀਆਂ ਨਾਨਕਿਆਂ ਦੇ ਜ਼ੋਰ ਨਾਲ ਬੈਠ ਗਿਆ। ਜੈਸਲ ਨੇ ਗੱਦੀ ਲਈ ਬਥੇਰੇ ਹੱਥ ਪੈਰ ਮਾਰੇ ਪਰ ਇਸ ਦਾ ਕੁਝ ਨਾ ਬਣਿਆ। ਥੋੜ੍ਹੇ ਚਿਰ ਮਗਰੋਂ ਵਿਜੇ ਰਾਇ ਦੀ ਮੌਤ ਹੋ ਗਈ। ਇਸ ਵੇਲੇ ਜੈਸਲ ਰਾਇ ਨੇ ਫਰ ਗੱਦੀ ਨਸੀਨ ਹੋਣ ਲਈ ਹੱਥ ਪੈਰ ਮਾਰੇ। ਇਸ ਵੇਲੇ ਵੀ ਇਸ ਦੀ ਕੋਈ ਪੇਸ਼ ਨਾ ਗਈ। ਗੱਦੀ ਤੇ ਵਿਜੇ ਰਾਇ ਦਾ ਬੇਟਾ ਭੋਜ ਦੇਵ ਬੈਠ ਗਿਆ। ਭੋਜ ਦੇਵ ਨੇ ਗੱਦੀ ਨਸੀਨ ਹੋਕੇ ਜੈਸਲ ਨੂੰ ਰਾਜਧਾਨੀ ਲੱਧਰਵਾਂ ਵਿਚੋਂ ਕੱਢ ਦਿਤਾ। ਜੈਸਲ ਲੱਧਰਵਾਂ ਵਿਚੋਂ ਨਿਕਲ ਕੇ ਆਪਣੀਆਂ ਨਾਨਕਿਆਂ ਪਾਸ ਕਨੌਜ ਜਾ ਰਿਹਾ। ਇਸ ਜਗ੍ਹਾ ਇਸ ਨੇ ਆਪਣੇ ਮਾਮੇ ਜੈ ਚੰਦ ਵਾਲੀਏ ਕਨੌਜ ਤੋਂ ਮੱਦਦ ਮੰਗੀ। ਜੈ ਚੰਦ ਨੇ ਆਪਣੇ ਭਾਣਜੇ ਜੈਸਲ ਨੂੰ ਗੱਦੀ ਦਿਵਾਉਣ ਲਈ ਲੱਧਰਵਾਂ ਤੋਂ ਚੜ੍ਹਾਈ ਕਰ ਦਿਤੀ। ਹਾਓ ਭੋਜ ਦੇਵ ਨੇ ਜੈ ਚੰਦ ਦੀ ਚੜ੍ਹਾਈ ਸੁਣ ਕੇ ਅਪਣੀ ਮਦਦ ਲਈ ਮਹਾਰਾਜਾ ਸਮਰ ਸਿੰਘ ਚਤੌਤ ਵਾਲੇ ਨੂੰ ਤੇ ਮਹਾਰਾਜ ਪਿਰਥੀ ਰਾਜ ਚੋਰਾਣ ਦਿੱਲੀ ਵਾਲੇ ਨੂੰ ਬਲਾ ਲਿਆ। ਇਹ ਉਹ ਸਮਾਂ ਸੀ ਜਦ ਰਾਜ ਕੁਮਾਰੀ ਸੰਯੋਗਤਾ ਦੇ ਸੁਅੰਬਰ ਮਗਰੋਂ ਪਿਰਥੀ ਰਾਜ ਦੀ ਜੈ ਚੰਦ ਨਾਲ ਸਿਰ ਧੜਾਂ ਦੀ ਲੱਗੀ ਹੋਈ ਸੀ। ਜੈ ਚੰਦ ਭੋਜ ਦੇਵ ਨੂੰ ਦੋ ਜ਼ਬਰਦਸਤ ਤਾਕਤਾਂ ਦੀ ਪਠਾਹ ਵਿਚ ਵੇਖ ਕੇ ਪਿੱਛੇ ਮੁੜ ਗਿਆ। ਜਦ ਜੈਸਲ ਨੂੰ ਗੱਦੀ ਮਿਲਣ ਦੀ ਕੋਈ ਆਸ ਬਾਕੀ ਨਹੀਂ ਸੀ ਤਦ ਇਸ ਦੇ ਭਾਗਾਂ ਨੂੰ ਇਕ ਜ਼ਬਰਦਸਤ ਗ਼ਨੀਮ ਸਾਹਿਬ ਦੀਨ ਉਰਫ ਮੁਹਮਦ ਗਰੀ ਪਿਰਥੀ ਰਾਜ ਪੁਰ ਚੜ੍ਹ ਆਇਆ। ਮਹਾਰਾਜਾ ਜੈ ਚੰਦ ਦੇ ਕਹਿਣ ਤੇ ਜੈਸਲ ਅਪਣੇ ਦੋ ਬੇਟਿਆਂ ਨੂੰ ਨਾਲ ਲੈਕੇ ਪੰਚ ਨੰਦੂ ਕੋਲ ਸ਼ਾਹ ਗੋਰੀ ਨੂੰ ਜਾ ਮਿਲਿਆ।

* ਟਾਡ ਰਾਜਸਥਾਨ ਵਿਚ ਜੈ ਜੈਸਲਾ ਦੇ ਦੋ ਰਿਸ਼ਤੇਦਾਰ ਲਿਖੇ ਹਨ, ਇਹ ਦੋਨੋਂ ਇਸ ਦੇ ਬੇਟੇ ਸਨ।

† ਵੇਖੋ ਤਾਰੀਖ, ਟਾਡਸਤਾਨ ਸਫਾ ੧੪੮੨।

ਸ਼ਾਹ ਗੋਰੀ ਨੇ ਜੈਸਲ ਨੂੰ ਆਪਣੇ ਨਾਲ ਲੈ ਲਿਆ। ਜੈਸਲ ਨੇ ਆਪਣੇ ਦੋਹਾਂ ਬੇਟਿਆਂ ਸਮੇਤ ਪਾਨੀਪਤ ਤੇ ਥਾਨੇਸਰ ਦੀ ਲੜਾਈ ਵਿਚ ਸ਼ਾਹ ਗੋਰੀ ਨੂੰ ਮਦਦ ਦਿਤੀ। ਸ਼ਾਹ ਗੋਰੀ ਨੇ ਪਿਰਖੀ ਰਾਜ ਚੌਹਾਨ ਨੂੰ ਮਾਰਕੇ ਦਿੱਲੀ ਤੇ ਕਬਜ਼ਾ ਕਰ ਲਿਆ। ਦਿੱਲੀ ਨੂੰ ਫਤਹਿ ਕਰਕੇ ਸ਼ਾਹ ਗੋਰੀ ਨੇ ਆਪਣੇ ਜਰਨੈਲ ਕਰੀਮ ਖਾ ਨੂੰ ਜੈਸਲ ਦੀ ਮਦਦ ਲਈ ਭੇਜਿਆ। ਜੈਸਲ ਨੇ ਜਰਨੈਲ ਕਰੀਮ ਖਾ ਦੀ ਮਦਦ ਨਾਲ ਚੰਜ ਦੇਵ ਨੂੰ ਤਹਿ ਤੇਰਾ ਕਰਕੇ ਲੱਧਰਵਾ ਤੇ ਕਬਜ਼ਾ ਕਰ ਲਿਆ। ਜੈਸਲ ਨੇ ਰਾਜ ਜੋਹੀ ਪਾਸੋਂ ਰਾਜ ਤਿਲਕ ਲੈਕੇ ਗੱਦੀ ਤੇ ਬੈਠਣ ਦੀ ਰਸਮ ਅਦਾ ਕੀਤੀ। ਇਸ ਤੋਂ ਪਿਛੋਂ ਰਾਵਲ ਜੈਸਲ ਨੇ ਲੱਧਰਵਾ ਤੋਂ ਪੰਜ ਕਹ ਦੂਰ ਆਪਣੇ ਨਾਮ ਪੁਰ ਜੈਸਲਮੇਰ ਨਗਰ ਆਬਾਦ ਕਰਕੇ ਇਸ ਜਗ੍ਹਾ ਆਪਣੀ ਰਾਜਧਾਨੀ ਕਾਇਮ ਕੀਤੀ। ਸੰਮਤ ੧੨੬੦ ਬਿ: ਵਿਚ ਰਾਇ ਜੈਸਲ ਕਾਲ ਵੱਸ ਹੋ ਗਿਆ।

ਰਾਵਲ ਜੈਸਲ ਦੇ ਚਾਰ ਬੇਟੇ ਸਨ, ਸਾਲ ਵਾਹਣ, ਹੇਮ, ਹੇਮ ਤੇ ਕੋਲਣ। ਜੈਸਲ ਰਾਓ ਮਗਰੋਂ ਸਾਲਵਾਹਨ ਜੈਸਲ ਮੇਰ ਦੀ ਗੱਦੀ ਤੇ ਬੈਠਾ ਜੈਸਲ ਮੇਰ ਤੇ ਰਿਆਸਤ ਕਪੂਰਥਲੇ ਦਾ ਮਾਹੀ ਖਾਨਦਾਨ ਇਸ ਦੀ ਔਲਾਦ ਹੈ।

ਰਾਓ ਹੇਮ ਮੇਲ

ਰਾਇ ਹੇਮ ਹੇਲ ਨੇ ਆਪਣੇ ਪਿਤਾ ਦੇ ਨਾਲ ਪਾਨੀਪਤ ਦੀ ਲੜਾਈ ਵਿਚ ਸ਼ਾਹ ਗੋਰੀ ਨੂੰ ਮਦਦ ਦਿਤੀ। ਫੇਰ ਮੁਹੰਮਦ ਗੋਰੀ ਦੇ ਪਾਸ ਦਿੱਲੀ ਰਿਹਾ। ਜਦ ਸ਼ਾਹ ਮੁਹੰਮਦ ਗੋਰੀ ਆਪਣੇ ਵਤਨ ਨੂੰ ਵਾਪਸ ਹੋਇਆ ਤਦ ਇਸ ਨੇ ਬਲਿੰਡੇ ਪਹਿਚ ਕੇ ਜਾਨਾ ਤਾਂ ਲੈਕੇ ਸਤਲੁਜ ਦਰਯਾ ਤਕ ਦਾ ਸਾਰਾ ਲੱਖੀ ਜੰਗਲ ਦਾ ਇਲਾਕਾ ਹੇਮ ਹੇਲ ਨੂੰ ਦੇ ਦਿੱਤਾ। ਹੇਮ ਹੇਲ ਨੇ ਹਿਸਾਰ ਵਿਖੇ ਰਾਜਧਾਨੀ ਸਥਾਪਤ ਕਰਕੇ ਇਸ ਜਗ੍ਹਾ ਸੰਮਤ ੧੨੫੭ ਬਿਕਰਮੀ ਵਿਚ ਇਕ ਬੜਾ ਜੰਗੀ ਕਿਲਾ ਬਣਵਾਇਆ। ਆਪਣਾ ਸਾਹੀ ਪਦ ਰਾਇ ਨਿਯਤ ਕੀਤਾ। ਸੰਮਤ ੧੨੭੧ ਬਿ: ਵਿਚ ਰਾਓ ਹੇਮ ਹੇਲ ਕਾਲ ਵੱਸ ਹੋ ਗਿਆ।

ਰਾਓ ਜੂਧੀਰ

ਰਾਇ ਹੇਮ ਹੇਲ ਮਗਰੋਂ ਇਸ ਦਾ ਬੰਟਾ ਜੂਧੀਰ ਬੜੀ ਧੂਮ ਧਾਮ ਨਾਲ ਹਿਸਾਰ ਵਿਖੇ ਗੱਦੀ ਤੇ ਬੈਠਣ ਸਮੇਂ ਰਿਆਸਤ ਜੈਸਲਮੇਰ ਨਗਰ

† ਵੇਖੋ ਭਾਰੀਖ ਟਾਡਸਤਾਨ ਸਫਾ ੧੪੮੨।

ਸਿਰਮੌਰ* ਵਲੋਂ ਬਜ਼ੁਰਗੀ ਦੀਆਂ ਰਸਮਾਂ ਪਹੁੰਚੀਆਂ। ਰਿਆਇਆ ਨੇ ਨਜ਼ਰਾਨੇ ਪੇਸ਼ ਕੀਤੇ ਦਿੱਲੀ ਦਰਬਾਰ ਨੇ ਰਾਓ ਜੁੱਧਰ ਪਾਸੋਂ ਖਿਰਾਜ ਮੰਗਿਆ। ਇਸ ਨੂੰ ਖਿਰਾਜ ਦੱਣ ਇਨਕਾਰ ਕਰ ਦਿੱਤਾ। ਖਿਰਾਜ ਦੀ ਵਸੂਲੀ ਲਈ ਦਿੱਲੀਓਂ ਸ਼ਾਹੀ ਫੌਜ ਚੜ੍ਹਕੇ ਆਈ। ਰਾਓ ਜੁੱਧਰ ਨੇ ਬਹਾਦਰੀ ਨਾਲ ਮੁਕਾਬਲਾ ਕਰਕੇ ਇਸ ਫੌਜ ਨੂੰ ਪਿੱਛੇ ਮੋੜ ਦਿੱਤਾ। ਰਾਓ ਜੁੱਧਰ ਦੀ ਬਹਾਦਰੀ ਵੇਖਕੇ ਲੱਖੀ ਜੰਗਲ ਦੀਆਂ ਕੁੱਲ ਕੌਮਾਂ ਇਸ ਤੋਂ ਡਰਨ ਲੱਗ ਪਈਆਂ। ਇਕ ਵਾਰੀ ਪੜਵਾਜ਼ੀ ਲੋਕ ਟਾਂਟ ਜੁੱਧਰ ਨੂੰ ਧੱਖੇ ਨਾਲ ਫਸਾਉਣ ਲਈ ਦਿੱਲੀ ਲੈ ਗਏ। ਇਥੋਂ ਰਾਓ ਜੁੱਧਰ ਬਚ ਕੇ ਨਿਕਲ ਗਿਆ। ਜਿਨ੍ਹਾਂ ਦਿਨਾਂ ਵਿਚ ਰਾਓ ਜੁੱਧਰ ਹਕੂਮਤ ਕਰਦਾ ਸੀ ਇਨ੍ਹਾਂ ਦਿਨਾਂ ਵਿਚ ਇਸ ਦੀ ਰਿਆਸਤ ਵਿਚ ਭਿਆਨਕ ਬੀਆਬਾਨ ਜੰਗਲ ਪਿਆ ਸੀ। ਕਿਤੇ ਖਿੱਤੇ ਅਬਾਦੀ ਸੀ। ਇਕ ਵਾਰੀ ਰਾਓ ਜੁੱਧਰ ਸ਼ਿਕਾਰ ਨੂੰ ਗਿਆ ਦੂਰ ਤਕ ਨਿਕਲ ਗਿਆ। ਇਸ ਨੂੰ ਜੰਗਲ ਵਿਚ ਰਾਤ ਪੈ ਗਈ ਇਥੇ ਇਹ ਸਰਦੀ ਨਾਲ ਬਿਮਾਰ ਹੋ ਗਿਆ। ਦਿਨ ਚੜ੍ਹੇ ਇਕ ਸੋਹੀਆ ਕੌਮ ਦਾ ਠਾਕਰ ਸ਼ਿਕਾਰ ਖੇਡਦਾ ਇਥੇ ਪਹੁੰਚ ਗਿਆ। ਇਹ ਠਾਕਰ ਰਾਓ ਜੁੱਧਰ ਨੂੰ ਆਪਣੇ ਘਰ ਲੈ ਗਿਆ। ਇਸ ਨੇ ਰਾਓ ਸਾਹਿਬ ਦਾ ਇਲਾਜ ਕੀਤਾ। ਰਾਓ ਜੁੱਧਰ ਕਈ ਦਿਨ ਠਾਕਰ ਦੇ ਘਰ ਰਿਹਾ। ਏਥੇ ਇਸ ਨੇ ਠਾਕਰ ਦੀ ਬੇਟੀ ਨਾਲ ਗੋਪਰਵ ਵਿਆਹ ਕੀਤਾ। ਇਸ ਜਗ੍ਹਾ ਤੋਂ ਨਵੀਂ ਰਾਣੀ ਨੂੰ ਨਾਲ ਲੈਕੇ ਰਾਓ ਹਿਜਰਤ ਪਹੁੰਚਿਆ। ਰਾਓ ਜੁੱਧਰ ਦੇ ਘਰ ਸ਼ਿਕਾਰ ਵਾਲੀ ਰਾਣੀ ਦੇ ਪੋਟੇ ਬਿਟੇ ਰਾਓ ਨਾਮੀ ਪੁਤਰ ਜੰਮਿਆ। ਰਾਓ ਜੁੱਧਰ ਸੰਮਤ ੧੩੨੬ ਬਿ. ਹਿਸਾਬ ਵਿਖੇ ਗੁਜ਼ਰ ਗਿਆ। ਰਾਓ ਜੁੱਧਰ ਦੇ ਇੱਕੀ ਬੇਟੇ ਸਨ। ਇਨ੍ਹਾਂ ਦੀਆਂ ਇੱਕੀ ਮੁੰਹੀਆਂ ਮਸ਼ਹੂਰ ਹਨ ਜਿਨ੍ਹਾਂ ਮੁੰਹੀਆਂ ਦੀ ਬਾਬਤ ਸਾਨੂੰ ਕੁਝ ਪਤਾ ਲਗਿਆ ਹੈ ਇਹ ਜ਼ਿਕਰ ਅਸੀਂ ਸੈਂਸੀ ਡੂੰਮਾਂ ਦੀਆਂ ਜ਼ਬਾਨਾਂ ਦੇ ਅਧਾਰ ਤੇ ਕਰਦੇ ਹਾਂ:- (੧) ਬਿਟੇ ਰਾਓ। ਇਹ ਯੱਦੀ ਨਸੀਨ ਸੀ, (੨) ਅੱਚਬ। ਇਸ ਦੀ ਅੱਲਾਦ ਨੰਬਾਂ ਦੀ ਮੁੰਹੀ ਹੈ, (੩) ਲੱਖਾ। ਇਸ ਦੀ ਅੱਲਾਦ ਰਾਜਪੂਤਾਨੇ ਵਿਚ ਵਸਦੀ ਹੈ। ਪੰਚਾਲ ਦੇ ਭੱਟੀ ਰਈਸ ਇਨ੍ਹਾਂ ਵਿਚੋਂ ਹਨ, (੪) ਸੇਲਬਾਹਨ। ਇਸ ਦੀ ਸੰਤਾਨ ਸੈਂਸੀ ਗੋਤ ਦੇ ਲੋਕ ਹਨ। (੫) ਭਰੇ। ਇਸ ਦੀ ਅੱਲਾਦ ਭਰੇ ਭਾਈ ਹਨ। ਇਸ ਮੁੰਹੀ ਦੇ ਲੋਕ ਮੁਲਮਾਨ ਬਣ ਗਏ ਸਨ। ਇਨ੍ਹਾਂ ਵਿਚੋਂ ਸਰਸੇ ਵਾਲੇ ਨਵਾਬ ਮਸ਼ਹੂਰ ਰਈਸ ਹੋਏ ਹਨ। ਇਨ੍ਹਾਂ ਦਾ ਜ਼ਿਕਰ ਅਗੇ

* ਆਈਨਾ ਬੈਰਾੜ ਬੰਸ।

ਕਈ ਥਾਈਂ ਆਵੇਗਾ, (੬) ਰਾਇ । ਇਸ ਦੀ ਔਲਾਦ ਰਾਇਕੋ ਲੋਕ ਹਨ । ਰਾਇ ਦਾ ਬੇਟਾ ਤੁਲਸੀ ਦਾਸ ਜੇਸਲਮੇਰ* ਵਿਚੋਂ ਆਕੇ ਮੌਕਲ ਨਗਰ, ਜਿਸ ਦਾ ਨਾਂ ਅਜ ਕਲ ਫਰੀਦਕੋਟ ਹੈ, ਆਬਾਦ ਹੋਇਆ ਸੀ । ਇਹ ਮਸਲਮਾਨ ਬਣ ਗਿਆ ਸੀ । ਇਸ ਦੀ ਔਲਾਦ ਨੇ ਮਾਲਵੇ ਵਿਖੇ ਇਕ ਰਾਇਕੋਟ ਨਾਮੀ ਰਿਆਸਤ ਕਾਈਮ ਕੀਤੀ । ਇਸ ਰਿਆਸਤ ਵਿਚ ਅਠਾਰ੍ਹਵੀਂ ਸਦੀ ਦੀ ਵਿਚ ਰਾਇਕੋਟ, ਤਲਵੰਡੀ, ਜੰਡਿਆਲਾ, ਬੰਦਵਾਲ, ਲੁਧਿਆਣਾ, ਬੱਸੀਆਂ ਆਦਿਕ ਇਲਾਕੇ ਸ਼ਾਮਲ ਸਨ । ਇਸ ਖਾਨਦਾਨ ਵਿਚੋਂ ਰਾਇ ਕਲ੍ਹਾ ਗੁਰੂ ਗੋਬਿੰਦ ਸਿੰਘ ਜੀ ਦਾ ਮਸਹੂਰ ਸਿੱਖ ਹੋਇਆ ਹੈ । ਰਿਆਸਤ ਰਾਇਕੋਟ ਨੂੰ ਸੰਨ ੧੮੦੬ ਈ. ਵਿਚ ਮਹਾਰਾਜਾ ਜਲਜੀਤ ਸਿੰਘ ਨੇ ਜਬਤ ਕਰਕੇ ਸਿੱਖ ਰਈਸਾਂ ਨੂੰ ਵੰਡ ਦਿੱਤੀ ਸੀ । ਥੋੜ੍ਹੇ ਜਿਹੇ ਪਿੰਡ ਰਾਇਕਿਆ ਮੁਸਲਮਾਨ ਰਈਸਾਂ ਪਾਸ ਰਹਿ ਗਏ ਸਨ । ਸੰਨ ੧੯੪੭ ਦੇ ਫਸਾਦਾ ਵੇਲੇ ਰਾਇਕੋ ਲੋਕ ਪਾਕਿਸਤਾਨ ਨੂੰ ਚਲੇ ਗਏ ਹਨ, (੭) ਮੰਝ ਇਸ ਦੀ ਔਲਾਦ ਮੰਝ ਰਾਜਪੂਤ ਹਨ । ਇਹ ਲੋਕ ਵੀ ਮੁਸਲਮਾਨ ਬਣ ਗਏ ਸਨ । ਇਹ ਇਲਾਕੇ ਤਿਹਾੜੇ ਉੱਤੇ ਬਹੁਤ ਚਿਰ ਹਕੂਮਤ ਕਰਦੇ ਰਹੇ ਹਨ । ਇਨ੍ਹਾਂ ਵਿਚੋਂ ਨਵਾਬ ਈਸੇ ਖਾ ਮਸਹੂਰ ਰਈਸ ਹੋਇਆ ਹੈ, (੮) ਨੀਹਪਾਲ—ਇਸ ਦੀ ਔਲਾਦ ਨੀਹਪਾਲ ਤੇ ਡੋਗਰ ਹਨ । ਇਨ੍ਹਾਂ ਦੇ ਰਿਹਾਉ ਡੋਸਕਾ ਮਸਹੂਰ ਪਿੰਡ ਸਨ । ਇਹ ਵੀ ਪਾਕਿਸਤਾਨ ਚਲੇ ਗਏ ਸਨ, (੯) ਰੰਧਾਵਾ—ਇਸ ਦੀ ਔਲਾਦ ਰੰਧਾਵੇ ਜੱਟ ਹਨ । ਇਨ੍ਹਾਂ ਵਿਚੋਂ ਭਾਈ ਅਜਿੱਤਾ ਰੰਧਾਵਾ ਗੁਰੂ ਨਾਨਕ ਸਾਹਿਬ ਦਾ ਮਸਹੂਰ ਸਿੱਖ ਹੋਇਆ ਹੈ । ਇਸ ਵੇਲੇ ਭੀ ਰੰਧਾਵੇ ਲੋਕ ਚਗੇ ਮਸਹੂਰ ਹਨ, (੧੦) ਵਿਰਕ—ਇਸ ਦੀ ਔਲਾਦ ਵਿਰਕ ਜੱਟ ਹਨ । ਇਹ ਲੋਕ ਬੜੇ ਬਹਾਦਰ ਜੋਧੇ ਹਨ । ਇਨ੍ਹਾਂ ਵਿਚੋਂ ਅਠਾਰ੍ਹਵੀਂ ਸਦੀ ਬਿਕਰਮੀ ਵਿਚ ਨਵਾਬ ਕਪੂਰ ਸਿੰਘ ਜੀ ਸਿੱਖਾਂ ਦੇ ਸ਼੍ਰੋਮਣੀ ਜਥੇਦਾਰ ਹੋਏ ਹਨ । ਇਨ੍ਹਾਂ ਵਿਚੋਂ ਸਿੰਘ ਪੁਰੀਏ ਮਸਹੂਰ ਸਰਦਾਰ ਹਨ । ਇਨ੍ਹਾਂ ਦੇ ਘਨੌਲੀ ਮਨੌਲੀ ਮਸਹੂਰ ਨਗਰ ਹਨ, (੧੧) ਛੀਨਾ—ਇਸ ਦੀ ਔਲਾਦ ਛੀਨੇ ਲੋਕ ਹਨ । ਇਹ ਲੋਕ ਮਾਝੇ ਵਿਚ ਜ਼ਿਆਦਾ ਵਸਦੇ ਹਨ । ਇਨ੍ਹਾਂ ਵਿਚ ਭਾਈ ਬਿਧੀ ਚੰਦ ਮਸਹੂਰ ਬਹਾਦਰ ਜੋਧਾ ਹੋਇਆ ਹੈ, (੧੨) ਭਾਠਲ—ਇਸ ਦੀ

* ਵੇਖੋ ਰਾਜਸਤਾਨ ਪੰਜਾਬ ਤਾਰੀਖ ਪਟਿਆਲਾ ਸਫਾ ੧੬ ।

ਔਲਾਦ ਭਾਠਲ ਲੋਕ ਹਨ, (੧੩) ਸਿਵ—ਇਸ ਦੀ ਔਲਾਦ ਸ਼ਿਵੀਏ ਜੱਟ ਹਨ ।

ਰਾਓ ਬਟੇ ਰਾਇ

ਇਹ ਰਾਓ ਜੂਧਰ ਦਾ ਬੜਾ ਬਹਾਦੁਰ ਬੇਟਾ ਸੀ । ਇਸ ਨੇ ਘੱਗਰ ਨਦੀ ਦੇ ਕਿਨਾਰੇ ਕਈ ਜੇਰ ਮਾਰੇ ਸਨ । ਤਾਰੀਖ ਅਈਨਾ ਬੈਰਾੜ ਬੰਸ ਵਿਚ ਲਿਖਿਆ ਹੈ ਕਿ ਬਟੇ ਰਾਓ ਨੇ ਵੀਹ ਮੁਹਿੰਮਾਂ ਫਤਿਹ ਕੀਤੀਆਂ ਸਨ । ਬਟੇ ਰਾਇ ਸੰਮਤ ੧੩੪੮ ਬਿ ਵਿਚ ਹਿਸਾਰ ਵਿਖੇ ਕਾਲ ਵੱਸ ਹੋ ਗਿਆ ।

ਰਾਓ ਮੰਗਲ ਦੀ ਖਾਨਦਾਨ ਗੋਰੀਆ ਦੇ ਖਿਲਾਫ ਬਗ਼ਾਵਤ

ਬਟੇ ਰਾਇ ਮਗਰੋਂ ਇਸ ਦਾ ਬੇਟਾ ਮੰਗਲ ਹਿਸਾਰ ਵਿਖੇ ਗੱਦੀ ਤੇ ਬੈਠਾ । ਇਸ ਨੇ ਗੱਦੀ ਤੇ ਬੈਠਣ ਸਾਰ ਜੈਸਲਮੇਰ ਦੇ ਰਾਵਲ ਜੱਤਸੀ ਨਾਲ ਮਿਲ ਕੇ ਦਿੱਲੀ ਦੇ ਹਕੁਮਰਾਨ ਗੋਰੀਆ ਦੇ ਖਿਲਾਫ ਬਗ਼ਾਵਤ ਕੀਤੀ । ਇਸ ਵੇਲੇ ਦੇ ਬਾਦਸ਼ਾਹ ਗੋਰੀਏ ਨੇ ਇਸ ਬਗ਼ਾਵਤ ਨੂੰ ਖਤਮ ਕਰਨ ਲਈ ਜੈਸਲਮੇਰ ਤੇ ਹਮਲਾ ਕੀਤਾ । ਜੈਸਲਮੇਰ ਵਿਖੇ ਬੜੀ ਭਾਰੀ ਲੜਾਈ ਹੋਈ । ਇਸ ਲੜਾਈ ਵਿਚ ਰਾਇ ਮੰਗਲ ਮਾਰਿਆ ਗਿਆ ।

ਰਾਇ ਅਨੰਦ

ਰਾਇ ਮੰਗਲ ਦੇ ਮਗਰੋਂ ਇਸ ਦਾ ਬੇਟਾ ਅਨੰਦ ਗੱਦੀ ਤੇ ਬੈਠਾ । ਇਸ ਨੇ ਹਿਸਾਰ ਦੀ ਥਾਂ ਬਠਿੰਡੇ ਰਾਜਧਾਨੀ ਸਥਾਪਤ ਕੀਤੀ । ਇਹ ਵੀ ਆਪਣੇ ਪਿਤਾ ਭਾਂਗੂ ਦਿੱਲੀ ਦੇ ਬਾਦਸ਼ਾਹ ਨਾਲ ਲੜਦਾ ਭਿੜਦਾ ਰਿਹਾ । ਤਾਰੀਖ ਅਈਨਾ ਬੈਰਾੜ ਬੰਸ ਵਿਚ ਲਿਖਿਆ ਹੈ ਕਿ ਰਾਇ ਅਨੰਦ ਚਾਰ ਸਾਲ ਬਠਿੰਡੇ ਦੇ ਕਿਲੇ ਵਿਚ ਸਾਹੀ ਲਾਸਕਰ ਨਾਲ ਲੜਦਾ ਰਿਹਾ ਹੈ । ਰਾਇ ਅਨੰਦ ਵੀ ਸਾਹੀ ਫੌਜ ਨਾਲ ਲੜਦਾ ਹੀ ਸ਼ਹੀਦ ਹੋ ਗਿਆ ।

ਜੱਟਾਂ ਨਾਲ ਮਿਲਣ ਵਾਲਾ ਰਾਇ ਖੀਵਾ

ਰਾਇ ਅਨੰਦ ਦੇ ਮਗਰੋਂ ਇਸ ਦਾ ਬੇਟਾ ਖੀਵਾ ਬਠਿੰਡੇ ਵਿਖੇ ਗੱਦੀ ਤੇ ਬੈਠਾ । ਇਸ ਨੇ ਦਿੱਲੀ ਦੇ ਬਾਦਸ਼ਾਹ ਨਾਲ ਕੋਈ ਲੜਾਈ ਨਹੀਂ ਕੀਤੀ । ਇਸ ਨੇ ਰਾਜਪੂਤਾਂ ਦੀ ਕੁਲ ਰੀਤੀ ਭੰਨ ਕੇ ਲੱਧੂਕੋਟ ਪਿੰਡ ਦੇ ਬੀਰੇ ਜੱਟ ਦੀ ਬੇਟੀ ਸੱਦੀ ਨਾਲ ਵਿਆਹ ਕੀਤਾ । ਜੱਟਾਂ ਦੇ ਘਰ ਵਿਆਹ ਕਰਾਉਣ ਤੇ ਇਸ ਰਾਜਪੂਤ ਭਾਈਚਾਰੇ ਨੇ ਇਸ ਪਰ ਕੁਲ-ਰੀਤੀ ਭੰਨਣ ਦਾ ਦੋਸ਼

ਲਾਕੇ ਇਸ ਨੂੰ ਖੀਵੇ ਬੰਟ ਨਾਮ ਨਾਲ ਪੁਕਾਰ ਕੇ ਇਸ ਦਾ ਭਾਈਚਾਰੇ
ਚੋਂ ਬਾਈਕਾਟ ਕਰ ਦਿਤਾ। ਰਾਇ ਖੀਵਾ ਆਪਣੇ ਭਾਈਚਾਰੇ ਦਾ ਬਾਈਕਾਟ
ਮਨਜ਼ੂਰ ਕਰ ਕੇ ਜੱਟਾਂ ਨਾਲ ਮਿਲ ਗਿਆ। ਉਸ ਵੇਲੇ ਜੱਟਾਂ ਨੂੰ ਘਟੀਆ
ਸਮਝਿਆ ਜਾਂਦਾ ਸੀ।

ਰਾਇ ਖੀਵੇ ਦੇ ਘਰ ਸਿੱਧੂ ਗੋਤ ਦੇ ਬਾਨੀ 'ਸਿੱਧੂ' ਦੀ ਪੈਦਾਇਸ਼

ਰਾਇ ਖੀਵੇ ਦੇ ਘਰ ਜੱਟੀ ਰਾਣੀ ਦੇ ਪੋਟੇ (ਸਿੱਧੂ ਗੋਤ ਦਾ ਬਾਨੀ)
ਸਿੱਧੂ ਜੰਮਿਆ। ਰਾਇ ਖੀਵੇ ਦੀਆਂ ਰਾਜਪਤ ਰਾਣੀਆਂ ਨੇ ਦਾਈ ਨੂੰ
ਲੋਭ ਦੇਕੇ ਇਸ ਜੰਮਦੇ ਲੜਕੇ ਨੂੰ ਬਾਹਰ ਖੁਸਕਝ ਨਾਲੇ ਵਿਚ ਸੁਟਾ
ਦਿਤਾ। ਇਸ ਜਗ੍ਹਾ ਤੋਂ ਇਕ ਬਿਗੜਾ ਨਾਮੇ ਮੰਚੀ ਸਿੱਧੂ ਨੂੰ ਚੁੱਕ ਲਿਆ
ਇਆ। ਇਸ ਸਾਰੀ ਗੱਲ ਦਾ ਭੇਦ ਰਾਇ ਖੀਵੇ ਦੇ ਪਾਸ ਖੱਲ ਗਿਆ।
ਰਾਇ ਖੀਵੇ ਨੇ ਆਪਣੇ ਲੜਕੇ ਨੂੰ ਬਿਘੜ ਮੰਚੀ ਦੇ ਘਰ ਮੰਗਵਾ ਲਿਆ।
ਇਸ ਨੂੰ ਸੁਧ ਕਰਕੇ ਇਸ ਦਾ ਨਾਮ ਸਿੱਧੂ ਰਾਇ ਰਖਿਆ। ਰਾਇ ਖੀਵੇ
ਨੇ ਇਸ ਆਪਣੇ ਬੇਟੇ ਨੂੰ ਗਿੱਲੜ ਜੱਟਾਂ ਦੇ ਵਿਆਹਿਆ। ਰਾਇ ਖੀਵਾ
ਸੰਮਤ ੧੩੭੦ ਬਿਕਰਮੀ ਵਿਚ ਬਠਿੰਡੇ ਵਿਖੇ ਕਾਲ ਵੱਸ ਹੋ ਗਿਆ।

ਸਿੱਧੂ ਦੇ ਨਾਮ ਤੇ ਸਿੱਧੂ ਗੋਤ ਕਾਇਮ ਹੋਣਾ

ਸਿੱਧੂ ਰਾਇ ਆਪਣੇ ਪਿਤਾ ਰਾਇ ਖੀਵੇ ਦੇ ਗਜਰਨ ਮਗਰੋਂ ਬਠਿੰਡੇ
ਵਿਖੇ ਗੱਦੀ ਤੇ ਬੈਠਾ। ਭਟਿਨੇਰ ਵਾਲੇ ਭੱਟੀ ਰਾਜਪਤਾ ਨੇ ਸਿੱਧੂ ਨੂੰ ਜੱਚ ੨
ਕਹਿਕੇ ਇਸ ਦਾ ਕਾਫੀ ਨੁਕਸਾਨ ਕੀਤਾ। ਸਿੱਧੂ ਰਾਇ ਮੁਕੰਮਲ ਤੌਰ ਪੁਰ
ਜੱਟਾਂ ਨਾਲ ਰਲ ਗਿਆ। ਇਸ ਦੇ ਨਾਮ ਤੇ ਸਿੱਧੂ ਗੋਤ ਕਾਇਮ ਹੋ ਗਿਆ।
ਸਿੱਧੂ ਆਪਣੇ ਨਾਮ ਤੇ ਸਿੱਧੂ ਗੋਤ ਕਾਇਮ ਕਰਕੇ ਬਾਦਸ਼ਾਹ ਮੁਹੰਮਦ ਤੁਗਲਕ
ਦੇ ਅਹਿਦ ਵਿਚ ਕਾਲ ਵੱਸ ਹੋ ਗਿਆ।

ਰਾਇ ਸਿੱਧੂ ਦੇ ਬੇਟੇ

ਰਾਇ ਸਿੱਧੂ ਦੇ ਚਾਰ ਬੇਟੇ ਸਨ। (੧) ਦਾਹੜ। ਇਸ ਦੀ ਔਲਾਦ
ਭਲੋਰੀਏ ਸਿੱਧੂ ਭਾਈਕੇ ਲੋਕ ਹਨ, (੨) ਭੂਰ। ਇਸ ਦੀ ਔਲਾਦ ਬੈਰਾੜ
ਤੇ ਹਰੀਕੇ ਸਿੱਧੂ ਹਨ, (੩) ਸੂਰਜ। ਇਸ ਦੀ ਔਲਾਦ ਮਿਹਰ ਮੀਦੇਂ ਸਿੱਧੂ
ਹਨ, (੪) ਰੂਪ। ਇਸ ਦੀ ਔਲਾਦ ਮੁੱਥੀ ਤੇ ਪੀਰਕੇ ਸਿੱਧੂ ਹਨ।

* ਵੇਖੋ ਤੁਗ਼ਲਕ ਰਾਜਗਾਨ ਪੰਜਾਬ ਸਫਾ ੧੩।

† ਵੇਖੋ ਤੁਗ਼ਲਕ ਰਾਜ ਖਾਲਸਾ ਗੁ ਸਫਾ ੧੨੪।

‡ ਵੇਖੋ ਤੁਗ਼ਲਕ ਆਈਨਾ ਬੈਰਾੜ ਬੰਸ ਸਫਾ ੩੬।

ਸਿੱਧੂ ਦੇ ਬੇਟਿਆਂ ਦਾ ਬਠਿੰਡੇ ਵਿਚੋਂ ਨਿਕਾਲਾ

ਸਿੱਧੂ ਦੇ ਮਗਰੋਂ ਸਿੱਧੂ ਦੇ ਬੇਟਿਆਂ ਨੂੰ ਰਾਣਾ ਮੱਲ ਭੱਟੀਃ ਭਟਿਨੇਰ ਵਾਲੇ ਨੇ ਬਾਦਸ਼ਾਹ ਗਿਆਸ ਦੀਨ ਤੁਗਲਕ ਦੀ ਸ਼ਹਿ ਤੇ ਸਿੱਧੂ ਦੇ ਬੇਟਿਆਂ ਨੂੰ ਬਠਿੰਡੇ ਵਿਚੋਂ ਕੱਢ ਦਿਤਾ। ਸਿੱਧੂ ਦੇ ਬੇਟੇ ਬਠਿੰਡੇ ਵਿਚੋਂ ਨਿਕਲ ਕੇ ਫੱਖਰ ਸਰ ਬੇਹੜੀ ਲੱਧੂਕੋਟ ਭਟੇ ਆਦਿਕ ਥਾਵਾਂ ਵਿਚ ਆਬਾਦ ਹੋ ਗਏ। ਸਿੱਧੂ ਦੀ ਔਲਾਦ ਦਾ ਕਈ ਪੁਸ਼ਤਾਂ ਤੀਕ ਕੋਈ ਰਾਜਸੀ ਤਾਰੀਖੀ ਕਾਰਨਾਮਾ ਨਹੀਂ ਲਭਦਾ।

ਸਿੱਧੂ ਤਿਲਕ ਰਾਇ

ਸਿੱਧੂ ਦਾ ਪੜਤਰਾ ਤਿਲਕ ਰਾਇ ਬੜਾ ਮਸ਼ਹੂਰ ਸਿੱਧੂ ਹੋਇਆ। ਇਹ ਛੋਟੀ ਉਮਰ ਵਿਚ ਹੀ ਤਪੀਸਰ ਬਣ ਗਿਆ ਸੀ। ਇਸ ਨੂੰ ਬਠਿੰਡੇ ਦੇ ਨਜਦੀਕ ਤਪ ਕਰਦੇ ਨੂੰ ਭੱਟੀ ਰਾਜਪੂਤਾਂ ਨੇ ਮਾਰ ਦਿਤਾ ਸੀ। ਸਿੱਧੂ ਲੋਕ ਇਸ ਦੀ ਬੜੀ ਮੰਨਤ ਪੂਜਾ ਕਰਦੇ ਹਨ। ਮਰ੍ਹਾਜ ਦੇ ਮਹਿਮੇ ਸਰਜੇ ਪਿੰਡ ਵਿਚ ਸਿੱਧੂ ਤਿਲਕ ਰਾਇ ਦੇ ਨਾਮ ਪੁਰ ਪੂਜਨੀਕ ਅਸਥਾਨ ਬਣੇ ਹੋਏ ਹਨ।

ਰਾਓ ਬੈਰਾੜ

ਹੁਣ ਅਸੀਂ ਰਾਇ ਬੈਰਾੜ ਦਾ ਹਾਲ ਲਿਖਦੇ ਹਾਂ, ਜਿਸ ਦੇ ਨਾਮ ਤੇ ਬੈਰਾੜ ਕੌਮ ਮਸ਼ਹੂਰ ਹੈ। ਇਹ ਮਹਾਂ ਬਲੀ ਜੋਧਾ ਸਿੱਧੂ ਤੋਂ ੧੦ ਪੁਸ਼ਤਾਂ ਮਗਰੋਂ ਸਰਦਾਰ ਹਮੀਰੇ ਦੇ ਘਰ ਪੰਦਰ੍ਹਵੀਂ ਸਦੀ ਬਿਕਰਮੀ ਵਿਚ ਸਤਿਲੁਜ ਦਰਯਾ ਦੇ ਕਿਨਾਰੇ ਭਾਏ ਨਗਰ ਵਿਖੇ ਪੈਦਾ ਹੋਇਆ। ਇਸ ਨੇ ਆਪਣੀ ਤਾਕਤ ਦੇ ਕ੍ਰਿਸ਼ਮੇ ਵਿਖਾ ਕੇ ਦੇਸ ਦੇ ਬਹੁਤ ਸਰੇ ਜੋਧਿਆ ਨੂੰ ਆਪਣੇ ਮਗਰ ਲਾ ਲਿਆ। ਬੈਰਾੜ ਬਹਾਦਰ ਆਪਣੀ ਤਾਕਤ ਵਧਾ ਕੇ ਆਪਣੀ ਜੱਦੀ ਰਾਜਧਾਨੀ ਬਠਿੰਡੇ ਨੂੰ ਲੈਣ ਦੀ ਤਿਆਰੀ ਕਰਨ ਲਗ ਪਿਆ। ਜਦ ਸੰਨ ੧੩੯੯ ਈ. ਵਿਚ ਅਮੀਰ ਤੇਮੂਰ ਨੇ ਭਟਿਨੇਰ ਤੋਂ ਹਮਲਾ ਕਰਕੇ ਭਟਿਨੇਰੀਏ ਭੱਟੀਆਂ ਨੂੰ ਅਭਿਯੰਤ ਕਮਜ਼ੋਰ ਕਰ ਦਿਤਾ ਤਦ ਬੈਰਾੜ ਨੇ ਇਸ ਵੇਲੇ ਨੂੰ ਗਨੀਮਤ ਸਮਝ ਕੇ ਹਜ਼ਾਰਾਂ ਸਥੀਆਂ ਨੂੰ ਨਾਲ ਲੈਕੇ ਭਟਿਨੇਰ ਵਾਲੇ ਭੱਟੀਆਂ ਦੇ ਹਮਲਾ ਕਰ ਦਿਤਾ। ਜਿਸ ਤਰ੍ਹਾਂ ਸੰਨ ੧੦੦੮ ਈ. ਵਿਚ ਮਹਾਰਾਜੇ ਅਨੰਦ ਪਾਲ ਦੀਆਂ ਸਹਾਇਕ ਹਿੰਦੁਸਤਾਨ ਦੀਆਂ ਜੰਗਜੂ ਕੌਮਾਂ

* ਤਾਰੀਖ ਰਾਜ ਖਾਲਸਾ ਗੁਰਮੁਖੀ ਵਿਚ ਲਿਖਿਆ ਹੈ ਕਿ ਰਾਣਾ ਮੱਲ ਭੱਟੀ ਭਟਿਨੇਰ ਵਾਲੇ ਨੇ ਆਪਣੀ ਬੇਟੀ ਦਾ ਭੱਲਾ ਬਾਦਸ਼ਾਹ ਗਿਆਸ ਦੀਨ ਤੁਗਲਕ ਨੂੰ ਦਿਤਾ ਸੀ।

ਨੇ ਇਕੱਠੇ ਹੋਕੇ ਬਾਦਸ਼ਾਹ ਮਹਿਮੂਦ ਗਜ਼ਨਵੀ ਨੂੰ ਚਾਰ ਚੁਫੇਰਿਓਂ ਘੇਰ ਲਿਆ ਸੀ। ਇਸੇ ਤਰ੍ਹਾਂ ਲੱਖੀ ਜੰਗਲ ਵਿਚ ਵੱਖਸਰ ਸੇਹੜੀ ਦੇ ਮੈਦਾਨ ਵਿਖੇ ਭੱਟਿਨੋਰੀਏ ਭੱਟੀਆਂ ਦੀਆਂ ਮੱਦਮਗੀਰ ਵਰਾਹ ਛਤਰ ਮਾਲ, ਧਾਲੀਵਾਲ ਆਦਿਕ ਜੰਗਜੂ ਕੌਮਾਂ ਨੇ ਬੈਰਾੜਾਂ ਨੂੰ ਚਾਰ ਚੁਫੇਰਿਓਂ ਘੇਰ ਲਿਆ। ਦੋਹਾਂ ਤਰਫਾਂ ਤੋਂ ਘਿਰੇ ਹੋਏ ਬੈਰਾੜ ਜੱਧੇ ਨੇ ਜ਼ਰਾ ਭਰ ਵੀ ਹੌਸਲਾ ਨਾ ਹਾਰਿਆ। ਬੜੀ ਬਹਾਦਰੀ ਨਾਲ ਦੁਸ਼ਮਣ ਦਾ ਮਕਾਬਲਾ ਕੀਤਾ। ਕਈ ਦਿਨ ਬੜਾ ਕੱਟਾ-ਵੱਢੀ ਵਾਲੀ ਲੜਾਈ* ਹੋਈ। ਹਜ਼ਾਰਾਂ ਆਦਮੀ ਕਤਲ ਹੋ ਗਏ। ਅੰਤ ਭੱਟੀਆਂ ਨੂੰ ਭਾਜੜ ਪੈ ਗਈ। ਮੈਦਾਨ ਬੈਰਾੜ ਦੇ ਹੱਥ ਆਇਆ। ਬੈਰਾੜ ਨੇ ਭੱਟੀਆਂ ਨੂੰ ਹਾਰ ਦੇਕੇ ਆਪਣੀ ਜੱਦੀ ਰਿਆਸਤ ਦੀ ਰਾਜਧਾਨੀ ਬਠਿੰਡੇ ਉੱਤੇ ਕਬਜ਼ਾ ਕਰ ਲਿਆ। ਇਸ ਜਗ੍ਹਾ ਬੜਾ ਦਰਬਾਰ ਕਰਕੇ ਲੱਖੀ ਜੰਗਲ ਦੇ ਰਈਸਾਂ ਪਾਸੋਂ ਨਜ਼ਰਾਂ ਲਈਆਂ।

ਬੈਰਾੜ ਤੇ ਭੱਟੀਆਂ ਦੀ ਲੜਾਈ ਦੇ ਗੀਤ

ਬੈਰਾੜਾਂ ਤੇ ਭੱਟੀਆਂ ਦੀ ਝੁਾਰੀਖੀ ਲੜਾਈ ਦੇ ਅਜ ਤੀਕ ਲੋਕੀ ਗੀਤ† ਗਾਉਂਦੇ ਹਨ। ਇਨ੍ਹਾਂ ਵਿਚੋਂ ਦੋ ਪੁਰਾਤਨ ਗੀਤ ਪਾਠਕਾਂ ਦੀ ਦ੍ਰਿਸ਼ਟੀ ਗੋਚਰ ਕੀਤੇ ਜਾਂਦੇ ਹਨ :-

ਗੀਤ ਨੰ: ੧

ਗੱਜਣ ਸਿੱਧੂ ਰਾਵਲ ਵੇ, ਵੱਲ ਦੂਜੀ ਜੋਧੇ ਭੱਟੀ ।
ਯੂਧ ਛਿੜਿਆ ਰਾਵਲ ਵੇ, ਸੈਨਾਂ ਦੇਹਾਂ ਦੱਲਾਂ ਦੀ ਜੁੱਟੀ ।
ਵੱਲ ਭੱਟੀਆਂ ਰਾਵਲ ਵੇ, ਫੌਜਾਂ ਜੋਹੀਂ ਬੈਰਾਹੀਂ ਆਈਆਂ ।
ਵੱਲ ਦੂਜੀ ਰਾਵਲ ਵੇ, ਸਿਰ ਧੜ ਦੀਆਂ ਬਾਜ਼ੀਆਂ ਲਾਈਆਂ ।
ਜੋਧੇ ਮਰ ਗਏ ਰਾਵਲ ਵੇ, ਏਥੇ ਘੋੜੇ ਮਰੇ ਹਜ਼ਾਰਾ ।
ਨਦ ਖੂਨ ਦਾ ਰਾਵਲ ਵੇ, ਮਾਰੇ ਵਿਚ ਬਲਾਂ ਦੇ ਦਾਹਰਾਂ ।
ਵਿਚ ਜੰਗਲ ਰਾਵਲ ਵੇ, ਮਹਾਂ ਯੂਧ ਬੈਰਾੜ ਮਚਾਇਆ ।
ਜੰਗ ਭਾਰਤ ਰਾਵਲ ਵੇ, ਅਜ ਨਜ਼ਰੀ ਲੋਕਾਂ ਆਇਆ ।
ਅੰਤ ਭਾਜੜ ਰਾਵਲ ਵੇ, ਭੱਟੀਆਂ ਲੋਕਾਂ ਨੂੰ ਪਾਈ ।
ਫਤਹਿ ਲਾੜੀ ਬਣ ਕੇ ਵੇ, ਸਿੱਧੂਆਂ ਦੇ ਚਰਨੀ ਦਾਈ ।

* ਤਾਰੀਖ ਰਾਜਗਾਨ ਪੰਜਾਬ ਵਿਚ ਲਿਖਿਆ ਹੈ ਕਿ ਏਸ ਲੜਾਈ ਵਿਚ ਬੈਰਾੜ ਦੀ ਤਰਫ ਦਾ ਦ ਹਜ਼ਾਰ ਆਦਮੀ ਕਤਲ ਹੋਇਆ ਸੀ ਤੇ (ਭੱਟੀ) ਰਾਜਪੂਤਾਂ ਦਾ ਏਦ੍ਰ ਜ਼ਿਆਦਾ ।
† ਇਨ੍ਹਾਂ ਗੀਤਾਂ ਵਿਚ ਗਿਆਨੀ ਗਿਆਨ ਸਿੰਘ ਜੀ ਨੇ ਤਾਰੀਖ ਰਾਜ ਖਾਲਸਾ ਗਰਮੁਖੀ ਦੇ ਸਫੇ ੧੩੫ ਪੁਰ ਕੀਤਾ ਹੈ ।

ਵਿਚ ਜੰਗਲ ਰਾਵਲ ਵੇ, ਅਜ ਝੰਡਾ ਸਿੱਧੂਆਂ ਝੁਲੇ ।
ਇਹ ਜੋਧੇ ਰਾਵਲ ਵੇ, ਖੀਵੇ ਰਾਜ ਦੇ ਦੁਲੇ ।

ਗੀਤ ਨੰ: 2

ਸ਼ਹਿਰ ਲਧੋਏ ਜੰਗਲ ਧਰਤੀ, ਧੁੰਮਾਂ ਬੈਰਾੜ ਧੁੰਮਾਈਆਂ ਵੇ ।
ਅਗਿਓਂ ਟੱਕਰੇ ਭੱਟੀ ਜਧੇ, ਜੋ ਹਨ ਬੀਰ ਬਲਾਈਆਂ ਵੇ ।
ਵਲ ਭੱਟੀਆ ਰਾਜਪੂਤ ਬਹਾਦਰ, ਆਏ ਕਰ ਕਰ ਧਾਈਆਂ ਵੇ ।
ਵੱਲ ਸਿੱਧੂਆਂ ਦੇ ਬੀਰ ਬਿਕਰੇ, ਪਹੁੰਚੇ ਕਰ ਤਕੜਾਈਆਂ ਵੇ ।
ਜੇਰਾਂ ਵਾਂਗੂ ਗੱਜਣ ਜਧੇ, ਚਲਣ ਵਾਂਗੂ ਹਵਾਈਆਂ ਵੇ ।
ਘੋੜ ਮਰੇ ਸਵਾਰ ਹਜ਼ਾਰਾਂ, ਨਦੀਆਂ ਝੂਨ ਚਲਾਈਆਂ ਵੇ ।
ਅੰਤ ਬੈਰਾੜ ਨੇ ਸੈਨਾ ਭੱਟੀਆਂ, ਵਲ, ਭਟਿਨੇਰ ਭਜਾਈਆਂ ਵੇ ।
ਜਿੱਤ ਬਠਿੰਡੇ ਨੂੰ ਸਿੱਧੂ ਜੱਧਿਆ, ਸਾਹੀ ਮਜਲਸਾ ਲਾਈਆਂ ਵੇ ।

ਰਾਇ ਬੈਰਾੜ ਦਾ ਬਾਦਸ਼ਾਹ ਮਹਿਮੂਦ ਨਾਲ ਟਾਕਰਾ

ਰਾਇ ਬੈਰਾੜ ਨੇ ਬਠਿੰਡੇ ਤੇ ਕਬਜ਼ਾ ਕਰਕੇ ਬੀਚੋਵਾਲੀ ਨਗਰ ਵਿਚ ਭੱਟੀ ਤੇ ਬੈਰਾੜਾਂ ਦੇ ਸਿਰ ਪੂਰ ਛਾਉਣੀ ਪਾ ਲਈ । ਭਟਿਨੇਰ ਵਾਲੇ ਭੱਟੀ ਰਈਸ ਬਾਦਸ਼ਾਹ ਮਹਿਮੂਦ ਤੁਗਲਕ ਨੂੰ (ਜਿਸ ਅਖੀਰ ਤੈਮੂਹ ਦਾ ਦਿੱਲੀਓਂ ਕੱਢਿਆ ਹੋਇਆ ਗੁਜਰਾ ਤਾਂ ਮੁੜਕੇ ਦੁਬਾਰਾ ਦਿਲੀ ਦੇ ਤਖਤ ਤੇ ਬੈਠਾ ਸੀ) ਆਪਣੀ ਪੁਰਾਣੀ ਰਿਸਤੇਦਾਰੀ† ਜਤਨ ਕੇ ਆਪਣੀ ਮਦਦ ਪੂਰ ਚੜ੍ਹਾ ਲਿਆਏ ਬਰਾੜ ਨੇ ਆਪਣੇ ਬਹੁਤ ਸਾਰੇ ਸਾਥੀਆਂ ਨੂੰ ਨਾਲ ਲੈਕੇ ਸਰਸੇ ਦੇ ਨਜ਼ਦੀਕ ਬਾਦਸ਼ਾਹ ਤੁਗਲਕ ਨਾਲ ਟਾਕਰਾ ਕੀਤਾ । ਦੋ ਦਿਨ ਲੜਾਈ ਹੋਈ । ਤੀਜੇ ਦਿਨ ਦਿੱਲੀ ਦੀ ਤਰਫ਼ ਕਈ ਭੈਦਾਇਕ ਜ਼ਬਰ ਸਣ ਕੇ ਬਾਦਸ਼ਾਹ ਦਿਲੀ ਨੂੰ ਵਾਪਸ ਮੜ ਗਿਆ । ਬਾਦਸ਼ਾਹ ਦੇ ਵਾਪਸ ਚਲੇ ਜਾਣ ਮਗਰੋਂ ਰਾਇ ਬੈਰਾੜ ਨੇ ਆਪਣੇ ਦੁਸ਼ਮਣਾਂ ਨੂੰ ਬੰਸੀਆਂ ਵਾਂਗੂੰ ਹਲ੍ਹਣ ਕੇ ਜੰਡਾਂ ਵਾਂਗੂੰ ਛਾਂਗ ਸੁੱਟਿਆ । ਇਸ ਵੇਲੇ ਬੈਰਾੜ ਦਾ ਨਾਮ ਇਸ ਦੇਸ਼ ਵਿਚ ਹਊਆ ਬਣ ਗਿਆ । ਇਸ ਦਾ ਨਾਮ ਸੁਣਕੇ ਦੁਸ਼ਮਣ ਕੰਬ ਉਠਦੇ ਸਨ, ਤਾਰੀਖ ਰਾਜ ਖਾਲਸਾ ਗਰਮੁਖੀ ਵਿਚ ਲਿਖਿਆ ਹੈ ਕਿ ਬੈਰਾੜ (ਕਈ) ਬਾਦਸ਼ਾਹਾਂ ਨਾਲ ਲੜਦਾ ਰਿਹਾ । (ਵੇਖੋ ਤਾਰੀਖ ਰਾ: ਖਾਲਸਾ ਸਫਾ ੧੨੩)

* ਬੀਚੋਵਾਲੀ ਨਗਰ ਸੰਮਤ ੧੩੬੦ ਬਿਤਰਮੀ ਵਿਚ ਇਕ ਬੀਚੋ ਨਾਮੀ ਭੱਟੀ ਰਾਜਪੂਤ ਨੇ ਅਧਾਰ ਕੀਤਾ ਸੀ ।

† ਰਿਸਤੇਦਾਰੀ ਦੀ ਬਾਬਤ ਵੇਖੋ ਇਸੇ ਪੁਸਤਕ ਦਾ ਸਫਾ ੧੭ ।

ਰਾਇ ਬੈਰਾੜ ਆਪਣੇ ਨਾਮ ਦੀਆਂ ਧੁੰਮਾਂ ਪਾਕੇ ਸੰਮਤ ੧੪੭੨ ਬਿਕਰਮੀ ਵਿਚ ਬੀਦੋਵਾਲੀ ਨਗਰ ਵਿਖੇ ਕਾਲ ਵੱਸ ਹੋ ਗਿਆ।

ਰਾਇ ਹਰੀ ਤੇ ਰਾਇ ਤਖਤ ਮੱਲ ਦਾ ਹਾਲ

ਲਖਬੀਰ ਦੀ ਸੰਤਾਨ ਵਿਚ ਰਾਇ ਹਰੀ ਜੀ ਬੜੀ ਮਸਹੂਰ ਹਸਤੀ ਵਾਲਾ ਹੋਇਆ ਹੈ। ਇਸ ਨੇ ਸੱਯਦਾਂ ਬਾਦਸ਼ਾਹੀ ਦੇ ਦਿਨਾਂ ਵਿਚ ਸਤਲੁਜ ਦਰਯਾ ਦੇ ਕਿਨਾਰੇ ਭਾਟੇ ਨਗਰ ਵਿਖੇ ਹਕੂਮਤ ਕੀਤੀ ਸੀ। ਹਰੀ ਕਾ ਪੱਤਣ ਏਸੇ ਦੇ ਨਾਮ ਪੁਰ ਮਸਹੂਰ ਹੈ। ਹਰੀ ਰਾਇ ਦਾ ਬੇਟਾ ਸਰਦਾਰ ਤਖਤ ਮੱਲ ਬੜਾ ਮਸਹੂਰ ਸਖੀ ਹੋਇਆ ਹੈ। ਇਸ ਨੇ ਆਪਣੀ ਲੜਕੀ ਦੇ ਵਿਆਹ ਨੂੰ ਛੇ ਮਹੀਨੇ ਬਰਾਤ ਰਖੀ ਸੀ। ਇਸ ਦੀ ਹਕੂਮਤ ਬਾਬਤ ਇਹ ਸ਼ੇਅਰ ਮਸਹੂਰ ਹੈ 'ਤਖਤ ਮਲ ਹਰੀ ਦਾ ਨੌਂ ਲੱਖ ਮਾਲ ਭਾਟੇ ਭਰੀ ਦਾ।' ਇਨ੍ਹਾਂ ਦੀ ਸੰਤਾਨ ਹਰੀ ਦੇ ਸਿੱਧੂ ਮਸਹੂਰ ਹਨ। ਇਹ ਸਤਿਲੁਜ ਦਰਯਾ ਦੇ ਕਿਨਾਰੇ ਸਰਦਾਰੀ ਕਰਦੇ ਰਹੇ ਹਨ। ਇਸ ਵੇਲੇ ਇਹ ਤਸੀਲ ਮੁਕਤਸਰ ਵਿਚ ਫੱਤਣ ਮੰਡੀਹਰ ਆਦਿਕ ਕਈ ਪਿੰਡਾਂ ਵਿਚ ਆਬਾਦ ਹਨ। ਪੈਪਸੂ ਦੀ ਤਹਿਸੀਲ ਧੂਰੀ ਵਿਚ ਇਨ੍ਹਾਂ ਦਾ ਸੇਖਾ ਪਿੰਡ ਮਸਹੂਰ ਹੈ।

ਰਾਇ ਬੈਰਾੜ ਦੇ ਬੇਟਿਆਂ ਦਾ ਹਾਲ

ਜਹਿੰਸੀ ਫੁੰਮ ਤਾਂ ਰਾਇ ਬੈਰਾੜ ਦੇ ਕਈ ਬੇਟੇ ਦਸਦੇ ਹਨ। ਇਨ੍ਹਾਂ 'ਚੋਂ ਰਾਇ ਪੌੜ ਤੇ ਰਾਇ ਦੁਲਾ ਦੇ ਮਸਹੂਰ ਹਨ। ਇਨ੍ਹਾਂ ਵਿਚ ਪੌੜ ਕਮਜ਼ੋਰ ਸੀ, ਦੁੱਲ ਜ਼ਬਰਦਸਤ। ਦੁੱਲ ਬਠਿੰਡੇ ਦਾ ਰਈਸ ਬਣਿਆ, ਪੌੜ ਬੀਦੋਵਾਲੀ ਦਾ। ਇਹ ਦੋਨੋਂ ਭਾਈ ਸੱਯਦਾਂ ਦੀ ਹਕੂਮਤ ਦੇ ਅਖੀਰ ਵਿਚ ਕਾਲ ਵੱਸ ਹੋ ਗਏ ਸਨ।

ਬਠਿੰਡੇ ਤੇ ਬੀਦੋਵਾਲੀ ਤੇ ਭੇਰੋਂ ਭੱਟੀ ਦਾ ਕਬਜ਼ਾ

ਸੱਯਦਾਂ ਦੀ ਹਕੂਮਤ ਦੇ ਖਤਮ ਹੋਣ ਦੇ ਦਿਨਾਂ ਵਿਚ ਬੈਰਾੜਾਂ ਦੇ ਮਖੀ ਬੈਰਸੀ ਬਿਨੇਪਾਲ, ਰਤਨ ਪਾਲ, ਲੱਖਣ ਪਾਲ, ਸ਼ਹੀ ਪਾਲ ਆਦਿਕ ਸਰਦਾਰਾਂ ਨੇ ਭਟਿਨੋਰ ਦੇ ਰਈਸ ਭੇਰੋਂ ਭੱਟੀ ਤੇ ਹਮਲੇ ਕਰਕੇ ਇਸ ਨੂੰ ਬਹੁਤ ਜ਼ਿਆਦਾ ਤੰਗ ਕਰ ਦਿਤਾ। ਬੈਰਾੜਾਂ ਦੇ ਹੱਥਾਂ ਤੰਗ ਹੋਕੇ ਭੇਰੋਂ ਭੱਟੀ ਆਪਣੀ ਲੜਕੀ ਬਾਦਸ਼ਾਹ ਬਹਿਲੋਲ ਲੋਧੀ ਨਾਲ ਵਿਆਹ ਕਰਕੇ ਮੁਸਲਮਾਨ* ਹੋ ਗਿਆ। ਭੇਰੋਂ ਭੱਟੀ ਆਪਣੀ ਮਦਦ ਪੁਰ ਦਿਲੀ ਤੋਂ ਸ਼ਹੀ ਲਸਕਰ ਚੜ੍ਹਾ

* ਵੱਖੋਂ ਤ੍ਰਾਹੀਖ਼ ਟਾਡ ਰਾਜਸਥਾਨ ਸਫ਼ਾ ੧੪੫੧।

ਲਿਆਇਆ ਬੈਰਾੜਾਂ ਨੇ ਸ਼ਾਹੀ ਲਸ਼ਕਰ ਦਾ ਡਟਕੇ ਮੁਕਾਬਲਾ ਕੀਤਾ ਇਸ ਮੁਕਾਬਲੇ ਵਿਚ ਬਰਾੜਾਂ ਦੇ ਬੈਰਸੀ ਲੱਖਣ ਪਾਲ, ਸੀਹਪਾਲ ਆਦਿਕ ਕਈ ਸਰਦਾਰ ਮਾਰੇ ਗਏ। ਭੈਰੋ ਭੱਟੀ ਨੇ ਸ਼ਾਹੀ ਲਸ਼ਕਰ ਦੀ ਮਦਦ ਬੈਰਾੜਾਂ ਨੂੰ ਹਾਰ ਦੇਕੇ ਬਠਿੰਡੇ ਤੇ ਬੀਦੋਵਾਲੀ ਤੇ ਕਬਜ਼ਾ ਕਰ ਲਿਆ। ਬਠਿੰਡੇ ਬੀਦੋਵਾਲੀ ਚੋਂ ਨਿਕਲ ਕੇ ਕਈ ਬੈਰਾੜ ਪੰਜ ਗਰਾਈਆਂ ਤੇ ਕਾਓਂਕੇ ਨਗਰ ਅਬਾਦ ਕਰਕੇ ਇਸ ਜਗਾ ਰਹਿਣ ਲੱਗ ਪਏ।

ਬੈਰਾੜਾਂ ਦੇ ਕੁਝ ਮੁਖੀਆਂ ਦੀ ਔਲਾਦ ਦਾ ਖੁਲਾਸਾ

ਬਠਿੰਡੇ ਬੀਦੋਵਾਲੀ ਦੀ ਲੜਾਈ ਪਿਛੋਂ ਜਿਹੜੇ ਬੈਰਾੜਾਂ ਦੇ ਮੁਖੀ ਹੋਏ ਹਨ ਉਨ੍ਹਾਂ ਦਾ ਕੋਈ ਤਾਰੀਖੀ ਕਾਰਨਾਮਾ ਨਹੀਂ ਲਿਖਿਆ। ਹੁਣ ਅਸੀਂ ਇਨ੍ਹਾਂ ਦੀ ਔਲਾਦ ਦਾ ਸੰਖਿਪਤ ਜਿਹਾ ਖੁਲਾਸਾ ਲਿਖਦੇ ਹਾਂ। ਪੌੜ ਕੇ ਬੈਰਾੜਾਂ ਦੇ ਮੁਖੀ ਰਾਏ ਦੇ ਚਾਰ ਬੇਟੇ ਸਨ :- (੧) ਬਾਹੋ—ਇਸ ਦੀ ਔਲਾਦ ਮਰਾਜਕੇ ਤੇ ਮਲਾਲ ਕੇ ਬਰਾੜ ਹਨ, (੨) ਹੱਲੜ—ਇਸ ਦੀ ਔਲਾਦ ਸਾਬਕੇ ਬੈਰਾੜ ਹਨ, (੩) ਚਾਹੜ—ਇਸ ਦੀ ਔਲਾਦ ਜੈਨੀਕੇ ਬੈਰਾੜ ਹਨ। (੪) ਮਣਾ—ਇਸ ਦੀ ਔਲਾਦ ਮੈਣੇ ਬੈਰਾੜ ਹਨ। ਸਰਦਾਰ ਬਿਨੇਪਾਲ ਦਾ ਇਕੋ ਬੇਟਾ ਜਿੱਤ ਸੀ। ਇਸ ਦੀ ਸੰਤਾਨ ਦਾ ਜ਼ਿਕਰ ਅਗੇ ਕੀਤਾ ਜਾਵੇਗਾ। ਬਿਨੇਪਾਲ ਦੇ ਭਾਈ ਰਤਨ ਪਾਲ ਦੀ ਔਲਾਦ ਅੱਬੁਗ ਮਹਿੰਮੇ ਕੇ ਬੈਰਾੜ ਹਨ ਇਹ ਕੋਟਲੀ, ਦਾਨੇਵਾਲ, ਗੰਗਾ, ਅਬਲੂ, ਕਿਲੀ ਗਿਰਜੇ ਵਾਲੀ, ਖੂਨਾਣ, ਮਹਿਰਾਜ ਵਾਲਾ, ਮਹਿੰਮਾ ਲੱਖਾ ਮਹਿੰਮਾ ਸਰਜਾ, ਨੱਥਲ ਵਾਲ, ਮਹਿੰਮਾ ਭਗਵਾਨਾ, ਤਾਮਕੰਟ, ਫੂਲੇਵਾਲਾ, ਝੰਡੇਵਾਲਾ, ਲਖਮੀਰਆਣਾ, ਕੰਡੋਲਾ ਅੰਬੋਹਰ ਆਦਿਕ ਪਿੰਡਾਂ ਵਿਚ ਵਸਦੇ ਸਨ। ਬਿਨੇਪਾਲ ਦੇ ਜੰਗੀ ਸਹੀਦ ਭਾਈ ਲੱਖਣਪਾਲ ਦੀ ਸੰਤਾਨ ਦਿਓਣਕੇ ਬੈਰਾੜ, ਬਾਤਿਆਂ ਵਾਲੀ, ਮੱਲਣ ਭਗ ਜੜੀ ਸੀਰਵਾਲ, ਵੰਘਲ ਕੋਟਲੀ, ਦਿਓਣ ਮੜੁਕ ਆਦਿਕ ਪਿੰਡਾਂ ਵਿਚ ਵਸਦੇ ਹਨ। ਬਿਨੇਪਾਲ ਦੇ ਦੂਜੇ ਜੰਗੀ ਸਹੀਦ ਭਾਈ ਸੀਹਪਾਲ ਦੀ ਔਲਾਦ ਟਿੱਡੇ ਬੈਰਾੜ, ਨਾਗੇ ਦੀ ਸਰਾਇ, ਝੰਡਾ ਟਿੱਡਾ ਨੱਥੂ, ਟਿੱਡਾ ਘੁਗਿਆਣੇ ਆਦਿਕ ਪਿੰਡਾਂ ਵਿਚ ਵਸਦੇ ਹਨ। ਸਰਦਾਰ ਜਿੱਤ ਦੇ ਪੰਜ ਬੇਟੇ ਸਨ :— (੧) ਮਾਣਕ—ਇਸ ਦੀ ਔਲਾਦ ਦਾ ਹਾਲ ਅਗੇ ਲਿਖਿਆ ਜਾਵੇਗਾ, (੨) ਕੋਲੇ—ਇਸ ਦੀ ਔਲਾਦ ਕੋਲੋਂ ਕੇ ਬਰਾੜ, ਕੋਨੀ ਮਾਦਕ ਪਿੰਡ ਵਿਚ ਵਸਦੇ ਹਨ, (੩) ਦੋਦਾ—ਇਸ ਦੀ ਔਲਾਦ ਦੋਦੇ ਕੇ ਬਰਾੜ, ਦੋਦੇ ਭਾਗਸਾਰ ਲੱਖੋਵਾਲ ਆਦਿਕ ਪਿੰਡਾਂ ਵਿਚ ਵਸਦੇ ਹਨ, (੪) ਸੈਦੋ—ਇਸ ਦੀ ਸੰਤਾਨ

ਜੈਦੋ ਕੇ ਬੈਰਾੜ ਹਨ (੫) ਮੱਤਾ-ਇਸ ਦੀ ਔਲਾਦ ਕੌਣ ਝੀਂਤਵਾਲੀ ਦੀਪ ਸਿੰਘ ਵਾਲੇ ਆਦਿਕ ਪਿੰਡਾਂ ਵਿਚ ਵਸਦੀ ਹੈ। ਸਰਦਾਰ ਮਾਣਕ ਦੇ ਸੱਤ ਬੇਟੇ ਸਨ :— (੧) ਟੀਂਡਾ—ਮੁਖੀ ਸਰਦਾਰ ਸੀ। ਇਸ ਦੀ ਸੰਤਾਨ ਦਾ ਜ਼ਿਕਰ ਅਗੇ ਕੀਤਾ ਜਾਵੇਗਾ, (੨) ਖੱਖਰ-ਇਸ ਦੀ ਔਲਾਦ ਖੱਖਰ ਕੇ ਬੈਰਾੜ ਹਨ। ਇਹ ਲੋਕ ਫਰੀਦਕੋਟ ਖੱਖਰ ਤੇ ਕੋਟਕਪੂਰੇ ਵਿਚ ਵਸਦੇ ਹਨ, (੩) ਪੱਖੀ-ਇਸ ਦੀ ਔਲਾਦ ਪੱਖੀ ਬੈਰਾੜ ਹਨ। (੪) ਪੱਖੋ ਇਸ ਦੀ ਔਲਾਦ ਪੱਖੋ ਕੇ ਬਰਾੜ ਚਾਓ ਪੱਖੋ ਕੇ ਪਿੰਡ ਵਿਚ ਵਸਦੇ ਹਨ, (੫) ਸੁੱਤੇ-ਇਸ ਦੀ ਔਲਾਦ ਸੁੱਤੇ ਕੇ ਹਨ (੬) ਬਾਨਾ-ਇਸ ਦੀ ਔਲਾਦ ਬਾਨੇ ਕੇ ਬੈਰਾੜ ਹਨ, (੭) ਘਣੀਆ-ਇਸ ਦੀ ਸੰਤਾਨ ਘਣੀਏ ਕੇ ਬੈਰਾੜ ਹਨ।

ਸਰਦਾਰ ਟੀਂਡੇ ਦੇ ਸੱਤ ਪੁੱਤਰ ਸਨ :— (੧) ਆਸੀ—ਇਹ ਮੁਖੀ ਸਰਦਾਰ ਸੀ। ਇਸ ਦੀ ਔਲਾਦ ਦਾ ਹਾਲ ਅਗੇ ਵੇਖੋ, (੨) ਕਿਰਪਾਲ-ਇਸ ਦੀ ਸੰਤਾਨ ਜੈਤੋ ਕੇ ਬੈਰਾੜ ਹਨ। ਇਹ ਜੈਤੋ, ਦਲ ਸਿੰਘ ਵਾਲਾ, ਉਗੰਦਵਾਲਾ ਰਾਉਵਾਲ, ਚੰਦ ਭਾਨ ਬੱਢਨੰਦੀ, ਚੈਨਾ, ਕੁਰੀਰ ਵਾਸੀ, ਡੇਲਿਆਂ ਵਾਲੀ, ਬਾਜਾ, ਜਿੱਤ, ਗਿੱਲ, ਧੂਰੋਕੋਟ ਆਦਿਕ ਪਿੰਡਾਂ ਵਿਚ ਵਸਦੇ ਹਨ, (੩) ਬਾਸੀ-ਇਸ ਦੀ ਔਲਾਦ ਬਾਸੀ ਕੇ ਬਰਾੜ ਹਨ, (੪) ਮੁੰਦ-ਇਸ ਦੀ ਸੰਤਾਨ ਵਿੰਝੂਕੇ ਬੈਰਾੜ ਹਨ। ਇਹ ਲੋਕ ਲੋਖੜੀ, ਖਿਆਲੀ ਵਾਲਾ, ਗੋਨੇਆਣਾ, ਭੱਖੜਾ ਬਿਲਾਹੜ, ਜੰਡ ਵਾਲਾ, ਜੈਦਾ, ਖੇਮੂਆਣੇ ਆਦਿਕ ਪਿੰਡਾਂ ਵਿਚ ਵਸਦੇ ਹਨ। (੫) ਨੀਪਾਲ—ਇਸ ਦੀ ਸੰਤਾਨ ਦੇ ਜਿਆਦਾ ਲੋਕ ਡਰਖਾਣਾਂ ਕੰਮ ਕਰਦੇ ਹਨ। ਇਹ ਮੁਕਤਸਰ, ਸਖਣ ਵਾਲੇ, ਬੀਹਲੇ ਵਾਲੇ ਹਰੀਏ ਆਦਿਕ ਪਿੰਡਾਂ ਵਿਚ ਵਸਦੇ ਹਨ, (੬) ਆਹਦ-ਇਸ ਦੀ ਔਲਾਦ ਕੁੱਚੋਂ ਵਿਚ ਵਸਦੀ ਹੈ। (੭) ਭੀਲਮ-ਇਸ ਦੀ ਸੰਤਾਨ ਸਿਰੀਏ ਵਾਲਾ, ਨੇਹੀਆ ਵਾਲਾ, ਵਾਂਦਰ ਜਟਾਣਾ, ਨਬੀਪੁਰ ਜ਼ਿਲ੍ਹਾ ਅੰਮ੍ਰਿਤਸਰ ਵਿਚ ਵਸਦੀ ਹੈ।

ਸਰਦਾਰ ਅਸੀ ਦੇ ਇਕ ਪੁੱਤਰ ਧੀਰ ਸੀ। ਇਹ ਮੁਖੀਆ ਸਰਦਾਰ ਸੀ। ਇਸ ਦੇ ਤਿੰਨ ਬੇਟੇ ਸਨ :— ਫਤਹਿ ਕਾਲਾ, ਦਾਤਾ ਫਤਹਿ ਮੁਖੀਆ ਸਰਦਾਰ ਸੀ ਇਸ ਦੀ ਸੰਤਾਨ ਦਾ ਜ਼ਿਕਰ ਅਗੇ ਹੈ। ਦਾਤੇ ਦੀ ਔਲਾਦ ਪਿੰਡ ਸਕੂਰ ਤੇ ਪਿਪਲੀ ਵਿਚ ਵਸਦੀ। ਸਰਦਾਰ ਫਤਹਿ ਲੋਧੀਆਂ ਦੀ ਹਕੂਮਤ ਸਮਾਂ ਹੋਇਆ ਹੈ। ਇਸ ਦੇ ਚਾਰ ਪੁੱਤਰ ਸਨ :— (੧) ਸਘਰ-ਇਹ ਮੁਖੀ ਸਰਦਾਰ ਸੀ। ਇਸ ਦਾ ਹਾਲ ਅਗੇ ਆਵੇਗਾ, (੨) ਲੰਗਰ (੩) ਸਾਹਿਬ,

(੪) ਹੋਬੂ-ਸਾਹਿਬੂ ਇਸ ਦੀ ਔਲਾਦ ਦੀ ਔਲਾਦ ਪੰਜ ਗਰਾਈਆਂ ਵਿਚ ਵਸਦੀ ਹੈ।

ਬੈਰਾੜਾਂ ਨੇ ਬਾਬਰ ਬਾਦਸ਼ਾਹ ਦੀ ਮੱਦਦ ਕਰਕੇ ਮਾਲਵੇ ਦੀ ਹਕੂਮਤ ਹਾਸਲ ਕਰਨੀ

ਜਦ ਤੋਂ ਫੌਰੋਂ ਭੱਟੀ ਨੇ ਲੱਧੀਆਂ ਦੇ ਸਾਹੀ ਲਸਕਰ ਦੀ ਸਹਾਇਤਾ ਨਾਲ ਬੈਰਾੜਾਂ ਨੂੰ ਬਠਿੰਡੇ ਤੇ ਬੀਦੋਵਾਲੀ ਦੇ ਕੱਦ ਦਿਤਾ ਸੀ ਤਦ ਤੋਂ ਹੀ ਇਹ ਆਪਣਾ ਰਾਜ ਭਾਗ ਪਾਪਤ ਕਰਨ ਦੀ ਕੋਸ਼ਿਸ਼ ਕਰ ਰਹੇ ਸਨ। ਭੱਟੀਆ ਵਲ ਦਿੱਲੀ ਸਾਹੀ ਦੀ ਮਦਦ ਹੋਣ ਕਰਕੇ ਇਨ੍ਹਾਂ ਦਾ ਕੁਝ ਨਹੀਂ ਬਣਦਾ ਸੀ। ਜਦ ਸੰਮਤ ੧੫੭੮ ਬਿ: ਵਿਚ ਕਾਬਲ ਦੇ ਬਾਦਸ਼ਾਹ ਬਾਬਰ ਇਬਰਾਹੀਮ ਲੱਧੀ ਤੇ ਚੜ੍ਹ ਕੇ ਆਇਆ ਤਦ ਬੈਰਾੜਾਂ ਦੇ ਮੁਖੀ ਸਰਦਾਰ ਸੰਘਰਸ਼ ਸਾਬੋ, ਜੈਤੂ, ਵਿੰਝੂ, ਅਬਲੂ, ਮਹਿਮੇ ਆਦਿਕਾ ਨੇ ਇਸ ਸਮੇਂ ਨੂੰ ਗਨੀਮਤ ਸਮਝ ਕੇ ਪੰਜੜੀ ਹਜ਼ਾਰ ਸੂਰਬੀਰ ਜਵਾਨਾਂ ਨੂੰ ਨਾਲ ਲੈਕੇ ਪਾਣੀਪਤ ਦੇ ਮੈਦਾਨੇ ਜੰਗ ਵਿਖੇ ਬਾਦਸ਼ਾਹ ਬਾਬਰ ਨੂੰ ਬੜੀ ਭਰੀ ਮਦਦ ਦਿਤੀ। ਬਾਬਰ ਨੇ ਦਿੱਲੀ ਦੇ ਇਬਰਾਹੀਮ ਲੱਧੀ ਨੂੰ ਹਾਰ ਦੇ ਕੇ ਦਿੱਲੀ ਦ ਤਖਤ ਤੇ ਬੈਠਕੇ ਬੈਰਾੜਾਂ ਨੂੰ ਇਨ੍ਹਾਂ ਦੀ ਮਦਦ ਬਦਲੇ ਲੱਖੀ ਜੰਗਲ ਮਾਲਵੇ ਦੀ ਹਕੂਮਤ ਅਤਾ ਕੀਤੀ। ਬੈਰਾੜ ਸਰਦਾਰਾਂ ਨੇ ਬਾਦਸ਼ਾਹ ਬਾਬਰ ਤੋਂ ਲੱਖੀ ਜੰਗਲ (ਮਾਲਵੇ) ਦੀ ਹਕੂਮਤ ਹਾਸਲ ਕਰਕੇ ਇਸ ਇਲਾਕੇ ਵਿਖੇ ਤਿੰਨ ਚੌਧਰਾਂ† ਕਾਇਮ ਕੀਤੀਆਂ। ਇਕ ਬੀਦੋਵਾਲੀ ਵਿਖੇ, ਦੂਜੀ ਬਠਿੰਡੇ ਵਿਖੇ ਤੀਜੀ ਪੰਜ ਗਰਾਈਆਂ ਵਿਚ। ਹੁਣ ਅਸੀਂ ਇਨ੍ਹਾਂ ਚੌਧਰਾਂ ਦਾ ਅਲਹਿਦਾ ਅਭਿਤਦਾ ਜ਼ਿਕਰ ਕਰਾਂਗੇ।

ਬੈਰਾੜਾਂ ਦੀ ਦੱਖਣੀ ਚੌਧਰ ਦਾ ਹਾਲ

ਹੁਣ ਅਸੀਂ ਬੈਰਾੜਾਂ ਦੀ ਵੱਡੀ ਸਾਖ ਦੇ ਮੈਂਬਰਾਂ ਦੀ ਦੱਖਣੀ ਜੰਗਲ ਦੀ ਚੌਧਰ ਦਾ ਹਾਲ ਲਿਖਦੇ ਹਾਂ।

* ਇਸ ਸਹਾਇਤਾ ਸੰਘਰ ਦੀ ਬ ਬਤ ਇਤਿਸਕਾਰਾਂ ਨੇ ਬੜੀ ਗਤਬਤ ਪਾ ਰਖੀ ਹੈ। ਫੂਲ ਮੀਆਂ ਰਿਆਸਤਾਂ ਦੀ ਤੁਰੀਖ ਲਿਖਣ ਵਾਲਿਆਂ ਨੇ ਇਸ ਨੂੰ ਫੂਲ ਦਾ ਵੱਡਾ ਲਿਖਿਆ ਹੈ। ਰਿਆਸਤ ਫਰੀਦਕੋਟ ਦੀ ਤੁਰੀਖ ਲਿਖਣ ਵਾਲਿਆਂ ਨੇ ਰਿਆਸਤ ਫਰੀਦਕੋਟ ਦਾ ਵੱਡਾ।

† ਵੇਖੋ ਤੁਰੀਖ ਰਾਜ ਖਾਲਸਾ ਗੁਰਮੁਖੀ ਸਫਾ ੧੨੬।

‡ ਇਹ ਚੌਧਰਾਂ ਭੱਟੀਆਂ ਰਿਆਸਤਾਂ ਵਰਗੀਆਂ ਹੁੰਦੀਆਂ ਸਨ।

ਚੌਧਰੀ* ਬਹਿਰਾਮ ਦਾ ਹਾਲ

ਰਾਓ ਬਹਿਰਾਮ ਸੰਘਰ ਦਾ ਇਕਲੌਤਾ ਸਹਿਜ਼ਾਦਾ ਸੀ। ਬਾਦਸ਼ਾਹ ਬਾਬਰ ਵਲੋਂ ਇਸ ਨੂੰ ਦੱਖਣੀ ਜੰਗਲ ਬੰਦਵਾਲੀ ਦੇ ਇਲਾਕੇ ਦੀ ਚੋਧੀ ਮਿਲੀ। ਬਹਿਰਾਮ ਰਾਓ ਨੇ ਬੰਦੋਵਾਲੀ ਦਾ ਚੋਧੀ ਬਣ ਕੇ ਬਾਦਸ਼ਾਹ ਬਾਬਰ ਨੂੰ ਕਈਆਂ ਲੜਾਈਆਂ ਵਿਚ ਮਦਦ ਦਿਤੀ। ਬਾਦਸ਼ਾਹ ਬਾਬਰ ਨੇ ਬਹਿਰਾਮ ਦੀਆਂ ਬਹਾਦਰੀਆਂ ਵੇਖ ਕੇ ਇਸ ਨੂੰ ਬਹਿਰਾਮ ਦਾ ਖਿਤਾਬ ਦਿਤਾ। ਜਦ ਸੰਮਤ ੧੫੮੭ ਖਿ: ਵਿਚ ਬਾਦਸ਼ਾਹ ਸੂਰੀ ਨੇ ਬਾਦਸ਼ਾਹ ਹਿਮਾਯੂੰ ਨੂੰ ਹਿੰਦੁਸਤਾਨ ਵਿਚੋਂ ਕਢ ਦਿਤਾ, ਤਦ ਭਟਿਨੇਰ ਵਾਲ ਭੱਟੀ ਰਈਸਾਂ ਨੇ ਨਵਾਂ ਬਾਦਸ਼ਾਹ ਨਾਲ ਮੇਲ ਜੋਲ ਪੈਦਾ ਕਰਕੇ ਚੌਧਰੀ ਬਹਿਰਾਮ ਰਾਓ ਨੂੰ ਬੰਦੋਵਾਲੀ ਵਿਚੋਂ ਕੱਢ ਦਿਤਾ। ਬਹਿਰਾਮ ਬੰਦੋਵਾਲੀ ਦੇ ਨਿਕਲ ਕੇ ਆਪਣੇ ਰਿਸ਼ਤਦਾਰ ਗਿੱਲਾਂ ਦੇ ਪਾਸ ਜਾ ਰਿਹਾ। ਜਦ ਸੰਮਤ ੧੬੧੧ ਖਿ: ਵਿਚ ਬਾਦਸ਼ਾਹ ਹਿਮਾਯੂੰ ਨੇ ਈਰਾਨ ਦੇ ਅਕੇ ਬਾਦਸ਼ਾਹ ਸਕੰਦਰ ਸੂਰੀ ਤੋਂ ਹਮਲਾ ਕੀਤਾ ਤਦ ਚੌਧਰੀ ਬਹਿਰਾਮ ਨੇ ਪੰਜ* ਸੈਂ ਸੂਰਬੀਰ ਜਵਾਨ ਲੈ ਜਾ ਕੇ ਹਿਮਾਯੂੰ ਨੂੰ ਸਿਰੋਂ ਪਰੇ ਹੋਕੇ ਮੱਦਦ ਦਿਤੀ। ਹਿਮਾਯੂੰ ਨੇ ਦੁਬਾਰਾ ਦਿਲੀ ਦਾ ਬਾਦਸ਼ਾਹ ਬਣ ਕੇ ਬਹਿਰਾਮ ਰਾਓ ਬੰਦੋਵਾਲੀ ਦੇ ਇਲਾਕੇ ਦੀ ਚੋਧਰ ਦੀ ਸਨਦ ਦਿਤੀ। ਚੋਧਰੀ ਬਹਿਰਾਮ ਰਾਓ ਬਾਦਸ਼ਾਹ ਹਿਮਾਯੂੰ ਪਾਸ ਚੋਧਰ ਦੀ ਸਨਦ ਹਾਸਲ ਕਰਕੇ ਜਦ ਆਪਣੇ ਇਲਾਕੇ ਦਾ ਕਬਜ਼ਾ ਲੈਣ ਲਈ ਬੰਦੋਵਾਲੀ ਪਹੁੰਚਿਆ ਤਦ ਭੱਟੀਆਂ ਨੇ ਇਸ ਨੂੰ ਇਸ ਦੇ ਪੋਤਰੇ ਸੁੱਤ ਸਮੇਤ ਮਾਰ ਦਿੱਤਾ।

ਚੌਧਰੀ ਮਰੂਜ ਦੀ ਸ਼ਹੀਦੀ

ਚੌਧਰੀ ਬਹਿਰਾਮ ਦਾ ਗੁਜਰਨ ਮਗਰੋਂ ਇਸ ਦੇ ਬੇਟੇ ਮਰੂਜ ਨੇ ਆਪਣੇ ਭਾਈਚਾਰੇ ਵਿਚ ਚੌਧਰੀ ਬਣ ਕੇ ਆਪਣੇ ਦੋਸਤਾਂ ਮਿਤਰਾਂ ਨੂੰ ਕੱਠੇ ਕਰਕੇ ਆਪਣੇ ਇਲਾਕੇ ਤੇ ਕਬਜ਼ਾ ਕਰਨ ਵਾਸਤੇ ਬੰਦੋਵਾਲ ਤੇ ਹਮਲਾ ਕੀਤਾ। ਬੰਦੋਵਾਲੀ ਦੇ ਨਸਦੀਖ ਭੱਟੀਆਂ ਨਾਲ ਬੜੀ ਭਿਆਨਕ ਲੜਾਈ ਹੋਈ। ਇਸ ਲੜਾਈ ਵਿਚ ਚੌਧਰੀ ਮਰੂਜ ਅਪਣੇ ਸਕੇ ਭਾਈ ਘਰਾਜ ਸਮੇਤ ਸ਼ਹੀਦ ਹੋ ਗਿਆ।

* ਬਾਬਰ ਤੋਂ ਪਹਿਲਾਂ ਬੰਦੋਵਾਲੀ ਦੇ ਮੁਖੀਆਂ ਦਾ ਰਾਜਸੀ ਅਲਾਬ ਰਾਓ ਸ। ਬਾਦਸ਼ਾਹ ਬਾਬਰ ਨੇ ਰਾਓ ਦੀ ਜਗ੍ਹਾ ਚੌਧਰੀ ਅਨੁਬਾਬ ਨਿਯਤ ਕੀਤਾ ਸੀ।
† ਵੇਖੋ ਤੁਾਰੀਖ ਰਾਜ ਪਾਲਸਾ ਗੁਰਮੁਖੀ ਸਫਾ ੧੨੬।
* ਵੇਖੋ ਤੁਾਰੀਖ ਰਾ. ਖਾ. ਗੁ. ਸਫਾ ੨੪੬।

ਚੋਧਰੀ ਮਰੂਜ ਦੀ ਔਲਾਦ

ਚੋਧਰੀ ਮਰੂਜ ਦੇ ਪੰਜ ਬੇਟੇ ਸਨ (੧) :-ਸੁਤੋ ਗੰਗ ਸਹੀਦ; (੨) ਸੈਹਣ-
ਇਸ ਨੇ ਸੈਹਣਾ ਤੇ ਬਿਧਾਤੇ ਔਬਾਦ ਕੀਤੇ ਸਨ। ਇਸ ਦੀ ਔਲਾਦ ਬਿਧਾਤੇ
ਬੈਰਾੜ ਹਨ, (੩) ਕਾਲਾ - ਇਸ ਦੀ ਔਲਾਦ ਮਹਿਤੋ ਕੇ ਬੈਰਾੜ ਹਨ,
(੪) ਤਾਲਾ-ਇਸਦੀ ਔਲਾਦ ਸੁਖਲੱਧੀ ਵਿਚ ਪਿੰਡ ਔਬਾਦ ਹੈ, (੫) ਚੰਦੂ।

ਚੋਧਰੀ ਮਰੂਜ ਦੇ ਛੋਟੇ ਭਾਈ ਘਰਾਜ ਦੀ ਔਲਾਦ

ਚੋਧਰੀ ਮਰੂਜ ਦੇ ਛੋਟੇ ਭਾਈ ਘਰਾਜ ਦੀ ਔਲਾਦ ਜਲਾਲ ਕੇ ਬਰਾੜ
ਹਨ। ਇਸ ਜਲਾਲ ਗੁਰੂ ਸਰ, ਭੰਡੀ ਪੁਰਾ, ਕੋਇਰ ਸਿੰਘ ਵਾਲਾ, ਹਾਕਮ
ਸਿੰਘ ਵਾਲਾ, ਆਕਲੀਆ ਰਾਮੂ ਵਾਲਾ, ਹਮੀਰ ਗੜ੍ਹ ਕੇਸਰ ਵਾਲੇ ਵਸਦੀ ਹੈ।

ਚੋਧਰੀ ਪੱਖੋ ਦਾ ਹਾਲ

ਚੋਧਰੀ ਮਰੂਜ ਦੇ ਜੰਗ 'ਚ ਸਹੀਦ ਹੋਣ ਪਿਛੋਂ ਸਰਬੱਤ ਭਈਚਾਰੇ ਨ
ਚੋਧਰੀ ਮਰੂਜ ਦੇ ਜੰਗ ਸ਼ੀਦ ਵੱਡੇ ਬੇਟੇ ਮੁੱਤੋ ਦੇ ਬੇਟੇ ਪੱਖੋ ਦੇ ਸਿਰ ਪੁਰ
ਚੋਧਰ ਦੀ ਦਸਤਾਰ ਬੰਨੀ। ਚੋਧਰੀ ਪੱਖੋ ਚੰਗਾ ਸਮਝਦਾਰ ਸੀ। ਇਸ ਨੇ
ਜਬਤਦਸਤ ਤਾਕਤ ਵਾਲੇ ਭੱਟੀਆਂ ਨਾਲ ਅੰਨ੍ਹੇਵਾਹ ਲੜਨ ਤੋਂ ਟਾਲਾ ਕਰਕੇ
ਦੁਲਕੇ ਬੈਰਾੜ ਚੋਧਰੀ ਭੱਲਣ ਨੂੰ ਨਾਲ ਲੈਕੇ ਦੀਵਾਨ ਟੋਡਰ ਮੱਲ ਦੀ
ਰਾਹੀਂ ਬਾਦਸ਼ਾਹ ਅਕਬਰ ਦੇ ਪੇਸ਼ ਹੋਕੇ ਆਪਣੀ ਵਿਥਿਆ ਸੁਣਾਈ। ਆਪਣੇ
ਬਜ਼ੁਰਗਾਂ ਨੂੰ ਮਿਲੀਆ ਹੋਈਆਂ ਸਾਹੀ ਸਨਦਾਂ ਵਿਖਾਈਆਂ ਅਕਬਰ ਨੇ ਆਪਣੇ
ਪਿਓ ਦਾਦ ਦੇ ਹੱਥਾਂ ਦੀਆਂ ਸਨਦਾਂ ਵੇਖ ਕੇ ਪੱਖੋ ਦਾ ਬੜਾ ਆਦਰ ਮਾਣ
ਕੀਤਾ। ਇਸ ਨੂੰ ਦਖਣੀ ਜੰਗਲ ਦਾ ਚੋਧਰੀ ਬਣਾਕੇ ਦੀਵਾਨ ਟੋਡਰ ਮੱਲ ਨੂੰ
ਇਸ ਦੇ ਨਾਲ ਭੇਜਕੇ ਇਸ ਦਾ ਬੀਦਵਾਲੀ ਤੇ ਕਬਜ਼ ਕਰਵਾ ਦਿਤਾ। ਜਦ
ਦੀਵਾਨ ਟੋਡਰ ਮੱਲ ਮੁੜ ਗਿਆ ਤਦ ਸਰਸੇ ਵਾਲੇ ਨਵਬ ਮਨਸੂਰ ਖਾਂ ਭੱਟੀ
ਚੋਧਰੀ ਪੱਖੋ ਨੂੰ ਬੀਦਵਾਲੀ ਚਾ ਕੱਢਣ ਲਈ ਇਸ ਤੇ ਚੜ੍ਹ ਆਇਆ।
ਚੋਧਰੀ ਪੱਖੋ ਨੇ ਭੱਲਣ ਚੋਧਰੀ ਦੀ ਮਦਦ ਨਾਲ ਇਸ ਦਾ ਟਾਕਰਾ ਕਰਕੇ
ਇਸ ਨੂੰ ਪਿਛੇ ਮੋੜ ਦਿਤਾ। ਇਸ ਮਾਰਕੇ ਦੇ ਮਰੂਰ ਬੈਰਾੜਾਂ ਦੀਆਂ ਸਰਹੱਦ
ਪਿਛੇ ਭੱਟੀਆਂ ਨਾਲ ਨਿਤ ਨਵੇਂ ਸੂਰਜ ਲੜਾਈਆਂ ਹੋਣ ਲੱਗ ਪਈਆਂ।
ਕਈ ਵਾਰੀ ਇਨ੍ਹਾਂ ਦਾ ਝਗੜਾ ਦਿੱਲੀ ਦੇ ਦਰਬਾਰ ਵਿਚ ਪਹੁੰਚਿਆ, ਇਥਾਂ
ਦੀਵਾਨ ਟੋਡਰ ਮੱਲ ਦੀ ਸਹਾਇਤਾ ਨਾਲ ਬੈਰਾੜਾਂ ਦੇ ਹੱਕ ਵਿਚ ਫੈਸਲਾ
ਹੋਦਾ ਰਿਹਾ। ਦਿੱਲੀ ਦੇ ਦਰਬਾਰ ਵਿਚ ਬੈਰਾੜਾਂ ਦਾ ਜੋਰ ਵੇਖਕੇ ਮਨਸੂਰ

ਖਾਂ ਨੇ ਆਪਣੀ ਲੜਕੀ ਬਾਦਸ਼ਾਹ ਅਕਬਰ ਨੂੰ ਵਿਆਹ ਕੇ ਦਿੱਲੀ ਦੇ ਦਰਬਾਰ ਵਿਚ ਰਸੂਖ* ਪੈਦਾ ਕੀਤਾ। ਜਦ ਇਸ ਦਾ ਦਿੱਲੀ ਦੇ ਦਰਬਾਰ ਵਿਚ ਚੰਗਾ ਰਸੂਖ ਹੋ ਗਿਆ ਤਦ ਇਸ ਨੇ ਆਪਣਾ ਮਤਲਬ ਸਿੱਧ ਕਰਨ ਵਾਸਤੇ ਅਮੀਰਾਂ ਵਜ਼ੀਰਾਂ ਨੂੰ ਕਿਹਾ ਕਿ ਉਹ ਬਾਦਸ਼ਾਹ ਨੂੰ ਕਹਿਣ ਕਿ ਪੰਜਾਬ ਵਿਚ ਤਦ ਅਮਨ ਹੋ ਸਕਦਾ ਹੈ ਜੇ ਰਾਜਪੁਤਾਨੇ ਦੇ ਰਈਸਾਂ ਵਾਂਗੂ ਪੰਜਾਬ ਦੇ ਰਈਸਾਂ ਨਾਲ (ਇਨ੍ਹਾਂ ਤੋਂ ਡੋਲਾ ਲੈਕੇ) ਰਿਸ਼ਤੇਦਾਰੀ ਕਾਇਮ ਕੀਤੀ ਜਾਵੇ। ਅਮੀਰਾਂ ਵਜ਼ੀਰਾਂ ਨੇ ਮਨਸੂਰ ਖਾਂ ਦੇ ਕਹੇ ਬਾਦਸ਼ਾਹ ਅਕਬਰ ਨੂੰ ਇਹ ਗੱਲ ਕਹਿ ਦਿਤੀ। ਬਾਦਸ਼ਾਹ ਅਮੀਰਾਂ ਵਜ਼ੀਰਾਂ ਦੇ ਕਹੇ ਆਪਣੀ ਪਾਲਿਸੀ ਅਨੁਸਾਰ ਪੰਜਾਬ ਦੇ ਰਈਸਾਂ ਤੋਂ ਡੋਲੇ ਲੈਕੇ ਇਨ੍ਹਾਂ ਨਾਲ ਰਿਸ਼ਤੇ ਦੀ ਸਾਝ ਪਾਉਣ ਲਈ ਤਿਆਰ ਹੋ ਗਿਆ। ਬਾਦਸ਼ਾਹ ਅਕਬਰ ਨੇ ਪੰਜਾਬ ਵਿਚ ਆਕੇ ਪੰਜਾਬੀ ਚੌਧਰੀਆਂ ਪਾਸੋਂ ਡੋਲੇ ਮੰਗੇ। ਧਾਲੀਵਾਲਾਂ ਦੇ ਚੌਧਰੀ ਮਹਿਰ ਮਿੱਠੇ ਨੇ ਆਪਣੀ ਬੇਟੀ ਦਾ ਡੋਲਾ ਦੇਣ ਲਈ ਮਨਜ਼ੂਰ ਕਰ ਲਿਆ। ਚੌਧਰੀ ਪੱਖੋਂ ਨੇ ਉਤਰ ਦਿਤਾ ਕਿ ਮੈਂ ਆਪਣੇ ਕਾਈਚਾਬੇ ਨਾਲ ਸਲਾਹ ਕਰਕੇ ਉਤਰ ਦਿਆਂਗਾ।

ਨਵਾਬ ਮਨਸੂਰ ਖਾਂ ਦਾ ਕਤਲ ਤੇ ਚੌਧਰੀ ਪੱਖੋਂ ਦੀ ਚੌਧਰ ਜ਼ਬਤ

ਜਦ ਤਕੜਾ ਚਿਰ ਚੌਧਰੀ ਪੱਖੋਂ ਵਲੋਂ ਡੋਲਾ ਦੇਣ ਸਬੰਧੀ ਬਾਦਸ਼ਾਹ ਅਕਬਰ ਕੋਲ ਕੋਈ ਉਤਰ ਨਾ ਪਹੁੰਚਿਆ ਤਦ ਨਵਾਬ ਮਨਸੂਰ ਖਾਂ ਭੱਟੀ ਬੈਰਾੜਾ ਤੇ ਆਪਣਾ ਦਬਦਬਾ ਪਾਉਣ ਲਈ ਡੋਲਾ ਮੰਗਣ ਸਬੰਧੀ ਸਾਹੀ ਫੁਰਮਾਨ ਹਾਸਲ ਕਰਕੇ ਬੈਰਾੜਾ ਤੇ ਚੜ੍ਹ ਆਇਆ। ਇਸ ਨੇ ਲੱਖੀ ਜੰਗਲ ਪਹੁੰਚ ਕੇ ਆਪਣਾ ਜ਼ੋਰ ਜਤਾਉਣ ਲਈ ਚੌਧਰੀ ਪੱਖੋਂ ਨੂੰ ਬੜੀ ਭਾਰੀ ਤਾੜਨਾ ਕੀਤੀ। ਚੌਧਰੀ ਪੱਖੋਂ ਆਪਣੇ ਜੱਦੀ ਦੁਸ਼ਮਣ ਦੀ ਤਾੜਨਾ ਨੂੰ ਕਦ ਬਰਦਾਸ਼ਤ ਕਰ ਸਕਦਾ ਸੀ। ਇਸ ਨੇ ਮੌਕਾ ਪਾਕੇ ਨਵਾਬ ਮਨਸੂਰ ਖਾਂ ਨੂੰ ਰਤਲ ਕਰ ਦਿਤਾ। ਜਦ ਇਸ ਗੱਲ ਦੀ ਖਬਰ ਬਾਦਸ਼ਾਹ ਅਕਬਰ ਨੂੰ ਲੱਗੀ ਤਾਂ ਉਸ ਨੇ ਚੌਧਰੀ ਪੱਖੋਂ ਦੀ ਚੌਧਰ ਨੂੰ ਜ਼ਬਤ ਕਰਕੇ ਇਸ ਨੂੰ ਮਾਰਨ ਦਾ ਹੁਕਮ ਦੇ ਦਿਤਾ। ਚੌਧਰੀ ਪੱਖੋਂ ਦੇ ਇਲਾਕੇ ਪੂਰੇ ਬਾਦਸ਼ਾਹੀ ਹੁਕਮ ਨਾਲ ਨਵਾਬ ਮਨਸੂਰ ਖਾਂ ਦੇ ਬੇਟਿਆਂ ਨੇ ਕਬਜ਼ਾ ਕਰ ਲਿਆ। ਚੌਧਰੀ ਪੱਖੋਂ ਨੂੰ ਮਾਰਨ ਲਈ ਭੱਟੀਆਂ ਦਾ ਲਸ਼ਕਰ ਚੜ੍ਹ ਪਿਆ। ਚੌਧਰੀ ਪੱਖੋਂ ਦਾ ਇਸ ਦੇ ਕੁਝ ਦੋਸਤ ਮਿੱਤਰਾਂ ਨੇ ਸੰਗ ਛੱਡ ਦਿਤਾ। ਚੌਧਰੀ ਪੱਖੋਂ ਕਈ ਮਹੀਨੇ ਤਾਂ ਜੰਗਲ ਵਿੱਚ

* ਵੇਖੋ ਕ੍ਰਾੰਤੀਕਾਰੀ ਰਾਜ ਖਾਲਸਾ ਉਰਦੂ, ਸਫਾ ੧੬੬।

ਫਿਰ ਕੇ ਭੱਟੀਆਂ ਨੂੰ ਨੁਕਸਾਨ ਪਹੁੰਚਾਉਂਦਾ ਰਿਹਾ। ਉੜਕ ਕੋਟ ਲਧੋਏ† ਦੇ ਪਾਸ ਕੱਟੀਆਂ ਨਾਲ ਸਾਹਮਣੇ ਮੱਥੇ ਟਕਰ ਕੇ ਸ਼ਹੀਦ ਹੋ ਗਿਆ। ਚੌਧਰੀ ਪੱਖੋ ਦੇ ਦੋ ਬੇਟੇ ਸਨ :— (੧) ਮੋਹਣ-ਇਸ ਦਾ ਹਾਲ ਅਗੇ ਲਿਖਿਆ ਜਾਵੇਗਾ। (੨) ਹੰਬਲ—ਇਸ ਦੀ ਔਲਾਦ ਕੁੰਡੀਵਾਲ, ਜਖੇਪਲ ਆਦਿਕ ਪਿੰਡ ਵਿਚ ਵਸਦੀ ਹੈ।

ਮੋਹਣ ਦਾ ਹਾਲ

ਚੌਧਰੀ ਪੱਖੋ ਦੇ ਜੰਗ ਵਿਚ ਮਰਨ ਪਿਛੋਂ ਇਸ ਦਾ ਵੱਡਾ ਬੇਟਾ ਮੋਹਣ ਹਿਸਾਰ ਦੀ ਤਰਫ ਭੱਜ ਗਿਆ। ਇਸ ਜਗ੍ਹਾ ਤਿਸ ਦੇ ਮਿੱਤਰ ਤੇ ਸਰਬੰਧੀ ਬਹੁਤ ਸਨ। ਇਨ੍ਹਾਂ ਨੂੰ ਨਾਲ ਲਿਆ ਕੇ ਕੱਟੀਆਂ ਤੇ ਹਮਲਾ ਕਰ ਦਿਤਾ। ਬੀਦਵਾਲੀ ਦੇ ਨਜ਼ਦੀਕ ਭੱਟੀਆਂ ਨੂੰ ਹਾਰਾਂ ਦੇ ਕੇ ਆਪਣੇ ਟਿਲਾਕੇ ਤੇ ਕਬਜ਼ਾ ਕਰ ਲਿਆ। ਭੱਟੀਆਂ ਨੇ ਸ਼ਾਹੀ ਮਦਦ ਨਾਲ ਫੇਰ ਮੋਹਣ ਨੂੰ ਬੀਦੋ-ਵਾਲੀ ਵਿਚੋਂ ਕੱਢ ਦਿਤਾ। ਮੋਹਣ ਫੇਰ ਦੋਸਤਾ ਮਿੱਤਰਾਂ ਨੇ ਇਕੱਠੇ ਕਰਕੇ ਬੀਦਵਾਲੀ ਤੇ ਹਮਲਾ ਕਰਨ ਦੀ ਤਿਆਰੀ ਕਰਨ ਲਗ ਪਿਆ। ਇਸ ਦੀ ਤਿਆਰੀ ਤੋਂ ਭੱਟੀਆਂ ਨੇ ਖਬਰਦਾਰ ਹੋਕੇ ਬਾਦਸ਼ਾਹ ਅਕਬਰ ਤੋਂ ਹੁਕਮ ਕਰਵਾ ਦਿਤਾ ਕਿ ਜੋ ਕੋਈ ਬਾਗ਼ੀ ਪੱਖੋ ਦੇ ਬੇਟੇ ਮੋਹਣ ਨੂੰ ਮਦਦ ਦੇਵੇਗਾ ਉਸ ਨਾਲ ਬਹੁਤ ਬੁਰਾ ਸਲੂਕ ਕੀਤਾ ਜਾਵੇਗਾ। ਇਸ ਸ਼ਾਹੀ ਹੁਕਮ ਦੇ ਜਾਰੀ ਹੋਣ ਤੇ ਮੋਹਣ ਨਾਲੋਂ ਇਸ ਦੇ ਭਾਈਚਾਰੇ† ਤੇ ਕੁੱਲ ਮਿੱਤਰਾਂ ਸਰਬੰਧੀਆਂ ਨੇ ਸਬੰਧ ਤੋੜ ਲਿਆ। ਹੁਣ ਬਿਪਤਾ ਦਾ ਗਰੋਸਿਆ ਹੋਇਆ ਮੋਹਣ ਲੁੱਕ ਛਿਪ ਕੇ ਦਿਨ ਕੱਟਣ ਲਗ ਪਿਆ।

ਮੋਹਣ ਨੇ ਗੁਰੂ ਹਰਿ ਗੋਬਿੰਦ ਸਾਹਿਬ ਦੀ ਮਦਦ ਨਾਲ ਮਰਾਜ ਪਿੰਡ ਆਬਾਦ ਕਰਨਾ

ਕਈ ਸਾਲ ਮੋਹਣ ਗੁੰਮਨਾਮ ਜ਼ਿੰਦਗੀ ਬਤੀਤ ਕਰਤਾ ਰਿਹਾ। ਜਦ ਸੰਮਤ ੧੬੬੩ ਬਿਕਰਮੀ ਵਿਚ ਬਾਦਸ਼ਾਹ ਅਕਬਰ ਆਜ਼ਮ ਏਸ ਜਹਾਨ ਤੋਂ ਕੂਚ ਕਰ ਗਿਆ ਤਦ ਮੋਹਣ ਨੇ ਭੱਟੀਆਂ ਦਾ ਜ਼ਰ ਘਟਿਆ ਵੇਖ ਕੇ ਬੀਦੋਵਾਲੀ ਵਿਚ ਆਬਾਦ ਹੋਣ ਦੀ ਫੇਰ ਕੋਸ਼ਿਸ਼ ਕੀਤੀ। ਇਸ ਵੇਲੇ ਭੀ ਭੱਟੀਆਂ ਨੇ ਇਸ ਦੇ ਪੈਰ ਨਾ ਲਗਣ ਦਿਤੇ। ਮਹਾਂ ਦੁਖੀ ਹੋਏ ਮੋਹਣ ਨੇ

† ਵੇਖੋ ਤੁਾਰੀਖ ਰਾਜ ਖਾਲਸਾ ਗੁਰਮੁਖੀ, ਸਫਾ ੨੪੬।

† ਵੇਖੋ ਤੁਾਰੀਖ ਰਾਜਗਾਨ ਪੰਜ ਬ, ਸਫਾ ੧੫।

† ਵੇਖੋ ਤੁਾਰੀਖ ਰਾਜ ਖ ਲਸਾ ਉਰਦੂ, ਸਫਾ ੨।

ਬੀਦਵਾਲੀ ਦੇ ਇਲਾਕੇ ਦਾ ਖਹਿੜਾ ਛੱਡ ਕੇ ਕੋੜੇ ਭੁੱਲਰਾਂ ਦੇ ਮਾੜੀ* ਪਿੰਡ ਵਿਖੇ ਰਿਹਾਇਸ਼ ਕਰਕੇ ਇਸ ਜਗ੍ਹਾ ਦਿਨ ਲੰਘਾਉਣੇ ਸ਼ੁਰੂ ਕਰ ਦਿਤੇ। ਕੋੜੇ ਭੁੱਲਰਾਂ ਨੇ ਭੀ ਮੋਹਣ ਨਾਲ ਚੰਗਾ ਸਲੂਕ ਨਾ ਕੀਤਾ। ਇਸ ਭੀ ਇਸ ਨੂੰ ਦੁਖ ਹੀ ਦਿੰਦੇ ਰਹੇ। ਜਿਨ੍ਹਾਂ ਦਿਨਾਂ ਦਿਚ ਮੋਹਣ ਕੋੜੇ ਭੁੱਲਰਾਂ ਦੇ ਮਾੜੀ ਪਿੰਡ ਵਿਖੇ ਪੜਵਾਂ ਵਾਗੂ ਦਸੋਟੇ ਦੇ ਦਿਨ ਕੱਟ ਰਿਹਾ ਸੀ ਇਨ੍ਹਾਂ ਦਿਨਾਂ ਵਿਚ ਸਿਖਾਂ ਦੇ ਛੇਵੇਂ ਗੁਰੂ ਹਰਿਗੋਬਿੰਦ ਸਾਹਿਬ ਜੀ ਦਾ ਜਿਸ ਜਗ੍ਹਾ ਏਸ ਵੇਲੇ ਗੁਰੂ ਸਰ ਮਰੂਸ ਗੁਰਦੁਆਰਾ ਹੈ ਇਸ ਜਗ੍ਹਾ ਬਾਦਸਾਹ ਸਾਹਜਹਾ ਦੀ ਫੌਜ ਨਾਲ ਜੰਗ ਹੋਇਆ। ਇਸ ਜੰਗ ਵਿਚ ਮੋਹਣ ਨੇ ਆਪਣੇ ਬੇਟਿਆਂ ਸਮੇਤ ਸਿਰੋਂ ਪਰੇ ਗੁਰੂ ਸਾਹਿਬ ਦੀ ਮਦਦ ਤੇ ਟਹਿਲ ਕੀਤੀ। ਗੁਰੂ ਸਾਹਿਬ ਨੇ ਜੰਗ ਫਤਿਹ ਕਰਕੇ ਮੋਹਣ ਤੇ ਬੜੀ ਖੁਸ਼ੀ ਜਾਹਰ ਕੀਤੀ। ਮੋਹਣ ਨੇ ਆਪਣੀ ਦੁਖਾਂ ਭਰੀ ਵਿੱਥਯਾ ਗੁਰੂ ਸਾਹਿਬ ਨੂੰ ਸੁਣਾਕੇ ਬੇਨਤੀ ਕੀਤੀ ਕਿ ਸਾਨੂੰ ਇਸ ਜਗ੍ਹਾ ਇਕ ਪਿੰਡ ਬਣਾ ਦਿਓ। ਗੁਰੂ ਹਰਿਗੋਬਿੰਦ ਸਾਹਿਬ ਜੀ ਨੇ ਮਾੜੀ ਪਿੰਡ ਦੇ ਮਾਲਕ ਕੋੜੇ ਭੁੱਲਰਾਂ ਨੂੰ ਸੱਦ ਕੇ ਕਿਹਾ ਕਿ ਭਾਈ ਸਿੱਖੇ ! ਤੁਸੀਂ ਸਾਡੇ ਆਖੇ ਇਕ ਪਿੰਡ ਦੀ ਜ਼ਮੀਨ ਮੋਹਣ ਨੂੰ ਦੇ ਦਿਓ। ਕੋੜਿਆਂ ਭੁੱਲਰਾਂ ਦੇ ਮੁਖੀ ਸਰਦਾਰ ਲਾਲੇ ਬਘੇਲੇ ਨੇ ਉੱਤਰ ਦਿਤਾ ਕਿ ਤੁਸੀਂ ਇਨ੍ਹਾਂ ਨੂੰ ਇਕ ਪਿੰਡ ਦੀ ਜ਼ਮੀਨ ਦਿਵਾਉਂਦੇ ਹੋ ਅਸੀਂ ਇਨ੍ਹਾਂ ਨੂੰ ਇਸ ਜਗ੍ਹਾ ਉਂਗਲੀ ਭਰ ਜ਼ਮੀਨ ਨਹੀਂ ਦੇ ਸਕਦੇ। ਗੁਰੂ ਸਾਹਿਬ ਨੇ ਗੁੱਸੇ ਹੋ ਕੇ ਫਰਮਾਇਆ, ਹੁਣ ਤੁਸੀਂ ਸਾਡੇ ਆਖੇ ਇਨ੍ਹਾਂ ਨੂੰ ਇਕ ਪਿੰਡ ਦੀ ਜ਼ਮੀਨ ਨਹੀਂ ਦਿੰਦੇ, ਏਹ ਇਸ ਇਲਾਕੇ ਦੇ ਮਾਲਕ ਹੋ ਜਾਣਗੇ। ਕੋੜੇ ਭੁੱਲਰ ਤਾਂ ਆਪਣੇ ਘਰਾਂ ਨੂੰ ਚਲੇ ਗਏ ਗੁਰੂ ਸਾਹਿਬ ਨੇ ਮੋਹਣ ਨੂੰ ਫਰਮਾਇਆ ਕਿ ਤੁਸੀਂ ਹੁਣੇ ਕੋੜੇ ਭੁੱਲਰਾਂ ਦੇ ਪਿੰਡ ਨੂੰ ਛੱਡ ਕੇ ਆਪਣੀ ਮਲਕੀਅਤੀ ਆਬਾਦ ਕਰ ਲਵੋ ਜੇ ਕਰ ਕੋੜੇ ਭੁੱਲਰ ਤੁਹਾਨੂੰ ਕੁਝ ਆਖਣਗੇ ਤਾਂ ਅਸੀਂ ਤੁਹਾਡੀ ਮਦਦ ਕਰਾਂਗੇ। ਮੋਹਣ ਨੇ ਗੁਰੂ ਸਾਹਿਬ ਦੇ ਹੁਕਮ ਅਨੁਸਾਰ ਕੋੜੇ ਭੁੱਲਰਾਂ ਦੇ ਮਾੜੀ ਪਿੰਡ ਉਠਕੇ ਰਾਮਸਰ ਟੰਭੇ* ਦੇ ਕਨਾਰੇ ਇਕ ਬਣਾਂ ਦੇ ਬਿਰਛ ਹੇਠ ਡੇਰੇ ਜਾ ਲਾਏ। ਸੰਮਤ ੧੬੯੦ ਬਿ: ਵਿਚ ਆਪਣੇ ਪੜਦ ਦੇ ਮਰੂਸ ਦੇ ਨਾਮ ਪੁਰ ਮਰੂਸ ਪਿੰਡ ਦੀ ਮੋੜੀ ਗੱਤੀ।

* ਏਸ ਮਾੜੀ ਪਿੰਡ ਵਿਖੇ ਬੜਾ ਚੌੜਾ ਖੂਹ ਸੀ। ਇਸ ਖੂਹ ਤੋਂ ਦਸ ੨ ਕੰਹ ਦੇ ਆਦਮੀ ਪਾਣੀ ਲੈਂਦੇ ਕੇ ਪੀਂਦੇ ਸੀ।

* ਇਹ ਰਾਮਸਰ ਟੰਭੇ ਆਸ ਪਾਸ ਮਰੂਸ ਪਿੰਡ ਦੇ ਵਿਚ ਲੱਭੇ ਹੋ।

† ਇਹ ਬਣ ਦਾ ਬਿਰਛ ਅਜ ਤਕ ਰਾਮਸਰ ਟੰਭੇ ਦੇ ਕਨਾਰੇ ਖੜਾ ਹੈ।

ਮਰੂਜ਼ ਪਿੰਡ ਦੀ ਆਬਾਦੀ ਸੁਣਕੇ ਕੌੜੇ ਭੁਲਰਾਂ ਨੇ ਮੋਹਣ ਦੀ ਲਹ ਪਾਹ ਕਰਕੇ ਇਸ ਦੀ ਮੋੜੀ ਗੱਡੀ ਪੁੱਟ ਦਿਤੀ। ਮੋਹਣ ਨੇ ਗੁਰੂ ਹਰਿਗੋਬਿੰਦ ਸਾਹਿਬ ਦੇ ਕੋਲ ਜਾਕੇ ਸਾਰੀ ਗੱਲ ਜਾ ਦਸੀ। ਗੁਰੂ ਸਾਹਿਬ ਨੇ ਫਰਮਾਇਆ ਹੱਛਾ ਭਾਈ ਸਿੱਖਾ ਕੱਲ੍ਹ ਨੂੰ ਅਸੀਂ ਆਪ ਜਾਕੇ ਤੁਹਾਡੇ ਪਿੰਡ ਦੀ ਮੋੜੀ ਗੱਡੀਗੇ,। ਦੂਜੇ ਦਿਨ ਗੁਰੂ ਸਾਹਿਬ ਨੇ ਰਾਮਸਰ ਟੱਬੇ ਦੇ ਕਨਾਰੇ ਜਾਕੇ ਖੁਦ ਮਰੂਜ਼ ਪਿੰਡ ਦੀ ਮੋੜੀ ਗੱਡੀ। ਮੋੜੀ ਗੱਡ ਕੇ ਗੁਰੂ ਸਾਹਿਬ ਨੇ ਬਰਨ ਕੀਤਾ ਕਿ ਲਵੇ ਤੁਹਾਡੇ ਪਿੰਡ ਦੀ ਮੋੜੀ ਦੀ ਜੜ ਪਤਾਲ ਵਿੱਚ ਗੱਡ ਗਈ ਹੈ। ਇਸ ਨੂੰ ਕੋਈ ਨਹੀਂ ਪੁੱਟ ਸਕੇਗਾ। ਜਦ ਗੁਰੂ ਸਾਹਿਬ ਦੇ ਹੱਥ ਮਰੂਜ਼ ਪਿੰਡ ਦੇ ਅਬਾਦ ਹੋਣ ਦੀ ਖਬਰ ਕੌੜੇ ਭੁਲਰਾਂ ਨੂੰ ਲੱਗੀ ਤਦ ਉਹ ਆਪਣੇ ਜੁਆਈ ਪੁਰਬੀ ਜੇਗਲ ਦੇ ਸਰਦਾਰ ਜੈਦਃ ਪੁਰਾਣਾ ਸਿੱਧੂ ਨੂੰ ਮੋਹਣ ਪੁਰ ਚੜ੍ਹਾ ਲਿਆ।

ਸਰਦਾਰ ਜੈਦ ਪੁਰਾਣੇ ਦੀ ਚੜ੍ਹਾਈ ਸੁਣ ਕੇ ਮੋਹਣ ਤੇ ਇਸ ਦੇ ਬੇਟਿਆਂ ਨੇ ਮਦਦ ਲਈ ਗੁਰੂ ਸਾਹਿਬ ਦੇ ਚਰਨ ਜਾ ਫੜੇ। ਗੁਰੂ ਸਾਹਿਬ ਨੇ ਮੋਹਣ ਦੇ ਬੇਟੇ ਕਾਲੇ ਨੂੰ ਥਾਪੀ ਦੇਕੇ ਕਿਹਾ, ਜਾਓ ਬਹਾਦਰੋ ਡਟ ਕੇ ਲੜੋ ਮੈਂ ਤੁਹਾਡੀ ਪੂਰੀ ਪੂਰੀ ਸਹਾਇਤਾ ਕਰਾਂਗਾ। ਗੁਰੂ ਹਰਿਗੋਬਿੰਦ ਸਾਹਿਬ ਜੀ ਨੇ ਆਪਣੇ ਮਸਹੂਰ ਸੁਰਬੀਤ ਬਹਾਦਰ ਸਿੱਖ ਭਾਈ ਬਿਦੀ ਚੰਦ, ਫੀਨਾ ਲੱਭਣ, ਕਰਮੇ ਚੂਹੜ ਆਦਿਕਾ ਨੂੰ ਪੰਚਸ਼ ਸੌ ਸਵਾਰ ਦੇਕੇ ਮੋਹਣ ਦੀ ਸਹਾਇਤਾ ਲਈ ਭੇਜਿਆ। ਮੋਹਣ ਆਪਣੇ ਬੇਟੇ, ਦਿਆ ਚੰਦ (ਉਰਫ ਕਾਲ) ਰੂਪ ਚੰਦ, ਕਰਮ ਚੰਦ ਸੇਮੇ ਨੂੰ ਨਾਲ ਲੈਕੇ ਗੁਰੂ ਸਾਹਿਬਾਂ ਦੀ ਫੌਜ ਸਮੇਤ ਹੁੰਮਟਾਂ ਟਿਲੇ ਕੋਲੋਂ ਦੁਸ਼ਮਣਾਂ ਨੂੰ ਜਾ ਟਕਰਿਆ। ਕੌੜੇ ਭੁਲਰਾਂ ਦੀ ਫੌਜ ਦ ਮੁਖੀ ਸਰਦਾਰ ਜੈਦ ਪੁਰਾਣੇ ਨੇ ਅਗੇ ਵਧਕੇ ਮੋਹਣ ਦੇ ਪੁੱਤਰ ਕਾਲ ਦੇ ਆਪਣੀ ਮਸਹੂਰ ਸਾਂਗੜ ਮਾਰੀ। ਸਰਦਾਰੀ ਜੈਦ ਪੁਰਾਣੇ ਦੀ ਸਾਂਗ ਨੇ ਕਾਲੇ ਦੇ ਚਾਰ ਚੰਦ ਭੰਨ ਕੇ ਇਸ ਨੂੰ ਬੇ ਸਧ ਕਰ ਦਿਤਾ। ਗੁਰੂ ਸਾਹਿਬਾਂ ਦੇ ਬੀਰਾਂ ਨੇ ਜੈਦ ਪੁਰਾਣੇ ਨੂੰ ਚਿਬੜ ਕੇ ਕਾਲੇ ਨੂੰ ਬਚਾਇਆ। ਕਾਲੇ ਨੇ ਸੁਹਤ ਸੰਭਾਲ ਕੇ ਬੜੀ ਹਿੰਮਤ ਨਾਲ ਆਪਣੀ ਤੇਗ ਵਾਹ ਕੇ ਜੈਦ ਪੁਰਾਣੇ ਦਾ ਸਿਰ ਉਡਾ ਦਿਤਾ। ਜੈਦ ਪੁਰਾਣੇ ਦੇ ਮਰਦੇ ਸਾਰ ਕੌੜੇ ਭੁਲਰ ਨੇ ਭਾਜੜ ਪੈ ਗਈ। ਮੋਹਣ ਦੀ ਵਤਹਿ ਹੋਈ, ਕੌੜੇ ਭੁਲਰ ਹਾਰੇ।

† ਸਰਦਾਰ ਜੈਦ ਪੁਰਾਣਾ ਸਿੱਧੂ ਰਾਓ ਦੇ ਤੀਜੇ ਬੇਟੇ ਸੂਰਜ ਦੀ ਔਲਾਦ ਸੀ।

* ਵੱਖੋ ਭੁਗੀਖ ਰਾਜ ਖਾਲਸਾ ਉਰਦੂ, ਸਫਾ ੪।

† ਏਹ ਗੱਲ ਮੇਰੇ ਨਾਮੀ ਟਿੱਛਾ ਮਰੂਜ਼ ਪਿੰਡ ਤੋਂ ਡੇਢ ਕੋਹ ਪੱਛਮ ਵਲ ਹੈ।

† ਭੁਗੀਖ ਰਾਜ ਖਾਲਸਾ ਵਿਚ ਲਿਖਿਆ ਹੈ ਕਿ ਜੈਦ ਪੁਰਾਣੇ ਦੀ ਸਾਂਗ ਸਵਾ ਮਣ ਦੀ ਸੀ।

ਮੋਹਣ ਨੇ ਜਿੱਤ ਪਰਾਪਤ ਕਰਕੇ ਗੁਰੂ ਸਾਹਿਬ ਦਾ ਲੱਖ ੨ ਵਾਰੀ ਧੰਨਵਾਦ ਕੀਤਾ। ਗੁਰੂ ਸਾਹਿਬ ਨੇ ਮੋਹਣ ਤੇ ਦਿਆਲ ਹੋ ਕੇ, ਰਰਮਾਇਆ ਕਿ, 'ਸਿੱਖਾ ਹੁਣ ਜਿਤਨੀ ਜ਼ਮੀਨ ਦੀ ਲੋੜ ਹੈ ਉਤਨੀ ਰੋਕ ਲੈ।' ਮੋਹਣ ਨੇ ਮਰੂਜ ਪਿੰਡ ਦੇ ਆਲੇ ਪੁਦਾਲੇ ਕਈ ੨ ਕੋਹ ਤੀਕ ਜ਼ਮੀਨ* ਰੋਕ ਲਈ। ਗੁਰੂ ਸਾਹਿਬ ਤੋਂ ਡਰਦਾ ਕੋਈ ਕੁਝ ਨਾ ਬੋਲਿਆ। ਏਸ ਜ਼ਮੀਨ ਵਿਚ ਐਸੇ ਵੇਲੇ ਬਾਈ ਪਿੰਡ ਆਬ ਦ ਹਨ। ਇਹ ਮਰੂਜ ਕਾ ਬਾਹੀਆ ਆਮ ਮਸਹੂਬ ਹੈ।

ਮੋਹਣ ਦੀ ਸ਼ਹੀਦੀ

ਜਦ ਮੋਹਣ ਮਰੂਜ ਪਿੰਡ ਆਬਾਦ ਕਰਕੇ ਠਾਠ ਬਾਠ ਨਾਲ ਵਸਣ ਲਗ ਪਿਆ ਤਦ ਇਸ ਦੇ ਭਾਈਚਾਰੇ ਦੇ ਬਹੁਤ ਸਾਰੇ ਆਦਮੀ ਇਸ ਨੂੰ ਆਣ ਮਿਲੇ। ਇਸ ਪਾਸ ਚੋਖਾ ਇਕੱਠ ਹੋ ਗਿਆ। ਸੰਮਤ ੧੬੯੯ ਬਿਕਰਮੀ ਵਿਚ ਮੋਹਣ ਨੇ ਆਪਣੇ ਭਾਈਚਾਰੇ ਅਤੇ ਦੰਤਾ ਮਿੱਤਰਾਂ ਨੂੰ ਨਾਲ ਲੈਕੇ ਆਪਣੇ ਵਿਲਾਕੇ ਬੀਦੋਵਾਲੀ ਤੇ ਹਮਲਾ ਕੀਤਾ। ਬੀਦੋਵਾਲੀ ਦੇ ਨਜ਼ਦੀਕ ਭੱਟੀਆ ਨਾਲ ਬੜੀ ਕਿਆਨਕ ਲੜਾਈ ਹੋਈ। ਇਸ ਲੜਾਈ ਵਿਚ ਮੋਹਣ ਆਪਣੇ ਬੇਟੇ ਰੂਪ ਚੰਦ ਤੇ ਕੁਲ ਚੰਦ ਸਮੇਤ ਸ਼ਹੀਦ ਹੋ ਗਿਆ।

ਮੋਹਣ ਰਾਇ ਇਕ ਹਿੰਮਤ ਵਾਲਾ ਜੱਗ ਦੇ ਵਿਚ ਇਨਸਾਨ ਹੋਇਆ। ਪਈ ਮੁਸੀਬਤ ਇਸ ਤੇ ਭਾਰੀ ਹੋਏ ਵੱਧ ਹੋਰਾਨ ਹੋਇਆ। ਪਰ ਇਸ ਜੋਧੇ ਬਲੀ ਬਹਾਦਰ ਹਿੰਮਤ ਮੂਝ ਨਾ ਹਾਰੀ ਸੀ। ਵਾਂਗ ਪਾਡਵਾ ਨਾਲ ਸਬਰ ਦੇ ਬਿਪਤਾ ਏਸ ਗੁਜ਼ਾਰੀ ਸੀ। ਗੁਰੂ ਕਿਰਪਾ ਦੇ ਨਾਲ ਹਿੰਮਤ ਦੇ ਪਿੰਡ ਵਸਾਇਆ ਸੀ। ਬਾਈ ਪਿੰਡਾਂ ਦੀ ਰੋਕ ਜ਼ਿਮੀ ਜੇ ਭਾਗ ਬੰਸ ਨੂੰ ਲਾਇਆ ਸੀ।

ਮੋਹਣ ਦੀ ਔਲਾਦ

ਮੋਹਣ ਦੇ ਛੇ ਬੇਟੇ ਸਨ :— (੧) ਰੂਪ ਚੰਦ-ਰੂਪ ਚੰਦ ਦੇ ਦੋ ਬੇਟੇ ਸਨ, ਫੂਲ ਤੇ ਸੰਦਲੀ। ਫੂਲ ਦਾ ਹਾਲ ਅਗੇ ਲਿਖਿਆ ਜਾਵੇਗਾ। ਸੰਦਲੀ ਦੀ ਔਲਾਦ ਇਕ ਪੱਤੀ ਸੰਦਲੀ ਮਰੂਜ ਵਿਚ, ਕਲਿਆਣ ਸੁੱਖਾ ਕਲਿਆਣ ਸੌਦਾ ਕਲਿਆਣ, ਪੁਰਾਣਾ ਕਲਿਆਣ, ਮੱਲਕੀ ਭੈਣੀ, ਬੱਜਿਆਣਾ, ਨਿਓਰ, ਘਣੀਆ ਰਾਏ, ਓਦਿਆਲ ਵਾਲੇ ਆਦਿਕ ਪਿੰਡਾਂ ਵਿਚ ਵਸਦੀ ਹੈ। (੨) ਕਾਲਾ ਕਰਮ ਚੰਦ ਇਸ ਦੀ ਔਲਾਦ ਇਕ ਪੱਤੀ ਕਰਨ ਚੰਦ ਮਰੂਜ ਵਿਚ, ਲਹਿਰਾ ਮਹੱਸਤ, ਲਹਿਰਾ ਸੇਖਾ, ਲਹਿਰਾ ਦਿਦਾਰੂ (ਧੂੜ ਕੋਟ)

* ਇਸ ਵੇਲੇ ਇਹ ਜ਼ਮੀਨ ਗੈਰ ਆਬਾਦ ਜੰਗਲ ਪਈ ਸੀ।

ਲਹਿਰ ਖਾਨ, ਬਾਨ, ਨਾਥਪੁਰਾ, ਗਿੱਦੜ ਗਧੀਆਂ ਵਾਲਾ, ਤਾਰੂਆਣਾ, ਕਟਾਰ ਸਿੰਘ ਵਾਲਾ, ਝਿੜੀ, ਕੁੱਟੀ, ਬੀੜ ਚੱਕ ਹੀਰਾ ਸਿੰਘ ਵਾਲਾ ਅਜੀਮਗੜ ਗਿਦੜਵਾਹੇ ਆਦਿਕ ਪਿੰਡਾਂ ਵਿਚ ਵਸਦੀ ਹੈ, (੩) ਕਾਲ-ਇਸ ਦੀ ਔਲਾਦ ਇਕ ਪਤੀ ਕਾਲਾ ਮਹੂਜ ਵਿਚ, ਨਥਾਣਾ, ਗੰਗਾ, ਬੁਰਜ, ਡੱਲੇ ਆਦਿਕ ਪਿੰਡਾਂ ਵਿਚ ਵਸਦੀ ਹੈ, (੪) ਕੁਲ ਚੰਦ-ਇਸ ਦੀ ਔਲਾਦ ਇਕ ਪੱਤੀ ਸਾਉਲ ਮਹੂਜ ਵਿਚ ਪੂਲੂ, ਪੂਲੀ, ਲਹਿਤਾ ਬੇਗਾ, ਰੁਲਦੂ ਵਾਲਾ ਭੁੰਮਵਾਲੀ, ਜੰਡੀਆਂ ਆਦਿਕ ਪਿੰਡਾਂ ਵਿਚ ਵਸਦੀ ਹੈ, (੫) ਸੇਮਾ-ਇਸ ਦੀ ਔਲਾਦ ਸੇਮਾਂ, ਸੇਮਾਂ ਖੁਰਦ, ਚੰਨਣ ਖੇੜਾ, ਮਲੂਕ ਖੇੜਾ, ਜੱਧ ਖੇੜਾ, ਬਹਾਦਰ ਖੇੜਾ, ਕੰਗਣ ਖੇੜਾ, ਦੱਭਵਾਹੀ, ਮਾਹੂ ਵਾਲਾ, ਫਤੂਹੀ ਵਾਲਾ, ਭਿਲੂਡੇ ਵਾਲਾ, ਲੂਲੂ ਵਾਲੀ ਬੰਗੋਹਰਾ, ਸੇਰੋਂ ਗਹਿਰੀ, ਛਾਪਿਆਂ ਵਾਲੀ, ਸਹਿਜੀਪੁਰਾ, ਮੱਤੜ ਸਿੰਘ ਪੁਰਾ ਲਾਲ ਬਾਈ, ਭੀਟੀਆਣਾ, ਬਰਾਜ ਵਾਲੇ, ਆਦਿਕ ਪਿੰਡਾਂ ਵਿਚ ਵਸਦੀ ਹੈ। ਇਨ੍ਹਾਂ ਵਿਚੋਂ ਰਿਆਸਤ ਪਟਿਆਲਾ ਦੇ ਕਾਇਮ ਕਰਨ ਵੇਲੇ ਕਈ ਸਰਦਾਰ ਮਹਾਹਾਜਾ ਆਲਾ ਸਿੰਘ ਦੇ ਗੂੜ੍ਹੇ ਸਾਥੀ ਸਨ [ਵੇਖੋ ਤਾ: ਰਾ: ਖਾ:।

ਗੁਰੂ ਸਾਹਿਬ ਵਲੋਂ ਫੂਲ ਨੂੰ ਤੇ ਮੋਹਣ ਦੀ ਔਲਾਦ ਨੂੰ ਵਰ ਮਿਲਣੇ

ਸਰਦਾਰ ਕਾਲੇ ਨੂੰ ਗੁਰੂ ਸਾਹਿਬਾਂ ਤੇ ਅਤਿਅੰਤ ਜ਼ਿਆਦਾ ਭਰੋਸਾ ਹੋ ਚੁੱਕਿਆ ਸੀ। ਜਦ ਗੁਰੂ ਸਾਹਿਬ ਮਹੂਜ ਵਿਚ ਆਏ ਤਦ ਕਾਲੇ ਨੇ ਗੁਰੂ ਸਾਹਿਬ ਦੀ ਬੜੀ ਭਾਰੀ ਸ਼ਰਧ ਨਾਲ ਟਹਿਲ ਸੇਵਾ ਕੀਤੀ। ਇਕ ਦਿਨ ਸਰਦਾਰ ਕਾਲਾ ਆਪਣੇ ਜੰਗ ਵਿਚ ਹੋਏ ਸਹੀਦ ਭਾਈ ਰੂਪ ਦੇ ਛੋਟੇ ਦੋ ਬੇਟੇ ਫੂਲ ਤੇ ਸੰਦਲੀ ਨੂੰ ਗੁਰੂ ਸਾਹਿਬ ਪਾਸ ਲੈ ਗਿਆ ਤਿਨ੍ਹਾਂ ਬੱਚਿਆਂ ਨੇ ਆਪਣੇ ਚਾਚੇ ਦੀ ਸਿਖਿਆ ਅਨੁਸਾਰ ਗੁਰੂ ਸਾਹਿਬ ਅਗੇ ਢਿੱਡ ਵਜਾਉਣੇ ਸ਼ੁਰੂ ਕਰ ਦਿਤੇ। ਗੁਰੂ ਸਾਹਿਬ ਨੇ ਕਾਲੇ ਤੋਂ ਪਛਿਆ ਇਹ ਲੜਕੇ ਕੀ ਕਰ ਕਰੇ ਹਨ? ਕਾਲੇ ਨੇ ਬੇਨਤੀ ਕੀਤੀ ਸੱਚੇ ਪਾਤਸ਼ਾਹ ਇਹ ਮੇਰੇ ਜੰਗ ਸਹੀਦ ਭਾਈ ਰੂਪ ਚੰਦ ਦੇ ਮਸੂਮ ਬੇਟੇ ਗੁਰੂ ਘਰੋਂ ਪੈਟ ਲਈ ਕੁਝ ਮੰਗਦੇ ਹਨ। ਗੁਰੂ ਸਾਹਿਬ ਨੇ ਵਰ ਫਰਮਾਇਆ, 'ਇਨ੍ਹਾਂ ਦੇ ਘਰੋਂ ਹਜ਼ਾਰਾਂ ਆਦਮੀ ਪੈਟ ਭਰਿਆ ਕਰਨਗੇ।' ਗੁਰੂ ਸਾਹਿਬ ਨੇ ਬੱਚਿਆਂ ਦੇ ਨਾਮ ਪੁੱਛੇ, ਫੂਲ ਦਾ ਨਾਮ ਸੁਣਕੇ ਕਿਹਾ, ਇਸ ਦਾ ਨਾਮ ਸੱਚਾ ਸਗਨ ਹੈ। ਫੂਲ ਖਹੁਤ ਫਲੇ ਫੁਲੇਗਾ। ਇਸ

ਨੋਟ:-ਇਸ ਵੇਲੇ ਸੇਤ ਮਹਤਮਾ ਗੁਰੂਆਂ ਪਸੋਂ ਵਰ ਲੇਣ ਦਾ ਬੜਾ ਰਿਵਾਜ ਸੀ।

ਜਿਸ ਨੂੰ ਕੋਈ ਵਰ ਮਿਲ ਜਾਂਦਾ ਉਸ ਨੂੰ ਲੋੜ ਵਧਾ ਸਮਝਣ ਲਗ ਪੈਂਦੇ ਸਨ।

ਦੀ ਸੰਤਾਨ ਦੇ ਘੋੜੇ ਜਮਨਾ ਸਤਲੁਜ ਤੀਕ ਪਾਣੀ ਪੀਣਗੇ' ਅਰਥਾਤ ਇਸ ਦੀ ਔਲਾਦ ਜਮਨਾ ਸਤਲੁਜ ਦੇ ਅੰਦਰ ਰਾਜ ਕਰੇਗੀ ਜਦ ਕਾਲਾ ਆਪਣੇ ਭਤੀਜਿਆਂ ਨੂੰ ਵਰ ਦਿਵਾ ਕੇ ਘਰ ਪਹੁੰਚਿਆ ਤਦ ਇਸ ਦੀ ਘਰ ਵਾਲੀ ਕਹਿਣ ਲਗੀ 'ਆਪਣੇ ਪੁੱਤਰਾ ਨੂੰ ਵੀ ਵਰ ਦਿਵਾਓ' ਕਾਲਾ ਦੂਜੀ ਵਾਰ ਆਪਣੇ ਪੁੱਤਰਾ ਨੂੰ ਗੁਰੂ ਸਾਹਿਬ ਪਾਸ ਲੈ ਗਿਆ। ਗੁਰੂ ਸਾਹਿਬ ਨੂੰ ਘਰ ਵਾਲੀ ਦੀ ਸਾਰੀ ਗਲ ਦੱਸੀ। ਗੁਰੂ ਸਾਹਿਬ ਨੇ ਫੁਰਮਾਇਆ, 'ਜਾਓ ਮੋਹਣ ਦੀ ਸਾਰੀ ਔਲਾਦ ਹਾਲਾ ਨਹੀਂ ਭਰੇਗੀ।

ਚੌਧਰੀ ਫੂਲ

ਹੁਣ ਅਸੀਂ ਚੌਧਰੀ ਫੂਲ ਦਾ ਹਾਲ ਲਿਖਦੇ ਹਾਂ। ਜਿਸ ਦੇ ਨਾਮ ਤੇ ਫੂਲਕੀਆਂ ਰਿਆਸਤਾਂ ਮਸ਼ਹੂਰ ਹਨ। ਫੂਲ ਸੰਤ ੧੬੯੦ ਬਿਕਰਮੀ ਵਿਚ ਮਰਾਜ਼ ਪਿੰਡ ਵਿਖੇ ਰਾਮ ਚੰਦ ਦੇ ਘਰ ਮਾਈ ਅੰਬੀ ਮਿਲਖੀ ਜਟਾਣੇ ਦੀ ਧੀ ਦੇ ਪੋਟਾ ਪੈਦਾ ਹੋਇਆ ਸੀ। ਇਸ ਨੂੰ ਗੁਰੂ ਸਾਹਿਬ ਤੋਂ ਵਰ ਮਿਲਣ ਕਰਕੇ ਲੋਕ ਛੋਟੀ ਉਮਰ ਵਿਚ ਹੀ ਇਜ਼ਤ ਦੀ ਨਿਗਾਹ ਨਾਲ ਵੇਖਦੇ ਸਨ। ਇਹ ਸਮਝਦੇ ਸਨ ਕਿ ਇਹ ਗੁਰੂ ਸਾਹਿਬ ਦੇ ਵਰਾਂ ਨਾਲ ਜ਼ਰੂਰ ਇਕ ਦਿਨ ਵਡਾ ਆਦਮੀ ਬਣੇਗਾ। ਫੂਲ ਨੇ ਇਕ ਸੋਨਿਆਸੀ ਸੰਤ ਸੁਮੇਰਪੁਰੀ* ਪਾਸੋਂ ਵਿਦਿਆ ਪ੍ਰਾਪਤ ਕੀਤੀ। ਇਸ ਸੰਤ ਨੇ ਇਸ ਨੂੰ ਦਸਵੇਂ ਦੁਆਰ ਸਵਾਸ ਚੜ੍ਹਾਉਣ ਦਾ ਇਲਮ ਯੋਗ ਅਭਿਆਸ ਭੀ ਸਿਖਾਇਆ। ਫੂਲ ਸੰਤ ਸੁਮੇਰਪੁਰੀ ਦੀ ਬਹੁਤ ਜ਼ਿਆਦਾ ਸੇਵਾ ਕਰਦਾ ਸੀ। ਇਕ ਦਿਨ ਇਹ ਮੀਂਹ ਪੈਂਦੇ 'ਚ ਸਭੇ ਹਾਰੇ ਦੁੱਧ ਦੀ ਤੌੜੀ ਚੁਕ ਕੇ ਸੰਤਾਂ ਪਾਸ ਪਹੁੰਚਿਆ। ਸੰਤਾਂ ਨੇ ਇਸ ਦੀ ਅਪਾਰ ਸ਼ਰਧਾ ਵੇਖ ਕੇ ਬਚਨ ਕੀਤਾ, 'ਫੂਲ ਤੇਰੇ ਝੰਡੇ ਰਹੇ ਝੁਲ। ਤੇਰੇ ਘਰ ਦੁੱਧ ਦੇ ਚੱਲਣ ਦਰਯਾ। ਬਣੇ ਜੰਗਲ ਦਾ ਬਾਦਸਾਹ।'

ਫੂਲ ਨੇ ਆਪਣੇ ਨਾਮ ਪੁਰ ਫੂਲ ਨਗਰ ਆਬਾਦ ਕਰਨਾ

ਫੂਲ ਨੇ ਸੰਤਾਂ ਦੇ ਕਹੇ ਸੰਤਾਂ ਦੀ ਕੁਟੀਆ ਦੇ ਨਜ਼ਦੀਕ ਸੰਮਤ ੧੭੧੧ ਬੀ: ਵਿਚ ਆਪਣੇ ਨਾਮ ਪੁਰ ਨਗਰ ਆਬਾਦ ਕੀਤਾ। ਇਸ ਜਗ੍ਹਾ ਗਰੀਬਾਂ ਲਈ ਇਕ ਲੰਗਰ ਚਾਰੀ ਕੀਤਾ। ਫੂਲ ਦੀ ਮਾਈ ਅੰਬੀ ਖੁਦ ਲੰਗਰ ਵਰਤਾਇਆ ਕਰਦੀ ਸੀ। ਲੰਗਰ ਦੇ ਪਰਤਾਪ ਨਾਲ ਸਾਰੇ ਜੰਗਲ ਦੇਸ ਵਿਚ ਫੂਲ ਦਾ ਜਸ ਫੈਲ ਗਿਆ।

* ਵੱਖੋ ਤ੍ਰਾਰੀਖ ਰਾਜਗਾਨ ਪੰਜਾਬ, ਸਫਾ ੧੬।

ਫੂਲ ਨੇ ਇਰਦ ਗਿਰਦ ਦੇ ਪਿੰਡ ਰੋਕਣੇ

ਅਸੀਂ ਪਿਛੇ ਲਿਖ ਆਏ ਹਾਂ ਕਿ ਫੂਲ ਨੂੰ ਜਦ ਤੋਂ ਗੁਰੂ ਸਾਹਿਬ ਨੇ ਵਰ ਦਿਤੇ ਸਨ ਉਸ ਵੇਲੇ ਤੋਂ ਲੋਕ ਇਸ ਦੀ ਇਜ਼ਤ ਕਰਦੇ ਸਨ। ਹੁਣ ਜਦ ਫੂਲ ਨੌਜਵਾਨ ਹੋਕੇ ਨਿੱਖਰਿਆ ਤਦ ਸਾਰਾ ਭਾਈਚਾਰਾ ਇਸ ਨੂੰ ਆਪਣਾ ਮੁਖੀ ਸਮਝਕੇ ਇਸ ਦੇ ਮਗਰ ਲੱਗਣ ਲਗ ਪਿਆ। ਹੁਣ ਫੂਲ ਨੇ ਚੰਗੀ ਤਾਕਤ ਪੈਦਾ ਕਰਕੇ ਆਪਣੇ ਭਾਈਚਾਰੇ ਨੂੰ ਤੇ ਬਹਿਬਲ ਗਿੱਲ ਜੈਸੇ ਮਿੱਤਰਾਂ ਨੂੰ ਨਾਲ ਲੈ ਕੇ ਆਪਣੇ ਇਰਦ ਗਿਰਦ ਦੇ ਕਈ ਪਿੰਡਾਂ ਰੋਕ ਲਏ। ਫੂਲ ਨੇ ਸੰਮਤ ੧੦੧੨ ਬਿਕਰਮੀ ਵਿਚ ਫੂਲ ਵਿਖੇ ਇਕ ਕੱਚਾ ਕਿਲਾ ਤਿਆਰ ਕੀਤਾ।

ਫੂਲ ਨੇ ਆਪਣੇ ਜੱਦੀ ਇਲਾਕੇ ਬੀਦੋਵਾਲੀ ਤੇ ਕਬਜ਼ਾ ਕਰਨਾ

ਜਦ ਫੂਲ ਚੰਗੀ ਤਰ੍ਹਾਂ ਤਾਕਤ ਫੜ ਗਿਆ। ਤਦ ਇਸ ਨੇ ਆਪਣੇ ਜੱਦੀ ਇਲਾਕੇ ਬੀਦੋਵਾਲੀ ਤੇ ਕਬਜ਼ਾ ਕਰਨ ਲਈ ਭੱਟੀਆਂ ਤੇ ਹਮਲਾ ਕੀਤਾ। ਨਵਾਬ ਹਿਯਾਤ ਖਾ ਤੇ ਮਹਿਬੂਬ ਖਾ ਭੱਟੀ ਭਟਿਨੇਰ ਵਾਲਿਆਂ ਨੂੰ ਵੱਖਸਰ ਥੋਹੜੀਏ ਦ ਪਾਸ ਫੂਲ ਦਾ ਮੁਕਾਬਲਾ ਕੀਤਾ। ਕਈ ਪਹਿਰ ਲੜਾਈ ਹੋਈ। ਆਖਰ ਨਵਾਬ ਹਿਯਾਤ ਖਾ ਤੇ ਮਹਿਬੂਬ ਖਾ ਹਾਰ ਖਾਕੇ ਭਟਿਨੇਰ ਵਲ ਦੌੜ ਗਏ। ਫੂਲ ਨੇ ਆਪਣੇ ਖਾਨਦਾਨ ਦੀ ਕਰਬਲਾ ਬਣੀ ਧਰਤੀ ਬੀਦੋਵਾਲੀ ਦੇ ਇਲਾਕੇ ਉਤੇ ਕਬਜ਼ਾ ਕਰ ਲਿਆ।

ਫੂਲ ਨੇ ਦਿੱਲੀ ਦਰਬਾਰ ਤੋਂ ਚੋਧਰ ਲੈਣੀ

ਫੂਲ ਨੇ ਬੀਦੋਵਾਲ ਤੇ ਕਬਜ਼ਾ ਕਰਕੇ ਆਪਣੇ ਹਮਦਰਦਾਂ ਰਾਹੀਂ ਦਿੱਲੀ ਦਰਬਾਰ ਵਿਚ ਰਸੂਖ ਪੈਦਾ ਕਰਕੇ ਆਪਣੀ ਜੱਦੀ ਚੋਧਰ ਹਾਸਲ ਕੀਤੀ। ਬਾਦਸ਼ਾਹ ਔਰੰਗਜ਼ੇਬ ਦੀ ਤਰਫ਼ੋਂ ਇਕ ਖਿਲਤ ਤੇ ਇਕ ਚੋਧਰ ਦੀ ਸਨਦ ਇਸ ਨੂੰ ਮਿਲੇ। ਚੋਧਰ ਮਿਲਣ ਤੇ ਜੰਗਲ ਦੇ ਕੁਲ ਨੌਆਂ ਇਸ ਦੀ ਸਿੰਘਾਨੀ ਚੁੱਕਣ ਲਗ ਪਏ।

ਚੋਧਰੀ ਫੂਲ ਦੀ ਭੱਟੀਆਂ ਨਾਲ ਫੌਜ ਲੜਾਈ

ਸੰਮਤ ੧੭੧੬ ਬਿਕਰਮੀ ਵਿਚ ਚੋਧਰੀ ਫੂਲ ਦੀ ਬੀਦੋਵਾਲੀ ਤੇ ਤਿੰਨ ਚਾਰ ਕੋਹ ਲਾਭੇ ਵੇਰ ਭੱਟੀਆਂ ਨਾਲ ਬੜੀ ਖੂਨੀ ਲੜਾਈ ਹੋਈ। ਇਕ ਪਹਿਰ ਵਿਚ ਦੋਨਾਂ ਧਿਰਾਂ ਦੇ ਸੈਂਕੜੇ ਆਦਮੀ ਮਾਰੇ ਗਏ। ਚੋਧਰੀ ਫੂਲ ਨੇ ਨਵਾਬ ਹਿਯਾਤ ਖਾ ਨੂੰ ਵੇਗਾਰ ਕੇ ਫੌਜਾ ਨੂੰ ਲਾਭੇ ਕਰਕੇ ਖੁਦ ਆਪੋ

† ਇਹ ਪਿੰਡ ਭਦੌੜ ਤੇ ਮੰਡੀ ਵਾਲੇ ਮੁਸਲਮਾਨ ਰਾਜਪੂਤਾਂ ਦੇ ਸੀ।

* ਵੱਖੋ ਕੁਰੀਖ ਰਾਜ ਖਾਲਸਾ, ਸਫਾ ੧੨੮।

ਵਿਚ ਧਰਮ ਦੀ ਲੜਾਈ ਕੀਤੀ । ਇਸ ਲੜਾਈ ਵਿਚ ਨਵਾਬ ਹਿਯਾਤ ਖਾਂ ਦੇ ਨਵਾਬ ਮਹਿਬੂਬ ਖਾਂ ਤੇ ਦਲੇਰ ਖਾਂ ਦੋਨੋਂ ਸੂਰਬੀਰ ਭਤੀਜੇ ਮਾਰੇ ਗਏ । ਭਤੀਜਿਆਂ ਦੇ ਮਰਿਆਂ ਮਗਰੋਂ ਨਵਾਬ ਹਿਯਾਤ ਖਾਂ ਭਟਿਨੇਰ ਨੂੰ ਦੋੜ ਗਿਆ । ਚੌਧਰੀ ਫੂਲ ਨੇ ਇਹ ਹਾਰ ਭੱਟੀਆਂ ਨੂੰ ਦੇਕੇ ਬੀਦੋਵਾਲੀ ਦੇ ਸਾਰੇ ਇਲਾਕੇ ਉਤੇ ਪੂਰੀ ਤਰ੍ਹਾਂ ਆਪਣਾ ਕਬਜ਼ਾ ਜਮਾਇਆ । ਚੌਧਰੀ ਫੂਲ ਨੇ ਇਸ ਇਲਾਕੇ ਉਤੇ ਸਦੀਵੀ ਕਬਜ਼ਾ ਰਖਣ ਵਾਸਤੇ ਇਸ ਇਲਾਕੇ ਵਿਚ ਆਪਣੇ ਭਾਈਚਾਰੇ ਸਿੱਧੂਆਂ ਨੂੰ ਵਸਾਇਆ । ਇਸ ਵੇਲੇ ਦੇ ਆਬਾਦ ਹੋਏ ਬਹੁਤ ਸਾਰੇ ਸਿੱਧੂਆਂ ਦੀ ਔਲਾਦ ਅਜ ਤਕ ਏਥੇ ਵਸਦੀ ਹੈ ।

ਚੌਧਰੀ ਫੂਲ ਦੀ ਮੌਤ

ਪਹਿਲਾ ਚੌਧਰੀ ਫੂਲ ਬਾਦਸ਼ਾਹ ਔਰੰਗਜ਼ੇਬ ਦਾ ਬੜਾ ਵਫ਼ਾਦਾਰ ਸੀ । ਜਦ ਬਾਦਸ਼ਾਹ ਔਰੰਜ਼ੇਬ ਹਿੰਦੂਆਂ ਨੂੰ ਜ਼ਬਰਦਸਤੀ ਮੁਸਲਮਾਨ ਬਣਾਉਣ ਲਗ ਪਿਆ ਤਦ ਚੌਧਰੀ ਫੂਲ ਇਸ ਦੇ ਵਿਰੁਧ ਹੋ ਗਿਆ । ਇਹ ਸ਼ਾਹੀ ਖਜ਼ਾਨੇ ਵਿਚ ਜਿਹੜੇ ਟਕੇ ਤਾਰਦਾ ਸੀ ਉਹ ਟਕੇ ਦੇਣ ਬਦ ਹੋ ਗਿਆ । ਜਦ ਚੌਧਰੀ ਫੂਲ ਨੇ ਕਈ ਸਾਲ ਟਕੇ ਨਾ ਤਾਰੇ ਤਦ ਸਰਹੰਦ ਦੇ ਸੂਬੇ ਨੇ ਇਸ ਨੂੰ ਸਰਹੰਦ ਵਿਖੇ ਸਦਵਾ ਕੇ ਕੇਂਦ ਕਰ ਦਿਤਾ । ਜਦ ਚੌਧਰੀ ਫੂਲ ਨੇ ਸ਼ਾਹੀ ਕੇਂਦ ਵਿਚੋਂ ਕਿਸੇ ਤਰ੍ਹਾਂ ਰਿਹਾਈ ਹੁੰਦੀ ਨਾ ਵੇਖੀ ਤਦ ਇਸ ਨੇ ਯੋਗ ਅਭਿਆਸ ਨਾਲ ਜਿਹੜਾ, ਇਸ ਨੇ ਸੰਤ ਸੁਮੇਰਪੁਰੀ ਪਾਸੋਂ ਸਿਖਿਆ ਸੀ, ਆਪਣੇ ਪਰਣ ਦਸਵੇਂ ਦਵਾਰ ਚੜ੍ਹਾ ਲਏ । ਸੂਬੇ ਨੇ ਚੌਧਰੀ ਫੂਲ ਨੂੰ ਮਰਿਆ ਸਮਝ ਕੇ ਇਸ ਨੂੰ ਇਸ ਦੇ ਆਦਮੀਆਂ ਦੇ ਸਪੁਰਦ ਕਰ ਦਿਤਾ । ਜਦ ਚੌਧਰੀ ਫੂਲ ਦਾ ਸਰੀਰ ਸਸਕਾਰਿਆ ਗਿਆ ਤਦ ਖੋਪਰੀ ਉਡ ਕੇ ਤਕੜਾ ਭੜਾਕਾ ਪਿਆ । ਇਸ ਵੇਲੇ ਪਤਾ ਲਗਿਆ ਭਈ ਚੌਧਰੀ ਫੂਲ ਨੇ ਪਰਾਣੇ ਦਸਵੇਂ ਦੁਆਰ ਚੜ੍ਹਾਏ ਹੋਏ ਸਨ । ਇਹ ਯੋਗ ਅਭਿਆਸੀ ਸਨ । ਜਦੋਂ ਚਿੱਤ ਦੀਆਂ ਸ਼ਿਰਤੀਆਂ ਇਕਾਗਰ ਕਰਕੇ ਸਮਾਧੀ ਲਾ ਲੈਂਦੇ ਸਨ । ਤਦ ਅੰਤਰ ਮੁੱਖੀ ਹੋਕੇ ਕਈ ਦਿਨ ਆਤਮਕ ਅਨੰਦ ਲੈਂਦੇ ਸਨ । ਜਦੋਂ ਮੈਦਾਨ ਜੰਗ ਵਿਚ ਜਾਂਦੇ ਸਨ ਤਦੋਂ ਅੱਗੇ ਹੋਕੇ ਦੁਸ਼ਮਣ ਨਾਲ ਖੁਦ ਲੜ ਕੇ ਜਿੱਤ ਹਾਰ ਦਾ ਫੈਸਲਾ ਕਰਦੇ ਸਨ ।

ਚੌਧਰੀ ਫੂਲ ਦੀ ਸੰਤਾਨ

ਚੌਧਰੀ ਫੂਲ ਦੇ ਸੱਤ ਬੇਟੇ ਸਨ :— (੧) ਚੌਧਰੀ ਤਲੇਕ ਸਿੰਘ—ਇਹ ਦਾ ਹਾਲ ਅਗੇ ਲਿਖਿਆ ਜਾਵੇਗਾ, (੨) ਰਾਮ ਸਿੰਘ—ਇਸ ਦਾ ਹਾਲ

ਚੋਧਰੀ ਤਲੋਕ ਸਿੰਘ ਦੇ ਨਾਲ ਅੱਗੇ ਲਿਖਿਆ ਜਾਵੇਗਾ (੩) ਰੁਘੂ ਸਿੰਘ—
ਇਸ ਦੀ ਸੰਤਾਨ ਰੁਘੂ ਕੇ ਜਿਓਂਦਾਂ ਵਾਲੇ ਹਨ। ਇਹ ਜਿਓਂਦ ਰੁਘੂਆਣੇ
ਬੰਗੀ, ਰੁਘੂ ਬੰਗੀ, ਬਘਰੋਲ ਆਦਿਕ ਪਿੰਡਾਂ ਵਿਚ ਵਸਦੇ ਹਨ, (੪) ਤਖਤ
ਮੱਲ, (੫) ਚੰਨੂ-ਇਨ੍ਹਾਂ ਦੀ ਸੰਤਾਨ ਲੋਢ ਘਰੀਏ* ਗੁੰਮਟੀ ਕਲਾਂ, ਗੁੰਮਟੀ
ਖੁਰਦ ਵਿੱਚ ਜਿਆਦਾ ਆਬਾਦ ਹਨ। ਗੁੰਮਟੀਆਂ ਤੋਂ ਬਿਨਾ ਇਹ ਝੜੀਵਾਲੇ
ਆਦਿਕ ਹੋਰ ਪਿੰਡਾਂ ਵਿਚ ਭੀ ਵਸਦੇ ਹਨ, (੬) ਝੰਡੂ, ੭ ਗਰਦਾਸ ਇਨ੍ਹਾਂ
ਦੋਹਾਂ ਦੇ ਕੋਈ ਸੰਤਾਨ ਨਹੀਂ ਹੋਈ। ਅੱਠਵੀਂ ਬੀਬੀ ਫੱਤੋ-ਇਹ ਬੀਬੀ ਮਾਝੇ
ਦੇ ਮਸ਼ਹੂਰ ਖਾਨਦਾਨ ਬਾਬੇ ਬੁਢੇ ਦੇ ਖਾਨਦਾਨ ਵਿੱਚ ਵਿਆਹੀ ਹੋਈ ਸੀ ਇਸ
ਦੀ ਸੰਤਾਨ ਫੂਲ ਦੇ ਨਜ਼ਦੀਕ ਬੁਗਰ ਪਿੰਡ ਵਸਦੀ ਹੈ।

ਚੋਧਰੀ ਤਲੋਕੇ ਤੇ ਸਰਦਾਰ ਰਾਮੇ ਦਾ ਹਾਲ

ਚੋਧਰੀ ਤਲੋਕੇ ਤੇ ਸਰਦਾਰ ਰਾਮੇ ਦੇ ਹਾਲ ਤਾਣੇ ਪੇਟ ਵਾਗੂ ਰਲੇ
ਮਿਲੇ ਹੋਏ ਹਨ ਇਸ ਲਈ ਅਸੀਂ ਇਨ੍ਹਾਂ ਦਾ ਇਕੱਠਾ ਹਾਲ ਲਿਖਦੇ ਹਾਂ :-

ਤਲੋਕੇ ਰਾਮੇ ਨੇ ਆਪਣੇ ਪਿਤਾ ਦਾ ਬਦਲਾ ਲੈਣਾ

ਚੋਧਰੀ ਫੂਲ ਰਾਓ ਦ ਗੁਜਰਨ ਮਗਰੋਂ ਤਲੋਕੇ ਤੇ ਰਾਮੇ ਨੇ ਆਪਣੇ
ਪਿਤਾ ਦੇ ਦਸਮਨ ਨਵਾਬ ਈਸੇ ਖਾਂ ਤੇ ਜਿਸ ਨੇ ਚੋਧਰੀ ਫੂਲ ਨੂੰ ਧੋਖੇ ਨਾਲ
ਸਰਹੰਦ ਕੈਦ ਕਰਵਾਇਆ ਸੀ ਹਮਲਾ ਕੀਤਾ। ਨਵਾਬ ਈਸੇ ਖਾਂ ਆਪਣੀ
ਰਾਜਧਾਨੀ ਈਸੇ ਖਾਂ ਦਾ ਕੋਟ ਛੱਡ ਕੇ ਭੱਜ ਗਿਆ। ਤਲੋਕੇ ਰਾਮੇ ਨੇ ਨਵਾਬ
ਈਸੇ ਖਾਂ ਦੇ ਘਰ ਦਾ ਕੁੱਲ ਸਾਜ ਸਮਾਨ* ਲੁੱਟ ਕੇ ਆਪਣੇ ਪਿਤਾ ਦਾ
ਬਦਲਾ ਲਿਆ।

ਚੋਧਰੀ ਤਲੋਕੇ ਤੇ ਸਰਦਾਰ ਰਾਮੇ ਨੇ

ਗੁਰੂ ਗੋਬਿੰਦ ਸਿੰਘ ਜੀ ਦੀ ਜੰਗੀ ਖ਼ਿਦਮਤ ਕਰਨੀ

ਸੰਮਤ ੧੭੫੩ ਖਿ. ਰਮੀ ਵਿਚ ਗੁਰੂ ਗੋਬਿੰਦ ਸਿੰਘ ਜੀ ਨੇ ਚੋਧਰੀ
ਤਲੋਕੇ ਤੇ ਸਰਦਾਰ ਰਾਮੇ ਨੂੰ ਹੇਠ ਲਿਖਿਆ ਹੁਕਮ ਨਾਮਾ ਭੇਜ ਕੇ ਅਨੰਦਪੁਰ
ਬੁਲਾਇਆ।

* ਲੋਢ ਘਰੀਏ-ਚੋਧਰੀ ਫੂਲ ਦੀ ਲੋਢੀ ਚੋਧਰਾਣੀ ਦੀ ਔਲਾਦ ਹੋਣ ਕਰਕੇ ਲੋਢਘਰੀਏ
ਮਸ਼ਹੂਰ ਹਨ।

* ਵੇਖੋ ਤੁਾਰੀਖ ਰਾਜ ਖਾਲਸਾ ਗੁਰਮੁਖੀ ਫਾਪ-ਪੱਥਰੀ ਸਫਾ ੧੩੦।

ਨਕਲ ਹੁਕਮਨਾਮਾ ਪਾਤਸ਼ਾਹੀ ਦਸ

ਭਾਈ ਤਲੱਕਾ ਭਾਈ ਰਾਮਾ
ਤੁਸਾਂ ਅਸਵਾਰ ਲੈਕੇ ਆਵਣਾ
ਸੰਗਤ ਗੁਰੂ ਰਖੇਗਾ ।
ਹਜ਼ੂਰ ਸਾਡੇ ਜ਼ਰੂਰ ਜਮੀਅਤ ਲੈਕੇ ਆਪਣਾ
ਵਸਾਂ ਉਪਰ ਸਾਡੀ ਖੁਸ਼ੀ ਮੋਹਰਬਾਨਗੀ ਹੈ ।
ਮੇਰਾ ਘਰ ਤੇਰਾ ਘਰ ਹੈ
ਇਕ ਜੋੜਾ ਭੇਜਿਆ ਹੈ
ਰਖਾਵਣਾ ਤੁਸਾਂ ਆਵਣਾ ।

ਮਿਤੀ ਦੋ ਭਾਦੋਂ ਸੰਮਤ ੧੭੫੩

ਦਸਤਖਤ

ਚੌਧਰੀ ਤਲੱਕ ਸਿੰਘ ਤੇ ਸਰਦਾਰ ਰਾਮੇ ਨੇ ਗੁਰੂ ਸਾਹਿਬ ਦੇ ਹੁਕਮ ਅਨੁਸਾਰ ਸਹੁਤ ਸਾਰੇ ਸਵਾਰਾ ਸਮੇਤ ਅਨੰਦਪੁਰ ਸਾਹਿਬ ਪਹੁੰਚ ਕੇ ਗੁਰੂ ਸਾਹਿਬ ਦੀ ਜੰਗੀ ਮੱਦਦ ਟਹਿਲ ਕੀਤੀ ।

ਚੌਧਰੀ ਤਲੱਕੇ ਤੇ ਰਾਮੇ ਨੇ ਗੁਰੂ ਗੋਬਿੰਦ ਸਿੰਘ ਜੀ ਦੇ

ਜੰਗ ਮੁਹੀਦ ਸਾਹਿਬਜ਼ਾਦੇ ਸੰਸਕਾਰਨੇ

ਸੰਮਤ ੧੭੬੧ ਬਿਕਰਮੀ ਵਿਚ ਚੌਧਰੀ ਤਲੱਕੇ ਤੇ ਸਰਦਾਰ ਰਾਮੇ ਨੇ ਚਮਕੌਰ ਸਾਹਿਬ ਪਹੁੰਚ ਕੇ ਜਖਮੀ ਸਿੱਖਾਂ ਦੀ ਮੱਲੂਮ ਪੱਟੀ ਕਰਕੇ ਸ੍ਰੀ ਗੁਰੂ ਗੋਬਿੰਦ ਜੀ ਦੇ ਜੰਗ ਮੁਹੀਦ ਸਾਹਿਬਜ਼ਾਦਿਆਂ ਦੇ ਸਿੱਖ ਰੀਤੀ ਅਨੁਸਾਰ ਸੰਸਕਾਰ* ਕੀਤੇ ।

ਗੁਰੂ ਗੋਬਿੰਦ ਸਿੰਘ ਜੀ ਦੇ ਬੈਰਾੜ ਕੌਮ ਨੂੰ ਵਰ

ਜਦ ਗੁਰੂ ਗੋਬਿੰਦ ਸਿੰਘ ਜੀ ਚਮਕੌਰ ਸਾਹਿਬ ਦੀ ਲੜਾਈ ਮਗਰੋਂ ਦੀਨੇ ਕਾਗੜ ਪਹੁੰਚੇ ਤਦ ਸਾਰੀ ਬੈਰਾੜ ਕੌਮ ਨੇ ਗੁਰੂ ਸਾਹਿਬ ਪਾਸ ਬੇਨਤੀ ਕੀਤੀ ਕੀ ਸਾਡੀ ਕੌਮ ਦਾ ਬੱਚਾ ੨ ਆਪ ਦੇ ਹੁ ਮ ਅੰਦਰ ਕੁਰਬਾਨ ਹੋਣ ਨੂੰ ਤਿਆਰ ਹੈ । ਗੁਰੂ ਸਾਹਿਬ ਨੇ ਬੈਰਾੜਾਂ ਪੂਰ ਖੁਸ਼ ਹੋਕੇ ਇਨ੍ਹਾਂ ਨੂੰ ਬੜ ਵਰ ਦਿਤੇ । ਕਈ ਵਰੀ ਗੁਰੂ ਸਾਹਿਬ ਨੇ ਸਿਕਾਰ ਖੇਡਦਿਆਂ ਜੰਗਲ ਦੇ ਭਿਆਨਕ ਝਾੜਾ ਵਖ ਕੇ ਬਚਨ ਵੀਤੇ, 'ਨਾ ਰਹਿਣਗੇ ਝਾੜ । ਗੱਜਣਗੇ ਬੈਰਾੜ ।'

* ਵਖੋ ਤ੍ਰਾਰੇਖ ਰਾਜ ਖਾਲਸਾ ਗੁਰਮੁਖੀ ਛਾਪਾ-ਪੱਕਰੀ, ਸਵਾ ੩੪੮ ।

ਬੈਰਾੜਾਂ ਤੋਂ ਬਾਦਸ਼ਾਹ ਔਰੰਗਜ਼ੇਬ ਭੈ ਖਾਂਦਾ ਸੀ

ਬੈਰਾੜਾਂ ਦੀ ਇਸ ਪੁਜ਼ੀਸ਼ਨ ਦਾ ਗੁਰੂ ਸਾਹਿਬ ਦੇ ਜਫਰਨਾਮੇ ਵਿਚ ਜ਼ਿਕਰ ਆਉਂਦਾ ਹੈ ਕਿ ਸ੍ਰੀ ਗੁਰੂ ਗੋਬਿੰਦ ਸਿੰਘ ਜੀ ਨੇ ਦੀਨੇ ਕਾਂਗੜ ਤੋਂ ਜਿਹੜਾ ਜਫਰ ਨਾਮਾ ਬਾਦਸ਼ਾਹ ਔਰੰਗਜ਼ੇਬ ਨੂੰ ਭੇਜਿਆ ਸੀ ਉਸ ਵਿਚ ਬੈਰਾੜ ਕੌਮ ਦੀ ਕੌਮੀ ਪੁਜ਼ੀਸ਼ਨ ਦਾ ਇਸ ਤਰ੍ਹਾਂ ਜ਼ਿਕਰ ਕੀਤਾ ਸੀ । :

‘ਨਾ ਜਤਹ ਦਰਈ’ ਰਾਹ ਖਤਰਹ ਤੁਰਾਸਤ ।

ਹਮਹ ਕੌਮ ਬੈਰਾੜ ਹੁਕਮਹ ਮਰਾਸਤ ।’

ਰੋਚਕ ਭਰ ਨਾ ਖਤਰਾ ਤੈਨੂੰ ਇਸ ਰਸਤੇ ਦੇ ਅੰਦਰ ।

ਸ਼ਾਹੀ ਕੌਮ ਬੈਰਾੜਾਂ ਦੀ ਹੈ ਹੁਕਮ ਮੇਰੇ ਦੇ ਅੰਦਰ ।

ਇਸ ਬੈਂਤ ਦੇ ਪੜ੍ਹਨ ਤੋਂ ਪਤਾ ਲਗਦਾ ਹੈ ਕਿ ਬਾਦਸ਼ਾਹ ਔਰੰਗਜ਼ੇਬ ਬੈਰਾੜਾਂ ਤੋਂ ਭੈ ਖਾਂਦਾ ਸੀ ।

ਚੌਧਰੀ ਤਲੋਕੇ ਤੇ ਸਰਦਾਰ ਰਾਮੇ ਵੱਲੋਂ ਗੁਰੂ ਸਾਹਿਬ ਦੀ ਮਦਦ ਟਹਿਲ

ਜਦ ਸੰਮਤ ੧੭੬੨ ਬਿਕਰਮੀ ਵਿਚ ਗੁਰੂ ਗੋਬਿੰਦ ਸਿੰਘ ਜੀ ਦੀ ਮੁਕਤਸਰ ਵਿਖੇ ਸਰਹੰਦ ਦੇ ਸੂਬੇ ਵਜ਼ੀਰ ਦੀ ਫੌਜ ਨਾਲ ਲੜਾਈ ਹੋਈ ਇਸ ਵੇਲੇ ਚੌਧਰੀ ਤਲੋਕਾ ਤੇ ਸਰਦਾਰ ਰਾਮਾ ਆਪ ਤਾਂ ਸਾਹੀ ਅਫਸਰਾਂ ਕੋਲ ਰਹੇ ਤੇ ਆਪਣੇ ਪੰਜ ਹਜ਼ਾਰ ਸਵਾਰ ਭੇਜ ਕੇ ਗੁਰੂ ਸਾਹਿਬ ਦੀ ਜੰਗੀ ਮਦਦ ਅਤੇ ਟਹਿਲ ਕੀਤੀ ।

ਚੌਧਰੀ ਤਲੋਕੇ ਤੇ ਸਰਦਾਰ ਰਾਮੇ ਨੇ ਅੰਮ੍ਰਿਤ ਛੱਕਣਾ

ਸੰਮਤ ੧੭੬੩ ਬਿਕਰਮੀ ਵਿਚ ਚੌਧਰੀ ਤਲੋਕੇ ਤੇ ਸਰਦਾਰ ਰਾਮੇ ਨੇ ਪਰਵਾਰ ਸਹਿਤ ਦਮਦਮੇ ਸਾਹਿਬ (ਸਾਬੰਕੀ ਤਲਵੰਡੀ) ਪਹੁੰਚ ਕੇ ਗੁਰੂ ਗੋਬਿੰਦ ਸਿੰਘ ਜੀ ਦੀ ਅੰਨ, ਧਨ * ਕਪੜੇ ਨਾਲ ਬੜੀ ਟਹਿਲ ਕੀਤੀ । ਇਸ ਜਗ੍ਹਾ ਗੁਰੂ ਸਾਹਿਬ ਪਾਸੋਂ ਅੰਮ੍ਰਿਤ ਛਕਿਆ ।

ਬੰਦੇ ਬਹਾਦਰ ਨੂੰ ਮਦਦ

ਸੰਮਤ ੧੭੬੪ ਬਿਕਰਮੀ ਵਿਚ ਚੌਧਰੀ ਤਲੋਕ ਸਿੰਘ ਤੇ ਸਰਦਾਰ

† ਵੇਖੋ ਤੁਾਰੀਖ ਰਾਜ ਖਾਲਸਾ ਉਰਦੂ, ਸਫਾ ੧੦ ।

* ਤੁਾਰੀਖ ਵਾਰਤਕ ਸੂਰਜ ਪ੍ਰਕਾਸ਼ ।

† ਵੇਖੋ ਤੁਾਰੀਖ ਰਾਜ ਖਾਲਸਾ ਗੁਰਮੁਖੀ, ਛਾਪਾ ਪੱਥਰੀ ਸਫਾ ੩੪੮ ।

ਰਾਮ ਸਿੰਘ ਨੇ ਗੋਬਿੰਦ ਸਿੰਘ ਜੀ ਦੇ ਹੁਕਮਨਾਮੇ ਮੰਨ ਕੇ ਬੰਦੇ ਬਹਾਦਰ ਸ਼ਾਹ ਨੂੰ ਮੱਦਦ‡ ਦਿੱਤੀ।

ਤੱਤ ਖਾਲਸੇ ਨੂੰ ਮੱਦਦ

ਸੰਮਤ ੧੭੭੪ ਬਿਕਰਮੀ ਵਿਚ ਚੌਧਰੀ ਤਲੋਕ ਸਿੰਘ ਤੇ ਸਰਦਾਰ ਰਾਮ ਸਿੰਘ ਨੇ ਤੱਤ ਖਾਲਸੇ ਤੇ ਬੰਦੇ ਬਹਾਦਰ ਦੇ ਰੋਲੇ ਵੇਡੇ ਖਾਲਸੇ* ਨੂੰ ਮੱਦਦ ਦਿਤੀ।

ਸਰਦਾਰ ਰਾਮ ਸਿੰਘ ਦੀ ਮੌਤ

ਸੰਮਤ ੧੭੭੫ ਬਿਕਰਮੀ ਵਿਚ ਸਰਦਾਰ ਰਾਮ ਸਿੰਘ ਨੂੰ ਜਦ ਇਹ ਮਲੇਰਕੋਟਲੇ ਦੇ ਨਜ਼ਦੀਕ ਸ਼ਿਕਾਰ ਖੇਡ ਰਹੇ ਸਨ। ਸਰਦਾਰ ਚੇਨ ਸਿੰਘ ਸੇਮੇ ਕੇ ਦੇ ਬੇਟੇ ਉਗਰੂ ਤੇ ਬੀਰੂ ਨੇ ਚੰਗਾੜਾ ਮਾਰ ਕੇ ਮਾਰ ਦਿਤਾ।

ਸਰਦਾਰ ਰਾਮ ਸਿੰਘ ਦੀ ਸੰਤਾਨ

ਸਰਦਾਰ ਰਾਮ ਦੇ ਛੇ ਬੇਟੇ ਸਨ :- (੧) ਦੁੱਠਾ ਇਹ ਭਦੌੜ ਦਾ ਚੌਧਰੀ ਸੀ। ਇਸ ਦੀ ਔਲਾਦ ਖਾਨਦਾਨ ਭਦੌੜ, ਖਾਨਦਾਨ ਕੋਟ ਦੁੱਠਾ, ਖਾਨਦਾਨ ਰਾਮਪੁਰਾ ਹਨ, (੨) ਸੱਭਾ—ਇਸ ਨੇ ਹੰਡਿਆਏ ਵਿਖੇ ਆਪਣੀ ਰਿਆਸਤ ਕਾਇਮ ਕੀਤੀ ਸੀ। ਇਸ ਦਾ ਇਕ ਬੇਟਾ ਜੋਧ ਸਿੰਘ ਸੀ। ਉਸ ਦੇ ਕੋਈ ਉਲਾਦ ਨਹੀਂ ਹੋਈ, (੩) ਆਲਾ ਇਹ ਮਹਾਰਾਜਾ ਆਲਾ ਸਿੰਘ ਮਸ਼ਹੂਰ ਹੋਇਆ। ਇਸ ਨੇ ਰਿਆਸਤ ਪਟਿਆਲੇ ਕਾਇਮ ਕੀਤੀ ਸੀ। ਇਸ ਦੀ ਔਲਾਦ ਸ਼ਾਹੀ ਖਾਨਦਾਨ ਪਟਿਆਲਾ ਹੈ, (੪) ਬਖਤਾ—ਇਸ ਦੀ ਔਲਾਦ ਖਾਨਦਾਨ ਮਲੋਦ ਪੱਖੋਂ ਤੇ ਬੇਰ ਹੈ, (੫) ਲੱਧਾ, (੬) ਬੁਢਾ—ਇਹ ਦੋਨੋਂ ਲਾਵਲਦ ਰਹੇ ਹਨ।

ਚੌਧਰੀ ਤਲੋਕ ਸਿੰਘ ਦਾ ਚਲਾਣਾ

ਸੰਮਤ ੧੭੮੬ ਬਿਕਰਮੀ ਵਿਚ ਚੌਧਰੀ ਤਲੋਕ ਸਿੰਘ ਜੀ ਵੂਲ ਵਿਖੇ ਚਲਾਣਾ ਕਰ ਗਏ।

ਚੌਧਰੀ ਤਲੋਕ ਸਿੰਘ ਦੀ ਸੰਤਾਨ

ਚੌਧਰੀ ਤਲੋਕ ਸਿੰਘ ਦੇ ਦੋ ਬੇਟੇ ਸਨ - (੧) ਗੁਰਦਿੱਤਾ—ਇਸ ਦੀ ਸੰਤਾਨ ਨੇ ਰਿਆਸਤ ਨਾਭਾ ਕਾਇਮ ਕੀਤੀ ਸੀ। ਹੁਣ ਇਸ ਦੀ ਸੰਤਾਨ

‡ ਵੇਖੋ ਤੁਾਰੀਖ ਰਾਜ ਖ ਲਸਾ ਪਥਰੀ ਸਫਾ ੩੬੬।

* ਤੁਾਰੀਖ ਗੁਰੂ ਖਾਲਸਾ, ਸਫਾ ੩੯੧।

ਕਾਇਮ ਨਹੀਂ। ਸੁਖਚੈਨ-ਇਸ ਦੀ ਉਲਾਦ ਰਾਜਗਾਨ ਨਾਭਾ ਤੇ ਜੀਦ
ਖਾਨਦਾਨ ਬਡਿਰੁੱਖਾਂ ਤੇ ਦਿਆਲਪੁਰਾ ਮਿਰਜਾ ਸਿੰਘ ਵਾਲਾ ਹੈ।

ਬੈਰਾੜਾਂ ਦੀ ਪੱਛਮੀ ਜੰਗਲ ਦੀ ਚੋਧਰ ਦਾ ਹਾਲ

ਹੁਣ ਅਸੀਂ ਬੈਰਾੜਾਂ ਦੀ ਪੱਛਮੀ ਜੰਗਲ ਦੀ ਚੋਧਰ ਦਾ ਹਾਲ ਲਿਖਦੇ
ਹਾਂ, ਜਿਹੜੀ ਬਾਦਸਾਹ ਬਾਬਰ ਦੇ ਜ਼ਮਾਨੇ ਤੋਂ ਲੈ ਕੇ ਰਿਆਸਤ ਫਰੀਦਕੋਟ
ਦੇ ਕਾਇਮ ਹੋਣ ਤਕ ਬੜੀ ਹੱਛੀ ਹਾਲਤ ਰਹੀ ਹੈ। ਇਸ ਚੋਧਰ ਦਾ ਬਾਨੀ
ਦੌਲ ਕੇ ਬੈਰਾੜਾਂ ਦਾ ਮੁਖੀਆ ਸਰਦਾਰ ਸੰਘਰ ਹੋਇਆ ਹੈ। ਇਹ ਪੱਛਮੀ ਜੰਗਲ
ਵਿਚ ਇਕ ਮਸ਼ਹੂਰ ਸਰਦਾਰ ਸੀ। ਇਸ ਦੇ ਪਾਸ ਇਸ ਵੇਲੇ ਦੀ ਦੌਲਤ ਹਜ਼ਾਰਾਂ
ਲੱਖਾਂ ਪਸੂ ਸਨ, ਹਜ਼ਾਰਾਂ ਸੂਤਬੀਰ ਇਸ ਦੀ ਕਮਾਨ ਵਿਚ ਸਨ। ਇਸ ਨੇ
ਪਾਣੀਪਤ ਦੀ ਮਸ਼ਹੂਰ ਲੜਾਈ ਵਿਚ ਬਾਦਸਾਹ ਬਾਬਰ ਨੂੰ ਜੋ ਮਦਦ ਦਿਤੀ ਸੀ
ਉਸ ਦਾ ਅਸੀਂ ਜ਼ਿਕਰ ਕਰ ਆਏ ਹਾਂ। ਅਸੀਂ ਇਹ ਵੀ ਦਸ ਚੁੱਕੇ ਹਾਂ ਕਿ
ਸਰਦਾਰ ਸੰਘਰ ਪਾਣੀਪਤ ਦੀ ਲੜਾਈ ਵਿਚ ਬੜੀ ਬਹਾਦਰੀ ਨਾਲ ਲੜਦਾ
ਹੋਇਆ ਸ਼ਹੀਦ ਹੋ ਗਿਆ ਸੀ। ਸਰਦਾਰ ਸੰਘਰ ਦੇ ਜੰਗ ਵਿਚ ਸ਼ਹੀਦ ਹੋਣ
ਮਗਰੋਂ ਜਦ ਬਾਦਸਾਹ ਬਾਬਰ ਵਲੋਂ ਲੱਖੀ ਜੰਗਲ ਦੀ ਹਕੂਮਤ ਬੈਰਾੜਾਂ
ਨੂੰ ਮਿਲੀ ਤਦ ਪੱਛਮੀ ਜੰਗਲ ਵਿਚ ਪੰਜ ਗਰਾਈਆਂ ਵਿਖੇ ਇਨ੍ਹਾਂ ਦੀ
ਪਹਿਲੀ ਚੋਧਰ ਕਾਇਮ ਹੋਈ।

ਸਰਦਾਰ ਸੰਘਰ ਦੀ ਕਵਿਤਾ ਵਿਚ ਤਰੀਫ

ਰਾਇ ਸੰਘਰ ਜੀ ਬਲੀ ਬਾਦਰ, ਬਡਿ ਜੋਧਾ ਬਲਵ ਨ ਹੋਇਆ।
ਸਾਹ ਬਾਬਰ ਨੂੰ ਮਦਦ ਦਿਤੀ, ਵਿਚ ਇਤਿਹਾਸ ਬਿਆਨ ਹੋਇਆ।
ਪਾਣੀਪਤ ਦੀ ਧਰਤੀ ਅੰਦਰ, ਏਸ ਸ਼ਹੀਦੀ ਪਾਈ ਸੀ।
ਕਰ ਕੁਰਬਾਨੀ ਇਸ ਜੋਧੇ ਨੇ, ਕੌਮੀ ਸ਼ਾਨ ਵਧਾਈ ਸੀ।

ਰਾਇ ਸੰਘਰ ਦੀ ਔਲਾਦ

ਰਾਇ ਸੰਘਰ ਦੀ ਉਲਾਦ ਦੇ ਲੋਕ ਸੰਘਰ ਕੇ ਮਾਲਵੇ ਵਿਚ ਬਹੁਤ
ਜ਼ਿਆਦਾ ਮਸ਼ਹੂਰ ਹਨ। ਰਾਇ ਸੰਘਰ ਦੇ ਚੌਦਾਂ ਬੇਟੇ ਸਨ ਦੋ ਬੇਟੀਆਂ।
ਹੁਣ ਅਸੀਂ ਇਨ੍ਹਾਂ ਦੇ ਨਾਮ ਤੇ ਇਨ੍ਹਾਂ ਦੀ ਔਲਾਦ ਦਾ ਖੁਲਾਸਾ ਦਿੰਦੇ ਹਾਂ -

- (੧) ਭੱਲਣ ਰਾਇ ਸੰਘਰ ਦੇ ਜੰਗ ਵਿਚ ਸ਼ਹੀਦ ਹੋਣ ਮਗਰੋਂ ਇਹ ਚੋਧਰੀ
ਬਣਿਆ ਸੀ।
- (੨) ਟਾਲਾ—ਇਸ ਦਾ ਬੇਟਾ ਚੋਧਰੀ ਕਪੂਰਾ ਸੀ।

- (੩) ਜੋਧਾ—ਇਸ ਦੀ ਔਲਾਦ ਛੋਟੀਆਂ ਪੰਜ ਗਰਾਈਆਂ, ਰੋਡੇ ਲੰਡੇ, ਸਮਾਲ ਸਰ, ਰਾਜੀਆਣਾ, ਦਾਤੇ ਵਾਲਾ, ਕੋਟਲਾ ਚੰਨੂ ਵਾਲਾ, ਬੁਧ ਸਿੰਘ ਵਾਲਾ, ਵੇਰੋਕੇ, ਘਣੀਏ ਵਾਲਾ, ਚੱਕ ਚਮਨਾ, ਚੱਕ ਸਭਾ ਸਿੰਘ ਵਾਲਾ ਆਦਿਕ ਪਿੰਡਾਂ ਵਿਚ ਵਸਦੀ ਹੈ।
- (੪) ਚੀਦਾ-ਰਿਸ ਦੀ ਔਲਾਦ ਸੁਖਾ ਨੰਦ, ਬਰਜੇ ਲੱਧੇਵਾਲਾ, ਬਰਾਜ, ਗੰਜੀ, ਚੀਦ, ਰਾਇਕ ਕੋਟਲਾ, ਦਲੂਵਾਲਾ, ਚੋਧਰੀ ਵਾਲਾ, ਮਾੜੀ, ਮੋਗਾ ਜਲਾਲਆਣਾ, ਭਗਤਾ, ਬਾਜਾ, ਗੋਲੇਵਾਲਾ, ਕਾਬਲ ਵਾਲਾ, ਡੱਲੇ ਵਾਲਾ, ਭੂਪ ਸਿੰਘ ਵਾਲਾ, ਹਰੀਏ ਵਾਲਾ, ਚੱਕ ਤੂਤੀਆਂ ਵਾਲਾ, ਚੱਕ ਮੁਹੰਮਦੀ ਵਾਲਾ, ਚੱਕ ਬਿੰਦੀ ਵਾਲਾ, ਕੁੰਡਿਆਂ ਵਾਲਾ, ਟਿੰਡਾ ਵਾਲਾ, ਘੋਨੀ ਵਾਲੇ ਆਦਿਕ ਪਿੰਡਾਂ ਵਿਚ ਵਸਦੀ ਹੈ।
- (੫) ਧੁੰਨੀ—ਇਸ ਦੀ ਔਲਾਦ ਦੋਨੋਂ ਮਾਝੇ, ਦਾਹਾਪੁਰ ਆਦਿਕ ਪਿੰਡਾਂ ਵਿਚ ਵਸਦੀ ਹੈ।
- (੬) ਉਗਰਾ—ਇਸ ਦੀ ਔਲਾਦ ਦੋਨੋਂ ਚੰਦ, ਦੋਨੋਂ ਲੰਗਿਆਣੇ, ਦੋਨੋਂ ਆਲਮ ਵਾਲੇ, ਗੱਜਣ ਵਾਲੇ, ਜੰਮਲੂ ਵਾਲਾ, ਨੱਥੂਵਾਲਾ ਦੱਧਾ ਹੂਰ ਭਿੱਖੇ, ਚਮੇਲੀ, ਬਾਘੇ ਪੁਰਾਣੇ ਆਦਿਕ ਪਿੰਡਾਂ ਵਿਚ ਵਸਦੀ ਹੈ।
- (੭) ਗਿਆਨਾ—ਇਸ ਦੀ ਔਲਾਦ ਭਲੂਰ, ਜਿਓਣ ਵਾਲਾ, ਨਾਏ ਵਾਲਾ ਹਸਨ ਭੱਟੀ, ਚੱਕ ਕੜੀਆਂ ਵਾਲਾ, ਚੱਕ ਹਰਨਾ ਵਾਲਾ, ਚੱਕ ਚੋਪਾਲ ਆਦਿਕ ਪਿੰਡਾਂ ਵਿਚ ਵਸਦੀ ਹੈ।
- (੮) ਵਰਿਆਮ।
- (੯) ਸੂਰਤੀਆਂ—ਇਸ ਦੀ ਔਲਾਦ, ਵੱਡੇ ਘਰ ਮੰਗੇਵਾਲੇ, ਬੰਘੇਲੇ ਆਦਿਕ ਪਿੰਡਾਂ ਵਿਚ ਵਸਦੀ ਹੈ।
- (੧੦) ਰਯਾਦੋ।
- (੧੧) ਯੱਕੋ।
- (੧੨) ਪੋਰੇ-ਇਨ੍ਹਾਂ ਦੋਹਾਂ ਦੀ ਔਲਾਦ ਜਿਲ੍ਹਾ ਕਰਨਾਲ ਵਿਚ ਵਸਦੀ ਹੈ।
- (੧੩) ਰਾਵਲ—ਇਸ ਦੀ ਔਲਾਦ ਖਾਰਾ ਮਾਨੀ ਵਾਲਾ, ਘੁੱਦੂ ਵਾਲਾ, ਕੋਟਲੀ ਸੱਭਾ ਸਿੰਘ, ਮਹਿਮੂਆਣੇ, ਓਦੇਕਰਨ ਆਦਿਕ ਪਿੰਡਾਂ ਵਿਚ ਵਸਦੀ ਹੈ।
- (੧੪) ਇਸ ਦੀ ਔਲਾਦ ਨਿਆਪੀ ਵਾਲੇ ਵੱਡੇ ਘਰ ਵਸਦੀ ਸੀ।

ਚੋਧਰੀ ਭੱਲਣ ਦਾ ਹਾਲ

ਜਦ ਪਾਣੀਪਤ ਦੀ ਲੜਾਈ ਮਗਰੋਂ ਬਾਦਸ਼ਾਹ ਬਾਬਰ ਵਲੋਂ ਲੱਖੀ ਜੰਗਲ ਦੀ ਸਰਦਾਰੀ ਬਰਾੜਾਂ ਨੂੰ ਮਿਲੀ ਤਦ ਰਾਓ ਸੰਘਰ ਦੇ ਵੱਡੇ ਬੇਟੇ ਭੱਲਣ ਨੇ ਆਪਣੇ ਬਾਪ ਦੇ ਥਾਂ ਬਾਦਸ਼ਾਹ ਬਾਬਰ ਤੋਂ ਚੋਧਰ ਦਾ ਖਿਤਾਬ ਲੈਕੇ ਪੱਛਮੀ ਲੱਖੀ ਜੰਗਲ ਦੀ ਧਰਤੀ ਵਿਚ ਆਪਣੀ ਚੋਧਰ ਕਾਇਮ ਰੱਖ ਲਈ। ਚੋਧਰੀ ਭੱਲਣ ਬਹੁਤ ਹਿੰਮਤ ਵਾਲਾ ਨਿਕਲਿਆ। ਇਸ ਨੇ ਚੰਗੀ ਤਰੱਕੀ ਕੀਤੀ। ਚੋਧਰੀ ਭੱਲਣ ਨੇ ਚੋਧਰੀ ਮਰੂਜ ਦੇ ਪੰਤਰੇ ਪੱਖੋਂ ਨੂੰ ਸਹਾਇਤਾ ਦੇਕੇ ਉਸ ਦੀ ਦੱਖਣੀ ਜੰਗਲ ਦੀ ਜੱਦੀ ਚੋਧਰ ਦਿਵਾਈ। ਚੋਧਰੀ ਭੱਲਣ ਦੀ ਚੋਧਰੀ ਪੱਖ ਦੀ ਮਦਦ ਕਰਨ ਪਿੱਛੋਂ ਸਰਸੇ ਦੇ ਨਵਾਬ ਮਨਸੂਰ ਖਾ ਭੱਟੀ ਨਾਲ ਵਿਗੜ ਗਈ। ਚੋਧਰੀ ਭੱਲਣ ਦੀਆਂ ਸਰਹੱਦਾਂ ਤੇ ਨਵਾਬ ਮਨਸੂਰ ਖਾ ਨਾਲ ਕਈ ਲੜਾਈਆਂ ਹੋਈਆਂ। ਨਵਾਬ ਮਨਸੂਰ ਖਾ ਨੇ ਚੋਧਰੀ ਭਲਣ ਦੇ ਹੱਥੋਂ ਤੰਗ ਹੋ ਕੇ ਬਾਦਸ਼ਾਹ ਅਕਬਰ ਆਜਮ ਨੂੰ ਆਪਣੀ ਬੇਟੀ* ਵਿਆਹ ਕੇ ਦਿੱਲੀ ਦੇ ਦਰਬਾਰ ਵਿਚ ਦਸੂਖ ਪੈਦਾ ਕੀਤਾ। ਜਦ ਨਵਾਬ ਮਨਸੂਰ ਖਾ ਦਾ ਦਿੱਲੀ ਦੇ ਦਰਬਾਰ ਵਿਚ ਬਹੁਤ ਜ਼ੋਰ ਵਧ ਗਿਆ ਤਦ ਇਸ ਨੇ ਚੋਧਰੀ ਭੱਲਣ ਦੇ ਬਹੁਤ ਸਾਰੇ ਪਿੰਡ ਰੋਕ ਕੇ ਪੱਛਮੀ ਜੰਗਲ ਦੀ ਚੋਧਰ ਆਪਣੇ ਆਮ ਕਰਵਾ ਲਈ। ਚੋਧਰੀ ਭੱਲਣ ਨੇ ਹਿੰਮਤ ਨਾ ਹਾਰੀ। ਤਦ ਬਾਦਸ਼ਾਹ ਅਕਬਰ ਦੇ ਸਾਲਾਨਾ ਦਰਬਾਰ ਵਿਚ ਪੱਛਮੀ ਜੰਗਲ ਦੀ ਚੋਧਰ ਦੀ ਦਸਤਾਰ ਨਵਾਬ ਮਨਸੂਰ ਖਾ ਨੂੰ ਮਿਲੀ। ਤਦ ਚੋਧਰੀ ਭੱਲਣ ਨੇ ਖੱਚਾ-ਖੱਚ ਭਰੇ ਹੋਏ ਦਰਬਾਰ ਵਿਚ ਚੋਧਰ ਦੀ ਇਹ ਦਸਤਾਰ ਨਵਾਬ ਮਨਸੂਰ ਖਾ ਪਾਸੋਂ ਖੋਹਕੇ ਆਪਣੇ ਸਿਰ ਪੁਰ ਬੰਨ੍ਹਣੀ ਸ਼ੁਰੂ ਕਰ ਦਿਤੀ। ਨਵਾਬ ਮਨਸੂਰ ਖਾ ਬਹੁਤ ਸ਼ਰਮਸਾਰ ਹੋਕੇ ਚੋਧਰੀ ਭਲਣ ਤੇ ਲਪਟਿਆ। ਚੋਧਰੀ ਭੱਲਣ ਤੇ ਨਵਾਬ ਮਨਸੂਰ ਖਾ ਹੱਥੋਂ-ਪਾਈ ਹੋ ਪਏ। ਬਹਾਦਰ ਭੱਲਣ ਨੇ ਗੁੱਸੇ ਨਾਲ ਲਾਲੋ ਲਾਲ ਹੋਕੇ ਮਨਸੂਰ ਖਾ ਦੀ ਹਿੱਕ ਤੇ ਚੜਕੇ ਅੱਧੀ-ਦਸਤਾਰ ਪਾੜ ਕੇ ਆਪਣੇ ਸਿਰ ਪੁਰ ਬੰਨ੍ਹ ਲਈ। ਚੋ. ਭੱਲਣ ਦੀ ਨਿਰਭੈਤਾ ਤੇ ਦਲੇਰੀ ਵੇਖਕੇ ਬਾਦਸ਼ਾਹ ਤੇ ਅਮੀਰ ਵਜੀਰ ਹੈਰਾਨ ਰਹਿ ਗਏ। ਇਸ ਵੇਲੇ ਦਾ ਇਹ ਗੀਤ ਅਜ ਤੀਕ ਮਸ਼ਹੂਰ ਹੈ।

* ਵੇਖੋ ਤੁਾਤੀਖ ਰਾਜਗਾਨ ਪੰਜਾਬ, ਤੁਾਰੀਖ ਫਰੀਦਕੋਟ, ਸਫਾ ੩।

† ਵੇਖੋ ਤੁਾਰੀਖ ਰਾਜ ਖਾਲਸਾ ਉਰਦੂ, ਸਫਾ ੧੭੦।

“ਬਾਦਸ਼ਾਹ ਅਮੀਰ ਵਜ਼ੀਰ ਰਹੇ ਹੋਰਾਨ ਨਿਹਾਹ।

ਭੱਲਣ ਚੀਰਾ ਫਾੜਿਆ ਅਕਬਰ ਦੇ ਦਰਬਾਰ।”

ਚੌਧਰੀ ਭੱਲਣ ਦੀ ਨਿਰਭੇਤਾ ਤੇ ਦਲੇਰੀ ਵੇਖ ਕੇ ਬਾਦਸ਼ਾਹ ਅਕਬਰ ਨੇ ਦੀਵਾਨ ਟੋਡਰ ਮੱਲ ਦੀ ਫਰਮਾਇਸ਼ ਮੰਨਕੇ ਪੱਛਮੀ ਜੰਗਲ ਦੀ ਚੌਧਰ ਦੁਬਾਰਾ ਚੌਧਰੀ ਭੱਲਣ ਦੇ ਨਾਮ ਕਰ ਦਿਤੀ।

ਚੌਧਰੀ ਭੱਲਣ ਵਲੋਂ ਗੁਰੂ ਹਰਿਗੋਬਿੰਦ ਸਾਹਿਬ ਦੀ ਜੰਗੀ ਖਿਦਮਤ

ਚੌਧਰੀ ਭੱਲਣ ਗੁਰੂ ਹਰਿਗੋਬਿੰਦ ਸਾਹਿਬ ਜੀ ਦਾ ਅਤਿਅੰਤ ਸ਼ਰਧਾਲੂ ਸਿੱਖ ਸੀ। ਇਸ ਨੇ ਕਈ* ਲੜਾਈਆਂ ਵਿਚ ਗੁਰੂ ਸਾਹਿਬ ਜੀ ਦੀ ਜੰਗੀ ਖਿਦਮਤ ਕੀਤੀ।

**ਚੌਧਰੀ ਭੱਲਣ ਨੇ ਕੰਬਲ ਦੀ ਢਾਲ ਬਣਾ ਕੇ
ਗੰਡਾਸੇ ਨਾਲ ਸ਼ੀਹਣੀ ਮਾਰਨੀ**

ਇਕ ਵਾਰੀ ਚੌਧਰੀ ਭੱਲਣ ਸਾਹ ਲਾਹੌਰ ਵਿਖੇ ਸ੍ਰੀ ਗੁਰੂ ਹਰਿਗੋਬਿੰਦ ਸਾਹਿਬ ਤੇ ਬਾਦਸ਼ਾਹ ਸਾਹਜਹਾਂ ਦੇ ਨਾਲ ਰਾਵੀ ਦਰਯਾ ਦੇ ਕਨਾਰੇ ਸ਼ੇਰਾਂ ਦੇ ਸ਼ਿਕਾਰ ਗਿਆ। ਇਸ ਸ਼ਿਕਾਰ ਵਿਚ ਚੌਧਰੀ ਭੱਲਣ ਨੇ ਕਾਲੀ ਕੰਬਲ ਦੀ ਢਾਲ ਬਣਾ ਕੇ ਗੰਡਾਸੇ† ਨਾਲ ਇਕ ਸ਼ੇਰ ਹੱਥੀ ਸ਼ੀਹਣੀ ਮਾਰੀ। ਸ਼ੀਹਣੀ ਦਾ ਇਕ ਪਠੀਰ ਬੱਚਾ ਹੱਥਾ ਨਾਲ ਫੜ ਕੇ ਪਿੰਜਰ ਵਿਚ ਬੰਦ ਕੀਤਾ। ਚੌਧਰੀ ਭੱਲਣ ਦੀ ਬਹਾਦਰੀ ਵੇਖ ਕੇ ਬਾਦਸ਼ਾਹ ਸਾਹਜਹਾਂ ਤੇ ਇਸ ਦੇ ਜਰਨੈਲ ਕਰਨੈਲ ਹੱਕੇ ਬੱਕੇ ਰਹਿ ਗਏ।

ਚੌਧਰੀ ਭੱਲਣ ਨੇ ਖੰਡੇ ਨਾਲ ਸ਼ੇਰ ਮਾਰਨਾ

ਚੌਧਰੀ ਭੱਲਣ ਤਕੜਾ ਤਕੜਾ ਚਿਰ ਗੁਰੂ ਹਰਿਗੋਬਿੰਦ ਸਾਹਿਬ ਦੇ ਪਾਸ ਰਹਿੰਦਾ ਸੀ। ਇਕ ਵਾਰੀ ਚੌਧਰੀ ਭੱਲਣ ਕਰਤਾਰਪੁਰ ਵਿਖੇ ਗੁਰੂ ਹਰਿਗੋਬਿੰਦ ਸਾਹਿਬ ਦੇ ਪਾਸ ਠਹਿਰਿਆ ਹੋਇਆ ਸੀ। ਇਸ ਜਗ੍ਹਾ ਇਕ ਸ਼ੇਰ ਨੇ ਬਹੁਤ ਸਾਰੀਆਂ ਗਊਆਂ ਮਾਰ ਸੁੱਟੀਆਂ। ਗੁਰੂ ਸਾਹਿਬ ਆਪਣੇ ਸੂਰਬੀਰ ਸਿੱਖਾਂ ਨੂੰ ਨਾਲ ਲੈਕੇ ਇਸ ਖੂਨੀ ਸ਼ੇਰ ਦੇ ਸ਼ਿਕਾਰ ਲਈ ਚੜ੍ਹੇ।

‡ ਦੀਵਾਨ ਟੋਡਰ ਮੱਲ ਚੌਧਰੀ ਭੱਲਣ ਦਾ ਗੁਰੂ ਮਿੱਤਰ ਸੀ। ਚੌਧਰੀ ਭੱਲਣ ਨੇ ਦੀਵਾਨ ਟੋਡਰ ਮੱਲ ਨੂੰ ਦਿਓੜੇ ਖਤਰੀਆਂ ਦੀ ਲੜਕੀ ਦਾ ਰਿਸ਼ਤਾ ਕਰਵਾਇਆ ਸੀ।

* ਵੇਖੋ ਤਾਰੀਖ ਵ ਤਕ ਸੂਤਰ ਪ੍ਰਵਾਸ।

† ਵੇਖੋ ਤਾਰੀਖ ਗੁਰੂ ਖਾਲਸਾ ਵ ਰਤਨ ਸੂਰਜ ਪ੍ਰਕਾਸ਼ ਸਫਾ ੮੩੪।

ਬਣ ਵਿਚ ਜਾਕੇ ਗੁਰੂ ਸਾਹਿਬ ਨੇ ਹੁਕਮ ਦਿਤਾ ਕੰਦੀ ਬਹਾਦਰ ਇਸ ਸੇਰ ਨੂੰ ਤੇਗ ਨਾਲ ਮਾਰੋ। ਗੁਰੂ ਸਾਹਿਬ ਦਾ ਹੁਕਮ ਸੁਣ ਕੇ ਪੈਂਦੇ ਖਾਂ ਪਠਾਣ ਤੇਗ ਲੈਕੇ ਅੱਗੇ ਵਧਿਆ। ਜਦ ਸੇਰ ਗਰਜ ਕੇ ਸਾਹਮਣੇ ਆਇਆ ਤਦ ਪੈਂਦੇ ਖਾਂ ਭੱਜ ਕੇ ਝਾੜ ਦੇ ਓਹਲੇ ਹੋ ਗਿਆ। ਪੈਂਦੇ ਖਾਂ ਦੀ ਬੁਜ਼ਦਿਲੀ ਵੇਖਕੇ ਚੋਧਰੀ ਭੱਲਣ ਨੇ ਬੜੇ ਕਰੋਧ ਨਾਲ ਅਗੇ ਵਧ ਕੇ ਆਪਣੇ ਖੰਡੇ ਨਾਲ ਸੇਰ ਨੂੰ ਦੋ ਥੱਡ ਕਰ ਦਿਤਾ।

ਚੋਧਰੀ ਭੱਲਣ ਦਾ ਚਲਾਣਾ

ਚੋਧਰੀ ਭੱਲਣ ਜਦੋਂ ਸਾਲ ਉਮਰ ਭੰਗ ਕੇ ਅਠਾਰਵੀਂ ਸਦੀ ਬਿਕਰਮੀ ਦੇ ਸ਼ੁਰੂ ਵਿਚ ਪੰਜ ਗਰਾਈਆਂ ਪਿੰਡ ਵਿਚ ਆਪਣੀ ਰਿਹਾਇਸ਼ਗਾਹ ਵਿਖੇ ਚਲਾਣਾ ਕਰ ਗਿਆ। ਚੋਧਰੀ ਭੱਲਣ ਮਸ਼ਹੂਰ ਸੂਰਬੀਰ ਬੈਰਾਡ ਸੀ ਤੇ ਇਸ ਦਾ ਇਕ ਮਸ਼ਹੂਰ ਹਥਿਆਰ ਬਾਰਾ ਸੇਰ ਲੰਹੇ ਦਾ ਗੰਡਾਸਾ ਸੀ।

ਚੋਧਰੀ ਕਪੂਰੇ ਦਾ ਹਾਲ

ਚੋਧਰੀ ਭੱਲਣ ਦੇ ਮਗਰ ਇਸ ਦਾ ਸੂਰਬੀਰ ਭਤੀਜੀ (ਸਰਦਾਰ ਲਾਲੇ ਦਾ ਪੁੱਤਰ) ਕਪੂਰਾ ਚੋਧਰੀ ਬਣਿਆ। ਇਹ ਚੋਧਰੀ ਬਹੁਤ ਹੁਸ਼ਿਆਰ ਨੀਤੀਵੇਤਾ ਸੀ। ਇਸ ਨੇ ਚੋਧਰ ਦੀ ਵਾਗ ਡੋਰ ਫੜਦੇ ਸਾਰ ਸਰਹੰਦ ਦੇ ਸੂਬੇ ਨਾਲ ਮੇਲ ਜੋਲ ਕਰਕੇ ਆਪਣੀ ਰਿਆਸਤ ਨੂੰ ਵਧਾਉਣ ਲਈ ਲੱਕ ਬਠਿਆ। ਤਿਹਾੜੇ ਦੇ ਇਲਾਕੇ ਤੋਂ ਲੈਕੇ ਬਹਾਵਲਪੁਰ ਦੀ ਹੱਦ ਤੀਕ ਸਰਸੇ ਦੇ ਇਲਾਕੇ ਤਕ ਆਪਣਾ ਸਿੱਕਾ ਜਮਾਇਆ। ਸੰਮਤ ੧੭੧੧ ਬਿ: ਵਿਚ ਚੋਧਰੀ ਕਪੂਰੇ ਨੇ ਭਾਈ ਭਗਤੇ ਦੇ ਕਹੇ ਆਪਣੇ ਨਾਮਪੁਰ ਕਟਕਪੂਰਾ ਨਗਰ ਆਬਾਦ ਕੀਤਾ। ਇਸ ਨਗਰ ਨੂੰ ਜੰਗਲ ਦੇ ਇਲਾਕੇ ਵਿਚ ਇਕ ਰੋਣਕਦਾਰ ਸਹਿਰ ਬਣਾ ਦਿਤਾ। ਚੋਧਰੀ ਕਪੂਰਾ ਗੁਰੂ ਗੋਬਿੰਦ ਸਿੰਘ ਜੀ ਦਾ ਸਿੱਖ ਸੀ। ਇਸ ਨੇ ਅਨੰਦਪੁਰ ਸਾਹਿਬ ਜਾ ਕੇ ਇਕ ਬੜਾ ਕੀਮਤੀ ਘੋੜਾ ਗੁਰੂ ਸਾਹਿਬ ਦੀ ਭੇਟ ਕੀਤਾ ਸੀ। ਸੰਮਤ ੧੭੬੧ ਬਿਕਰਮੀ ਵਿਚ ਗੁਰੂ ਗੋਬਿੰਦ ਸਿੰਘ ਜੀ ਨੇ ਕਟਕਪੂਰੇ ਪਹੁੰਚ ਕੇ ਚੋਧਰੀ ਕਪੂਰੇ ਪਾਸੋਂ ਸਰਹੰਦ ਦੇ ਸੂਬੇ ਨਾਲ ਲੜਾਈ ਕਰਨ ਵਾਸਤੇ ਕਟਕਪੂਰੇ ਦਾ ਕਿਲ੍ਹਾ ਮੰਗਿਆ। ਚੋਧਰੀ ਕਪੂਰੇ ਨੇ ਕਿਲ੍ਹਾ ਦੇਣੋਂ ਇਨਕਾਰ ਕਰ ਦਿਤਾ। ਇਸ ਤੋਂ ਬਾਦ ਆਪਣੀ ਮਜਬੂਰੀ ਜਾਹਰ ਕਰਕੇ ਢਿਲਵੀਂ ਜਾ ਕੇ ਗੁਰੂ ਸਾਹਿਬ ਦੀ ਟਹਿਲ

† ਵੇਖੋ ਤੁਾਰੀਖ ਗੁਰੂ ਖਾਲਸਾ ਵਾਰਤਕ ਸੂਰਜ ਪ੍ਰਕਾਸ਼ ਸਫਾ ੮੬੯।

* ਵੇਖੋ ਰਾਜਗਾਨ ਪੰਜਾਬ ਤੁਾਰੀਖ ਫਰੀਦਕੋਟ, ਸਫਾ ੨।

ਸੇਵਾ ਕੀਤੀ। ਗੁਰੂ ਸਾਹਿਬ ਤੋਂ ਬਤੌਰ ਬਖਸ਼ੀਸ ਖੰਡਾ ਤੇ ਢਾਲ ਪਰਾਪਤ ਕੀਤੇ। ਗੁਰੂ ਸਾਹਿਬ ਨੂੰ ਮੁਸਲਮਾਨਾਂ ਦੀ ਸਾਹੀ ਫੌਜ ਨਾਲ ਲੜਨ ਵਾਸਤੇ ਸਰਦਾਰ ਖਾਨੇ ਨੂੰ ਨਾਲ ਭੇਜ ਕੇ ਖਿਦਰਾਣੇ ਦੀ ਢਾਬ ਪੁਰ (ਜਿਸ ਜਗ੍ਹਾ ਐਸ ਵੇਲੇ ਮੁੜਤਸਰ ਨਗਰ ਅਬਾਦ ਹੈ) ਚੰਗੀ ਜਗ੍ਹਾ ਪਹੁੰਚਾਇਆ। ਮਗਰੋਂ ਜਦ ਸਾਹੀ ਫੌਜ ਹੋਧਰੀ ਕਪੂਰੇ ਪਾਸ ਪਹੁੰਚੀ ਤਦ ਫੌਜ ਨੂੰ ਇਹ ਕਹਿਕੇ ਕਿ ਇਸ ਜੇਗਲ ਵਿਚ ਖਿਦਰਾਣੇ ਦੀ ਢਾਬ ਤੋਂ ਬਿਨ੍ਹਾਂ ਹੋਰ ਕਿਤੇ ਪਾਣੀ ਨਹੀਂ, ਸਾਹੀ ਫੌਜ ਦੇ ਦਿਲ ਹਿਲਾ ਦਿਤੇ। ਅਨੰਦਪੁਰ ਤੋਂ ਦਿੱਲੀ ਨੂੰ ਜਾਂਦੇ ਹੋਏ ਗੁਰੂ ਗੋਬਿੰਦ ਸਿੰਘ ਜੀ ਦੇ ਮਹਿਲ ਕਈ ਮਹੀਨੇ ਕੱਟਕਪੂਰੇ ਠਹਿਰੇ ਸਨ।

ਚੌਧਰੀ ਕਪੂਰੇ ਦੀ ਮੌਤ

ਸੰਮਤ ੧੭੬੫ ਬਿਕਰਮੀ ਵਿਚ ਈਸੇ ਦੇ ਕੋਟ ਵਾਲੇ ਇਲਾਕੇ ਤਿਹਾੜੇ ਦੇ ਹਾਕਮ ਨਵਾਬ ਈਸੇ ਖਾ ਮੰਜ ਰਾਜਪੂਤ ਨੇ ਚੌਧਰੀ ਕਪੂਰੇ ਨੂੰ ਆਪਣੇ ਪੁਤ ਦੇ ਵਿਆਹ ਪੁਰ ਦਗੇ ਨਾਲ ਆਪਣੇ ਘਰ ਬੁਲਾਕੇ ਮਾਰ ਦਿਤਾ।

**ਚੌਧਰੀ ਕਪੂਰੇ ਦੇ ਬਹਾਦਰ ਪੁੱਤਰਾਂ ਨੇ ਨਵਾਬ ਈਸੇ ਖਾ ਨੂੰ
ਮਾਰ ਕੇ ਆਪਣੇ ਪਿਤਾ ਦਾ ਬਦਲਾ ਲੈਣਾ**

ਜਦ ਚੌਧਰੀ ਕਪੂਰੇ ਦੇ ਮਾਰੇ ਜਾਣ ਦੀ ਖਬਰ ਕੱਟਕਪੂਰੇ ਪਹੁੰਚੀ ਤਦ ਇਸ ਦੇ ਬਹਾਦਰ ਪੁੱਤਰਾਂ ਨੇ ਆਪਣੇ ਭਾਈਚਾਰੇ ਨੂੰ ਨਾਲ ਲੈਕੇ ਨਵਾਬ ਈਸੇ ਖਾ ਨੂੰ ਕਤਲ ਕਰਕੇ ਇਸ ਦੀ ਰਾਜਧਾਨੀ ਈਸੇ ਕੋਟ ਨੂੰ ਲੁੱਟ ਪੁੱਟ ਕੇ ਬਰਬਾਦ ਕਰ ਦਿਤਾ।

ਚੌਧਰੀ ਕਪੂਰੇ ਦੇ ਬੇਟਿਆਂ ਦਾ ਹਾਲ

ਚੌਧਰੀ ਕਪੂਰੇ ਦੇ ਤਿੰਨ ਬੇਟੇ ਸਨ—ਸੇਮਾ, ਸੁਖੀਆ, ਮੁਖੀਆ। ਚੌਧਰੀ ਕਪੂਰੇ ਦੇ ਮਗਰੋਂ ਸੇਮਾ ਚੌਧਰੀ ਬਣਿਆ। ਸੰਮਤ ੧੭੬੭ ਬਿਕਰਮੀ ਵਿਚ ਸੇਮਾ ਲਾਵਲਦ ਗੁਜਰ ਗਿਆ। ਇਸ ਦੇ ਗੁਜਰਨ ਮਗਰੋਂ ਸੁਖੀਆ ਚੌਧਰੀ ਬਣਿਆ। ਚੌਧਰੀ ਕਪੂਰੇ ਦੇ ਤੀਜੇ ਬੇਟੇ ਮੁਖੀਏ ਨੂੰ ਮੱਤਾ ਤੇ ਰੋੜੀ ਪਿੰਡ ਮਿਲੇ। ਮੁਖੀਏ ਦੀ ਅੰਦਾਦ ਮੱਤੇ ਵਾਲੇ ਕਪੂਰੇ ਕੇ ਬੇਰਾਜ ਮਸ਼ਹੂਰ ਹਨ।

ਚੌਧਰੀ ਸੁਖੀਏ ਦਾ ਹਾਲ

ਚੌਧਰੀ ਸੁਖੀਏ ਨੇ ਆਪਣੀ ਚੌਧਰ ਨੂੰ ਬਹੁਤ ਸਾਰੀ ਤਰੱਕੀ ਦਿਤੀ। ਇਸ ਨੇ ਤਲਵਾਰ ਦੇ ਜਰ ਨਾਲ ਬਹਿਕੇ ਬੰਦਲ, ਰਾਣਾ ਬੱਦੂ, ਮੁੱਦਕੀ, ਧਮਕੋਟ ਕਿਗਰ, ਮਮਦੋਟ ਆਦਿਕ ਇਲਾਕੇ ਆਪਣੇ ਕਬਜ਼ੇ ਕਰ ਲਏ।

ਆਪਣੇ ਨਾਮ ਪੁਰ ਇਕ ਕੋਟ ਸੁਖੀਆ ਨਾਮੀ ਪਿੰਡ ਆਬਾਦ ਕੀਤਾ। ਪੰਜਾਹ ਸਾਲ ਉਮਰ ਭੱਗ ਕੇ ਸੰਮਤ ੧੭੯੧ ਬਿਕਰਮੀ ਵਿਚ ਕਾਲ ਵੱਸ ਹੋ ਗਿਆ।

ਚੌਧਰੀ ਸੁਖੀਏ ਦੇ ਬੇਟਿਆਂ ਦਾ ਹਾਲ

ਚੌਧਰੀ ਸੁਖੀਏ ਦੇ ਤਿੰਨ ਬੇਟੇ ਸਨ—ਜੋਧ ਸਿੰਘ, ਹਮੀਰ ਸਿੰਘ, ਬੀਰ ਸਿੰਘ।
 (੧) ਜੋਧ ਸਿੰਘ—ਕੋਟਕਪੂਰੇ ਦਾ ਸਰਦਾਰ ਬਣਿਆ ਸੀ, ਇਸ ਦੀ ਔਲਾਦ ਸਿੱਧੂ ਬਰਾੜ ਰਣ ਸਿੰਘ ਆਦਿਕ ਪਿੰਡਾਂ ਵਿਚ ਵਸਦੀ ਹੈ। (੨) ਹਮੀਰ ਸਿੰਘ—ਇਹ ਰਿਆਸਤ ਫਰੀਦਕੋਟ ਦਾ ਬਾਨੀ ਹੋਇਆ ਹੈ। ਇਹ ਦੀ ਔਲਾਦ ਰਿਆਸਤ ਫਰੀਦਕੋਟ ਤੇ ਸਰਦਾਰ ਮਹਿਮੂਆਣੀਏ ਤੇ ਦੁਡੀਕੇ ਹਨ। (੩) ਬੀਰ ਸਿੰਘ ਇਸ ਨੂੰ ਮਾੜੀ ਦਾ ਇਲਾਕਾ ਮਿਲਿਆ ਸੀ। ਇਹ ਲਾ-ਵਲਦ ਰਿਹਾ ਹੈ। ਇਨ੍ਹਾਂ ਤਿੰਨਾਂ ਭਾਗਵਾਨ ਸਰਦਾਰਾਂ ਜਸਾ ਸਿੰਘ ਆਹਲੂਵਾਲੀਏ, ਨਵਾਬ ਕਪੂਰ ਸਿੰਘ, ਸਰਦਾਰ ਝੰਡਾ ਸਿੰਘ ਭੰਗੀ ਪਾਸੋਂ ਅੰਮ੍ਰਿਤ ਛੱਕ ਕੇ ਸਿੱਖ ਧਰਮ ਧਾਰਨ ਕੀਤਾ ਸੀ।



ਇਤਿਹਾਸ ਭਾਈ ਕੇ ਸਿੱਧੂਆਂ ਦਾ

ਭਾਈ ਕੇ ਸਿੱਧੂਆਂ ਦੀ ਸਾਖ ਸਿੱਧੀ, ਰਾਓ ਸਿੱਧੂ ਨਾਲ ਮਿਲਦੀ ਹੈ। ਇਨ੍ਹਾਂ ਦੀਆਂ ਦੋ ਸਾਖਾਂ—ਹਨ। ਇਕ ਭਾਈ ਭਗਤੂ ਕੇ ਭਾਈ ਕੇ ਹਨ ਦੂਜੇ ਭਾਈ ਬਹਿਲੋ ਕੇ ਭਾਈ ਕੇ ਹਨ। ਅਸੀਂ ਪਹਿਲਾਂ ਭਾਈ ਭਗਤੂਕਿਆਂ ਦਾ ਹਾਲ ਲਿਖਦੇ ਹਾਂ ਜਿਹੜੇ ਕੈਂਥਲ ਵਿਚ ਰਾਜ ਕਰਦੇ ਹਨ।

ਭਾਈ ਭਗਤੂ ਜੀ

ਭਾਈ ਭਗਤੂ ਜੀ ਰਾਓ ਸਿੱਧੂ ਤੋਂ ਚੁੱਗੋਤਿਆਂ ਦੀ ਬਾਦਸ਼ਾਹੀ ਵੇਲੇ ਬੜੇ ਕਰਣੀ ਵਾਲੇ ਮਹਾਂ ਪੁਰਖ ਹੋਏ ਹਨ। ਇਹ ਪੰਜਵੇਂ ਗੁਰੂ ਅਰਜਨ ਦੇਵ ਜੀ ਦੇ ਅਤਿਅੰਤ ਸਰਧਾਲੂ ਸਿੱਖ ਸਨ। ਇਨ੍ਹਾਂ ਨੇ ਅੰਮ੍ਰਿਤਰ ਦਾ ਸਰੋਵਰ ਬਣਨ ਵੇਲੇ ਸਿਰੋਂ ਪਰੇ ਗੁਰੂ ਸਾਹਿਬ ਦੀ ਮੱਦਦ ਟਹਿਲ ਕੀਤੀ ਸੀ। ਗੁਰੂ ਅਰਜਨ ਦੇਵ ਜੀ ਨੇ ਭਗਤੂ ਜੀ ਪੁਰ ਅਤਿਅੰਤ ਖੁਸ਼ ਹੋਕੇ ਇਨ੍ਹਾਂ ਨੂੰ 'ਭਾਈ' ਦਾ ਖਤਾਬ ਦੇਕੇ ਮਾਲਵੇ ਦੀ ਸਿੱਖੀ ਸੇਵਕੀ ਸੌਂਪ ਦਿਤੀ ਸੀ। ਭਾਈ ਭਗਤੂ ਨੇ ਮਾਲਵੇ ਦੇਸ ਦੇ ਭਰਮਾ ਵਿਚ ਫਸੇ ਹੋਏ ਲੋਕਾਂ ਨੂੰ ਸਿੱਖ ਬਣਾਕੇ ਉਨ੍ਹਾਂ ਨੂੰ ਭਰਮਾਂ ਵਹਿਮਾਂ ਤੋਂ ਆਜ਼ਾਦ ਕਰ ਦਿਤਾ ਸੀ। ਯੋਗ-ਨਿੰਦਰਾ, ਚਿੱਤ ਦੀਆਂ ਬਿਰਤੀਆਂ ਇਕਾਗਰ ਕਰਨ ਨਾਲ ਜੋ ਰੂਹਾਨੀ ਤਾਕਤ ਪੈਦਾ ਹੁੰਦੀ ਹੈ ਉਹ ਸਾਰੀ ਭਾਈ ਭਗਤੂ ਜੀ ਵਿਚ ਮੌਜੂਦ ਸੀ। ਮਾਲਵੇ ਦੇ ਲੋਕਾਂ ਨੂੰ ਇਨ੍ਹਾਂ ਕਰਮਾਤਾਂ ਉਤੇ ਪੂਰਨ ਵਿਸ਼ਵਾਸ ਤੇ ਭਰੋਸਾ ਸੀ ਇਹ ਲੋਕ ਇਨ੍ਹਾਂ ਨੂੰ ਪੂਰਨ ਸਰਧਾ ਨਾਲ ਪੂਜਦੇ ਸਨ।

ਭਾਈ ਭਗਤੂ ਦੀ ਐਲਾਦ

ਭਾਈ ਭਗਤੂ ਦੇ ਦੋ ਬੇਟੇ ਸਨ ਮਾਈ ਗੋਰਾ ਤੇ ਭਾਈ ਜੀਓਣਾ। ਭਾਈ ਗੋਰਾ ਜੀ ਬੜਾ ਮਸ਼ਹੂਰ ਸੂਰਬੀਰ ਅਣਖੀਲਾ ਜੋਧਾ ਸੀ। ਭਾਈ ਗੋਰੇ ਦੇ ਦੋ ਪੁੱਤਰ ਸਨ—ਭਾਈ ਦਿਆਲ ਦਾਸ ਤੇ ਭਾਈ ਮਿਹਰ ਚੰਦ। ਭਾਈ ਦਿਆਲ ਦਾਸ ਜੀ ਬੜੀ ਬੰਦਗੀ ਕਰਨ ਵਾਲਾ ਮਹਾਤਮਾ ਸੀ। ਭਾਈ ਦਿਆਲ ਦਾਸ ਦਾ ਸਪੁੱਤਰ ਭਾਈ ਗੁਰਬਖਸ਼ ਸਿੰਘ ਬੜਾ ਨੀਤੀਵੇਤਾ ਵਿਦਵਾਨ ਸੀ। ਇਹ ਮਹਾਰਾਜਾ ਆਲਾ ਸਿੰਘ, ਬਾਨੀ ਰਿਆਸਤ ਪਾਟਿਆਲਾ ਦਾ ਉਸਤਾਦ ਸੀ। ਇਸ ਨੇ ਮਹਾਰਾਜ ਆਲਾ ਸਿੰਘ ਨੂੰ ਕਈ ਵਾਰੀ ਇਨ੍ਹਾਂ

ਦੀਆਂ ਮੁਸਕਲਾਂ ਵੇਲੇ ਮੱਦਦ ਦਿਤੀ ਸੀ। ਭਾਈ ਗੁਰਬਖਸ਼ ਸਿੰਘ ਦੇ ਵੱਡੇ ਸਪੁੱਤਰ ਦੇਸੂ ਸਿੰਘ ਨੇ ਕੈਂਬਲ ਫਤਹਿ ਕੀਤਾ ਸੀ। ਛੋਟੇ ਸਪੁੱਤਰ ਬੁੱਡਾ ਸਿੰਘ ਨੇ ਥਾਨੇਸਰ।

ਭਾਈ ਭਗਤੂ ਦੇ ਛੋਟੇ ਪੁੱਤਰ ਭਾਈ ਜਿਓਣ ਦੀ ਔਲਾਦ ਦਾ ਹਾਲ

ਭਾਈ ਜਿਓਣ ਦੇ ਪੁੱਤਰ ਭਾਈ ਸਾਈਂ ਦਾਸ ਜੀ ਰੱਬ ਦੇ ਪੂਰਨ ਭਗਤ ਸਨ। ਭਾਈ ਸਾਈਂ ਦਾਸ ਦੇ ਤਿੰਨ ਬੇਟੇ ਸਨ—ਭਾਈ ਫਤਹਿ ਸਿੰਘ ਤੇ ਭਾਈ ਰਾਮ ਸਿੰਘ। ਭਾਈ ਫਤਹਿ ਸਿੰਘ ਤੇ ਰਾਮ ਸਿੰਘ ਦੋਨੋਂ ਸ੍ਰੀ ਗੁਰੂ ਗੋਬਿੰਦ ਸਿੰਘ ਜੀ ਦੇ ਅਤਿਅੰਤ ਸ਼ਰਧਾਲੂ ਸਿੱਖ ਸਨ। ਇਨ੍ਹਾਂ ਦੇ ਦਮਦਮੇ ਸਾਹਿਬ, ਸਾਬਕੀ ਤਲਵੰਡੀ ਵਿਖੇ ਗੁਰੂ ਗੋਬਿੰਦ ਸਿੰਘ ਜੀ ਪਾਸੋਂ ਅੰਮ੍ਰਿਤ ਛਕਿਆ ਸੀ। ਜਦ ਬਾਬਾ ਬੰਦਾ ਬਹਾਦਰ ਨੇ ਦੱਖਣ ਤੋਂ ਆਕੇ ਗੁਰੂ ਗੋਬਿੰਦ ਸਿੰਘ ਜੀ ਦੇ ਹੁਕਮਨਾਮੇ ਭੇਜ ਕੇ ਮਲਵਈ ਸਿੱਖ ਸਰਦਾਰਾਂ ਨੂੰ ਮੱਦਦ ਵਾਸਤੇ ਸੱਦਿਆ ਸੀ ਤਦ ਸਭ ਤੋਂ ਪਹਿਲਾਂ ਭਾਈ ਫਤਹਿ ਸਿੰਘ ਜੀ ਬੀਸ ਅਫਸਰ ਲੈਕੇ ਬੰਦੇ ਬਹਾਦਰ ਕੋਲ ਪਹੁੰਚਿਆ ਸੀ। ਜਦ ਬੰਦੇ ਬਹਾਦਰ ਨੇ ਸਰਹੰਦ ਫਤਹਿ ਕੀਤਾ ਸੀ। ਤਦ ਭਾਈ ਫਤਹਿ ਸਿੰਘ ਬੰਦੇ ਬਹਾਦਰ ਨਾਲ ਸਭ ਤੋਂ ਮੋਹਰੀ ਸੀ। ਸਰਹੰਦ ਫਤਿਹ ਹੋਈ ਤੋਂ ਬਾਬੇ ਬੰਦੇ ਬਹਾਦਰ ਨੇ ਭਾਈ ਫਤਿਹ ਸਿੰਘ ਨੂੰ ਸਰਹੰਦ ਦਾ ਨਾਜ਼ਮ ਬਣਾਇਆ ਸੀ।

ਭਾਈ ਰਾਮ ਸਿੰਘ ਜੀ ਨੇ ਗੁਰੂ ਗੋਬਿੰਦ ਸਿੰਘ ਜੀ ਨੂੰ ਆਪਣੇ ਘਰ ਚੱਕੀ ਲਿਆ ਕੇ ਗੁਰੂ ਸਾਹਿਬ ਦੀ ਅਤਿਅੰਤ ਸ਼ਰਧਾ ਨਾਲ ਸੇਵਾ ਕੀਤੀ ਸੀ। ਭਾਈ ਰਾਮ ਸਿੰਘ ਦੀ ਔਲਾਦ ਚੱਕਾ ਵਿਚ ਮਾਫੀਦਾਰ ਹੈ।

ਭਾਈ ਬਹਿਲੋ ਤੇ ਉਸ ਦੀ ਔਲਾਦ

ਭਾਈ ਬਹਿਲੋ ਭਾਈ ਭਗਤੂ ਦਾ ਸਮਕਾਲੀ ਗੁਰੂ ਅਰਜਨ ਦੇਵ ਜੀ ਦਾ ਅਤਿਅੰਤ ਸ਼ਰਧਾਲੂ ਸਿੱਖ ਸੀ। ਇਸ ਨੇ ਅੰਮ੍ਰਿਤਸਰ ਦਾ ਸਰੋਵਰ ਬਣਨ ਵੇਲੇ ਗੁਰੂ ਜੀ ਦੀ ਸਿਰੋਂ ਪਰੇ ਮੱਦਦ ਟਹਿਲ ਕਰਕੇ ਭਾਈ ਦਾ ਖਿਤਾਬ ਪਰਾਪਤ ਕੀਤਾ ਸੀ। ਇਸ ਨੂੰ ਗੁਰੂ ਜੀ ਸਭ ਤੋਂ ਪਹਿਲਾਂ ਭਾਈ ਬਹਿਲੋ ਭਗਤਾਏ ਥੜੇ ਮਸ਼ਹੂਰ ਸਹਾਂ ਪੁਰਖ ਹੋਏ ਹਨ। ਇਨ੍ਹਾਂ ਨੂੰ ਵੀ ਚਿੱਤ ਦੀਆਂ

* ਸੂਰਜ ਪ੍ਰਕਾਸ਼ ਵਿਚ ਲਿਖਿਆ ਹੈ ਕਿ ਭਾਈ ਭਗਤੂ ਨੇ ਭਗਤੋਂ ਪਿੰਡ ਵਿਖੇ ਭੂਤਾਂ ਤੋਂ ਖੂਹ ਲਵਾਇਆ ਸੀ। ਕਦੀ ਕਹਿੰਦੇ ਹਨ ਕਿ ਭਾਈ ਭਗਤੂ ਨੇ ਆਪਣੇ ਸੇਵਕਾਂ ਤੋਂ ਲਾਹੌਰੋਂ ਇੱਕ ਮੰਗਵਾ ਕੇ ਇਹ ਖੂਹ ਲਵਾਇਆ ਸੀ।

ਬਿਰਤੀਆ ਇਕਾਗਰ ਕਰਨ ਨਾਲ ਰਿਧੀਆਂ ਸਿੱਧੀਆਂ ਪਰਾਪਤ ਸਨ। ਭਾਈ ਭਗਤੇ ਦੀ ਔਲਾਦ ਫਫੜੇ, ਸੇਲਬਰਾਹ, ਭਗਤੇ, ਬੰਬੀਹੇ, ਚੱਕ ਆਦਿ ਪਿੰਡਾਂ ਵਿਚ ਵਸਦੀ ਹੈ।

ਭਾਈਕਿਆਂ ਦਾ ਬੈਰਾੜ ਕੌਮ ਵਿਚ ਮਾਣ-ਤਾਣ

ਭਾਈਕਿਆਂ ਸਿੱਧੂਆਂ ਵਿਚ ਨਿੰਦਰਾ ਨਾਲ ਜੋ ਰੂਹਾਨੀ ਤਾਕਤ ਪੈਦਾ ਹੋ ਸਕਦੀ ਹੈ ਉਹ ਪੂਰੀ ਤਰ੍ਹਾਂ ਮੌਜੂਦ ਸੀ। ਬੈਰਾੜ ਸਰਦਾਰਾਂ ਨੂੰ ਇਨ੍ਹਾਂ ਦੀਆਂ ਕਰਾਮਾਤਾਂ ਉਤੇ ਪੂਰਨ ਵਿਸ਼ਵਾਸ ਤੇ ਭਰੋਸਾ ਸੀ। ਇਹ ਭਾਈਕਿਆਂ ਨੂੰ ਪੂਰਨ ਸ਼ਰਧਾ ਨਾਲ ਪੂਜਦੇ ਹਨ। ਜਦ ਕਦੀ ਬੈਰਾੜ ਸਰਦਾਰ ਆਪਸ ਵਿਚ ਲੜਦੇ ਭਿੜਦੇ ਸਨ। ਤਦ ਭਾਈ ਕੇ ਇਨ੍ਹਾਂ ਦੀ ਸਲ੍ਹਾ ਕਰਾਉਂਦੇ ਸਨ। ਭਾਈਕਿਆਂ ਮਹਾਂ ਪੁਰਖਾਂ ਦੀ ਗੱਲ ਹਰ ਇਕ ਬੈਰਾੜ ਸਰਦਾਰ ਮੰਨ ਲੈਂਦਾ ਸੀ। ਬੈਰਾੜ ਸਰਦਾਰਾਂ ਨੇ ਆਪਣੇ ਇਲਾਕਿਆਂ ਦੇ ਝਗੜੇ ਮੁਕਾਉਣ ਵਾਸਤੇ ਆਪਣੀਆਂ ਹੱਦਾਂ ਪੁਰ ਭਾਈਕਿਆਂ ਨੂੰ ਪਿੰਡ ਬਣਾ ਦਿਤੇ ਸਨ।

ਬੈਰਾੜਾਂ ਦੀ ਦੱਖਣੀ ਚੋਧਰ ਦੇ ਮਾਲਕ

ਸਾਬੋਕੇ ਬੈਰਾੜਾਂ ਦਾ ਹਾਲ

ਹੁਣ ਅਸੀਂ ਸਾਬੋਕੇ ਬੈਰਾੜਾਂ ਦਾ ਹਾਲ ਲਿਖਦੇ ਹਾਂ। ਜਿਹੜੇ ਬਾਦਸ਼ਾਹ ਬਾਬਰ ਤੋਂ ਲੈਕੇ ਫੂਲਕੀਆਂ ਰਿਆਸਤਾਂ ਦੇ ਕਾਇਮ ਹੋਣ ਤੀਕ ਬਠਿੰਡੇ ਦੇ ਮਾਲਕ ਬਣਕੇ ਪੂਰਬੀ ਜੰਗਲ ਦੀ ਸਰਦਾਰੀ ਕਰਦੇ ਰਹੇ ਹਨ। ਸਾਬੋਕੇ ਬੈਰਾੜਾਂ ਦਾ ਵੱਡਾ ਜਿਸ ਦੇ ਨਾਮ ਤੇ ਇਹ ਸਾਬੋਕੇ ਬੈਰਾੜ ਮਸ਼ਹੂਰ ਹਨ। ਰਾਓ ਬੈਰਾੜ ਤੋਂ ਛੇਵੀਂ ਪੁਸਤ ਰਾਓ ਬੈਰਾੜ ਦੇ ਵੱਡੇ ਬੇਟੇ ਪੌੜ ਦੇ ਪੜਤੇ ਹੱਲੜ ਦਾ ਇਕਲੌਤਾ ਬੇਟਾ ਸੀ। ਇਹ ਬਹੁਤ ਉੱਘਾ ਬਹਾਦਰ ਸੀ ਜਦ ਸੰਮਤ ੧੫੭੮ ਬਿਕਰਮੀ ਵਿਚ ਅਫਗਾਨਿਸਤਾਨ ਦੇ ਬਾਦਸ਼ਾਹ ਬਾਬਰ ਨੇ ਦਿੱਲੀ ਦੇ ਬਾਦਸ਼ਾਹ ਇਬਰਾਹੀਮ ਲੌਧੀ ਤੇ ਹਮਲਾ ਕੀਤਾ ਤਦ ਸਰਦਾਰ ਸਾਬੋਕੇ ਨੇ ਆਪਣੇ ਭਾਈਚਾਰੇ ਨਾਲ ਪਾਣੀਪਤ ਦੀ ਲੜਾਈ ਵਿਚ ਬਾਦਸ਼ਾਹ ਬਾਬਰ ਨੂੰ ਬਹੁਤ ਭਾਰੀ ਮੱਦਦ ਦਿਤੀ। ਜਦ ਬਾਦਸ਼ਾਹ ਬਾਬਰ ਨੇ ਦਿੱਲੀ ਦੇ ਤਖਤ ਤੇ ਬੈਠ ਕੇ ਲੱਖੀ ਜੰਗਲ ਦੀ ਸਰਦਾਰੀ ਬੈਰਾੜਾਂ ਨੂੰ ਦਿਤੀ। ਤਦ ਸਰਦਾਰ ਸਾਬੋ ਬਠਿੰਡੇ ਉਤੇ ਕਬਜ਼ਾ ਕਰਕੇ ਪੂਰਬੀ ਜੰਗਲ ਦਾ ਚੋਧਰੀ ਬਣ ਬੈਠਾ। ਅਠਾਰ੍ਹਵੀਂ ਬਿਕਰਮੀ ਦੀ ਪੰਜਵੀਂ ਬੀਮੀ ਵਿਚ ਚੋਧਰੀ ਸਾਬੋ ਨੇ ਸਾਬੋਕੀ ਤਲਵੰਡੀ ਨੂੰ ਰੋਣਕ ਦਿੱਤੀ। ਚੋਧਰੀ ਸਾਬੋ ਤਲਵੰਡੀ ਵਿਖੇ ਕਈ ਸਾਲ ਪੂਰਬੀ

ਜੰਗਲ ਦੀ ਚੋਧਰ ਕਰਕੇ ਸ਼ੇਰਸ਼ਾਹ ਸੂਰੀ ਦੇ ਅਹਿਦ ਵਿਖੇ ਚਲਾਣਾ ਕਰ ਗਿਆ। ਚੋਧਰੀ ਸਾਬੋ ਮਗਰੋਂ ਇਸਦੇ ਇਕਲੋਤੇ ਬੇਟੇ ਮਾਗੋਂ ਨੇ ਸਰਸੇ ਵਾਲੇ ਭੱਟੀਆਂ ਦੀ ਸੰਗਤ ਕਰਕੇ ਬਾਦਸ਼ਾਹ ਸ਼ੇਰ ਸ਼ਾਹ ਸੂਰੀ ਪਾਸੋਂ ਮਲਕ ਦਾ ਦਾ ਖਿਤਾਬ ਲਿਆ। ਮਲਕ ਮਾਗੋਂ ਦੇ ਦੋ ਬੇਟੇ ਸਨ—ਮਲਕ ਸੱਤੋ ਤੇ ਮਲਕ ਨਾਨੂੰ। ਮਲਕ ਸੱਤੋ ਚੋਧਰੀ ਬਣਿਆ। ਮਲਕ ਸੱਤੋ ਦੇ ਦੋ ਬੇਟੇ ਸਨ—ਮਲਕ ਭਲ ਤੇ ਬਾਜਕ। ਮਲਕ ਭਲ ਦੀ ਔਲਾਦ ਚੋਧਰੀ ਸਾਧੂ ਜੀ ਹੋਇਆ। ਬਾਜਕ ਦੀ ਔਲਾਦ ਕੰਮਲੂ ਵਾਲੇ ਬੈਰਾੜ ਹਨ। ਮਲਕ ਨਾਨੂੰ ਦੀ ਔਲਾਦ ਮਲਕਾਣ ਬੈਰਾੜ ਹਨ। ਚੋਧਰੀ ਸਾਧੂ ਜੀ ਦੇ ਅੱਠ ਬੇਟੇ ਸਨ:—ਰਜਾਦਾ, ਉੱਡਾ, ਖਨਾ, ਲਖਮੀਰ, ਨੰਦ, ਭੱਮਾ, ਉਗੰਦਾ ਤੇ ਹਸਨ। ਸਹਿਜੂ ਸਾਧੂ ਜੀ ਮਗਰੋਂ ਰਾਜਾਦਾ ਚੋਧਰੀ ਬਣਿਆ, ਉੱਡੇ ਦੀ ਔਲਾਦ ਉੱਡੇ ਕੇ ਬੈਰਾੜ ਮਸਹੂਰ ਹਨ। ਖਾਨਾ ਭੀ ਬੜਾ ਮਸਹੂਰ ਹੋਇਆ ਹੈ। ਰਾਜ ਦਰਬਾਰ ਵਿਚ ਬਹੁਤ ਸਾਰੇ ਝਗੜੇ ਇਸਦੀ ਜ਼ਬਾਨੀ ਮੁਕਦੇ ਸਨ। ਖਾਨੇ ਦੀ ਔਲਾਦ ਖਾਨੇ ਕੇ ਬੈਰਾੜ ਹੋਸ਼ਨ ਹਨ। ਲਖ ਮੀਰ ਦੀ ਔਲਾਦ ਧਰਮੂ ਕੰਟੀਏ ਬੈਰਾੜ ਹਨ। ਨੰਦ ਭੱਮੇ ਉਗੰਦ ਦੀ ਔਲਾਦ ਹਸਨੇ ਤੇ ਸਹਿਜੂ ਦੀ ਔਲਾਦ ਸਿੰਘ ਵਾਲੀਏ ਬੈਰਾੜ ਹਨ। ਚੋਧਰੀ ਰਾਜਾ ਦਾ ਬਹੁਤ ਹਸ਼ਿਆਰ ਆਦਮੀ ਸੀ। ਇਸਨੇ ਸਰਸੇ ਤੇ ਰਾਣੀਆਂ ਵਾਲੇ ਨਵਾਬਾ ਨਾਲ ਮਿਲਕੇ ਸਹਿਨਸਾਹ ਅਕਬਰ ਤੋਂ ਰਾਇ ਦਾ ਖਿਤਾਬ ਲੈਕੇ ਬਹੁਤ ਸਾਰਾ ਲਾਭ ਉਠਾਇਆ। ਚੋਧਰੀ ਰਾਜਾ ਦੇ ਪੰਜ ਬੇਟੇ ਸਨ: ਅਕਾਲ ਸਰਤੀਆ, ਜਗਾ, ਆਲਮ, ਪਿਰਥਾ। ਅਕਾਲ ਚੋਧਰੀ ਬਣਿਆ। ਸੂਰਤੀਏ ਦੀ ਔਲਾਦ ਲਹਿਰੀ ਵਾਲੇ ਜੱਗੇ ਦੀ ਔਲਾਦ ਬਹਿਮਣਾ ਵਾਲੇ ਬੈਰਾੜ ਹਨ। ਆਲਮ ਤੇ ਪਿਰਥੇ ਦੀ ਔਲਾਦ ਤਲਵੰਡੀ ਸਾਬੋ ਦੇ ਇਰਦ ਗਿਰਦ ਵਸਦੀ ਹੈ। ਚੋਧਰੀ ਅਕਾਲ ਮਗਰੋਂ ਇਸਦਾ ਇਕਲੋਤਾ ਬੇਟਾ ਸਲੇਮ ਸ਼ਾਹ ਚੋਧਰੀ ਬਣਿਆ। ਇਹ ਚੋਧਰੀ ਬਹੁਤ ਨਰਮ ਸੁਕਾਉ ਦਾ ਸੀ। ਇਕ ਦੋ ਪਾਸੋਂ ਭੱਟੀਆਂ ਨੇ ਕਣੀ ਪਿੰਡ ਖੋਹ ਲਏ! ਚੋਧਰੀ ਸਲੇਮ ਸ਼ਾਹ ਦੇ ਪੰਜ ਬੇਟੇ ਸਨ:—ਡੱਲਾ ਸਿੰਘ, ਹਮੀਰ, ਬੀਰ, ਨੱਥੂ ਤੇ ਲਾਲ ਚੰਦ। ਚੋਧਰੀ ਸਲੇਮ ਸ਼ਾਹ ਮਗਰੋਂ ਡੱਲਾ ਚੋਧਰੀ ਬਣਿਆ। ਹਮੀਰ ਦੀ ਔਲਾਦ ਸਮੀਰ ਵਿਚ ਸਰਦਾਰੀ ਕਰਦੀ ਰਹੀ। ਬੀਰ ਦੀ ਔਲਾਦ ਸਾਬੋਕੀ ਤਲਵੰਡੀ ਵਾਲੇ ਹਨ। ਨੱਥੂ ਦੀ ਔਲਾਦ ਬਠਿੰਡੇ ਵਿਚ ਸਰਦਾਰੀ ਕਰਦੀ ਰਹੀ। ਇਸ ਵੇਲੇ ਨੱਥੂ ਦੀ ਸੰਤਾਨ ਲਾਲ ਚੰਦ ਦੀ ਔਲਾਦ ਲਾਲ ਚੰਦ ਦੇ ਜੰਗਲ ਵਾਲੇ ਬੈਰਾੜ ਹਨ।

ਚੋਧਰੀ ਡੱਲੇ ਸਿੰਘ ਦਾ ਹਾਲ

ਚੋਧਰੀ ਡੱਲਾ ਸਿੰਘ ਨੇ ਆਪਣੇ ਪਿਤਾ ਦੀ ਥਾਂ ਚੋਧਰੀ ਬਣਕੇ ਸਭ ਤੋਂ ਪਹਿਲਾਂ ਸਰਸੇ ਰਾਣੀਆਂ ਵਾਲੇ ਭੱਟੀਆਂ ਤੇ ਰਮਲਾ ਕਰਕੇ ਆਪਣੇ ਹੁਕੇ ਹੋਏ ਪਿੰਡਾਂ ਅਤੇ ਉਨ੍ਹਾਂ ਦੇ ਹੋਰ ਪਿੰਡਾਂ ਤੇ ਕਬਜ਼ਾ ਕਰਕੇ ਆਪਣੇ ਇਲਾਕੇ ਨੂੰ ਵਧਾਇਆ।

ਚੋਧਰੀ ਡੱਲੇ ਵੱਲੋਂ ਗੁਰੂ ਗੋਬਿੰਦ ਸਿੰਘ ਜੀ ਦੀ ਖ਼ਿਦਮਤ

ਚੋਧਰੀ ਡੱਲਾ ਗੁਰੂ ਗੋਬਿੰਦ ਸਿੰਘ ਜੀ ਦਾ ਅਤਿਅੰਤ ਸ਼ਰਧਾਲੂ ਸਿੱਖ ਸੀ। ਜਦ ਗੁਰੂ ਜੀ ਮੁਕਤਸਰ ਦੀ ਲੜਾਈ ਪਿਛੋਂ ਸਾਬੋਂ ਕੇ ਇਲਾਕੇ ਵਿਚ ਦਾਖਲ ਹੋਏ ਤਦ ਚੋਧਰੀ ਡੱਲੇ ਨੇ ਚਾਹ ਸੌ ਆਦਮੀਆਂ ਨੂੰ ਨਾਲ ਲੈ ਕੇ ਗੁਰੂ ਗੋਬਿੰਦ ਸਿੰਘ ਸਾਹਿਬ ਜੀ ਦੀ ਆਉਂਦੀ ਭਾਗਤ ਕੀਤੀ। ਇਕ ਤਕੜੀ ਕੰਮਤ ਦਾ ਘੋੜਾ ਤੇ ਸਵਾ ਸੌ ਰੁਪਈਆ ਨਜ਼ਰ ਕਰਕੇ ਬੜੇ ਪਰੇਮ ਨਾਲ ਗੁਰੂ ਸਾਹਿਬ ਨੂੰ ਆਪਣੇ ਕੋਲ ਨਹਿਰਾਇਆ।

ਡੱਲੇ ਦਾ ਵਜ਼ੀਰ ਖ਼ਾਂ ਦਾ ਹੁਕਮ ਮੰਨਣੇ ਇਨਕਾਰ ਗੁਰੂ ਮੇਰੇ ਪਰਾਣਾ ਨਾਲ ਰਹੇਗਾ

ਜਿੰਨੀ ਦਿਨੀ ਚੋਧਰੀ ਡੱਲੇ ਦੇ ਕੋਲ ਗੁਰੂ ਗੋਬਿੰਦ ਸਿੰਘ ਜੀ ਨਹਿਰੇ ਹੋਏ ਸਨ। ਉਹਨੀ ਦਿਨੀ ਸਰਹੰਦ ਦੇ ਸੂਬੇ ਵਜ਼ੀਰ ਖ਼ਾਂ ਦੀ ਤਰਫ਼ੋਂ ਚੋਧਰੀ ਡੱਲੇ ਦੇ ਨਾਮ ਹੁਕਮ ਆਇਆ ਕਿ ਗੁਰੂ ਗੋਬਿੰਦ ਸਿੰਘ ਨੂੰ ਗਰਿਵਤਾਰ ਕਰਕੇ ਮੇਰੇ ਹਵਾਲੇ ਕਰ ਦਿਓ। ਚੋਧਰੀ ਡੱਲੇ ਨੇ ਗੁਰੂ ਸਾਹਿਬ ਨਾਲ ਬੈਰਾੜ ਕੌਮ ਦੇ ਡੂੰਘੇ ਸਬੰਧ ਦਾ ਬਖ਼ੂਤ ਦੇਣ ਲਈ ਜਵਾਬ ਲਿਖ ਭੇਜਿਆ ਕਿ ਮੈਂ ਇਸ ਹੁਕਮ ਦੀ ਤਾਮੀਲ ਕਰਨ ਤੋਂ ਅਸਮਰਥ ਹਾਂ, ਗੁਰੂ ਮੇਰੇ ਪਰਾਣਾ ਨਾਲ ਰਹੇਗਾ।

ਚੋਧਰੀ ਡੱਲੇ ਦਾ ਆਮ ਜਨਤਾ ਨਾਲ ਪਿਆਰ

ਇੱਕ ਦਿਨ ਚੋਧਰੀ ਡੱਲੇ ਨੂੰ ਗੁਰੂ ਗੋਬਿੰਦ ਸਿੰਘ ਜੀ ਨੇ ਅਤਿਅੰਤ ਮੁਸ਼ ਹੋ ਕੇ ਫੁਰਮਾਇਆ ਕਿ ਚੋਧਰੀ ਜੀ ਮੈਂ ਤੁਹਾਡਾ ਲਾਸਾਨੀ ਪਰੇਮ ਵੇਖ ਕੇ ਤੁਹਾਡੇ ਤੇ ਅਤਿਅੰਤ ਪਰਸੰਨ ਹਾਂ। ਜਿਸ ਚੀਜ਼ ਦੀ ਲੋੜ ਹੈ ਸੋ ਮੰਗ ਲੈਂ। ਚੋਧਰੀ ਜੀ ਨੇ ਬੇਨਤੀ ਕੀਤੀ ਕਿ ਸਚੇ ਪਾਤਸ਼ਾਹ ਮੇਰੇ ਪਾਸ ਤਾਂ ਆਪ ਦਾ ਬਖਸ਼ਿਆ ਸਭ ਕੁਝ ਹੈ, ਬਰਖਾ ਪਵਾ ਕੇ ਆਮ ਜਨਤਾ ਨੂੰ ਸੁਖ ਬਖਸ਼ੋ।

ਚੋਧਰੀ ਡੱਲੇ ਉੱਤੇ ਖੁਸ਼ ਹੋ ਕੇ ਗੁਰੂ ਸਾਹਿਬ ਨੇ ਜੰਗਲ ਦੇਸ਼ ਨੂੰ ਮਾਲਵਾ ਬਣਨ ਦਾ ਵਰ ਦਿਤਾ। ਚੋਧਰੀ ਡੱਲੇ ਦੀ ਹਰ ਰੋਜ਼ ਦੀ ਸੇਵਾ ਨੂੰ ਵੇਖ ਕੇ

ਗੁਰੂ ਸਾਹਿਬ ਇਨ੍ਹਾਂ ਪਰ ਬਹੁਤ ਛਿਆਦਾ ਖੁਸ਼ ਸਨ। ਇੱਕ ਦਿਨ ਸਿਕਾਰ ਖੇਡਦਿਆਂ ਹੋਇਆ ਗੁਰੂ ਸਾਹਿਬ ਨੇ ਚੋਧਰੀ ਡੱਲੇ ਨੂੰ ਕਿਹਾ 'ਮਲਵਈ ਸਿਖਾ! ਮੇਰਾ ਜੋ ਕੁਝ ਮੰਗਣਾ ਹੈ।' ਚੋਧਰੀ ਡੱਲੇ ਨੇ ਬੇਨਤੀ ਕੀਤੀ, 'ਸਚੇ ਪਾਤਸ਼ਾਹ ਜੋ ਤੁਸੀਂ ਤੁਨੇ ਹੋ ਤਾਂ ਸਾਡੇ ਜੰਗਲ ਦੇਸ਼ ਨੂੰ ਕੁਝ ਵਰ ਦਿਓ। ਗੁਰੂ ਸਾਹਿਬ ਨੇ ਚੋਧਰੀ ਡੱਲੇ ਪੁਰ ਖੁਸ਼ ਹੋ ਕੇ ਬਚਨ ਕੀਤਾ ਕਿ ਚੋਧਰੀ ਜੀ ਤੁਹਾਡਾ ਜੰਗਲ ਦੇਸ਼ ਮਾਲਵਾ ਬਣ ਜਾਇਗਾ, ਇਥੇ ਨਹਿਰਾਂ ਚਲਣਗੀਆਂ, ਹਰੇ ਭਰੇ ਬਾਗ ਨਜ਼ਰ ਆਉਣਗੇ।' ਚੋਧਰੀ ਡੱਲੇ ਕਿਹਾ, 'ਮਹਾਰਾਜ ਇਸ ਜੰਗਲ ਦੇਸ਼ ਵਿੱਚ ਨਹਿਰਾਂ ਕਿਥੇ।' ਗੁਰੂ ਸਾਹਿਬ ਨੇ ਦੂਜੀ ਵਾਰ ਵਰਮਾਇਆ, 'ਚੋਧਰੀ ਤੁਹਾਡਾ ਦੇਸ਼ ਜੰਗਲ ਨਹੀਂ ਰਹੇਗਾ, ਇਹ ਜ਼ਰੂਰ ਮਾਣਵਾ ਬਣ ਜਾਵੇਗਾ। ਇਥੇ ਨਹਿਰਾਂ ਚਲਣਗੀਆਂ। ਇਸ ਦੇਸ਼ ਵਿੱਚ ਕਣਕਾਂ ਕਮਾਦ ਹੋਣਗੇ।' ਚੋਧਰੀ ਡੱਲੇ ਨੇ ਆਪਣੇ ਦੇਸ਼ ਨੂੰ ਵਰ ਲੈ ਕੇ ਗੁਰੂ ਜੀ ਦਾ ਧੰਨਵਾਦ ਕੀਤਾ।

ਚੋਧਰੀ ਡੱਲੇ ਨੇ ਅੰਮ੍ਰਿਤ ਛਕਣਾ

ਸੰਮਤ ੧੭੬੩ ਬਿਕਰਮੀ ਵਿੱਚ ਬੈਸਾਖੀ ਵਾਲੇ ਦਿਨ ਚੋਧਰੀ ਡੱਲੇ ਨੇ ਗੁਰੂ ਗੋਬਿੰਦ ਸਿੰਘ ਜੀ ਦੇ ਹਥੋਂ ਅੰਮ੍ਰਿਤ ਛਕਿਆ।

ਚੋਧਰੀ ਡੱਲੇ ਸਿੰਘ ਨੇ ਗੁਰੂ ਸਾਹਿਬ ਤੋਂ ਸਿਰੋਪਾ ਲੈਣਾ

ਚੋਧਰੀ ਡੱਲੇ ਸਿੰਘ ਕੋਲ ਨੌਂ ਮਹੀਨੇ ਨੌਂ ਦਿਨ ਗੁਰੂ ਗੋਬਿੰਦ ਸਿੰਘ ਜੀ ਨੇ ਠਹਿਰ ਕੇ ਇਥੋਂ ਤੁਰਨ ਸਮੇਂ ਚੋਧਰੀ ਡੱਲੇ ਸਿੰਘ ਨੂੰ ਸਿਰੋਪਾ ਦੇ ਕੇ ਆਪਣੇ ਹੱਥਾਂ ਨਾਲ ਕਈ ਪਵਿਤ੍ਰ ਚੀਜ਼ਾਂ ਬਤੌਰ ਯਾਦਗਾਰ ਬਖਸ਼ੀਆਂ!*

ਬਿੰਬੂਕੇ ਤਿੰਨ ਬੈਰਾੜ ਸਰਦਾਰਾਂ ਦਾ ਹਾਲ

ਬਿੰਬੂਕੇ ਬੈਰਾੜਾਂ ਵਿਚ ਤਿੰਨ ਬੈਰਾੜ ਸਰਦਾਰ ਬੱਲਾ ਸਿੰਘ, ਮੱਲਾ ਸਿੰਘ ਤੇ ਸੁੱਜਾ ਸਿੰਘ ਬੜੇ ਬਹਾਦਰ ਜੱਥੇ ਹੋਏ ਹਨ। ਇਨ੍ਹਾਂ ਨੇ ਸੰਮਤ ੧੭੫੭ ਬਿਕਰਮੀ ਵਿਚ ਅਨੰਦ ਪੁਰ ਵਿਖੇ ਗੁਰੂ ਗੋਬਿੰਦ ਸਿੰਘ ਜੀ ਦੀ ਸਿਰੀਂ ਪਰੇ ਜੰਗੀ ਬਿਦਮਤ ਕੀਤੀ ਸੀ।

ਸਰਦਾਰ ਦਾਨ ਬੈਰਾੜ ਦਾ ਹਾਲ

ਦੁਲ ਦੇ ਦੂਜੇ ਬਟੇ ਰਤਨ ਪਾਲ ਦੀ ਅੱਲਾਦ ਵਿਚ ਸਰਦਾਰ ਦਾਨ ਸਿੰਘ ਬੈਰਾੜ ਬੜਾ ਮਸ਼ਹੂਰ ਜੱਥਾ ਹੋਇਆ ਹੈ। ਇਹ ਗੁਰੂ ਗੋਬਿੰਦ ਸਿੰਘ ਜੀ

* ਮੱਧਿਆ ਭਾਰਤ ਦਾ ਮਾਲਵਾ।

ਦਾ ਅਤਿਅੰਤ ਸਰਧਾਲੂ ਸਿੱਖ ਸੀ। ਇਸਨੇ ਛੱਤੇਅਣੇ ਵਿਖੇ ਗੁਰੂ ਗੋਬਿੰਦ ਸਿੰਘ ਤੋਂ ਤਨਖਾਹ ਲੈਣੇ ਇਨਕਾਰ ਕਰਕੇ ਸਿੱਖੀ ਸਿਦਕ ਮੰਗਿਆ ਸੀ।

ਬੈਰਾੜ ਕੌਮ ਦੀ ਜੰਗਜੂ ਸਪਿਰਟ

ਜਿਸ ਤਰ੍ਹਾਂ ਸਰਹੱਦੀ ਇਲਾਕੇ ਵਿਖੇ ਆਫਰੀਦੀ ਤੇ ਵਜ਼ੀਰੀ ਆਦਿਕ ਕੌਮਾਂ ਮਸ਼ਹੂਰ ਹਨ, ਇਸੇ ਤਰ੍ਹਾਂ ਜੰਗਜੂ ਸਪਿਰਟ ਵਾਲੀ ਜੰਗਲ ਵੇਸ਼ ਵਿੱਚ ਬੈਰਾੜ ਕੌਮ ਮਸ਼ਹੂਰ ਹੈ। ਮੁਸਲਮਾਨਾਂ ਦੇ ਰਾਜ ਵਿੱਚ ਬੈਰਾੜ ਲੋਕ ਬਹੁਤ ਜ਼ਿਆਦਾ ਲੂਟ ਮਾਰ ਕਰਦੇ ਰਹੇ ਹਨ। ਇਹ ਲੋਕ ਦਿੱਲੀ ਦੇ ਦਰਬਾਰ ਤੋਂ ਭੀ ਫਿਰੇ ਰਹਿੰਦੇ ਸਨ। ਜਦ ਕਦੇ ਸ਼ਾਹੀ ਫੌਜ ਬੈਰਾੜਾਂ ਤੇ ਚੜ੍ਹਕੇ ਆਉਂਦੀ ਤਦ ਇਹ ਸ਼ਾਹੀ ਫੌਜ ਨੂੰ ਚਾਰ ਚੌਕਿਓਂ ਘੇਰ ਕੇ ਲੂਟਣ ਮਾਰਨ ਲਈ ਤਿਆਰ ਹੋ ਜਾਂਦੇ ਸਨ। ਸ਼ਾਹੀ ਲੱਖਕਰ ਨੂੰ ਤੰਗ ਕਰਕੇ ਉਸ ਦਾ ਦਮ ਨੱਕ ਵਿੱਚ ਕਰ ਦਿੰਦੇ ਸਨ। ਸ਼ਾਹੀ ਫੌਜ ਕਦੇ ਭੀ ਬੈਰਾੜਾਂ ਦੇ ਮੁਲਕ ਵਿੱਚ ਨਹੀਂ ਠਹਿਰਦੀ ਸੀ। ਜਦ ਕਦੀ ਮਾਝੇ ਦੁਆਬੇ ਦੇ ਸਿੱਖਾਂ ਨੂੰ ਮੁਸਲਮਾਨ ਜ਼ਿਆਦਾ ਤੰਗ ਕਰਦੇ ਸਨ ਤਦ ਉਹ ਬੈਰਾੜਾਂ ਦੇ ਇਲਾਕੇ ਲੱਖੀ ਜੰਗਲ ਵਿਚ ਆ ਰਹਿੰਦੇ ਸਨ।

ਮਹਿਰਮੀਆਂ ਸਿੱਧੂਆਂ ਦਾ ਹਾਲ

ਹੁਣ ਅਸੀਂ ਮਹਿਰਮੀਆਂ ਸਿੱਧੂਆਂ ਦਾ ਹਾਲ ਲਿਖਦੇ ਹਾਂ ਜਿਹੜੇ ਬਠਿੰਡੀ ਨਿਕਲ ਕੇ ਭੱਖਸਰ ਬੇਹੜੀ (ਭੱਖੜੀ) ਵਿਖੇ ਸਰਦਾਰੀ ਕਰਦੇ ਹਨ। ਰਾਓ ਸਿੱਧੂ ਦੇ ਭੀਜੇ ਸਹਿਜਾਏ ਦੀ ਔਲਾਦ ਵਿਚ ਰਾਓ ਸਿੱਧੂ ਤੋਂ ਪੰਜਵੀਂ ਪੁਸ਼ਤ ਮਹਿਰਮੀਆਂ ਬੜਾ ਮਸ਼ਹੂਰ ਸਰਦਾਰ ਹੋਇਆ ਹੈ। ਇਹ ਨਗਾਰੇ ਵਾਲੇ ਪੀਰ ਸਖੀ ਸਰਵਰ ਦਾ ਮਸ਼ਹੂਰ ਮਰੀਦ ਸੀ। ਇਸਦੀ ਔਲ ਦ ਮਹਿਰਮੀਏ ਸਿੱਧੂ ਮਸ਼ਹੂਰ ਹਨ।

ਸਰਦਾਰ ਜੈਦ ਪਰਾਣਾ

ਮਹਿਰਮੀਏ ਸਿੱਧੂਆਂ ਵਿਚ ਰਾਓ ਸਿੱਧੂ ਤੋਂ ਬੀਹਵੀਂ ਪੁਸ਼ਤ ਵਿਚ ਸਰਦਾਰ ਜੈਦ ਪਰਾਣਾ ਬੜਾ ਮਹਾਬਲੀ ਸਰਦਾਰ ਹੋਇਆ ਹੈ। ਕਹਿੰਦੇ ਹਨ ਸਰਦਾਰ ਜੈਦ ਪਰਾਣੇ ਦੀ ਮਾਈ ਪੱਚੀ ਸਾਲ ਦੀ ਉਮਰ ਵਿਚ ਮੁਕਲਾਵੇ ਆਈ ਸੀ। ਜਿਸ ਰਾਤ ਇਸ ਨੂੰ ਗਰਭ ਠਹਿਰਿਆ ਸੀ ਉਸ ਰਾਤ ਸੂਰਜ, ਚੰਦਰ ਤੇ ਪਾਣੀ ਤਿੰਨ ਕੱਠੇ ਮੱਥੇ ਲੱਗੇ ਸਨ। ਸਰਦਾਰ ਜੈਦ ਪਰਾਣਾ ਲੱਖੀ

* ਵੇਖ ਤਾਰੀਖ ਰਾਜ ਖਾਲਸਾ ਉਰਦੂ ਸਫਾ ੧੬੬ ।

ਜੰਗਲ ਦਾ ਰੁਸਤਮ ਸੀ। ਇਹ ਸੰਢਿਆਂ ਨੂੰ ਸਿੰਗੋਂ ਵੜਕੇ ਟਕਰਾ ਦਿੰਦਾ ਸੀ। ਰੁਪਏ ਪੈਸੇ ਦੇ ਅੱਖਰ ਮੋਟੇ ਦਿੰਦਾ ਸੀ ਤੇ ਲੜਾਈ ਕਰਨ ਵੇਲੇ ਸਵਾ ਮਣੀ ਦੀ ਸਾਂਗ ਪਾਸ ਰਖਦਾ ਸੀ। ਸਰਦਾਰ ਜੈਦ ਪਰਾਣਾ ਭੱਖਸਰ ਥੇਹੜੀ (ਭੱਖੜੀ) ਖਾਈ+ ਵਾਲਾ ਆਦਕ ਚੌਰਾਸੀ ਪਿੰਡਾਂ ਦਾ ਸਰਦਾਰ ਸੀ। ਇਸਨੇ ਦੋ ਵਾਰੀ ਸ਼ਾਹੀ ਫੌਜਾਂ ਨੂੰ ਹਾਰ ਦਿਤੀ ਸੀ। ਸਰਦਾਰ ਜੈਦ ਪਰਾਣੇ ਦੀ ਮਸ਼ਹੂਰੀ ਦੇ ਕਾਰਨ ਮਹਿਰਮੀਵੇ- ਸਿੱਧ ਜੈਦ ਸਿੱਧੂ ਮਸ਼ਹੂਰ ਹੋ ਗਏ। ਇਹ ਅੱਜ ਤੀਕ ਜੈਦ ਸਿੱਧੂ ਮਸ਼ਹੂਰ ਹਨ।

ਸਰਦਾਰ ਜੈਦ ਪਰਾਣੇ ਦੀ ਮੌਤ ਤੇ ਇਸ ਦੀ ਔਲਾਦ

ਸਰਦਾਰ ਜੈਦ ਪੁਰਾਣਾ ਕੋੜੇ ਭੁੱਲਰਾ ਦੇ ਸਰਦਾਰ ਲਾਲੇ ਬਘੇਲ ਦੇ ਘਰ ਵਿਆਹਿਆ ਹੋਇਆ ਸੀ। ਜਦ ਕੋੜੇ ਭੁੱਲਰਾਂ ਦੀ ਮਹਿਰਾਜ ਪਿੰਡ ਦੀ ਆਬਾਦੀ ਪਿੱਛੇ ਮਰ੍ਹਾਜ ਕੇ ਬੈਰਾੜਾ ਨਾਲ ਲੜਾਈ ਹੋਈ ਤਦ ਕੋੜੇ ਭੁੱਲਰ ਸਰਦਾਰ ਜੈਦ ਪਰਾਣੇ ਨੂੰ ਆਪਣੀ ਮੱਦਦ ਲਈ ਚੜ੍ਹਾ ਲਿਆਏ। ਮਹਿਰਾਜ ਪਿੰਡ ਦੇ ਨੇੜੇ ਗੁੰਮਟ ਟਿੱਲੇ ਕੋਲ ਬੜੀ ਭਾਰੀ ਲੜਾਈ ਹੋਈ। ਇਸ ਲੜਾਈ ਵਿਚ ਸਰਦਾਰ ਜੈਦ ਪਰਾਣਾ ਗੁਰਕਿਆ ਦੇ ਬੀਰਾਂ ਦਾ ਫੜਿਆ ਹੋਇਆ ਚੌਧਰੀ ਮੋਹਣ ਦੇ ਪੁਤਰ ਕਾਲੇ ਦੇ ਹੱਥੋਂ ਮਾਰਿਆ ਗਿਆ। ਸਰਦਾਰ ਜੈਦ ਪਰਾਣੇ ਦੇ ਪਿੱਛੇ ਇਸਦੀ ਔਲਾਦ ਦੇ ਲੋਕ ਭੱਖਸਰ ਥੇਹੜੀ ਦਾ ਇਲਾਕਾ ਛੱਡਕੇ ਧਾਲੀ ਵਾਲਾਂ ਦੇ ਇਲਾਕੇ ਵਿਚ ਤੇ ਮਾਝੇ ਦਾਖ਼ ਬੇ ਵਿਚ ਜਾ ਰਹੇ।

ਸਿੱਧੂ ਬੈਰਾੜਾਂ ਦੇ ਵੱਡੇ ਮਸ਼ਹੂਰ ਖਾਨਦਾਨਾਂ ਦਾ ਹਾਲ

ਸਿੱਧੂ ਬੈਰਾੜਾਂ ਦੇ ਵੱਡੇ ਮਸ਼ਹੂਰ ਨੌਂ ਖਾਨਦਾਨ ਪਟਿਆਲਾ, ਨਾਭਾ, ਜੀਂਦ ਕੈਂਬਲ, ਫਰੀਦਕੋਟ, ਭਦੌੜ, ਮਲੋਂਦ, ਬਡਰੁੱਖਾ, ਅਟਾਰੀ ਹਨ। ਹੁਣ ਅਸੀਂ ਇਨ੍ਹਾਂ ਦਾ ਹਾਲ ਲਿਖਦੇ ਹਾਂ।

ਖਾਨਦਾਨ ਪਟਿਆਲਾ

ਸਿੱਧੂ ਬੈਰਾੜਾ ਦਾ ਸਭ ਤੋਂ ਵੱਡਾ ਤੇ ਮਸ਼ਹੂਰ ਖਾਨਦਾਨ ਪਟਿਆਲਾ ਹੈ।

† ਵੇਖੋ ਤਾਰੀਖ ਗੁਰੂ ਖਾਲਸਾ, ਪੱਥਰੀ ਛਾਪੇ ਦੇ ਸਫ਼ਾ ੨੫੪ ਵੁਟ ਨੰਬਰ।

† ਇਸ ਖਾਈ ਵੇਲੇ ਪਿੰਡ ਦਾ ਗੁੰਮਟੀ ਪਿੰਡ ਦੀ ਜੂਹ ਵਿਚ ਵੱਡਾ ਭਾਰੀ ਥੇਹ ਹੈ। ਖਾਈ ਪਿੰਡ ਸਖੀ ਸਰਵਰ ਸੁਲਤਾਨ ਦਾ ਬੜਾ ਪੂਜਨੀਕ ਸਥਾਨ ਸੀ। ਇਸ ਜਗ੍ਹਾ ਚਰਾਗ ਚੜ੍ਹਾਏ ਜਾਂਦੇ ਸਨ। ਦੂਰੋਂ ੨ ਮਹਿਰਮੀਏ ਸਿੱਧੂ ਇਸ ਸਥਾਨ ਦੀ ਪੂਜਾ ਕਰਨ ਆਉਂਦੇ ਰਹੇ ਹਨ।

ਇਸ ਖਾਨਦਾਨ ਦੇਬਾਨੀ ਮਹਾਰਾਜਾ ਆਲਾ ਸਿੰਘ ਜੀ ਹੋਏ ਹਨ। ਇਨ੍ਹਾਂ ਨੇ ਰਿਆਸਤ ਪਟਿਆਲਾ ਕਾਇਮ ਕੀਤੀ ਸੀ। ਮਹਾਰਾਜਾ ਆਲਾ ਸਿੰਘ ਜੀ ਸੰਮਤ ੧੭੪੮ ਬਿ: ਵਿੱਚ ਦੋਬਾਲੀ ਪਿੰਡ ਵਿਖੇ ਪੈਦਾ ਹੋਏ ਸਨ। ਇਨ੍ਹਾਂ ਨੇ ਸੰਤ ਦਿਆਲ ਦਾਸ ਉਦਾਸੀ ਪਾਸੋਂ ਵਿਦਿਆ ਪਰਾਪਤ ਕੀਤੀ ਸੀ। ਸੰਮਤ ੧੭੬੮ ਬਿ: ਵਿੱਚ ਆਲਾ ਸਿੰਘ ਦੀ ਕਾਲੇਕਿਆਂ ਦੇ ਚੌਧਰੀ ਕਾਲਾ ਸਿੰਘ ਦੀ ਸਪੁਤਰੀ ਫੱਤੋਂ ਜੀ ਨਾਲ ਸਾਦੀ ਹੋਈ ਸੀ। ਆਲਾ ਸਿੰਘ ਦੀ ਉਮਰ ਉਦੀ ਸਾਲਾ ਦੀ ਸੀ ਕਿ ਇਨ੍ਹਾਂ ਦੇ ਪਿਤਾ ਸਰਦਾਰ ਰਾਮ ਸਿੰਘ ਨੂੰ, ਸਰਦਾਰ ਚੰਨ ਸਿੰਘ ਸਮੇਂ ਦੇ ਪੁਤਰ ਉਗਰ ਸੈਨ ਤੇ ਬੀਰੂ ਨੇ ਮਲੇਰ ਕੋਟਲੇ ਦੇ ਨਜ਼ੀਕ ਅਚਨਚੇਤ ਦੋਗਾੜਾ ਮਾਰਕੇ ਮਾਰ ਦਿਤਾ। ਆਲਾ ਸਿੰਘ ਨੇ ਆਪਣੇ ਭਾਈ ਸਭਾ ਸਿੰਘ ਨੂੰ ਨਾਲ ਲੈਕੇ ਆਪਣੇ ਪਿਤਾ ਦੇ ਕਾਤਲਾਂ ਨੂੰ, ਜਦੋਂ ਉਹ ਗੁਮਟੀਃ ਪਿੰਡ ਵਿਆਹ ਗਏ ਹੋਏ ਸਨ, ਜਾ ਘੇਰਿਆ। ਉਗਰ ਸੈਨ, ਬੀਰੂ ਤੇ ਕਮਾਲੂ ਨੇ ਮਕਾਬਲਾ ਕੀਤਾ। ਆਖੀਰ ਇਹ ਹਾਰ ਗਏ। ਬੀਰ ਤੇ ਕਮਾਲੂ ਆਪਣੇ ਅਠਾਰਾਂ† ਹਮਰਾਹੀਆਂ ਸਮੇਤ ਮਾਰੇ ਗਏ। ਉਗਰਸੈਨ ਭਜ ਗਿਆ। ਇਸ ਲੜਾਈ ਵਿੱਚ ਇੱਕ ਬਰਫੀ ਦਾ ਜਖਮ‡ ਆਲਾ ਸਿੰਘ ਦੇ ਭੀ ਲੱਗਿਆ। ਏਥੋਂ ਚੱਲਕੇ ਆਲਾ ਸਿੰਘ ਨੇ ਸੇਮਾਂ ਪਿੰਡ ਬਣਬਾਦ ਜਾ ਕੀਤਾ। ਸੰਮਤ ੧੭੭੩ ਬਿ: ਵਿੱਚ ਆਲਾ ਸਿੰਘ ਦੇ ਘਰ ਸਰਦੂਲ ਸਿੰਘ ਨਾਮੀ ਪਹਿਲਾ ਬੇਟਾ ਪੈਦਾ ਹੋਇਆ।

ਸੰਘੋੜਿਆਂ ਤੇ ਕਬਜ਼ਾ ਕਰਨਾ

ਪਿਤਾ ਦਾ ਬਦਲਾ ਲੈਣ ਮਗਰੋਂ ਆਲਾ ਸਿੰਘ ਨੇ ਸੰਮਤ ੧੭੭੪ ਬਿਕਰਮੀ ਵਿੱਚ ਹਿੰਦੂ ਲੋਕਾਂ ਦੀ ਫਰਿਆਦ ਸੁਣਕੇ, ਕਸਬਾ ਸੰਘੋੜਿਆਂ ਦੇ ਹਾਕਮ ਅਜੀਜ਼ ਦੀਨ ਤੇ ਹਮਲਾ ਕਰਕੇ ਸੰਘੋੜਿਆਂ ਤੇ ਕਬਜ਼ਾ ਕੀਤਾ। ਅਜੀਜ਼ ਦੀਨ ਨੇ ਰਾਇਕੋਟ ਦੇ ਰਈਸ ਰਾਇ ਕਲ੍ਹੇ ਦੀ ਮਦਦ ਨਾਲ ਸੰਘੋੜਿਆਂ ਨੂੰ ਫੜਾਉਣ ਦੀ ਕੋਸ਼ਿਸ਼ ਕੀਤੀ ਪਰ ਸਫਲ ਨਾ ਹੋਇਆ।

* ਏਹ ਗੁਮਟੀ ਪਿੰਡ ਬੈਰਾੜਾਂ ਦੀਆਂ ਆਪਸ ਵਿੱਚ ਦੀਆਂ ਲੜਾਈਆਂ ਭਿੜਾਈਆਂ ਦਾ ਮੈਦਾਨ ਜੰਗ ਹੋ ਰਿਹਾ ਹੈ। ਵੇਖੋ ਤਰੀਖ ਸਿੱਧੂ ਬੈਰਾੜਾਂ ਕਰਤਾ ਸਰਦਾਰ ਅਤਰ ਸਿੰਘ ਜੀ ਭਦੌੜ।

† ਵੇਖੋ ਤੁਰੀਖ ਰਾਜਗਾਨ ਪੰਜ ਬ (ਪਟਿਆਲਾ), ਸਫਾ ੨੪।

‡ ਵੇਖੋ ਤੁਰੀਖ ਰਾਜਕਾਲਸਾ ਖਾਨਦਾਨ ਪਟਿਆਲਾ।

ਬਰਨਾਲੇ ਆਦਿਕ ਪਿੰਡਾਂ ਦੀ ਆਬਾਦੀ

ਸੰਮਤ ੧੭੭੮ ਬਿਕਰਮੀ ਵਿਚ ਸਰਦਾਰ ਆਲਾ ਸਿੰਘ ਨੇ ਭਦੌੜ ਆਪਣੇ ਵਡੇ ਭਾਈ ਦੂਨੇ ਦੇ ਪਾਸ ਛੱਡਕੇ ਆਪ ਆਪਣੇ ਨਵੇਂ ਕਬਜ਼ੇ ਕੀਤੇ ਕਸਬੇ ਸੰਘੋੜਿਆਂ ਦੇ ਕੋਲ ਬਰਨਾਲਾ ਨਗਰ ਆਬਾਦ ਕੀਤਾ। ਬਰਨਾਲੇ ਨੂੰ ਆਬਾਦ ਕਰਨ ਪਿਛੋਂ ਆਲੇ ਦੁਆਲੇ ਦੇ ਇਲਾਕੇ ਵਿੱਚ ਲੋਗੋਵਾਲ ਤੇ ਉਕੇਵਾਲ ਆਦਿਕ ਮੁਸਲਮਾਨਾਂ ਦੇ ਉਜਾੜੇ ਹੋਏ ਕਈ ਪਿੰਡਾਂ ਨੂੰ ਨਵੇਂ ਸਿਰੇ ਆਬਾਦ ਕੀਤਾ।

ਲੋਗੋਵਾਲ ਵਿਚ ਰਿਹਾਇਸ਼ ਤੇ ਕੋਰ ਲਾਲ ਸਿੰਘ ਦੀ ਪੈਦਾਇਸ਼

ਸੰਮਤ ੧੭੮੦ ਬਿਕਰਮੀ ਵਿਚ ਸਰਦਾਰ ਆਲਾ ਸਿੰਘ ਨੇ ਆਪਣੀ ਰਿਹਾਇਸ਼ ਲੋਗੋਵਾਲ ਪਿੰਡ 'ਚ ਕਰ ਲਈ। ਇਸ ਜਗਾ ਇਨ੍ਹਾਂ ਦੇ ਘਰ ਦੂਜਾ ਬੇਟਾ ਕੋਰ ਲਾਲ ਸਿੰਘ ਪੈਦਾ ਹੋਇਆ।

ਸਰਦੂਲ ਸਿੰਘ ਦੀ ਸ਼ਾਦੀ ਬੀਬੀ ਪਰਧਾਨ ਤੇ ਕੋਰ ਭੋਮੀਆਂ ਸਿੰਘ ਦਾ ਜਨਮ

ਸੰਮਤ ੧੭੮੮ ਬਿਕਰਮੀ ਵਿਚ ਸਰਦਾਰ ਆਲਾ ਸਿੰਘ ਨੇ ਆਪਣੇ ਵਡੇ ਬੇਟੇ ਸਰਦੂਲ ਸਿੰਘ ਦੀ ਚੋਧਰੀ ਸੂਰਜ ਮੱਲ ਭਿਖੀਵਾਲ ਦੇ ਘਰ ਬੜੀ ਪੂਜ ਧਾਮ ਨਾਲ ਸ਼ਾਦੀ ਕੀਤੀ। ਸੰਮਤ ੧੭੮੫ ਬਿਕਰਮੀ ਵਿਚ ਬੀਬੀ ਪਰਧਾਨ ਜੀ ਪੈਦਾ ਹੋਏ। ਇਸੇ ਸਾਲ ਚੀਮਿਆ ਦੇ ਹਾਕਮ ਗੁਲਜ਼ਾਰ ਖਾਂ ਨੂੰ ਕਤਲ ਕਰਕੇ ਚੀਮਿਆ ਤੇ ਕਬਜ਼ਾ ਕੀਤਾ। ਸੰਮਤ ੧੭੮੮ ਬਿਕਰਮੀ ਵਿੱਚ ਕੋਰ ਭੋਮੀਆਂ ਸਿੰਘ ਪੈਦਾ ਹੋਏ।

ਰਾਇਕੋਟ ਦੇ ਰਈਸ ਰਾਇ ਕਲੇ ਨੇ ਹਾਰ ਖਾਣੀ

ਦਿੱਲੀ ਦੀ ਬਾਦਸ਼ਾਹੀ ਦਿੱਲੀ ਹੋਣ ਕਰਕੇ ਮੁਲਕ ਵਿੱਚ ਗੜ ਬੜ ਪੈਦਾ ਹੋ ਗਈ ਸੀ। ਆਲਾ ਸਿੰਘ ਨੇ ਇਸ ਵੇਲੇ ਮੁਸਲਮਾਨ ਰਈਸਾਂ ਦੇ ਬਹੁਤ ਸਾਰੇ ਪਿੰਡਾਂ ਤੇ ਕਬਜ਼ਾ ਕਰ ਲਿਆ। ਆਲਾ ਸਿੰਘ ਦੀ ਇਸ ਕਾਰਵਾਈ ਨੂੰ ਵੇਖਕੇ ਮਾਲਵੇ ਦੇ ਮਸ਼ਹੂਰ ਮੁਸਲਮਾਨ ਰਈਸ ਰਾਇ ਕਿੱਲੇ ਨੇ ਨਵਾਬ ਦਲੇਲ ਖਾਂ ਮਲੌਦ ਵਾਲੇ ਤੇ ਨਵਾਬ ਜਮਾਲਖਾ ਮਲੋਰਕੋਟਲੇ ਵਾਲੇ ਨਾਲ ਸਲਾਹ ਕਰਕੇ ਮੰਡੀ ਤੇ ਅਠੂਰ ਦੇ ਮੁਸਲਮਾਨ ਰਈਸਾਂ ਨੂੰ ਕੱਠੇ ਕਰਕੇ ਜਲੰਧਰ ਦੇ ਸਾਹੀ ਫੌਜ ਦ ਅਫਸਰ ਸਯਦ ਅਲੀ ਖਾਂ ਨੂੰ ਮਦਦ ਤੇ ਬੁਲਾਕੇ ਬੜੇ ਕਾਰੀ

ਮੁਸਲਮਾਨੀ ਲੱਸ਼ਕਰ ਨਾਲ ਆਲਾ ਸਿੰਘ ਤੇ ਹਮਲਾ ਕੀਤਾ। ਆਲਾ ਸਿੰਘ ਨੇ ਆਪਣੀ ਮਦਦ ਲਈ ਖਾਲਸਾ ਦਲ ਨੂੰ ਮੰਗਵਾ ਲਿਆ। ਸਿੰਘਾਂ ਦੇ ਨਜ਼ੀਕ ਬੜੀ ਵਾਰੀ ਲੜਾਈ ਹੋਈ। ਕੁਦਰਤ ਨਾਲ ਇਸ ਲੜਾਈ ਵਿਚ ਸ਼ਾਹੀ ਫੌਜ ਦਾ ਅਫਸਰ ਸੱਯਦ ਅਲੀ ਖ਼ਾਨ ਮਾਰਿਆ ਗਿਆ। ਰਾਇਕੋਟਾ ਲੱਸ਼ਕਰ, ਦੇ ਮੁਖੀ ਦੇ ਮਰਨ ਪਿਛੋਂ ਸ਼ਾਹੀ ਮੁਸਲਮਾਨੀ ਫੌਜ ਦਿਲ ਛੱਡ ਗਈ। ਮੁਸਲਮਾਨਾਂ ਨੂੰ ਹਾਰ ਹੋਈ ਤੇ ਪਾਲਸੇ ਨੂੰ ਜਿਤ ਹੋਈ। ਮੈਦਾਨ ਜੰਗ ਵਿਚੋਂ ਬਹੁਤ ਸਾਰਾ ਜੰਗੀ ਸਮਾਨ ਆਲਾ ਸਿੰਘ ਦੇ ਹੱਥ ਆਇਆ।

ਆਲਾ ਸਿੰਘ ਨੇ ਖਾਲਸਾ ਦਲ ਦੀ

ਸੇਵਾ ਕਰਕੇ ਅੰਮ੍ਰਿਤ ਛਕਣਾ

ਸਰਦਾਰ ਆਲਾ ਸਿੰਘ ਨੇ ਆਪਣੇ ਉਤੇ ਚੜ੍ਹਕੇ ਆਏ ਵੱਡੇ ਭਾਰੀ ਮੁਸਲਮਾਨਾਂ ਦੇ ਦਲ ਨੂੰ ਹਾਰ ਦੇ ਕੇ ਬੜੀ ਭਾਰੀ ਖੁਸ਼ੀ ਮਨਾਈ। ਖਾਲਸਾ ਦਲ ਨੂੰ ਆਪਣੇ ਪਾਸ ਠੀਕਰੀ ਵਾਲੇ ਪਿੰਡ ਠਹਿਰਾਕੇ ਬਹੁਤ ਜ਼ਿਆਦਾ ਟਹਿਲ ਸੇਵਾ ਕੀਤੀ। ਆਪਣੇ ਸਾਰੇ ਪਰਵਾਰ ਸਮੇਤ ਨਵਾਬ ਕਪੂਰ ਸਿੰਘ ਦੇ ਹਥੋਂ ਅੰਮ੍ਰਿਤ ਛਕਿਆ। ਹਰ ਸਿੰਘ ਨੂੰ ਇਕ ਇਕ ਡੱਬਾ ਖੋਸ਼ ਇਕ ਇਕ ਲੰਗੀ ਭੇਟ ਕੀਤੀ।

ਆਲਾ ਸਿੰਘ ਦਾ ਭੱਟੀਆਂ ਤੇ ਹਮਲਾ

ਜਦ ਸਰਦਾਰ ਆਲਾ ਸਿੰਘ ਦੀ ਦੇਸ਼ ਵਿੱਚ ਧਾਂਕ ਪੈ ਗਈ ਤਾਂ ਮਾਲਵੇ ਜੰਗਲ ਦੇ ਕੱਲ ਰਈਸ ਇਸ ਤੋਂ ਡਰਨ ਲਗ ਪਏ। ਦੇਸ਼ ਦੇ ਵੱਡੇ ਵੱਡੇ ਕੁੱਲ ਮੂਰਬੀਰ ਜੋਧੇ ਇਸ ਦੇ ਪਾਸ ਰਹਿਣ ਲਗ ਪਏ। ਇਹ ਉਨ੍ਹਾਂ ਦੀ ਟਹਿਲ ਸੇਵਾ ਕਰ ਕੇ ਉਨ੍ਹਾਂ ਨੂੰ ਖੁਸ਼ ਰਖਦੇ ਸਨ। ਉਹ ਵੀ ਉਸ ਤੋਂ ਜਾਨ ਕੁਰਬਾਨ ਕਰਨ ਨੂੰ ਤਿਆਰ ਰਹਿੰਦੇ ਸਨ। ਜਬਰਦਸਤ ਤਾਕਤ ਕਾਇਮ ਕਰਕੇ ਆਲਾ ਸਿੰਘ ਨੇ ਆਪਣੇ ਜੱਦੀ ਦੁਸਮਣ ਭੱਟੀਆਂ ਤੇ ਹਮਲਾ ਕੀਤਾ। ਭੱਟੀਆਂ ਨੇ ਡੱਟ ਕੇ ਮੁਕਾਬਲਾ ਕੀਤਾ। ਬੰਹੇ, ਬਲਾਡੇ ਰਿਹਾਉ ਤੇ ਡਸਕੇ ਦੇ ਪਾਸ ਕਈ ਲੜਾਈਆਂ ਹੋਈਆਂ।

ਰਾਇ ਕੱਲੇ ਨੂੰ ਪਾਕਪਟਣ ਵਲ ਭਿਜਾਉਣਾ

ਸਰਦਾਰ ਆਲਾ ਸਿੰਘ ਨੇ ਸਰਹੰਦ ਦੇ ਸੂਬੇ ਅਲੀ ਮੁਹੰਮਦ ਨਾਲ ਮਿਤਰਤਾ ਗੰਢ ਕੇ ਤੇ ਇਸ ਨਾਲ ਰਲ ਕੇ ਰਾਇਕੋਟ ਦੇ ਰਈਸ ਰਾਇ ਕੱਲੇ ਨਾਲ ਲੜਾਈ ਕੀਤੀ। ਇਸ ਲੜਾਈ ਵਿੱਚ ਰਾਇ ਕੱਲੇ ਦਾ ਭਾਈ ਮੁਹੰਮਦ

ਖਾਂ ਮਾਰਿਆ ਗਿਆ। ਰਾਇ ਕੱਲ੍ਹਾ ਪਾਕਪਟਨ* ਵਲ ਭੱਜ ਗਿਆ।

ਆਲਾ ਸਿੰਘ ਨੇ ਕੈਦ ਵਿਚੋਂ ਨਿਕਲਣਾ

ਸਰਦਾਰ ਆਲਾ ਸਿੰਘ ਦੀ ਇਸ ਜਮਾਨੇ ਵਿੱਚ ਇੱਕ ਮੁਸਲਮਾਨ ਹਾਕਮ ਨਾਲ ਗੂੜ੍ਹੀ ਮਿਤਰਤਾ ਨਿਭਣੀ ਮੁਸਕਲ ਸੀ। ਇਸ ਵਾਸਤੇ ਇਸ ਨੇ ਸਰਹੰਦ ਦੇ ਸੂਬੇ ਪਾਸੋਂ ਵਖਰਾ ਹੋਣਾ ਚਾਹਿਆ। ਸੂਬੇ ਨੇ ਆਲਾ ਸਿੰਘ ਦੀ ਇਸ ਹਰਕਤ ਨੂੰ ਜਾਚ ਕੇ ਇਸ ਨੂੰ ਸੁਨਾਮ ਵਿਖੇ ਕੈਦ ਕਰ ਦਿਤਾ। ਇਥੋਂ ਇਨ੍ਹਾਂ ਦੋ ਦੁਸ਼ਮਣ ਖਾਨਦਾਨ ਸੇਮੇਂ ਦੇ ਇੱਕ ਮੈਂਬਰ ਸਰਦਾਰ ਕਰਮ ਸਿੰਘ ਨੇ, ਜਿਸ ਦੀ ਸ਼ਕਲ ਸਰਦਾਰ ਆਲਾ ਸਿੰਘ ਨਾਲ ਮਿਲਦੀ ਸੀ, ਆਪਣਾ ਲਿਖਾਸ ਸਰਦਾਰ ਆਲਾ ਸਿੰਘ ਨੂੰ ਪਹਿਨਾ ਕੇ ਇਨ੍ਹਾਂ ਨੂੰ ਬਾਹਰ ਕੱਢ ਦਿੱਤਾ। ਮੁਰਾ ਕਰਮ ਸਿੰਘ ਭੀ ਬਾਹਰ ਨਿਕਲ ਆਇਆ। ਕਰਮ ਸਿੰਘ ਉੱਤੇ ਖੁਸ਼ ਹੋ ਕੇ ਸਰਦਾਰ ਆਲਾ ਸਿੰਘ ਨੇ ਸੋਮੇਕਿਆ ਨਾਲ ਮਿਲਾਪ ਕਰ ਲਿਆ।

ਭਿੱਖੀ ਦੇ ਇਲਾਕੇ ਨੂੰ ਫਤਿਹ ਕਰਕੇ ਤੇ ਭਵਾਨੀਗੜ੍ਹ ਦੀ ਬੁਨਿਆਦ ਰੱਖੀ :

ਸਰਦਾਰ ਆਲਾ ਸਿੰਘ ਨੇ ਸੰਮਤ ੧੮੦੬ ਬਿਕਰਮੀ ਵਿੱਚ ਚੌਧਰੀ ਗੈਂਡੇ ਰਾਇ ਉੱਤੇ ਹਮਲਾ ਕਰ ਕੇ ਭਿੱਖੀ ਦੇ ਇਲਾਕੇ ਨੂੰ ਫਤਿਹ ਕੀਤਾ। ਇਸ ਤੋਂ ਪਿਛੋਂ ਢੋਡਿਆਂ ਦੇ ਬੋਹ ਉੱਤੇ ਭਵਾਨੀ ਗੜ੍ਹ ਨਗਰ ਦੀ ਬੁਨਿਆਦ ਰੱਖੀ। ਕਾਕੜੇ ਦੇ ਮੁਸਲਮਾਨ ਰਈਸ ਫਰੀਦ ਖਾਂ ਨੇ ਲੜਾਈ ਕੀਤੀ। ਇਸ ਲੜਾਈ ਵਿਚ ਫਰੀਦ ਖਾਂ ਮਾਰਿਆ ਗਿਆ ਤੇ ਇਸ ਦੇ ਸਾਰੇ ਇਲਾਕੇ ਤੇ ਆਲਾ ਸਿੰਘ ਨੇ ਕਬਜ਼ਾ ਕਰ ਲਿਆ।

ਸੁਨਾਮ ਨੂੰ ਫਤਿਹ ਕਰਨਾ

ਸੰਮਤ ੧੮੦੮ ਬਿਕਰਮੀ ਵਿਚ ਸਰਦਾਰ ਆਲਾ ਸਿੰਘ ਨੇ ਗੋਰਿਆਂ ਰਾਜਪੂਤਾਂ ਤੇ (ਜੋ ਇਸ ਵੇਲੇ ਤੀਹ ਬੱਤੀ ਪਿੰਡਾਂ ਦੇ ਮਾਲਕ ਸਨ) ਚੜ੍ਹਾਈ ਕਰਕੇ ਸੁਨਾਮ ਤੇ ਕਬਜ਼ਾ ਕੀਤਾ।

ਪ੍ਰਗਣੇ ਸਨੌਰ ਤੇ ਕਬਜ਼ਾ ਕਰਨਾ

ਸੰਮਤ ੧੮੦੯ ਬਿਕਰਮੀ ਵਿਚ ਆਲਾ ਸਿੰਘ ਨੇ ਸਰਦਾਰ ਗੁਰਬਖਸ਼ ਸਿੰਘ ਕਾਲਕੇ ਨੂੰ (ਇਹ ਮਹਾਰਾਣੀ ਵੱਤ ਜੀ ਦਾ ਸੱਕਾ ਭਾਈ ਸੀ) ਭੇਜ ਕੇ ਚੇਰਾਸੀ ਪਿੰਡਾਂ ਦੇ ਪਰਗਣੇ ਸਨੌਰ ਤੇ ਕਬਜ਼ਾ ਕੀਤਾ। ਇਸ ਪ੍ਰਗਣੇ ਵਿੱਚ

* ਵੇਖੋ ਤੁਾਰੀਖ ਰਾਜਗਾਨ ਪੰਜਾਬ, ਪਟਿਆਲਾ।

ਪਟਿਆਲਾ ਨਾਮੀ ਪਿੰਡ ਵਿੱਚ ਇੱਕ ਕੱਚੀ ਗੜ੍ਹੀ ਤਿਆਰ ਕਰਵਾਈ ਤੇ ਇਥੇ ਸਰਦਾਰ ਗੁਰਬਖਸ਼ ਸਿੰਘ ਨੇ ਸਰਹੰਦ ਦੇ ਸੂਬੇ ਅਤੇ ਦੀਵਾਨ ਲੱਛਮੀ ਚੰਦ ਨੂੰ ਪਨਾਹ ਦਿੱਤੀ।

ਸਰਦਾਰ ਜੋਧ ਸਿੰਘ ਬਠਿੰਡੇ ਵਾਲੇ ਨਾਲ ਲੜਾਈ

ਸੰਮਤ ੧੮੧੧ ਬਿਕਰਮੀ ਵਿੱਚ ਸਰਦਾਰ ਆਲਾ ਸਿੰਘ ਨੇ ਭਾਈ ਗੁਰਬਖਸ਼ ਸਿੰਘ ਦੇ ਕਹੇ (ਜਿਸ ਦੀ ਮੰਗ ਸਰਦਾਰ ਜੋਧ ਸਿੰਘ ਸਾਥੋਂ ਕੇ ਬਠਿੰਡੇ ਵਾਲੇ ਨੇ ਵਿਆਹ ਲਈ ਸੀ) ਸਰਦਾਰ ਜੋਧ ਸਿੰਘ ਤੇ ਹਮਲਾ ਕੀਤਾ। ਸਰਦਾਰ ਜੋਧ ਸਿੰਘ ਨੇ ਬਠਿੰਡੇ ਦੇ ਕਿਲੇ ਵਿੱਚ ਤਿੰਨ ਮਹੀਨੇ ਡੱਕ ਕੇ ਮੁਕਾਬਲਾ ਕੀਤਾ। ਜਦ ਤਿੰਨ ਮਹੀਨੇ ਦੇ ਤਕੜੇ ਅਰਸੇ ਵਿਚ ਸਰਦਾਰ ਆਲਾ ਸਿੰਘ ਦੀ ਫਤਿਹ ਨਾ ਹੋਈ। ਤਦ ਇਸ ਨੇ ਖਾਲਸਾ ਦਲ ਨੂੰ ਮਦਦ ਵਾਸਤੇ ਸਦ ਲਿਆ। ਖਾਲਸਾ ਦਲ ਦੀ ਆਮਦ ਸੁਣ ਕੇ ਸਰਦਾਰ ਜੋਧ ਸਿੰਘ ਨੇ ਸੁਲਾਹ ਕਰ ਲਈ! ਇਸ ਮੁਹਿਮ ਵਿਚ ਪੰਦਰਾਂ ਪਿੰਡ ਸਰਦਾਰ ਜੋਧ ਸਿੰਘ ਨੇ ਦਬਾ ਲਏ ਗਏ। ਇਹਨਾਂ ਪਿੰਡਾਂ ਵਿਚੋਂ ਚੱਕ, ਭੁਚੇ, ਜੋਗ ਨੰਦ, ਗੋਬਿੰਦ ਪੁਰਾ ਚਾਰ ਪਿੰਡ ਭਾਈ ਗੁਰਬਖਸ਼ ਸਿੰਘ ਨੂੰ ਦੇਕੇ ਬਾਕੀ ਪਿੰਡਾਂ ਉੱਤੇ ਸਰਦਾਰ ਆਲਾ ਸਿੰਘ ਨੇ ਆਪ ਕਬਜ਼ਾ ਕਰ ਲਿਆ। ਇਸ ਤੋਂ ਪਿਛੋਂ ਬੋਹੇ, ਬਲਾਢੇ ਤੇ ਕਬਜ਼ਾ ਕੀਤਾ। ਬੁਢਲਾਡਾ ਭਾਈ ਗੁਰਬਖਸ਼ ਸਿੰਘ ਨੂੰ ਦੇ ਕੇ ਬਾਕੀ ਤੇ ਆਪਣਾ ਕਬਜ਼ਾ ਰਖਿਆ।

ਆਲਾ ਸਿੰਘ ਦੇ ਸਪੁਤਰ ਲਾਲ ਸਿੰਘ ਨੇ

ਮੂਣਕ ਤੇ ਕਬਜ਼ਾ ਕਰਨਾ

ਸਰਦਾਰ ਆਲਾ ਸਿੰਘ ਦੇ ਤੀਜੇ ਬੇਟੇ ਲਾਲ ਸਿੰਘ ਨੇ, ਆਪਣੇ ਲਈ ਅਲਹਿਦਾ ਇਲਾਕਾ ਮੰਗਿਆ। ਸਰਦਾਰ ਆਲਾ ਸਿੰਘ ਨੇ ਉੱਤਰ ਦਿਤਾ ਕਿ ਬੇਟਾ ਮੈਂ ਕਿਸੇ ਪਾਸੋਂ ਇਲਾਕਾ ਲਿਆ ਨਹੀਂ। ਆਪਣੀ ਤਲਵਾਰ ਦੇ ਜ਼ੋਰ ਇਲਾਕੇ ਫਤਿਹ ਕੀਤੇ ਹਨ। ਇਸੇ ਤਰ੍ਹਾਂ ਤੂੰ ਕਰ ਲੈ। ਲਾਲ ਸਿੰਘ ਨੇ ਪਿਤਾ ਪਾਸੋਂ ਇਹ ਉੱਤਰ ਸੁਣ ਕੇ ਖਾਲਸਾ ਦਲ ਨੂੰ ਨਾਲ ਲੈ ਕੇ ਪਹਿਲਾਂ ਮਥਰਾ ਤਕ ਦੇ ਰਈਸਾ ਤੇ ਨਜ਼ਰਾਨੇ ਲਏ, ਫੇਰ ਨਵਾਬ ਸਰਦਾਰ ਖਾਂ ਹਾਂਸੀ ਵਾਲੇ ਨਾਲ (ਜਿਸ ਨੂੰ ਭੱਟੀਆਣੇ ਹਾਂਸੀ ਵਿਚੋਂ ਕੱਢ ਦਿਤਾ ਸੀ) ਮਸ਼ਵਰਾ ਕਰ ਕੇ ਮੂਣਕ ਦੇ ਇਲਾਕੇ ਉੱਤੇ ਕਬਜ਼ਾ ਕਰ ਲਿਆ।

ਹਿਸਾਰ ਦੇ ਸੂਬੇ ਨਾਲ ਲੜਾਈ ਤੇ ਭੱਟੀਆਂ ਦੇ ਇਲਾਕਿਆਂ ਉੱਤੇ ਕਬਜ਼ਾ ਕਰਨਾ

ਸੰਮਤ ੧੮੧੨ ਬਿਕਰਮੀ ਵਿਚ ਸਰਦਾਰ ਆਲਾ ਸਿੰਘ ਨੇ ਸਰਦਾਰ ਗਜਪਤ ਸਿੰਘ ਸਰਦਾਰ ਹਮੀਰ ਸਿੰਘ ਤੇ ਭਾਈ ਗੁਰਬਖਸ਼ ਸਿੰਘ ਨੂੰ ਨਾਲ ਲੈ ਕੇ ਬਾਂਗਰ ਦੇ ਇਲਾਕੇ ਉੱਤੇ ਹਮਲਾ ਕੀਤਾ। ਜ਼ਿਲ੍ਹਾ ਟੋਹਾਣਾ, ਜਮਾਲਪੁਰ, ਧਾਰਾਸੂਲ, ਸਕਰ ਪੁਰ ਆਦਿਕ ਪ੍ਰਗਣਿਆਂ ਦੇ ਮਾਲਕ ਮੁਹੰਮਦ ਅਮੀਰ ਖਾਂ ਮੁਹੰਮਦ ਹਸਨ ਖਾਨ ਆਦਿਕ ਭੱਟੀ ਰਈਸਾਂ ਨੇ ਭੱਟ ਕੇ ਮੁਕਾਬਲਾ ਕੀਤਾ। ਇਨ੍ਹਾਂ ਨੇ ਹਿਸਾਰ ਦੇ ਸੂਬੇ ਨੂੰ ਭੀ ਆਪਣੀ ਮਦਦ ਤੇ ਬੁਲਾ ਲਿਆ। ਸੂਬੇ ਦੀ ਮਦਦ ਆਉਣ ਤੇ ਮਣਕ (ਅਕਾਲ ਗੜ੍ਹ) ਦੇ ਨਜ਼ਦੀਕ ਖਡਿਆਲਾ ਪਿੰਡ ਦੇ ਮੈਦਾਨ ਵਿਚ ਬੜੀ ਭਾਰੀ ਲੜਾਈ ਹੋਈ। ਇਸ ਲੜਾਈ ਤੋਂ ਪਿਛੋਂ ਹਿਸਾਰ ਦੇ ਸੂਬੇ ਨਸੀਰ ਖਾਂ ਦੇ ਖੁਦ ਆਉਣ ਤੇ ਧਾਰਾਸੂਲ ਵਿਖੇ ਬੜੀ ਫੈਸਲਾ ਕੁਨ ਲੜਾਈ ਹੋਈ। ਇਸ ਲੜਾਈ ਵਿਚ ਨਸੀਰ ਖਾਂ ਮਾਰਿਆ ਗਿਆ। ਇਸ ਦੀ ਮੌਤ ਪਿਛੋਂ ਭੱਟੀ ਭਜ ਗਏ। ਇਸ ਤੋਂ ਪਿਛੋਂ ਸਰਹੰਦ ਦੇ ਸੂਬੇ ਅਮੀਨ ਖਾਂ ਨਾਲ ਰਾਣੀਆਂ ਦੇ ਨਜ਼ਦੀਕ ਤੀਜੀ ਲੜਾਈ ਹੋਈ। ਇਸ ਲੜਾਈ ਵਿਚ ਕਈ ਹਜ਼ਾਰ ਆਦਮੀ ਦੋਹਾਂ ਧਿਰਾਂ ਦਾ ਮਾਰਿਆ ਗਿਆ। ਸੂਬਾ ਭਜ ਕੇ ਹਿਸਾਰ ਜਾ ਵੜਿਆ। ਇਹਨਾਂ ਲੜਾਈਆਂ ਨੂੰ ਫਤਿਹ ਕਰ ਕੇ ਵੂਲ ਕੇ ਰਈਸਾਂ ਨੇ ਬਾਂਗਰ ਦੇ ਬਹੁਤ ਸਾਰੇ ਇਲਾਕਿਆਂ ਉੱਤੇ ਕਬਜ਼ਾ ਕਰ ਲਿਆ। ਇਹਨਾਂ ਇਲਾਕਿਆਂ ਵਿਚੋਂ ਇਲਾਕਾ ਰੋੜੀ ਸਰਦਾਰ ਹਮੀਰ ਸਿੰਘ ਨੂੰ, ਇਲਾਕਾ ਬਹੂਨਾ ਸਰਦਾਰ ਗਜਪਤ ਸਿੰਘ ਨੂੰ ਦੇ ਕੇ ਬਕੀ ਸਾਰੇ ਇਲਾਕਿਆਂ ਉੱਤੇ ਸਰਦਾਰ ਆਲਾ ਸਿੰਘ ਨੇ ਕਬਜ਼ਾ ਕੀਤਾ।

ਮਹਾਰਾਜਾ ਬੀਕਾਨੇਰ ਦੀ ਮਹਾਂ ਰਾਵਲ ਜੈਸਲ ਮੇਰ ਨਾਲ ਸੁਲ੍ਹਾ

ਸੰਮਤ ੧੮੧੫ ਬਿਕਰਮੀ ਵਿਚ, ਸਰਦਾਰ ਆਲਾ ਸਿੰਘ ਨੇ, ਮਹਾਰਾਜਾ ਬੀਕਾਨੇਰ ਦੀ ਮੰਗਪੁਰ ਖਾਲਸਾ ਦਲ ਨੂੰ ਨਾਲ ਲੈਕੇ, ਰਾਜਪੂਤਾਨੇ ਵਿਚ ਖਾਲਸੇ ਦੀ ਬਹਾਦਰੀ ਦੇ ਜੇਹਰ ਵਿਖਾਏ। ਮਹਾਂ ਰਾਵਲ ਜੈਸਲ ਮੇਰ ਨੂੰ ਆਪਣਾ ਭਾਈਚਾਰਾ ਸਮਝਕੇ ਇਸ ਨਾਲ ਮਹਾਰਾਜਾ ਬੀਕਾਨੇਰ ਦੀ ਸੁਲ੍ਹਾ ਕਰਵਾ ਦਿਤੀ।

ਖਾਲਸੇ ਨੇ ਬਾਦਸ਼ਾਹ ਅਹਿਮਦ ਸ਼ਾਹ ਦੁੱਰਾਨੀ ਨੂੰ ਮੱਦਦ ਦੇਣੋਂ ਇਨਕਾਰ ਕਰਨਾ

ਜਦ ਬਾਦਸ਼ਾਹ ਅਹਿਮਦ ਸ਼ਾਹ ਦੁੱਰਾਨੀ ਨੇ ਮਰਹੱਟਿਆ ਨੂੰ ਪੰਜਾਬ

ਵਿਚੋਂ ਕੱਢਣ ਲਈ ਮਰਹੱਟਿਆ ਤੇ ਹਮਲਾ ਕੀਤਾ, ਤਦ ਇਸ ਨੇ ਖਾਲਸੇ ਨਾਲ ਮਿਲਾਪ ਕਰਕੇ ਮੱਦਦ ਲੈਣੀ ਚਾਹੀ। ਯਦਪ ਖਾਲਸੇ ਦੀ ਖੰਨੇ ਦੇ ਨਜ਼ਦੀਕ ਮਰਹੱਟਿਆ ਨਾਲ ਟੱਕਰ ਲੱਗ ਚੁੱਕੀ ਸੀ, ਪਰ ਇਨ੍ਹਾਂ ਨੇ ਮਰਹੱਟਿਆ ਨੂੰ ਆਪਣੇ ਏਸੀ ਭਾਣੀ ਸਮਝ ਕੇ ਬਾਦਸ਼ਾਹ ਅਹਿਮਦ ਸ਼ਾਹ ਨੂੰ ਮੱਦਦ ਦੇਣੇ ਇਨਕਾਰ ਕਰ ਦਿੱਤਾ।

ਬਾਦਸ਼ਾਹ ਅਹਿਮਦ ਸ਼ਾਹ ਦਾ ਸਿੱਖਾਂ ਤੇ ਜ਼ਬਰਦਸਤ ਹਮਲਾ ਸਰਦਾਰ ਆਲਾ ਸਿੰਘ ਦਾ ਗਿਰਫ਼ਤਾਰ ਹੋਣਾ

ਸੰਮਤ ੧੮੧੫ ਬਿਕਰਮੀ ਵਿਚ ਬਾਦਸ਼ਾਹ ਅਹਿਮਦ ਸ਼ਾਹ ਨੇ ਸਿੱਖਾਂ ਉਤੇ ਬੜਾ ਜ਼ਬਰਦਸਤ ਹਮਲਾ ਕੀਤਾ। ਗੁਜਰਵਾਲ ਦੇ ਨਜ਼ਦੀਕ ਬੜਾ ਭਿਆਨਕ ਘੱਲੂਘਾਰਾ ਹੋਇਆ। ਯਦਪ ਇਸ ਘੱਲੂਘਾਰੇ ਵਿਚ ਸਾਰੇ ਸਿੱਖ ਸਰਦਾਰਾਂ ਨੇ ਇੱਕ ਮਿੱਕ ਹੋਕੇ ਬੜੀ ਬਹਾਦਰੀ ਨਾਲ ਲੜਾਈ ਕੀਤੀ। ਪਰ ਇਸ ਲੜਾਈ ਵਿਚ ਬੁਰੀ ਤਰ੍ਹਾਂ ਸਿੱਖਾਂ ਨੂੰ ਹਾਰ ਹੋਈ (ਤਵਾਰੀਖਾਂ ਵਿਚ ਲਿਖਿਆ ਹੈ ਕਿ ਇਸ ਘੱਲੂ ਘਾਰੇ ਵਿਚ ਵੀਹ ਹਜ਼ਾਰ ਸਿੱਖ ਮਾਰਿਆ ਗਿਆ ਸੀ)। ਸਿੱਖਾਂ ਨੂੰ ਗੁੱਜਰ ਵਾਲ ਦੇ ਮੈਦਾਨ ਜੰਗ ਵਿਚ ਹਾਰ ਦੇ ਕੇ ਬਾਦਸ਼ਾਹ ਅਹਿਮਦ ਸ਼ਾਹ ਨੇ ਮੁਸਲਮਾਨ ਮਲਵਈ ਰਈਸਾਂ ਦੇ ਕਹ ਸਰਦਾਰ ਆਲਾ ਸਿੰਘ ਦੀ ਦਾਜਧਾਨੀ ਬਰਨਾਲੇ ਤੇ ਹਮਲਾ ਕਰਕੇ ਇਸ ਨੂੰ ਲੱਟ ਪੁੱਟਕੇ ਬਰਾਬਾਦ ਕਰ ਦਿਤਾ। ਸਰਦਾਰ ਆਲਾ ਸਿੰਘ ਨੂੰ ਫੜ ਕੇ ਸਰਹੰਦ ਲੈ ਗਏ। ਇਸ ਜਗ੍ਹਾ ਇਸ ਤਾਂ ਦਾਦ ਲੱਖ ਰੁਪਈਆ ਜਾਨ ਬਖਸ਼ੀ ਵਾਸਤੇ ਮੰਗਿਆ। ਸਰਦਾਰ ਆਲਾ ਸਿੰਘ ਨੇ ਚਾਰ ਲੱਖ ਰੁਪਈਆ ਆਪਣੇ ਪਰਵਾਰ ਨੂੰ ਕਹਿਕੇ ਦਾਖਲ ਕਰਵਾ ਦਿੱਤਾ।

ਅਹਿਮਦਸ਼ਾਹ ਤੋਂ ਰਾਜਗੀ ਦਾ ਖਿਤਾਬ ਲਿਆ

ਜਦ ਸਰਹੰਦ ਵਿਖੇ ਚਾਰ ਲੱਖ ਰੁਪਈਆ ਸਰਦਾਰ ਆਲਾ ਸਿੰਘ ਵੱਲੋਂ ਅਹਿਮਦ ਸ਼ਾਹ ਦੇ ਖਜਾਨੇ ਵਿਚ ਦਾਖਲ ਹੋ ਗਿਆ, ਤਦ ਸ਼ਾਹ ਨੇ ਆਲਾ ਸਿੰਘ ਨੂੰ ਇਕ ਜ਼ਬਰਦਸਤ ਤਾਕਤ ਵਾਲਾ ਤੱਕ ਕੇ ਇਸ ਨੂੰ ਮੁਲਾਕਾਤ ਲਈ ਸੱਦਿਆ। ਜਦ ਮੁਲਾਕਾਤ ਹੋਈ, ਤਦ ਬਾਦਸ਼ਾਹ ਅਹਿਮਦ ਸ਼ਾਹ ਸਰਦਾਰ ਆਲਾ ਸਿੰਘ ਦਾ ਸਿੱਧਾ ਜਾਦਾ ਲਿਬਾਸ ਵੇਖਕੇ ਬੜਾ ਖੁਸ਼ ਹੋਇਆ। ਇਸਨੇ ਇਕ ਖਿੱਲਤ ਤੇ ਰਾਜਗੀ ਦਾ ਖਿਤਾਬ ਇਸ ਨੂੰ ਦਿਤਾ।

ਸਰਦਾਰ ਆਲਾ ਸਿੰਘ ਦੇ ਰਾਜਗੀ ਦਾ ਖਿਤਾਬ ਲੈਣ ਤੇ ਖਾਲਸਾ ਪੰਥ ਵਿਚ ਨਾਰਾਜ਼ਗੀ

ਸੰਮਤ ੧੮੧੮ ਬਿਕਰਮੀ ਵਿਚ ਖਾਲਸਾ ਪੰਥ ਵਿਚ ਜਮਹੂਰੀਅਤ ਦਾ ਪੂਰਾ ਬੋਲ ਬਾਲਾ ਸੀ। ਹਰ ਇਕ ਸਿੱਖ ਇਕ ਦੂਜੇ ਨੂੰ ਬਰਾਬਰ ਸਮਝਦਾ ਸੀ। ਇਸ ਵੇਲੇ ਦੇ ਸਿੱਖ ਰਈਸ ਖਾਲਸਾ ਪੰਥ ਦੇ ਕਹੇ ਅਨੁਸਾਰ ਚਲਦੇ ਸਨ। ਇਹ ਗੁਰੂ ਦੇ ਨਾਮ ਪੁਰ ਹਕੂਮਤ ਕਰਦੇ ਸਨ। ਜਦੋਂ ਇਨ੍ਹਾਂ ਨੂੰ ਲੋੜ ਹੁੰਦੀ ਸੀ ਤਦੋਂ ਖਾਲਸੇ ਦਾ ਸਾਰਾ ਦਲ ਬਿਨਾਂ ਤਨਖਾਹ ਲੈਣ ਤੋਂ ਗੁਰੂ ਦੇ ਨਾਮ ਤੇ ਲੜਨ ਨੂੰ ਤਿਆਰ ਹੁੰਦਾ ਸੀ। ਸਿੱਖ ਰਈਸ ਖਾਲਸਾ ਦਲ ਦੀ ਮੱਦਦ ਨਾਲ ਫਤਹਿ ਪਰਾਪਤ ਕਰਕੇ ਖਾਲਸਾ ਦਲ ਨੂੰ ਗੁਰੂ ਦਾ ਰੂਪ ਸਮਝ ਕੇ ਜੂਝਦੇ ਸਨ। ਸ੍ਰ: ਆਲਾ ਸਿੰਘ ਦੇ ਬਾਦਸ਼ਾਹ ਅਹਿਮਦ ਸ਼ਾਹ ਤੇ ਰਾਜਗੀ ਖਿਤਾਬ ਦੇ ਲੈਣ ਦਾ ਜਦ ਖਾਲਸੇ ਨੂੰ ਪਤਾ ਲੱਗਿਆ, ਤਦ ਸਾਰਾ ਖਾਲਸਾ ਪੰਥ, ਇਹ ਕਹਿਕੇ ਕਿ, ਆਲਾ ਸਿੰਘ ਨੇ ਸਿੱਖ ਹੋਕੇ ਇਕ ਗ਼ੈਰ ਅਤੇ ਵਲਾਇਤ ਦੇ ਰਹਿਣ ਵਾਲੇ ਮੁਸਲਮਾਨ ਬਾਦਸ਼ਾਹ ਤੋਂ ਰਾਜਗੀ ਦਾ ਖਿਤਾਬ ਲਿਆ ਹੈ,। ਆਲਾ ਸਿੰਘ ਤੇ ਬੜਾ ਨਾਰਾਜ਼ ਹੋਇਆ। ਲੋਕ ਕਹਿਣ ਲੱਗ ਪਏ ਕਿ ਆਲਾ ਸਿੰਘ ਨੇ ਖਾਲਸੇ ਦੇ ਵਿਰੁਧ ਹੋ ਕੇ ਇਹ ਖਿਤਾਬ ਲਿਆ ਹੈ। ਇਸ ਵੇਲੇ ਸਰਦਾਰ ਜੱਸਾ ਸਿੰਘ, ਆਹਲੂਵਾਲੀਆ ਨੇ, ਜੋ ਸਰਦਾਰ ਆਲਾ ਸਿੰਘ ਦਾ ਬੜਾ ਗੂੜ੍ਹਾ ਮਿੱਤਰ ਸੀ, ਇਸ ਦੀ ਹਿਮਾਇਤ ਕੀਤੀ। ਜੇ ਇਹ ਹਿਮਾਇਤ ਨਾ ਕਰਦਾ ਤਦ ਖਾਲਸਾ ਇਸ ਪੁਰ ਹਮਲਾ ਕਰਨ ਨੂੰ ਤਿਆਰ ਸੀ।

ਮਹਾਰਾਜੇ ਆਲਾ ਸਿੰਘ ਦਾ ਖਾਲਸਾ ਦਲ ਦੇ ਕਹੇ ਬਾਦਸ਼ਾਹ ਅਹਿਮਦ ਸ਼ਾਹ ਦੇ ਸੂਬੇ ਜੈਨ ਖਾਂ ਪੁਰ ਹਮਲਾ ਕਰਨ ਲਈ ਖਾਲਸਾ ਦਲ ਨਾਲ ਸ਼ਾਮਲ ਹੋਣਾ

ਜਦੋਂ ਖਾਲਸਾ ਦਲ ਮਹਾਰਾਜਾ ਆਲਾ ਸਿੰਘ ਪੁਰ ਨਾਰਾਜ਼ ਹੋ ਗਿਆ ਤਦ ਇਹ ਜ਼ਰੂਰੀ ਸੀ ਕਿ ਮਹਾਰਾਜਾ ਸਾਹਿਬ ਪੰਥ ਅਗੇ ਆਪਣੀ ਪੁਜੀਸ਼ਨ ਸਾਫ਼ ਕਰਦੇ। ਖਾਲਸਾ ਪੰਥ ਦੇ ਮੁਖੀਆਂ ਨੇ ਕਹਿਆ ਕਿ ਜੇ ਆਲਾ ਸਿੰਘ ਅਹਿਮਦ ਸ਼ਾਹ ਦਾ ਬੰਦਾ ਨਹੀਂ ਤਾਂ ਖਾਲਸਾ ਦਲ ਨਾਲ ਸ਼ਾਮਲ ਹੋ ਕੇ ਬਾਦਸ਼ਾਹ ਅਹਿਮਦ ਸ਼ਾਹ ਦੇ ਕਾਇਮ ਕੀਤੇ ਹੋਏ, ਸਰਹੰਦ ਦੇ ਸੂਬੇ ਜੈਨ ਖਾਂ ਤੇ ਹਮਲਾ ਕਰੇ। ਮਹਾਰਾਜਾ ਆਲਾ ਸਿੰਘ ਨੇ ਪੰਥ ਦੇ ਮੁਖੀਆਂ ਦਾ ਇਹ ਕਹਿਣਾ ਮਨਜ਼ੂਰ ਕਰ ਲਿਆ। ਜਿਸ ਵੇਲੇ ਸੰਮਤ ੧੮੨੦ ਬਿ: ਵਿਚ

* ਵੇਖੋ ਤੁਾਰੀਖ਼ ਰਾਜਗਾਨ ਪੰਜਾਬ, ਸਫ਼ਾ ੩੫ ।

ਖਾਲਸਾ ਦਲ ਨੇ ਗੁਰੂ ਮਾਰੀ ਸਰਹੰਦ ਤੇ ਚੜ੍ਹਾਈ ਕੀਤੀ, ਤਦ ਮਹਾਰਾਜਾ ਆਲਾ ਸਿੰਘ ਜੀ ਵਲ ਦੇ ਰਈਸਾਂ ਸਮੇਤ ਖਾਲਸਾ ਦਲ ਨਾਲ ਸਾਮਲ ਹੋ ਗਏ। ਖਾਲਸਾ ਦਲ ਤੇ ਵਲ ਕੇ ਰਈਸਾਂ ਨੂੰ ਨਾਲ ਲੈ ਕੇ ਅਚਨਚੇਤ ਸਰਹੰਦ ਦੇ ਸਥੇ ਜੈਨ ਖਾਂ ਪੁਰ ਹਮਲਾ ਕੀਤਾ। ਨਵਾਬ ਜੈਨ ਖਾਂ ਨੇ ਬੜੀ ਬਹਾਦਰੀ ਨਾਲ ਖਾਲਸੇ ਦਾ ਮੁਕਾਬਲਾ ਕੀਤਾ। ਕਈ ਦਿਨ ਬੜੀ ਭਾਰੀ ਲੜਾਈ ਹੋਈ। ਇਸ ਲੜਾਈ ਵਿਚ ਨਵਾਬ ਜੈਨ ਖਾਂ ਸਰਦਾਰ ਜੱਸਾ ਸਿੰਘ ਆਹਲੂਵਾਲੀਏ ਦੇ ਹੱਥੋਂ ਮਾਰਿਆ ਗਿਆ। ਖਾਲਸੇ ਨੇ ਸਰਹੰਦ ਨੂੰ ਫਤਹਿ ਕਰ ਲਿਆ। ਸਰਹੰਦ ਦੇ ਫਤਹਿ ਹੋਣ ਪਿੱਛੋਂ ਮਹਾਰਾਜਾ ਆਲਾ ਸਿੰਘ ਨੇ ਖਾਲਸਾ ਦਲ ਦੀ ਬੜੀ ਟਹਿਲ ਸੇਵਾ ਕੀਤੀ, ਪੰਜ ਹਜ਼ਾਰ ਰੁਪਈਆ ਗੁਰਦੁਆਰਾ ਫਤਹਿ ਗੜ੍ਹ ਸਾਹਿਬ ਨੂੰ ਬਨਾਉਣ ਲਈ ਪੰਥ ਦੀ ਭੇਟ ਕੀਤੀ।

ਰਾਜੇ ਆਲਾ ਸਿੰਘ ਦਾ ਸਰਹੰਦ ਤੇ ਕਬਜ਼ਾ

ਪੂਰਬੀ ਪੰਜਾਬ ਦੀ ਰਾਜਧਾਨੀ ਸਰਹੰਦ ਨੂੰ ਫਤਿਹ ਕਰਕੇ ਜਦ ਖਾਲਸੇ ਨੇ ਮੁਲਕ ਵੰਡਿਆ ਤਦ ਸਰਹੰਦ ਦਾ ਇਲਾਕਾ ਰਾਜੇ ਆਲਾ ਸਿੰਘ ਨੂੰ ਮਿਲਿਆ। ਰਾਜਾ ਆਲਾ ਸਿੰਘ ਨੇ ਸਰਹੰਦ ਤੇ ਕਬਜ਼ਾ ਕਰਕੇ ਬੜੀ ਭਾਰੀ ਖੁਸ਼ੀ ਮਨਾਈ।

ਬਾਦਸ਼ਾਹ ਅਹਿਮਦ ਸ਼ਾਹ ਵਲੋਂ ਪੂਰਬੀ ਪੰਜਾਬ ਦੀ ਸਰਦਾਰੀ ਰਾਜਾ ਆਲਾ ਸਿੰਘ ਨੂੰ ਮਿਲਣੀ

ਜਦ ਜਿੱਥਾ ਨੇ ਬਾਦਸ਼ਾਹ ਅਹਿਮਦ ਸ਼ਾਹ ਦੇ ਸੂਬੇ ਨਵਾਬ ਜੈਨ ਖਾਂ ਨੂੰ ਮਾਰਕੇ ਸਰਹੰਦ ਨੂੰ ਲੁਟ ਪੁਟ ਕੇ ਬਰਬਾਦ ਕਰ ਦਿਤਾ ਗਿਆ ਤਦ ਦੂਜੇ ਸਾਲ ਬਾਦਸ਼ਾਹ ਅਹਿਮਦ ਸ਼ਾਹ ਨੇ ਫੇਰ ਪੰਜਾਬ ਤੇ ਹਮਲਾ ਕੀਤਾ। ਇਸਨੇ ਪੰਜਾਬ ਵਿੱਚ ਪਹੁੰਚਕੇ, ਸਮੇਂ ਦੀ ਹਾਲਤ ਨੂੰ ਮੁੱਖ ਰੱਖਕੇ, ਸਰਹੰਦ ਵਲ ਕੋਈ ਜ਼ਿਆਦਾ ਧਿਆਨ ਨਾ ਦਿਤਾ। ਰਾਜਾ ਆਲਾ ਸਿੰਘ ਨੂੰ ਬੜੀ ਚੰਗੀ ਤਰ੍ਹਾਂ ਮਿਲਿਆ। ਤਿੰਨ ਲੱਖ ਰੁਪਈਆ ਸਾਲਾਨਾ ਖਿਰਾਜ ਲੈਣਾ ਮੁੱਕਰਰ ਕਰਕੇ ਇਸ ਮੁਲਕ ਦੀ ਸਰਦਾਰੀ ਆਲਾ ਸਿੰਘ ਨੂੰ ਦਿੱਤੀ।

ਰਾਜਾ ਆਲਾ ਸਿੰਘ ਦਾ ਮਹਾਰਾਜਾ ਹੋਣ ਦਾ ਐਲਾਨ ਅਤੇ ਪਟਿਆਲੇ ਨੂੰ ਰਾਜਧਾਨੀ ਕਾਇਮ ਕਰਨੀ

ਹੁਣ ਰਾਜਾ ਆਲਾ ਸਿੰਘ ਨੇ ਪੂਰੀ ਤਰ੍ਹਾਂ ਪੂਰਬੀ ਪੰਜਾਬ ਦੀ ਸਰਦਾਰੀ ਪਰਾਪਤ ਕਰਕੇ, ਮਹਾਰਾਜਾ ਹੋਣ ਦਾ ਐਲਾਨ ਕਰਕੇ, ਅਪਣੇ ਨਾਮ ਦਾ

ਸਿੱਕਾ ਚਲਾਇਆ। ਪਟਿਆਲੇ ਵਿਖੇ ਚੰਗਾ ਮਜ਼ਬੂਤ ਕਿਲ੍ਹਾ ਬਣਵਾਕੇ
ਇਸ ਜਗ੍ਹਾ ਆਪਣੀ ਰਾਜਧਾਨੀ ਸਥਾਪਨ ਕੀਤੀ

ਮਹਾਰਾਜਾ ਆਲਾ ਸਿੰਘ ਨੇ ਕਾਲ ਵਸ ਹੋਣਾ

ਮਹਾਰਾਜਾ ਆਲਾ ਸਿੰਘ ਜੀ ਪੂਰਬੀ ਪੰਜਾਬ ਵਿਚ ਸਿੱਖਾਂ ਦੀ ਸਭਿ ਤੋਂ
ਵੱਡੀ ਰਿਆਸਤ ਪਟਿਆਲਾ ਕਾਇਮ ਕਰਕੇ ਸੰਮਤ ੧੮੨੨ ਬਿਕਰਮੀ
ਵਿਚ ਕਾਲ ਵੱਸ ਹੋ ਗਏ।

ਮਹਾਰਾਜਾ ਆਲਾ ਸਿੰਘ ਜੀ ਦੇ ਜੀਵਨਪੂਰ ਨਜ਼ਰ

ਮਹਾਰਾਜਾ ਆਲਾ ਸਿੰਘ ਜੀ ਮਾਲਵੇ ਦੀ ਸਭ ਤੋਂ ਵੱਡੀ ਹਸਤੀ ਹੋਏ ਹਨ
ਇਸੇ ਵਾਸਤੇ ਇਨ੍ਹਾਂ ਨੂੰ 'ਜ਼ੋਰਿ ਮਲਵਈ' ਕਹਿਆ ਜਾਂਦਾ ਹੈ।
ਆਪ ਦਾ ਜੀਵਨ ਬਹੁਤ ਉਚਾ ਸੁਚਾ ਸੀ। ਆਪ ਜਮਹੂਰੀਅਤ
ਪਸੰਦ ਖਾਲਸਾ ਪੰਥ ਦੇ ਮੁਖੀਏ ਸਨ। ਆਪ ਇਕ ਵੱਡੇ
ਮਹਾਰਾਜਾ ਹੁੰਦੇ ਹੋਏ ਸਿੱਖ ਧਰਮ ਦੀ ਰਹੁਰੀਤ ਦੇ ਪੱਕੇ ਧਾਰਨੀ ਸਨ।
ਆਪ ਹਮੇਸ਼ਾ ਸਿੱਧਾ ਸਾਦਾ ਲਿਬਾਸ ਪਹਿਨਦੇ ਸਨ। ਬਹੁਤਾ ਚਿਰ ਗਿਲਤੀ
ਮਾਰਕੇ ਰਖਦੇ ਸਨ। ਆਪਨੇ ਗਰੀਬ ਮਜ਼ਲੂਮ ਹਿੰਦੂਆਂ ਨੂੰ ਮੁਸਲਮਾਨ
ਹਾਕਮਾਂ ਦੇ ਜ਼ੁਲਮ ਤੋਂ ਬਚਾਉਣ ਲਈ ਕਈ ਲੜਾਈਆਂ ਲੜੀਆਂ ਸਨ।
ਪੂਰਬੀ ਪੰਜਾਬ ਦੇ ਜਿਸ ਹਿੱਸੇ ਵਿਚ ਆਪ ਨੇ ਪਟਿਆਲਾ ਸਿਖ ਰਿਆਸਤ
ਕਾਇਮ ਕੀਤੀ ਸੀ, ਇਸ ਜਗ੍ਹਾ ਇਹ ਰਿਆਸਤ ਕਾਇਮ ਹੋਣ ਤੋਂ ਪਹਿਲਾਂ
ਥਾਂ ਪੂਰ ਥਾਂ ਮੁਸਲਮਾਨ ਰਈਸ ਛਾਏ ਹੋਏ ਸਨ। ਜੇ ਕਰ ਮਹਾਰਾਜਾ
ਆਲਾ ਸਿੰਘ ਜੀ ਇਨ੍ਹਾਂ ਮੁਸਲਮਾਨ ਰਈਸਾਂ ਦਾ ਜੋਰ ਨਾ ਤੋੜਦੇ ਤਾਂ
ਮਮਕਨ ਸੀ ਕੇ ਇਸ ਇਲਾਕੇ ਵਿੱਚ ਮੁਸਲਮਾਨਾਂ ਦੀ ਗਿਣਤੀ ਜ਼ਿਆਦਾ
ਹੋ ਜਾਂਦੀ ਤਾਂ ਇਹ ਸਾਰਾ ਪੂਰਬੀ ਪੰਜਾਬ ਦਾ ਹਿਸਾ ਪਾਕਿਸਤਾਨ ਵਿੱਚ
ਚਲਿਆ ਜਾਂਦਾ।

ਆਪ ਸੁਲ੍ਹਾ ਕੁਲ ਭੀ ਮਸਹੂਰ ਸਨ। ਆਪ ਨੇ ਰਿਆਸਤ ਬੀਕਾਨੇਰ ਤੇ
ਰਿਆਸਤ ਜੈਸਲਮੇਰ ਦੀ ਸੁਲ੍ਹਾ ਕਰਵਾਈ ਸੀ। ਇਸ ਤੋਂ ਬਿਨਾਂ ਮਲਵਈ
ਬਰਾੜਾਂ ਦੀ ਤੇ ਚੱਕਰਵਰਤੀ ਮਝਲ ਸਿੰਘਾਂ ਦੀ ਜਦ ਉਹ ਮੁਕਤਸਰ ਦੇ
ਇਲਾਕੇ ਵਿਚ ਆਪਸ ਵਿਚ ਲੜ ਰਿੜਕੇ ਖਾਲਸਾ ਪੰਥ ਨੂੰ ਨੁਕਸਾਨ ਪਹੁੰਚਾ
ਰਹੇ ਸਨ, ਸੁਲ੍ਹਾ ਕਰਵਾਈ ਸੀ। ਆਪ ਕੋਝੀ ਫਿਰਕਾ ਪਰਸਤੀ ਤੋਂ ਭੀ
ਉੱਚੇ ਸਨ। ਆਪਦਾ ਕਈ ਸਰੀਫ ਮੁਸਲਮਾਨਾਂ ਨਾਲ ਮੇਲ ਜੋਲ ਸੀ।
ਮੁਸਲਮਾਨ ਲੱਖਣਾ ਡੋਗਰ ਆਪ ਦੀ ਸੈਨਾਂ ਦਾ ਸੈਨਾ ਪਤੀ ਸੀ। ਆਪ ਨੂੰ

ਗਰੀਬ ਕਿਰਤੀ ਕਿਸਾਨਾਂ ਨਾਲ ਬਹੁਤ ਜਿਆਦਾ ਪਿਆਰ ਸੀ। ਆਪ ਨੇ ਬਰਨਾਲੇ ਦੇ ਇਰਦ ਗਿਰਦ ਬਹੁਤ ਸਾਰੀ ਜ਼ਮੀਨ ਵਿਚੋਂ ਜੰਗਲ ਕਟਵਾ ਕੇ ਇਸ ਨੂੰ ਖੇਤੀਬਾੜੀ ਕਰਨ ਦੇ ਕਾਬਲ ਬਣਾਇਆ ਸੀ। ਆਪ ਨੇ ਜਨਤਾ ਦੇ ਫਾਇਦੇ ਵਾਸਤੇ ਜੰਗਲ ਦੇ ਇਲਾਕੇ ਵਿਚ (ਜਿਥੇ ਪਾਣੀ ਖੁਣੇ ਬਹੁਤ ਤੰਗੀ ਸੀ) ਸਾਰੇ ਖੂਹ ਲਵਾਏ ਸਨ। ਗਰੀਬ ਲੋਕਾਂ ਨੂੰ ਖੂਹ ਦੇ ਦੁਖੋਂ ਬਚਾਉਣ ਲਈ ਇਕ ਬੜਾ ਭਾਰੀ ਲੰਗਰ ਜਾਹੀ ਯਹ ਹਥਿਆ ਸੀ। ਆਪ ਦੀ ਮਹਾਰਾਣੀ ਫੱਤੇ ਜੀ ਖੁਦ ਲੰਗਰ ਵਿੱਚ ਸੇਵਾ ਕਰਦੇ ਸਨ। ਗੱਲ ਕੀ ਆਪਦਾ ਜੀਵਨ ਸਾਰੇ ਗੁਣਾਂ ਨਾਲ ਭਰਪੂਰ ਸੀ।

ਮਹਾਰਾਜਾ ਆਲਾ ਸਿੰਘ ਜੀ ਦੀ ਕਵਿਤਾ ਵਿਚ ਤਾਰੀਫ਼

ਕੌਮ ਦੇ ਸਭਾਰੇ, ਫੂਲ ਬੰਸ ਦੇ ਦਲਾਰੇ, ਸਿੱਖ ਧਰਮ ਦੇ ਪਿਆਰੇ
ਸਰਕਾਰ ਸਾਡੇ ਆਲੀ ਸਨ। ਰਜ ਰਿਖੀ, ਬ੍ਰਹਮ ਗਿਆਨੀ, ਸਿੱਖ ਦੇ
ਨਮੂਨੇ ਪੂਰੇ ਵਡੀ ਸਿਖ ਰਿਆਸਤ ਦੇ ਪਹਿਲੇ ਇਹ ਵਾਲੀ ਸਨ। ਕਿਰਤੀ
ਕਿਸਾਨ, ਜਟ ਕੌਮ ਦੇ ਪਰਧਾਨ, ਸੋਹਣੇ ਮਾਲਵੇ ਦੇ ਜੁਆਨ ਇਕ ਸੂਰਤ
ਨਿਰਾਲੀ ਸਨ। ਮਹਾਰਾਜਾ ਆਲਾ ਸਿੰਘ ਦੀ ਫੋਟੋ ਪਈ ਦਸਦੀ ਹੈ ਪਕੇ
ਸਿੰਘ ਇਹ ਅਕਾਲੀ ਸਨ। ਸਿੱਧੀ ਦਸਤਾਰ ਵਾਲੇ ਸਿੱਖੀ ਦੇ ਪਿਆਰ ਵਾਲੇ
ਗਾਤਰੇ ਕਟਾਰ ਵਾਲੇ ਮਾਲਵੇ ਦੇ ਮਾਲੀ ਸਨ। ਪੱਕੇ ਕੌਮ ਪ੍ਰਸਤ, ਰਈਸ
ਜ਼ਬਰਦਸਤ ਸਿੱਖੀ ਵਿਚ ਮਸਤ ਕਿਸੇ ਗੁਣੇ ਨਹੀਂ ਖਾਲੀ ਸਨ। ਯਾਰੇ
ਮਹਾਰਾਜ, ਸਿੱਧੂ ਕੌਮ ਦੇ ਸਿਰਤਾਜ, ਸ਼ੇਰਿ ਮਲਵੀ ਇਕ ਹਸਤੀ ਨਿਰਾਲੀ
ਸਨ।

ਮਹਾਰਾਜਾ ਆਲਾ ਸਿੰਘ ਦੀ ਔਲਾਦ

ਮਹਾਰਾਜਾ ਆਲਾ ਸਿੰਘ ਦੇ ਸ੍ਰੀ ਮਤੀ ਮਹਾਰਾਣੀ ਫੱਤੇ ਜੀ ਦੇ ਉਦਰ
ਤੋਂ ਤਿੰਨ ਪੁੱਤ ਸਨ—ਸਰਦੂਲ ਸਿੰਘ ਜੀ—ਇਨ੍ਹਾਂ ਦੇ ਮਹਾਰਾਜਾ ਅਮਰ ਸਿੰਘ
ਤੇ ਕੌਰ ਹਿੰਮਤ ਸਿੰਘ ਦੋ ਲੜਕੇ ਸਨ। ਕੌਰ ਭੋਮੀਆਂ ਸਿੰਘ—ਇਨ੍ਹਾਂ ਦੀ
ਸਪੁਤਰੀ ਬੀਬੀ ਰਾਜਿੰਦਰ ਕੌਰ ਸੀ। ਇਹ ਫਗਵਾੜੇ ਵਿਆਹੇ ਹੋਏ ਸਨ
ਇਨ੍ਹਾਂ ਨੇ ਯੁਧ ਜੰਗਾਂ ਵਿਚ ਰਿਆਸਤ ਪਟਿਆਲੇ ਨੂੰ ਬੜੀ ਭਾਰੀ ਮਦਦ
ਦਿਤੀ ਸੀ। ਕੌਰ ਲਾਲ ਸਿੰਘ ਜੀ—ਇਹ ਬੜੇ ਸੁਰਬੀਰ ਜੋਧੇ ਸਨ। ਇਹ
ਨੌਜਵਾਨ ਉਮਰ ਵਿਚ ਕਾਲ ਵਸ ਹੋ ਗਏ ਸਨ। ਇਕ ਸਪੁਤਰੀ ਸ੍ਰੀ
ਮਤੀ ਬੀਬੀ ਪਰਧਾਨ ਕੌਰ ਸਨ। ਮਹਾਰਾਜੇ ਨੇ ਇਹਨਾਂ ਨੂੰ ਗੁਜਾਰੇ ਵਾਸਤੇ

ਕਈ ਹਜ਼ਾਰ ਦੀ ਜਾਗੀਰ ਦੇ ਛੱਡੀ ਸੀ। ਇਹ ਰਵਦਾਸ ਸਰਦਾਰਾਂ ਦੇ ਵਿਆਹੇ ਹੋਏ ਸਨ। ਇਹ ਛੋਟੀ ਉਮਰ ਵਿਚ ਹੀ ਵਿਧਵਾ ਹੋ ਗਏ ਸਨ। ਇਹ ਬੜੇ ਪੁੰਨਦਾਨ ਕਰਨ ਵਾਲੇ ਧਰਮਾਤਮਾ ਸਨ। ਇਨ੍ਹਾਂ ਦੇ ਪੁੰਨਦਾਨ ਦੀ ਯਾਦਗਾਰ ਬਰਨਾਲੇ ਦਾ ਮਸ਼ਹੂਰ ਗਾਂਧਾ ਸਿੰਘ ਦਾ ਡੇਰਾ ਹੈ।

ਮਹਾਰਾਜਾ ਅਮਰ ਸਿੰਘ ਦਾ ਹਾਲ

ਮਹਾਰਾਜਾ ਅਮਰ ਸਿੰਘ ਟਿੱਕੋ ਸਰਦੂਲ ਸਿੰਘ ਦੇ ਘਰ ਮਾਈ ਹੁਕਮਾਂ ਦੇ ਉਦਰ ਤੋਂ ਸੰਮਤ ੧੮੦੯ ਨੂੰ ਬਰਨਾਲੇ ਵਿਖੇ ਪੈਦਾ ਹੋਏ ਸਨ। ਜਦ ਸੰਮਤ ੧੮੨੨ ਬਿਕਰਮੀ ਵਿਚ ਮਹਾਰਾਜਾ ਆਲਾ ਸਿੰਘ ਜੀ ਕਾਲਬੱਸ ਹੋ ਗਏ ਤਦ ਹਿੰਮਤ ਸਿੰਘ ਤੇ ਅਮਰ ਸਿੰਘ ਦੋਨੋਂ ਭਾਈ ਗੱਦੀ ਤੇ ਬੈਠਣ ਲਈ ਖੜੇ ਹੋਏ। ਮਹਾਰਾਣੀ ਫਤਹਿ ਕੌਰ ਨੇ, ਜਿਸ ਦਾ ਰੋਅਬ ਦਾਅਬ ਮਹਾਰਾਜਾ ਆਲਾ ਸਿੰਘ ਜੈਸਾ ਸੀ, ਬਰਨਾਲੇ ਤੋਂ ਆਕੇ ਅਮਰ ਸਿੰਘ ਨੂੰ ਗੱਦੀ ਤੇ ਬਹਾ ਦਿੱਤਾ। ਕੌਰ ਹਿੰਮਤ ਸਿੰਘ ਨੇ ਬੱਡਾ ਹੋਣ ਦੀ ਹੈਸੀਅਤ ਵਿਚ ਗੱਦੀ ਪਰਾਪਤ ਕਰਨ ਵਾਸਤੇ ਬਗ਼ਾਵਤ ਕਰ ਦਿੱਤੀ। ਇਸ ਨੇ ਰਿਆਸਤ ਪਟਿਆਲਾ ਦੀ ਰਾਜਧਾਨੀ ਪਟਿਆਲਾ ਤੇ ਕਬਜ਼ਾ ਕਰ ਲਿਆ। ਮਹਾਰਾਜਾ ਅਮਰ ਸਿੰਘ ਨੇ ਨਾਭਾ ਜੀਂਦ ਤੇ ਕੈਂਬਲ ਦੀ ਮਦਦ ਲੈਕੇ ਰਾਜਧਾਨੀ ਛੱਡਾਉਣ ਲਈ, ਕੌਰ ਹਿੰਮਤ ਸਿੰਘ ਤੇ ਹਮਲਾ ਕੀਤਾ। ਕੌਰ ਸਾਹਿਬ ਨੇ ਬੜੀ ਬਹਾਦਰੀ ਨਾਲ ਮੁਕਾਬਲਾ ਕੀਤਾ। ਮਹਾਰਾਜਾ ਅਮਰ ਸਿੰਘ ਦੀਆਂ ਫੌਜਾਂ ਕਈ ਮਹੀਨੇ ਲੜਦੀਆਂ ਰਹੀਆਂ, ਪਰ ਫਤਹਿ ਨਾ ਲੈ ਸਕੀਆਂ। ਆਖਰ ਮਾਈ ਸਾਹਿਬ ਫਤਹਿ ਕੌਰ ਨੇ ਰਿਆਸਤ ਨੂੰ ਬਰਬਾਦੀ ਤੋਂ ਬਚਾਉਣ ਲਈ ਇਲਾਕਾ ਭਵਾਨੀਗੜ੍ਹ ਕੌਰ ਹਿੰਮਤ ਸਿੰਘ ਨੂੰ ਦਿਵਾ ਕੇ ਸੁਲਾਹ ਕਰਵਾ ਦਿੱਤੀ।

ਮਹਾਰਾਜਾ ਅਮਰ ਸਿੰਘ ਦਾ ਖਾਲਸਾ ਦਲ ਨਾਲ ਮੇਲ ਜੋਲ

ਸਰਦਾਰ ਜਸਾ ਸਿੰਘ ਤੋਂ ਅੰਮ੍ਰਿਤ ਛਕਣਾ

ਸੰਮਤ ੧੮੨੩ ਬਿਕਰਮੀ ਵਿਖੇ ਖਾਲਸਾ ਦਲ ਦੇ ਸਿੰਘਾਂ ਨੇ ਇਸ ਗੱਲੋਂ ਨਾਰਾਜ਼ ਹੋ ਕੇ ਮਹਾਰਾਜਾ ਅਮਰ ਸਿੰਘ ਨੇ ਗੱਦੀ ਤੇ ਬੈਠਣ ਜਾਂ ਦਲ ਨੂੰ ਕਿਉਂ ਨਹੀਂ ਸੌਂਦਿਆ? ਮਹਾਰਾਜਾ ਆਲਾ ਸਿੰਘ ਜਿਹੀ ਖਾਲਸੇ ਦੀ ਸੇਵਾ ਕਿਉਂ ਨਹੀਂ ਕੀਤੀ? ਆਦਿ ਆਖ ਕੇ ਪਟਿਆਲੇ ਦੇ ਇਲਾਕੇ ਵਿਚ ਛੁਟ ਮਾਰ ਮਚਾ ਦਿੱਤੀ। ਮਹਾਰਾਜਾ ਅਮਰ ਸਿੰਘ ਨੇ ਖਾਲਸਾ ਦਲ ਨੂੰ ਕੁਝ

ਭੇਟ ਦੇਕੇ ਖਾਲਸਾ ਦਲ ਨਾਲ ਮੇਲ ਜੋਲ ਕੀਤਾ। ਸੰਮਤ ੧੮੨੪ ਬਿ: ਵਿਚ ਮਹਾਰਾਜਾ ਅਮਰ ਸਿੰਘ ਨੇ ਸਰਦਾਰ ਜੱਸਾ ਸਿੰਘ ਤੋਂ ਅੰਮ੍ਰਿਤ ਛਕਿਆ।

ਪ੍ਰਗਣਾ ਪਾਇਲ ਅਤੇ ਈਸਤੂ ਪਰ ਕਬਜ਼ਾ

ਸੰ: ੧੮੨੪ ਬਿ: ਵਿੱਚ ਮਹਾਰਾਜਾ ਅਮਰ ਸਿੰਘ ਨੇ ਸਰਦਾਰ ਜੱਸਾ ਸਿੰਘ ਆਲੂਵਾਲੀਏ ਦੀ ਪਰੋਰਨਾ ਨਾਲ ਪ੍ਰਗਣਾ ਪਾਇਲ ਤੇ ਈਸਤੂ ਪਰ (ਜੋ ਮਲੇਰਕੋਟਲੇ ਵਾਲੇ ਪਠਾਣਾਂ ਦੇ ਇਲਾਕੇ ਵਿਚ ਸਨ) ਕਬਜ਼ਾ ਕੀਤਾ। ਪਾਇਲ ਆਪਣੇ ਪਾਸ ਰਖੀ ਤੇ ਪ੍ਰਗਣਾ ਈਸਤੂ ਸਰਦਾਰ ਜੱਸਾ ਸਿੰਘ ਨੂੰ ਦੇ ਦਿੱਤਾ।

ਅਹਿਮਦਸ਼ਾਹ ਦੁੱਰਾਨੀ ਦਾ ਭਿਆਨਕ ਹਮਲਾ* -

ਸੰ: ੧੮੨੪ ਬਿ: ਵਿਚ ਅਹਿਮਦ ਸ਼ਾਹ ਦੁੱਰਾਨੀ ਨੇ, ਇਕ ਲਖ ਗ਼ਿਲਜ਼ੀਆਂ ਨੂੰ ਨਾਲ ਲੈ ਕੇ ਹਿੰਦੁਸਤਾਨ ਤੇ ਬੜਾ ਭਾਰੀ ਹਮਲਾ ਕੀਤਾ। ਗ਼ਿਲਜ਼ੀਆਂ ਨੇ ਪੰਜਾਬ ਵਿਚ ਦਾਖਲ ਹੁੰਦੇ ਸਾਰ ਕਤਲਾਮ ਕਰਨੀ ਸ਼ੁਰੂ ਕਰ ਦਿਤੀ। ਇਸ ਕਤਲਾਮ ਨੂੰ ਸੁਣ ਕੇ ਕੁਲ ਦੇਸੀ ਰਾਈਸ ਆਪਣੀਆਂ ਰਾਜ-ਧਾਨੀਆਂ ਨੂੰ ਛੱਡ ਕੇ ਜੰਗਲੀਂ ਪਹਾੜੀ ਜਾ ਵੜੇ। ਆਮ ਲੋਕ ਆਪਣੇ ਘਰਾਂ ਦੀਆਂ ਚੀਜ਼ਾਂ ਨੂੰ ਖੂਹਾਂ ਤੇ ਟਬਿਆਂ ਵਿਚ ਸਿੱਟ ਕੇ ਆਪਣੀਆਂ ਜਾਨਾਂ ਬਚਾਉਣ ਲਈ ਵਹੀਰਾਂ ਘੱਤ ਤੁਰੇ। ਲੋਕਾਂ ਨੇ ਆਪਣੀਆਂ ਜਾਨਾਂ ਬਚਾਉਣ ਲਈ ਬਹੁਤ ਉਪਾਅ ਕੀਤੇ ਪਰ ਗ਼ਿਲਜ਼ੀ ਜਮਦੂਤਾਂ ਦੇ ਦਲ ਨੇ ਕਿਸੇ ਦੀ ਕੋਈ ਪੇਸ਼ ਨਾ ਜਾਣ ਦਿਤੀ। ਹਰ ਰੋਹ ਹਜ਼ਾਰਾਂ ਇਸਤਰੀਆਂ ਮਰਦ ਕਤਲਾਮ ਹੋਣ ਲੱਗੇ। ਮਥਰਾ ਦੇ ਇਰਦ ਗ਼ਿਰਦ ਪਹੁੰਚ ਕੇ ਜਾਲਮਾਂ ਨੇ ਹੁਕਮ ਦਿਤਾ ਕਿ ਤਮਾਮ ਖ਼ੁਬਸੂਰਤ ਲੜਕੇ ਲੜਕੀਆਂ ਨੂੰ ਲੋਡੇ ਲੋਡੀਆਂ (ਨੌਕਰ ਨੌਕਰਾਣੀਆਂ) ਬਠਾਉਣ ਵਾਸਤੇ, ਛਕੜਿਆਂ ਵਿਚ ਪਾ ਲਓ। ਇਹ ਹੁਕਮ ਅਨੁਸਾਰ ਆਦਮ ਖਾਣੇ ਗ਼ਿਲਜ਼ੀਆਂ ਨੇ ਖ਼ੁਬਸੂਰਤ ਹਿੰਦੂ ਲੜਕੇ ਲੜਕੀਆਂ ਨੂੰ ਚੁਣ ੨ ਕਰ ਛਕੜੇ ਭਰ ਲਏ। ਅਹਿਮਦ ਸ਼ਾਹ ਇਸ ਜੁਲਮ ਦਾ ਝੱਖੜ ਬਲਾਉਂਦਾ ਹੋਇਆ ਵਾਪਸ ਸਰਹੰਦ ਆ ਪਹੁੰਚਿਆ।

*ਅਹਿਮਦ ਸ਼ਾਹ ਦੁੱਰਾਨੀ ਦੇ ਇਸ ਹਮਲੇ ਦਾ ਹਾਲ ਲਿਖਣ ਵੇਲੇ ਗ਼ਰਿਫ਼ਨ ਸਾਹਿਬ ਨੇ ਗ਼ਲਤੀ ਖਾਧੀ ਹੈ। ਇਨ੍ਹਾਂ ਨੇ ਲਿਖਿਆ ਹੈ ਕਿ ਅਹਿਮਦ ਸ਼ਾਹ ਲੁਧਿਆਣੇ ਅੱਗੇ ਨਹੀਂ ਵਧਿਆ ਫੇਰ ਲਿਖਦੇ ਹਨ। ਗ਼ਿਰਫ਼ਤਾਰ ਕੀਏ-ਬੇ ਵੇਖੋ ਤੁਾਰੀਖ਼ ਰਾਜਗਾਨ ਪੰਜਾਬ, ਸਫਾ ੪੨।

ਮਹਾਰਾਜਾ ਅਮਰ ਸਿੰਘ ਨੇ ਕਈ ਮਜ਼ਲੂਮ ਹਿੰਦੂ ਛੁਡਵਾ ਕੇ ਬੰਦੀਛੋੜ ਅਖਵਾਉਣਾ

ਜਦ ਬਾਦਸ਼ਾਹ ਅਹਿਮਦ ਸ਼ਾਹ ਹਿੰਦੁਸਤਾਨ ਵਿਚ ਲੁਟ ਮਾਰ ਕਰ ਕੇ ਪੰਦਰਾਂ ਹਜ਼ਾਰ ਮਜ਼ਲੂਮ ਹਿੰਦੂ ਕੈਦੀਆਂ ਨੂੰ ਨਾਲ ਲੈ ਕੇ, ਮੁੜ ਪੰਜਾਬ ਵਿਚ ਆਇਆ, ਤਦ ਮਹਾਰਾਜਾ ਅਮਰ ਸਿੰਘ ਨੇ ਬਹਾਣੇ ਪਿੰਡ ਦੇ ਕੋਲ ਜਾ ਕੇ, ਛੇ ਲਖ ਰੁਪਿਆ ਖਿਰਾਜ ਦਾ ਬਾਦਸ਼ਾਹ ਦੇ ਪੇਸ਼ ਜਾ ਕੀਤਾ। ਬਾਦਸ਼ਾਹ ਖਿਰਾਜ ਲੈ ਕੇ ਬੜਾ ਖੁਸ਼ ਹੋਇਆ, ਇਸ ਨੇ ਇਕ ਕੀਮਤੀ ਤੋਹਫ਼ਿਆਂ ਦੀ ਖਿੱਲਤ, ਇਕ ਕਮਾਨ ਤੇ ਨਗਾਰਾ (ਜੋ ਖੁਦ ਮੁਖਤਿਆਰ ਰਈਸਾਂ ਦੀ ਨਿਸ਼ਾਨੀ ਹੁੰਦਾ ਹੈ) ਮਹਾਰਾਜਾ ਅਮਰ ਸਿੰਘ ਨੂੰ ਦਿਤੇ। ਰਾਜਗਾਨ ਬਹਾਦਰ ਦਾ ਖਿਤਾਬ ਵਧਾ ਦਿਤਾ। ਮਹਾਰਾਜਾ ਅਮਰ ਸਿੰਘ ਨੇ ਬਾਦਸ਼ਾਹ ਅਹਿਮਦ ਸ਼ਾਹ ਦੁੱਰਾਨੀ ਤੋਂ ਇੱਜ਼ਤ ਤੇ ਮੁਰਾਤਬਾ ਹਾਸਲ ਕਰ ਕੇ ਇਕ ਲਖ ਰੁਪਈਆ ਹੋਰ ਬਾਦਸ਼ਾਹ ਅਹਿਮਦ ਸ਼ਾਹ ਦੀ ਨਜ਼ਰ ਕਰ ਕੇ, ਪੰਦਰਾਂ ਹਜ਼ਾਰ ਮਜ਼ਲੂਮ ਹਿੰਦੂ ਕੈਦੀਆਂ ਨੂੰ ਛੁਡਵਾਉਣ ਲਈ ਬੇਨਤੀ ਕੀਤੀ। ਅਹਿਮਦ ਸ਼ਾਹ ਨੇ ਮਹਾਰਾਜੇ ਅਮਰ ਸਿੰਘ ਦੀ ਦਰਖਾਸਤ ਮਨਜ਼ੂਰ ਕਰ ਕਰਕੇ ਪੰਦਰਾਂ ਹਜ਼ਾਰ ਕੈਦੀਆਂ ਨੂੰ ਛੱਡ ਦਿਤਾ। ਮਹਾਰਾਜੇ ਅਮਰ ਸਿੰਘ ਨੇ ਆਪਣੇ ਕੋਲੋਂ ਹੋਰ ਖਰਚ ਕਰ ਕੇ ਕੁਲ ਕੈਦੀਆਂ ਉਹਨਾਂ ਦੇ ਘਰੇ ਘਰੀ ਪਹੁੰਚਾ ਦਿਤਾ। ਮਹਾਰਾਜੇ ਦਾ ਇਹ ਪਰਉਪਕਾਰ ਵੇਖ ਕੇ ਆਮ ਲੋਕ ਇਹਨਾਂ ਨੂੰ ਬੰਦੀਛੋੜ ਕਹਿਣ ਲੱਗ ਪਏ।

ਈਰਖਾ ਤੇ ਹੰਕਾਰ, ਮਝੈਲ ਸਿੰਘਾਂ ਨਾਲ ਲੜਾਈ ਹੋਕੇ ਸੁਲ੍ਹਾ ਹੋਣੀ

ਹੁਣ ਜਦਿ ਮਹਾਰਾਜਾ ਅਮਰ ਸਿੰਘ ਨੂੰ ਇਧਰ ਬਾਦਸ਼ਾਹ ਅਹਿਮਦ ਸ਼ਾਹ ਵਲੋਂ ਖਿਤਾਬ ਵਧ ਗਿਆ ਓਧਰ ਦੇਸ ਵਲੋਂ ਬੰਦੀ ਛੋੜ ਦੀ ਉਪਾਧੀ ਪਰਾਪਤ ਹੋ ਗਈ, ਤਦਿ ਦੂਜੇ ਸਾਰੇ ਸਿਖ ਸਰਦਾਰ ਇਸਨੂੰ ਈਰਖਾ ਨਾਲ ਵੇਖਣ ਲੱਗ ਪਏ। ਮਹਾਰਾਜਾ ਭੀ ਹੰਕਾਰ ਦੀ ਗੱਡੀ ਤੇ ਸਵਾਰ ਹੋ ਕੇ ਦੂਜੇ ਸਿਖ ਰਈਸਾਂ ਨੂੰ ਤੁਛ ਸਮਝਣ ਲਗ ਪਿਆ। ਇਸ ਤਰ੍ਹਾਂ ਮੱਤਭੇਦ ਹੋਣ ਕਰਕੇ ਅਮਰ ਸਿੰਘ ਦੀ ਮਝੈਲ ਸਰਦਾਰਾਂ ਨਾਲ ਵਿਗੜ ਗਈ। ਮਹਾਰਾਜੇ ਨੇ ਮਝੈਲ ਸਰਦਾਰਾਂ ਦੇ ਕਈ ਪਿੰਡ ਹੇਕ ਲਏ। ਮਝੈਲ ਸਿੰਘਾਂ ਸਰਦਾਰਾਂ ਨੇ ਮਹਾਰਾਜੇ ਦੇ ਇਦਾਰੇ ਵਿਚ ਲੁੱਟ ਆਣ ਮਚਾਈ। ਆਪਸ ਵਿਚ ਕਈ ਲੜਾਈਆਂ ਹੋਈਆਂ। ਆਖਰ ਸਰਦਾਰ ਜੱਸਾ ਸਿੰਘ ਨੇ ਮਝੈਲਾਂ ਦੇ ਮੁਖੀ ਸਰਦਾਰ ਬਘੇਲ ਸਿੰਘ ਤੇ ਮਹਾਰਾਜਾ ਅਮਰ ਸਿੰਘ ਦੀ ਸੁਲ੍ਹਾ ਕਰਵਾ ਦਿਤੀ।

ਤੱਲਕਾ ਅਮਰਗੜ੍ਹ ਲੋਕੇ ਮਲੇਰਕੋਟਲੇ ਦੇ ਪਠਾਣਾਂ ਨਾਲ ਮਿਲਾਪ

ਸੰਮਤ ੧੮੨੭ ਬਿਕਰਮੀ ਵਿਚ ਕੋਰ ਹਿੰਮਤ ਸਿੰਘ ਨੇ ਮਹਾਰਾਜਾ ਅਮਰ ਸਿੰਘ ਦੀ ਅਗਿਆ ਨਾਲ ਮਲੇਰਕੋਟਲੇ ਵਾਲੇ ਪਠਾਣਾਂ ਤੇ ਹਮਲਾ ਕਰਕੇ ਇਨ੍ਹਾਂ ਦਾ ਤਕੜਾ ਨੁਕਸਾਨ ਕੀਤਾ। ਨਵਾਬ ਮਲੇਰ ਕੋਟਲਾ ਨੇ ਸੁਲ੍ਹਾ ਲਈ ਕਿਹਾ। ਮਹਾਰਾਜਾ ਅਮਰ ਸਿੰਘ ਨੇ ਤੱਲਕਾ ਅਮਰ ਗੜ੍ਹ ਲੈ ਕੇ ਮਲੇਰ ਕੋਟਲੇ ਵਾਲੇ ਪਠਾਣਾਂ ਨਾਲ ਮੇਲ ਮਿਲਾਪ ਕਰ ਲਿਆ।

ਪੰਜੋਰ ਤੇ ਕਬਜ਼ਾ ਕਰਨਾ

ਸੰਮਤ ੧੮੨੮ ਬਿ. ਵਿਚ ਮਹਾਰਾਜਾ ਅਮਰ ਸਿੰਘ ਨੇ ਨਾਹਣ ਵਾਲੇ ਕੀਰਤ ਪਰਕਾਸ਼ ਦੇ ਕਹੇ (ਜਿਸਦਾ ਪ੍ਰਗਣਾ ਪੰਜੋਰ ਗਰੀਬ ਦਾਸ ਮਨੀ ਮਾਜਰੇ ਵਾਲੇ ਨੇ ਰੋਕ ਲਿਆ ਸੀ) ਗਰੀਬ ਦਾਸ ਮਨੀ ਮਾਜਰੇ ਵਾਲੇ ਤੇ ਹਮਲਾ ਕੀਤਾ। ਡੇਢ ਮਹੀਨਾ ਲੜਾਈ ਹੋਈ। ਆਖਰ ਮਹਾਰਾਜਾ ਅਮਰ ਸਿੰਘ ਨੇ ਪੰਜੋਰ, ਰਈਸ ਮਨੀ ਮਾਜਰੇ ਪਾਸੋਂ ਛੱਡਵਾਕੇ, ਇਸ ਪੁਰ ਕਬਜ਼ਾ ਕੀਤਾ। ਨਾਹਣ ਵਾਲੇ ਰਾਜੇ ਨਾਲ ਪੱਗ ਵਟਾਕੇ ਮਿੱਤ੍ਰਤਾ ਕਾਇਮ ਕੀਤੀ।

ਕੋਟ ਕਪੂਰੇ ਦੇ ਰਈਸ ਜੋਧ ਸਿੰਘ ਤੇ ਹਮਲਾ

ਇਨ੍ਹਾਂ ਦਿਨਾਂ ਵਿਚ ਮਹਾਰਾਜਾ ਅਮਰ ਸਿੰਘ ਦੇ ਇਕ ਘੋੜਾ ਤੇ ਇਕ ਘੋੜੀ ਚੋਰੀ ਹੋ ਗਏ। ਇਹ ਕੋਟ ਕਪੂਰੇ ਦੇ ਰਈਸ ਜੋਧ ਸਿੰਘ ਪਾਸ ਪਹੁੰਚ ਗਏ। ਉਸ ਨੇ ਮਹਾਰਾਜੇ ਅਮਰ ਸਿੰਘ ਨੂੰ ਸ਼ਰਮਿੰਦਗੀ ਦੇਣ ਵਾਸਤੇ ਘੋੜੇ ਦਾ ਨਾਮ ਆਲਾ ਤੇ ਘੋੜੀ ਦਾ ਨਾਮ ਫੱਤੋ ਧਰ ਲਿਆ। ਜਦ ਮਹਾਰਾਜੇ ਨੂੰ ਇਸ ਗੱਲ ਦਾ ਪਤਾ ਲੱਗਿਆ ਤਦ ਇਸ ਨੇ ਬੜੇ ਗੁਸੇ ਵਿਚ ਆ ਕੇ ਜੋਧ ਸਿੰਘ ਤੇ ਹਮਲਾ ਕੀਤਾ। ਕੋਟ ਕਪੂਰੇ ਦੇ ਨਜ਼ਦੀਕ ਜੋਧ ਸਿੰਘ ਨੂੰ ਜਾ ਘੇਰਿਆ। ਜੋਧ ਸਿੰਘ ਨੇ ਬੜੀ ਬਹਾਦਰੀ ਨਾਲ ਮੁਕਾਬਲਾ ਕੀਤਾ। ਆਖਰ ਜੋਧ ਸਿੰਘ ਬੜੀ ਬਹਾਦਰੀ ਨਾਲ ਪਟਿਆਲੇ ਦੀ ਫੌਜ ਨਾਲ ਲੜਦਾ ਆਪਣੇ ਬੰਦੇ ਜੀਤ ਸਿੰਘ ਸਮੇਤ ਮਾਰਿਆ ਗਿਆ।

ਬਠਿੰਡ ਦੇ ਮਸ਼ਹੂਰ ਕਿਲ੍ਹੇ ਤੇ ਕਬਜ਼ਾ ਤੇ ਕੋਰ ਹਿੰਮਤ ਸਿੰਘ ਦੀ ਬਗ਼ਾਵਤ

ਸੰਮਤ ੧੮੨੮ ਵਿਚ ਮਹਾਰਾਜਾ ਅਮਰ ਸਿੰਘ ਨੇ ਪਟਿਆਲਾ ਕੋਰ ਹਿੰਮਤ ਸਿੰਘ ਦੇ ਸਪਰਦ ਕਰਕੇ, ਚੋਧਰੀ ਗਾਂਡੇ ਰਾਇ ਦੇ ਭਾਈ ਸਰਦਾਰ ਜੀਤ ਸਿੰਘ ਚਾਹਲ ਦੇ ਕਹੇ (ਜਿਸ ਦੀ ਔਰਤ ਗੋਰੀ ਸਾਬਕੇ ਸਰਦਾਰ

ਸੁਖਚੈਨ ਸਿੰਘ ਨੇ ਜਬਰ ਦਸਤੀ ਰੱਖ ਛੱਡੀ ਸੀ) ਸਰਦਾਰ ਸੁਖਚੈਨ ਸਿੰਘ ਬਠਿੰਡੇ ਦੇ ਰਈਸ ਪੁਰ ਹਮਲਾ ਕੀਤਾ। ਕਈ ਮਹੀਨੇ ਬੜੀ ਸਖਤ ਲੜਾਈ ਹੋਈ, ਬਠਿੰਡੇ ਦਾ ਮਸ਼ਹੂਰ ਕਿਲ੍ਹਾ ਫਤਹਿ ਨਾ ਹੋ ਸਕਿਆ। ਸਾਲ ਭਰ ਕਿਲ੍ਹੇ ਨੂੰ ਘੇਰਾ ਪਿਆ ਰਿਹਾ। ਆਖਰ ਤੰਗ ਹੋ ਕੇ ਸਰਦਾਰ ਸੁਖਚੈਨ ਸਿੰਘ ਨੇ ਸੁਲ੍ਹਾ ਚਾਹੀ। ਮਹਾਰਾਜੇ ਨੇ ਕਿਲ੍ਹਾ ਖਾਲੀ ਕਰਨ ਦੀ ਸੂਰਤ ਉੱਤੇ ਸੁਲ੍ਹਾ ਕਰਨੀ ਮਨਜ਼ੂਰ ਕਰ ਲਈ। ਸਰਦਾਰ ਸੁਖਚੈਨ ਸਿੰਘ ਨੇ ਕਿਲ੍ਹਾ ਖਾਲੀ ਕਰਨ ਦੀ ਜ਼ਮਾਨਤ ਵਿਚ ਆਪਣਾ ਬੇਟਾ ਕਪੂਰ ਸਿੰਘ ਮਹਾਰਾਜੇ ਦੇ ਹਵਾਲੇ ਕੀਤਾ। ਮਹਾਰਾਜਾ ਅਮਰ ਸਿੰਘ ਸੁਖਚੈਨ ਸਿੰਘ ਦੇ ਇਲਾਕੇ ਵਿਚ ਆਪਣੇ ਠਾਣੇ ਬਹਾਕੇ ਸਰਦਾਰ ਸੁਖਚੈਨ ਸਿੰਘ ਦੇ ਬੇਟੇ ਕਪੂਰ ਸਿੰਘ ਨੂੰ ਨਾਲ ਲੈ ਕੇ ਪਟਿਆਲੇ ਵਾਪਸ ਪਹੁੰਚ ਗਏ। ਸਰਦਾਰ ਸੁਖਚੈਨ ਸਿੰਘ ਸੋਢੀ ਭਰਪੂਰ ਸਿੰਘ ਨੂੰ ਨਾਲ ਲੈ ਕੇ ਆਪਣੇ ਪੁੱਤ ਨੂੰ ਛਡਾਉਣ ਲਈ ਪਟਿਆਲੇ ਪਹੁੰਚਿਆ। ਮਹਾਰਾਜੇ ਨੇ ਸੋਢੀ ਭਰਪੂਰ ਸਿੰਘ ਦੇ ਕਹੇ ਕਪੂਰ ਸਿੰਘ ਦੀ ਥਾਂ ਸੁਖਚੈਨ ਸਿੰਘ ਨੂੰ ਕੈਦ ਕਰਕੇ ਕਪੂਰ ਸਿੰਘ ਨੂੰ ਛੱਡ ਦਿੱਤਾ। ਕਪੂਰ ਸਿੰਘ ਨੇ ਬਠਿੰਡੇ ਪਹੁੰਚ ਕੇ ਦੁਬਾਰਾ ਲੜਾਈ ਸ਼ੁਰੂ ਕਰ ਦਿਤੀ। ਕਪੂਰ ਸਿੰਘ ਦੀ ਇਹ ਕਾਰਵਾਈ ਸੁਣ ਕੇ ਮਹਾਰਾਜਾ ਅਮਰ ਸਿੰਘ ਨੇ ਸਰਦਾਰ ਸੁਖਚੈਨ ਸਿੰਘ ਨੂੰ ਤੰਗ ਕਰਨਾ ਸ਼ੁਰੂ ਕਰ ਦਿਤਾ। ਸੁਖਚੈਨ ਸਿੰਘ ਨੇ ਤੰਗ ਹੋ ਕੇ ਆਪਣੇ ਬੇਟੇ ਕਪੂਰ ਸਿੰਘ ਨੂੰ ਕਿਲ੍ਹਾ ਖਾਲੀ ਕਰਨ ਲਈ ਲਿਖ ਭੇਜਿਆ। ਕਪੂਰ ਸਿੰਘ ਨੇ ਭੁਬਾਂ ਮਾਰਕੇ ਕਿਲ੍ਹਾ ਖਾਲੀ ਕਰ ਦਿਤਾ! ਮਹਾਰਾਜਾ ਅਮਰ ਸਿੰਘ ਨੇ ਬਠਿੰਡੇ ਦੇ ਮਸ਼ਹੂਰ ਕਿਲ੍ਹੇ ਪਰ ਕਬਜ਼ਾ ਕਰਕੇ ਬੜੀ ਖੁਸ਼ੀ ਮਨਾਈ। ਏਦ੍ਰ ਮਗਰੋਂ ਭੂਨਕ ਵਾਓ ਮਰਹੱਟਾ ਕਈ ਹਜ਼ਾਰ ਫੌਜ ਲੈ ਕੇ ਪਟਿਆਲੇ ਵੱਲ ਆਇਆ। ਮਹਾਰਾਜੇ ਨੇ ਆਪਣਾ ਕੁਲ ਸਾਮਾਨ ਬਠਿੰਡੇ ਦੇ ਕਿਲ੍ਹੇ ਵਿਚ ਪਹੁੰਚਾ ਦਿਤਾ। ਭੂਨਕ ਵਾਓ ਪਹੁੰਚੇ ਦਾ ਇਸ਼ਨਾਨ ਕਰਕੇ ਵਾਪਸ ਮੜ ਗਿਆ। ਮਹਾਰਾਜਾ ਅਮਰ ਸਿੰਘ ਨੇ ਬਠਿੰਡੇ ਦੇ ਇਲਾਕੇ ਦਾ

ਭਾਗ ਬਠਿੰਡੇ ਦਾ ਮਸ਼ਹੂਰ ਕਿਲ੍ਹਾ ਚੋਖੀ ਸਦੀ ਬਿਕਰਮੀ ਵਿਚ ਰਾਓ ਭੱਟੀ ਨੇ ਬਨਾਇਆ ਸੀ। ਇਸ ਤੋਂ ਪਿਛੋਂ ਇਸ ਵਿਚ ਬਹੁਤ ਅਦਲੀਆਂ ਬਦਲੀਆਂ ਹੁੰਦੀਆਂ ਰਹੀਆਂ ਹਨ। ਰਜੀਆ ਬੇਗਮ ਨੇ ਭੀ ਇਸ ਕਿਲ੍ਹੇ ਤੇ ਕਬਜ਼ਾ ਕਰਕੇ ਲੱਖੀ ਜੰਗਲ ਦਾ ਰਾਜ ਕੀਤਾ ਸੀ। ਇਸ ਤੋਂ ਪਿਛੋਂ ਕਈ ਰਾਜਪੂਤ ਖਾਨਦਾਨ ਇਸੇ ਕਿਲ੍ਹੇ ਦੇ ਮਾਲਕ ਬਣਦੇ ਰਹੇ ਹਨ। ਇਹ ਕਿਲ੍ਹਾ ਸੌ ਸਾਲ ਦੇ ਲਗ ਪਗ ਸਾਬਕਿਆ ਸਰਦਾਰਾਂ ਦੇ ਕਬਜ਼ੇ ਵਿਚ ਰਿਹਾ ਸੀ।

ਦੇਰਾ ਕਰ ਰਹੇ ਸਨ, ਮਗਰੋਂ ਕੋਰ ਹਿੰਮਤ ਸਿੰਘ ਪਟਿਆਲੇ ਦੇ ਕਿਲ੍ਹੇ ਤੇ ਕਬਜ਼ਾ ਕਰਕੇ ਆਕੀ ਹੋ ਬੈਠਾ। ਮਹਾਰਾਜਾ ਅਮਰ ਸਿੰਘ ਨੇ ਆਪਣੇ ਦੋਸਤਾਂ ਮਿੱਤਰਾਂ ਦੀ ਸਲਾਹ ਨਾਲ ਕੋਰ ਹਿੰਮਤ ਸਿੰਘ ਨੂੰ ਪਟਿਆਲੇ ਦੇ ਕਿਲ੍ਹੇ ਵਿਚ ਵਿਚ ਘੇਰ ਕੇ, ਬਾਹਰੋਂ ਰਸਤਾ ਜਾਣੀ ਬੰਦ ਕਰ ਦਿਤੀ। ਕੋਰ ਹਿੰਮਤ ਸਿੰਘ ਤੰਗ ਹੋ ਕੇ ਛੇਤੀ ਸਲੂਾ ਕਰਨ ਨੂੰ ਤਿਆਰ ਹੋ ਗਿਆ। ਭਾਈ ਦੇਸ ਸਿੰਘ, ਕੈ ਥਲ ਵਾਲੇ ਨੇ ਦੋਨੋਂ ਭਰਾਵਾਂ ਦੀ ਸਲੂਾ ਕਰਵਾ ਦਿਤੀ। ਮਹਾਰਾਜਾ ਅਮਰ ਸਿੰਘ ਨੇ ਕੋਰ ਸਾਹਿਬ ਦੀ ਕੁਝ ਹੋਰ ਜਾਗੀਰ ਵਧਾ ਦਿਤੀ। ਏਦੂੰ ਦੋ ਸਾਲ ਮਗਰੋਂ ਕੋਰ ਹਿੰਮਤ ਸਿੰਘ ਜੀ ਲੌਂਗੋਵਾਲ ਵਿਖੇ ਕਾਲਵੱਸ ਹੋ ਗਏ।

ਸੈਫਾ ਬਾਦ ਤੇ ਕਬਜ਼ਾ ਕਰਨਾ

ਸੰਮਤ ੧੮੩੩ ਬਿਕਰਮੀ ਵਿਚ ਮਹਾਰਾਜੇ ਅਮਰ ਸਿੰਘ ਨੇ ਸੈਫਾਬਾਦ ਦੇ ਕਿਲ੍ਹੇ ਪੁਰ, ਜੋ ਪਟਿਆਲੇ ਤੋਂ ਚਾਰ ਮੀਲ ਹੈ, ਕਬਜ਼ਾ ਕੀਤਾ (ਇਹ ਕਿਲ੍ਹਾ ਅੱਜ ਬਹਾਦਰਗੜ੍ਹ ਮਸ਼ਹੂਰ ਹੈ)। ਕਿਲ੍ਹੇ ਦੇ ਮਾਲਕ ਨਵਾਬ ਸੈਫ ਖਾਂ ਦੀ ਅੱਲਾਦ ਨੂੰ ਗੁਜ਼ਾਰੇ ਵਾਸਤੇ ਇਕ ਰਸੂਲ ਪੁਰ ਨਾਮੀ ਪਿੰਡ ਦਿਤਾ।

ਭੱਟੀਆਂ ਤੋਂ ਮਾਲਗੁਜ਼ਾਰੀ ਵਸੂਲ ਕਰਨੀ

੧੮੩੪ ਬਿਕਰਮੀ ਵਿਚ ਮਹਾਰਾਜਾ ਅਮਰ ਸਿੰਘ ਨੇ ਭੱਟੀਆਂ ਦੇ ਕੁਲ ਮੁਲਕ ਬਾਗਰ ਨੂੰ ਆਪਣੇ ਰਿਆਸਤ ਵਿਚ ਸ਼ਾਮਲ ਕਰਨ ਵਾਸਤੇ ਫਤੀਆ ਬਾਦ, ਬੋਹਾ ਬਲਾਵਾ, ਮੂਣਕ, ਰਾਣੀਆਂ, ਸਰਸਾ, ਬੀਘੜਾ, ਹਾਸੀ, ਹੰਸਾਰ, ਆਦਿ ਕਲ ਇਲਾਕਿਆਂ ਦੇ ਰਈਸਾਂ ਤੋਂ ਮਾਲ ਗੁਜ਼ਾਰੀ ਵਸੂਲੀ ਕੀਤੀ।

ਦਿੱਲੀ ਦੇ ਦਰਬਾਰ ਨਾਲ ਅਹਿਦ ਨਾਮਾ

ਜਦ ਫੂਲਕਿਆਂ ਰਈਸਾਂ ਨੇ ਭੱਟੀਆਂ ਨੂੰ ਹਾਰ ਦੇ ਕੇ, ਬਠਿੰਡੇ ਭਟਿਨੋਰ ਤੱਲੇ ਕੇ ਰੋਹਤਕ ਤਕ ਭੱਟੀਆਂ ਦੇ ਕੁਲ ਮੁਲਕ ਪੁਰ ਕਬਜ਼ਾ ਕਰ ਲਿਆ ਤਦ ਦਿੱਲੀ ਦਰਬਾਰ ਦੇ ਵਜ਼ੀਰ ਵਕਫ ਖਾਂ ਨੇ ਸਾਹੀ ਲਸਕਰ ਲੈ ਕੇ ਇਸ ਮੁਲਕ ਨੂੰ ਛਡਾਉਣ ਵਾਸਤੇ ਹਮਲਾ ਕੀਤਾ। ਮਹਾਰਾਜਾ ਅਮਰ ਸਿੰਘ ਨੇ ਆਪਣੇ ਦੋਸਤ ਨਵਾਬ ਖਾਂ ਰਹੇਲੇ ਨੂੰ ਮੱਦਦ ਲਈ ਬੁਲਾ ਲਿਆ। ਨਵਾਬ ਨਜੀਬ ਖਾਂ ਨੇ ਮਹਾਰਾਜੇ ਦੇ ਬੁਲਾਵੇ ਪੁਰ ਆ ਕੇ ਮਹਾਰਾਜੇ ਅਮਰ ਸਿੰਘ ਦੀ ਵਜ਼ੀਰ ਵਕਫ ਖਾਂ ਨਾਲ ਸੁਲਾਹ ਕਰਵਾ ਦਿਤੀ। ਇਸ ਵੇਲੇ ਫੂਲਕਿਆਂ

ਰਈਸਾਂ ਵਲੋਂ ਢਿੱਲੀ ਦਰਬਾਰ ਨਾਲ ਇਕ ਅਹਿਦ ਨਾਮਾ ਕੀਤਾ ਗਿਆ। ਇਸ ਅਹਿਦ ਨਾਮੇ ਅਨੁਸਾਰ ਹਾਂਸੀ, ਹਿਸਾਰ ਤੇ ਰੋਹਤਕ ਦੇ ਇਲਾਕੇ ਦਿਲੀ ਦਰਬਾਰ ਨੂੰ ਮੋੜੇ ਗਏ। ਫਤਿਆ ਬਾਦ, ਸਰਸਾ, ਤੋਸਾਮ ਉਤੇ ਮਹਾਰਾਜੇ ਅਮਰ ਸਿੰਘ ਦਾ ਹੱਕ ਤਸਲੀਮ ਕੀਤਾ ਗਿਆ। ਪ੍ਰਗਣਾ ਗੋਹਾਣਾ ਰਾਜੇ ਗਜਪਤ ਸਿੰਘ ਨੂੰ ਦਿਤਾ ਗਿਆ।

ਸਰਦਾਰ ਹਰੀ ਸਿੰਘ ਸਿਆਲਬੇ ਵਾਲੇ ਤੋਂ ਤਾਬਿਆਦਾਰੀ ਮਨਾਉਣੀ

ਮਹਾਰਾਜਾ ਅਮਰ ਸਿੰਘ ਨੇ ਮਨੀ ਮਾਜਰੇ ਦੇ ਰਈਸ ਤੋਂ ਨਜ਼ਰਾਨਾ ਵਸੂਲ ਕਰਕੇ ਮੈਨ ਦੋਆਬ ਦੇ ਮਸ਼ਹੂਰ ਰਈਸ ਸਰਦਾਰ ਹਰੀ ਸਿੰਘ ਸਿਆਲਬੇ ਵਾਲੇ ਤੇ ਹਮਲਾ ਕੀਤਾ। ਸਰਦਾਰ ਹਰੀ ਸਿੰਘ ਨੇ ਸਰਦਾਰ ਜੱਸਾ ਸਿੰਘ ਰਾਮਗੜੀਆ, ਗੁਰਦਿਤ ਸਿੰਘ ਲਾਡੂਵਾਲੀਏ, ਗੁਰਬਖਸ਼ ਸਿੰਘ ਅੰਬਾਲੇ ਵਾਲੇ ਨੂੰ ਨਾਲ ਲੈ ਕੇ ਸਿਆਲਬੇ ਤੋਂ ਬਾਹਰ ਖੜਾ ਡਟ ਕੇ ਮੁਕਾਬਲਾ ਕੀਤਾ। ਇਸ ਲੜਾਈ ਵਿਚ ਪਟਿਆਲੇ ਦੀ ਫੌਜ ਨੂੰ ਹਾਰ ਹੋਈ। ਇਸ ਦਾ ਬਹੁਤ ਜ਼ਿਆਦਾ ਨੁਕਸਾਨ ਹੋਇਆ ਪਟਿਆਲੇ ਦੀ ਫੌਜ ਦਾ ਬਖਸ਼ੀ ਲੱਖਣਾ ਡੋਗਰਾ ਮਾਰਿਆ ਗਿਆ। ਦੀਵਾਨ ਨਾਨੂ ਮੱਲ ਜਖਮੀ ਹੋ ਗਿਆ। ਇਕ ਦੋ ਨਾਮੀ ਸਰਦਾਰ ਕੈਦ ਹੋ ਗਏ। ਮਹਾਰਾਜਾ ਅਮਰ ਸਿੰਘ ਨੇ ਆਪਣੀ ਹਾਰ ਦੀ ਨਮੋਸ਼ੀ ਨੂੰ ਲਾਹਣ ਲਈ, ਆਪਣੇ ਕੁਲ ਦੋਸਤ ਮਿਤਰਾਂ ਸਬੰਧੀਆਂ ਨੂੰ ਆਪਣੀ ਮੱਦਦ ਲਈ ਬੁਲਾ ਲਿਆ। ਸਭ ਤੋਂ ਪਹਿਲਾਂ ਮਹਾਰਾਜੇ ਦੀ ਭੈਣ ਬੀਬੀ ਰਾਜਿੰਦਰ ਕੌਰ ਫਗਵਾੜੇ ਵਾਲੀ, ਤਿੰਨ ਹਜ਼ਾਰ ਫੌਜ ਲੈ ਕੇ ਮੱਦਦ ਲਈ ਪਹੁੰਚੀ। ਇਸ ਤੋਂ ਪਿਛੋਂ ਸਰਦਾਰ ਚੂਹੜ ਸਿੰਘ ਭਦੌੜੀਆਂ, ਰਾਜਾ ਹਮੀਰ ਸਿੰਘ ਠਾਕਾ, ਰਾਜਾ ਗਜਪਤ ਸਿੰਘ, ਜੀਂਦ, ਸਰਦਾਰ ਧੰਨਾ ਸਿੰਘ ਤੇ ਸਰਦਾਰ ਸੁਖਾ ਸਿੰਘ ਕੇਂਬਲ, ਨਵਾਬ ਮਲੇਰ ਕੋਟਲਾ, ਮਹਾਂ ਸਿੰਘ ਜੱਸਾ ਸਿੰਘ ਲੱਧੜਾਂ ਵਾਲੇ, ਤਾਰਾ ਸਿੰਘ ਗੈਬਾ, ਆਦਿਕ ਬਹੁਤ ਸਾਰੇ ਰਈਸ ਆਪੋ ਆਪਣੀਆਂ ਫੌਜਾਂ ਲੈਕੇ ਪਹੁੰਚ ਗਏ। ਸਾਰੀਆਂ ਫੌਜਾਂ ਦੀ ਕਮਾਨ ਸਰਦਾਰ ਚੂਹੜ ਸਿੰਘ ਭਦੌੜੀਏ ਦੇ ਸਪੁਰਦ ਹੋਈ। ਦੋਹਾਂ ਪਾਸਿਆਂ ਤੋਂ ਬੜਾ ਜ਼ੋਰਦਾਰ ਮੁਕਾਬਲਾ ਹੋਇਆ। ਸਰਦਾਰ ਚੂਹੜ ਸਿੰਘ ਨੇ ਸਰਦਾਰ ਹਰੀ ਸਿੰਘ ਦੇ ਤਨਖਾਹ ਦਾਰ ਪੱਖੀਆਂ ਨੂੰ ਲਾਲਚ ਦਾ ਝਲਕਾਰਾ ਦੇ ਕੇ ਪਿੱਛੇ ਹਿੱਸਾ ਦਿਤਾ। ਆਪਣੇ ਪੱਖੀਆਂ ਨੂੰ ਖਿਸਕਦੇ ਵੇਖਕੇ ਸਰਦਾਰ ਹਰੀ ਸਿੰਘ

ਨੇ ਦੋ ਲੱਖ ਰੁਪਈਆਂ ਨਗਦ ਦੇ ਕੇ ਮਹਾਰਾਜਾ ਅਮਰ ਸਿੰਘ ਦੀ ਤਾਬਿਆ ਦਾਰੀ ਮੰਨ ਲਈ।

ਸਰਦਾਰ ਦੇਸੂ ਸਿੰਘ ਕੈਂਬਲ ਵਾਲੇ ਤੇ ਹਮਲਾ

ਸਿਆਲਕੋ ਦੀ ਲੜਾਈ ਮਗਰੋਂ ਮਹਾਰਾਜੇ ਅਮਰ ਸਿੰਘ ਨੇ ਭਾਈ ਦੇਸੂ ਸਿੰਘ ਕੈਂਬਲ ਵਾਲੇ ਉਤੇ, ਜਿਸਨੇ ਸਿਆਲਕੋ ਦੀ ਲੜਾਈ ਵਿਚ ਹਰੀ ਸਿੰਘ ਦਾ ਪੱਖ ਕੀਤਾ, ਹਮਲਾ ਕੀਤਾ। ਸਰਦਾਰ ਜੰਨ ਸਿੰਘ ਸੱਖਾ ਸਿੰਘ ਕੈਂਬਲ ਵਾਲਿਆਂ ਨੇ ਵਿੱਚ ਪੈ ਕੇ ਸੁਲਾ ਕਰਵਾ ਦਿਤੀ।

ਦਿੱਲੀ ਦੇ ਵਜ਼ੀਰ ਅਬਿਦੁਲੇ ਖ਼ਾਂ ਦਾ ਹਮਲਾ

ਸੰਮਤ ੧੮੩੭ ਬਿਕਰਮੀ ਵਿਚ ਦਿੱਲੀ ਦੇ ਵਜ਼ੀਰ ਅਬਿਦੁਲੇ ਖ਼ਾਂ ਨੇ, ਸ਼ਹਿਜ਼ਾਦੇ ਫਰਖੰਦਾ ਨੂੰ ਨਾਲ ਲੈਕੇ, ਬੜੀ ਭਾਰੀ ਲਸਕਰ ਨਾਲ ਮਾਲਵੇ ਤੇ ਹਮਲਾ ਕੀਤਾ। ਕਰਨਾਲ ਦੇ ਮਕਾਮ ਤੇ ਸਰਦਾਰ ਬਘੇਲ ਸਿੰਘ ਭੀ ਸਿੱਖ ਸਰਦਾਰਾਂ ਨੂੰ ਨਾਲ ਲੈਕੇ, ਇਸਦੇ 'ਨਾਲ ਜਾ' ਮਿਲਿਆ। ਇਸ ਲੱਸਕਰ ਨੇ ਸਭ ਤੋਂ ਪਹਿਲਾਂ ਭਾਈ ਦੇਸੂ ਸਿੰਘ ਕੈਂਬਲ ਵਾਲੇ ਤੇ ਚਾਰ ਲੱਖ ਰੁਪਈਆਂ ਮੰਗਿਆ। ਭਾਈ ਸਾਹਿਬ ਨੇ ਤਿੰਨ ਲੱਖ ਰੁਪਈਆਂ ਦੇ ਕੇ ਇਸ ਲੱਸਕਰ ਨੂੰ ਪਟਿਆਲੇ ਵੱਲ ਤੋਰ ਦਿਤਾ। ਮਹਾਰਾਜਾ ਅਮਰ ਸਿੰਘ ਨੇ ਇਸ ਦਲ ਦੀ ਆਮਦ ਸੁਣਕੇ ਆਪਣੇ ਕੁਲ ਦੋਸਤ ਮਿਤਰਾਂ ਨੂੰ ਮੱਦਦ ਲਈ ਬੁਲਾ ਲਿਆ। ਘੜਾਮ ਦੇ ਨਜ਼ਦੀਕ ਬੜਾ ਭਾਰੀ ਮੁਕਾਬਲਾ ਹੋਇਆ। ਇਸ ਮੁਕਾਬਲੇ ਵਿਚ ਮਹਾਰਾਜਾ ਅਮਰ ਸਿੰਘ ਦਾ ਪੱਖ ਭਾਰੀ ਰਿਹਾ। ਇਸ ਜਗ੍ਹਾ ਵਜ਼ੀਰ ਦੇ ਕੰਨਾ ਤਕ ਸੋਇ ਪਹੁੰਚ ਗਈ ਕਿ ਮਹਾਰਾਜੇ ਅਮਰ ਸਿੰਘ ਦੀ ਮੱਦਦ ਲਈ ਹੋਰ ਬਹੁਤ ਸਾਰੀ ਕੁਮਕ ਆ ਰਹੀ ਹੈ। ਇਹ ਸੁਣਕੇ ਵਜ਼ੀਰ ਡਰ ਗਿਆ। ਇਸ ਜਗ੍ਹਾ ਤੋਂ ਇਹ ਸਰਦਾਰ ਬਘੇਲ ਸਿੰਘ ਦੀ ਰਾਇ ਲੈਕੇ ਪਿੱਛੇ ਨੂੰ ਵਾਪਸ ਮੁੜ ਗਿਆ।

ਮਹਾਰਾਜਾ ਅਮਰ ਸਿੰਘ ਦਾ ਦੇਹਾਂਤ

ਸੰਮਤ ੧੮੩੮ ਬਿ: ਵਿਚ ਮਹਾਰਾਜਾ ਅਮਰ ਸਿੰਘ ਦਾ ਪੈਂਤੀ ਸਾਲ ਦੀ ਉਮਰ ਵਿਚ ਇਸ ਤਦਕਾ ਬੀਮਾਰੀ ਨਾਲ ਪਟਿਆਲੇ ਵਿਖੇ ਦੇਹਾਂਤ ਹੋ ਗਿਆ।

ਮਹਾਰਾਜਾ ਅਮਰ ਸਿੰਘ ਦੇ ਜੀਵਨ ਪੂਰ ਨਜ਼ਰ

ਮਹਾਰਾਜਾ ਅਮਰ ਸਿੰਘ ਬਹੁਤ ਜਿਆਦਾ ਉੱਦਮੀ ਤੇ ਦਲੇਰ ਸੀ। ਇਸ ਨੇ ਰਿਆਸਤ ਪਟਿਆਲਾ ਨੂੰ ਬਹੁਤ ਤਰੱਕੀ ਦਿਤੀ ਸੀ। ਇਸ ਨੇ ਬਹੁਤ

ਸਾਰੇ ਇਲਾਕੇ ਨਵੇਂ ਫਤਹਿ ਕਰਕੇ ਆਪਣੀ ਰਿਆਸਤ ਵਿਚ ਸ਼ਾਮਲ ਕੀਤੇ ਸਨ। ਜੇ ਕਰ ਇਹ ਹੋਰ ਕੁਝ ਚਿਰ ਜਿਉਂਦੇ ਰਹਿੰਦੇ ਤਾਂ ਹੋ ਸਕਦਾ ਸੀ ਕਿ ਜਮਨਾ ਤੋਂ ਲੈ ਕੇ ਸਤਿਲੁਜ ਤਕ ਇਹ ਆਪਣੀ ਰਿਆਸਤ ਵਧਾ ਲੈਂਦੇ।

ਮਹਾਰਾਜਾ ਸਾਹਿਬ ਸਿੰਘ

ਮਹਾਰਾਜਾ ਅਮਰ ਸਿੰਘ ਦੇ ਗੁਜਰਨ ਮਗਰੋਂ ਇਨ੍ਹਾਂ ਦੇ ਸਹਿਜਾਦੇ ਸਾਹਿਬ ਸਿੰਘ ਜੀ, ਜੋ ਸੰਮਤ ੧੮੩੧ ਬਿ: ਨੂੰ ਪੈਦਾ ਹੋਏ ਸਨ, ਨੂੰ ਪਟਿਆਲੇ ਦੀ ਗੱਦੀ ਤੇ ਬਿਠਾ ਕੇ ਰਿਆਸਤ ਦਾ ਕੰਮ ਮਾਈ ਹੁਕਮਾ ਨੇ ਸਾਭਿਆ।

ਦੀਵਾਨ ਨਾਨੂ ਮੱਲ

ਮਾਈ ਹੁਕਮਾਂ ਨੇ ਰਿਆਸਤ ਨੂੰ ਸੰਭਾਲ ਕੇ, ਦੀਵਾਨ ਨਾਨੂ ਮੱਲ ਨੂੰ, ਜੋ ਸੁਨਾਮ ਦਾ ਬਾਣੀਆਂ ਮਹਾਰਾਜਾ ਅਮਰ ਸਿੰਘ ਦਾ ਬੜਾ ਤਜਰਬੇਕਾਰ ਪੁਰਾਣਾ ਅਹਿਲਕਾਰ ਸੀ, ਰਿਆਸਤ ਦਾ ਮੁੱਖ ਮੰਤਰੀ ਬਣਾ ਦਿਤਾ। ਦੀਵਾਨ ਨਾਨੂ ਮੱਲ ਦੇ ਸਿੱਖਾ ਨਾਲ ਚੰਗੇ ਤਾਲਮੇਲ ਨਹੀਂ ਸਨ। ਇਸ ਦੇ ਵਜ਼ੀਰ ਬਨਾਉਣ ਤੇ ਸਿਖ ਬੜੇ ਨਾਰਾਜ਼ ਹੋਏ। ਰਿਆਸਤ ਦੇ ਕਈ ਅਹਿਲਕਾਰ ਦੀਵਾਨ ਨਾਨੂ ਮੱਲ ਨੂੰ ਫਿਹਲ ਕਰਨ ਵਾਸਤੇ ਰਿਆਸਤ ਤੋਂ ਬਾਡੀ ਹੋ ਗਏ। ਦੀਵਾਨ ਨਾਨੂ ਮੱਲ ਨੇ ਬੜੀ ਹੁਸ਼ਿਆਰੀ ਨਾਲ ਰਿਆਸਤ ਦਾ ਕੰਮ ਚਲਾਉਣਾ ਸ਼ੁਰੂ ਕੀਤਾ। ਸਭ ਤੋਂ ਪਹਿਲਾਂ ਭਵਾਨੀਗੜ੍ਹ ਦੇ ਹਾਕਮ ਸਰਦਾਰ ਮਹਾ ਸਿੰਘ ਨੂੰ ਜਿਸ ਨੇ ਬਗ਼ਾਵਤ ਕਰ ਦਿਤੀ ਸੀ ਹਾਕਮੀ ਤੋਂ ਅਲਹਿਦਾ ਕਰ ਦਿਤਾ। ਇਸ ਤੋਂ ਪਿੱਛੋਂ ਸਰਦਾਰਨੀ ਰਾਜ ਕੌਰ ਤੇ, ਜੋ ਕੋਟ ਸਮੀਰ ਤੇ ਕਬਜ਼ਾ ਕਰਕੇ ਬਨਿੰਡੇ ਨੂੰ ਲੈਣ ਦਾ ਆਹਰ ਕਰ ਰਹੀ ਸੀ, ਚੜ੍ਹਾਈ ਕੀਤੀ। ਇਥੋਂ ਦੀ ਹਾਲਤ ਠੀਕ ਕਰਕੇ ਭਿੱਖੀ ਦੇ ਬਾਗੀ ਸਰਦਾਰ ਆਲਾ ਸਿੰਘ ਭੱਜ ਕੇ ਤਲਵੰਡੀ ਜਾ ਵੜਿਆ। ਇਸ ਜਗ੍ਹਾ ਤੋਂ ਇਸ ਨੂੰ ਵੜਕੇ ਪਟਿਆਲੇ ਕੈਦ ਜਾ ਕੀਤਾ। ਏਥੇ ਇਸਦੀ ਸਿਫਾਰਸ਼ ਆਉਣ ਤੇ ਇਸ ਨੂੰ ਧਾਮੋਮਾਜਰਾ ਨਾਮੀ ਪਿੰਡ ਗੁਜ਼ਾਰੇ ਵਾਸਤੇ ਦੇ ਕੇ ਰਿਹਾ ਕਰ ਦਿਤਾ।

ਕਾਲ ਚਾਲ

ਸੰਮਤ ੧੮੪੦ ਬਿਕਰਮੀ ਵਿਚ ਮਾਲਵੇ ਵਿਖੇ ਬੜਾ ਭਾਰੀ ਭਿਆਨਕ ਕਾਲ ਪਿਆ। ਲੋਕ ਪਾਣੀ ਤੇ ਅੰਨ ਖੁਣੇ ਭੁੱਖੇ ਮਰ ਗਏ। ਲੋਕਾਂ ਨੇ ਉਹ ਚੀਜ਼ਾਂ ਖਾਧੀਆਂ ਜੋ ਖਾਣ ਦੇ ਜੋਗ ਨਹੀਂ ਸਨ। (ਤਾਰੀਖਾਂ ਵਿਚ ਲਿਖਿਆ ਹੈ ਕੇ ਲੋਕ ਭੁੱਖੇ ਮਰਦੇ ਆਪਣੇ ਬੱਚੇ ਭੁੰਨ ੨ ਖਾ ਗਏ) ਆਮ ਲੋਕ ਘਰਾਂ ਨੂੰ ਛੱਡ

ਕੇ ਪਹਾੜਾਂ ਨੂੰ ਭੱਜ ਗਏ। ਸਾਰਾ ਦੇਸ਼ ਬੀਰਾਨ ਹੋ ਗਿਆ। ਭੁੱਖੇ ਲੋਕਾਂ ਨੇ ਲੁੱਟ ਮਾਰ ਕਰਕੇ ਚਾਰ ਚੌਫੇਰੇ ਗੜ ਬੜ ਕਰ ਦਿਤੀ। ਦੀਵਾਨ ਨਾਨੂ ਮੱਲ ਨੇ ਲੁਟੇਰਿਆਂ ਦੇ ਹੱਥ ਪੈਰ ਕੱਟ ਕੇ ਖੁਲੇ ਮੈਦਾਨਾਂ ਵਿੱਚ ਇਨ੍ਹਾਂ ਨੂੰ ਸਿੱਟਕੇ, ਥੌੜੇ ਚਿਰ ਵਿਚ ਅਮਨ ਕਾਇਮ ਕਰ ਦਿਤਾ।

ਦੀਵਾਨ ਨਾਨੂ ਮੱਲ ਦਾ ਜ਼ਖਮੀ ਹੋਣਾ ਤੇ ਮਾਈ ਹੁਕਮਾਂ ਦੀ ਮਿਰਤੂ

ਦੀਵਾਨ ਨਾਨੂ ਮੱਲ ਨੇ ਬਠਿੰਡੇ ਦੇ ਇਲਾਕੇ ਤੇ ਦਬਦਬਾ ਬਹਾਕੇ ਸਰਦਾਰ ਸਰਦੂਲ ਸਿੰਘ ਮੋਲਤੀ ਦੇ ਹਾਕਮ ਨੂੰ ਘੇਰਿਆ। ਸਰਦਾਰ ਸਰਦੂਲ ਸਿੰਘ ਨੇ ਦੀਵਾਨ ਦੀ ਫੌਜ ਦੇ ਇਕ ਅਫਸਰ ਖੁਰਮ ਬੇਗ ਨੂੰ ਵੱਢੀ ਦੇ ਕੇ ਦੀਵਾਨ ਨੂੰ ਮਰਵਾਉਣ ਦੀ ਕੋਸ਼ਿਸ਼ ਕੀਤੀ। ਸੂਬੇਦਾਰ ਮੁੱਰਮ ਬੇਗ ਨੇ ਦੀਵਾਨ ਤੇ ਅਚਾਨਕ ਹਮਲਾ ਕਰਕੇ, ਇਸ ਨੂੰ ਸਖਤ ਜ਼ਖਮੀ ਕਰ ਦਿਤਾ। ਦੀਵਾਨ ਨਾਨੂ ਮੱਲ ਦੀ ਹਾਲਤ ਨਾਜ਼ੁਕ ਵੇਖਕੇ ਮਾਈ ਹੁਕਮਾਂ ਨੂੰ ਬੜਾ ਸਦਮਾ ਪਹੁੰਚਿਆ, ਤੇ ਜਿਸ ਬੀਮਾਰੀ ਨਾਲ ਉਸਦੀ ਮਿਰਤੂ ਹੋ ਗਈ।

ਦੀਵਾਨ ਨਾਨੂ ਮੱਲ ਨੇ ਕੈਦ ਹੋਕੇ ਦੁਬਾਰਾ ਮੁਖ ਮੰਤਰੀ ਬਣਨਾ

ਦੀਵਾਨ ਨਾਨੂ ਮੱਲ ਜ਼ਖਮੀ ਹੋ ਕੇ ਅਨੰਦ ਪੁਰ ਵਿਖੇ ਆਪਣੇ ਜ਼ਖਮਾਂ ਦਾ ਇਲਾਜ ਕਰਵਾ ਰਿਹਾ ਸੀ। ਇਸ ਜਗ੍ਹਾ ਤੋਂ ਬੀਬੀ ਪਰਧਾਨ ਕੌਰ ਤੇ ਮਹਾਰਾਣੀ ਖੇਮ ਕੌਰ ਨੇ, ਇਸ ਨੂੰ ਗ੍ਰਿਫਤਾਰ ਕਰਕੇ ਪਟਿਆਲੇ ਲਿਆ ਕੇ ਕੈਦ ਕਰ ਦਿਤਾ। ਪਟਿਆਲੇ ਦੀ ਇਹ ਹਾਲਤ ਸੁਣਕੇ ਬੀਬੀ ਰਾਜਿੰਦਰ ਕੌਰ ਨੇ ਪਟਿਆਲੇ ਪਹੁੰਚਕੇ, ਦੀਵਾਨ ਨਾਨੂ ਮੱਲ ਨੂੰ ਕੈਦ ਵਿਚੋਂ ਕੱਢਕੇ ਦੁਬਾਰਾ ਰਿਆਸਤ ਪਟਿਆਲਾ ਦਾ ਮੁੱਖ ਮੰਤਰੀ ਬਣਾ ਦਿਤਾ। ਬੀਬੀ ਜੀ, ਰਿਆਸਤੀ ਪਾਰਟੀਆਂ ਤੇ ਦਬਦਬਾ ਰੱਖਣ ਲਈ ਕੁਝ ਚਿਰ ਪਟਿਆਲੇ ਠਹਿਰੇ।

ਦੀਵਾਨ ਨਾਨੂ ਮੱਲ ਨੇ ਬਾਹਰਲੀ ਮੱਦਦ ਨਾਲ ਰਿਆਸਤ ਦਾ ਇੰਤਜ਼ਾਮ ਕਰਨਾ

ਦੀਵਾਨ ਨਾਨੂ ਮੱਲ ਨੇ ਦੁਬਾਰਾ ਰਿਆਸਤ ਪਟਿਆਲਾ ਦਾ ਮੁੱਖ ਮੰਤਰੀ ਬਣਕੇ ਧਾਰਾ ਰਾਓ ਮਰਹੱਟੇ ਨੂੰ ਜੋ ਕੁਰੂਕਸ਼ੇਤਰ ਦੇ ਇਸ਼ਨਾਨ ਲਈ ਆਇਆ ਹੋਇਆ ਸੀ। ਸਰਦਾਰ ਬਘੇਲ ਸਿੰਘ ਦੀ ਰਾਹੀਂ ੨ ਲੱਖ ਰੁਪਈਆ ਦੇਣਾ ਕਰਕੇ ਆਪਣੀ ਮੱਦਦ ਪੂਰ ਬੁਲਾ ਲੀਤਾ। ਧਾਰਾ ਰਾਓ ਨੂੰ ਨਾਲ ਲੈਕੇ

ਦੀਵਾਨ ਨਾਨੂ ਮੱਲ ਨੇ ਅੰਬਾਲੇ ਦੇ ਰਈਸ ਗੁਰਬਖਸ਼ ਸਿੰਘ ਤੋਂ ਪੰਦਰਾਂ ਹਜ਼ਾਰ ਰੁਪਿਆ ਮਾਮਲੇ ਦਾ (ਜੋ ਉਸ ਨੇ ਰਿਆਸਤ ਪਟਿਆਲਾ ਦੇ ਪਿੰਡਾਂ ਤੋਂ ਵਸੂਲ ਕਰਕੇ ਦੱਬਾਇਆ ਹੋਇਆ ਸੀ) ਵਸੂਲ ਕਰਕੇ ਬਨੂੰੜ ਦਾ ਕਿਲ੍ਹਾ ਜਾ ਛੱਡਾਇਆ। ਇਸ ਤੋਂ ਪਿਛੋਂ ਮੈਨੂੰ ਦੋਆਬੀਏ ਹੋਰ ਸਰਦਾਰਾਂ ਤੋਂ ਮਨ ਭਾਉਂਦਾ ਕਰ ਉਗਤਾਹ ਕੇ ਧਾਰਾ ਰਾਓ ਨੂੰ ਦੋ ਲੱਖ ਰੁਪਈਆ ਦੇ ਕੇ ਵਾਪਸ ਕਰ ਦਿੱਤਾ। ਆਪ ਦੀਵਾਨ ਨਾਨੂ ਮੱਲ ਨੇ ਸਰਦਾਰ ਬਘੇਲ ਸਿੰਘ ਨੂੰ ਨਾਲ ਲੈਕੇ ਪੰਨੇ ਤੇ ਦੋਰਾਹੇ ਦੇ ਰਈਸਾਂ ਨੂੰ ਸੋਧ ਕੇ ਸਰਦਾਰ ਬਘੇਲ ਸਿੰਘ ਮਲੋਦੀਏ ਤੋਂ ਪੰਦਰਾਂ ਹਜ਼ਾਰ ਰੁਪਈਆ ਲੈਕੇ ਉਸ ਨੂੰ ਸਹਿਣੇ ਦਾ ਕਿਲ੍ਹਾ (ਜੋ ਉਸ ਦੇ ਭਾਈ ਬਾਘ ਸਿੰਘ ਨੇ ਦੱਬਾ ਰਖਿਆ ਸੀ) ਜਾ ਦਿਵਾਇਆ। ਇਸ ਤੋਂ ਪਿਛੋਂ ਦੋਰੇ ਕਰਕੇ ਕੋਟਕਪੂਰਾ, ਬਠਿੰਡਾ ਤੇ ਭੱਟੀਆਂ ਦੇ ਮੁਲਕ ਤੋਂ ਖਿਰਾਜ ਵਸੂਲ ਕੀਤਾ। ਤੇ ਬਹੁਤ ਸਾਰਾ ਰੁਪਈਆ ਲਿਆਕੇ ਪਟਿਆਲੇ ਦੇ ਖਜਾਨੇ ਵਿਚ ਜਮ੍ਹਾਂ ਕੀਤਾ।

ਦੀਵਾਨ ਨਾਨੂ ਮੱਲ ਦੀ ਸਿੱਖਾਂ ਵੱਲੋਂ ਵਿਰੋਧਤਾ

ਦੀਵਾਨ ਨਾਨੂ ਮੱਲ ਬੜਾ ਹੁਸਿਆਰ ਅਤੇ ਤਜਰਬੇ ਕਾਰ ਆਦਮੀ ਸੀ। ਇਸ ਨੇ ਰਿਆਸਤ ਪਟਿਆਲਾ ਦੀਆਂ ਬੜੀਆਂ ਓਜਾਗਰ ਖਿਦਮਤਾਂ ਕੀਤੀਆਂ ਸਨ। ਇਹ ਗੁਣ ਹੁੰਦਿਆਂ ਇਸ ਵਿਚ ਔਗੁਣ ਭੀ ਸਨ। ਇਹ ਸਿੱਖਾਂ ਨੂੰ ਹਮੇਸ਼ਾ ਬੁਰੀ ਨਿਗੂ ਨਾਲ ਵੇਖਦਾ ਸੀ। ਇਸ ਨੇ ਸਿੱਖ ਅਹਿਲ-ਕਾਰਾਂ ਨੂੰ ਬੜੇ ਬੜੇ ਅਹੁਦਿਆਂ ਤੋਂ ਹਟਾਕੇ ਇਨ੍ਹਾਂ ਦੇ ਥਾਂ ਆਪਣੇ ਬੇਟਿਆਂ ਨੂੰ ਤੇ ਹੋਰ ਸਬੰਧੀਆਂ ਨੂੰ ਲਾ ਦਿਤਾ। ਇਸ ਤੋਂ ਬਿਨਾਂ ਇਹ ਸਿੱਖ ਧਰਮ ਦੇ ਅਸੂਲਾਂ ਦੀ ਭੀ ਕੋਈ ਪਰਵਾਹ ਨਹੀਂ ਸਮਝਦਾ ਸੀ। ਸਿੱਖਾਂ ਦੀ ਸ਼੍ਰੋਮਣੀ ਰਿਆਸਤ ਪਟਿਆਲਾ ਦੇ ਦਰਬਾਰ ਵਿਚ ਬੈਠਕੇ ਹੁੱਕਾ ਪੀਂਦਾ ਸੀ। ਜਦੋਂ ਸਿੱਖ ਅਹਿਲਕਾਰ ਦਰਬਾਰ ਵਿਚ ਹਾਜ਼ਰ ਹੋ ਕੇ ਇਸ ਨੂੰ ਫਤਿਹ ਬਲਾਉਂਦੇ ਸਨ, ਤਾਂ ਇਹ ਬੜੀ ਨਫਰਤ ਨਾਲ ਹੁੱਕੇ ਦੀ ਨੜੀ ਨਾਲ ਫਤਿਹ ਮੰਨਦਾ ਸੀ। ਇਸਦੇ ਰਵਈਏ ਤੋਂ ਸਾਰੇ ਸਿੱਖ ਦਖੀ ਸਨ। ਇਹ ਚਾਹੁੰਦੇ ਸਨ ਕੇ ਸਿੱਖਾਂ ਦੀ ਰਿਆਸਤ ਦਾ ਐਸਾ ਤਅੱਸਬੀ ਹਿੰਦੂ ਮੱਖ ਮੰਤਰੀ ਨਹੀਂ ਰਹਿਣਾ ਚਾਹੀਦਾ। ਇਸ ਵੇਲੇ ਬੀਕੀ ਰਾਜਿੰਦਰ ਕੌਰ ਭੀ ਦੀਵਾਨ ਨਾਨੂ ਮੱਲ ਦੇ ਵਿਰੁਧ ਹੋ ਗਈ।

ਮਰਹੱਟਿਆਂ ਵੱਲੋਂ ਸਿੱਖਾਂ ਤੇ ਹਮਲਾ ਦੀਵਾਨ ਨਾਨੂ ਮੱਲ ਦੀ ਬੁਰੀ ਹਾਲਤ

ਜਿਨ੍ਹਾਂ ਦਿਨਾਂ ਵਿਚ ਦੀਵਾਨ ਨਾਨੂ ਮੱਲ ਦੇ ਵਿਰੁਧ ਸਿੱਖਾਂ ਵੱਲੋਂ ਵਿਰਧਤਾ ਹੋ ਰਹੀ ਸੀ। ਇੰਨੀ ਦਿਨੀ ਗਵਾਲੀਅਰ ਵਾਲੇ ਮਹਾਰਾਜਾ ਸਿੰਧੀਆ ਜੀ ਨੇ ਦਿੱਲੀ ਦੇ ਮੁਸਲਮਾਨ ਬਾਦਸ਼ਾਹ ਨੂੰ (ਜੋ ਕਾਦਰ ਖ਼ਾਂ ਰੁਹੇਲੇ ਦਾ ਤਖਤੋਂ ਲਾਹਕੇ ਅੱਧਾ ਕੀਤਾ ਹੋਇਆ ਕੈਦ ਵਿਚ ਸੀ) ਤਖਤ ਤੇ ਬਹਾ ਦਿਤਾ। ਇਸ ਬਾਦਸ਼ਾਹ ਨੂੰ ਆਪਣੇ ਹੱਥ ਵਿਚ ਲੈਕੇ ਮਹਾਰਾਜਾ ਗਵਾਲੀਅਰ ਨੇ ਪੂਰਬੀ ਪੰਜਾਬ ਉੱਤੇ ਕਬਜ਼ਾ ਕਰਨ ਲਈ ਆਪਣੇ ਲੱਸਕਰ ਨੂੰ ਰਾਣੀ ਖ਼ਾਂ ਤੇ ਦਾਦਾ ਜੀਆ ਜੀ ਦੀ ਕਮਾਨ ਹੇਠ ਪੂਰਬੀ ਪੰਜਾਬ ਵਲ ਰਵਾਨਾ ਕੀਤਾ।

ਜਦ ਇਹ ਮਰਹੱਟਿਆਂ ਦਾ ਲੱਸਕਰ ਥਾਨੇਸਰ ਦੇ ਨਜ਼ਦੀਕ ਪਹੁੰਚਿਆ ਤਦ ਦੀਵਾਨ ਨਾਨੂ ਮੱਲ ਨੇ (ਜਿਸਨੇ ਸਿੱਖਾਂ ਨਾਲ ਅੰਦਰੋਂ ਅੰਦਰੀ ਬਹੁਤ ਬਿਗੜ ਚੁੱਕੀ ਸੀ। ਇਸ ਜਗ੍ਹਾ ਇਸ ਨੂੰ ਜਾ ਮਿਲਿਆ ਸਦਵਾਰ ਬਘੇਲੇ ਸਿੰਘ ਦੇ ਨਾਲ ਰਲਕੇ ਸਿੱਖ ਰਈਸਾਂ ਤੋਂ ਮਰਹੱਟਿਆਂ ਨੇ ਨਜ਼ਰਾਨੇ ਦਿਵਾਉਣ ਲੱਗ ਪਿਆ। ਰਿਆਸਤ ਪਟਿਆਲਾ ਤੋਂ ਨਜ਼ਰ ਨੇ ਦਿਵਾਉਣ ਲਈ ਬੀਬੀ ਰਾਜਿੰਦਰ ਕੌਰ ਨੂੰ ਸੁਨੇਹਾ ਭੇਜ ਦਿਤਾ। ਬੀਬੀ ਰਾਜਿੰਦਰ ਕੌਰ ਨੇ ਦੀਵਾਨ ਨਾਨੂ ਮੱਲ ਦੀ ਰਾਦਾਰੀ ਵੇਖਕੇ ਇਸਦੇ ਬੋਟੇ ਦੇਵੀ ਦਿੱਤਾ ਮੱਲ ਨੂੰ ਕੈਦ ਕਰਕੇ ਜੰਗ ਦੀ ਤਿਆਰੀ ਸ਼ੁਰੂ ਕਰ ਦਿਤੀ। ਦੀਵਾਨ ਨਾਨੂ ਮੱਲ ਨੇ ਆਪਣਾ ਬੋਟਾ ਕੈਦ ਹੋਇਆ ਸਾਣਕੇ, ਮਰਹੱਟਿਆਂ ਨੂੰ ਪਟਿਆਲੇ ਉੱਤੇ ਚੜ੍ਹਾਈ ਕਰਨ ਦੀ ਸਲਾਹ ਦਿਤੀ। ਜਦ ਮਰਹੱਟਿਆਂ ਨੂੰ ਪਟਿਆਲੇ ਵੱਲੋਂ ਨਜ਼ਰਾਨਾ ਮਿਲਦਾ ਨਾ ਦਿਸਿਆ ਤਦ ਇਨ੍ਹਾਂ ਨੇ ਰਿਆਸਤ ਪਟਿਆਲਾ ਦੇ ਮਸਹੂਰ ਕਿਲਾ ਬਹਾਦਰਗੜ੍ਹ ਤੇ ਕਬਜ਼ਾ ਕਰਕੇ ਪਟਿਆਲੇ ਨੂੰ ਮੋਰਚੇ ਆ ਲਾਏ। ਬੀਬੀ ਰਾਜਿੰਦਰ ਕੌਰ ਨੇ ਬੜੀ ਬਹਾਦਰੀ ਨਾਲ ਮੁਕਾਬਲਾ ਕੀਤਾ, ਇਸਨੇ ਮਰਦਾਨੇ ਬਸਤਰ ਪਹਿਨਕੇ ਖੁਦ ਫੌਜ ਦੀ ਕਮਾਨ ਕਰਕੇ ਮਰਹੱਟਿਆਂ ਨੂੰ ਢਿੱਲੇ ਕਰ ਦਿੱਤਾ। ਮਰਹੱਟਿਆਂ ਨੂੰ ਇਹ ਕਹਿ ਕਿ, ਮੈਂ ਖੁਦ ਸਿੰਧੀਆ ਜੀ ਨਾਲ ਨਜ਼ਰਾਨੇ ਦੀ ਫੈਸਲਾ ਕਰ ਲਵਾਂਗੀ, ਪਿੱਛੇ ਮੋੜ ਦਿਤਾ। ਮਰਹੱਟਿਆਂ ਦੇ ਲੱਸਕਰ ਦੇ ਵਾਪਸ ਮੜਨ ਪਿੱਛੋਂ ਬੀਬੀ ਰਾਜਿੰਦਰ ਕੌਰ ਨੇ ਪਟਿਆਲੇ ਦੇ ਕੁੱਲ ਅਹਿਲਕਾਰਾਂ ਨੂੰ ਨਾਲ ਲੈਕੇ ਮਹਾਰਾਜਾ ਸਿੰਧੀਆ ਜੀ ਨਾਲ ਮਥਰਾ ਵਿਖੇ ਮੁਲਕਾਤ ਕਰਕੇ ਨਜ਼ਰਾਨੇ ਦਾ ਫੈਸਲਾ ਜਾ ਕੀਤਾ। ਦੀਵਾਨ ਨਾਨੂ ਮੱਲ ਤਾਂ ਮਰਹੱਟਿਆਂ ਦੇ ਲੱਸਕਰ ਨਾਲ ਚਲਿਆ ਗਿਆ। ਮਗਰੋਂ ਮਹਾਰਾਜਾ

ਸਾਹਿਬ ਸਿੰਘ ਨੇ ਦੀਵਾਨ ਨਾਨੂੰ ਮੱਲ ਦੀ ਜਾਇਦਾਦ ਜਬਤ ਕਰਕੇ ਇਸ ਦੇ ਬੇਟੇ ਨੇ ਨਿਧ ਰਾਇ ਨੂੰ (ਜੋ ਬਰਨਾਲੇ ਦਾ ਨਾਜ਼ਮ ਸੀ। ਕੈਦ ਕਰ ਦਿਤਾ) ਦੀਵਾਨ ਨਾਨੂੰ ਮੱਲ ਮਹਾਰਾਜੇ ਤੋਂ ਡਰਦਾ ਪਟਿਆਲੇ ਨਾ ਆਇਆ ਬਾਹਰ ਹੀ ਰਹਿਣ ਲੱਗ ਪਿਆ।

ਬੀਬੀ ਰਾਜਿੰਦਰ ਕੌਰ ਦੀ ਮੌਤ

ਜਦ ਬੀਬੀ ਰਾਜਿੰਦਰ ਕੌਰ ਮਹਾਰਾਜਾ ਗਵਾਲੀਅਰ ਨਾਲ ਨਜ਼ਰਾਨੇ ਦਾ ਫੈਸਲਾ ਕਰਕੇ ਪਟਿਆਲੇ ਵਾਪਸ ਪਹੁੰਚੀ ਤਦ ਮਹਾਰਾਜਾ ਸਾਹਿਬ ਨੇ ਆਪਣੇ ਮਸਾਹਿਬਾਂ ਦੇ ਕਹੇ ਬੀਬੀ ਜੀ ਨੂੰ ਮਿਲਨ ਤੋਂ ਇਨਕਾਰ ਕਰ ਦਿਤਾ। ਬੀਬੀ ਜੀ ਨੇ ਮਹਾਰਾਜਾ ਸਾਹਿਬ ਸਿੰਘ ਨੂੰ ਮਿਲਨ ਦੀ ਬਹੁਤ ਜ਼ਿਆਦਾ ਕੋਸ਼ਿਸ਼ ਕੀਤੀ ਪਰ ਲਈ ਲੱਗ ਮਹਾਰਾਜਾ ਸਾਹਿਬ ਇਨ੍ਹਾਂ ਨੂੰ ਨਾ ਹੀ ਮਿਲੇ। ਓੜਕ ਬੀਬੀ ਮਹਾਰਾਜਾ ਸਾਹਿਬ ਸਿੰਘ ਵਲੋਂ ਆਪਣੇ ਨਾਲ ਕੀਤੇ ਸਲੂਕ ਪੁਰ ਆਸ਼ੂ ਕਰਦੀ ਹੋਈ ਸੰਮਤ ੧੨੪੪ ਬਿਕਰਮੀ ਵਿਚ ਕਾਲ ਵੱਧ ਹੋ ਗਈ।

ਦੀਵਾਨ ਨਾਨੂੰ ਮੱਲ ਦੀ ਮੌਤ

ਦੀਵਾਨ ਨਾਨੂੰ ਮੱਲ ਪਹਿਲਾਂ ਤਾਂ ਪਟਿਆਲੇ ਤੋਂ ਬਾਹਰ ਕੈਂਬਲ ਵਿੱਚ ਰਿਹਾ, ਫੇਰ ਕੈਂਬਲ ਨੂੰ ਛੱਡ ਕੇ ਮਲੇਰਕੋਟਲੇ ਦੇ ਨਵਾਬ ਅਤਾ ਉੱਲਾ ਖ਼ਾਨ ਕੋਲ ਜਾ ਰਿਹਾ। ਇਸ ਜਗ੍ਹਾ ਇਸਨੇ ਨਵਾਬ ਨੂੰ ਚੁਕ ਕੇ ਰਿਆਸਤ ਪਟਿਆਲਾ ਨਾਲ, ਭਦੌੜ ਤੇ ਮਲੌਦ ਦੇ ਰਈਸਾਂ ਨਾਲ ਲੜਾਇਆ। ਇਨ੍ਹਾਂ ਲੜਾਈਆਂ ਵਿਚ ਇਹ ਹਾਰ ਖਾਕੇ ਸੰਮਤ ੧੮੪੪ ਬਿਕਰਮੀ ਨੂੰ ਮਲੇਰਕੋਟਲੇ ਵਿਖੇ ਗੁਰੂ ਗਿਆ।

ਮਹਾਰਾਜਾ ਸਾਹਿਬ ਸਿੰਘ ਦੇ ਨਵੇਂ ਅਹਿਲਕਾਰਾਂ ਦੀ ਮੌਤ

ਮਹਾਰਾਜਾ ਸਾਹਿਬ ਸਿੰਘ ਨੇ ਦੀਵਾਨ ਨਾਨੂੰ ਮੱਲ ਪਿਛੇ ਸੱਯਦ ਅਲੀ ਬਖਸ਼ ਤੇ ਕਿਸ਼ਨ ਚੰਦ ਨੂੰ ਵਡੇ ਅਹਿਲਕਾਰ ਬਣਾਇਆ। ਸਿੱਖ ਅਹਿਲਕਾਰਾਂ ਦੀ ਇਨ੍ਹਾਂ ਨਾਲ ਭੀ ਠੀਕ ਨਾ ਬਣੀ। ਸਰਦਾਰ ਸੁਖਾ ਸਿੰਘ ਢਿਲੋਂ ਤੇ ਸਰਦਾਰ ਦਿਆਲ ਸਿੰਘ ਰੋੜੇ ਨੇ ਸੱਯਦ ਅਲੀ ਬਖਸ਼ ਨੂੰ ਕਤਲ ਕਰ ਦਿੱਤਾ।

ਬੀਬੀ ਸਾਹਿਬ ਕੌਰ ਦੀ ਬਹਾਦਰੀ

ਮਹਾਰਾਜਾ ਸਾਹਿਬ ਸਿੰਘ ਨੇ ਆਪਣੇ ਨਵੇਂ ਅਹਿਲਕਾਰਾਂ ਦੀ ਮੌਤ ਪਿਛੋਂ ਸਮਾਂ ਟਪਾਉਣ ਲਈ ਸਰਦਾਰ ਅਲਬੇਲ ਸਿੰਘ ਤੇ ਦੀਵਾਨ ਰਾਮ

ਦਿਆਲ ਨੂੰ ਰਿਆਸਤ ਦਾ ਕੰਮ ਸੌਂਪਿਆ। ਥੋੜੇ ਦਿਨਾਂ ਪਿਛੋਂ ਆਪਣੀ ਭੈਣ ਬੀਬੀ ਸਾਹਿਬ ਕੌਰ ਨੇ ਸੱਦ ਕੇ ਰਿਆਸਤ ਦੀ ਬਾਗ ਡੋਰ ਇਨ੍ਹਾਂ ਦੇ ਹੱਥ ਦੇ ਦਿੱਤੀ।

ਬੀਬੀ ਸਾਹਿਬ ਕੌਰ ਨੇ ਆਪਣੇ ਅਹਿਲਕਾਰ ਤਾਰਾ ਸਿੰਘ

ਨੂੰ ਨੌਬ ਮਦਾਰਲੁ ਮਹਾਮ ਦੀਵਾਨ ਬਣਾਉਣਾ

ਦੀਵਾਨ ਨਾਨੂੰ ਮਲ ਦੇ ਭਤੀਜੇ ਦੀਵਾਨ ਸਿੰਘ ਨੂੰ ਦੀਵਾਨ ਬਣਾਕੇ ਰਿਆਸਤ ਦੇ ਕੁਲ ਅਹਿਲਕਾਰਾਂ ਨੂੰ ਬਦਲ ਕੇ ਰਿਆਸਤ ਦਾ ਸੋਹਣਾ ਬੰਦੋਬਾਸਤ ਕੀਤਾ। ਸਰਦਾਰ ਚੂਹੜ ਸਿੰਘ, ਦੱਲ ਸਿੰਘ ਕਦੋਤ ਵਾਲਿਆਂ ਦੇ ਕਾਤਲਾਂ ਨੂੰ ਸਜ਼ਾ ਦੇਣ ਲਈ ਫੌਜ ਭੇਜੀ। ਆਪਣੇ ਪਤੀ ਨੂੰ ਉਸਦੇ ਭਾਈ ਦੀ ਕੈਦ ਵਿਚੋਂ ਛੁਡਾਇਆ। ਸੰਮਤ ੧੮੫੦ ਬਿਕਰਮੀ ਵਿਚ ਅੰਟਾਰਾਓ ਤੇ ਲਛਮਨ ਰਾਓ ਮਰਹੱਟੇ ਸਰਦਾਰਾਂ ਨੇ ਬੜਾ ਭਾਰੀ ਲੱਸਕਰ ਲੈਕੇ ਸਿਖਾ ਤੋਂ ਮਾਲ ਗੁਜ਼ਾਰੀ ਲੈਣ ਵਾਸਤੇ ਪੂਰਬੀ ਪੰਜਾਬ ਤੇ ਹਮਲਾ ਕੀਤਾ। ਮਾਲਵੇ ਵਿੱਚ ਪਹੁੰਚਕੇ ਇਨ੍ਹਾਂ ਨੇ ਸਰਦਾਰ ਬਘੇਲ ਸਿੰਘ ਨੂੰ ਨਾਲ ਲੈ ਕੇ ਸਿੱਖ ਰਈਸਾਂ ਤੋਂ ਨਜਰਾਨੇ ਲੈਣੇ ਸ਼ੁਰੂ ਦਿਤੇ। ਰਿਆਸਤ ਕੈਥਲ ਤੋਂ ਨਜਰਾਨਾ ਲੈ ਕੇ, ਪਟਿਆਲੇ ਵਲ ਵਾਂਗਾਂ ਮੋੜੀਆਂ। ਮਰਹੱਟਿਆਂ ਦੀਆਂ ਫੌਜਾਂ ਦੀ ਪਟਿਆਲੇ ਪੁਰ ਚੜ੍ਹਾਈ ਸੁਣ ਕੇ ਸ਼ੇਰ ਦਿਲ ਬੀਬੀ ਸਾਹਿਬ ਕੌਰ ਨੇ ਰਾਜਾ ਭਾਗ ਸਿੰਘ ਜੀਂਦ ਵਾਲੇ ਨੂੰ, ਸਰਦਾਰ ਦੀਪ ਸਿੰਘ, ਵੀਰ ਸਿੰਘ ਭਦੋਤ ਵਾਲਿਆਂ ਨੂੰ, ਸਰਦਾਰ ਜੋਧ ਸਿੰਘ ਕਲਾਸ ਵਾਲੇ ਨੂੰ ਸਰਦਾਰ ਭੰਗਾ ਸਿੰਘ ਥਾਨੇਸਰ ਵਾਲੇ ਨੂੰ ਆਪਣੀ ਮਦਦ ਪੁਰ ਬਲਾ ਕੇ, ਸੱਤ ਹਜ਼ਾਰ ਫੌਜ ਇਕੱਠੀ ਕਰ ਕੇ ਪਟਿਆਲੇ ਪੰਦਰਾਂ ਕੋਹ ਤੇ ਮਰਹੱਟਿਆਂ ਦੇ ਦਲ ਨੂੰ ਜਾ ਰੋਕਿਆ। ਬੀਬੀ ਜੀ ਨੇ ਫੌਜੀ ਲਿਬਾਸ ਪਹਿਨ ਕੇ ਕੁਲ ਜੰਗੀ ਹਥਿਆਰ ਸਜਾ ਕੇ ਘੋੜੇ ਪਰ ਸਵਾਰ ਹੋ ਕੇ ਫੌਜ ਦੀ ਆਪ ਕਮਾਨ ਕਰਨੀ ਸ਼ੁਰੂ ਕਰ ਦਿਤੀ। ਬੀਬੀ ਜੀ ਦੀ ਦਲੇਰੀ ਵੇਖ ਕੇ ਪਟਿਆਲੇ ਦੀਆਂ ਫੌਜਾਂ ਨੇ ਬੜੀ ਬਹਾਦਰੀ ਨਾਲ ਮਰਹੱਟਿਆਂ ਦਾ ਮੁਕਾਬਲਾ ਕੀਤਾ। ਕਈ ਦਿਨ ਲੜਾਈ ਹੁੰਦੀ ਰਹੀ। ਉਤਕ ਮਰਹੱਟੇ ਸਰਦਾਰ ਇਹ ਸੁਣ ਕੇ ਕਿ ਪਟਿਆਲੇ ਦੀ ਮਦਦ ਤੇ ਹੋਰ ਬਹੁਤ ਸਾਰੀ ਕੁਮਕ ਆ ਰਹੀ ਹੈ ਕਰਨਾਲ ਵੱਲ ਨੂੰ ਕੂਚ ਕਰ ਗਏ।

ਮਲੇਰਕੋਟਲੇ ਦੀ ਮਦਦ

ਸੰਮਤ ੧੮੫੨ ਬਿਕਰਮੀ ਵਿੱਚ ਬੇਦੀ ਸਾਹਿਬ ਸਿੰਘ ਉਨੇਵਾਲੇ ਨੇ ਨਵਾਬ ਮਲੇਰਕੋਟਲੇ ਤੇ ਗਊ ਬੱਧ ਕਰਨ ਦਾ ਦੌਸ ਬੱਧ ਕੇ ਹਮਲਾ ਕੀਤਾ । ਨਵਾਬ ਅਤਾਉਲਾ ਖਾਂ ਨੇ ਹਾਰ ਖਾ ਕੇ ਮਹਾਰਾਜਾ ਪਟਿਆਲਾ ਤੋਂ ਮਦਦ ਮੰਗੀ । ਪਟਿਆਲੇ ਦੀ ਫੌਜ ਰਾਮ ਗੜ੍ਹਾਂ ਮਦਦ ਲਈ ਪੁੱਜੀ । ਪਟਿਆਲੇ ਦੀ ਫੌਜ ਦੇ ਸਿੱਖ ਸਿਪਾਹੀ ਬੇਦੀ ਸਾਹਿਬ ਨਾਲ ਲੜਨਾ ਨਹੀਂ ਚਾਹੁੰਦੇ ਸਨ । ਇਸ ਲਈ ਬੇਦੀ ਸਾਹਿਬ ਨੂੰ ਕੁਝ ਰੁੱਪਿਆਂ ਦਿਵਾ ਕੇ ਵਾਪਸ ਕਰ ਦਿਤਾ ।

ਰਾਇਕੋਟ ਦੀ ਮਦਦ

ਮਲੇਰਕੋਟਲੇ ਮਗਰੋਂ ਬੇਦੀ ਸਾਹਿਬ ਸਿੰਘ ਨੇ ਰਾਇਕੋਟ ਦੇ ਰਈਸ ਤੇ ਗਊਕੁਸ਼ੀ ਕਰਨ ਦਾ ਇਲਜ਼ਾਮ ਲਾਕੇ ਹਮਲਾ ਕੀਤਾ । ਰਾਇਕੋਟ ਦੇ ਰਈਸ ਨੇ ਲਲਤਾਂ ਵਾਲੇ ਚੌਧਰੀ ਗੋਡਾ ਰਾਇ ਨੂੰ ਨਾਲ ਲੈਕੇ ਸਿੱਧੂ ਰਈਸਾਂ ਤੋਂ ਮਦਦ ਮੰਗੀ । ਸਿੱਧੂ ਰਈਸਾਂ ਨੇ ਰਾਇਕੋਟ ਵਾਲਿਆਂ ਦੀ ਮਦਦ ਕਰਕੇ ਬੇਦੀ ਸਾਹਿਬ ਸਿੰਘ ਨੂੰ ਪਿੱਛੇ ਮੋੜ ਦਿੱਤਾ । ਸਿੱਧੂ ਰਈਸਾਂ ਨੇ ਰਾਇਕੋਟ ਵਾਲਿਆਂ ਦੀ ਮਦਦ ਕਰਨ ਬਦਲੇ ਇਨ੍ਹਾਂ ਦੇ ਕਈ ਪ੍ਰਗਣਿਆਂ ਤੇ ਕਬਜ਼ਾ ਕੀਤਾ । ਇਨ੍ਹਾਂ ਪ੍ਰਗਣਿਆਂ ਵਿਚ ਬੱਚੇਵਾਲ ਤੇ ਪਟਿਆਲੇ ਨੇ ਮਨਸੂਰ ਪੁਰ ਤੇ ਜੀਂਦ ਨੇ ਦਾਖਿਆ ਤੇ ਕੈਂਬਲ ਨੇ ਕਬਜ਼ਾ ਕੀਤਾ । ਸਰਦਾਰ ਜੋਧ ਸਿੰਘ ਕਲਸੀਆਂ ਨੇ ਜੋ ਹਿੰਦੂ ਰਈਸਾਂ ਦੇ ਨਾਲ ਰਾਇਕੋਟੀਆਂ ਦੀ ਮਦਦ ਲਈ ਆਇਆ ਸੀ ਪ੍ਰਗਣੇ ਚੜ੍ਹਕ ਤੇ ਕਬਜ਼ਾ ਕੀਤਾ ।

ਬੀਬੀ ਸਾਹਿਬ ਕੌਰ ਨਾਲ ਬਖੇੜਾ

ਮਹਾਰਾਜਾ ਸਾਹਿਬ ਸਿੰਘ ਜੀ ਆਪਣੇ ਲਪਚੱਕਣੇ ਅਹਿਲਕਾਰਾਂ ਦੇ ਆਖੇ ਆਪਣੀ ਬਹਾਦਰ ਭੈਣ ਸਾਹਿਬ ਕੌਰ ਦੇ ਵਿਰੁੱਧ ਹੋ ਗਏ । ਬੀਬੀ ਜੀ ਆਪਣੇ ਭਾਈ ਦੀ ਨਿਗ੍ਹਾ ਬਿਗੜੀ ਵੇਖਕੇ ਇਨ੍ਹਾਂ ਦੇ ਬਿਠਾ ਕਹਿਣ ਤੋਂ ਆਪਣੇ ਜਾਗੀਰ ਦੇ ਇਲਾਕੇ ਵਿਚ ਚਲੀ ਗਈ । ਬੀਬੀ ਜੀ ਦੇ ਇਉਂ ਚਲੇ ਜਾਣ ਤੇ ਮਹਾਰਾਜਾ ਸਾਹਿਬ ਦੇ ਅਹਿਲਕਾਰਾਂ ਨੇ ਮਹਾਰਾਜਾ ਸਾਹਿਬ ਨੂੰ ਬੀਬੀ ਜੀ ਦੇ ਖਿਲਾਫ ਭੜਕਾ ਦਿੱਤਾ । ਮਹਾਰਾਜਾ ਨੇ ਹੁਕਮ ਜਾਰੀ ਕਰ ਦਿੱਤਾ ਕੇ ਬੀਬੀ ਸਾਹਿਬ ਕੌਰ ਆਪਣੇ ਜਾਗੀਰ ਦੇ ਇਲਾਕੇ ਨੂੰ ਛੱਡ ਕੇ ਆਪਣੇ ਸਹੁਰੇ ਘਰ ਚਲੀ ਜਾਵੇ । ਉਥੋਂ ਬਿਠਾ ਸੱਦੇ ਕਈ ਰਿਆਸਤ ਪਟਿਆਲਾ ਵਿਚ ਨਾ ਆਵੇ ।

ਬੀਬੀ ਜੀ ਨੇ ਇਸ ਹੁਕਮ ਨੂੰ ਮੰਨਣ ਤੋਂ ਇਨਕਾਰ ਕਰ ਦਿਤਾ। ਜਦ ਬੀਬੀ ਜੀ ਨੇ ਮਹਾਰਾਜਾ ਸਾਹਿਬ ਸਿੰਘ ਦੇ ਹੁਕਮ ਦੀ ਤਾਮੀਲ ਨਾ ਕੀਤੀ ਤਦ ਮਹਾਰਾਜੇ ਨੇ ਬੀਬੀ ਤੋਂ ਕਿਲ੍ਹਾ ਛਡਾਉਣ ਲਈ ਚੜ੍ਹਾਈ ਕਰ ਦਿਤੀ। ਭੈਰੀਆਂ ਦੇ ਕਿਲ੍ਹੇ ਨੂੰ ਘੇਰਾ ਪਾ ਕੇ ਤੋਪਾ ਦਬਾ ਦਿਤੀਆਂ ! ਬੀਬੀ ਸਾਹਿਬ ਕੌਰ ਨੇ ਬੜੀ ਬਹਾਦਰੀ ਨਾਲ ਕਿਲੇ ਵਿਚੋਂ ਮੁਕਾਬਲਾ ਕੀਤਾ। ਜਦ ਮਹਾਰਾਜੇ ਦਾ ਛਤੀ ਕਿਲ੍ਹੇ ਤੇ ਕਬਜ਼ਾ ਨਾ ਹੋ ਸੱਕਿਆ ਤਦ ਇਸ ਨੇ ਆਪਣੇ ਮਿੱਤਰ ਸਰਦਾਰ ਭੰਗ ਸਿੰਘ ਤੇ ਭਾਈ ਲਾਲ ਸਿੰਘ ਨੂੰ ਮੱਦਦ ਲਈ ਬੁਲਾ ਲਿਆ।

ਇਨ੍ਹਾਂ ਦੋਹਾਂ ਸਰਦਾਰਾਂ ਨੇ ਮਹਾਰਾਜਾ ਸਾਹਿਬ ਸਿੰਘ ਦੇ ਬੁਲਾਵੇ ਪੁਰ ਆਕੇ ਭੈਣ ਭਰਾਵਾਂ ਦੀ ਸਲ੍ਹਾ ਕਰਵਾ ਦਿਤੀ। ਭੈਣ ਭਰਾਵਾਂ ਦਾ ਮਲ ਕਰਵਾ ਕੇ ਬੀਬੀ ਜੀ ਨੂੰ ਮਹਾਰਾਜਾ ਦੇ ਨਾਲ ਪਟਿਆਲੇ ਨੂੰ ਤੋਰ ਗਏ। ਭੋਲੇ ਨਾਥ ਮਹਾਰਾਜੇ ਨੇ ਰਸਤੇ ਵਿਚ ਫਿਰ ਅਹਿਲਕਾਰਾਂ ਦੇ ਕਹੇ ਬੀਬੀ ਜੀ ਨੂੰ ਭਵਾਨੀ ਗੜ੍ਹ ਦੇ ਕਿਲ੍ਹੇ ਵਿਚ ਨਜ਼ਰ ਬੰਦ ਕਰ ਦਿੱਤਾ। ਏਥੋਂ ਬੀਬੀ ਜੀ ਆਪਣੀ ਗੋਲੀ ਦੀ ਪੁਸ਼ਾਕ ਪਹਿਨ ਕੇ ਭਵਾਨੀ ਗੜ੍ਹ ਦੇ ਕਿਲ੍ਹੇ ਵਿਚੋਂ ਨਿਕਲਕੇ ਆਪਣੇ ਜਾਗੀਰ ਵਾਲੇ ਮਿਲ੍ਹੇ ਭੈਰੀਆਂ ਵਿਚ ਪਹੁੰਚ ਗਏ।

ਬੀਬੀ ਸਾਹਿਬ ਕੌਰ ਦਾ ਚਲਾਣਾ

ਬੀਬੀ ਸਾਹਿਬ ਕੌਰ ਜੀ ਅੱਠ ਦਸ ਮਹੀਨੇ ਆਪਣੇ ਜਾਗੀਰ ਵਾਲੇ ਇਲਾਕੇ ਵਿਚ ਅਜ਼ਾਦੀ ਨਾਲ ਗੁਜ਼ਾਰ ਕੇ ਸੰਮਤ ੧੮੫੬ ਬਿਕਰਮੀ ਵਿਚ ਅਕਾਲ ਚਲਾਣਾ ਕਰ ਗਏ।

ਬੀਬੀ ਸਾਹਿਬ ਕੌਰ ਦੀ ਕਵਿਤਾ ਵਿਚ ਤਾਰੀਫ਼

ਫੂਲ ਬੰਸ ਦੀ ਇਹ ਸਹਿਜ਼ਾਦੀ ਬੀਰ ਬਹਾਦਰ ਭਾਰੀ ਸੀ।
ਮੂੰਹ ਮੋੜ ਮਰਹੱਟਿਆਂ ਦਾ ਵਾਹ ! ਖਲਕਤ ਏਸ ਸੁਧਾਰੀ ਸੀ।
ਸ਼ਾਨ ਰੱਖਣ ਨੂੰ ਸਿੱਧੂ ਕੌਮ ਦੀ ਕਰੀਆਂ ਬਹੁਤ ਲੜਾਈਆਂ ਸਨ।
ਫੜ ਸਮਸ਼ੇਰ ਮੈਦਾਨ ਜੰਗ ਵਿਚ ਧੁੰਮਾਂ ਏਸ ਧੁੰਮਾਈਆਂ ਸਨ।

ਜਾਰਜ ਟਾਮਸਨ ਨੂੰ ਪੰਜਾਬ ਵਿਚੋਂ ਕੱਢਣਾ

ਸੰਮਤ ੧੮੫੬ ਬਿਕਰਮੀ ਵਿਚ ਸਿੱਧੂ ਰਈਸਾਂ ਨੇ ਇਕ ਯੂਰਪੀਨ

ਫਰਾਂਸੀਸੀ ਗਨੀਮ ਜਾਰਜ ਟਾਮਸਨ* ਨੂੰ ਮਰਹੱਟਿਆਂ ਦੀ ਫੌਜ ਦੇ ਸੈਨਾਪਤੀ ਪੀਰਨ ਸਾਹਿਬ ਨੂੰ ਚਾਰ ਲੱਖ ਰੁਪਈਆ ਦੇ ਕੇ ਇਸ ਦੀ ਮਦਦ ਨਾਲ ਪੰਜਾਬ ਵਿਚੋਂ ਕਢਿਆ।

ਸਰਕਾਰ ਅੰਗਰੇਜ਼ੀ ਦੀ ਮਦਦ

ਜਿਨ੍ਹਾਂ ਦਿਨਾਂ ਵਿਚ ਮੁਗਲੀਆ ਖਾਨਦਾਨ ਦੇ ਬਾਦਸ਼ਾਹ ਆਲਮ ਸ਼ਾਹ ਨੂੰ ਨਜ਼ਰ ਬੰਦ ਕਰਕੇ ਦਿੱਲੀ ਉਤੇ ਮਰਹੱਟਿਆਂ ਦਾ ਕਬਜ਼ਾ ਕੀਤਾ ਹੋਇਆ ਸੀ। ਇਨ੍ਹਾਂ ਦਿਨਾਂ ਵਿਚ ਅੰਗਰੇਜ਼ਾਂ ਨੇ ਕੋਇਲ ਦੇ ਸੱਥਾਨ ਪੁਰ, ਮੋਰਚੇ ਆ ਲਾਏ। ਮਰਹੱਟਿਆਂ ਨੇ ਆਪਣੇ ਮਸ਼ਹੂਰ ਸੈਨਾਪਤੀ ਜਰਨੈਲ ਪੀਰਨ ਸਾਹਿਬ ਦੀ ਕਮਾਨ ਹੇਠ ਬੜਾ ਭਾਰੀ ਲਸਕਰ ਭੇਜ ਕੇ ਅੰਗਰੇਜ਼ਾਂ ਦਾ ਮੁਕਾਬਲਾ ਕੀਤਾ। ਅਫਸੋਸ ਕਿ ਇਸ ਇਤਿਹਾਸਕ ਯੁਧ ਵਿਚ ਜਿਸਨੇ ਕਿ ਹਿੰਦੁਸਤਾਨ ਦੀ ਕਿਸਮਤ ਦਾ ਬਹੁਤ ਚਿਰ ਵਾਸਤੇ ਫੰਸਲਾ ਕਰਨਾ ਸੀ, ਜਨਰਲ ਪੀਰਨ ਸਾਹਿਬ ਨੇ ਮਰਹੱਟਿਆਂ ਦੀ ਹਾਰ ਤੇ ਅੰਗਰੇਜ਼ਾਂ ਦੀ ਜਿੱਤ ਕਰਵਾ ਦਿੱਤੀ। ਕੋਇਲ ਦਾ ਮੰਦਾਨ ਜੰਗ ਫਤਹਿ ਕਰਕੇ ਅੰਗਰੇਜ਼ਾਂ ਨੇ ਹਿੰਦੁਸਤਾਨ ਦੀ ਰਾਜਧਾਨੀ ਦਿੱਲੀ ਨੂੰ ਮੋਰਚੇ ਆ ਲਾਏ। ਇੱਥੇ ਭੀ ਪੀਰਨ ਸਾਹਿਬ ਨੇ ਮਰਹੱਟਿਆਂ ਨੂੰ ਸ਼ਕਿਸਤ ਦਿਵਾਕੇ ੧੧ ਸਤੰਬਰ ਸਨ ੧੮੦੩ ਈਸਵੀ ਨੂੰ ਹਿੰਦੁਸਤਾਨ ਦੀ ਰਾਜਧਾਨੀ ਵਿਚ ਅੰਗਰੇਜ਼ਾਂ ਦੀ ਫਤਹਿ ਦੇ ਝੰਡੇ ਝੁਲਾ ਦਿਤੇ।

ਅੰਗਰੇਜ਼ਾਂ ਦਾ ਮਰਹੱਟਿਆਂ ਨਾਲ ਅਹਿਦ ਨਾਮਾ

ਦਿੱਲੀ ਤੇ ਕਬਜ਼ਾ ਕਰਕੇ ਅੰਗਰੇਜ਼ਾਂ ਨੇ ਡੀਂਗ ਦੇ ਨਜ਼ਦੀਕ ਮਰਹੱਟਿਆਂ ਨਾਲ ਇੱਕ ਹੋਰ ਬੜੀ ਭਾਰੀ ਲੜਾਈ ਕੀਤੀ। ਏਥੇ ਮਰਹੱਟਿਆਂ ਨੂੰ ਹਾਰ ਹੋਈ। ਇਸ ਹਾਰ ਪਿਛੋਂ ਮਰਹੱਟਿਆਂ ਨੇ ਆਗਰਾ, ਗੁੜਗਾਵਾਂ,

* ਇਹ ਜਾਰਜ ਟਾਮਸਨ ਪਹਿਲਾਂ ਖਾਂਡੇ ਰਾਓ ਮਰਹੱਟੇ ਕੋਲ ਨਕਰ ਸੀ। ਇਸਦੀ ਖਿਦਮਤ ਕਰਕੇ ਇਸ ਨੇ ਝੱਜਰ ਦਾ ਇਲਾਕਾ ਜਾਗੀਰ ਵਿਚ ਲੈ ਲਿਆ ਸੀ। ਇਸ ਜਗ੍ਹਾ ਦਾ ਮਾਲਕ ਬਣਕੇ ਇਹ ਦੇਸੀ ਰਈਸਾ ਨੂੰ ਤੰਗ ਕਰਨ ਲੱਗ ਪਿਆ ਸੀ।

† ਇਹ ਚਾਰ ਲੱਖ ਰੁਪਈਆ ਵਿਚ ਸਿੱਧੂ ਰਈਸਾ ਦੇ ਨਾਲ ਰਾਇਕੰਟ ਵਾਲੇ ਰਾਇਕੇ, ਮਲੋਰ ਕੋਟਲੇ ਪੱਤਣ, ਲਲਤੋਂ ਵਾਲੇ ਗਰੇਵਾਲ ਭੀ ਸ਼ਾਮਲ ਸਨ। ਏਥੇ ਤੁਰੀਖ ਰਾਜ ਖਾਲਸਾ

ਰੋਹਤਕ, ਹਿਸਾਰ ਤੇ ਸਰਸਾ ਅੰਗਰੇਜ਼ਾਂ ਨੂੰ ਦੇ ਕੇ ਬਾਕੀ ਆਪਣੇ ਕਬਜ਼ੇ ਵਾਲਾ ਮੁਲਕ ਆਪਣੇ ਕਬਜ਼ੇ ਵਿਚ ਰੱਖ ਕੇ ਅੰਗਰੇਜ਼ਾਂ ਨਾਲ ਅਹਿਦ ਨਾਮਾ ਕਰ ਲਿਆ। ਇਹ ਅਹਿਦ ਨਾਮਾ ਸਰਜੇਚਨ ਦੇ ਸਥਾਨ ਪੁਰ ਹੋਇਆ ਸੀ।

ਅੰਗਰੇਜ਼ਾਂ ਦੀ ਮੈਨ ਦੁਆਬੀਏ ਸਿੱਖ ਰਈਸਾਂ ਨਾਲ ਲੜਾਈ

ਅੰਗਰੇਜ਼ਾਂ ਨੇ ਮਰਹੱਟਿਆਂ ਨਾਲ ਅਹਿਦ ਨਾਮਾ ਕਰਕੇ ਪੂਰਬੀ ਪੰਜਾਬ ਵੱਲ ਚੜ੍ਹਾਈ ਕਰ ਦਿਤੀ। ਅੰਗਰੇਜ਼ ਕਰਨਾਲ ਤੱਕ ਆ ਪਹੁੰਚੇ। ਇਸ ਵੇਲੇ ਮੈਨ ਦੁਆਬੀਏ ਸਿੱਖ ਰਈਸਾਂ ਨੇ, ਨਵਾਬ ਅਮੀਰ ਖ਼ਾਂ ਮੇਰਠ ਵਾਲੇ ਦੀ ਸਲਾਹ ਨਾਲ ਸਿੱਖ ਮੁਸਲਮਾਨਾਂ ਦਾ ਤਕੜਾ ਦਲ ਇਕਠਾ ਕਰਕੇ, ਜਮਨਾ ਦੇ ਕਨਾਰੇ, ਅੰਗਰੇਜ਼ਾਂ ਨਾਲ ਮੋਰਚਾ ਜਾ ਲਾਇਆ। ਇਸ ਜਗ੍ਹਾ ਭੀ ਅੰਗਰੇਜ਼ਾਂ ਨੇ ਇਨ੍ਹਾਂ ਨੂੰ ਭਜਾ ਦਿਤਾ। ਸਿੱਖ ਮੁਸਲਮਾਨਾਂ ਦੇ ਇਤਿਹਾਦੀ ਦਲ ਨੇ ਕਰਨਾਲ ਦੇ ਇਲਾਕੇ ਵਿਚ ਇਕ ਹੋਰ ਲੜਾਈ ਅੰਗਰੇਜ਼ਾਂ ਨਾਲ ਕੀਤੀ। ਏਥੇ ਭੀ ਅੰਗਰੇਜ਼ਾਂ ਦੀ ਜਿੱਤ ਹੋਈ।

ਸਿੱਧੂ ਰਈਸਾਂ ਦਾ ਸਰਕਾਰ ਅੰਗਰੇਜ਼ੀ ਨਾਲ ਮੇਲ ਜੋਲ

ਜਦ ਅੰਗਰੇਜ਼ ਮਰਹੱਟਿਆਂ ਨੂੰ ਹਾਰ ਦੇ ਕੇ ਦਿੱਲੀ ਤੇ ਕਬਜ਼ਾ ਕਰਕੇ ਕਰਨਾਲ ਤੱਕ ਆਣ ਪਹੁੰਚੇ ਤਦ ਸਿੱਧੂ ਰਈਸਾਂ ਨੇ ਇਨ੍ਹਾਂ ਨਾਲ ਸੁਲ੍ਹਾ ਸਫਾਈ ਰੱਖਣੀ ਚੰਗੀ ਸਮਝਕੇ ਅੰਗਰੇਜ਼ਾਂ ਨੂੰ ਮਿਲਨ ਦੀ ਕੋਸ਼ਿਸ਼ ਸ਼ੁਰੂ ਕਰ ਦਿੱਤੀ। ਅੰਗਰੇਜ਼ਾਂ ਦੇ ਅਫਸਰ ਲਕ ਸਾਹਿਬ ਪਾਸ ਆਪਣੇ ਨੁਮਾਇੰਦੇ ਭੇਜਕੇ ਇੱਕ ਚਿੱਠੀ ਅੰਗਰੇਜ਼ਾਂ ਵਲੋਂ ਦੋਸਤੀ ਦੀ ਪਰਾਪਤ ਕੀਤੀ। ਇਸ ਤੋਂ ਪਿਛੋਂ ਛੱਥੀ ਜੂਨ ਸਨ ੧੮੦੪ ਈਸਵੀ ਨੂੰ ਕਰਨਾਲ ਬਰਨ ਸਾਹਿਬ ਨਾਲ ਮੇਲ ਜੋਲ ਕਾਇਮ ਕੀਤਾ।

ਮਹਾਰਾਜਾ ਸਾਹਿਬ ਸਿੰਘ ਤੇ ਮਹਾਰਾਣੀ ਆਸ ਕੋਰ ਦਾ ਬਖੇੜਾ

ਬੀਬੀ ਸਾਹਿਬ ਕੋਰ ਦੇ ਮਗਰੋਂ ਮਹਾਰਾਜਾ ਸਾਹਿਬ ਸਿੰਘ ਦਾ ਆਪਣੀ ਮਹਾਰਾਣੀ ਆਸ ਕੋਰ ਨਾਲ ਬਖੇੜਾ ਪੈ ਗਿਆ। ਮਹਾਰਾਜੇ ਨੇ ਮਹਾਰਾਣੀ ਨੂੰ ਅਮਰ ਗੜ੍ਹ ਦੇ ਕਿਲੇ ਵਿਚ ਕੁਝ ਜਾਗੀਰ ਦੇ ਕੇ ਇਸ ਜਗ੍ਹਾ ਰਹਿਣ ਦਾ ਹੁਕਮ ਦਿਤਾ। ਮਹਾਰਾਣੀ ਅਮਰ ਗੜ੍ਹ ਪਹੁੰਚ ਕੇ ਅਹਿਲਕਾਰਾਂ ਨੂੰ ਆਪਣੇ ਵੱਠੀ ਕਰਕੇ ਆਕੀ ਹੋ ਬੈਠੀ। ਮਹਾਰਾਜਾ ਸਾਹਿਬ ਸਿੰਘ ਨੇ ਮਨਸੂਰ

ਪੁਰ (ਛੀਟਾ ਵਾਲੇ) ਪਹੁੰਚ ਕੇ ਮਹਾਰਾਣੀ ਨੂੰ ਕਿਲ੍ਹਾ ਖਾਲੀ ਕਰਨ ਲਈ ਲਿਖ ਭੇਜਿਆ। ਮਹਾਰਾਣੀ ਆਸ ਕੌਰ ਨੇ ਅਮਰ ਗੜ੍ਹ ਦਾ ਕਿਲ੍ਹਾ ਖਾਲੀ ਕਰਕੇ ਰਿਆਸਤ ਦੀ ਰਾਜਧਾਨੀ ਪਟਿਆਲੇ ਉੱਤੇ ਕਬਜ਼ਾ ਜਾ ਕੀਤਾ। ਪਟਿਆਲੇ ਵਿਚ ਮਹਾਰਾਜੇ ਦੀ ਤੇ ਮਹਾਰਾਣੀ ਦੀ ਕਿਤਨਾ ਚਿਰ ਲੜਾਈ ਹੁੰਦੀ ਰਹੀ। ਕੁਝ ਚਿਰ ਮਗਰੋਂ ਦੂਜੇ ਸਿੱਧੂ ਰਈਸਾਂ ਨੇ ਇਨ੍ਹਾਂ ਦੀ ਸੁਲ੍ਹਾ ਕਰ ਦਿਤੀ।

ਮਹਾਰਾਜਾ ਜਸਵੰਤ ਰਾਓ ਹੁਲਕਰ ਤੇ ਸਿੱਧੂ ਰਈਸ

ਸਨ ੧੮੦੪ ਈਸਵੀ ਵਿਚ ਮਹਾਰਾਜਾ ਜਸਵੰਤ ਰਾਓ ਹੁਲਕਰ ਨੇ ਚਿੱਲੀ ਛੁਡਾਉਣ ਲਈ ਅੰਗਰੇਜ਼ਾਂ ਨਾਲ ਲੜਾਈ ਕੀਤੀ। ਇਸ ਜਗ੍ਹਾ ਇਸਨੇ ਨਾਕਾਮਯਾਬ ਹੋਕੇ ਪੰਜਾਬ ਵਿਚ ਆ ਕੇ ਸਿੱਧੂ ਰਈਸਾਂ ਤੋਂ ਮੱਦਦ ਮੰਗੀ। ਸਿੱਧੂ ਰਈਸਾਂ ਨੇ, ਜੋ ਅੰਗਰੇਜ਼ਾਂ ਨਾਲ ਦੋਸਤੀ ਗੰਢ ਚੁਕੇ ਸਨ, ਮੱਦਦ ਦੇਣ ਤੋਂ ਇਨਕਾਰ ਕਰ ਦਿਤਾ। ਮਹਾਰਾਜਾ ਹੁਲਕਰ ਕਈ ਮਹੀਨੇ ਪਟਿਆਲੇ ਵਿਖੇ ਰਹਿਕੇ, ਅੰਮ੍ਰਿਤਸਰ ਨੂੰ ਚਲਿਆ ਗਿਆ।

ਦੁਲੱਦੀ ਪਿੰਡ ਦਾ ਝਗੜਾ ਮਹਾਰਾਜਾ ਰਣਜੀਤ ਸਿੰਘ ਦੀ ਆਮਦ

ਸੰਮਤ ੧੮੬੩ ਬਿਕਰਮੀ ਵਿਚ ਰਿਆਸਤ ਪਟਿਆਲਾ ਦਾ ਦੁਲੱਦੀ ਪਿੰਡ ਬਦਲੇ ਰਿਆਸਤ ਨਾਭਾ ਨਾਲ ਝਗੜਾ ਹੋ ਗਿਆ। ਪਟਿਆਲੇ ਨਾਭੇ ਦੀ ਆਪਸ ਵਿਚ ਤਾਂਡੀ ਲੜਾਈ ਹੋਈ। ਪਟਿਆਲੇ ਵਾਲਿਆਂ ਨੇ ਨਾਭੇ ਵਾਲੇ ਰਾਜੇ ਜਸਵੰਤ ਸਿੰਘ ਨੂੰ ਨਾਭੇ ਸ਼ਹਿਰ ਵਿਚ ਜਾ ਵਾੜਿਆ। ਅਣਖੀਲੇ ਰਾਜੇ ਜਸਵੰਤ ਸਿੰਘ ਨੇ ਆਪਣੇ ਚਾਚੇ ਰਾਜੇ ਭਾਗ ਸਿੰਘ ਜੀਂਦ ਵਾਲੇ ਦੀ ਸਲਾਹ ਨਾਲ ਮਹਾਰਾਜਾ ਰਣਜੀਤ ਸਿੰਘ ਵਾਲੀਏ ਲਾਹੌਰ ਨੂੰ ਆਪਣੀ ਮੱਦਦ ਪੁਰ ਬੁਲਾ ਲਿਆ। ਮਹਾਰਾਜਾ ਰਣਜੀਤ ਸਿੰਘ ਨੇ ਪੱਚੀ ਹਜ਼ਾਰ ਫੌਜ ਲੈਕੇ ਨਾਭੇ ਦੀ ਮੱਦਦ ਆਣ ਕੀਤੀ। ਛੀਟਾ ਵਾਲੇ ਦੇ ਨਜ਼ਦੀਕ ਬੜੀ ਭਾਰੀ ਲੜਾਈ ਹੋਈ। ਆਖੀਰ ਪਟਿਆਲੇ ਦੇ ਵਕੀਲ ਸਰਦਾਰ ਚੈਨ ਸਿੰਘ ਦੀ ਕਸ਼ਸ ਨਾਲ ਸੁਲ੍ਹਾ ਹੋ ਗਈ। ਮਹਾਰਾਜਾ ਰਣਜੀਤ ਸਿੰਘ ਜੀ ਪਟਿਆਲਾ ਨਾਭਾ ਦਾ ਝਗੜਾ ਮੁਕਾਕੇ ਪਿੱਛੇ ਮੁੜ ਪਏ।

ਮਹਾਰਾਜਾ ਰਣਜੀਤ ਸਿੰਘ ਨੇ ਰਿਆਸਤ ਰਾਇਕੋਟ ਜ਼ਬਤ ਕਰਕੇ ਆਪਣੇ ਮਿੱਤਰਾਂ ਦੋਸਤਾਂ ਨੂੰ ਵੰਡਣੀ ।

ਮਹਾਰਾਜਾ ਰਣਜੀਤ ਸਿੰਘ ਨੇ ਰਿਆਸਤ ਪਟਿਆਲਾ, ਨਾਭਾ ਦਾ ਝਗੜਾ ਮੁਕਾਕੇ, ਆਪਣੇ ਦੋਸਤਾਂ ਮਿੱਤਰਾਂ ਨੂੰ ਨਾਲ ਲੈਕੇ, ਰਿਆਸਤ ਰਾਇਕੋਟ ਦੀ ਰਾਜਧਾਨੀ ਰਾਇ ਕੋਟ ਵਿਖੇ ਡੇਰੇ ਜਾ ਲਾਏ । ਇਸ ਵੇਲੇ ਰਿਆਸਤ ਰਾਇ ਕੋਟ ਦਾ ਰਈਸ ਰਾਇ ਅਲਿਆਸ ਐਤ ਮਰ ਗਿਆ ਸੀ । ਇਸ ਦੀਆਂ ਰੁਸਮਾਂ ਤੇ ਲੱਛਮੀ ਨਾਮੀ ਦੇ ਬੇਗਮਾ ਰਿਆਸਤ ਦੀਆਂ ਮਾਲਕ ਸਨ । ਮਹਾਰਾਜਾ ਰਣਜੀਤ ਸਿੰਘ ਨੇ ਰਾਇਕੋਟ ਤਲਵੰਡੀ ਆਦਿਕ ਪੰਜ ਪਿੰਡ ਇਨ੍ਹਾਂ ਨੂੰ ਗੁਜਾਰੇ ਵਾਸਤੇ ਛੱਡਕੇ ਬਾਕੀ ਸਾਰੀ ਰਿਆਸਤ ਨੂੰ ਜ਼ਬਤ ਕਰ ਲਿਆ । ਮਹਾਰਾਜਾ ਰਣਜੀਤ ਸਿੰਘ ਨੇ ਰਿਆਸਤ ਰਾਇਕੋਟ ਨੂੰ ਜ਼ਬਤ ਕਰਕੇ, ਇਸਨੂੰ ਆਪਣੇ ਦੋਸਤਾਂ ਮਿੱਤਰਾਂ ਸਾਥੀਆਂ ਨੂੰ ਵੰਡ ਦਿਤਾ । ਇਸ ਵੰਡ ਦੀ ਤਫਸੀਲ ਇਸ ਤਰ੍ਹਾਂ ਹੈ—ਪਰਾਣਾ ਦਾਖਾ, ਕੋਟ ਜਗਰਾਉ, ਤਲਵੰਡੀ, ਸਾਢੇ ਚਾਲੀ ਹਜ਼ਾਰ ਦੇ ੧੦੬ ਪਿੰਡ, ਰਈਸ ਫਤਹਿ ਸਿੰਘ ਆਲੂਵਾਲੀਏ ਨੂੰ ਪਰਗਣਾ ਲੁਧਿਆਣਾ, ਜੰਡਿਆਲੀ, ਬੱਸੀਆਂ ੩੫,੦੦੦ ਹਜ਼ਾਰ ਦੇ ਰਾਜੇ ਭਾਗ ਸਿੰਘ ਜੀਂਦ ਵਾਲੇ ਨੂੰ । ਪਰਗਣਾ ਬੰਦੋਵਾਲ, ਕੁਝ ਪਿੰਡ ਪਰਗਣਾ ਜਗਰਾਵਾਂ ਦੇ ਬਤਾਲੀ ਹਜ਼ਾਰ ਦੇ ਸਰਦਾਰ ਗੁਰਦਿਤ ਸਿੰਘ ੧ ਲਾਡੂ ਵਾਲੀਏ ਨੂੰ । ਪਰਗਣਾ ਪੱਖੋਵਾਲ ਦੇ ੪੮ ਹਜ਼ਾਰ ਦੇ ੩੧ ਪਿੰਡ ਰਾਜੇ ਜਸਵੰਤ ਸਿੰਘ ਨਾਭੇ ਵਾਲੇ ਨੂੰ । ਘੱਲੂ, ਮੱਗਾ, ਜ਼ੀਰਾ ਆਦਿਕ ਪਰਗਣੇ ਜਿਨ੍ਹਾਂ ਵਿਚ ੭੧ ਪਿੰਡ ਸਨ ਦੀਵਾਨ ਮੋਹਕਮ ਚੰਦ ਨੂੰ । ਦਸ ਪਿੰਡ ਸਰਦਾਰ ਬਸਾਵਾ ਸਿੰਘ ਨੂੰ ਤੇ ੧ ਪਿੰਡ ਸਰਦਾਰ ਭੰਗਾ ਸਿੰਘ ਨੂੰ । ਦੋਸਦੀਆਂ ਦੀ ਕਾਇਮ ਹਈ ਰਿਆਸਤ ਰਾਇ ਕੋਟ ਨੂੰ ਰਿਉੜੀਆਂ ਵਾਗੂ ਵੰਡ ਕੇ ਮਹਾਰਾਜਾ ਰਣਜੀਤ ਸਿੰਘ ਜੀ ਲਾਹੌਰ ਨੂੰ ਰਵਾਨਾ ਹੋ ਗਏ ।

੧ ਸਰਦਾਰ ਗੁਰਦਿਤ ਸਿੰਘ ਜਿਨ੍ਹਾਂ ਅੰਮ੍ਰਿਤਸਰ ਵਿਚ ਰਹਿਣ ਵਾਲਾ ਸਾਹਸੀ ਗੋਤ ਦਾ ਜ਼ਿਮੀਂਦਾਰ ਮਹਾਰਾਜਾ ਰਣਜੀਤ ਸਿੰਘ ਦਾ ਭਾਈਚਾਰਾ ਸੀ । ਇਹ ਬਹੁਤ ਚਿਰ ਕਰੌੜੀਆਂ ਦੀ ਮਿਸਲ ਵਿਚ ਸ਼ਾਮਲ ਰਿਹਾ ਸੀ । ਇਸ ਨੇ ਸਦਾ ਹੋਂਦ ਦੀ ਫਤਹਿ ਵੇਲੇ ਲਾਡਵਾ, ਸ਼ਾਮ ਗੜ੍ਹ ਆਦਿਕ ਪਰਗਣਿਆਂ ਤੇ ਕਬਜ਼ਾ ਕਰਕੇ, ਆਪਣੀ ਰਿਆਸਤ ਕਾਇਮ ਕਰ ਲਈ ਸੀ । ਸਰਦਾਰ ਗੁਰਦਿਤ ਸਿੰਘ ਦੇ ਬੰਦੇ ਅਜੀਤ ਸਿੰਘ ਨੇ ਰਾਜਗੀ ਦਾ ਖਿਤਾਬ ਭੀ ਹਾਸਲ ਕਰ ਲਿਆ ਸੀ । ਸਰਦਾਰ ਅਜੀਤ ਸਿੰਘ ਨੇ ਸੰਨ ੧੮੩੫ ਈਸਵੀ ਵਿਚ ਸਰਕਾਰ ਅੰਗਰੇਜ਼ੀ ਨਾਲ ਭਰਕੇ ਲੜਾਈ ਕੀਤੀ ਸੀ । ਸਰਦਾਰ ਅੰਗਰੇਜ਼ੀ ਨੇ ਇਸ ਦੀ ਰਿਆਸਤ ਨੂੰ ਜ਼ਬਤ ਕਰਕੇ ਇਸ ਨੂੰ ਅਲਾਹਬਾਦ ਦੇ ਕਿਲੇ ਵਿਖੇ ਕੈਦ ਕਰ ਦਿਤਾ ਸੀ । ਏਥੇ ਇਹ ਪਹਿਰੇਦਾਰ ਨੂੰ ਕਤਲ ਕਰਕੇ ਕਸ਼ਮੀਰ ਜਾ ਰਿਹਾ ਸੀ ।

ਸਰਕਾਰ ਅੰਗਰੇਜ਼ੀ ਵਲੋਂ ਇਸਤਹਾਰ ਤੇ ਕਰਨਾਲ ਵਿਖੇ ਅੰਗਰੇਜ਼ੀ ਛਾਉਣੀ ਦੀ ਕਾਇਮੀ

ਸੰਨ ੧੮੦੫ ਈਸਵੀ ਵਿਚ ਸਰਕਾਰ ਅੰਗਰੇਜ਼ੀ ਵਲੋਂ ਇਕ ਇਸਤਹਾਰ ਜਾਰੀ ਕੀਤਾ ਗਿਆ ਕਿ ਜੋ ਕੋਈ ਰਈਸ ਇੰਗਲਸੀਆਂ ਦੀ ਈਨ ਮੰਨ ਲਵੇਗਾ ਉਸਦਾ ਕਸੂਰ ਮਾਫ਼ ਕਰਕੇ ਸਰਕਾਰ ਉਸਦੀ ਰਖਵਾਲੀ ਕਰੇਗੀ। ਇਸ ਇਸਤਿਹਾਰ ਨੂੰ ਪੜ੍ਹ ਸੁਣ ਕੇ ਜਗਾਧਰੀ ਤੇ ਸਾਹਾਬਾਦੀਏ ਆਦਿਕ ਕਈ ਰਈਸ ਸਰਕਾਰ ਅੰਗਰੇਜ਼ੀ ਨੂੰ ਜਾ ਮਿਲੇ। ਜਿਹੜੇ ਸਰਦਾਰ ਗੁਰਦਿੱਤ ਸਿੰਘ ਲਾਡ ਵਾਲੀਏ ਜੈਸੇ ਰਈਸ ਸਰਕਾਰ ਅੰਗਰੇਜ਼ੀ ਨੂੰ ਨਾ ਮਿਲੇ ਉਨ੍ਹਾਂ ਦੇ ਇਲਾਕੇ ਜਥਤ ਕਰਕੇ ਸਰਕਾਰ ਅੰਗਰੇਜ਼ੀ ਨੇ ਆਪਣੀ ਹਕੂਮਤ ਵਿਚ ਮਿਲਾ ਲਏ। ਸਰਕਾਰ ਅੰਗਰੇਜ਼ੀ ਨੇ ਗੁਰਦਿੱਤ ਸਿੰਘ ਲਾਡ ਵਾਲੀਏ ਦੇ ਇਲਾਕੇ ਵਿਖੇ ਕਰਨਾਲ ਵਿਚ ਇਕ ਜੰਗੀ ਕਿਲਾ ਬਣਾਕੇ ਇਸ ਜਗ੍ਹਾ ਛਾਉਣੀ ਕਾਇਮ ਕਰ ਲਈ।

ਮਹਾਰਾਜਾ ਰਣਜੀਤ ਸਿੰਘ ਦੀ ਪਟਿਆਲੇ ਆਮਦ

ਯਦਪ ਮਹਾਰਾਜਾ ਸਾਹਿਬ ਤੇ ਮਹਾਰਾਣੀ ਆਸ ਕੌਰ ਦੀ ਭਾਈ ਲਾਲ ਸਿੰਘ ਆਦਿਕ ਸਿੱਧੂ ਰਈਸਾਂ ਨੇ ਸੁਲਾਹ ਕਰਾ ਦਿਤੀ ਸੀ। ਪਰ ਰਿਆਸਤ ਪਟਿਆਲਾ ਦੇ ਅਹਿਲਕਾਰਾਂ ਨੇ ਜਿਨ੍ਹਾਂ ਨੇ ਤਕੜੇ ਚਿਰ ਤੋਂ ਸ਼ਾਹੀ ਖਾਨਦਾਨ ਵਿਚ ਦੋ ਧੜੇ ਬਣਾ ਕੇ ਲੁੱਟਣ ਦਾ ਪੇਸ਼ਾ ਇਖਤਿਆਰ ਕਰ ਛੱਡਿਆ ਸੀ। ਮਹਾਰਾਜਾ ਤੇ ਮਹਾਰਾਣੀ ਵਿਚ ਫੇਰ ਬਖੇੜਾ ਪਾ ਦਿਤਾ। ਮਹਾਰਾਣੀ ਪਹਿਲਾਂ ਵਾਂਗ ਪਟਿਆਲੇ ਦੇ ਕਿਲੇ ਤੇ ਫਿਰ ਕਬਜ਼ਾ ਕਰ ਬੈਠੀ। ਮਹਾਰਾਜਾ ਸਾਹਿਬ ਸਿੰਘ ਨੇ ਰਾਜੇ ਜਸਵੰਤ ਸਿੰਘ ਦੇ ਕਹੇ ਮਹਾਰਾਜਾ ਰਣਜੀਤ ਸਿੰਘ ਨੂੰ ਇਕ ਮੋਤੀਆਂ ਦਾ ਕੰਠਾ ਦੇਣਾ ਕਰ ਕੇ ਆਪਣੀ ਮਦਦ ਲਈ ਸਦ ਲਿਆ। ਮਹਾਰਾਜਾ ਰਣਜੀਤ ਸਿੰਘ ਜੀ ਚਾਲ੍ਹੀ ਪੰਜਾਹ ਹਜ਼ਾਰ ਫੌਜ ਲੈ ਕੇ ਸਤਲੁਜ ਟੱਪ ਆਏ। ਮਹਾਰਾਜਾ ਰਣਜੀਤ ਸਿੰਘ ਨੇ ਮਾਲਵੇ ਵਿਖੇ ਦਾਖਲ ਹੋ ਕੇ ਪਹਿਲਾਂ ਰਿਆਸਤ ਕੋਟਕਪੂਰਾ ਨੂੰ ਖਤਮ ਕੀਤਾ, ਫਿਰ ਭਦੌੜ ਵਿਚ ਦੀ ਲੰਘ ਕੇ ਰਾਇਪੁਰ ਲਲਤੋਂ ਵਾਲੇ ਗਰੇਵਾਲਾਂ ਦੀ ਰਿਆਸਤ ਤੇ ਹੱਥ ਫੇਰਿਆ। ਇਥੋਂ ਕੂਚ ਕਰਕੇ ਮਰੇਰਕੋਟਲਾ ਵਾਲੇ ਪਠਾਣਾਂ ਨੂੰ ਹਲੂਣ ਕੇ ਨਾਕੇ ਵਿਚ ਦੀ ਪਟਿਆਲੇ ਦਰਸਨ ਆ ਦਿੱਤੇ। ਅਕਲ ਦੀ ਪਟਿਆਰੀ ਮਹਾਰਾਣੀ ਆਸ ਕੌਰ ਨੇ ਰਿਆਸਤ ਪਟਿਆਲਾ ਨੂੰ ਨੁਕਸਾਨ ਤੋਂ ਬਚਾਉਣ ਲਈ ਮਹਾਰਾਜਾ ਰਣਜੀਤ ਸਿੰਘ ਦੇ ਪੁੱਜਣ ਤੋਂ ਪਹਿਲਾਂ

ਭਾਈ ਲਾਲ ਸਿੰਘ ਦੇ ਰਾਹੀਂ ਮਹਾਰਾਜੇ ਨਾਲ ਸੁਲਾ ਕਰ ਲਈ। ਮਹਾਰਾਜਾ ਸਾਹਿਬ ਨੇ ਆਪਣੇ ਵਾਇਦੇ ਅਨੁਸਾਰ ਅਮੋਲਕ ਮੋਤੀਆਂ ਦਾ ਕੰਠਾ ਮਹਾਰਾਜਾ ਰਣਜੀਤ ਸਿੰਘ ਦੇ ਗਲ ਵਿਚ ਪਾ ਕੇ ਇਨ੍ਹਾਂ ਨੂੰ ਵਿਦਾ ਹੋਣ ਲਈ ਬੇਨਤੀ ਕੀਤੀ। ਮਹਾਰਾਜਾ ਰਣਜੀਤ ਸਿੰਘ ਨੇ ਪਟਿਆਲੇ ਦਾ ਦੀਵਾਨ ਖਾਨਾ ਦੇਖਣ ਦੀ ਚਾਹ ਪਰਗਟ ਕੀਤੀ। ਮਹਾਰਾਜਾ ਸਾਹਿਬ ਸਿੰਘ ਨੇ ਕੱਲਿਆ ਨੂੰ ਅੰਦਰ ਛੱਡੀ ਸਵਾਹੀ ਜਾਣ ਲਈ ਮੰਨ ਲਿਆ। ਮਹਾਰਾਜਾ ਲਾਹੌਰ ਕਿੱਲੇ ਅੰਦਰ ਲਏ ਗਏ। ਦੀਵਾਨ ਖਾਨਾ ਵੇਖ ਕੇ ਬੜੇ ਖਸ ਹੋਏ। ਮਹਾਰਾਜਾ ਰਣਜੀਤ ਸਿੰਘ ਨੇ ਕਿੱਲੇ ਵਿਚ ਪਈ ਇਕ ਕੜੇ ਖਾ ਨਾਮੀ ਤੋਪ ਮੰਗੀ। ਮਹਾਰਾਜਾ ਸਾਹਿਬ ਸਿੰਘ ਨੇ ਇਹ ਤੋਪ ਮਹਾਰਾਜਾ ਰਣਜੀਤ ਸਿੰਘ ਨੂੰ ਦੇ ਕੇ ਪਟਿਆਲੇ ਤੋਂ ਤੋਰ ਦਿਤਾ।

ਗਿਆਨੀ ਗਿਆਨ ਸਿੰਘ ਦੀ ਗਲਤੀ

ਗਿਆਨੀ ਗਿਆਨ ਸਿੰਘ ਨੇ ਇਸ ਮੌਕੇ ਦਾ ਹਾਲ ਲਿਖਣ ਵੇਲੇ ਮਹਾਰਾਜਾ ਸਾਹਿਬ ਸਿੰਘ ਨੂੰ ਮਾਮਾ ਤੇ ਮਹਾਰਾਣੀ ਆਸ ਕੌਰ ਨੂੰ ਮਹਾਰਾਜਾ ਰਣਜੀਤ ਸਿੰਘ ਦੀ ਮਾਮੀ ਲਿਖਿਆ ਹੈ। ਇਹ ਗਿਆਨੀ ਜੀ ਦੀ ਗਲਤੀ ਹੈ ਮਹਾਰਾਜਾ ਰਣਜੀਤ ਸਿੰਘ ਜੀ ਰਿਸ਼ਤੇ ਦਾਰੀ ਦੇ ਲਿਹਾਜ਼ ਨਾਲ ਮਹਾਰਾਜਾ ਸਾਹਿਬ ਸਿੰਘ ਦੇ ਭਾਈ ਲਗਦੇ ਸਨ, ਵੇਖੋ ਸਿਜਰਾ—

ਚੌਧਰੀ ਫੂਲ

!

੨ ਚ: ਤਲੋਕ ਸਿੰਘ

੩ ਸ: ਸੁਖਚੈਨ ਸਿੰਘ

੪ ਰਾ: ਗਜਪਤ ਸਿੰਘ

੫ ਬੀਬੀ ਰਾਜ ਕੌਰ ਵਾਲਦਾ ਮ: ਰਣਜੀਤ ਸਿੰਘ

੬ ਮ: ਰਣਜੀਤ ਸਿੰਘ

੨ ਸ: ਰਾਮ ਸਿੰਘ

੩ ਮ: ਆਲਾ ਸਿੰਘ

੫ ਸ: ਸਰਦੂਲ ਸਿੰਘ

੫ ਮ: ਅਮਰ ਸਿੰਘ

੬ ਮ: ਸਾਹਿਬ ਸਿੰਘ

ਫੂਲ ਕੇ ਰਈਸਾਂ ਨੇ ਅੰਗਰੇਜ਼ਾਂ ਦੀ ਮਤੈਹਤੀ ਕਬੂਲ ਕਰਨੀ

ਜਦ ਮਹਾਰਾਜਾ ਰਣਜੀਤ ਸਿੰਘ ਨੇ ਬਿਨਾਂ ਕਿਸੇ ਦੋਸ਼ ਤੇ ਬਿਨਾਂ ਕਿਸੇ ਖਾਸ ਕਾਰਨਾਂ ਦੇ ਉਪਰੋਂ ਬਲੀ ਬਹੁਤ ਸਾਰੇ ਮੈਣ ਦੁਆਬੀਏ ਤੇ ਕੋਟਕਪੂਰੀਏ

ਜੈਸੇ ਰਈਸਾਂ ਦੀਆਂ ਰਿਆਸਤਾਂ ਜ਼ਬਤ ਕਰ ਲਈਆਂ, ਤਦ ਮਾਲਵੇ ਦੇ ਫੂਲ ਰਈਸਾਂ ਦੇ ਦਿਲ ਕੰਬ ਉਠੇ। ਇਸ ਵੇਲੇ ਫੂਲਕੇ ਰਈਸਾਂ ਦੇ ਭੀ (ਜਿਨ੍ਹਾਂ ਨੂੰ ਮਹਾਰਾਜਾ ਰਣਜੀਤ ਸਿੰਘ ਨੇ ਕਈ ਇਲਾਕੇ ਦੇ ਕੇ ਬਹੁਤ ਜ਼ਿਆਦਾ ਫਾਇਦਾ ਪਹੁੰਚਾਇਆ ਸੀ) ਦਿਲ ਕਾਇਮ ਨਾ ਰਹਿ ਸਕੇ। ਫੂਲਕੇ ਰਈਸਾਂ ਨੇ ਦਿੱਲੀ ਪਹੁੰਚ ਕੇ ਰੈਜ਼ੀਡੈਂਟ ਮਿਸਟਰ ਸਟੀਨ ਨਾਲ ਗਲ ਬਾਤ ਕਰ ਕੇ ਅੰਗਰੇਜ਼ਾਂ ਦੀ ਮਾਤਹਿਤੀ ਕਬੂਲ ਕਰ ਲਈ। ਰੈਜ਼ੀਡੈਂਟ ਦਿੱਲੀ ਨੇ ਫੂਲਕੇ ਰਈਸਾਂ ਦੀ ਮਾਤਹਿਤੀ ਵਾਲੀ ਦਸਖਾਸਤ ਮਨਜ਼ੂਰੀ ਵਾਸਤੇ ਵੱਡੇ ਲਾਟ ਸਾਹਿਬ ਪਾਸ ਭੇਜ ਦਿਤੀ।

ਮਹਾਰਾਜਾ ਰਣਜੀਤ ਸਿੰਘ ਨੇ ਫੂਲਕੇ ਰਈਸਾਂ ਨੂੰ ਆਪਣੇ ਨਾਲ ਰੱਖਣ ਦੀ ਕੋਸ਼ਿਸ਼ ਕਰਨੀ

ਫੂਲ ਕੇ ਰਈਸਾਂ ਦੀ ਦਿੱਲੀ ਵਿਖੇ ਅੰਗਰੇਜ਼ਾਂ ਨਾਲ ਹੋਈ ਗਲ ਬਾਤ ਦਾ ਪਤਾ ਮਹਾਰਾਜਾ ਰਣਜੀਤ ਸਿੰਘ ਨੂੰ ਲੱਗਿਆ, ਤਦ ਉਹ ਬੜੀ ਫੇਤੀ ਨਾਲ ਫੂਲਕੇ ਰਈਸਾਂ ਨੂੰ ਮਿਲਨ ਵਾਸਤੇ ਮਾਲਵੇ ਨੂੰ ਰਵਾਨਾ ਹੋਇਆ। ਇਸ ਨੇ ਫੂਲਕੇ ਰਈਸਾਂ ਨੂੰ ਆਪਣੇ ਨਾਲ ਰੱਖਣ ਲਈ ਬਹੁਤ ਕੁਝ ਸਮਝਾਇਆ ਕੁਝ ਇਆ। ਲਖਨੌਰ ਵਿਖੇ, ਮਹਾਰਾਜਾ ਰਣਜੀਤ ਸਿੰਘ ਨੇ ਮਹਾਰਾਜਾ ਸਾਹਿਬ ਸਿੰਘ ਨਾਲ ਮੁਲਾਕਾਤ ਕਰਕੇ ਪੱਗ ਵਟਾਉਣ ਦੀ ਹਸਮ ਅਦਾ ਕੀਤੀ।

ਰਾਜੇ ਭਾਗ ਸਿੰਘ ਨੇ ਅੰਗਰੇਜ਼ਾਂ ਦੀ ਲੁਧਿਆਣੇ ਛਾਉਣੀ ਪਵਾਉਣੀ

ਮਹਾਰਾਜਾ ਰਣਜੀਤ ਸਿੰਘ ਦੇ ਵਾਪਸ ਹੋਣ ਪਿੱਛੋਂ ਮਹਾਰਾਜਾ ਸਾਹਿਬ ਸਿੰਘ ਆਦਿਕ ਫੂਲਕੇ ਰਈਸਾਂ ਨੇ ਮਹਾਰਾਜਾ ਲਾਹੌਰ ਨਾਲ ਕੀਤੇ ਹੋਏ ਕੋਲਾਂ ਤੇ ਪਾਣੀ ਫੇਰਕੇ, ਅੰਗਰੇਜ਼ਾਂ ਨੂੰ ਪਿੱਛੇ ਹੋ ਚੁਕੀ ਗੱਲ ਬਾਤ ਅਨੁਸਾਰ, ਖਤ ਪੱਤਰ ਭੇਜਣੇ ਸ਼ੁਰੂ ਕਰ ਦਿੱਤੇ। ਰਾਜਾ ਭਾਗ ਸਿੰਘ ਜੀਂਦ ਵਾਲੇ ਨੇ ਰੈਜ਼ੀਡੈਂਟ ਦੇ ਹੁਕਮ ਅਨੁਸਾਰ, ਬੂੜੀਆਂ ਦੇ ਮਕਾਮ ਕਰਨਾਲ ਅਖਤਰ ਲੋਨੀ ਸਾਹਿਬ ਨੂੰ ਮਿਲਕੇ ਤੇ ਇਸ ਨੂੰ ਨਾਲ ਲੈ ਕੇ ੧੫ ਫਰਵਰੀ ਸਨ ੧੮੦੯ ਈਸਵੀ ਨੂੰ ਲੁਧਿਆਣੇ ਪਹੁੰਚ ਕੇ ਅੰਗਰੇਜ਼ਾਂ ਦੀ ਛਾਉਣੀ ਪਵਾ ਦਿਤੀ।

ਸਰਕਾਰ ਅੰਗਰੇਜ਼ੀ ਦਾ ਸਰਕਾਰ ਲਾਹੌਰ ਨਾਲ ਅਹਿਦ ਨਾਮਾ

ਸਰਕਾਰ ਅੰਗਰੇਜ਼ੀ ਨੇ ਫੂਲਕੇ ਰਈਸਾਂ ਨੂੰ ਆਪਣੇ ਨਾਲ ਮਿਲਾਕੇ ਆਪਣੇ ਸਫੀਰ ਮਿਸਟਰ ਮਿਟਕਾਫ ਨੂੰ ਲਿਖ ਭੇਜਿਆ ਕੇ ਜੇ ਸਰਕਾਰ ਲਾਹੌਰ ਆਪਣੇ ਰਜ ਦੀ ਹੱਦ ਸਤਲੁਜ ਨੂੰ ਬਾਪਕੇ ਅਹਿਦ ਨਾਮਾ ਕਰਦੀ ਹੈ ਤਾਂ ਕਰ ਲਵੇ, ਨਹੀਂ ਜੰਗ ਕਰਨ ਲਈ ਤਿਆਰ ਹੋ ਜਾਵੇ। ਸਫੀਰ ਨੇ ਇਹ ਗੱਲ ਸਰਕਾਰ ਲਾਹੌਰ ਨੂੰ ਕਹਿ ਦਿਤੀ। ਮਹਾਰਾਜਾ ਸ਼ੇਰਿ ਪੰਜਾਬ ਨੇ ਸਿੱਖਾਂ ਦੀ ਤਾਕਤ ਦਾ ਇਕ ਖਾਸ ਹਿੱਸਾ, ਸਿੱਧੂ ਰਈਸਾਂ ਦਾ ਅੰਗਰੇਜ਼ਾਂ ਦੀ ਤਰਫ ਹੋਇਆ ਵੇਖਕੇ, ਅੰਗਰੇਜ਼ਾਂ ਦੀ ਮੰਗ ਅਨੁਸਾਰ ਆਪਣੇ ਰਾਜ ਦੀ ਹੱਦ ਸਤਲੁਜ ਬਾਪ ਕੇ ੨੫ ਅਪ੍ਰੈਲ ਸਨ ੧੮੦੯ ਈਸਵੀ ਨੂੰ ਸਰਕਾਰ ਅੰਗਰੇਜ਼ੀ ਨਾਲ ਅਹਿਦ-ਨਾਮਾ ਕਰ ਲਿਆ।

ਸਰਕਾਰ ਅੰਗਰੇਜ਼ੀ ਵਲੋਂ ਇਸ਼ਤਹਾਰ

ਸਰਕਾਰ ਲਾਹੌਰ ਨਾਲ ਅਹਿਦ ਨਾਮਾ ਹੋਣ ਤੋਂ ਬਾਅਦ, ਸਰਕਾਰ ਅੰਗਰੇਜ਼ੀ ਵਲੋਂ ੩ ਮਈ ਸਨ ੧੮੦੯ ਈਸਵੀ ਨੂੰ ਇਕ ਇਸ਼ਤਹਾਰ ਇਨ੍ਹਾਂ ਸੱਤ ਸ਼ਰਤਾਂ ਦਾ ਸਾਰੇ ਮੁਲਕ ਵਿਚ ਵੰਡਿਆ ਗਿਆ—(੧) ਸਰਹੰਦ ਔਰ ਮਾਲਵੇ ਦੇ ਕੁਲ ਸਰਦਾਰ ਸਰਕਾਰ ਅੰਗਰੇਜ਼ੀ ਦੀ ਹਿਫਾਜ਼ਤ ਵਿਚ ਆ ਗਏ ਹਨ। ਇਹ ਕੁਲ ਰਈਸ ਸਰਕਾਰ ਲਾਹੌਰ ਤੋਂ ਬਾਹਰ ਹੋ ਗਏ ਹਨ, (੨) ਇਸ ਮੁਲਕ ਦੀ ਰੱਖਿਆ ਵਾਸਤੇ ਸਰਕਾਰ (ਅੰਗਰੇਜ਼ੀ) ਕੋਈ ਖਿਰਾਜ ਨਹੀਂ ਮੰਗੇਗੀ, (੩) ਸਭ ਰਈਸਾਂ ਨੂੰ ਜਿਸ ਤਰ੍ਹਾਂ ਆਪਣੀਆਂ ਰਿਆਸਤਾਂ ਵਿਚ ਪਹਿਲਾਂ ਖੁਦ ਮੁਖਤਿਆਰਨਾ ਇਖਤਿਆਰ ਸੀ ਉਸੇ ਤਰ੍ਹਾਂ ਰਹਿਣਗੇ। (੪) ਜਦ ਕਦ ਅੰਗਰੇਜ਼ੀ ਸਿਪਾਹੀ ਕਿਸੇ ਰਈਸ ਦੇ ਇਲਾਕੇ ਵਿਚ ਦੀ ਲੰਘੇ ਤਦ ਉਸ ਦੇ ਲਸਕਰ ਨੂੰ ਰਸਦ ਦੇਣੀ ਹੋਇਆ ਕਰੇਗੀ, (੫) ਜਦ ਕਦੇ ਕੋਈ ਗਨੀਮ ਇਸ ਮੁਲਕ ਤੇ ਚੜ੍ਹਕੇ ਆਵੇ ਤਾਂ ਕੁਲ ਰਈਸਾਂ ਨੂੰ ਆਪਣੀਆਂ ਫੌਜਾਂ ਲੈਕੇ ਸਰਕਾਰ ਅੰਗਰੇਜ਼ੀ ਦੀ ਫੌਜ ਨਾਲ ਰਲਣਾ ਪਵੇਗਾ, (੬) ਜੇ ਕੋਈ ਵਲੈਤੀ ਸੁਦਾਗਰ ਅੰਗਰੇਜ਼ੀ ਲਸਕਰ ਲਈ ਕੋਈ ਚੀਜ਼ ਲੈਕੇ ਕਿਸੇ ਸਰਦਾਰ ਦੇ ਇਲਾਕੇ ਵਿਚ ਦੀ ਲੰਘੇ ਉਸਤੋਂ ਕੋਈ ਮਹਿਸੂਲ ਨਾ ਮੰਗੇ, (੭) ਜੇ ਕੋਈ ਸਰਕਾਰ ਪਾਸੋਂ ਸਰਟੀਫੀਕੇਟ ਲੈਕੇ ਰਸਾਲੇ ਲਈ ਘੋੜੇ ਖਰੀਦਣ ਆਵੇ ਉਸ ਤੋਂ ਕੀ ਕੋਈ ਮਹਿਸੂਲ ਨਹੀਂ ਲੈਣਾ।

ਮਹਾਰਾਜੇ ਦਾ ਮਹਾਰਾਣੀ ਨਾਲ ਝਗੜਾ

ਰਿਆਸਤ ਪਟਿਆਲਾ ਦੇ ਅੰਗਰੇਜ਼ਾਂ ਦੇ ਮਾਤਹਿਤ ਹੋਣ ਕਰਕੇ ਬਾਹਰਲੇ ਝਗੜੇ ਤਾਂ ਮੁੱਕ ਗਏ, ਪਰ ਮਹਾਰਾਜਾ ਸਾਹਿਬ ਸਿੰਘ ਦਾ ਮਹਾਰਾਣੀ ਆਸ ਕੌਰ ਨਾਲ ਆਪਸ ਵਿੱਚ ਰਿਆਸਤ ਦੇ ਪਰਬੰਧ ਸਬੰਧੀ ਝਗੜਾ ਵਧ ਗਿਆ। ਇਸ ਝਗੜੇ ਨੂੰ ਖਤਮ ਕਰਨ ਲਈ ਅੰਗਰੇਜ਼ ਏਜੰਟ ਸਾਹਿਬ ਨੇ ਦਖਲ ਦਿੱਤਾ। ਇਨ੍ਹਾਂ ਨੇ ਰਾਜਾ ਸਾਹਿਬ ਨਾਭਾ ਤੇ ਜੀਂਦ ਦੀ ਰਾਇ ਨਾਲ ਰਾਣੀ ਆਸ ਕੌਰ ਨੂੰ ਰਿਆਸਤ ਦੀ ਪਰਬੰਧਕ ਬਣਾ ਦਿਤਾ। ਮਹਾਰਾਣੀ ਆਸ ਕੌਰ ਨੇ ਰਿਆਸਤ ਦੀ ਪਰਬੰਧਕ ਬਣ ਕੇ ਮਿਸਰ ਨੌਨਿਧ ਰਾਏ ਨੂੰ ਆਪਣਾ ਨਾਇਬ ਬਣਾ ਕੇ ਰਿਆਸਤ ਦਾ ਬਹੁਤ ਚੰਗਾ ਪਰਬੰਧ ਕੀਤਾ। ਕੁਲ ਲੋਕਾਂ ਤੋਂ ਮਾਲ ਗੁਜਾਰੀ ਵਸੂਲ ਕਰ ਕੇ ਖਜਾਨੇ ਵਿਚ ਰੱਖਣ ਕਰ ਦਿਤੀ। ਰਿਆਸਤ ਦੇ ਬੇਈਮਾਨ ਅਹਿਲਕਾਰਾਂ ਨੇ ਮਹਾਰਾਜੇ ਨੂੰ ਇਹ ਕਹਿ ਕੇ ਕਿ ਮਹਾਰਾਣੀ ਆਪ ਨੂੰ ਨਜ਼ਰਬੰਦ ਕਰਨ ਦੀਆਂ ਗੱਦਾਂ ਗੁੰਦ ਰਹੀ ਹੈ, ਮਹਾਰਾਣੀ ਵਿਰੁਧ ਭੜਕਾ ਦਿੱਤਾ। ਮਹਾਰਾਜੇ ਨੇ ਅਹਿਲਕਾਰਾਂ ਦੇ ਹੱਥ ਤੇ ਚੜ੍ਹਕੇ ਮਹਾਰਾਣੀ ਨੂੰ ਤੇ ਟਿਕਾ ਸਾਹਿਬ ਕਰਮ ਸਿੰਘ ਨੂੰ ਮਿਸਰ ਨੌਨਿਧ ਸਮੇਤ ਕੈਦ ਕਰ ਦਿਤਾ। ਇਸ ਵੇਲੇ ਫੇਰ ਰਿਆਸਤ ਵਿਚ ਗੜ ਬੜ ਹੋ ਗਈ। ਇਸ ਹਾਲਤ ਨੂੰ ਵੇਖ ਕੇ ਏਜੰਟ ਸਾਹਿਬ ਨੇ ਮਹਾਰਾਜੇ ਨੂੰ ਤਾੜਨਾ ਕੀਤੀ। ਮਹਾਰਾਜੇ ਨੇ ਫੇਰ ਮਹਾਰਾਣੀ ਨੂੰ ਰਿਆਸਤ ਦੇ ਕਾਰੋਬਾਰ ਸੌਂਪ ਦਿਤੇ। ਮਹਾਰਾਣੀ ਨੇ ਏਜੰਟ ਸਾਹਿਬ ਨੂੰ ਸੌਂਦ ਲਿਆ। ਏਜੰਟ ਸਾਹਿਬ ਦੀ ਆਉਣ ਦੀ ਅਵਧੀ ਸੁਣ ਕੇ ਲਪ-ਚਕਣੇ ਅਹਿਲਕਾਰਾਂ ਨੇ ਮਹਾਰਾਜੇ ਨੂੰ ਭੜਕਾ ਦਿਤਾ ਕਿ ਏਜੰਟ ਸਾਹਿਬ ਆਪ ਨੂੰ ਗਰਿਫਤਾਰ ਕਰਨ ਲਈ ਆ ਰਹੇ ਹਨ। ਮਹਾਰਾਜੇ ਨੇ ਅਕਾਲੀਆਂ ਤੇ ਰੁਹੇਲੀਆਂ ਦੀਆਂ ਫੌਜਾਂ ਕੱਠੀਆਂ ਕਰ ਲਈਆਂ। ਜਦ ਮਹਾਰਾਜਾ ਸਾਹਿਬ ਆਏ ਏਜੰਟ ਸਾਹਿਬ ਨੂੰ ਮਿਲਨ ਗਏ ਤਦ ਅਕਾਲੀਆਂ ਤੇ ਰੁਹੇਲੀਆਂ ਨੂੰ ਨਾਲ ਲੈ ਕੇ ਗਏ। ਅਕਾਲੀਆਂ ਨੇ ਏਜੰਟ ਸਾਹਿਬ ਤੇ ਹਮਲਾ ਕਰ ਦਿਤਾ। ਇੱਕ ਅਕਾਲੀ ਸਿੰਘ ਨੇ ਏਜੰਟ ਸਾਹਿਬ ਦੇ ਤਲਵਾਰ ਜਾ ਮਾਰੀ। ਏਜੰਟ ਸਾਹਿਬ ਜਾਨ ਤੋਂ ਤਾਂ ਬਚ ਗਏ ਪਰ ਇਕ ਹੱਥ ਇਨ੍ਹਾਂ ਦਾ ਜ਼ਖਮੀ ਹੋ ਗਿਆ। ਜਿਸ ਅਕਾਲੀ ਸਿੰਘ ਨੇ ਤਲਵਾਰ ਮਾਰੀ ਸੀ ਉਸ ਨੂੰ ਫੜ ਕੇ ਦਿੱਲੀ ਭੇਜ ਦਿਤਾ। ਏਜੰਟ ਸਾਹਿਬ ਨੇ ਵਾਯੂ ਮੰਡਲ ਵਿਗੜਿਆ ਵੇਖਕੇ ਚਾਰ ਜੇਠ ਸੰਨ ੧੮੬੯ ਨੂੰ ਲੁਧਿਆਣੇ ਤੋਂ ਅੰਗਰੇਜ਼ੀ ਫੌਜ ਮੰਗਵਾ ਲਈ। ਜਦ ਇਹ ਫੌਜ ਪਟਿਆਲੇ ਪੁੱਜ ਗਈ ਤਦ ਮਹਾਰਾਜੇ ਨੂੰ ਭੜਕਾਉਣ ਵਾਲੇ ਸਾਰੇ

ਅਹਿਲਕਾਰਾਂ ਨੇ ਲਿਖਤਾ ਕਰ ਦਿਤੀਆਂ ਕਿ ਅਸੀਂ ਹਰ ਹਾਲਤ ਵਿੱਚ ਮਹਾਰਾਣੀ ਦਾ ਹੁਕਮ ਮੰਨਾਂਗੇ । ਮਹਾਰਾਜਾ ਨੇ ਭੀ ਆਪਣੀ ਮੋਹਰ ਲਾ ਕੇ ਤਸਦੀਕ ਕਰ ਦਿਤੀ । ਇਸ ਤੋਂ ਪਿਛੋਂ ਮਹਾਰਾਣੀ ਨੇ ਤੇ ਮਿਸਰ ਨੇ ਨੇ ਰਿਆਸਤ ਦਾ ਬੜਾ ਸੋਹਣਾ ਪਰਬੰਧ ਕੀਤਾ । ਵਿਗੜੇ ਹੋਏ ਲੋਕਾਂ ਤੋਂ ਮਾਲਗੁਜ਼ਾਰੀ ਵਸੂਲ ਕੀਤੀ ।

ਮਹਾਰਾਣੀ ਆਸ ਕੌਰ ਤੇ ਮਿਸਰ ਨੌਧੇ ਦੀ ਬਦਨਾਮੀ

ਜਦ ਮਹਾਰਾਣੀ ਆਸ ਕੌਰ ਤੇ ਮਿਸਰ ਨੌਧੇ ਨੇ ਰਿਆਸਤ ਦਾ ਚੰਗਾ ਪਰਬੰਧ ਕਰ ਕੇ ਰਿਆਸਤ ਦਾ ਰੂਪਿਆ ਉਡਾਉਣ ਵਾਲੇ ਲੋਕਾਂ ਦੀ ਲੁੱਟ ਮਾਰ ਬੰਦ ਕਰ ਦਿਤੀ ਤਦ ਲੋਕ ਮਹਾਰਾਣੀ ਤੇ ਮਿਸਰ ਨੂੰ ਬਦਨਾਮ ਕਰਨ ਲਗ ਪਏ । ਮਿਸਰ ਨੌਧੇ ਨੂੰ ਮਾਰਨ ਲਈ ਇਕ ਸਾਜਸ਼ ਖੜ੍ਹੀ ਕੀਤੀ । ਇਸ ਸਾਜਸ਼ ਦਾ ਰਾਣੀ ਖੇਮ ਕੌਰ ਦੇ ਭਾਈ ਦਲ ਸਿੰਘ ਨੇ ਭਾਂਡਾ ਭੰਨ ਦਿੱਤਾ । ਇਸ ਸਾਜਸ਼ ਦਾ ਪਤਾ ਲਗਣ ਤੇ ਮਿਸਰ ਜੀ ਜਾਨੇ ਬਚ ਗਏ ।

ਮਹਾਰਾਜਾ ਸਾਹਿਬ ਸਿੰਘ ਦਾ ਚਲਾਣਾ

ਸੰਮਤ ੧੮੬੯ ਬਿਕਰਮੀ ਨੂੰ ਮਹਾਰਾਜਾ ਸਾਹਿਬ ਚਲਾਣਾ ਕਰ ਗਏ । ਇਸ ਵੇਲੇ ਇਹ ਅਫਵਾਹ ਉੱਡੀ ਕਿ ਆਪ ਨੂੰ ਜ਼ਹਿਰ ਦਿਤਾ ਗਿਆ ਹੈ । ਪਰ ਇਹ ਸਾਬਤ ਨਾ ਹੋਇਆ । ਮਹਾਰਾਜਾ ਸਾਹਿਬ ਸਿੰਘ ਜੀ ਸਾਦਾ ਲਿਬਾਸ ਰਖਦੇ ਸਨ । ਇਹ ਇਕ ਦਸਤਾਰ, ਇਕ ਕਮੀਜ਼ ਤੇ ਇਕ ਕਛਹਿਰਾ ਪਹਿਨਦੇ ਸਨ ।

ਮਹਾਰਾਜਾ ਸਾਹਿਬ ਸਿੰਘ ਦਾ ਪਰਵਾਰ

ਮਹਾਰਾਜਾ ਸਾਹਿਬ ਸਿੰਘ ਦੇ ਚਾਰ ਮਹਾਰਾਣੀਆਂ ਸਨ । ਪਹਿਲੀ ਰਤਨ ਕੌਰ, ਸ: ਗੰਡਾ ਸਿੰਘ ਭੰਗੀ ਦੀ ਬੇਟੀ । ਦੂਜੀ ਆਸ ਕੌਰ, ਸਰਦਾਰ ਸੁਖਦਾਸ ਸਿੰਘ ਸਿੱਖੋਂ ਦੀ ਬੇਟੀ । ਤੀਜੀ ਪਰੇਮ ਕੌਰ, ਕਾਹਨੇ ਚੌਧਰੀ ਦੀ ਬੇਟੀ । ਚੌਥੀ ਰਾਣੀ ਖੇਮ ਕੌਰ ਜੀ ।

ਇਕ ਬੇਟਾ (ਮਹਾਰਾਜਾ) ਕਰਮ ਸਿੰਘ, ਦੋ ਬੇਟੀਆਂ ਕਰਮ ਕੌਰ ਤੇ ਪਰੇਮ ਕੌਰ, ਮਹਾਰਾਣੀ ਆਸ ਕੌਰ ਦੇ ਉਦਰ ਤੋਂ ਪੈਦਾ ਹੋਏ ਸਨ । ਇਕ ਬੇਟਾ ਕੰਵਰ ਅਜੀਤ ਸਿੰਘ ਮਹਾਰਾਣੀ ਪਰੇਮ ਕੌਰ ਦੇ ਪੇਟੋਂ ਪੈਦਾ ਹੋਇਆ ਸੀ ।

ਮਹਾਰਾਜਾ ਕਰਮ ਸਿੰਘ

ਮਹਾਰਾਜਾ ਕਰਮ ਸਿੰਘ ਤੋਂ ਪਿਛੋਂ ਸੰਮਤ ੧੮੭੦ ਨੂੰ ਵਿਸਾਖ ਵਾਲੇ

ਦਿਨ ਮਹਾਰਾਜਾ ਕਰਮ ਸਿੰਘ ਗੱਦੀ ਤੇ ਬੈਠਾ। ਮਾਈ ਸਾਹਿਬ ਖੇਮ ਕੌਰ ਕੰਵਰ ਅਜੀਤ ਸਿੰਘ ਨੇ ਗੱਦੀ ਤੇ ਬਿਠਾਉਣਾ ਚਾਹਦੇ ਸਨ। ਪਰ ਉਨ੍ਹਾਂ ਦੀ ਕੋਸ਼ਿਸ਼ ਕਾਮਯਾਬ ਨਾ ਹੋ ਸਕੀ।

ਖੁਮਾਣੇ ਦਾ ਇਲਾਕਾ ਮਿਲਣਾ

ਸੰਮਤ ੧੮੭੧ ਬਿਕਰਮੀ ਵਿਚ ਏਜੰਟ ਸਾਹਿਬ ਨੇ ਖੁਮਾਣੇ ਵਾਲੇ ਸ: ਚੜ੍ਹਤ ਸਿੰਘ ਦਾ ਇਲਾਕਾ ਜ਼ਬਤ ਕਰ ਕੇ ਰਿਆਸਤ ਪਟਿਆਲਾ ਨੂੰ ਦੇ ਦਿੱਤਾ।

ਮਹਾਰਾਜਾ ਕਰਮ ਸਿੰਘ ਨੇ ਪਹਾੜੀ ਇਲਾਕਾ ਹਾਸਲ ਕਰਨਾ

ਸੰਮਤ ੧੮੭੨ ਬਿਕਰਮੀ ਵਿਚ ਮਹਾਰਾਜਾ ਕਰਮ ਸਿੰਘ ਨੇ ਗੋਰਖਿਆਂ ਨੂੰ ਫਤਹਿ ਕਰਨ ਵੇਲੇ ਸਰਕਾਰ ਅੰਗਰੇਜ਼ੀ ਨੂੰ ਬੜੀ ਮਦਦ ਦਿਤੀ ਜਿਸ ਬਦਲੇ ਸਰਕਾਰ ਅੰਗਰੇਜ਼ੀ ਨੇ ਇਹ ੧੬ ਪਹਾੜੀ ਪ੍ਰਗਣੇ ਮਹਾਰਾਜੇ ਨੂੰ ਦਿਤੇ— ਮਹਾਲੀ, ਬੰਬੜਾ ਕਲੂਜਨ, ਖੋਸਲਾਜ, ਖੇਮਲੀ, ਬਰੋਤ, ਬਦੜੀ, ਤਰਾਹ, ਪਟਕੋਲੀ, ਬਾਘੜੀ, ਸਟਿਗਾਉ, ਚੈਲ, ਫਿਕਰੀ, ਬਘਾਟ, ਬਾਰਲੀ, ਖਾਰ, ਭਰੋਲੀ, ਜਗਤਗੜ੍ਹ।

ਮਹਾਰਾਜਾ ਕਰਮ ਸਿੰਘ ਨੇ ਕੁੱਲ ਇਖਤਿਆਰ ਆਪਣੇ ਹੱਥ ਵਿਚ ਲੈਣੇ ਮਿਸ਼ਰ ਨੌਧੇ ਦਾ ਚਲਾਣਾ

ਮਹਾਰਾਜਾ ਕਰਮ ਸਿੰਘ ਨੇ ਨੌਜਵਾਨ ਹੋ ਕੇ ਰਿਆਸਤ ਦੇ ਕੁੱਲ ਇਖਤਿਆਰ ਆਪਣੇ ਹੱਥ ਵਿਚ ਲੈ ਲਏ। ਬੜੇ ੨ ਅਹੁਦਿਆ ਤੇ ਆਪਣੇ ਆਦਮੀ ਲਾ ਦਿਤੇ। ਮਿਸ਼ਰ ਨੌਧਾ ਅਜੇ ਹਟਾਇਆ ਨਹੀਂ ਸੀ। ਇਹ ਡਰਦਾ ਹੋਇਆ ਦੋ ਮਹੀਨੇ ਦੀ ਛੁਟੀ ਲੈ ਕੇ ਜੁਆਲਾ ਮੁਖੀ ਦੇ ਦਰਸਨ ਕਰਨ ਨੂੰ ਚਲਿਆ ਗਿਆ। ਜੁਆਲਾ ਮੁਖੀ ਤੋਂ ਵਾਪਸ ਆਉਂਦਾ ਹੋਇਆ ਰਸਤੇ ਵਿਚ ਹੀ ਚਲਾਣਾ ਕਰ ਗਿਆ। ਮਿਸ਼ਰ ਨੌਧਾ ਰਿਆਸਤ ਦੇ ਹਕ ਵਾਸਤੇ ਬੜਾ ਚੰਗਾ ਅਹਿਲਕਾਰ ਸੀ। ਪਹਾੜੀ ਪਰਗਣੇ ਲੈਣ ਵਿਚ ਇਸ ਨੇ ਬੜੀ ਕੋਸ਼ਿਸ਼ ਕੀਤੀ ਸੀ।

ਬਰਕਤ ਅਲੀ ਖਾਂ ਮੁਖ ਮੰਤਰੀ ਤੇ ਮਾਂ ਪੁਤਰ ਦਾ ਝਗੜਾ

ਸੰਮਤ ੧੮੭੬ ਬਿਕਰਮੀ ਵਿਚ ਮਹਾਰਾਜਾ ਕਰਮ ਸਿੰਘ ਨੇ ਸਯਦ ਬਰਕਤ ਅਲੀ ਖਾਂ ਨੂੰ (ਜੋ ਏਜੰਟ ਸਾਹਿਬ ਦਾ ਮੀਰ ਮੁਨਸ਼ੀ ਸੀ) ਮਿਸ਼ਰ ਨੌਧੇ ਦੀ ਜਗ੍ਹਾ ਮੁਖ ਮੰਤਰੀ ਬਣਾਇਆ। ਇਸ ਨੇ ਮੰਤਰੀ ਬਣਨ ਸਾਰ

ਮਹਾਰਾਣੀ ਆਸ ਕੋਰ ਦੇ ਮਜ਼ਹੂਰ ਅਹਿਲਕਾਰ ਫਤੇ ਖਾਂ ਰੁਹੇਲੇ ਨੂੰ ਹਟਾਉਣਾ ਚਾਹਿਆ। ਉਸ ਨੇ ਹਟਣੇ ਇਨਕਾਰ ਕਰ ਦਿਤਾ। ਦੋਵੇਂ ਹਮ ਮਜ਼ਹੂਰ ਅਹਿਲਕਾਰ ਆਪਸ ਵਿੱਚ ਲੜ ਪਏ। ਦੋਹਾਂ ਧਿਰਾਂ ਦੇ ਕਈ ਆਦਮੀ ਮਾਰੇ ਗਏ ਸੰਯੁਕਤ ਬਰਕਤ ਅਲੀ ਖਾਂ ਨੇ ਇਹ ਮਜ਼ਹੂਰ ਕਰ ਦਿੱਤਾ ਕਿ ਮਹਾਰਾਣੀ ਆਸ ਕੋਰ ਫਤੇ ਖਾਂ ਰੁਹੇਲੇ ਰਾਹੀਂ ਆਪਣੇ ਹੱਥ ਵਿਚ ਇਖਤਿਆਰ ਲੈਣਾ ਚਾਹੁੰਦੀ ਹੈ। ਇਸਨੇ ਏਜੰਟ ਸਾਹਿਬ ਨੂੰ ਪਟਿਆਲੇ ਮੰਗਵਾ ਲਿਆ। ਮਹਾਰਾਜੇ ਨੇ ਮੰਗ ਕਰ ਦਿਤੀ ਕੇ ਮਾਈ ਆਸ ਕੋਰ ਤੋਸੇ ਖਾਨੇ ਦੇ ਕੁੱਲ ਜੇਵਰਾਤ ਮੇਰੇ ਹਵਾਲੇ ਕਰ ਦੇਵੇ। ਨਾਲੇ ਉਹ ਆਪਣੀ ਜਾਗੀਰ ਜੋ ਉਸਨੇ ਵਧਾ ਰੱਖੀ ਹੈ, ਰਿਆਸਤ ਨੂੰ ਦੇ ਦੇਵੇ। ਮਾਈ ਸਾਹਿਬ ਨੇ ਇਸ ਮੰਗ ਨੂੰ ਮਨਜ਼ੂਰ ਕਰਨ ਤੋਂ ਇਨਕਾਰ ਕਰ ਦਿੱਤਾ। ਇਸ ਝਗੜੇ ਨੂੰ ਮਕਾਉਣ ਲਈ ਕਪਤਾਨ ਮਰੀ ਸਾਹਿਬ ਪਟਿਆਲੇ ਆਏ। ਇਨ੍ਹਾਂ ਨੇ ਫੈਸਲਾ ਕੀਤਾ ਕਿ ਮਾਈ ਆਸ ਕੋਰ ਕਿਲਾ ਸਨੌਰ ਨੂੰ ਛੱਡ ਕੇ ਪਟਿਆਲੇ ਰਹੇ ਅਤੇ ਪੰਜਾਹ ਹਜ਼ਾਰ ਦੀ ਜਗੀਰ ਰਖਕੇ ਦੂਜੀ ਮਹਾਰਾਜੇ ਦੇ ਹਵਾਲੇ ਕਰ ਦੇਵੇ। ਮਾਈ ਸਾਹਿਬ ਨੇ ਹੋਰ ਤਾਂ ਮੰਨ ਲਿਆ ਕਿਲ੍ਹਾ ਸਨੌਰ ਛੱਡਣਾ ਨਾ ਚਾਹਿਆ। ਜਦੋਂ ਸਾਹਿਬ ਨੇ ਆਪਣੇ ਹੁਕਮ ਨਾਲ ਕਿਲ੍ਹਾ ਲੈਣਾ ਚਾਹਿਆ ਤਦ ਮਾਈ ਸਾਹਿਬ ਕਿਲ੍ਹੇ ਨੂੰ ਛੱਡਕੇ ਕਲਕੱਤੇ ਨੂੰ ਵੱਡੇ ਲਾਟ ਸਾਹਿਬ ਪਾਸ ਫਰਿਆਦ ਕਰਨ ਲਈ ਤਰ ਪਈ। ਮਹਾਰਾਜੇ ਕਰਮ ਸਿੰਘ ਨੇ ਆਪਣੀ ਨਿਦਿਆ ਹੋਣ ਤੋਂ ਡਰਕੇ ਮਾਈ ਸਾਹਿਬ ਨੂੰ ਮੌੜ ਲਿਆ। ਕਿਲ੍ਹਾ ਤੇ ਤੋਸੇਖਾਨਾ ਇਨ੍ਹਾਂ ਦੇ ਪਾਸ ਹੀ ਰਹਿਣ ਦਿੱਤਾ। ਮਹਾਰਾਜੇ ਦੇ ਇਸ ਕੰਮ ਦੀ ਲੋਕਾਂ ਨੇ ਵਡਿਆਈ ਕੀਤੀ। ਸੰਮਤ ੧੮੮੦ ਬਿਕਰਮੀ ਨੂੰ ਮਹੀਨਾ ਮੱਘਰ ਵਿਚ ਟਿੱਕਾ ਜੀ ਨਰਿੰਦਰ ਸਿੰਘ ਮਾਲਕ-ਰਿਆਸਤ ਪੈਦਾ ਹਏ। ਟਿੱਕਾ ਸਾਹਿਬ ਦੀ ਪੰਦਾਇਸ ਸੁਣ ਕੇ ਮਾਈ ਸਾਹਿਬ ਆਸ ਕੋਰ ਨੇ ਪਟਿਆਲੇ ਪਹੁੰਚਕੇ ਟਿੱਕਾ ਸਾਹਿਬ ਨੂੰ ਗੋਦ ਵਿਚ ਲੈਕੇ ਆਪਣੇ ਜਾਗੀਰ ਤੇ ਤੋਸੇਖਾਨੇ ਦੀ ਸਾਰੀ ਵਸਤ ਮਹਾਰਾਜੇ ਕਰਮ ਸਿੰਘ ਨੂੰ ਦੇ ਦਿਤੀ। ਮਾਈ ਆਸ ਕੋਰ ਜੀ ਨੇ ਇਥੇ ਹੀ ਆਪਣੇ ਸਪੁੱਤਰ ਦੇ ਪਤਰੇ ਪਾਸ ਨਿਵਾਸ ਕਰਕੇ ੧ ਫੱਗਣ ਸੰਮਤ ੧੮੮੧ ਬਿਕਰਮੀ ਨੂੰ ਪਰਲੋਕ ਨੂੰ ਰਾਮਨ ਕੀਤਾ।

ਕੋਰ ਅਜੀਤ ਸਿੰਘ ਦਾ ਰੋਲਾ

ਸੰਮਤ ੧੮੮੪ ਬਿਕਰਮੀ ਵਿਚ ਕੋਰ ਅਜੀਤ ਸਿੰਘ ਨੇ ਰਿਆਸਤ ਬਣਾਉਣ ਲਈ ਸਰਕਾਰ ਅੰਗਰੇਜ਼ੀ ਪਾਸ ਦਰਖਾਸਤ ਕਰ ਦਿਤੀ। ਬਹੁਤ

ਚਿਰ ਝਗੜਾ ਹੁੰਦਾ ਰਿਹਾ। ਓੜਕ ਜਦ ਕੋਰ ਜੀ ਮੁਕੱਦਮੇ ਦੀ ਪੈਰਵੀ ਕਰਦੇ ਹੋਏ ਪੈਂਤੀ ਹਜ਼ਾਰ ਰੁਪਈਏ ਦੇ ਕਰਜ਼ਾਈ ਹੋ ਗਏ, ਤੰਗ ਹੋਣ ਲੱਗੇ ਤਾਂ ਮਹਾਰਾਜੇ ਨੇ ਸ਼ਾਹੀ ਖਾਨਦਾਨ ਦੀ ਬਦਨਾਮੀ ਹੁੰਦੀ ਸਮਝਕੇ ਕੋਰ ਸਾਹਿਬ ਨੂੰ ਪਟਿਆਲੇ ਮੰਗਵਾ ਲਿਆ। ਇਥੇ ਆਸ ਕਰ ਜੀ ਦੀ ਬੜੀ ਇਜ਼ਤ ਕਰਕੇ ਪੈਂਤੀ ਹਜ਼ਾਰ ਰੁਪਈਆ ਕਰਜ਼ੇ ਨੂੰ ਉਤਾਰਨ ਲਈ ਦੇਕੇ ਪੰਜਾਹ ਹਜ਼ਾਰ ਦੀ ਜਾਗੀਰ ਮਾਲਾਨਾ ਮੁਕੱਰਰ ਕਰਕੇ ਕੋਰ ਜੀ ਨੂੰ ਕੋਲੇ ਰੱਖ ਲਿਆ।

ਕਪਤਾਨ ਮਰੇ ਸਾਹਿਬ ਨੇ ਰਿਆਸਤ ਪਟਿਆਲਾ ਨਾਭਾ ਦਾ ਝਗੜਾ ਮੁਕਾਉਣਾ

ਅਸੀਂ ਪਹਿਲਾਂ ਭੀ ਰਿਆਸਤ ਪਟਿਆਲਾ ਨਾਭਾ ਦੇ ਝਗੜੇ ਦਾ ਜ਼ਿਕਰ ਕਰ ਚੁਕੇ ਹਾਂ। ਹੁਣ ਇਹ ਝਗੜਾ ਅਗੇ ਨਾਲੋਂ ਭੀ ਵਧਕੇ ਕਸਬੇ ਭਦੌੜ, ਪੱਤੀ, ਕਾਂਗੜ, ਗੋਸ ਹੇੜੀ, ਹਰਮਾਣੇ ਬਾਬਤ ਫੇਰ ਸ਼ੁਰੂ ਹੋ ਗਿਆ। ਜਦ ਤਿੰਨ ਸਾਲ ਝਗੜਾ ਮੁਕਣ ਦੀ ਜਗ੍ਹਾ ਵਧਦਾ ਹੀ ਗਿਆ ਤਦ ਸਰਕਾਰ ਅੰਗਰੇਜ਼ੀ ਨੇ ਇਸ ਝਗੜੇ ਵਿਚ ਦਖਲ ਦੇਣਾ ਯੋਗ ਸਮਝਕੇ ਕਪਤਾਨ ਮਰੇ ਸਾਹਿਬ ਨੂੰ ਘੱਲਕੇ ਇਸ ਝਗੜੇ ਦਾ ਖਾਤਮਾ ਕੀਤਾ।

ਸਰਕਾਰ ਅੰਗਰੇਜ਼ੀ ਨੂੰ ਰੁਪਏ ਦੀ ਮੱਦਦ ਦੇਣੀ

ਸੰਮਤ ੧੮੮੭ ਬਿਕਰਮੀ ਵਿਚ ਭਰਤ ਪੁਰ ਦੀ ਲੜਾਈ ਮਮੇਂ ਸਰਕਾਰ ਅੰਗਰੇਜ਼ੀ ਨੇ ਦੇਸੀ ਰਾਜਿਆ ਪਾਸੋਂ ਕਰਜ਼ਾ ਮੰਗਿਆ। ਤਦ ਸਕ ਤੋਂ ਪਹਿਲਾਂ ਮਹਾਰਾਜੇ ਕਰਮ ਸਿੰਘ ਨੇ ਬੀਸ ਲਖ ਰੁਪਈਆ ਸਰਕਾਰ ਅੰਗਰੇਜ਼ੀ ਨੂੰ ਦਿਤਾ।

ਰਿਆਸਤ ਪਟਿਆਲੇ ਦਾ ਹਿੰਦੀ ਦੀ ਜਗ੍ਹਾ ਫਾਰਸੀ ਵਿਚ ਦਫਤਰ

ਬਾਹਰਲੇ ਇੰਤਜ਼ਾਮ ਹੋਣ ਪਿਛੋਂ ਮਹਾਰਾਜਾ ਕਰਮ ਸਿੰਘ ਨੇ ਸੱਯਦ ਅਲੀ ਖਾ ਵਲੋਂ ਪੇਸ਼ ਹੋਈ ਸਕੀਮ ਅਨੁਸਾਰ, ਨਵੇਂ ਕਾਇਦੇ ਕਾਇਮ ਕਰਕੇ, ਸਰਕਾਰੀ ਦਫਤਰ ਹਿੰਦੀ ਦੀ ਜਗ੍ਹਾ ਫਾਰਸੀ ਵਿਚ ਕੀਤਾ।

ਸਿੱਧੂ ਬੈਰਾੜਾਂ ਦੀਆਂ ਰਿਆਸਤਾਂ ਦੇ ਆਪਸ ਵਿੱਚ ਅਹਿਦਨਾਮੇ

ਪਾਠਕ ਫੂਲਕੀਆਂ ਰਿਆਸਤ ਦੇ ਆਪਸ ਵਿਚ ਦੇ ਝਗੜਿਆ ਨੂੰ ਕਈ ਥਾਂਈ ਪੜ੍ਹ ਚੁਕੇ ਹਨ। ਮਹਾਰਾਜਾ ਕਰਮ ਸਿੰਘ ਨੇ ਸਿੱਧੂ ਬੈਰਾੜਾਂ ਦੀਆਂ ਰਿਆਸਤਾਂ ਦਾ ਮਿਲਾਪ ਕਾਇਮ ਰਖਣ ਦੀ ਖਾਤਰ ਭਵਾਨੀ ਗੜ੍ਹ ਵਿਖੇ ਸਿੱਧੂ

ਰਈਸਾਂ ਨੂੰ ਕੱਠੇ ਕਰਕੇ ਇਕ ਅਹਿਦਨਾਮਾ ਕਾਇਮ ਕੀਤਾ। ਇਸ ਅਹਿਦ-
ਨਾਮੇ ਪੁਰ ਮਹਾਰਾਜਾ ਕਰਮ ਸਿੰਘ ਵਾਲੀਏ ਰਿਆਸਤ ਪਟਿਆਲਾ, ਰਾਜਾ
ਜਸਵੰਤ ਸਿੰਘ ਵਾਲੀਏ ਰਿਆਸਤ ਨਾਭਾ, ਰਾਜਾ ਸੰਗਤ ਸਿੰਘ ਵਾਲੀਏ
ਰਿਆਸਤ ਜੀਂਦ, ਭਾਈ ਉਦੇ ਸਿੰਘ ਵਾਲੀਏ ਰਿਆਸਤ ਕੈਂਥਲ ਨੇ ਆਪੋ
ਆਪਣੇ ਦਸਖਤ ਕਰਕੇ ਮੋਹਰਾਂ ਲਾ ਦਿੱਤੀਆਂ।

ਅਹਿਦਨਾਮੇ ਦੀਆਂ ਸ਼ਰਤਾਂ

(੧) ਸਾਡੇ ਚੋਹਾ ਰਈਸਾ ਵਿਚੋਂ ਕੋਈ ਰਈਸ ਦੂਜੇ ਦੇ ਮੂਲਾਜਮ ਨੂੰ
ਸਹਾਇਤਾ ਜਾਂ ਪਨਾਹ ਨਹੀਂ ਦੇਵੇਗਾ, (੨) ਜਦ ਕਦੇ ਦੋ ਰਿਆਸਤਾਂ ਵਿਚ
ਕਿਸੇ ਤਰ੍ਹਾਂ ਦਾ ਝਗੜਾ ਪੈ ਜਾਵੇ ਤਦ ਦੂਜੀਆਂ ਦੋਹਾਂ ਰਿਆਸਤਾਂ ਦੇ ਰਈਸ
ਜੋ ਫੈਸਲਾ ਕਰ ਦੇਣ ਸੋ ਮਨਜ਼ੂਰ ਹੋਵੇਗਾ। ਹੱਦ ਤੋਂ ੧੫੦ ਕਦਮ ਤੇ ਖੂਹ
ਅਤੇ ਪੰਜ ਸੌ ਕਦਮ ਤੇ ਪਿੰਡ ਹੋਵੇਗਾ। ਹੱਦਾਂ ਦੇ ਝਗੜੇ ਵੇਲੇ ਸੰਮਤ
੧੮੬੫ ਬਿਕਰਮੀ ਦੇ ਫੈਸਲੇ ਅਨੁਸਾਰ ਫੈਸਲਾ ਹੋਵੇਗਾ, (੪) ਚੋਹਾਂ
ਰਿਆਸਤਾਂ ਦੀ ਰਿਆਇਆ ਵਿਚੋਂ ਜੋ ਕੋਈ ਕਰਜ਼ਾਈ ਜਾਂ ਬਾਕੀ ਵਾਲਾ
ਦੂਜੀ ਰਿਆਸਤ ਦੇ ਰਾਜ ਵਿਚ ਜਾ ਵਸੇਗਾ। ਉਹ ਰਈਸ ਉਸ ਤੋਂ ਕਰਜ਼ਾ
ਬਾਕੀ ਲੈਕੇ ਦੇਣ ਦਾ ਜ਼ਿੰਮੇਵਾਰ ਹੋਵੇਗਾ। ਜੋ ਕੋਈ ਨਦੀ ਨਾਲਾ* ਜਿਸਦੇ
ਰਾਜ ਵਿਚ ਸੰਮਤ ੧੮੬੫ ਬਿਕਰਮੀ ਨੂੰ ਜਿਥੇ ਸੀ ਉਥੇ ਹੀ ਰਹੇਗਾ। ਜੋ
ਕੋਈ ਝਗੜਾ ਛਿੜ ਜਾਵੇ ਤਾਂ ਸੰਮਤ ੧੮੬੫ ਦੇ ਫੈਸਲੇ ਅਨੁਸਾਰ ਫੈਸਲਾ
ਹੋਵੇਗਾ (੫) ਸਾਰੇ ਰਈਸ ਆਪਣੀ ਰਯੀਤ ਵਾਗੂੰ ਦੂਜੇ ਰਯੀਤ ਦੇ ਮੁਦੇਈ
ਦੀ ਹੱਕ ਰਸੀ ਆਪਣੇ ਮੁਦੇਲੇ ਤੋਂ ਕਰਾਣਗੇ, (੬) ਚੋਰੀ ਦੀ ਖੋਜ ਜਿਸ ਪਿੰਡ
ਦੀ ਹੋਵੇ ਵਿਚ ਜਾ ਪਹੁੰਚੇ ਜਦ ਤਕ ਉਹ ਪਿੰਡ ਅਗੇ ਖੁਰੇ ਦਾ ਪਤਾ ਨਾ ਦੇਵੇ
ਤਦ ਤਕ ਉਸ ਚੋਰੀ ਦਾ ਜ਼ਿੰਮੇਵਾਰ ਉਹ ਪਿੰਡ ਹੋਵੇਗਾ, (੭) ਔਰਤ ਦੇ ਝਗੜੇ

*ਉਨਵੀਂ ਸਦੀ ਦੀ ਚੌਥੀ ਬੀਸੀ ਵਿਚ ਮਾਲਵੇ ਵਿਖੇ (ਬਹੁਤ ਜ਼ਿਆਦਾ
ਬਾਰਸ਼ ਹੋ ਕੇ) ਬੜੇ ਨਦੀਆਂ ਨਾਲੇ ਚੱਲੇ ਸਨ। ਇਨ੍ਹਾਂ ਨਦੀਆਂ ਨਾਲਿਆਂ
ਪਿੱਛੇ ਪਿੰਡਾਂ ਦੇ ਆਪਸ ਵਿਚ ਬਹੁਤ ਜ਼ਿਆਦਾ ਮਤਨਾਜ਼ੇ ਪੈਦਾ ਹੋ ਗਏ ਸਨ।
ਇਨ੍ਹਾਂ ਮਤਨਾਜ਼ਿਆਂ ਦਾ ਸੰਮਤ ੧੮੩੫ ਬਿਕਰਮੀ ਵਿਚ ਫੈਸਲਾ ਨਿਬੜਿਆ
ਸੀ। ਇਨ੍ਹਾਂ ਸ਼ਰਤਾਂ ਵਿਚ ਇਹ ਜ਼ਿਕਰ ਕੀਤਾ ਗਿਆ ਹੈ ਕਿ ਜੇ ਕਦੇ ਫੇਰ
ਇਹੋ ਜੇਹੇ ਝਗੜੇ ਪੈਦਾ ਹੋ ਜਾਣ ਤਾਂ ਸੰਮਤ ੧੮੬੫ ਦੇ ਫੈਸਲੇ ਅਨੁਸਾਰ
ਫੈਸਲਾ ਹੋਵੇਗਾ।

ਵਿਚ ਪੰਜ ਸਾਲ ਤਕ ਤਾਂ ਉਹੋ ਔਰਤ ਅਸਥਾਥ ਸਮੇਤ ਉਸਦੇ ਮਾਲਕਾਂ ਨੂੰ ਦਿਵਾਈ ਜਾਵੇ। ਪੰਜ ਸਾਲ ਤੋਂ ਉਪਰੰਤ ਫੇਰ ਨਾਤਾ ਯਾ ੨੦੦ ਰੁਪਈਆ ਨਕਦ ਦਿਵਾਇਆ ਜਾਵੇਗਾ। (੮) ਫ਼ਤਲ ਦੇ ਮਕਦਮੇ ਵਿਚ ਖੂਨੀ ਤੋਂ ਦੋ ਸੌ ਰੁਪਈਆ ਨਕਦ ਇਕ ਨਾਤਾ ਦਿਵਾ ਕੇ ਬਾਕੀ ਸਜਾ, ਦਿਤੀ ਜਾਵੇਗੀ।

ਬਾਹੀਏ ਵਾਲੇ ਮਹਾਰਾਜਿਆਂ ਨੇ ਅੰਗਰੇਜ਼ਾਂ ਦੀ ਮਾਤਹਿਤੀ ਵਿਚ ਜਾਣਾ

ਸੰਮਤ ੧੮੯੨ ਬਿਕਰਮੀ ਵਿਚ ਬਾਹੀਏ ਵਾਲੇ ਮਹਾਰਾਜੇ ਬੈਰਾੜਾਂ ਨੇ ਅੰਗਰੇਜ਼ਾਂ ਦੀ ਮਾਤਹਿਤੀ ਕਬੂਲ ਕਰ ਲਈ।

ਇਲਾਕਾ ਨਾਲੀ ਦਾ ਸਰਕਾਰ ਅੰਗਰੇਜ਼ੀ ਨਾਲ ਝਗੜਾ

ਜੋ ਭੱਟੀਆਂ ਦਾ ਮੁਲਕ ਪਟਿਆਲੇ ਦੇ ਰਈਸਾਂ ਨੇ ਫਤਹਿ ਕੀਤਾ ਸੀ, ਇਹ ਕੁਝ ਹਿਸਾਰ ਦੇ ਜ਼ਿਲ੍ਹੇ ਦਾ ਇਲਾਕਾ, ਸੰਮਤ ੧੮੪੦ ਦੇ ਭਿਆਨਕ ਕਾਲ ਨੇ ਬਰਬਾਦ ਕਰਕੇ ਉਜਾੜ ਕਰ ਦਿਤਾ ਸੀ। ਜਿਥੇ ਹੁਣ ਕਈ ਸੌ ਪਿੰਡ ਹਨ ਇੱਥੇ ਸਿਰਫ ਦਸ ਬਾਰਾਂ ਪਿੰਡ ਰਹਿ ਗਏ ਸਨ। ਜਦ ਅੰਗਰੇਜ਼ਾਂ ਨੇ ਸੰਮਤ ੧੮੯੮ ਬਿਕਰਮੀ ਵਿਚ ਮਰਹੱਟਿਆਂ ਦੇ ਮੁਲਕ ਤੇ ਕਬਜ਼ਾ ਕਰਿਆ, ਤਦ ਉਨ੍ਹਾਂ ਨੇ ਇਸ ਇਲਾਕੇ ਉਤੇ ਭੀ ਕਬਜ਼ਾ ਕਰਨਾ ਚਾਹਿਆ ਜੋ ਪਟਿਆਲੇ ਦੇ ਕਬਜ਼ੇ ਵਿਚ ਇਲਾਕਾ ਸੀ। ਇਸ ਪਰ ਪਟਿਆਲੇ ਵਾਸਿਆਂ ਨੇ ਆਪਣੀ ਮਾਲਕੀ ਜਾਹਤ ਕਰਕੇ ਆਪਣਾ ਕਬਜ਼ਾ ਰੱਖਣਾ ਚਾਹਿਆ। ਇਸ ਵੇਲੇ ਨਾਲੀ ਦੇ ਇਲਾਕੇ ਦੀ ਮਾਲਕੀ ਪਿਛੇ ਬੜਾ ਲੰਬਾ ਚੌੜਾ ਝਗੜਾ ਸ਼ੁਰੂ ਹੋ ਗਿਆ। ਕਾਫੀ ਬਹਿਸ ਤੱਕ ਇਹ ਝਗੜਾ ਜਾਰੀ ਰਿਹਾ। ਉੜਕ ਬੜੀ ਕਾਨੂੰਨੀ ਬਹਿਸ ਹੋਕੇ ੪੧ ਪਿੰਡ ਜ਼ਿਲ੍ਹੇ ਹਿਸਾਰ ਵਿਚੋਂ, ੨੫ ਪਿੰਡ ਸਰਸੇ ਵਿਚੋਂ ਪਟਿਆਲੇ ਨੂੰ ਮਿਲਨੇ ਮਨਜ਼ੂਰ ਹੋਏ।

ਮਹਾਰਾਜਾ ਕਰਮ ਸਿੰਘ ਨੇ ਸਤਲੁਜ ਦੀ ਲੜਾਈ ਵੇਲੇ ਅੰਗਰੇਜ਼ਾਂ ਨੂੰ ਮਦਦ ਦੇਣੀ

ਸੰਮਤ ੧੯੦੩ ਬਿਕਰਮੀ ਵਿਚ ਸਤਲੁਜ ਦੀ ਲੜਾਈ ਵੇਲੇ ਮਹਾਰਾਜਾ ਕਰਮ ਸਿੰਘ ਨੇ ਆਪਣੇ ਪਿਤਾ ਜੀ ਦੀ ਕੀਤੀ ਹੋਈ ਸੰਧੀ ਨੂੰ ਪਾਲਣ ਲਈ ਅੰਗਰੇਜ਼ਾਂ ਨੂੰ ਮਦਦ ਦਿਤੀ।

ਮਹਾਰਾਜਾ ਕਰਮ ਸਿੰਘ ਦਾ ਪਰਲੋਕ ਗਮਨ

ਜੰਗ ਸਤਲੁਜ ਦੇ ਦਿਨਾਂ ਵਿਚ ਮਹਾਰਾਜਾ ਕਰਮ ਸਿੰਘ ਜੀ ਪਰਲੋਕ ਗਮਨ ਕਰ ਗਏ ।

ਮਹਾਰਾਜਾ ਕਰਮ ਸਿੰਘ ਦੇ ਖਾਸ ਕਰਨਾਮੇ

ਮਹਾਰਾਜਾ ਕਰਮ ਸਿੰਘ ਨੇ ਰਾਜਗਾਨ ਫੂਲ ਦੀਆਂ ਰਾਣੀਆਂ ਨੂੰ ਪਰਚੇ ਵਿਚ ਰਹਿਣ ਲਈ ਹੁਕਮ ਦਿਤਾ । ਰਿਆਸਤ ਪਟਿਆਲੇ ਵਿਚ ਕਾਨੂੰਨੀ ਕਾਇਮ ਕੀਤੇ । ਸਿੱਖ ਰਹੂਰੀਤੀ ਦਾ ਬੜਾ ਭਾਰੀ ਪਰਚਾਰ ਕੀਤਾ । ਜੋ ਸਿੱਖ ਬਿਨਾਂ ਕਛਹਿਰੇ ਤੋਂ ਇਨ੍ਹਾਂ ਦੀ ਨਜ਼ਰ ਪੈ ਜਾਦਾ, ਉਸ ਨੂੰ ਫੌਰਨ ਤਨਖਾਹ ਲਾ ਦਿੰਦੇ ਸਨ । ਲੋਕ ਗੋਡਿਆਂ ਤਕ ਸੂਸੀਦੀਆਂ ਕੱਢਾ ਰੱਖਣ ਲੱਗ ਪਏ ਸਨ । ਇਸ ਤੋਂ ਬਿਨਾਂ ਹੁੱਕਾਂ ਪੀਣ ਦੀ ਮਨਾਹੀ ਕਰ ਛੱਡੀ ਸੀ । ਇਨ੍ਹਾਂ ਦੀ ਕੋਸ਼ਿਸ਼ ਨਾਲ ਰਿਆਸਤ ਵਿਚ ਬਹੁਤ ਜ਼ਿਆਦਾ ਸਿੱਖ ਬਣ ਗਏ ਸਨ ।

ਮਹਾਰਾਜਾ ਨਰਿੰਦਰ ਸਿੰਘ

ਮਹਾਰਾਜਾ ਕਰਮ ਸਿੰਘ ਦੇ ਗੁਜਰਨ ਮਗਰੋਂ ਇਨ੍ਹਾਂ ਦੇ ਬੇਟੇ ਟਿਕਾ ਨਰਿੰਦਰ ਸਿੰਘ ਜੀ ਰਿਆਸਤ ਪਟਿਆਲਾ ਦੀ ਗੱਦੀ ਤੇ ਬੈਠੇ । ਇਨ੍ਹਾਂ ਨੇ ਸਤਲੁਜ ਲੜਾਈ ਵਿਚ ਅੰਗਰੇਜ਼ਾਂ ਨੂੰ ਮਦਦ ਦਿਤੀ । ਸਤਲੁਜ ਲੜਾਈ ਮੁਕਣ ਮਗਰੋਂ ਅੰਗਰੇਜ਼ਾਂ ਨੇ ਰਿਆਸਤ ਨਾਭਾ ਦੇ ਜ਼ਬਤ ਕੀਤੇ ਹੋਏ ਇਲਾਕੇ ਵਿਚੋਂ ਪੈਂਤੀ ਹਜ਼ਾਰ ਛੇ ਸੌ ਬਾਰਾਂ ਰਪੀਏ ਦੀ ਆਮਦਨ ਦਾ ਇਲਾਕਾ ਮਹਾਰਾਜਾ ਨਰਿੰਦਰ ਸਿੰਘ ਨੂੰ ਦਿਤਾ । ਸੰਮਤ ੧੯੦੪ ਬਿਕਰਮੀ ਵਿਚ ਵਾਇਸਰਾਇ ਹਿੰਦ ਲਾਰਡ ਹਾਰਡਿੰਗ ਨੇ ਪਟਿਆਲੇ ਆ ਕੇ ਦਸ ਹਜ਼ਾਰ ਦਾ ਹੋਰ ਨਵਾਂ ਇਲਾਕਾ, ਸਤਾਰਾਂ ਤੋਪਾਂ ਦੀ ਸਲਾਮੀ ਅਤੇ ਮਹਿੰਦਰ ਬਹਾਦਰ ਦਾ ਖਿਤਾਬ ਮਹਾਰਾਜਾ ਨਰਿੰਦਰ ਸਿੰਘ ਨੂੰ ਦਿਤੇ । ਸੰਮਤ ੧੯੦੭ ਬਿਕਰਮੀ ਵਿਚ ਚੁਹਾਰਮੀ ਵਾਲੇ ਪਿੰਡਾਂ ਦਾ ਝਗੜਾ ਹੋ ਕੇ ਚੌਥੇ ਹਿੱਸੇ ਦੇ ਪਿੰਡ ਮਹਾਰਾਜਾ ਸਾਹਿਬ ਨੂੰ ਮਿਲੇ । ਸੰਮਤ ੧੯੦੯ ਬਿਕਰਮੀ ਵਿਚ ਬੀਬੀ ਬਸੰਤ ਕੌਰ ਦੀ ਸ਼ਾਦੀ ਧੌਲਪੁਰ ਦੇ ਰਾਣੇ ਭਗਵੰਤ ਸਿੰਘ ਨਾਲ ਕੀਤੀ । ਇਸੇ ਸਾਲ ਮਹਾਰਾਜਾ ਸਾਹਿਬ ਨੇ ਹਰਦੁਆਰ ਜਾ ਕੇ ਬੜਾ ਪੁੰਨ ਕੀਤਾ । ਹਰਦੁਆਰ ਤੋਂ ਅਗੇ ਜਾ ਕੇ ਪਹਾੜਾਂ ਦੀਆਂ ਕੰਦਰਾਂ ਵਿਚ ਤਪ ਕਰਨ ਵਾਸਤੇ ਰਿਖੀ ਮੁਨੀਆਂ ਨਾਲ ਗੱਲ ਕੀਤੀ । ਸਨ ੧੯੫੨ ਈਸਵੀ ਵਿਚ ਟਿੱਕਾ ਮਹਿੰਦਰ ਸਿੰਘ ਜੀ ਪੈਦਾ ਹੋਏ ।

ਸਤਵੰਜਾ ਦੇ ਗਦਰ ਸਮੇਂ ਸਰਕਾਰ ਅੰਗਰੇਜ਼ੀ ਦੀ ਮਦਦ ਕਰ ਕੇ ਨਾਰਨੌਲ ਦਾ ਇਲਾਕਾ ਲੈਣਾ

ਸਨ ਸਤਵੰਜਾ ਦੇ ਗਦਰ ਸਮੇਂ ਮਹਾਰਾਜਾ ਨਰਿੰਦਰ ਸਿੰਘ ਨੇ ਸਰਕਾਰ ਅੰਗਰੇਜ਼ੀ ਨੂੰ ਮਦਦ ਦਿਤੀ। ਆਪਣੇ ਅਹਿਲਕਾਰ ਖਲੀਫ਼ਾ ਮੁਹੰਮਦ ਹਸਨ ਖਾ, ਬਖਸ਼ੀ ਘੁਮੰਡ ਸਿੰਘ, ਕਰਨਲ ਪਰਤਾਪ ਸਿੰਘ ਨੂੰ ਦਿਲੀ ਭੇਜਿਆ। ਆਪ ਦੂਜੀ ਫੌਜ ਨਾਲ ਪੰਜਾਬ ਵਿਚ ਅਮਨ ਕਾਇਮ ਰਖਣ ਲਈ ਜ਼ੋਰ ਲਾਇਆ। ਬਹੁਤ ਸਾਰੇ ਅੰਗਰੇਜ਼ਾਂ ਤੇ ਸੇਮਾਂ ਨੂੰ ਜੋ ਬਾਗੀਆਂ ਦੀ ਮਾਰ ਤੋਂ ਭਜ ਕੇ ਆਏ ਸਨ ਆਪਣੀ ਰਖਵਾਲੀ ਵਿਚ ਰਖਿਆ। ਇਸ ਮਦਦ ਤੋਂ ਬਿਨਾਂ ਪੰਜ ਲਖ ਰੁਪਿਆ ਸਰਕਾਰ ਅੰਗਰੇਜ਼ੀ ਨੂੰ ਕਰਜ਼ਾ ਦਿਤਾ। ਸਤਵੰਜਾ ਦੇ ਗਦਰ ਦੇ ਖਤਮ ਹੋਣ ਮਗਰੋਂ ਗਦਰ ਵਿਚ ਕੀਤੀ ਮਦਦ ਬਦਲੇ ਸਰਕਾਰ ਅੰਗਰੇਜ਼ੀ ਨੇ ਨਾਰਨੌਲ ਦਾ ਇਲਾਕਾ (ਜੋ ਝੱਜਰ ਵਾਲੇ ਨਵਾਬ ਦਾ ਜ਼ਬਤ ਹੋਇਆ ਸੀ) ਮਹਾਰਾਜਾ ਨਰਿੰਦਰ ਸਿੰਘ ਨੂੰ ਦਿੱਤਾ।

ਭਦੋੜ ਦੇ ਇਲਾਕੇ ਦੀ ਸਪੁਰਦਗੀ ਤੇ ਖਿਤਾਬ ਵਿਚ ਵਾਧਾ

ਗਦਰ ਤੋਂ ਮਗਰੋਂ ਗਵਰਨਮੈਂਟ ਨੇ ਭਦੋੜ ਦਾ ਇਲਾਕਾ ਭੀ ਮਹਾਰਾਜੇ ਨਰਿੰਦਰ ਸਿੰਘ ਦੇ ਸਪੁਰਦ ਕਰ ਦਿੱਤਾ। ਇਨ੍ਹਾਂ ਦੇ ਖਿਤਾਬ ਵਿਚ ਭੀ ਫਰਜਦ ਖਾਜ਼ ਦੌਲਤ ਇੰਗਲਸ਼ੀਆ, ਮਨਸੂਰ ਜਮਾ, ਅਮੀਰੁਲ ਉਮਰਾ ਦਾ ਵਾਧਾ ਕਰ ਦਿਤਾ।

ਬੀਬੀ ਜੀ ਦੀ ਸ਼ਾਦੀ ਤੇ ਪਰਗਣਾ ਕਨੌੜ ਤੇ ਖੁਮਾਣੋਂ ਹਾਸਲ ਕਰਨਾ

ਸੰਮਤ ੧੯੧੫ ਬਿਕ੍ਰਮੀ ਵਿਚ ਮਹਾਰਾਜਾ ਨਰਿੰਦਰ ਸਿੰਘ ਨੇ ਬੀਬੀ ਬਖਸ਼ਾਵਰ ਕੌਰ ਦੀ ਸ਼ਾਦੀ ਰਾਜੇ ਜਸਵੰਤ ਸਿੰਘ ਭਹਤ ਪੁਰੀਏ ਨਾਲ ਕੀਤੀ। ਬੀਬੀ ਜੀ ਦੀ ਸ਼ਾਦੀ ਮਗਰੋਂ ਹੋਲੇ ਮਹੱਲੇ ਦੇ ਮੌਕੇ ਅਨੰਦ ਪੁਰ ਜਾ ਕੇ ਸੋਢੀ ਬਿਕ੍ਰਮ ਸਿੰਘ ਪਾਸੋਂ ਟਿਕਾ ਮਹਿੰਦਰ ਸਿੰਘ ਨੂੰ ਅੰਮ੍ਰਿਤ ਛਕਾਇਆ। ਏਸੇ ਸਾਲ ਸਰਕਾਰ ਅੰਗਰੇਜ਼ੀ ਨੂੰ ਨਾਰਨੌਲ ਦੇ ਇਲਾਕੇ ਦੀ (ਸਰਕਾਰੀ ਹਿਸਾਬ ਨਾਲੋਂ ਕਮ ਆਮਦਨ ਜਾਹਰ ਕਰ ਕੇ) ਬੀਸ ਸਾਲ ਦੀ ਆਮਦਨ ਜਿਨ੍ਹਾਂ ਨਜ਼ਰਾਨਾ ਦੇ ਕੇ ਸਰਕਾਰ ਅੰਗਰੇਜ਼ੀ ਤੋਂ ਪਰਗਣਾ ਕਨੌੜ ਤੇ ਬਦਵਾਨਾ ਹਾਸਲ ਕੀਤੇ।

ਸਨ ੧੮੬੦ ਈਸਵੀ ਦੀ ਸਨਦ

ਰਿਆਸਤ ਕਾਂਬਲ ਦੀ ਜਬਰੀ ਦੀ ਹਾਲਤ ਵੇਖ ਕੇ ਢੁਲਕੇ ਰਈਸਾਂ ਨੇ ਕੱਠੇ ਹੋ ਕੇ ਸਰਕਾਰ ਅੰਗਰੇਜ਼ੀ ਤੋਂ ਕਈ ਮੰਗਾਂ ਮੰਗੀਆਂ। ਇਨ੍ਹਾਂ ਮੰਗਾਂ ਵਿਚ ਮੌਤ ਦੀ ਸਜ਼ਾ ਦੇਣ ਦਾ ਇਖਤਿਆਰ, ਲਾਵਲਦੀ ਦੀ ਹਾਲਤ ਵਿਚ ਮਤਬੰਨਾ ਕਰਨ ਦਾ ਇਖਤਿਆਰ, ਰਈਸ ਦੀ ਨਬਾਲਗੀ ਸਮੇਂ ਕੌਂਸਲ ਆਫ ਰੀਜ਼ੈਂਸੀ ਕਾਇਮ ਕਰਨ ਦਾ ਇਖਤਿਆਰ ਆਦਿਕ ਮੰਗਾਂ ਸ਼ਾਮਲ ਸਨ। ਸਰਕਾਰ ਅੰਗਰੇਜ਼ੀ ਨੇ ਉਤਲੀਆਂ ਮੰਗਾਂ ਮਨਜ਼ੂਰ ਕਰ ਕੇ ਇਨ੍ਹਾਂ ਮੰਗਾਂ ਕਬਜ਼ਤ ਤੇ ਹੋਰ ਦੁਆਰੀਆਂ ਗਲਾਂ ਬਾਬਤ ਮੁਕੰਮਲ ਤਫਸੀਲ ਜਾਹਰ ਕਰ ਕੇ ਇਕ ਲੰਬੀ ਚੌਥੀ ਸਨਦ ਮਹਾਰਾਜਾ ਨਰਿੰਦਰ ਸਿੰਘ ਨੂੰ ਦਿੱਤੀ। ਇਹ ਸਨਦ ਸਨ ੧੮੬੦ ਈਸਵੀ ਦੇ ਨਾਮ ਨਾਲ ਪਰਸਿੱਧ ਹੈ।

ਮਹਾਰਾਜਾ ਨਰਿੰਦਰ ਸਿੰਘ ਨੂੰ ਸਤਾਰਾਂ ਹਿੰਦ ਦਾ ਖਿਤਾਬ ਮਿਲਨਾ

ਸਨ ੧੮੬੧ ਈ ਵਿਚ ਨਵੰਬਰ ਦੇ ਮਹੀਨੇ ਵਾਈਸਰਾਇ ਹਿੰਦ ਲਾਰਡ ਕੈਨਿੰਗ ਨੇ ਅਲਾਹਾਬਾਦ ਵਿਚ ਇਕ ਬੜਾ ਭਾਰੀ ਆਲੀਸ਼ਾਨ ਦਰਬਾਰ ਕੀਤਾ ਇਸ ਦਰਬਾਰ ਵਿਚ ਨਵਾਬ ਅਫਜਲ ਚੌਲਾ ਹੈਦਰਾਬਾਦੀਆ, ਸਕੰਦਰ ਬੇਗਮ ਰੂਪਾਲ, ਮਹਾਰਾਜਾ ਦਲੀਪ ਸਿੰਘ ਸਾਬਕ ਵਾਲੀਏ ਲਾਹੌਰ, ਮਹਾਰਾਜਾ ਗਵਾਲੀਅਰ, ਮਹਾਰਾਜਾ ਇੰਦੌਰ ਆਦਿਕ ਹਿੰਦੁਸਤਾਨ ਦੇ ਕੁਲ ਉਘੇ ੨ ਰਈਸ ਸ਼ਾਮਲ ਹੋਏ। ਇਸ ਦਰਬਾਰ ਵਿਚ ਵਾਈਸਰਾਇ ਹਿੰਦ ਨੇ ਸਰਕਾਰ ਅੰਗਰੇਜ਼ੀ ਵਲੋਂ ਸਤਾਰਾਂ ਹਿੰਦ ਦਾ ਖਿਤਾਬ ਮਹਾਰਾਜਾ ਨਰਿੰਦਰ ਸਿੰਘ ਨੂੰ ਦਿਤਾ।

ਨਿਰਮਲ ਅਖਾੜਾ ਕਾਇਮ ਕਰਨਾ

ਸੰਮਤ ੧੮੧੮ ਬਿਕਰਮੀ ਵਿਚ ਮਹਾਰਾਜਾ ਨਰਿੰਦਰ ਸਿੰਘ ਨੇ ਰਾਜਾ ਭਰਪੂਰ ਸਿੰਘ ਨਾਭੇ ਵਾਲੇ ਤੇ ਰਾਜਾ ਸਰੂਪ ਸਿੰਘ ਜੀਂਦ ਵਾਲੇ ਨਾਲ ਸਲਾਹ ਕਰਕੇ ਤਿੰਨ ਚਾਰ ਲੱਖ ਰੁਪਿਆਂ ਨਕਦ ਜਮ੍ਹਾਂ ਕਰ ਕੇ ਸਿੱਖ ਧਰਮ ਦੇ ਪ੍ਰਚਾਰ ਲਈ ਨਿਰਮਲ ਅਖਾੜਾ ਕਾਇਮ ਕੀਤਾ।

ਮਹਾਰਾਜਾ ਨਰਿੰਦਰ ਸਿੰਘ ਦਾ ਚਲਾਣਾ

ਸੰਮਤ ੧੮੧੯ ਬਿਕਰਮੀ ਵਿਚ ਸਰਕਾਰ ਅੰਗਰੇਜ਼ੀ ਵਲੋਂ ਮਹਾਰਾਜਾ ਨਰਿੰਦਰ ਸਿੰਘ ਨੂੰ ਹਿੰਦੁਸਤਾਨ ਦੀ ਕਾਨੂੰਨ ਘੜਨੀ ਕੌਂਸਲ ਦਾ ਮੈਂਬਰ

ਬਣਾਇਆ ਗਿਆ। ਮਹਾਰਾਜਾ ਨਰਿੰਦਰ ਸਿੰਘ ਜੀ ਕੋਸਲ ਵਿਚ ਜਾਣ ਤੋਂ ਪਹਿਲਾਂ ਹੀ ਤਿੰਨ ਸਾਲ ਦੀ ਉਮਰ ਵਿਚ ਅਕਾਲ ਚਲਾਣਾ ਕਰ ਗਏ।

ਮਹਾਰਾਜਾ ਨਰਿੰਦਰ ਸਿੰਘ ਦੇ ਕੰਮ

ਮਹਾਰਾਜਾ ਨਰਿੰਦਰ ਸਿੰਘ ਨੇ ਪੰਜ ਲੱਖ ਰੁਪਈਆ ਖਰਚ ਕਰਕੇ ਪਟਿਆਲੇ ਵਿਚ ਮੌਤੀ ਬਾਗ ਮਹਿਲ ਬਣਵਾਇਆ ਪੰਜ ਲੱਖ ਰੁਪਿਆ ਖਰਚ ਕਰਕੇ ਇਕ ਦੀਵਾਨ ਖਾਨਾ ਬਣਵਾਇਆ। ਬੰਡਾਈ ਦੇ ਥਾਂ ਠੇਕਾ ਮੁਕਰਰ ਕਰਕੇ ਪਰਜਾ ਨੂੰ ਸੁਖੀ ਕੀਤਾ। ਤਾਜੀਰਾਤ ਹਿੰਦ ਦੇ ਕਾਇਦਿਆਂ ਅਨੁਸਾਰ ਫੈਸਲੇ ਕਰਨ ਦਾ ਹੁਕਮ ਜਾਰੀ ਕੀਤਾ। ਰਿਆਸਤ ਦਾ ਕੰਮ ਹੰਗੀ ਤਰ੍ਹਾਂ ਚਲਾਉਣ ਲਈ ਪੰਜ ਜ਼ਿਲੇ ਕਾਇਮ ਕਰ ਕੇ ਇਕ ਦਸਤੂਰਲ ਨਾਮੀ ਨਵਾਂ ਕਾਇਦਾ ਕਾਇਮ ਕੀਤਾ।

ਮਹਾਰਾਜਾ ਮਹਿੰਦਰ ਸਿੰਘ

ਮਹਾਰਾਜਾ ਮਹਿੰਦਰ ਸਿੰਘ ਦਸ ਸਾਲ ਦੀ ਉਮਰ ਵਿੱਚ ਆਪਣੇ ਪਿਤਾ ਮਹਾਰਾਜਾ ਨਰਿੰਦਰ ਸਿੰਘ ਦੇ ਗੁਜ਼ਰਨ ਮਗਰੋਂ ਰਿਆਸਤ ਪਟਿਆਲਾ ਦੀ ਗੱਦੀ ਤੇ ਬੈਠੇ। ਮਹਾਰਾਜਾ ਮਹਿੰਦਰ ਸਿੰਘ ਦੇ ਨਾਬਾਲਗ ਹੋਣ ਦੇ ਕਾਰਨ ਸਰਕਾਰ ਅੰਗਰੇਜ਼ੀ ਨੇ ਸੰਨ ੧੮੬੦ ਈਸਵੀ ਦੀ ਸਨਦ ਅਨੁਸਾਰ ਰਾਜਾ ਸਾਹਿਬ ਨਾਭਾ ਤੇ ਰਾਜਾ ਸਾਹਿਬ ਜੀਂਦ ਦਾ ਰਾਇ ਨਾਲ ਰਿਆਸਤ ਦੇ ਇੰਤਜ਼ਾਮ ਵਾਸਤੇ ਕੋਸਲ ਆਫ ਰੀਜੈਂਸੀ ਕਾਇਮ ਕਰ ਦਿੱਤੀ। ਇਸ ਕੋਸਲ ਵਿੱਚ ਬਖਸੀ ਉਦੇ ਸਿੰਘ, ਦੀਵਾਨ ਜਗਦੀਸ ਸਿੰਘ ਤੇ ਬਖਸੀ ਰਹਿਮ ਬਖਸ਼ ਮੈਂਬਰ ਬਣਾਏ ਗਏ। ਇੱਕ ਸਾਲ ਮਗਰੋਂ ਬਖਸੀ ਉਦੇ ਸਿੰਘ ਜੀ ਗੁਜ਼ਰ ਗਏ। ਇਨ੍ਹਾਂ ਦੀ ਥਾਂ ਸਰਦਾਰ ਬਸਾਵਾ ਸਿੰਘ ਜੀ ਮੈਂਬਰ ਬਣਾਏ ਗਏ।

ਰਿਆਸਤੀ ਅਹਿਲਕਾਰਾਂ ਦੇ ਦੋ ਧੜੇ

ਸੰਨ ੧੮੬੬ ਈਸਵੀ ਵਿੱਚ ਸਰਦਾਰ ਬਸਾਵਾ ਸਿੰਘ ਕੋਸਲਹ ਗਜ਼ਰ ਗਏ। ਇਨ੍ਹਾਂ ਦੀ ਥਾਂ ਸਰਦਾਰ ਵਤਹਿ ਸਿੰਘ ਕੋਸਲ ਦੇ ਮੈਂਬਰ ਬਣਾਏ ਗਏ। ਇਸ ਸਮੇਂ ਰਿਆਸਤ ਪਟਿਆਲਾ ਵਿੱਚ ਦੋ ਧੜੇ ਹੋ ਗਏ। ਇਕ ਦੀਵਾਨ ਪਾਰਟੀ, ਜਿਸ ਦੇ ਮੁਖੀ ਦੀਵਾਨ ਕੁਲਵੰਤ ਰਾਇ ਸਨ। ਦੂਜੀ ਸੱਯਦ ਪਾਰਟੀ, ਜਿਸ ਦੇ ਮੁਖੀ ਖਾਨ ਮੁਹੰਮਦ ਹਸਨ ਖਾਂ ਸਨ। ਦੋਹਾਂ ਪਾਰਟੀਆਂ ਨੇ ਆਪੋ ਆਪਣਾ ਜ਼ੋਰ ਵਧਾਉਣ ਲਈ ਬੜੀਆਂ ਕੋਸ਼ਿਸ਼ਾਂ ਕੀਤੀਆਂ। ਦੋਹਾਂ ਪਾਰਟੀਆਂ ਨੇ ਬਹੁਤ ਜ਼ਿਆਦਾ ਹਥ ਪੈਰ ਮਾਰੇ। ਓੜਕ ਸੱਯਦ ਪਾਰਟੀ ਕਾਮਯਾਬ ਹੋ ਗਈ। ਇਸ ਪਾਰਟੀ ਨੇ ਦੂਜੀ ਪਾਰਟੀ ਦੇ ਬਾਰਾਂ ਵਡੇ ਵਡੇ

ਮਸ਼ਹੂਰ ਆਦਮੀ ਵਿਆਸਤ ਵਿਚੋਂ ਬਾਹਰ ਕਢਵਾ ਦਿਤੇ। ਖਲੀਫੇ ਨੇ ਆਪਣੇ ਧੜੇ ਦੇ ਆਦਮੀ ਵੱਡੇ ਵੱਡੇ ਅਹੁਦਿਆਂ ਤੇ ਲਾ ਦਿੱਤੇ। ਇਨ੍ਹਾਂ ਨੇ ਸੰਨ ੧੮੬੬ ਈਸਵੀ ਤਕ ਮਨ ਭਾਉਂਦੇ ਕੰਮ ਕੀਤੇ। ਸੰਨ ੧੮੬੯ ਈਸਵੀ ਵਿੱਚ ਹਿੰਦੂ ਮੈਂਬਰਾਂ ਨੇ ਆਪਣੀਆਂ ਪੁਲੀਟੀਕਲ ਚਾਲਾਂ ਨਾਲ ਖਲੀਫੇ ਨੂੰ ਏਜੰਟ ਸਾਹਿਬ ਤੋਂ ਹੁਕਮ ਦਿਵਾ ਕੇ ਨਜ਼ਰਬੰਦ ਕਰ ਦਿੱਤਾ। ਅਜੇ ਖਲੀਫਾ ਜੀ ਤੇ ਮੁਕੱਦਮਾਂ ਚਲਿਆ ਹੀ ਸੀ ਕਿ ਇਤਨੇ ਨੂੰ ਸ਼ਹਿਜ਼ਾਦਾ ਫਿਰੂਕ ਆਫ ਏਡਨਬਰਾ ਦੀ ਆਮਦ ਸਮੇਂ ਖਲੀਫੇ ਦੀ ਪਾਰਟੀ ਦੇ ਆਦਮੀ-ਆਂ ਨੇ ਮਹਾਰਾਜਾ ਰਣਧੀਰ ਸਿੰਘ ਕਪੂਰਥਲੀਏ ਦੀ ਮਦਦ ਨਾਲ ਮਹਾਰਾਜਾ ਮਹਿੰਦਰ ਸਿੰਘ ਨੂੰ ਇਖਤਿਆਰ ਦਿਵਾ ਦਿੱਤੇ।

ਮਹਾਰਾਜਾ ਮਹਿੰਦਰ ਸਿੰਘ ਦੀ ਹਕੂਮਤ ਦੇ ਜ਼ਮਾਨੇ ਦੇ ਹਾਲ

ਮਹਾਰਾਜਾ ਮਹਿੰਦਰ ਸਿੰਘ ਨੇ ਰਿਆਸਤ ਪਟਿਆਲਾ ਦੀ ਹਕੂਮਤ ਦੇ ਇਖਤਿਆਰ ਪਤਾਪਤ ਕਰਕੇ ਖਲੀਫਾ ਮਹੰਮਦ ਹਸਨ ਖਾਂ ਨੂੰ ਰਿਆਸਤ ਦਾ ਵਜ਼ੀਰੇ ਆਜ਼ਮ ਬਣਾ ਦਿੱਤਾ। ਖ਼ਾਨ ਅਬਦੁਲ ਨਖੀ ਖ਼ਾਂ ਤੇ ਦੀਵਾਨ ਫਤਹਿ ਸਿੰਘ ਦੀ ਜ਼ਾਇਦਾਦ ਜ਼ਬਤ ਕਰਕੇ ਇਨ੍ਹਾਂ ਨੂੰ ਧੋਲ ਪੁਰ ਭੇਜ ਦਿੱਤਾ। ਸਰਦਾਰ ਜਗਦੀਸ਼ ਸਿੰਘ ਨੂੰ ਸੁਨਾਮ ਵਿਚ ਰਹਿਣ ਦਾ ਹੁਕਮ ਦਿੱਤਾ। ਥੋੜੇ ਚਿਰ ਮਗਰੋਂ ਖਲੀਫਾ ਮਹੰਮਦ ਹਸਨ ਖ਼ਾਂ ਦੇ ਛੋਟੇ ਭਾਈ ਹੁਸੈਨ ਖ਼ਾਂ ਨੇ ਵਜ਼ੀਰੇ ਖਾਰਜੀਆ ਬਣਾ ਦਿੱਤਾ ਗਿਆ। ਪੰਜਾਬ ਦੇ ਹਰ ਇਕ ਜ਼ਿਲ੍ਹੇ ਵਿਚ ਆਪਣੇ ਵਕੀਲ ਨਿਯੁਤ ਕਰ ਦਿੱਤੇ। ਸੰਨ ੧੮੭੦ ਈਸਵੀ ਨੂੰ ਵਾਇਸਰਾਇ ਹਿੰਦ ਲਾਰਡ ਮਿਉ ਨੇ ਮਹਾਰਾਜਾ ਮਹਿੰਦਰ ਸਿੰਘ ਨੂੰ ਨਾਈਟ ਗ੍ਰੈਂਡ ਕਮਾਂਡਰ ਤਬਕਾ ਸਤਾਰਾ ਹਿੰਦ ਦਾ ਖਿਤਾਬ ਦਿੱਤਾ। ਏਸੇ ਸਾਲ ਫੂਲਕੀਆਂ ਰਿਆਸਤਾਂ ਪੰਜਾਬ ਗਵਰਨਮੈਂਟ ਦੇ ਮਾਤਹਿਤ ਕਰ ਦਿੱਤੀਆਂ ਗਈਆਂ। ਏਸੇ ਸਾਲ ਹੀ ਖ਼ਾਨ ਮਹੰਮਦ ਹਸਨ ਖ਼ਾਂ ਵਜ਼ੀਰ ਆਜ਼ਮ ਨੂੰ ਖ਼ਾਨ ਬਹਾਦਰ ਦਾ ਖਿਤਾਬ ਦਿੱਤਾ ਗਿਆ। ਅਕਤੂਬਰ ਸੰਨ ੧੮੭੧ ਈਸਵੀ ਵਿਚ ਮਹਾਰਾਜਾ ਮਹਿੰਦਰ ਸਿੰਘ ਨੇ ਸਰਦਾਰ ਹੀਰਾ ਸਿੰਘ ਰਈਸ ਬਡਰੁੱਖਾ ਨੂੰ ਨਾਭੇ ਦਾ ਰਾਜਾ ਬਨਾਉਣ ਲਈ ਮਦਦ ਦਿੱਤੀ। ਇਸੇ ਸਾਲ ਪਟਿਆਲੇ ਵਿਖੇ ਮਹਿੰਦਰਾ ਕਾਲਜ ਦੀ ਬੁਨਿਆਦ ਰੱਖੀ। ਸੰਨ ੧੮੮੨ ਈਸਵੀ ਵਿੱਚ ਮਹਾਰਾਜੇ ਮਹਿੰਦਰ ਸਿੰਘ ਦੀ ਕੋਸ਼ਿਸ਼ ਨਾਲ ਕਵਰਨਮੈਂਟ ਅੰਗਰੇਜ਼ ਤੋਂ ਮਨਸੂਰ ਹੋ ਕੇ ਨਹਿਰ ਸਰਹਿੰਦ ਬਣਨੀ ਸ਼ੁਰੂ ਹੋਈ।

ਮਹਾਰਾਜਾ ਮਹਿੰਦਰ ਸਿੰਘ ਦੀ ਮੌਤ

ਸੰਮਤ ੧੯੩੧ ਬਿਕਰਮੀ ਵਿੱਚ ਮਹਾਰਾਜਾ ਮਹਿੰਦਰ ਸਿੰਘ ਜੀ ਰਾਜਾ ਬਿਕਰਮ ਸਿੰਘ ਨੂੰ ਗੱਦੀ ਤੇ ਬਿਠਾਉਣ ਲਈ ਫਰੀਦਕੋਟ ਗਏ। ਇਥੋਂ ਦੀਪ ਮਾਲਾ ਦੇ ਮੌਕੇ ਸ੍ਰੀ ਅੰਮ੍ਰਿਤਸਰ ਦੀ ਯਾਤਰਾ ਕੀਤੀ। ੫੧ ਹਜ਼ਾਰ ਰੁਪਿਆ ਗੁਰੂ ਕੇ ਲੰਗਰ ਨੂੰ ਦਿੱਤਾ। ਅੰਮ੍ਰਿਤਸਰ ਤੋਂ ਮੁੜ ਕੇ ਮਹਾਰਾਜਾ ਮਹਿੰਦਰ ਸਿੰਘ ਨੇ ਕਈ ਅਹਿਲਕਾਰਾਂ ਨੂੰ ਨਜ਼ਰਬੰਦ ਕਰ ਦਿੱਤਾ। ਇਨ੍ਹਾਂ ਅਹਿਲਕਾਰਾਂ ਦੇ ਧੜੇ ਦੇ ਕਤ ਮਲ ਜਮ ਮਹਾਰਾਜਾ ਸਾਹਿਬ ਦੇ ਵਿਰੁੱਧ ਹੋ ਗਏ। ਇਹ ਜਿਹੇ ਦਿਨਾਂ ਵਿੱਚ ਅਪਰੈਲ ਦੇ ਮਹੀਨੇ ਵਿੱਚ ਮਹਾਰਾਜਾ ਮਹਿੰਦਰ ਸਿੰਘ ਨੇ ਸ਼ਿਕਾਰ ਤੋਂ ਵਾਪਸ ਆਉਂਦੇ ਹੋਇਆਂ ਸਰਾਬ ਦਾ ਇੱਕ ਪੈਗ ਪੀਤਾ। ਇਹ ਪੈਗ ਜ਼ਹਿਰ ਬਣ ਕੇ ਇਨ੍ਹਾਂ ਦੀ ਜਾਨ ਲੈ ਗਿਆ। ਮਹਾਰਾਜਾ ਸਾਹਿਬ ਦੇ ਅਚਨਚੇਤ ਗੁਜ਼ਰਨ ਤੇ ਕਈ ਅਫਵਾਹਾਂ ਉੱਡੀਆਂ। ਕੋਈ ਜ਼ਹਿਰ ਦਿੱਤੀ ਹਈ ਦੱਸੇ, ਕੋਈ ਮਿਰਗੀ ਉਠੀ ਬਤਾਵੇ, ਕੋਈ ਸਰਾਬ ਸਿਰ ਦੋਸ ਲਾਵੇ। ਬਹੁਤਾ ਸ਼ੱਕ ਲੋਕਾਂ ਨੂੰ ਉਦੋਂ ਪਿਆ ਜਦੋਂ ਨਾਭੇ ਵਾਲੇ ਰਾਜੇ ਹੀਰਾ ਸਿੰਘ ਦੇ ਆਉਣ ਤੋਂ ਪਹਿਲਾਂ ਹੀ ਇਨ੍ਹਾਂ ਨੂੰ ਸਸਕਾਰ ਦਿੱਤਾ ਗਿਆ। ਮਹਾਰਾਜਾ ਮਹਿੰਦਰ ਸਿੰਘ ਬੜੇ ਦਾਨੀਸ਼ਨ। ਇਨ੍ਹਾਂ ਨੇ ਪੰਜਾਬ ਯੂਨੀਵਰਸਿਟੀ ਤੇ ਅਲੀਗੜ੍ਹ ਦੇ ਕਾਲਜ ਨੂੰ ਚੋਖੀ ਮਦਦ ਦਿੱਤੀ। ਮਹਿੰਦਰਾ ਕਾਲਜ, ਮਹਿੰਦਰਾ ਕੋਠੀ, ਮਹਿੰਦਰਾ ਬਾਗ ਇਨ੍ਹਾਂ ਦੀਆਂ ਕਾਇਮ ਕੀਤੀਆਂ ਹੋਈਆਂ ਪਟਿਆਲੇ ਵਿੱਚ ਮਸਹੂਰ ਯਾਦਗਾਰਾਂ ਹਨ।

ਮਹਾਰਾਜਾ ਰਾਜਿੰਦਰ ਸਿੰਘ ਜੀ

ਮਹਾਰਾਜਾ ਮਹਿੰਦਰ ਸਿੰਘ ਦੇ ਗੁਜ਼ਰਨ ਮਗਰੋਂ ਇਨ੍ਹਾਂ ਦਾ ਟਿੱਕਾ ਰਾਜਿੰਦਰ ਸਿੰਘ ਜੀ ਚਾਰ ਸਾਲ ਦੀ ਉਮਰ ਵਿੱਚ ਰਿਆਸਤ ਪਟਿਆਲਾ ਦੀ ਗੱਦੀ ਤੇ ਬੈਠਾ। ਮਹਾਰਾਜਾ ਸਾਹਿਬ ਦੇ ਨੌਜਵਾਨ ਹੋਣ ਤਕ ਰਿਆਸਤ ਦੇ ਪਰਬੰਧ ਵਾਸਤੇ ਕੌਂਸਲ ਆਰ ਰੀਜ਼ੈਂਸੀ ਕਾਇਮ ਹੋਈ। ਕੌਂਸਲ ਦੇ ਪਰਧਾਨ ਸਰਦਾਰ ਦੇਵਾ ਸਿੰਘ ਜੀ ਬਣਾਏ ਗਏ। ਦੂਜੇ ਦੋ ਮੈਂਬਰ ਚੌਧਰੀ ਚੜ੍ਹਤ ਰਾਮ ਤੇ ਸੂਬੇਦਾਰ ਨਾਮਦਾਰ ਸ਼ਾਂ ਮੁਕੱਰਰ ਹੋਏ।

ਕੌਂਸਲ ਆਫ ਰੀਜ਼ੈਂਸੀ ਦੇ ਕੰਮ

ਕੌਂਸਲ ਆਫ ਰੀਜ਼ੈਂਸੀ ਨੇ ਪਟਿਆਲੇ ਦਾ ਬੜਾ ਚੰਗਾ ਪ੍ਰਬੰਧ ਕੀਤਾ ਤੇ ਵੱਡੇ ੨ ਨਵੇਂ ਨਵੇਂ ਕੰਮ ਕੀਤੇ। ਨਹਿਰ ਦੇ ਕੱਢਣ ਵਿਚ ਹਿੱਸਾ ਲਿਆ।

ਰਾਜਪੁਰਾ ਬਠਿੰਡਾ ਰੋਲਵੇ ਕਾਇਮ ਕੀਤੀ। ਸੰਮਤ ੧੯੪੧ ਬਿਕਰਮੀ ਵਿਚ ਵੀਹ ਲੱਖ ਰੁਪਈਆ ਖਰਚ ਕਰਕੇ ਬੀਬਾ ਸਾਹਿਬ ਦੀ ਸਾਦੀ ਸ਼ਹਿਜ਼ਾਦਪੁਰ ਦੇ ਰਈਸ ਸਰਦਾਰ ਜਿਉਣ ਸਿੰਘ ਨਾਲ ਕੀਤੀ। ਇਸੇ ਤਰ੍ਹਾਂ ਸੰਮਤ ੧੯੪੫ ਬਿਕਰਮੀ ਵਿਚ ਮਹਾਰਾਜਾ ਰਾਜਿੰਦਰ ਸਿੰਘ ਦੀ ਸਾਦੀ ਸਰਦਾਰ ਕਿਸ਼ਨ ਸਿੰਘ ਮਾਨਸ਼ਾਹੀਏ ਦੀ ਬੇਟੀ ਕੁਮਾਰੀ ਜਸਮੇਰ ਕੌਰ ਨਾਲ ਕੀਤੀ। ਇਸ ਮਹਾਰਾਣੀ ਦੇ ਪਵਿਤਰ ਉਦਹ ਤੋਂ ਅੱਗੂ ਸੰਮਤ ੧੯੪੭ ਬਿਕਰਮੀ ਵਿਚ ਟਿੱਕਾ ਜੀ ਭੂਪਿੰਦਰ ਸਿੰਘ ਪੈਦਾ ਹੋਏ। ਏਸੇ ਸੰਮਤ ਵਿਚ ਕੌਰ ਰਣਬੀਰ ਸਿੰਘ ਜੀ ਦੀ ਸਾਦੀ ਕਰਮ ਗੜੀਆਂ ਸਰਦਾਰਾਂ ਦੇ ਘਰ ਹੋਈ।

ਸਨ ੧੮੭੭ ਈ. ਨੂੰ ਮਹਾਰਾਜਾ ਰਾਜਿੰਦਰ ਸਿੰਘ ਦੇ ਗੱਦੀ ਤੇ ਬੈਠਣ ਸਮੇਂ ਲਾਰਡ ਲਿਟਨ ਤੋਂ ਰਾਜਿੰਦਰਾ ਹਸਪਤਾਲ ਦੀ ਬੁਨਿਆਦ ਰਖਵਾਈ ਗਈ। ਸੰਮਤ ੧੮੮੧ ਈ. ਵਿਚ ਰਾਜਪੁਰੇ ਤੋਂ ਬਠਿੰਡੇ ਤਕ ਰਾਜਪੁਰਾ ਬਠਿੰਡਾ ਰੋਲਵੇ ਲਾਈਨ ਕੱਢੀ ਗਈ। ਸਨ ੧੮੮੮ ਈ. ਵਿਚ ਪਟਿਆਲੇ ਤੋਂ ਸੁਨਾਮ ਤਕ ਪੱਕੀ ਸੜਕ ਕੱਢੀ ਗਈ। ਸਨ ੧੮੮੯ ਈ. ਵਿਚ ਮਹਾਰਾਜਾ ਰਾਜਿੰਦਰ ਸਿੰਘ ਨੂੰ ਹਕੂਮਤ ਕਰਨ ਦੇ ਪੂਰੇ ਅਧਿਕਾਰ ਪਰਾਪਤ ਹੋਏ। ਏਸੇ ਸਾਲ ਮਹਾਰਾਜੇ ਦੀ ਚੰਗੇਰੀਆਂ ਵਾਲੇ ਸਰਦਾਰਾਂ ਦੇ ਘਰ ਸਾਦੀ ਹੋਈ। ਇਸ ਸਾਦੀ ਦੀ ਯਾਦਗਾਰ ਵਿਚ ਪਟਿਆਲੇ ਵਿਖੇ ਲੋਡੀ ਡਫਰਨ ਹਸਪਤਾਲ ਦੀ ਬੁਨਿਆਦ ਰੱਖੀ ਗਈ। ਸਨ ੧੮੯੭-੯੮ ਵਿਚ ਮਹਾਰਾਜਾ ਰਾਜਿੰਦਰ ਸਿੰਘ ਨੇ ਅਫ਼ਗ਼ਾਨੀਆਂ ਦੀ ਲੜਾਈ ਤੀਰਾਹ ਮਹਮੰਡ ਸਮੇਂ ਖੁਦ ਮੈਦਾਨੇ-ਜੰਗ ਵਿਚ ਜਾ ਕੇ ਸਰਕਾਰ ਅੰਗਰੇਜ਼ੀ ਦੀ ਮਦਦ ਕੀਤੀ। ਇਸ ਮਦਦ ਬਦਲੇ ਸਰਕਾਰ ਅੰਗਰੇਜ਼ੀ ਵਲੋਂ ਮਹਾਰਾਜਾ ਸਾਹਿਬ ਨੂੰ ਜੀ. ਸੀ. ਐਸ. ਆਈ. ਦਾ ਖਿਤਾਬ ਦੇ ਕੇ ੧੪ ਨੰਬਰ ਸਿੱਖ ਪਲਟਨ ਦਾ ਆਨਰੇਰੀ ਕਰਨਲ ਬਣਾਇਆ ਗਿਆ। ਸਨ ੧੯੦੦ ਈ. ਵਿਚ ਮਹਾਰਾਜਾ ਰਾਜਿੰਦਰ ਸਿੰਘ ਜੀ ਅਠਾਈ ਸਾਲ ਉਮਰ ਵਿਚ ਅਕਾਲ ਚਲਾਣਾ ਕਰ ਗਏ। ਮਹਾਰਾਜਾ ਰਾਜਿੰਦਰ ਸਿੰਘ

ਇਨ੍ਹਾਂ ਕਰਮ ਗੜੀਆਂ ਸਰਦਾਰਾਂ ਵਿਚੋਂ ਸਰਦਾਰ ਗੁਰਬਖਸ਼ੀਸ਼ ਸਿੰਘ ਕਰਮ ਗੜੀਏ ਪੈਪਸੂ ਵਿਧਾਨ ਸਭਾ ਦੇ ਐਮ. ਐਲ. ਏ. ਰਹੇ ਸਨ।

ਪਰ ਸੱਦ ਅਫ਼ਸੋਸ ਕਿ ਇਹ ਦੂਲਾ ਸਰਦਾਰ ਸਾਹੀ ਠਾਠ ਬਾਠ ਵਿੱਚ ਰਹਿੰਦਿਆਂ ਹੋਇਆ ਸੂਰਗਵਾਸ ਹੋ ਗਏ ਹਨ ਇਹ ਇੱਕ ਧੜਲੇਦਾਰ ਦਾਨੀ ਹਰਮਨ ਪਿਆਰੇ ਖਾਲਸਾ ਕਾਲਜ ਪਟਿਆਲਾ ਦੇ ਪ੍ਰਧਾਨ ਵੀ ਸੇਵਾ ਲਈ ਇਨ੍ਹਾਂ ਦਾ ਨਾਮ ਹਮੇਸ਼ਾ ਯਾਦ ਰਹੇਗਾ।

ਜੀ ਬੜੇ ਦਾਨੀ ਤੇ ਬੜੇ ਭਾਰੀ ਉਦਾਰ ਸਨ। ਇਹ ਜਦ ਕਦੀ ਦਿਨ ਦੇ ਵੇਲੇ ਰੇਲਵੇ ਦਾ ਸਫਰ ਕਰਦੇ ਸਨ, ਤਦ ਹਰ ਇਕ ਸਟੇਸ਼ਨ ਤੇ ਰੁਪਿਆਂ ਦੀ ਬਰਖਾ ਕਰਦੇ ਜਾਂਦੇ ਸਨ। ਇਹ ਪੰਛੂ ਦੇ ਬੜੇ ਭਾਰੀ ਖਿਲਾੜੀ ਸਨ। ਇਨ੍ਹਾਂ ਨੇ ਪਟਿਆਲੇ ਵਿਖੇ ਤੇ ਪਹਾੜੀ ਇਲਾਕੇ ਚੈਲ ਵਿਖੇ ਬੜੀਆਂ ਆਲੀਸ਼ਾਨ ਇਮਾਰਤਾਂ ਬਣਾਈਆਂ ਸਨ। ਇਨ੍ਹਾਂ ਦੀ ਰਿਹਾਇਸ਼ ਪਟਿਆਲੇ ਬਾਰਾਂਦਰੀ ਵਿਖੇ ਸੀ। ਇਸ ਵੇਲੇ ਬਾਰਾਂਦਰੀ ਨੂੰ ਭਾਗ ਲਗੇ ਹੋਏ ਸਨ।

ਮਹਾਰਾਜਾ ਰਾਜਿੰਦਰ ਸਿੰਘ ਦੇ ਅਹਿਲਕਾਰ

ਸਰਦਾਰ ਗੁਰਮੁਖ ਸਿੰਘ (ਜਾਨ), ਸੂਦਰ ਗੁਰਦਿੱਤ ਸਿੰਘ ਰੇਤਗੜ੍ਹ ਸ੍ਰ: ਹਰਨਾਮ ਸਿੰਘ ਮਾਨਸਾਹੀਆ।

ਮਹਾਰਾਜਾ ਭੁਪਿੰਦਰ ਸਿੰਘ

ਮਹਾਰਾਜਾ ਭੁਪਿੰਦਰ ਸਿੰਘ ਜੀ ਸਨ ੧੮੯੧ ਈ: ਵਿਚ ਅਕਤੂਬਰ ਦੇ ਮਹੀਨੇ ਪੈਦਾ ਹੋਏ ਸਨ। ਇਨ੍ਹਾਂ ਦੀ ਨਾਬਾਲਗੀ ਦੇ ਸਮੇਂ ਰਿਆਸਤ ਦਾ ਪਰਬੰਧ ਕਰਨ ਲਈ ਕੌਂਸਲ ਬਣਾਈ। ਇਸ ਕੌਂਸਲ ਦੇ ਸ੍ਰ: ਗੁਰਮੁਖ ਸਿੰਘ 'ਜਾਨ' ਪਰਧਾਨ ਬਾਪੇ ਗਏ। ਮਹਾਰਾਜਾ ਭੁਪਿੰਦਰ ਸਿੰਘ ਨੇ ਏਚਸਨ ਚੀਫਸ ਕਾਲਜ ਲਾਹੌਰ ਵਿਚ ਵਿਦਿਆ ਪ੍ਰਾਪਤ ਕੀਤੀ। ਸਨ ੧੯੦੯ ਈ: ਵਿਚ ਮਹਾਰਾਜਾ ਭੁਪਿੰਦਰ ਸਿੰਘ ਨੂੰ ਰਾਜ ਕਰਨ ਦੇ ਅਧਿਕਾਰ ਪ੍ਰਾਪਤ ਹੋਏ। ਮਹਾਰਾਜਾ ਭੁਪਿੰਦਰ ਸਿੰਘ ਜੀ ਸਨ ੧੯੧੧ ਈ: ਨੂੰ ਸਹਿਨਸ਼ਾਹ ਜਾਰਜ ਪੰਚਮ ਦੀ ਤਾਜਪੋਸ਼ੀ ਸਮੇਂ ਦਿੱਲੀ ਦੇ ਦਰਬਾਰ ਵਿਚ ਸ਼ਾਮਲ ਹੋਏ। ਇਨ੍ਹਾਂ ਨੂੰ ਆਪਣੇ ਪਿਤਾ ਵਰਗਾ ਜੀ: ਸੀ: ਐਸ: ਆਈ: ਦਾ ਖਿਤਾਬ ਮਿਲਿਆ। ਇਸ ਤੋਂ ਪਿਛੋਂ ਇਨ੍ਹਾਂ ਨੇ ਸਨ ੧੯੧੪ ਈ: ਦੀ ਯੂਰਪ ਦੀ ਪਹਿਲੀ ਲੜਾਈ ਸਮੇਂ ਸ਼ਕਾਰ ਅੰਗਰੇਜ਼ੀ ਨੂੰ ਬੜੀ ਭਾਰੀ ਮਦਦ ਦਿੱਤੀ। ਅਠਾਈ ਹਜ਼ਾਰ ਜਵਾਨ ਭਰਤੀ ਕਰਵਾਇਆ। ਇੱਕ ਕਰੋੜ ਦੇ ਲਗ ਪਗ ਰਪਇਆ ਖਰਚ ਕਰ ਕੇ ਹੋਰ ਮਦਦ ਦਿੱਤੀ। ਇਸ ਉਜਾਗਰ ਮਦਦ ਬਦਲੇ ਸਰਕਾਰ ਅੰਗਰੇਜ਼ੀ ਨੇ ਮਹਾਰਾਜਾ ਭੁਪਿੰਦਰ ਸਿੰਘ ਨੂੰ ਮੇਜਰ ਜਨਰਲ ਦਾ ਰੈਂਕ ਦੇ ਕੇ ਜੀ: ਬੀ: ਈ: ਦਾ ਖਿਤਾਬ ਦਿਤਾ। ੧੭ ਤੋਪਾਂ ਦੀ ਸਲਾਮੀ ਦੇ ਥਾਂ ੧੯-੨੧ ਤੋਪਾਂ ਦੀ ਸਲਾਮੀ ਵਧਾ ਦਿੱਤੀ ਗਈ। ਸਨ ੧੯੧੯ ਨੂੰ ਮਹਾਰਾਜਾ ਭੁਪਿੰਦਰ ਸਿੰਘ ਨੇ ਕਾਬਲ ਦੀ ਮੁਹਿੰਮ ਵਿਖੇ ਖੁਦ ਮੈਦਾਨੇ-ਜੰਗ ਵਿਚ ਜਾ ਕੇ ਸ਼ਕਾਰ ਅੰਗਰੇਜ਼ੀ ਦੀ ਮਦਦ ਕੀਤੀ। ਸਨ ੧੯੨੨ ਈ: ਵਿਚ ਪਰਿੰਸ ਆਫ

ਵੇਲਜ਼ ਦਾ ਪਟਿਆਲੇ ਵਿਖੇ ਦੌਰਾ ਕਰਵਾਇਆ। ਇਸ ਸਾਲ ਮਹਾਰਾਜਾ ਸਾਹਿਬ ਨੂੰ ਜੀ. ਸੀ. ਵੀ. ਓ. ਦਾ ਖਿਤਾਬ ਮਿਲਿਆ। ਇਨ੍ਹਾਂ ਦਿਨਾਂ ਵਿਚ ਮਹਾਰਾਜਾ ਭੂਪਿੰਦਰ ਸਿੰਘ ਦਾ ਮਹਾਰਾਜਾ ਰਿਪੁਦਮਣ ਸਿੰਘ ਨਾਭਾ ਨਾਲ ਝਗੜਾ ਹੋਇਆ। ਇਸ ਝਗੜੇ ਦੇ ਜਾਹਰਾ ਤੌਰ ਤੇ ਤਾਂ ਮਾਮੂਲੀ ਜਿਹੇ ਕਾਰਨ ਕਿਸੇ ਮੁਲਾਜ਼ਮ ਦੀ ਬੇਜਾ ਗਿਰਫਤਾਰੀ, ਕਿਸੇ ਔਰਤ ਦੀ ਬੇਜਾ ਚੁੱਕ ਚੁਕਾਈ ਸਨ। ਅੰਦਰੂਨੀ ਤੌਰ ਤੇ ਸਰਕਾਰ ਅੰਗਰੇਜ਼ੀ ਜੀ ਦੀ ਮਹਾਰਾਜਾ ਰਿਪੁਦਮਣ ਸਿੰਘ ਨੂੰ ਨੁਕਸਾਨ ਪਹੁੰਚਾਉਣ ਲਈ ਡੂੰਘੀ ਸਾਜ਼ਸ਼ ਕੰਮ ਕਰ ਰਹੀ ਸੀ। ਇਸ ਝਗੜੇ ਨੇ ਦੋਨਾਂ ਰਿਆਸਤਾਂ ਨੂੰ ਬਹੁਤ ਜ਼ਿਆਦਾ ਨੁਕਸਾਨ ਪਹੁੰਚਾਇਆ। ਓੜਕ ਇਸ ਝਗੜੇ ਦਾ ਨਤੀਜਾ ਸਰਕਾਰ ਅੰਗਰੇਜ਼ੀ ਦੀ ਮਨਸ਼ਾ ਦੇ ਮੁਤਾਬਕ ਮਹਾਰਾਜਾ ਰਿਪੁਦਮਣ ਸਿੰਘ ਦੀ ਰਿਆਸਤ ਨਾਭਾ ਦੀ ਗੱਦੀ ਤੋਂ ਦਸਤਬਰਦਾਰੀ ਨਿਕਲਿਆ। ਮਹਾਰਾਜਾ ਭੂਪਿੰਦਰ ਸਿੰਘ ਨੇ ਸਨ ੧੯੨੩ ਈਸਵੀ ਨੂੰ ਸ੍ਰੀ ਅੰਮ੍ਰਿਤਸਰ ਵਿਖੇ ਜਾ ਕੇ ਮਸ਼ਹੂਰ ਇਤਿਹਾਸਕ ਸਰੋਵਰ ਦੀ ਕਾਰ ਸੇਵਾ ਵਿਚ ਹਿੱਸਾ ਲਿਆ। ਸਨ ੧੯੨੪ ਈਸਵੀ ਵਿਚ ਮ. ਭੂਪਿੰਦਰ ਸਿੰਘ ਲੀਗ ਆਫ ਨੈਸ਼ਨਜ਼ ਵਿਚ ਹਿੰਦੂਸਤਾਨ ਦੇ ਨੁਮਾਇੰਦੇ ਹੋ ਕੇ ਜਨੇਵਾ ਗਏ। ਸਨ ੧੯੩੦ ਈਸਵੀ ਨੂੰ ਮ. ਸਾਹਿਬ ਗੋਲਮੇਜ਼ ਕਾਨਫਰੰਸ ਵਿੱਚ ਸ਼ਾਮਲ ਹੋਏ। ਸਨ ੧੯੩੧ ਈਸਵੀ ਵਿੱਚ ਮਹਾਰਾਜਾ ਭੂਪਿੰਦਰ ਸਿੰਘ ਨੂੰ ਲੈਫਟੀਨੈਂਟ ਜਨਰਲ ਦਾ ਰੈਂਕ ਮਿਲਿਆ। ੧੯੩੫ ਨੂੰ ਮਹਾਰਾਜਾ ਸਾਹਿਬ ਸਹਿਨਸ਼ਾਹ ਜਾਰਜ ਪੰਚਮ ਦੀ ਸਿਲਵਰ ਜੁਬਲੀ ਵੇਲੇ ਲੰਡਨ ਵਿਖੇ ਪਧਾਰੇ। ਮਹਾਰਾਜਾ ਭੂਪਿੰਦਰ ਸਿੰਘ ਜੀ ਦਸਬਰ ਸਨ ੧੯੩੮ ਈਸਵੀ ਨੂੰ ਸਿਰ ਦੀਆਂ ਨਾੜਾਂ ਫੱਟਣ ਦੀ ਬੀਮਾਰੀ ਨਾਲ ਪਟਿਆਲਾ ਵਿਖੇ ਕਾਲ ਵੱਸ ਹੋ ਗਏ। ਮਹਾਰਾਜਾ ਭੂਪਿੰਦਰ ਸਿੰਘ ਜੀ ਇਕ ਮਸ਼ਹੂਰ ਸ਼ਖਸੀਅਤ ਦੇ ਮਾਲਕ ਸਨ। ਇਨ੍ਹਾਂ ਦਾ ਦੁਸ਼ਹਿਰੇ ਦੇ ਮੌਕੇ ਦਾ ਸਾਲਾਨਾ ਦਰਬਾਰ ਇਕ ਆਲੀਸ਼ਾਨ ਦਰਬਾਰ ਹੁੰਦਾ ਸੀ। ਇਹ ਦਰਬਾਰ ਖਾਨਦਾਨ ਮਗਲੀਆ ਦੇ ਬਾਦਸ਼ਾਹੀ ਦੇ ਮਹਿਨਸ਼ਾਹੀ ਦਰਬਾਰਾਂ ਦੀ ਸਾਨ ਨੂੰ ਅੱਖਾਂ ਅੱਗੇ ਲਿਆ ਦਿੰਦਾ ਸੀ। ਜਦ ਮਹਾਰਾਜਾ ਸਾਹਿਬ ਦਰਬਾਰ ਵਿਚ ਆਉਂਦੇ ਤਦ ਇਕ ਸਨਾਟਾ ਜਿਹਾ ਛਾ ਜਾਂਦਾ ਸੀ। ਮਹਾਰਾਜਾ ਭੂਪਿੰਦਰ ਸਿੰਘ ਜੀ ਬੜੇ ਖਰਚੀਲੇ ਤੇ ਐਸੇ ਪਰਸਤ ਸਨ। ਇਨ੍ਹਾਂ ਨੇ ਪਾਣੀ ਵਾਂਗ ਰੂਪਿਆ ਰੋੜ੍ਹਿਆ। ਕਈ ਵਾਰੀ ਲਖਾਂ ਰੂਪਿਆ ਖਰਚ ਕੇ ਯੂਰਪ ਦੀ ਸੈਰ ਕੀਤੀ। ਇਨ੍ਹਾਂ ਸੈਰ ਵਿਚ ਰੰਗ ਰਲੀਆਂ ਮਾਨਣ ਤੋਂ ਇਲਾਵਾ ਯੂਰਪ ਦੇ ਵਡੇ ਵਡੇ ਸਿਆਸਤਦਾਨ ਤੇ ਫਿਲਾਸਫਰਾਂ

ਨਾਲ ਮੁਲਾਕਾਤਾਂ ਭੀ ਕੀਤੀਆਂ ਮਹਾਰਾਜਾ ਭੂਪਿੰਦਰ ਸਿੰਘ ਅੰਗਰੇਜ਼ਾਂ ਦੇ ਪੱਕੇ ਵਫ਼ਾਦਾਰ ਸਨ। ਇਨ੍ਹਾਂ ਦੀ ਸਿੱਖਾ ਦੀ ਅਕਾਲੀ ਪਾਰਟੀ ਨਾਲ ਬਹੁਤ ਜ਼ਿਆਦਾ ਅਣਬਣ ਰਹੀ। ਅਕਾਲੀ ਪਾਰਟੀ ਹਮੇਸ਼ਾ ਇਨ੍ਹਾਂ ਦੀ ਮੁਖਾਲਫ਼ਤ ਕਰਦੀ ਰਹੀ। ਸਿੱਖਾਂ ਦੀ ਇਸ ਵੱਡੀ ਪਾਰਟੀ ਨਾਲ ਬਿਗੜ ਪੈ ਜਾਣ ਕਾਰਨ ਮਹਾਰਾਜੇ ਦਾ ਸਿੱਖ ਧਰਮ ਨਾਲ ਹਿੰਦੂ ਸਨਾਤਨ ਧਰਮ ਵੱਲ ਜ਼ਿਆਦਾ ਝੁਕਾਉ ਹੋ ਗਿਆ। ਏਸ ਝੁਕਾਉ-ਏ ਅਸਰ ਹੇਠ ਆਪ ਨੇ ਪੰਜਾਬ ਤੋਂ ਬਾਹਰ ਹਿੰਦੂ ਰਾਜ ਪ੍ਰਤ ਘਰਾਣਿਆਂ ਨਾਲ ਰਿਸ਼ਤੇ ਨਾਤੇ ਕੀਤੇ। ਮਹਾਰਾਜਾ ਭੂਪਿੰਦਰ ਸਿੰਘ ਦਾ ਆਪਣੇ ਸਿੱਧੂ ਭਾਈਚਾਰੇ ਨਾਲ ਬਹੁਤ ਜ਼ਿਆਦਾ ਮੇਲ ਜੋਲ ਸੀ। ਇਹ ਦੁਸ਼ਹਿਰੇ ਦੇ ਮੌਕੇ ਤੇ, ਵਿਆਹ ਸ਼ਾਦੀਆਂ ਦੇ ਮੌਕੇ ਭਾਈ-ਚਾਰੇ ਨੂੰ ਸੱਦਕੇ ਇਸ ਦੀ ਬੜੀ ਖਾਤਰ ਤਵਾਜ਼ਾ ਕਰਦੇ ਸਨ। ਮਹਾਰਾਜਾ ਭੂਪਿੰਦਰ ਸਿੰਘ ਨੇ ਪੁਰਾਣੇ ਵਰਤ ਵਰਤਾਰੇ ਤੋਂ ਬਿਨਾਂ ਬਾਹਰਲੇ ਭਾਈਚਾਰੇ ਨਾਲ ਤੇ ਬਹੁਤ ਸਾਰੀਆਂ ਰਿਆਸਤਾਂ ਨਾਲ ਨਵੇਂ ਵਰਤ ਵਰਤਾਰੇ ਕਾਇਮ ਕੀਤੇ ਸਨ। ਯੂਵਰਾਜ ਯਾਦਵਿੰਦਰ ਸਿੰਘ ਦੀ ਸ਼ਾਦੀ ਦੇ ਮੌਕੇ ਪੰਜਾਬ ਭਰ ਦੇ ਕੁਲ ਵੱਡੇ ੨ ਆਦਮੀ ਸ਼ਾਦੀ ਦੇ ਵਿਚ ਸ਼ਾਮਲ ਹੋਏ ਸਨ। ਮਹਾਰਾਜਾ ਭੂਪਿੰਦਰ ਸਿੰਘ ਦਾ ਹਿੰਦੂਸਤਾਨ ਦੇ ਕੁਲ ਰਾਜਿਆਂ ਮਹਾਰਾਜਿਆਂ ਤੋਂ ਜ਼ਿਆਦਾ ਅਸਰ ਹਸੂਖ ਸੀ। ਇਸ ਦਾ ਸਵ ਤੋਂ ਜ਼ਿਆਦਾ ਰਾਜਿਆਂ ਮਹਾਰਾਜਿਆਂ ਵਿਚ ਮਾਣ ਤਾਣ ਸੀ। ਇਹ ਕਈ ਸਾਲ ਲਗਾਤਾਰ ਨਰਿੰਦਰ ਮੰਡਲ ਦੇ ਚਾਨਸਲਰ ਰਹੇ ਸਨ। ਮਹਾਰਾਜਾ ਭੂਪਿੰਦਰ ਸਿੰਘ ਜੀ ਪੰਜਾਬ ਦੀ ਪੰਜਾਬੀ ਬੰਲੀ ਦੇ ਹਿਤਕਾਰੀ ਸਨ। ਇਨ੍ਹਾਂ ਦੇ ਡਿਓਰੀ ਮੁਅੱਲੇ ਦਾ ਸਾਰਾ ਕੰਮ ਪੰਜਾਬੀ ਬੰਲੀ ਤੇ ਗੁਰਮੁਖੀ ਲਿੱਪੀ ਵਿਚ ਹੁੰਦਾ ਸੀ। ਇਨ੍ਹਾਂ ਨੇ ਪੰਜਾਬੀ ਦਾ ਟਾਇਪ ਭੂਪਿੰਦਰਾ ਟਾਈਪ ਰਾਈਟਰ, ਅਮਰੀਕਾ ਵਿਚੋਂ ਤਿਆਰ ਕਰਵਾਇਆ ਸੀ। ਮਹਾਰਾਜਾ ਭੂਪਿੰਦਰ ਸਿੰਘ ਨੇ ਪਟਿਆਲਾ ਵਿੱਖੇ ਬੜਾ ਆਲੀਸ਼ਾਨ ਮਹਿਲ ਮਤੀ ਬਾਗ਼ ਬਣਾਇਆ ਸੀ। ਇਸ ਤੋਂ ਬਿਨਾਂ ਹੋਰ ਬਹੁਤ ਸਾਰੀਆਂ ਸ਼ਾਨਦਾਰ ਬਿਲਡਿੰਗਾਂ ਪਟਿਆਲੇ ਵਿਖੇ ਤਿਆਰ ਕਰਵਾਈਆਂ ਸਨ। ਹਿੰਦੂਸਤਾਨ ਦੇ ਵੱਡੇ ਵੱਡੇ ਸ਼ਹਿਰਾਂ ਵਿਚ ਨਵੇਂ ਮਹਿਲ ਖਰੀਦੇ ਸਨ। ਹਿੰਦੂਸਤਾਨ ਤੋਂ ਬਾਹਰ ਲੰਡਨ ਵਿਚ ਭੂਪਿੰਦਰਾ ਖਾਲਸਾ ਧਰਮ ਸ਼ਾਲਾ ਕਾਇਮ ਕੀਤੀ ਸੀ। ਮਾਲਵੇ ਦੀ ਵਿੱਦਅਕ ਉਨਤੀ ਲਈ ਕਾਇਮ ਕੀਤਾ ਹੋਇਆ ਭੂਪਿੰਦਰਾ ਖਾਲਸਾ ਹਾਈ ਸਕੂਲ ਮੱਥਾ ਇਨ੍ਹਾਂ ਦੀ ਖਾਸ ਯਾਦਗਾਰ ਹੈ।

ਮਹਾਰਾਜਾ ਭੂਪਿੰਦਰ ਸਿੰਘ ਦੇ ਕੁਝ ਕੁ ਅਹਿਲਕਾਰਾਂ ਦੇ ਨਾਮ

ਸਰ ਜੋਗਿੰਦਰ ਸਿੰਘ, ਜੁਲਫਕਾਰ ਅਲੀ, ਸਰਦਾਰ ਗੁਰਨਾਮ ਸਿੰਘ ਜੀ ਰਾਜੋ ਮਾਜਰਾ, ਪੰਡਿਤ ਦਿਆ ਕਿਸਨ ਕੌਲ, ਨਵਾਬ ਲਿਆਕਤ ਹਿਯਾਰ ਖਾਂ, ਬਖਸ਼ੀ ਬਖਸ਼ੀਸ ਸਿੰਘ, ਮਿਸਟਰ ਬਾਰ ਬਟਨ, ਸਰਦਾਰ ਤਾਰਾ ਚੰਦ, ਮੇਜਰ ਕੰਪਸ, ਸਰਦਾਰ ਗੁਰਦਿਆਲ ਸਿੰਘ ਹਰੀਕਾ, ਜਰਨਲ ਹਜ਼ੂਰਾ ਸਿੰਘ ਰੂੜੇਕਾ, ਕਰਨਲ ਸੰਪਤ ਸਿੰਘ, ਜਨਰਲ ਪਰੀਤਮ ਸਿੰਘ ਹਰੀਕਾ, ਸ੍ਰੀ ਪਾਨੀ-ਕਰ, ਰਾਜਾ ਗੁਰਦਿਤ ਸਿੰਘ, ਸਰਦਾਰ ਹਰਬੰਸ ਸਿੰਘ ਛੀਨਾ ।

ਮਹਾਰਾਜਾ ਯਾਦਵਿੰਦਰ ਸਿੰਘ

ਮਹਾਰਾਜਾ ਯਾਦਵਿੰਦਰ ਸਿੰਘ ਜੀ ੭ ਜਨਵਰੀ ਸਨ ੧੯੧੩ ਈਸਵੀ ਨੂੰ ਪੈਦਾ ਹੋਏ ਸਨ । ਆਪ ਨੇ ਆਪਣੇ ਪਿਤਾ ਵਾਗੂ ਦੇਚਸਨ ਚੀਫਸ ਕਾਲਜ ਲਾਹੌਰ ਵਿਖੇ ਵਿਦਿਆ ਪਰਾਪਤ ਕੀਤੀ । ਇਹ ਮਹਾਰਾਜਾ ਭੂਪਿੰਦਰ ਸਿੰਘ ਦੇ ਜਮਾਨੇ ਵਿਚ ਨੌਂ ਜਵਾਨ ਹੋ ਗਏ ਸਨ । ਨੀਤੀ ਵੇਤਾ ਮਹਾਰਾਜਾ ਭੂਪਿੰਦਰ ਸਿੰਘ ਨੇ ਇਨ੍ਹਾਂ ਨੂੰ ਯੁਵਰਾਜ ਹੁੰਦਿਆਂ ਨੂੰ ਹੀ ਭਿੰਨ ਭਿੰਨ ਮਹਿਕਮਿਆਂ ਦਾ ਕੰਮ ਸਿਖਾ ਕੇ ਨੀਤੀ ਨਿਪੁੰਨ ਬਣਾ ਦਿੱਤਾ ਸੀ । ਮਹਾਰਾਜਾ ਭੂਪਿੰਦਰ ਸਿੰਘ ਨੇ ਸਨ ੧੯ ਈਸਵੀ ਵਿਚ ਯੁਵਰਾਜ ਯਾਦਵਿੰਦਰ ਸਿੰਘ ਦੀ ਬੜੀ ਧੂਮ ਧਾਮ ਨਾਲ ਕਿਲਾ ਸਰਾਏ ਵਿਖੇ ਸ਼ਾਦੀ ਕੀਤੀ ਸੀ । ਇਸ ਸ਼ਾਦੀ ਵਿਚ ਬਹੁਤ ਜਿਆਦਾ ਭਾਈ ਚਾਰਾ ਚੇ ਹੋਰ ਪੰਜਾਬ ਤੇ ਹਿੰਦੁਸਤਾਨ ਦੇ ਬਹੁਤ ਸਾਰੇ ਵਡੇ ਵਡੇ ਲੋਕ ਸ਼ਾਮਲ ਹੋਏ ਸਨ । ਮਹਾਰਾਜਾ ਯਾਦਵਿੰਦਰ ਸਿੰਘ ਜੀ ਅਪ੍ਰੈਲ ਸਨ ੧੯੩੮ ਈਸਵੀ ਨੂੰ ਬੜਾ ਭਾਰੀ ਦਰਬਾਰ ਕਰਕੇ ਰਿਆਸਤ ਪਟਿਆਲਾ ਦੀ ਗੱਦੀ ਤੇ ਬੈਠੇ । ਇਨ੍ਹਾਂ ਨੇ ਸਨ ੧੯੩੮-੪੫ ਦੇ ਸੰਸਾਰਕ ਯੁੱਧ ਵਿਚ ਸਰਕਾਰ ਅੰਗਰੇਜ਼ੀ ਨੂੰ ਬੜੀ ਭਾਰੀ ਜੰਗੀ ਮਦਦ ਦਿਤੀ । ਆਪਣੀਆਂ ਫੌਜਾਂ ਤੋਂ ਬਿਨਾਂ ਪੈਂਹਟ ਹਜ਼ਾਰ ਜਵਾਨ ਭਰਤੀ ਕਰਵਾਇਆ ਮਹਾਰਾਜਾ ਸਾਹਿਬ ਨੇ ਮਲਾਇਆ, ਆਸਾਮ ਤੇ ਇਟਲੀ ਦੇ ਮੈਦਾਨ ਜੰਗ ਵਿਚ ਖੁਦ ਜਾਕੇ ਪੰਜਾਬੀ ਫੌਜਾਂ ਦੇ ਹੌਸਲੇ ਵਧਾਏ । ਮਹਾਰਾਜਾ ਯਾਦਵਿੰਦਰ ਸਿੰਘ ਦੀਆਂ ਫੌਜਾਂ ਨੇ ਸਮੁੰਦਰੋਂ ਪਾਰ ਜਾਕੇ ਬੜੀ ਬਹਾਦਰੀ ਵਿਖਾਈ । ਇਸ ਫੌਜ ਨੂੰ ਇਸ ਬਹਾਦਰੀ ਬਦਲੇ ੩ ਵਿਕਟਰੀਆ ਕਰਾਸ ਮਿਲੇ । ਮਹਾਰਾਜਾ ਯਾਦਵਿੰਦਰ ਸਿੰਘ ਦੀ ਜੰਗੀ ਖਿਦਮਤ ਬਦਲੇ ਸਰਕਾਰ ਅੰਗਰੇਜ਼ੀ ਵਲੋਂ ਇਨ੍ਹਾਂ ਨੂੰ ਮੇਜਰ ਜਨਰਲ ਦਾ ਰੈਂਕ ਦਿੱਤਾ ਗਿਆ । ਇਨ੍ਹਾਂ ਦੇ ਖਿਤਾਬਾਂ ਵਿਚ

ਭੀ ਵਾਧਾ ਕੀਤਾ ਗਿਆ। ਮਹਾਰਾਜਾ ਯਾਦਵਿੰਦਰ ਸਿੰਘ ਨੇ ਸਨ ੧੯੪੫ ਈਸਵੀ ਵਿਚ ਗੁਰਦੁਆਰਾ ਸ੍ਰੀ ਫਤਹਿਗੜ੍ਹ ਸਾਹਿਬ ਦੀ ਇਮਾਰਤ ਤੇ ਸਰੋਵਰ ਵਾਸਤੇ ਪੰਜ ਲੱਖ ਰੁਪਿਆ ਭੇਟਾ ਕੀਤਾ। ਸਨ ੧੯੪੭ ਈਸਵੀ ਵਿਚ ਪਾਕਿਸਤਾਨ ਬਣਨ ਵੇਲੇ ਜੋ ਲੋਕ ਪਾਕਿਸਤਾਨ ਤੋਂ ਉਜੜਕੇ ਆਏ, ਉਨ੍ਹਾਂ ਦੀ ਬਹੁਤ ਜ਼ਿਆਦਾ ਸਹਾਇਤਾ ਕੀਤੀ। ਜਦ ਸਨ ੧੯੪੭ ਈਸਵੀ ਨੂੰ ਹਿੰਦੁਸਤਾਨ ਨੂੰ ਆਜ਼ਾਦੀ ਮਿਲੀ ਤਾਂ ਮਹਾਰਾਜਾ ਯਾਦਵਿੰਦਰ ਸਿੰਘ ਨੇ ਨਰਿੰਦਰ ਮੰਡਲ ਤੁੜਵਾਕੇ ਹਿੰਦੁਸਤਾਨ ਦੇ ਕੁੱਲ ਰਾਜਿਆਂ ਮਹਾਰਾਜਿਆਂ ਤੋਂ ਪਹਿਲਾਂ ਹਿੰਦ ਯੂਨੀਅਨ ਵਿਚ ਸ਼ਾਮਲ ਹੋ ਕੇ ਆਪਣੇ ਦੇਸ਼ ਭਗਤ ਹੋਣ ਦਾ ਸਬੂਤ ਦਿੱਤਾ। ਇਸ ਤੋਂ ਪਿੱਛੋਂ ਪੰਜ ਮਈ ੧੯੪੮ ਈਸਵੀ ਨੂੰ ਆਪਣੀ ਰਿਆਸਤ ਪਟਿਆਲਾ ਨੂੰ ਪੂਰਬੀ ਪੰਜਾਬ ਸਟੇਟਸ ਯੂਨੀਅਨ ਵਿਚ ਮਿਲਾ ਦਿੱਤੀ। ਮਹਾਰਾਜਾ ਸਾਹਿਬ ਜੀਵਨ ਭਰ ਲਈ ਪੇਪਸੂ ਦੇ ਰਾਜਪਰਮੁਖ ਬਣਾਏ ਗਏ। ਪਟਿਆਲੇ ਵਿਚ ਯਾਦਵਿੰਦਰ ਪਲਟਣ, ਯਾਦਵਿੰਦਰ ਭਵਨ, ਯਾਦਵਿੰਦਰ ਸਟੇਡੀਅਮ ਮਹਾਰਾਜਾ ਸਾਹਿਬ ਦੇ ਨਾਂ ਦੀਆਂ ਪਰਸਿੱਧ ਯਾਦਗਾਰਾਂ ਹਨ। ਮਹਾਰਾਜਾ ਯਾਦਵਿੰਦਰ ਸਿੰਘ ਜੀ ਦੇ ਉਘੇ ਕਾਰਨਾਮਿਆਂ ਤੋਂ ਪਰਭਾਵਤ ਹੋਕੇ ਬਨਾਰਸ ਯੂਨੀਵਰਸਿਟੀ ਨੇ ਟਿੱਕੂ ਨੂੰ ਐਲ ਐਲ. ਡੀ. ਦੀ ਡਿਗਰੀ ਦਿਤੀ ਹੈ। ਮਹਾਰਾਜਾ ਯਾਦਵਿੰਦਰ ਸਿੰਘ ਜੀ ਪੰਥਕ ਦਰਬਾਰ ਦੇ ਪਰਧਾਨ ਰਹਿ ਚੁੱਕੇ ਹਨ। ਜਾਟ ਮਹਾਂ ਸਭਾ ਦੇ ਸਰਪਰਤ ਹਨ।

ਰਾਜਾ ਮਹੇਸ਼ ਇੰਦਰ ਸਿੰਘ ਤੇ ਰਾਜਾ ਭਾਲਿੰਦਰ ਸਿੰਘ

ਸ਼ਾਹੀ ਖ਼ਾਨਦਾਨ ਪਟਿਆਲਾ ਵਿਚ ਰਾਜਾ ਮਹੇਸ਼ ਇੰਦਰ ਸਿੰਘ ਤੇ ਰਾਜਾ ਭਾਲਿੰਦਰ ਸਿੰਘ ਜੀ ਮਸ਼ਹੂਰ ਹਸਤੀਆਂ ਸਨ। ਰਾਜਾ ਮਹੇਸ਼ ਇੰਦਰ ਸਿੰਘ ਜੀ ਕੌਰ ਰਣਥੀਰ ਸਿੰਘ ਜੀ ਦੇ ਸਪੁੱਤਰ ਹਨ। ਇਹ ਭਾਈ ਚਾਰਕ ਸੁਸ਼ੇਣੀਆਂ ਵਿਚ ਬੜਾ ਭਾਰੀ ਹਿੱਸਾ ਲੈਂਦੇ ਰਹੇ ਹਨ। ਇਹ ਸਿੱਖ ਬਰਾੜ ਦਲ ਦੇ ਮੋਢੀਆਂ ਵਿਚੋਂ ਸਨ। ਆਪ ਪੇਪਸੂ ਵਿਧਾਨ ਸਭਾ ਦੇ ਮੈਂਬਰ ਵੀ ਸਨ। ਰਾਜਾ ਭਾਲਿੰਦਰ ਸਿੰਘ ਜੀ ਮਹਾਰਾਜਾ ਭੂਪਿੰਦਰ ਸਿੰਘ ਦੇ ਸਹਿਜਾਦੇ ਹਨ। ਇਨ੍ਹਾਂ ਦਾ ਭਾਈ ਚਾਰੇ ਵਿਚ ਚੰਗਾ ਅਸਰ ਰਸੂਖ ਹ। ਇਹ ਪਟਿਆਲੇ ਵਿਚ ਹੋਈਆਂ ਕੌਮਾਂਤਰੀ ਖੇਡਾਂ ਦੀ ਪ੍ਰਬੰਧਕ ਕਮੇਟੀ ਦੇ ਪਰਧਾਨ ਸਨ। ਇਹ ਨਵੰਬਰ, ੧੯੮੨ ਵਿਚ ਦਿੱਲੀ ਵਿਖੇ ਹੋਈਆਂ ਏਸ਼ੀਆ ਖੇਡਾਂ ਦੇ ਪ੍ਰਧਾਨ ਸਨ। ਇਹ ਅੱਜ ਕੱਲ੍ਹ ਹਾਕੀ ਫੈਡਰੇਸ਼ਨ ਦੇ ਵੀ ਪ੍ਰਧਾਨ ਹਨ।

ਖ਼ਾਨਦਾਨ ਨਾਭਾ

ਹੁਣ ਅਸੀਂ ਸਿੱਧੂ ਬੈਰਾੜਾਂ ਦੀ ਵੱਡੀ ਸ਼ਾਖ਼ ਖ਼ਾਨਦਾਨ ਨਾਭਾ ਦਾ ਹਾਲ ਲਿਖਦੇ ਹਾਂ । ਇਸ ਖ਼ਾਨਦਾਨ ਦੀ ਰਿਆਸਤ ਨਾਭਾ ਦੇ ਰਈਸ ਨੂੰ ਸਿੱਧੂ ਬੈਰਾੜਾਂ ਦੀ ਕਦੀਮੀ ਚੌਧਰ ਦੀ ਗੱਦੀ ਦੇ ਮਾਲਕ ਹੋਣ ਦਾ ਫ਼ਖਰ ਹਾਸਲ ਹੈ ।

ਚੌਧਰੀ ਗੁਰਦਿੱਤ ਸਿੰਘ

ਚੌਧਰੀ ਫੂਲਦੇ ਵੱਡੇ ਬੇਟੇ ਚੌਧਰੀ ਤਲੱਕ ਸਿੰਘ ਦੇ ਮਗਰੋਂ ਇਸ ਦਾ ਵੱਡਾ ਬੇਟਾ ਗੁਰਦਿੱਤ ਸਿੰਘ ਚੌਧਰੀ ਬਣਿਆ । ਇਸ ਨੇ ਸੰਮਤ ੧੨੯੧ ਬਿਕਰਮੀ ਵਿਚ ਧਨੌਲਾ ਨਗਰ ਆਬਾਦ ਕੀਤਾ । ਧਨੌਲਾ ਨਗਰ ਆਬਾਦ ਕਰਕੇ ਬਫ਼ਵਰ ਤੇ ਕਾਕੜੇ ਵਾਲੇ ਰਾਜਪੂਤਾਂ ਦੇ ਇਲਾਕੇ ਵਿਚੋਂ ਕੁਝ ਇਲਾਕਾ ਆਪਣੇ ਟਿਲਾਕੇ ਨਾਲ ਸ਼ਾਮਲ ਕੀਤਾ । ਸੰਮਤ ੧੮੦੭ ਬਿਕਰਮੀ ਵਿੱਚ ਸੰਗਰੂਰ ਨਗਰ ਆਬਾਦ ਕੀਤਾ । ਫੂਲ ਦੇ ਕਬਜ਼ੇ ਪਿੱਛੇ ਇਸ ਦੇ ਆਪਣੇ ਛੋਟੇ ਭਾਈ ਸੁਖਚੈਨ ਸਿੰਘ ਨਾਲ ਵਿਗੜ ਚਲੀ ਸੀ । ਧਨੌਲੇ ਦੇ ਨਜ਼ਦੀਕ ਬੜੀ ਖੂਨੀ ਲੜਾਈ ਹੋਈ । ਇਸ ਲੜਾਈ ਵਿੱਚ ਚੌਧਰੀ ਗੁਰਦਿੱਤ ਸਿੰਘ ਦਾ ਹਿਕਲੌਤਾ ਬੇਟਾ ਸੂਰਤੀਆ ਸਿੰਘ ਮਾਰਿਆ ਗਿਆ । ਇਸ ਲੜਾਈ ਪਿੱਛੋਂ ਜਦ ਸਰਦਾਰ ਸੁਖਚੈਨ ਸਿੰਘ ਗੁਜਰ ਗਿਆ ਤਦ ਚੌਧਰੀ ਗੁਰਦਿੱਤ ਸਿੰਘ ਨੇ (ਜਦ ਸਰਦਾਰ ਸੁਖਚੈਨ ਸਿੰਘ ਦੀ ਸਰਦਾਰਨੀ ਅਗਾਂਹ ਛੋਟੇ ਛੋਟੇ ਬੇਟਿਆਂ ਨੂੰ ਨਾਲ ਲੈ ਕੇ ਆਪਣੇ ਪੋਕੀ ਮੰਡੀ ਗਈ ਹੋਈ ਸੀ) ਫੂਲ ਤੇ ਕਬਜ਼ਾ ਕਰ ਲਿਆ । ਇਸ ਤੋਂ ਪਿੱਛੋਂ ਸੰਮਤ ੧੮੧੧ ਬਿਕਰਮੀ ਵਿਚ ਚੌਧਰੀ ਗੁਰਦਿੱਤ ਸਿੰਘ ਧਨੌਲੇ ਕਾਲ ਵਸ ਹੋ ਗਿਆ ।

ਰਾਜਾ ਹਮੀਰ ਸਿੰਘ

ਹੁਣ ਅਸੀਂ ਰਾਜੇ ਹਮੀਰ ਸਿੰਘ ਦਾ ਹਾਲ ਲਿਖਦੇ ਹਾਂ ਜਿਸ ਨੇ ਰਿਆਸਤ ਨਾਭਾ ਦੀ ਰਾਜਧਾਨੀ ਦੀ ਬੁਨਿਆਦ ਰੱਖੀ ਸੀ । ਚੌਧਰੀ ਗੁਰਦਿੱਤ ਸਿੰਘ ਦੇ ਮਗਰੋਂ ਇਸ ਦਾ ਪੋਤਰਾ (ਸਰਦਾਰ ਸੂਰਤੀਆ ਸਿੰਘ ਦਾ ਬੇਟਾ) ਹਮੀਰ ਸਿੰਘ ਚੌਧਰੀ ਬਣਿਆ । ਇਸ ਨੇ ਆਪਣੇ ਛੋਟੇ ਭਾਈ ਕਪੂਰ ਸਿੰਘ ਨੂੰ ਨਾਲ ਲੈ ਕੇ ਗਵਾਈ ਰਈਸਾ ਦੇ ਕਈ ਪਿੰਡ ਤੇਗ ਦੇ ਜ਼ਰ ਨਾਲ ਫਤਹਿ ਕਰ ਕੇ ਆਪਣੀ ਰਿਆਸਤ ਨੂੰ- ਅਗੇ ਨਾਲੋਂ ਦੁਗਣੀ ਕਰ ਲਿਆ ।

ਸੰਮਤ ੧੮੧੬ ਬਿਕਰਮੀ ਵਿਚ ਚੌਧਰੀ ਹਮੀਰ ਸਿੰਘ ਨੇ ਨਾਭਾ, ਨਾਭੀ ਨਾਮੇ ਦੋ ਛੋਟੇ ਛੋਟੇ ਮਾਜਰਿਆਂ ਦੇ ਵਿਚਾਲੇ ਕਿਲੇ ਦੀ ਬੁਨਿਆਦ ਰੱਖ ਕੇ ਇਸ ਜਗ੍ਹਾ ਆਪਣੀ ਨਾਭਾ ਰਾਜਧਾਨੀ ਸਥਾਪਤ ਕੀਤੀ। ਸੰਮਤ ੧੮੧੮ ਵਿਚ ਭਾਦਸੋਂ ਨੂੰ ਫਤਹਿ ਕੀਤਾ। ਸੰਮਤ ੧੮੨੦ ਵਿਚ ਸਰਹੰਦ ਨੂੰ ਫਤਹਿ ਕਰਨ ਲਈ ਖਾਲਸਾ ਦਲ ਨਾਲ ਸਮੁਲੀਅਤ ਕੀਤੀ। ਸਰਹੰਦ ਫਤਹਿ ਹੋਈ। ਅਮਲੋਹ ਦਹਿਰੜ ਆਦਿਕ ਇਲਾਕੇ ਚੌਧਰੀ ਹਮੀਰ ਸਿੰਘ ਦੇ ਹਿੱਸੇ ਵਿਚ ਆਏ ਸਨ। ੧੭੭੬ ਈਸਵੀ ਵਿਚ ਰਹੀਮ ਦਾਦ ਖਾ ਪਰ ਹਮਲਾ ਕਰ ਕੇ ਪ੍ਰਗਣਾ ਰੋੜੀ ਨੂੰ ਫਤਹਿ ਕੀਤਾ। ਸੰਮਤ ੧੮੨੧ ਬਿਕਰਮੀ ਵਿਚ ਹਮੀਰ ਸਿੰਘ ਨੇ ਆਪਣੇ ਨਾਮ ਰਾਜੇ ਦਾ ਖਿਤਾਬ ਕਾਇਮ ਕਰ ਕੇ ਨਾਭੇ ਦਾ ਚਿਹਰੇ ਸ਼ਾਹੀ ਰੁਪਈਆ ਜਾਰੀ ਕੀਤਾ। ਰਾਜੇ ਹਮੀਰ ਸਿੰਘ ਦੀ ਰਾਜੇ ਗਜਪਤ ਸਿੰਘ ਜੀਂਦ ਵਾਲੇ ਨਾਲ ਉਸ ਦੀ ਸਪੁੱਤਰੀ ਬੀਬੀ ਰਾਜ ਕੌਰ (ਵਾਲਦਾ ਮਹਾਰਾਜਾ ਰਣਜੀਤ ਸਿੰਘ ਸਾਹਿਬ) ਦੇ ਵਿਆਹ ਵੇਲੇ ਦੀ ਵਿਗਤ ਚੁਕੀ ਸੀ। ਬੀਬੀ ਜੀ ਦੇ ਵਿਆਹ ਵੇਲੇ ਰਾਜੇ ਹਮੀਰ ਸਿੰਘ ਦੇ ਦੀਵਾਨ ਯਾਕੂਬ ਖਾ ਨੇ ਰਾਜੇ ਗਜਪਤ ਸਿੰਘ ਦੇ ਆਦਮੀਆਂ ਨੂੰ ਸੰਗਰੂਰ ਦੇ ਬੀੜ ਵਿਚੋਂ ਘਾਹ ਲੈਣੇ ਰੋਕ ਦਿਤਾ ਸੀ। ਇਸ ਵੇਲੇ ਤੋਂ ਰਾਜੇ ਹਮੀਰ ਸਿੰਘ ਦੀਆਂ ਰਾਜੇ ਗਜਪਤ ਸਿੰਘ ਨਾਲ ਕਈ ਲੜਾਈਆਂ ਹੋ ਚੁਕੀਆਂ ਸਨ। ਸੰਮਤ ੧੮੩੨ ਬਿਕਰਮੀ ਵਿਚ ਰਾਜੇ ਗਜਪਤ ਸਿੰਘ ਨੇ ਬੀਮਾਰੀ ਦਾ ਬਹਾਨਾ ਬਣਾ ਕੇ ਰਾਜਾ ਹਮੀਰ ਸਿੰਘ ਨੂੰ ਘਰ ਬੁਲਾ ਕੇ ਕੈਦ ਕਰ ਦਿੱਤਾ। ਇਸ ਦੇ ਦੀਵਾਨ ਯਾਕੂਬ ਖਾ ਨੂੰ (ਜਿਸ ਨੇ ਬੀਬੀ ਰਾਜ ਕੌਰ ਦੇ ਵਿਆਹ ਵੇਲੇ ਰਾਜੇ ਗਜਪਤ ਸਿੰਘ ਦੇ ਆਦਮੀਆਂ ਨੂੰ ਕੁੱਟ ਕੇ ਸੰਗਰੂਰ ਦੇ ਬੀੜ ਵਿਚੋਂ ਕੱਢ ਦਿੱਤਾ ਸੀ) ਕਤਲ ਕਰ ਦਿੱਤਾ। ਰਾਜੇ ਗਜਪਤ ਸਿੰਘ ਨੇ ਹਮੀਰ ਸਿੰਘ ਨੂੰ ਨਜ਼ਰਬੰਦ ਕਰਕੇ ਸੰਗਰੂਰ ਤੇ ਕਬਜ਼ਾ ਕਰ ਲਿਆ। ਇਸ ਤੋਂ ਪਿਛੋਂ ਅਮਲੋਹ ਤੇ ਭਾਦਸੋਂ ਤੇ ਕੀ ਤਸੱਲਤ ਜਮਾ ਲਿਆ। ਰਾਜੇ ਹਮੀਰ ਸਿੰਘ ਦੀ ਰਾਣੀ ਦੇਸੋ ਨੇ, ਜੋ ਬੜੀ ਬਹਾਦਰ ਸੀ, ਆਪਣੇ ਜਵਾਈ ਸਰਦਾਰ ਸਾਹਿਬ ਸਿੰਘ ਗੁਜਰਾਤ ਸਿੰਘ ਵਾਲੇ ਨੂੰ ਆਪਣੀ ਮਦਦ ਪੁਰ ਬੁਲਾਕੇ ਰਾਜੇ ਗਜਪਤ ਨਾਲ ਲੜਾਈ ਕੀਤੀ। ਕਿਤਨਾ ਚਿਰ ਲੜਾਈ ਹੁੰਦੀ ਰਹੀ। ਆਖਰ ਮਹਾਰਾਜੇ ਅਮਰ ਸਿੰਘ ਪਟਿਆਲੇ ਵਾਲੇ ਨੇ ਪ੍ਰਗਣੇ ਅਮਲੋਹ ਤੇ ਭਾਦਸੋਂ ਰਾਜੇ ਗਜਪਤ ਸਿੰਘ ਤੋਂ ਛੁਡਵਾ ਕੇ ਸੁਲ੍ਹਾ ਕਰਵਾ ਦਿਤੀ। ਸੁਲ੍ਹਾ ਮਗਰੋਂ ਰਾਜੇ ਗਜਪਤ ਸਿੰਘ ਨੇ ਰਾਜਾ ਹਮੀਰ ਸਿੰਘ ਨੂੰ ਕੈਦ ਵਿਚੋਂ ਛੱਡ ਦਿੱਤਾ। ਰਾਜਾ ਹਮੀਰ ਸਿੰਘ

ਸੰਗਰੂਰ ਛੁਡਾਉਣ ਦੀ ਤਿਆਰੀ ਕਰਦਾ ਹੋਇਆ ਸੰਮਤ ੧੮੪੦ ਨੂੰ ਨਾਭੇ
 ਤੋਂ ਬਾਹਰ ਗੁਜਰ ਗਿਆ। ਨਾਭੇ ਲਿਆ ਕੇ ਸੰਸਕਾਰ ਕੀਤਾ ਗਿਆ। ਰਾਜੇ
 ਰਾਜੇ ਹਮੀਰ ਸਿੰਘ ਦੀ ਪਹਿਲੀ ਸਾਦੀ ਕੋਟ ਵੱਡੇ ਬੰਘੇਰੀਆਂ ਸਰਦਾਰਾਂ ਦੇ
 ਘਰ ਹੋਈ। ਦੂਜੀ ਸਾਦੀ ਮਿਲਖੀ ਸਿੰਘ ਦੰਦਵਾਲ ਕੋੜੀਵਾਲ ਦੀ ਬੇਟੀ ਨਾਲ
 ਹੋਈ ਸੀ। ਇਸ ਰਾਣੀ ਦੇ ਪੋਟੇ ਦੋ ਬੀਬੀਆਂ ਪੈਦਾ ਹੋਈਆਂ ਸਨ, ਸਭਾ
 ਕੌਰ ਤੇ ਸਦਾ ਕੌਰ। ਸਭਾ ਕੌਰ ਗੁਮਰਾਤ ਵਿਆਹੀ ਹੋਈ ਸੀ ਤੇ ਸਦਾ ਕੌਰ
 ਬਟਾਲੇ। ਤੀਜੀ ਸਾਦੀ ਰਾਜਾ ਹਮੀਰ ਸਿੰਘ ਦੀ ਨਰਵਾਣੇ ਹੋਈ ਸੀ। ਚੌਥੀ
 ਸਾਦੀ ਇਸ ਨੇ ਆਪਣੇ ਛੋਟੇ ਭਾਈ ਕਪੂਰ ਸਿੰਘ ਦੀ ਸਰਦਾਰਨੀ ਰਾਜ ਕੌਰ
 ਨਾਲ ਕਰੇਵਾ ਕਰਕੇ ਕੀਤੀ ਸੀ। ਇਸ ਰਾਣੀ ਦੇ ਪੋਟੇ ਰਾਜਾ ਜਸਵੰਤ ਸਿੰਘ
 ਬਡਵਰ ਵਿੱਚ ਪੈਦਾ ਹੋਇਆ ਸੀ। ਪੰਜਵੀਂ ਸਾਦੀ ਰਾਜਾ ਹਮੀਰ ਸਿੰਘ ਨੇ
 ਨਾਗਾਂ ਕੰਜਰੀ ਨਾਲ ਕੀਤੀ ਸੀ। ਇਸ ਦੇ ਪੋਟੇ ਮੱਖਣ ਸਿੰਘ ਪੈਦਾ ਹੋਇਆ
 ਸੀ। ਮੱਖਣ ਸਿੰਘ ਨੂੰ ਰਾਜੇ ਜਸਵੰਤ ਸਿੰਘ ਨੇ ਗੱਤ ਕਨਾਲਾ ਕਰਕੇ ਭਾਈ-
 ਚਾਰੇ ਵਿੱਚ ਸਾਮਲ ਕਰ ਲਿਆ ਸੀ। ਇਸ ਦੀ ਸਦੀ ਬੜੀ ਧੂਮ ਧਾਮ ਨਾਲ
 ਰਮਾਣੇ ਜ਼ਿੰਮੀਦਾਰਾਂ ਦੇ ਘਰ ਕੀਤੀ।

ਕੌਰ ਕਪੂਰ ਸਿੰਘ ਦਾ ਹਾਲ

ਰਾਜੇ ਹਮੀਰ ਸਿੰਘ ਦਾ ਛੋਟਾ ਭਾਈ ਕੌਰ ਕਪੂਰ ਸਿੰਘ ਬੜਾ ਬਹਾਦਰ
 ਆਦਮੀ ਸੀ। ਇਸ ਨੇ ਸੰਮਤ ੧੮੨੧ ਬਿਕਰਮੀ ਵਿੱਚ ਪ੍ਰਗਣਾ ਪੱਖੋਵਾਲ
 ਬੰਡਿਆਲਾ ਫਤਿਹ ਕਰਕੇ ਆਪਣੇ ਨਾਮ ਪਰ ਕਪੂਰ ਗੜ੍ਹ ਨਗਰ ਆਬਾਦ
 ਕਰ ਕੇ ਰਿਆਸਤ ਕਾਇਮ ਕਰ ਲਈ ਸੀ। ਸੰਮਤ ੧੮੨੩ ਬਿਕਰਮੀ ਵਿੱਚ
 ਵਿਚ ਨੌਜਵਾਨ ਉਮਰ ਵਿੱਚ ਲਾਵਾਲਦ ਕਾਲ ਵਸ ਹੋ ਗਏ। ਰਾਜਾ ਹਮੀਰ
 ਸਿੰਘ ਨੇ ਇਨ੍ਹਾਂ ਦੀ ਸਰਦਾਰਨੀ ਰਾਜ ਕੌਰ ਪਰ ਚਾਦਰ ਪਾ ਕੇ ਇਲਾਕੇ
 ਨੂੰ ਆਪਣੀ ਰਿਆਸਤ ਨਾਲ ਮਿਲਾ ਲਿਆ।

ਰਾਜੇ ਜਸਵੰਤ ਸਿੰਘ ਦਾ ਹਾਲ

ਰਾਜਾ ਜਸਵੰਤ ਸਿੰਘ ਜੀ ਸੰਮਤ ੧੮੩੩ ਬਿਕਰਮੀ ਨੂੰ ਪਿੰਡ ਬਡਵਰ
 ਵਿਖੇ ਰਾਣੀ ਰਾਜ ਕੌਰ ਦੇ ਪੋਟੇ ਪੈਦਾ ਹੋਏ ਸਨ। ਇਹ ਆਪਣੇ ਪਿਤਾ ਦੇ
 ਗੁਜਰਨ ਮਗਰੋਂ ਅੱਠ ਸਾਲ ਦੀ ਉਮਰ ਵਿੱਚ ਗੱਦੀ ਤੇ ਬੈਠੇ ਸਨ। ਇਸ
 ਵੇਲੇ ਰਿਆਸਤ ਦਾ ਇੰਤਜ਼ਾਮ ਰਾਣੀ ਦੇਸੋ ਨੇ ਕੀਤਾ। ਸੰਮਤ ੧੮੪੬
 ਬਿਕਰਮੀ ਨੂੰ ਸਾਵਣ ਬਰਾਹਮਣ ਨੇ ਰਾਣੀ ਦੇਸੋ ਨੂੰ ਕਤਲ ਕਰ ਦਿਤਾ। ਇਸ

ਵੇਲੇ ਰਾਜਾ ਜਸਵੰਤ ਸਿੰਘ ਨੇ ਰਿਆਸਤ ਨੂੰ ਹੱਥ ਵਿੱਚ ਲੈ ਕੇ ਖੁਦ ਰਿਆਸਤ ਦਾ ਕੰਮ ਚਲਾਇਆ। ਰਾਜਾ ਜਸਵੰਤ ਸਿੰਘ ਨੇ ਨੌਜਵਾਨ ਹੋ ਕੇ ਜਾਰਜ ਟਾਮਸਨ ਨਾਲ ਤੇ ਮਰਹੱਟਿਆਂ ਨਾਲ ਲੜਾਈਆਂ ਕਰ ਕੇ ਆਪਣਾ ਨਾਮ ਉੱਘਾ ਕੀਤਾ। ਮਰਹੱਟਿਆਂ ਦੇ ਸਿਪਾਹ ਸਾਲਾਰ ਪੀਰਨ ਸਾਹਿਬ ਨੇ ਇਨ੍ਹਾਂ ਦੀ ਬੜੀ ਉਪਮਾ ਕੀਤੀ ਹੈ। ਲਾਰਡ ਲੈਕ ਸਾਹਿਬ ਨੇ ਲੌਢੇ ਪਿੰਡ ਵਾਲੀ ਮੁਲਾਕਾਤ ਦਾ ਹਾਲ ਲਿਖਣ ਵੇਲੇ ਸਾਰਿਆਂ ਰਈਸਾਂ ਨਾਲੋਂ ਇਨ੍ਹਾਂ ਦੀ ਤਾਰੀਫ਼ ਕੀਤੀ ਹੈ।

ਸੰਮਤ ੧੮੬੩ ਬਿਕਰਮੀ ਵਿਚ ਮਹਾਰਾਜਾ ਜਸਵੰਤ ਰਾਉ ਹੁਲਕਰ ਵਾਲੇ ਨੇ ਅੰਗਰੇਜ਼ਾਂ ਤੋਂ ਹਾਰ ਖਾ ਕੇ ਨਾਭੇ ਪਹੁੰਚ ਕੇ ਅੰਗਰੇਜ਼ਾਂ ਨਾਲ ਲੜਨ ਲਈ ਮਦਦ ਮੰਗੀ। ਰਾਜਾ ਜਸਵੰਤ ਸਿੰਘ ਨੇ ਇਹ ਕਹਿ ਕੇ ਕਿ ਸਾਡੀ ਅੰਗਰੇਜ਼ਾਂ ਨਾਲ ਦੋਸਤੀ ਦੀ ਰਲਬਾਤ ਹੋ ਚੁੱਕੀ ਹੈ, ਮਦਦ ਦੇਣੇ ਇਨਕਾਰ ਕਰ ਦਿਤਾ। ਇਸ ਪਿਛੋਂ ਲਾਰਡ ਲੈਕ ਸਾਹਿਬ ਨਾਭੇ ਆਏ। ਇਨ੍ਹਾਂ ਦੀ ਬੜੀ ਆਓ ਭਗਤ ਕੀਤੀ। ਸੰਮਤ ੧੮੬੩ ਬਿਕਰਮੀ ਵਿੱਚ ਦੁਲੱਦੀ ਆਦਿਕ ਪਿੰਡਾ ਪਿੱਛੇ ਮਹਾਰਾਜਾ ਪਟਿਆਲਾ ਨਾਲ ਲੜਾਈ ਹੋਈ। ਇਸ ਸਮੇਂ ਰਾਜਾ ਜਸਵੰਤ ਸਿੰਘ ਨੇ ਰਾਜਾ ਭਾਗ ਸਿੰਘ ਦੀ ਸਲਾਹ ਨਾਲ ਮਹਾਰਾਜਾ ਰਣਜੀਤ ਸਿੰਘ ਨੂੰ ਆਪਣੀ ਮਦਦ ਤੇ ਸੱਦ ਲਿਆ। ਮਹਾਰਾਜਾ ਰਣਜੀਤ ਸਿੰਘ ਨੇ ਇਹਨਾਂ ਦੇ ਸੱਦੇ ਪੂਰ ਪਹੁੰਚ ਕੇ ਦੋਹਾਂ ਧਿਰਾਂ ਦੀ ਸੁਲ੍ਹਾ ਕਰਵਾ ਦਿਤੀ। ਮੁੜਦੀ ਵਾਰ ਸਰਕਾਰ ਲਾਹੌਰ, ਜਦ ਉਹਨਾਂ ਨੇ ਰਿਆਸਤ ਰਾਇ ਕੋਟ ਜ਼ਖ਼ਤ ਕੀਤੀ, ਤਦ ਪਿੰਡ ਰਿਆਸਤ ਰਾਇ ਕੋਟ ਵਿਚੋਂ ਰਾਜਾ ਜਸਵੰਤ ਸਿੰਘ ਨੂੰ ਦੇ ਗਏ। ਸੰਮਤ ੧੮੬੪ ਬਿਕਰਮੀ ਵਿਚ ਰਾਜਾ ਜਸਵੰਤ ਸਿੰਘ ਨੇ ਪਰਗਣਾ ਜੈਤੋ ਤੇ ਜਲਾਲ ਦੇ ਪਿੰਡ ਮਹਾਰਾਜਾ ਰਣਜੀਤ ਸਿੰਘ ਤੋਂ ਹਾਸਲ ਕੀਤੇ। ਇਸ ਪਿਛੋਂ ਰਾਜਾ ਜਸਵੰਤ ਸਿੰਘ ਨੇ ਫੂਲ ਕੇ ਦੂਜੇ ਰਈਸਾਂ ਨਾਲ ਮਿਲ ਕੇ ਸਰਕਾਰ ਅੰਗਰੇਜ਼ੀ ਦੀ ਤਾਬਿਆਦਾਰੀ ਕਬੂਲ ਕੀਤੀ ਕਰਨਲ ਲੌਣੀ ਅਖਤਰ ਨੇ ਆਪਣੀ ਰੀਪੋਰਟ ਵਿਚ ਰਾਜਾ ਜਸਵੰਤ ਸਿੰਘ ਦੀ ਤਾਰੀਫ਼ ਕਰਦੇ ਹੋਏ ਲਿਖਿਆ ਹੈ ਕਿ ਇਹ ਰਾਜਾ ਸਾਹਿਬ ਬੜੇ ਉੱਚੇ ਦਿਮਾਗ ਵਾਲਾ ਦਾਨਾ ਹੈ। ਇਸ ਨੇ ਆਪਣੀ ਰਿਆਇਆ ਨੂੰ ਨਿਆਇ ਦੇਕੇ ਬਖ਼ਤਾਵਰ ਕਰ ਕੇ ਖੁਸ਼ ਕਰ ਰਖਿਆ ਹੈ।

ਮਾਲਵਿੰਦਰ ਬਹਾਦਰ ਦਾ ਖਿਤਾਬ

ਰਾਜਾ ਜਸਵੰਤ ਸਿੰਘ ਨੇ ਸਰਕਾਰ ਅੰਗਰੇਜ਼ੀ ਦੀ ਤਾਬਿਆਦਾਰੀ ਵਿਚ ਹੋ ਕੇ ਇਹ ਮੁਤਾਲਬਾ ਕੀਤਾ ਕਿ ਮੈਂ ਸਿੱਧੂ ਬਰਾੜਾਂ ਦੀ ਕਦੀਮੀ ਗੱਦੀ ਦਾ ਮਾਲਕ ਹੋਣ ਕਰ ਕੇ ਵੱਡਾ ਹਾਂ। ਮੈਨੂੰ ਇਸ ਦਰਜੇ ਦੇ ਮੁਤਾਬਕ ਖਿਤਾਬ ਦਿਤਾ ਜਾਵੇ। ਕਰਨਲ ਲੌਣੀ ਅਖਤਰ ਨੇ ਇਸ ਮੁਤਾਲਬੇ ਨੂੰ ਠੀਕ ਸਮਝ ਕੇ ਰੈਜ਼ੀਡੈਂਟ ਸਟੀਨ ਸਾਹਿਬ ਦੀ ਮਾਰਫਤ ਸਿਫਾਰਸ਼ ਕਰਕੇ ਦਿਲੀ ਦੇ ਬਾਦਸਾਹ ਅਕਬਰ ਸਾਨੀ ਪਾਸੋਂ ੧੬ ਸਤੰਬਰ ੧੮੧੦ ਈਸਵੀ ਨੂੰ ਰਾਜਾ ਜਸਵੰਤ ਸਿੰਘ ਨੂੰ ਬੈਰਾੜ ਬੰਸ ਸਿਰਮੌਰ ਮਾਲਵਿੰਦਰ ਸਿੰਘ ਬਹਾਦਰ ਦਾ ਖਿਤਾਬ ਦਿਵਾਇਆ।

ਰਾਜੇ ਜਸਵੰਤ ਸਿੰਘ ਦੇ ਘਰ ਵਿਚ ਵਿਗਾੜ ਟਿਕਾ ਰਣਜੀਤ ਸਿੰਘ ਦੀ ਮੋਤ

ਰਾਜਾ ਜਸਵੰਤ ਸਿੰਘ ਜੋ ਪਟਿਆਲੇ ਦੇ ਘਰ ਵਿਚ ਵਿਗਾੜ ਹੋਇਆ : ਵੇਖ ਕੇ, ਖੁਸ਼ ਹੋਇਆ ਕਰਦਾ ਸੀ, ਦੇ ਆਪਣੇ ਘਰ ਵਿਚ ਵਿਗਾੜ ਪੈ ਗਿਆ। ਰਾਜਾ ਜਸਵੰਤ ਸਿੰਘ ਦੀਆਂ ਪੰਜ ਰਾਣੀਆਂ ਸਨ—(੧) ਦਯਾ ਕੌਰ, ਸਰਦਾਰ ਜੈ ਸਿੰਘ ਲੱਬੜ ਦੀ ਬੇਟੀ, (੨) ਚੰਦ ਕੌਰ, ਸਰਦਾਰ ਰਾਮ ਸਿੰਘ ਢਿੱਲੋਂ ਦੀ ਬੇਟੀ, (੩) ਪਰਮ ਕੌਰ, ਸਰਦਾਰ ਬਾਘ ਸਿੰਘ ਰੱਲੇਵਾਲੇ ਦੀ ਬੇਟੀ, (੪) ਹਰ ਕੌਰ, ਸਰਦਾਰ ਮਾਨ ਸਿੰਘ ਦੀ ਬੇਟੀ, (੫) ਧਰਮ ਕੌਰ, ਸਰਦਾਰ ਸੁਜਾਨ ਸਿੰਘ ਘਰਾਚੋਂ ਵਾਲੇ ਦੀ ਬੇਟੀ। ਦੋ ਬੇਟੇ ਸਨ, ਟਿੱਕਾ ਰਣਜੀਤ ਸਿੰਘ ਤੇ ਕੌਰ ਦੇਵਿੰਦਰ ਸਿੰਘ। ਰਾਜਾ ਜਸਵੰਤ ਸਿੰਘ ਆਪਣੇ ਛੋਟੇ ਬੇਟੇ ਦੇਵਿੰਦਰ ਸਿੰਘ ਨੂੰ ਰਿਆਸਤ ਦਾ ਮਾਲਕ ਬਣਾਉਣਾ ਚਾਹੁੰਦਾ ਸੀ। ਇਸ ਦਾ ਇਸ ਗੱਲੋਂ ਆਪਣੇ ਟਿੱਕੇ ਨਾਲ ਵਿਗਾੜ ਹੋ ਗਿਆ। ਇਸ ਨੇ ਟਿੱਕੇ ਪੁਰ ਕਤਲ ਦਾ ਮੁਕੱਦਮਾ ਚਲਾ ਦਿਤਾ। ਜਦ ਟਿੱਕਾ ਰਣਜੀਤ ਸਿੰਘ ਇਸ ਮੁਕੱਦਮੇ ਵਿਚ ਬਰੀ ਹੋ ਗਿਆ ਤਾਂ ਇਸ ਨੂੰ ਖਰਚ ਦੇਣਾ ਬੰਦ ਕਰ ਦਿੱਤਾ। ਟਿੱਕਾ ਸਾਹਿਬ ਨੇ ਆਪਣੇ ਖਰਚ ਵਾਸਤੇ ਰਾਜਾ ਸਾਹਿਬ ਪੁਰ ਅੰਬਾਲੇ ਦੇ ਏਜੰਟ ਕੋਲੋਂ ਮੁਕੱਦਮਾ ਚਲਾ ਦਿਤਾ। ਅੰਬਾਲੇ ਤੋਂ ਮੁੜਦਾ ਹੋਇਆ ਟਿੱਕਾ ਸਾਹਿਬ ਰਣਜੀਤ ਸਿੰਘ ਸੈਫਾਬਾਦ ਦੇ ਸਥਾਨ ਤੇ ਅਚਣਚੇਤ ਗੁਜਰ ਗਿਆ। ਅਫਵਾਹ ਉੱਡੀ ਕੇ ਟਿੱਕਾ ਸਾਹਿਬ ਨੂੰ ਜਹਿਰ ਦੇ ਕੇ ਮਾਰਿਆ ਗਿਆ ਹੈ। ਥੋੜੇ ਚਿਰ ਮਗਰੋਂ ਟਿੱਕਾ ਰਣਜੀਤ ਸਿੰਘ ਦਾ ਬੇਟਾ

ਕੋਰ ਸੰਤਖ ਸਿੰਘ ਵੀ ਅਚਨਚੇਤ ਗੁਜ਼ਰ ਗਿਆ, ਟਿੱਕਾ ਜੀ ਦੀਆਂ ਰਾਣੀਆਂ ਨੇ ਰਾਜਾ ਜਸਵੰਤ ਸਿੰਘ ਉਤੇ ਇਲਜ਼ਾਮ ਲਗਾਇਆ ਕੇ ਇਸ ਨੇ ਸਾਡੇ ਪਤੀ ਨੂੰ ਜਹਿਰ ਦੇ ਕੇ ਮਰਵਾਇਆ ਹੈ। ਅਖੀਰ ਰਾਜੇ ਜਸਵੰਤ ਸਿੰਘ ਦੇ ਕਹਿਣ ਤੇ ਟਿੱਕਾ ਜੀ ਦੀ ਮਾਈ ਨੇ ਜੋ ਆਪਣੀਆਂ ਨੂੰਹਾਂ ਨਾਲ ਮਕੱਦਮੇ ਦੀ ਪੈਰਵੀ ਕਰ ਰਹੀ ਸੀ, ਏਸੇ ਸਾਹਿਬ ਨੂੰ ਲਿਖ ਭੇਜਿਆ ਕੇ ਮੈਨੂੰ ਯਕੀਨ ਨਹੀਂ ਹੈ ਕੇ ਰਾਜਾ ਸਾਹਿਬ ਨੇ ਮੇਰੇ ਪੁੱਤਰ ਨੂੰ ਜਹਿਰ ਦਿਤਾ ਹੋਵੇ। ਕੁਝ ਇਸ ਬਿਆਨ ਦੇ ਆਧਾਰ ਤੇ ਕੁਝ ਰਾਜਾ ਸਾਹਿਬ ਦਾ ਲਿਹਾਜ਼ ਕਰਕੇ ਇਸ ਮਕੱਦਮੇ ਨੂੰ ਰਫਾ ਦਫਾ ਕਰ ਦਿਤਾ ਗਿਆ।

ਸੌਂਦੀ ਵਾਲੇ ਸਿੰਘਾਂ ਦੇ ਝਗੜੇ ਦਾ ਫੈਸਲਾ

ਸੌਂਦੀ ਵਾਲੇ ਸਿੰਘਾਂ ਨੇ ਜੋ ਨਿਸ਼ਾਨਾ ਵਾਲੀ ਮਿਸਲ ਵਿਚੋਂ ਸਨ, ਵਾਇਸਰਾਇ ਕੋਲ ਸਿਕਾਇਤ ਕੀਤੀ ਕਿ ਰਾਜਾ ਜਸਵੰਤ ਸਿੰਘ ਸਾਨੂੰ ਤੰਗ ਕਰਦਾ ਹੈ। ਇਸ ਸ਼ਿਕਾਇਤ ਪੁਰ ਸਰਕਾਰ ਅੰਗਰੇਜ਼ੀ ਨੇ ਬੜੀ ਲੰਬੀ ਚੌੜੀ ਪੜਤਾਲ ਕਰਕੇ ਫੈਸਲਾ ਕੀਤਾ, ਕਿ ਸੌਂਦੀ ਵਾਲੇ ਸਿੰਘ ਰਿਆਸਤ ਨਾਭਾ ਦੇ ਮਾਤਹਿਤ ਰਹਿਣਗੇ। ਰਿਆਸਤ ਇਨ੍ਹਾਂ ਤੋਂ ਖਾਸ ੨ ਮੌਜਿਆਂ ਪੁਰ ਖਿਦਮਤ ਲਿਆ ਕਰੇ, ਹਰ ਵੇਲੇ ਇਹਨਾਂ ਨੂੰ ਤੰਗ ਨਾ ਕੀਤਾ ਕਰੇ।

ਰਾਜੇ ਜਸਵੰਤ ਸਿੰਘ ਦੀ ਮੌਤ

ਰਾਜਾ ਜਸਵੰਤ ਸਿੰਘ ਜਿਸ ਪੁਰ ਆਪਣੇ ਬੇਟੇ ਟਿੱਕਾ ਰਣਜੀਤ ਸਿੰਘ ਤੇ ਪੋਤਰੇ ਸੰਤੋਖ ਸਿੰਘ ਨੂੰ ਜਹਿਰ ਦਿਵਾ ਕੇ ਮਰਵਾਉਣ ਦੇ ਇਲਜ਼ਾਮ ਲੱਗੇ ਸਨ, ਕਈ ਮਹੀਨੇ ਬੀਮਾਰ ਰਹਿਕੇ ਸੰਨ ੧੮੪੦ ਈਸਵੀ ਵਿੱਚ ਕਾਲ ਵਸ ਗਿਆ।

ਮਹਾਰਾਜਾ ਜਸਵੰਤ ਸਿੰਘ ਦੇ ਜੀਵਨ ਪਰ ਇੱਕ ਨਜ਼ਰ

ਰਾਜਾ ਜਸਵੰਤ ਸਿੰਘ ਬੜਾ ਹੀ ਚਤੁਰ ਚਾਲਾਕ ਸੀ। ਇਸ ਵੇਲੇ ਦੇ ਕੁੱਲ ਰਈਸ ਇਸ ਤੋਂ ਪੁੱਛ ਕੇ ਭੱਲ ਕਰਦੇ ਸਨ। ਫੂਲ ਕੇ ਰਈਸਾਂ ਦੇ ਕਿਸੇ ਕੰਮ ਵਿਚ ਜਦ ਕਦੀ ਕਈ ਰੋੜਾ ਅਟਕਦਾ ਤਦ ਇਹੋ ਅੱਗੇ ਹੋ ਕੇ ਇਸ ਰੋੜੇ ਨੂੰ ਦੂਰ ਕਰਦਾ ਸੀ। ਇਸ ਨੇ ਸਿੱਖ ਧਰਮ ਵਲੋਂ ਵਿਲਾ ਹੋ ਕੇ ਬੈਰਾਗੀਆਂ ਦਾ ਧਰਮ ਗਰਹਿਣ ਕਰ ਲਿਆ ਸੀ। ਇਹ ਸਿੱਖ ਚਿਨ੍ਹਾਂ ਦੇ ਥਾਂ ਗਲ ਵਿਚ ਕੰਠੀ ਰਖਦਾ ਸੀ। ਇਸ ਨੇ ਤੀਰਥਾ ਪਰ ਸਵਾ ਕਰੇੜ ਰੁਪਿਆ ਸੰਕਲਪ ਕਰਵਾਇਆ ਸੀ। ਬੈਰਾਗੀਆਂ ਸਾਧਾਂ ਨੂੰ ਬੜੀਆਂ ਜਾਗੀਰਾਂ

ਦਿੱਤੀਆਂ ਸਨ। ਇਸ ਦੇ ਰਾਜ ਅੰਦਰ ਫਕੀਰ ਲੋਕ ਬੜੀਆਂ ਮੋਜਾਂ ਕਰਦੇ ਸਨ। ਇਸ ਨੇ ਧਨੌਲੇ ਵਿਚ ਇਕ ਬਾਗ ਲਾ ਕੇ ਇਸ ਵਿਚ ਇਕ ਆਲੀਸ਼ਾਨ ਮਹਿਲ ਬਣਵਾਇਆ ਸੀ। ਇਸ ਨੇ ਕਾਬਲ ਦੀ ਮੁਹਿਮ ਵੇਲੇ ਸਰਕਾਰ ਅੰਗਰੇਜ਼ੀ ਨੂੰ ਬੜੀ ਮਦਦ ਦਿਤੀ ਸੀ।

ਰਾਜਾ ਦੇਵਿੰਦਰ ਸਿੰਘ

ਰਾਜਾ ਜਸਵੰਤ ਸਿੰਘ ਦੇ ਗੁਜਰਨ ਮਗਰੋਂ ਟਿੱਕਾ ਦੇਵਿੰਦਰ ਸਿੰਘ ਅਕਤੂਬਰ ਸਨ ੧੮੪੦ ਈਸਵੀ ਨੂੰ ਬੜੀ ਧੂਮ ਧਾਮ ਨਾਲ ਰਿਆਸਤ ਨਾਭਾ ਦੀ ਗੱਦੀ ਉੱਤੇ ਬੈਠਾ। ਰਾਜਾ ਦੇਵਿੰਦਰ ਸਿੰਘ ਨੇ ਬੈਰਾਗੀਆਂ ਤੇ ਬਰਾਹਮਣਾਂ ਦੀ ਪੁਜਾ ਤੇ ਪਰਤਿਸ਼ਠਤਾ ਦੇ ਵਾਯੂ ਮੰਡਲ ਹੇਠ ਤਰਬੀਅਤ ਪਾਈ ਸੀ। ਜਿਸ ਤਰ੍ਹਾਂ ਬੈਰਾਗੀ ਤੇ ਬਰਾਹਮਣ ਇਸ ਨੂੰ ਤੌਰਦੇ ਸਨ ਉਸੇ ਤਰ੍ਹਾਂ ਇਹ ਕੁਰਦਾ ਸੀ। ਹੁਣ ਇਹ ਨੇ ਜਵਾਨ ਉਮਰ ਵਿਚ ਰਾਜਾ ਬਣਕੇ ਬਰਾਹਮਣਾਂ ਪੰਜਾਬੀਆਂ ਦੇ ਕਹੇ ਆਪਣੇ ਆਪ ਨੂੰ ਕਰਿਸ਼ਨ ਭਗਵਾਨ ਮੰਨ ਕੇ ਰਾਜਾ ਪਾਉਣ ਲੱਗ ਪਿਆ। ਮਤਲੱਬ ਪਰਸਤ ਲੋਕ ਇਸ ਨੂੰ ਕਰਿਸ਼ਨ ਭਗਵਾਨ ਮੰਨਕੇ ਇਸਦੀ ਉਪਮਾਂ ਵਡਿਆਈ ਕਰਨ ਲਗ ਪਏ। ਰਾਜਾ ਸਾਹਿਬ ਖੁਸ਼ਾਮਦੀ ਲੋਕਾਂ ਪਾਸੋਂ ਆਪਣੀ ਵਡਿਆਈ ਸੁਣਕੇ ਇਹਨਾਂ ਨੂੰ ਘੋੜੇ ਦੋਸਾਲੇ ਜਮੀਨਾਂ, ਖੂਹ, ਮਾਫੀਆ ਦੇਕੇ ਆਪਣੀ ਮਸ਼ਾਵਤ ਦਾ ਸਬੂਤ ਦੇਣ ਲੱਗ ਪਿਆ। ਰਾਜਾ ਜੀ ਮਿਲਣ ਆਏ ਲੋਕਾਂ ਪਾਸੋਂ ਫਤਹਿ, ਨਿਮਸਕਾਰ ਦੀ ਜਗ੍ਹਾ ਡੰਡਾਵਤ ਕਰਾਉਣ ਲੱਗ ਪਿਆ। ਡੰਡਾਉਤ ਕਰਨ ਵਾਲੇ ਦੀਆਂ ਕੁਹਣੀਆਂ ਤੇ ਗੋਡਿਆਂ ਦੀਆਂ ਚੱਪਣੀਆਂ ਉਚੱੜ ਜਾਂਦੀਆਂ ਸਨ। ਡੰਡਾਉਤ ਕਰਨ ਤੋਂ ਡਰਦੇ ਹੋਏ ਅਹਿਲਕਾਰ ਵੀ ਰਾਜਾ ਸਾਹਿਬ ਨੂੰ ਮਿਲਣੋਂ ਹਟ ਗਏ। ਸਰਦਾਰ ਗੁਰਬਖਸ਼ ਸਿੰਘ ਮਾਨਸਾਹੀਏ ਜੈਸੇ ਕਈ ਲੋਕ ਅਹਿਲ ਕਾਰਾਂ ਨੇ ਰਾਜਾ ਜੀ ਨੂੰ ਪੁਜਾਰੀਆਂ ਦੇ ਹੱਥੋਂ ਕੱਢਣ ਦੀ ਕੋਸ਼ਿਸ਼ ਕੀਤੀ ਪਰ ਕਿਸੇ ਦੀ ਕੋਈ ਪੇਸ਼ ਨਾ ਗਈ।

ਰਾਜਾ ਸਰੂਪ ਸਿੰਘ ਦੀ ਚਾਲ

ਜਿਨ੍ਹੀ ਦਿਨੀ ਰਾਜਾ ਦੇਵਿੰਦਰ ਸਿੰਘ ਜੀ ਠਾਕਰ ਭਗਵਾਨ ਬਣੇ ਹੋਏ ਸਨ, ਇੰਨੀ ਦਿਨੀ ਜੀਂਦ ਵਾਲਾ ਰਾਜਾ ਸੰਗਤ ਸਿੰਘ ਲਾਵਲਦ ਗੁਜਰ ਗਿਆ। ਰਾਜਾ ਕਰਮ ਸਿੰਘ ਪਟਿਆਲੇ ਵਾਲਾ ਸਰਦਾਰ ਸਰੂਪ ਸਿੰਘ ਬਡਰੁਖਿਆਂ ਵਾਲੇ ਨੂੰ ਜੀਂਦ ਦੀ ਗੱਦੀ ਦਿਵਾਉਣਾ ਚਾਹੁੰਦਾ ਸੀ। ਰਾਜਾ

ਦੇਵਿੰਦਰ ਸਿੰਘ ਇਸਦੇ ਵਿਰੁਧ ਸੀ। ਸਰਦਾਰ ਸਰੂਪ ਸਿੰਘ ਨੇ ਰਾਜੇ ਦੇਵਿੰਦਰ ਸਿੰਘ ਨੂੰ ਸੰਗਰੂਰ ਦੇਣਾ ਕਰ ਕੇ ਇਸ ਤੋਂ ਆਪਣੇ ਹੱਕ ਵਿੱਚ ਲਿਖਵਾਇਆ। ਜਦ ਰਾਜਾ ਸਰੂਪ ਸਿੰਘ ਜੀਂਦ ਦਾ ਰਾਜਾ ਬਣ ਗਿਆ ਤਦ ਇਸ ਨੇ ਨਾਭੇ ਪੁੱਜ ਕੇ ਰਾਜਾ ਦੇਵਿੰਦਰ ਸਿੰਘ ਦਾ ਧੰਨਵਾਦ ਕਰ ਕੇ ਕਿਹਾ ਕਿ ਠਾਕਰ ਜੀ ਜਿਸ ਕਾਗਜ਼ ਪਰ ਮੈਂ ਤੁਹਾਨੂੰ ਸੰਗਰੂਰ ਦੇਣਾ ਕੀਤਾ ਹੈ, ਉਸ ਕਾਗਜ਼ ਨੂੰ ਲਿਆਉ ਮੈਂ ਉਸ ਪਰ ਆਪਣੀ ਰਾਜਗੀ ਦੀ ਮੋਹਰ ਲਾ ਦੇਵਾਂ। ਸਿਧੇ ਸੁਭਾ ਵਾਲੇ ਰਾਜੇ ਨੇ ਮੰਗਵਾ ਕੇ ਰਾਜਾ ਸਰੂਪ ਸਿੰਘ ਨੂੰ ਦੇ ਦਿਤਾ। ਰਾਜਾ ਸਰੂਪ ਸਿੰਘ ਨੇ ਦਸਖਤ ਕਰਨ ਦੇ ਬਹਾਨੇ ਕਾਗਜ਼ ਫੜ ਕੇ ਕਾਗਜ਼ ਤੇ ਲਾਈ ਮੋਹਰ ਦੰਦਾਂ ਨਾਲ ਟੁਕ ਕੇ ਕਾਗਜ਼ ਨੂੰ ਪਾਣੀ ਦੇ ਹੋਜ ਵਿਚ ਸਿੱਟ ਦਿੱਤਾ। ਆਪ ਘੋੜੇ ਤੇ ਸਵਾਰ ਹੋ ਕੇ ਘੋੜਾ ਸੰਗਰੂਰਾਂ ਵਲ ਭਜਾ ਕੇ ਲੈ ਗਿਆ।

ਮੋੜ ਪਿੰਡ ਦਾ ਝਗੜਾ

ਸੰਮਤ ੧੮੮੯ ਬਿਕਰਮੀ ਨੂੰ ਰਾਜਾ ਦੇਵਿੰਦਰ ਸਿੰਘ ਨੇ ਮਹਾਰਾਜਾ ਰਣਜੀਤ ਸਿੰਘ ਵਾਲੀਏ ਲਾਹੌਰ ਦੇ ਮਲਵਈ ਅਹਿਲਕਾਰ ਸਰਦਾਰ ਧੰਨਾ ਸਿੰਘ ਦੇ ਬੋਟੇ ਸ. ਹੁਕਮਾ ਸਿੰਘ ਪਾਸੋਂ ਮੋੜ ਪਿੰਡ ਖੋਹ ਲਿਆ। ਸ. ਹੁਕਮਾ ਸਿੰਘ ਨੇ ਸਰਕਾਰ ਲਾਹੌਰ ਪਾਸ ਸਿਕਾਇਤ ਕੀਤੀ ਕਿ ਆਪ ਦਾ ਦਿਤਾ ਹੋਇਆ ਮੋੜ ਪਿੰਡ ਮੇਰੇ ਤੋਂ ਨਾਭੇ ਦੇ ਰਾਜੇ ਨੇ ਖੋਹ ਲਿਆ ਹੈ। ਸਰਕਾਰ ਅੰਗਰੇਜ਼ੀ ਨੇ ਮੋੜ ਪਿੰਡ ਜਤਨ ਕਰ ਕੇ ਰਾਜਾ ਸਾਹਿਬ ਦੇਵਿੰਦਰ ਸਿੰਘ ਨੂੰ ਹੁਕਮ ਦਿਤਾ ਕਿ ਸਰਦਾਰ ਹੁਕਮ ਸਿੰਘ ਦੇ ਕਿਲੇ ਵਿਚੋਂ ਜੋ ਮਾਲ ਮਤਾ ਲੁੱਟਿਆ ਹੈ ਇਸ ਦੀ ਕੀਮਤ ਹੁਕਮ ਸਿੰਘ ਨੇ ਦਿੱਤੀ ਜਾਵੇ।

ਸਤਿਲੁਜ ਦੇ ਜੰਗ ਸਮੇਂ ਰਾਜਾ ਦੇਵਿੰਦਰ ਸਿੰਘ ਨੇ ਸਰਕਾਰ ਲਾਹੌਰ ਨਾਲ ਹਮਦਰਦੀ ਰਖਕੇ ਰਿਆਸਤ ਦਾ ਜੋਥਾ ਹਿੱਸਾ ਜ਼ਬਤ ਕਰਾਉਣਾ

ਜਦ ਸੰਮਤ ੧੯੦੨ ਬਿਕਰਮੀ ਵਿਚ ਸਰਕਾਰ ਅੰਗਰੇਜ਼ੀ ਦਾ ਸਰਕਾਰ ਲਾਹੌਰ ਨਾਲ ਸਤਿਲੁਜ ਦਾ ਜੰਗ ਹੋਇਆ ਉਸ ਸਮੇਂ ਰਾਜਾ ਦੇਵਿੰਦਰ ਸਿੰਘ ਨੇ ਸਰਕਾਰ ਲਾਹੌਰ ਨਾਲ ਹਮਦਰਦੀ ਰਖਕੇ ਸਰਕਾਰ ਅੰਗਰੇਜ਼ੀ ਨੂੰ ਕੋਈ ਮੱਦਦ ਨਾ ਦਿੱਤੀ। ਜਦ ਇਹ ਜੰਗ ਖਤਮ ਹੋ ਗਿਆ ਤਦ ਸਰਕਾਰ ਅੰਗਰੇਜ਼ੀ ਨੇ ਜੰਗ ਵਿਚ ਮੱਦਦ ਨਾ ਦੇਣ ਕਰਕੇ ਰਿਆਸਤ

ਨਾਭਾ ਦਾ ਚੋਥਾ ਹਿੱਸਾ ਪੁਰਾਣੇ ਪੱਖੋਂ ਵਾਲ, ਰੜੀ ਆਦਿਕ ਇਲਾਕੇ ਜਬਤ ਕਰਕੇ ਰਾਜੇ ਦੇਵਿੰਦਰ ਸਿੰਘ ਨੂੰ ਗੱਦੀ ਤੋਂ ਲਾਹਕੇ ਪੰਜਾਹ ਹਜ਼ਾਰ ਮਹੀਨਾ ਪਿਨਸ਼ਨ ਦੇਕੇ ਬਿੰਦਰਾ ਬਨ ਭੇਜ ਦਿੱਤਾ।

ਰਾਜਾ ਦੇਵਿੰਦਰ ਸਿੰਘ ਦਾ ਪਰਲੋਕ ਨੂੰ ਚਲਾਣਾ

ਰਾਜਾ ਦੇਵਿੰਦਰ ਸਿੰਘ ਕੁਝ ਚਿਰ ਨਜਰਬੰਦੀ ਵਾਗੂੰ ਬਿੰਦਰਾ ਬਨ ਵਿਚ ਰਿਹਾ। ਏਥੋਂ ਲਾਹੌਰ ਆ ਕੇ ੧੮੯੦ ਈਸਵੀਂ ਨੂੰ ਮਹਾਰਾਜਾ ਖੜਕ ਸਿੰਘ ਦੀ ਹਵੇਲੀ ਵਿਚ ਪਰਲੋਕ ਨੂੰ ਚਲਾਣਾ ਕਰ ਗਿਆ। ਇਨ੍ਹਾਂ ਦਾ ਸਰੀਰ ਨਾਭੇ ਲਿਆਕੇ ਦਾਹ ਕੀਤਾ ਗਿਆ।

ਸਤਲੁਜ ਦੀ ਲੜਾਈ ਸਮੇਂ ਸਿੱਧੂ ਰਈਸਾਂ ਦਾ ਸਰਕਾਰ

ਲਾਹੌਰ ਨਾਲ ਸਲੂਕ

ਸਰਕਾਰ ਅੰਗਰੇਜ਼ੀ ਦੀ ਤੇ ਸਰਕਾਰ ਲਾਹੌਰ ਦੀ ਸਤਲੁਜ ਦੀ ਲੜਾਈ ਵੇਲੇ ਸਿੱਧੂ ਰਈਸਾਂ ਨਾਲ ਮਹਾਰਾਜਾ ਰਣਜੀਤ ਸਿੰਘ ਨੇ ਜਿਹੜਾ ਥਰਾ ਸਲੂਕ ਕੀਤਾ ਸੀ ਉਨ੍ਹਾਂ ਨੇ ਸਰਕਾਰ ਲਾਹੌਰ ਦੇ ਖਿਲਾਫ ਹੋ ਕੇ ਸਰਕਾਰ ਅੰਗਰੇਜ਼ੀ ਦੀ ਮਦਦ ਕੀਤੀ ਸੀ। ਕਪੂਰੇ ਕੇ ਬੈਰਾੜਾਂ ਦੀ ਰਿਆਸਤ ਨੂੰ ਮਹਾਰਾਜਾ ਰਣਜੀਤ ਸਿੰਘ ਨੇ ਜਿਹੜਾ ਨੁਕਸਾਨ ਪਹੁੰਚਾਇਆ ਸੀ ਉਹ ਕਦੇ ਨਾ ਭੁਲਣ ਵਾਲਾ ਸੀ। ਮਹਾਰਾਜਾ ਪਟਿਆਲਾ ਨਾਲ ਭੀ ਮਨਜ਼ੂਰਪੁਰ ਛੀਟਾਵਾਲੇ ਵਿਖੇ ਲੜਾਈ ਹੋਈ ਸੀ। ਮਲੋਂਦ ਵਾਲੇ ਫੂਲ ਦੇ ਰਈਸ ਸਰਦਾਰ ਦਲੇਲ ਸਿੰਘ ਦੇ ਟਿੱਕੇ ਫਤਹਿ ਸਿੰਘ ਨੂੰ ਮਹਾਰਾਜਾ ਰਣਜੀਤ ਸਿੰਘ ਨੇ ਆਪਣੀ ਅੜਦਲ ਵਿਚ ਰੱਖਕੇ ਕਈ ਕੋਹ ਤੱਕ ਜੰਬੂਰਾ ਚੁਕਵਾਇਆ ਸੀ। ਅਖੀਰ ੨੨੦੦੦ ਰੁਪਈਆ ਲੈ ਕੇ ਇਨ੍ਹਾਂ ਦਾ ਖਹਿੜਾ ਛੱਡਿਆ ਸੀ। ਜਿਨ੍ਹਾਂ ਸਿੱਧੂ ਰਈਸਾਂ ਨਾਲ ਮਹਾਰਾਜਾ ਰਣਜੀਤ ਸਿੰਘ ਨੇ ਚੰਗਾ ਸਲੂਕ ਕੀਤਾ ਸੀ। ਉਨ੍ਹਾਂ ਨੇ ਸਰਕਾਰ ਅੰਗਰੇਜ਼ੀ ਨੂੰ ਕਈ ਮਦਦ ਨਹੀਂ ਦਿਤੀ ਸੀ। ਮਹਾਰਾਜਾ ਦੇਵਿੰਦਰ ਸਿੰਘ ਨਾਭਾ ਨੇ ਮਹਾਰਾਜਾ ਰਣਜੀਤ ਸਿੰਘ ਨਾਲ ਹਮਦਰਦੀ ਰੱਖਣ ਦੇ ਕਾਰਨ ਆਪਣੀ ਰਿਆਸਤ ਦਾ ਚੋਥਾ ਹਿੱਸਾ ਜਬਤ ਕਰਵਾ ਕੇ ਆਪ ਜਿਲਾ ਵਤਨੀ ਵਿਚ ਜਿਠ ਕੱਟੇ ਸਨ। ਸਰਦਾਰ ਸਾਮ ਸਿੰਘ ਅਟਾਰੀ ਨੇ ਸਰਕਾਰ ਲਾਹੌਰ ਦੀ ਤਰਫ ਹੋ ਕੇ ਸੰਭਰਾਵਾਂ ਦੇ ਮੈਦਾਨ ਜੰਗ ਵਿਚ ਸਰਕਾਰ ਖਾਲਸਾ ਦੀ ਖਾਤਰ ਬੜੀ ਭਾਰੀ ਕੁਰਬਾਨੀ ਕੀਤੀ ਸੀ।

ਸਤਲੁਜ ਦੀ ਲੜਾਈ ਸਮੇਂ ਦੇਸੀ ਫੌਜਾਂ ਸਰਕਾਰ ਲਾਹੌਰ ਨਾਲ ਸੀ

ਸਤਲੁਜ ਦੀ ਲੜਾਈ ਸਮੇਂ ਦੇ ਅੰਗਰੇਜ਼ ਅਫਸਰਾਂ ਦੇ ਬਿਆਨ ਪੜ੍ਹੀਏ ਤਾਂ ਪਤਾ ਲਗਦਾ ਹੈ ਕਿ ਅੰਗਰੇਜ਼ਾਂ ਦੀ ਮੱਦਦ ਵਿਚ ਲੜਨ ਵਾਲੀਆਂ ਮਲਵਈ ਰਈਸਾਂ ਦੀਆਂ ਫੌਜਾਂ ਦੀ ਅੰਦਰੂਨੀ ਹਮਦਰਦੀ ਸਰਕਾਰ ਲਾਹੌਰ ਨਾਲ ਸੀ। ਤਾਰੀਖ ਰਾਜਗਾਨ ਪੰਜਾਬ ਵਿਚ ਲਿਖੇ ਹੋਏ ਨਵਾਬ ਗਵਰਨਰ ਜਨਰਲ ਦੇ ਤਾਰੀਖ ਸਤਾਰਵੀਂ ਨਵੰਬਰ ੧੮੪੬ ਈ. ਦੇ ਡਿਸਪੈਚ ਦੇ ਦਫਾ ੧੩ ਵਿਚ ਲਿਖਿਆ ਹੈ, 'ਇਸ ਮੇਂ ਕੁੱਝ ਸ਼ੱਕ ਨਹੀਂ ਹੈ ਕਿ ਅਗਰ ਫੌਜ ਅੰਗਰੇਜ਼ੀ ਕੋਂ ਸ਼ਕਸਤ ਹੋਤੀ ਤੋਂ ਜੈਸੀ ਮਕਾਮ ਬੱਦੇਵਾਲ ਮੇਂ ਰਿਆਸਤ ਪਟਿਆਲਾ ਕੀ ਸਿਪਾਹ ਨੇ ਅਮਲ ਕੀਆ ਥਾ, ਸਾਰਾ ਹੀ ਰਿਆਸਤੋਂ ਕੀ ਕੰਟਨਜੈਂਟ ਫੌਜੋਂ ਮੁਖਾਲਫੋਂ ਸੇ ਮਿਲ ਜਾਤੀਂ ਔਰ ਹਮਾਰੇ ਮਸਰਕ ਕੀ ਤਰਫ ਤਮਾਮ ਬਾਸਿੰਦਗਾਨ ਮਲਕ ਕਰਨਾਲ ਤਕ ਮਫਸਦੇ ਬਰਪਾ ਕਰਕੇ ਹਮਾਰੀ ਰਸਦ ਔਰ ਹਮਾਰੀ ਸਪਾਹ ਕੀ ਛੋਟੀ ਛੋਟੀ ਜਮਾਤੋਂ ਕੋ ਸੱਦਿਰਾਹ ਹੋ ਕਰ ਹਮਾਰੀ ਫੌਜ ਕੋ ਸਾਥ ਉਨਕੇ ਤਰੀਕ ਮਵਾਜਲਾਤ ਬੰਦ ਕਰ ਦੇਤੇ ਔਰ ਜਿਨਕੇ ਪਾਸ ਖਵਾਹ ਹਥਿਆਰ ਭੀ ਨਾ ਹਤੇ ਵਹ ਛੁਰੀ ਚਾਕੂ ਲੋ ਕਰ ਹਮਾਰੇ ਪੀਛੇ ਪਤ ਜਾਤੇ। (ਵੇਖੋ ਤਾਰੀਖ ਰਾਜਗਾਨ ਪੰਜਾਬ ਪਟਿਆਲਾ ਪਦ ਤੇ ਸਫਾ ੧੬੦)

ਰਾਜਾ ਭਰਪੂਰ ਸਿੰਘ ਦਾ ਹਾਲ

ਰਾਜਾ ਭਰਪੂਰ ਸਿੰਘ ਸੰਮਤ ੧੮੯੭ ਬਿਕਰਮੀ ਨੂੰ ਪੈਦਾ ਹੋਇਆ ਸੀ ਇਹ ਸੰਮਤ ੧੯੦੪ ਬਿਕਰਮੀ ਨੂੰ ਆਪਣੇ ਪਿਤਾ ਰਾਜਾ ਦੇਵਿੰਦਰ ਸਿੰਘ ਦੇ ਗੱਦੀ ਲਹਿਣ ਮਗਰੋਂ ਛੋਟੀ ਉਮਰ ਵਿਚ ਗੱਦੀ ਤੇ ਬੈਠਾ। ਰਾਜਾ ਭਰਪੂਰ ਸਿੰਘ ਦੀ ਛੋਟੀ ਉਮਰ ਦੇ ਕਾਰਨ ਇਸ ਦੀ ਦਾਦੀ ਮਾਈ ਚੰਦ ਕੌਰ ਦੀ ਨਿਗਰਾਨੀ ਹੇਠ ਕੇਂਸਲ ਆਫ ਰੀਜੈਂਸੀ ਕਾਇਮ ਹੋਈ। ਇਸ ਕੇਂਸਲ ਦੇ ਸਰਦਾਰ ਗੁਰਬਖਸ਼ ਸਿੰਘ ਮਾਨ ਸਾਹੀਆ, ਪ੍ਰਧਾਨ, ਸ੍ਰ: ਫਤਹਿ ਸਿੰਘ ਗਿੱਲ ਤੇ ਦੀਵਾਨ ਬਹਾਲੀ ਮੱਲ ਮੈਂਬਰ ਮੁਕਰਰ ਹੋਏ। ਬੌਝੇ ਜਿਹੇ ਮਗਰੋਂ ਮੁਨਸੀ ਸਾਹਿਬ ਸਿੰਘ ਨੇ (ਜਿਸਨੂੰ ਏਜੰਟ ਸਾਹਿਬ ਨੇ ਰਿਆਸਤ ਵਿਚੋਂ ਕੱਢ ਦਿੱਤਾ ਸੀ) ਮਾਈ ਚੰਦ ਕੌਰ ਦੀ ਮਿਹਰ ਦੀ ਨਿਗਾਹ ਨਾਲ ਰਿਆਸਤ ਵਿਚ ਆ ਕੇ ਸਰਦਾਰ ਗੁਰਬਖਸ਼ ਸਿੰਘ ਦੀ ਜਗ੍ਹਾ ਕੇਂਸਲ ਦੀ ਪਰਧਾਨਗੀ ਲੈ ਲਈ।

ਪਿੰਡ ਭਾਈ ਰੂਪੇ ਦਾ ਮਾਮਲਾ

ਰਾਜਾ ਭਰਪੂਰ ਸਿੰਘ ਦੀ ਨਬਾਲਗੀ ਸਮੇਂ ਸਭ ਤੋਂ ਵੱਡਾ ਮਾਮਲਾ ਪਿੰਡ ਭਾਈ ਰੂਪੇ ਦਾ ਸੀ। ਇਹ ਪਿੰਡ ਛੇਵੇਂ ਗੁਰੂ ਸਾਹਿਬ ਦੇ ਮਸਹੂਰ ਸਿੱਖ ਭਾਈ ਰੂਪੇ* ਨੇ ਪੁਰਾਣੇ ਆਪਣੇ ਪਿੰਡ ਤੁਗਲਾਣੀ ਤੋਂ ਉਠਕੇ ਭੱਡਲ ਨਾਲੀ ਦੇ ਕਦੀਮੀ ਗਹਿਣ ਦੇ ਕਿਨਾਰੇ ਆਬਾਦ ਕੀਤਾ ਸੀ। ਫੂਲਕੀਆਂ ਰਿਆਸਤਾਂ ਕਾਇਮ ਹੋਣ ਤੇ ਇਹ ਪਿੰਡ ਫੂਲਕੀਆਂ ਰਿਆਸਤਾਂ ਦੇ ਕਬਜ਼ੇ ਵਿਚ ਹੋ ਗਿਆ ਸੀ। ਇਸ ਪਿੰਡ ਦੀ ਜਾਗੀਰ ਪਟਿਆਲਾ, ਨਾਭਾ, ਜੀਂਦ, ਭਦੌੜ, ਮਲੋਦ ਪੰਜ ਰਿਆਸਤਾਂ ਦੀ ਸਾਂਝੀ ਸੀ। ਇਸ ਪਿੰਡ ਦੀ ਵੇਜਦਾਰੀ ਹਕੂਮਤ ਰਿਆਸਤ ਨਾਭਾ ਦੇ ਮਾਤਹਿਤ ਸੀ। ਇਸ ਪਿੰਡ ਦੀਆਂ ਦੋ ਪੱਤੀਆਂ ਸਨ, ਇਕ ਪੱਤੀ ਭਾਈਕਿਆਂ ਦੀ, ਦੂਜੀ ਪੱਤੀ ਕਾਂਗੜ ਵਾਲੇ ਮਿਆਨਿਆਂ ਦੀ। ਭਾਈਕਿਆਂ ਦੀ ਪੱਤੀ ਦੀ ਜ਼ਮੀਨ ਫੂਲਕੀਆਂ ਰਈਸਾਂ ਦੀ ਤਰਫੋਂ, ਕਦੀਮੀ ਰਿਵਾਜ ਅਨੁਸਾਰ ਭਾਈਕਿਆਂ ਨੂੰ ਮੁਆਫੀ ਦਿਤੀ ਹੋਈ ਸੀ। ਇਸ ਪੱਤੀ ਦੇ ਰਾਹਕਾਂ ਪਾਸੋਂ ਭਾਈ ਕੇ ਲੋਕ ਫੂਲ ਕੇ ਰਈਸਾਂ ਦੀ ਦਖਲ ਅੰਦਾਜ਼ੀ ਨਾਲ ਮਾਲਗੁਜ਼ਾਰੀ ਵਸੂਲ ਕਰਦੇ ਸਨ। ਪੱਤੀ ਕਾਂਗੜ ਮਾਲਗੁਜ਼ਾਰੀ ਕਾਂਗੜਵਾਲਾ ਰਾਇ ਬਖਤਿਆਰ ਵਸੂਲ ਕਰਦਾ ਸੀ। ਸੰਨ ੧੮੦੫ ਈ: ਵਿਚ ਰਾਜਾ ਸਾਹਿਬ ਨਾਭਾ ਨੇ ਕਾਂਗੜ ਵਾਲੀ ਪੱਤੀ ਦਾ ਪਰਬੰਧ ਖਾਸ ਆਪਣੇ ਹੱਥ ਵਿਚ ਲੈ ਲਿਆ ਸੀ। ਇਸ ਪਿੰਡ ਦੇ ਇਸ ਮਾਮਲੇ ਬਾਬਤ ਬਹੁਤ ਚਿਹ ਝਗੜਾ

*ਨੋਟ : ਭਾਈ ਰੂਪ ਚੰਦ ਦਾ ਸ਼ਾਨਦਾਰ ਉਪਰ ਜਾਕੇ ਰਾਜਪੂਤਾ ਨਾਲ ਰਲਦਾ ਹੈ। ਭਾਈ ਰੂਪ ਚੰਦ ਦੇ ਪਿਤਾ ਭਾਈ ਸੱਧੂ ਜੀ ਤੁਗਲਾਣੀ ਨਾਮੀ ਪਿੰਡ ਦੇ (ਜਿਸ ਪਿੰਡ ਦਾ ਬੇਹ ਗੁਰਦੁਆਰਾ ਜੰਡ ਸਾਹਿਬ ਗੁੰਮਟੀ ਤੋਂ ਦੱਖਣ ਪੱਛਮ ਦੇ ਪਾਸੇ ਕੋਠੇ ਗੁਰੂ ਦੀ ਜੂਹ ਵਿਚ ਹੈ) ਵਸਨੀਕ ਸਨ। ਇਸ ਪਿੰਡ ਤੋਂ ਉਠ ਕੇ ਭਾਈ ਰੂਪ ਚੰਦ ਨੇ ਭਾਈ ਰੂਪਾ ਪਿੰਡ ਆਬਾਦ ਕੀਤਾ ਸੀ। ਭਾਈ ਰੂਪ ਚੰਦ ਦੇ ਮੂਰਤੀਆ, ਸੁਖਾ ਨੰਦ (ਇਸ ਦੀ ਔਲਾਦ ਨੇਹੀਆਂ ਵਾਲੇ ਵਿਚ ਵਸਦੀ ਹੈ) ਧਰਮ ਚੰਦ, ਧਰਮ ਚੰਦ, (ਇਹ ਦੋਨੋਂ ਗੁਰੂ ਗੋਬਿੰਦ ਸਿੰਘ ਜੀ ਦੇ ਮਸਹੂਰ ਸਿੱਖ ਸਨ। ਭਾਈ ਧਰਮ ਚੰਦ ਨੇ ਭਾਈ ਰੂਪੇ ਤੋਂ ਉੱਠਕੇ ਪਹਿਲਾਂ ਦਿਆਲ ਪੁਰਾ ਮਿਰਜਾ ਫੇਰ ਦਿਆਲ ਪੁਰਾ ਭਾਈਕਾ ਆਬਾਦ ਕੀਤੇ ਸਨ। ਭਾਈ ਧਰਮ ਚੰਦ ਦੀ ਅਲਾਦ ਖਾਨ ਦਾਨ ਬਾਗੜੀਆਂ ਹੈ। ਸਦਾ ਨੰਦ, ਕਰਮ ਚੰਦ, ਮਹਾਂ ਨੰਦ, ਇਨ੍ਹਾਂ ਦੀ ਔਲਾਦ ਭਾਈ ਰੂਪੇ ਵਿਚ ਵਸਦੀ ਹੈ।

ਚਲਦਾ ਰਿਹਾ ਸੀ । ੧੮੫੧ ਈਸਵੀ ਵਿਚ ਕਤੱਈ ਫੈਸਲਾ ਹੋਕੇ ਦੋਹਾਂ ਪੱਤੀਆਂ ਦੀ ਪੱਕੀ ਹੱਦ ਬਸਤ ਤੇ ਖੜ੍ਹੀਆਂ ਕੀਤੀਆਂ ਪੱਕੀਆਂ ਬੁਰਜੀਆਂ ਅੱਜ ਤੀਕ ਕਾਇਮ ਹਨ ।

**੧੮੫੭ ਦੇ ਗਦਰ ਸਮੇਂ ਸਰਕਾਰ ਅੰਗਰੇਜ਼ੀ ਦੀ ਮੱਦਦ
ਕਰਕੇ ਇਖਤਿਆਰਾਂ ਵਿੱਚ ਤੇ ਖਿਤਾਬ ਵਿਚ
ਵਾਧਾ ਕਰਾਉਣਾ**

ਰਾਜਾ ਭਰਪੂਰ ਸਿੰਘ ਨੇ ਸਨ ੧੮੫੭ ਦੇ ਗਦਰ ਸਮੇਂ ਸਰਕਾਰ ਅੰਗਰੇਜ਼ੀ ਦੀ ਮੱਦਦ ਕੀਤੀ । ਬਖਸ਼ੀ ਦੀਦਾਰ ਸਿੰਘ ਨੂੰ ਫੌਜ ਦੇ ਕੇ ਦਿੱਲੀ ਨੂੰ ਤੋਰਿਆ ਤੇ ਆਪ ਪੰਜਾਬ ਵਿਚ ਅਮਨ ਕਾਇਮ ਰੱਖਿਆ । ਗਦਰ ਦੇ ਮੁਕਣ ਮਗਰੋਂ ਸਰਕਾਰ ਅੰਗਰੇਜ਼ੀ ਨੇ ਆਪਣੀ ਜੰਗੀ ਮਦਦ ਕਰਨ ਬਦਲੇ ਤੇ ਬਾਵਲ ਕਾਂਟੀ ਦੇ ਇਲਾਕੇ (ਜੋ ਝੱਜਰ ਵਾਲੇ ਨਵਾਬ ਦੇ ਜ਼ਬਤ ਕੀਤੇ ਸਨ) ਰਾਜਾ ਭਰਪੂਰ ਸਿੰਘ ਨੂੰ ਦੇ ਦਿਤੇ । ਜੋ ਰੁਪੈ ਸਰਕਾਰ ਵੰਨੀ ਸੀ ਉਸ ਦੇ ਬਦਲੇ ਪ੍ਰਗਣਾ ਕੁਨੀਨਾ ਮਿਲਿਆ । ਇਸ ਤੋਂ ਫਰਜ਼ੰਦ ਅਰਜਮੰਦ ਅਕੀਦਤ ਪੈਵਿੰਦ ਦੌਲਤ ਇੰਗਲਸੀਆ ਬੈਰਾੜ ਬੰਸ ਸਿਰਮੌਰ ਮਾਲਵਿੰਦਰ ਬਹਾਦਰ ਦਾ ਖਿਤਾਬ ਦਿੱਤਾ ਗਿਆ । ਇਸ ਤੋਂ ਪਿੱਛੇ ਸਨ ੧੮੬੦ ਈਸਵੀ ਦੀ ਸਨਦ ਰਾਹੀਂ ਖੂਨੀ ਨੂੰ ਫਾਂਸੀ ਦੇਣ ਦੇ ਇਖਤਿਆਰ, ਮੁਤਬੰਨਾ ਕਰਨ ਦੇ ਤੇ ਕੌਂਸਲ ਬਣਾਉਣ ਦੇ ਅਖਤਿਆਰ ਪਰਾਪਤ ਹੋਏ । ਇਸ ਤੋਂ ਪਿੱਛੋਂ ਇਨ੍ਹਾਂ ਨੂੰ ਸਟਾਰ ਆਫ ਇੰਡੀਆ ਦਾ ਖਿਤਾਬ ਦੇ ਕੇ ਇੰਡੀਆ ਦੀ ਕਾਨੂੰਨੀ ਕੌਂਸਲ ਦਾ ਮੈਂਬਰ ਬਣਾਇਆ ਗਿਆ । ਨਵੰਬਰ ਸੰਨ ੧੮੬੩ ਈਸਵੀ ਵਿਚ ਰਾਜਾ ਭਰਪੂਰ ਸਿੰਘ ਜੀ ਗੁਜਰ ਗਏ । ਰਾਜਾ ਭਰਪੂਰ ਸਿੰਘ ਜੀ ਇਲਮ ਦੇ ਬੜੇ ਸੈਕੀਨ ਸਨ । ਇਹ ਪੰਜਾਬੀ ਭਾਸ਼ਾ ਤੇ ਫਰਾਂਸੀਸੀ ਬੋਲੀ ਦੇ ਜਾਣਕਾਰ ਸਨ । ਇਹ ਇਕ ਚੰਗੇ ਚਿੱਤਰਕਾਰ ਤੇ ਚੰਗੇ ਕਵੀ ਸਨ । ਰਾਜਾ ਭਰਪੂਰ ਸਿੰਘ ਦੀਆਂ ਦੋ ਰਾਣੀਆਂ ਸਨ-ਇਕ ਮਨੀਮਾਜਰੇ ਵਾਲੇ ਸਰਦਾਰ ਗੁਰਬਖਸ਼ ਸਿੰਘ ਦੀ ਧੀ ਤੇ ਦੂਜੀ ਚੱਠਿਆ ਵਾਲੇ ਸੇਖਵਾਂ ਸਰਦਾਰਾਂ ਦੀ ਧੀ ।

ਰਾਜਾ ਭਗਵਾਨ ਸਿੰਘ

ਰਾਜਾ ਭਗਵਾਨ ਸਿੰਘ ਰਾਣੀ ਮਾਨ ਕੌਰ ਦੇ ਪੋਟੇ ਸਨ ੧੮੯੯ ਨੂੰ ਪੈਦਾ ਹੋਏ ਸਨ । ਇਹ ਆਪਣੇ ਵਡੇ ਭਾਈ ਰਾਜਾ ਭਰਪੂਰ ਸਿੰਘ ਦੇ ਲਾਵਲਦ ਗੁਜਰਨ ਮਗਰੋਂ ਰਿਆਸਤ ਨਾਭੇ ਦੀ ਗੱਦੀ ਤੇ ਬੈਠਾ । ਇਸਨੂੰ ਸਨ ੧੮੯੦

ਈਸਵੀ ਦੀ ਸਨ ਅਨਸਾਰ ਰਿਆਸਤ ਦੀ ਇਕ ਸਾਲ ਦੀ ਆਮਦਨ ਦਾ ਚੌਥਾ ਹਿਸਾ ਨਜ਼ਰਾਨਾ ਦੇਣਾ ਪਿਆ। ਇਸਦੇ ਗੱਦੀ ਤੇ ਬੈਠਣ ਸਮੇਂ ਰਿਆਸਤ ਦੇ ਅਹਿਲਕਾਰਾਂ ਦੇ ਦੋ ਧੜੇ ਹੋ ਗਏ। ਇਕ ਧੜੇ ਦਾ ਮੁਖੀ ਸਰਦਾਰ ਗੁਰਬਖਸ਼ ਸਿੰਘ ਮਾਨ ਸਾਹੀਆ ਸੀ ਤੇ ਦੂਜੇ ਧੜੇ ਦਾ ਮੁਨਸ਼ੀ ਸਾਹਿਬ ਸਿੰਘ ਮੁਨਸ਼ੀ ਜੀ ਦੇ ਧੜੇ ਨੇ ਦੂਜੇ ਧੜੇ ਤੇ ਇਲਜ਼ਾਮ ਲਾਇਆ ਕਿ ਰਾਜਾ ਭਗਵਾਨ ਸਿੰਘ ਨੂੰ ਜ਼ਹਿਰ ਦੇ ਕੇ ਮਾਰਿਆ ਗਿਆ ਹੈ। ਕਈਆਂ ਨੇ ਰਾਜਾ ਭਗਵਾਨ ਸਿੰਘ ਨੂੰ ਭੀ ਇਸ ਇਲਜ਼ਾਮ ਵਿਚ ਸ਼ਾਮਲ ਕੀਤਾ। ਸਰਦਾਰ ਗੁਰਬਖਸ਼ ਸਿੰਘ ਤੇ ਮੁਕੱਦਮਾ ਚੱਲਿਆ। ਜਿਸਨੇ ਜੱਜ ਅੰਬਾਲਾ ਦੀ ਅਦਾਲਤ ਵਿਚੋਂ ਇਹ ਬਰੀ ਹੋ ਗਏ। ਇਸ ਤੋਂ ਪਿਛੋਂ ਮੁਨਸ਼ੀ ਸਾਹਿਬ ਸਿੰਘ ਆਦਿਕ ਸੱਤ ਅਹਿਲਕਾਰਾਂ ਨੂੰ ਕਸ਼ਮੀਰੀ ਨਜ਼ਰ ਬੰਦ ਕਰਕੇ ਸਰਦਾਰ ਨੂਰ ਖਾਂ ਨੂੰ ਰਿਆਸਤ ਦਾ ਮੁੱਖ ਮੰਤਰੀ ਬਣਾਇਆ ਗਿਆ। ਇਸ ਦੇ ਬੇਟੇ ਅਬਦੁਲ ਰਹੀਮ ਨੂੰ ਰਿਆਸਤ ਦੀ ਤਰਫੋਂ ਬਾਹਰ ਸਫ਼ੀਰ ਬਣਾਇਆ ਗਿਆ। ਇਸ ਸਮੇਂ ਰਾਜਾ ਭਗਵਾਨ ਸਿੰਘ ਨੇ ਅਹਿਲਕਾਰਾਂ ਦੇ ਕਹੇ ਤਿੰਨ ਸਾਲ ਲਈ ਕੋਂਗੜ ਮੰਨਜ਼ੂਰ ਕਰ ਲਈ। ਇਸ ਰਾਜ-ਪਰਬੰਧ-ਕੋਸ਼ਲ ਦੇ ਸਰਦਾਰ ਨੂਰ ਖਾਂ, ਦੀਵਾਨ ਹਾਕਮ ਰਾਇ, ਸਰਦਾਰ ਬਖਤਾਵਰ ਸਿੰਘ, ਦੀਵਾਨ ਬਹਾਲੀ ਮੱਲ ਮੈਂਬਰ ਬਣਾਏ ਗਏ। ਤਿੰਨ ਸਾਲ ਮਗਰੋਂ ਗਵਰਨਮਿੰਟ ਨੇ ਰਾਜਾ ਭਗਵਾਨ ਸਿੰਘ ਦੇ ਇਖਿਤਿਆਰ ਖਹਾਲ ਕਰ ਦਿੱਤੇ। ਇਸ ਸਮੇਂ ਰਿਆਸਤ ਨਾਭਾ ਦਾ ਅੰਬਾਲੇ ਦੀ ਏਜੰਟੀ ਦੇ ਥਾਂ ਪੰਜਾਬ ਗਵਰਨਮਿੰਟ ਨਾਲ ਸਬੰਧ ਕਾਇਮ ਕੀਤਾ ਗਿਆ। ਰਾਜਾ ਭਗਵਾਨ ਸਿੰਘ ਸੰਨ ੧੮੮੪ ਵਿਚ ਕਾਲਵਸ ਹੋ ਗਿਆ। ਇਸ ਦੇ ਗੁਜਰਨ ਤੇ ਚੌਥੀ ਗੁਰਦਿੱਤ ਸਿੰਘ ਦੀ ਔਲਾਦ ਦੀ ਲੜੀ ਖਤਮ ਹੋ ਗਈ।

ਮਹਾਰਾਜਾ ਹੀਰਾ ਸਿੰਘ

ਮਹਾਰਾਜਾ ਹੀਰਾ ਸਿੰਘ ਜੀ ਸਰਦਾਰ ਸੁਖਾ ਸਿੰਘ ਬਾਡਰੂਖਿਆਂ ਵਾਲੇ ਦੇ ਘਰ ਸੰਨ ੧੮੪੩ ਬਿਕਰਮੀ ਨੂੰ ਪੈਦਾ ਹੋਏ ਸਨ। ਨਾਤੇ ਦੇ ਰਾਜੇ ਭਗਵਾਨ ਸਿੰਘ ਦੇ ਲਾਵਲਦ ਗੁਜਰਨ ਮਗਰੋਂ ਇਹ ਸੰਨ ੧੮੭੧ ਈਸਵੀ ਵਿੱਚ ਰਿਆਸਤ ਨਾਭੇ ਦੀ ਗੱਦੀ ਤੇ ਬੈਠੇ। ਰਾਜਾ ਹੀਰਾ ਸਿੰਘ ਨੇ ਸੰਨ ੧੮੭੮-੭੯ ਦੀ ਕਾਬਲ ਦੀ ਲੜਾਈ ਸਮੇਂ ਸਰਕਾਰ ਅੰਗਰੇਜ਼ੀ ਨੂੰ ਮਦਦ ਦਿੱਤੀ। ਇਸ ਮਦਦ ਬਦਲੇ ਸਰਕਾਰ ਅੰਗਰੇਜ਼ੀ ਵਲੋਂ ਰਾਜਾ ਸਾਹਿਬ ਨੂੰ ਜੀ. ਸੀ. ਐਸ. ਆਈ. ਦਾ ਖਿਤਾਬ ਮਿਲਿਆ। ਤੋਪਾਂ ਦੀ ਸਲਾਮੀ ੧੩ ਦੇ ਥਾਂ ੧੫ ਕਰ ਦਿੱਤੀ ਗਈ। ਇਸ ਤੋਂ ਬਿਨਾਂ ੧੪ ਨੰਬਰ ਸਿੱਖ ਪਲਟਣ

ਦਾ ਆਨਰੇਰੀ ਕਰਨਲ ਬਣਾਇਆ ਗਿਆ। ਰਾਜਾ ਹੀਰਾ ਸਿੰਘ ਜੀ ਸੰਨ ੧੯੧੧ ਈਸਵੀ ਵਿਚ ਸ਼ਹਿਨਸ਼ਾਹ ਜਾਰਜ ਪੰਚਮ ਦੀ ਤਾਜਪੋਸ਼ੀ ਦੇ ਦਿੱਲੀ ਦੇ ਦਰਬਾਰ ਵਿਚ ਸਾਮਲ ਹੋਏ। ਇਸ ਮੌਕੇ ਤੇ ਰਾਜਾ ਹੀਰਾ ਸਿੰਘ ਨੂੰ ਮਹਾਰਾਜਾ ਦਾ ਖਿਤਾਬ ਮਿਲਿਆ ਜਿਸ ਤੋਂ ਪਿਛੋਂ ਸੰਨ ੧੯੧੨ ਈਸਵੀ ਵਿੱਚ ਮਹਾਰਾਜਾ ਹੀਰਾ ਸਿੰਘ ਜੀ ਕਾਲ ਵਸ ਹੋ ਗਏ। ਮਹਾਰਾਜਾ ਹੀਰਾ ਸਿੰਘ ਜੀ ਪੜ੍ਹੇ ਹੋਏ ਸਿਰਫ ਗੁਰਮੁਖੀ ਸਨ। ਪਰ ਇਹਨਾਂ ਦੀ ਲਿਆਕਤ ਦੁਨੀਆਂ ਦੇ ਮਸ਼ਹੂਰ ਕਾਬਲ ਅਣਪੜ੍ਹ ਹੁਕਮਰਾਨ ਬਾਦਸ਼ਾਹ ਅਕਬਰੇ ਆਜਮ ਤੇ ਮਹਾਰਾਜਾ ਰਣਜੀਤ ਸਿੰਘ ਜੈਸੀ ਸੀ। ਇਹਨਾਂ ਨੇ ਸੰਸਕਰਿਤ ਦੇ ਚੰਗੇ ਪੰਡਤਾਂ ਪਾਸੋਂ ਸਨਾਤਨ ਹਿੰਦੂ ਧਰਮ ਦੀ ਰਾਜਨੀਤੀ ਦਾ ਗਿਆਨ (ਜਥਾਨੀ) ਪਰਾਪਤ ਕੀਤਾ ਸੀ। ਇਹਨਾਂ ਨੇ ਭਾਰਤ ਵਰਸ ਦੇ ਪੁਰਾਤਨ ਰਾਜਿਆਂ ਦੀਆਂ ਲੀਹਾਂ ਤੇ ਚੱਲਕੇ ਰਿਆਸਤ ਦਾ ਰਾਜ ਪਰਬੰਧ ਕੀਤਾ ਸੀ। ਇਹ ਸ਼ਹਿਰਾਂ ਤੇ ਪਿੰਡਾਂ ਵਿਚ ਗੁਪਤ ਤੌਰ ਤੇ ਫਿਰ ਕੇ ਲੋਕਾਂ ਦੀ ਅਸਲੀ ਹਾਲਤ ਤੋਂ ਜਾਣਕਾਰੀ ਪਰਾਪਤ ਕਰਦੇ ਸਨ। ਇਹ ਮਹੀਨੇ ਵਿਚ ਇਕ ਦੋ ਖੁਲ੍ਹੇ ਇਜਲਾਸ ਕਰਦੇ ਸਨ। ਇਹਨਾਂ ਇਜਲਾਸਾਂ ਵਿੱਚ ਹਰ ਇਕ ਰਿਆਇਆ ਦਾ ਬੰਦਾ ਸਾਮਲ ਹੋ ਸਕਦਾ ਸੀ। ਹਰ ਇੱਕ ਆਦਮੀ ਨੂੰ ਆਪਣੀ ਰਾਏ ਜਾਹਿਰ ਕਰਨ ਦਾ ਹੱਕ ਸੀ। ਖੁਲ੍ਹੇ ਇਜਲਾਸਾਂ ਵਿੱਚ ਫਰਿਆਦੀਆਂ ਦੀਆਂ ਫਰਿਆਦਾਂ ਸੁਣ ਕੇ ਲੋਕਾਂ ਦੀ ਰਾਇ ਲੈ ਕੇ ਤੁਰੰਤ ਫੈਸਲੇ ਕਰ ਦਿੱਤੇ ਜਾਂਦੇ ਸਨ। ਇਨ੍ਹਾਂ ਫੈਸਲਿਆਂ ਵਿਚ ਵਿਆਹ ਸਾਦੀਆਂ ਤੇ ਕਰੇਵਿਆ ਦੇ ਬੜੇ ਦਿਲਚਸਪ ਫੈਸਲੇ ਹੁੰਦੇ ਸਨ। ਇਹਨਾਂ ਫੈਸਲਿਆਂ ਦੀ ਪੰਜਾਬ ਵਿਚ ਬੜੀ ਚਰਚਾ ਸੀ। ਮਹਾਰਾਜਾ ਹੀਰਾ ਸਿੰਘ ਨੇ ਨਾਭੇ ਵਿਖੇ ਹੀਰਾ ਮਹਿਲ ਜੈਸੀਆਂ ਬੜੀਆਂ ਆਲੀਸ਼ਾਨ ਇਮਾਰਤਾਂ ਬਣਵਾਈਆਂ ਸਨ। ਰਿਆਸਤ ਤੋਂ ਬਾਹਰ ਲਾਹੌਰ ਤੇ ਸ਼ਿਮਲੇ ਵਿਖੇ ਨਾਭਾ ਹਾਊਸ ਤੇ ਅਸਟੇਟ ਨਾਭਾ ਨਾਮੀ ਬੜੀਆਂ ਮਸ਼ਹੂਰ ਬਿਲਡਿੰਗਾਂ ਤਿਆਰ ਕਰਵਾਈਆਂ ਸਨ। ਮਹਾਰਾਜਾ ਹੀਰਾ ਸਿੰਘ ਨੇ ਸਿਖਾ ਦੇ ਸਭ ਤੋਂ ਵੱਡੇ ਵਿਦਿਅਕ ਕੇਂਦਰ ਖਾਲਸਾ ਕਾਲਜ ਅੰਮ੍ਰਿਤਸਰ ਦੀ ਕਾਇਮੀ ਵੇਲੇ ਬੜਾ ਵਧ ਚੜ੍ਹ ਕੇ ਹਿੱਸਾ ਲਿਆ ਸੀ। ਮਹਾਰਾਜਾ ਹੀਰਾ ਸਿੰਘ ਨੇ ਕਦਰਤ ਦੇ ਵਿਕਾਸ ਦੇ ਮਸਲੇ ਨੂੰ ਮੁਖ ਰੱਖ ਕੇ ਮਨ ਵਿਗਿਆਨਕ ਉਨਤੀ ਦੀਆਂ ਲੀਹਾਂ ਤੇ ਚਲਕੇ ਆਪਣੇ ਟਿੱਕੇ ਰਿਪੁਦਮਨ ਸਿੰਘ ਨੂੰ ਉੱਚ ਵਿਦਿਆ ਦਿਵਾ ਕੇ ਰਾਜਨੀਤਕ ਨੇਤਾ ਬਣਾਇਆ ਸੀ।

ਮਹਾਰਾਜਾ ਹੀਰਾ ਸਿੰਘ ਦੇ ਅਹਿਲਕਾਰ

ਮਹਾਰਾਜਾ ਹੀਰਾ ਸਿੰਘ ਦੇ ਸਭ ਤੋਂ ਵੱਡੇ ਅਹਿਲਕਾਰ ਸਰਦਾਰ ਸੇਵਾ ਸਿੰਘ ਜੀ ਸਨ। ਇਹ ਮਹਾਰਾਜਾ ਦੇ ਬਹੁਤ ਪੁਰਾਣੇ ਮਿੱਤਰ ਸਨ। ਇਨ੍ਹਾਂ ਨੇ ਮਹਾਰਾਜਾ ਹੀਰਾ ਸਿੰਘ ਨੂੰ ਰਿਆਸਤ ਨਾਭਾ ਦੀ ਗੱਦੀ ਦਿਵਾਉਣ ਲਈ ਬੜੀ ਭਾਰੀ ਮਦਦ ਦਿਤੀ ਸੀ। ਮਹਾਰਾਜਾ ਹੀਰਾ ਸਿੰਘ ਨੇ ਨਾਭੇ ਦਾ ਰਾਜਾ ਬਣ ਕੇ ਸਰਦਾਰ ਸੇਵਾ ਸਿੰਘ ਨੂੰ ਰਿਆਸਤ ਦਾ ਮੁੱਖ ਮੰਤਰੀ ਬਣਾਇਆ ਸੀ। ਪਰ ਸਰਦਾਰ ਸੇਵਾ ਸਿੰਘ ਦੇ ਮਗਰੋਂ ਸਰਦਾਰ ਪਰਤਾਪ ਸਿੰਘ ਰਿਆਸਤ ਨਾਭਾ ਦਾ ਵਜ਼ੀਰ ਬਣਿਆ ਸੀ। ਇਨ੍ਹਾਂ ਤੋਂ ਬਿਨਾਂ ਸਰਦਾਰ ਨਿਹਾਲ ਸਿੰਘ ਚੌਠਾ, ਸਰਦਾਰ ਹਰਦਾਸ ਸਿੰਘ (ਬਖਸ਼ੀ) ਗਿੱਲ, ਸਰਦਾਰ ਹਜ਼ੂਰਾ ਸਿੰਘ, ਲਾਲਾ ਨੱਥੂ ਰਾਮ, ਲਾਲਾ ਅਤਰ ਚੰਦ, ਸਰਦਾਰ ਹਜ਼ੂਰਾ ਸਿੰਘ ਲੌਢ ਘਰੀਆ, ਸਰਦਾਰ ਜੋਰਾ ਸਿੰਘ ਬਿਧਾਤਾ, ਸਰਦਾਰ ਨਰਾਇਣ ਸਿੰਘ ਗਿੱਲ, ਬਖਸ਼ੀ ਬਲੀ ਮਹੰਮਦ ਆਦਿਕ ਮਸ਼ਹੂਰ ਅਹਿਲਕਾਰ ਸਨ।

ਦੇਸ਼ ਭਗਤ ਮਹਾਰਾਜਾ ਰਿਪਦਮਣ ਸਿੰਘ

ਮਹਾਰਾਜਾ ਰਿਪਦਮਣ ਸਿੰਘ, ਮਾਰਚ ੧੮੯੩ ਈਸਵੀ ਵਿੱਚ ਪੈਦਾ ਹੋਏ ਸਨ। ਇਹ ਮਹਾਰਾਜਾ ਹੀਰਾ ਸਿੰਘ ਦੇ ਗੁਜਰਨ ਮਗਰੋਂ ਸੰਨ ੧੯੧੨ ਈਸਵੀ ਵਿੱਚ ਵਿਲੈਂ ਤੋਂ ਆ ਕੇ ਰਿਆਸਤ ਨਾਭਾ ਦੀ ਗੱਦੀ ਤੇ ਬੈਠੇ। ਇਹ ਯੁਵਰਾਜ ਹੁੰਦੇ ਬੜੇ ਆਜ਼ਾਦ ਖਿਆਲ ਦੇਸ਼ ਭਗਤ ਬਣ ਚੁਕੇ ਸਨ। ਇਹ ਸੰਨ ੧੯੦੬ ਈ: ਤੋਂ ਸੰਨ ੧੯੦੮ ਈ: ਤਕ ਵਾਇਸਰਾਇ ਹਿੰਦ ਦੀ ਕਨੂੰਨ ਘੜਨੀ ਕੌਂਸਲ ਦੇ ਅਡੀਸਨਲ ਮੈਂਬਰ ਰਹੇ ਸਨ। ਆਪਣੀ ਮੈਂਬਰੀ ਦੇ ਦਿਨਾਂ ਵਿੱਚ ਯੁਵਰਾਜ ਰਿਪਦਮਣ ਸਿੰਘ ਨੇ ਕੌਂਸਲ ਦੇ ਇਜਲਾਸਾਂ ਵਿੱਚ ਹਿੰਦੁਸਤਾਨ ਦੇ ਕੌਮੀ ਹਕਾਂ ਸਬੰਧੀ ਬੜੀਆਂ ਲੰਬੀਆਂ ਚੌੜੀਆਂ ਧੜਲੇਦਾਰ ਟਕਰੀਆਂ ਕੀਤੀਆਂ। ਇਨ੍ਹਾਂ ਨੇ ਸਿੱਖਾਂ ਦੀ ਸਮਾਜਕ ਹਾਲਤ ਨੂੰ ਚੰਗੀ ਬਣਾਉਣ ਵਾਸਤੇ ਅਨੰਦ ਮੈਰਜ ਬਿਲ ਤਿਆਰ ਕੀਤਾ ਸੀ। ਇਨ੍ਹਾਂ ਨੇ ਰਿਆਸਤ ਦੀ ਗੱਦੀ ਤੇ ਬੈਠ ਕੇ ਭੀ ਆਪਣੇ ਪੁਲੀਟੀਕਲ ਖਿਆਲਾਂ ਵਿੱਚ ਤਬਦੀਲੀ ਨਾ ਲਿਆਂਦੀ। ਦਿਲੋਂ ਪਕੇ ਕੌਮ ਪ੍ਰਸਤ ਤੇ ਦੇਸ਼ ਭਗਤ ਰਹੇ। ਯੂਰਪ ਦੀ ਪਹਿਲੀ ਲੜਾਈ ਵਿੱਚ ਅੰਗਰੇਜ਼ਾਂ ਨੂੰ ਕੁਝ ਮਦਦ ਤਾਂ ਦਿੱਤੀ ਪਰ ਅੰਦਰੋਂ ਆਪਣੀ ਦੇਸ਼ ਭਗਤੀ ਵਿੱਚ ਕੁਝ ਫਰਕ ਨਾ ਪੈਣ ਦਿੱਤਾ। ਸਰਕਾਰ ਅੰਗਰੇਜ਼ੀ ਵਿਰੁੱਧ ਕੁਝ ਨਾ ਕੁਝ ਕਰਦੇ ਹੀ ਰਹੇ। ਇਹੋ ਜੇਹੀ ਅਵਸਥਾ

ਵਿੱਚ ਮਹਾਰਾਜਾ ਰਿਪੁਦਮਣ ਸਿੰਘ ਦਾ ਮਹਾਰਾਜਾ ਭੂਪਿੰਦਰ ਸਿੰਘ ਵਾਲੀਏ
ਰਿਆਸਤ ਪਟਿਆਲਾ ਨਾਲ ਝਗੜਾ ਹੋ ਗਿਆ। ਇਹ ਝਗੜਾ ਨਾਭੇ
ਪਟਿਆਲੇ ਦੇ ਝਗੜੇ ਦੇ ਨਾਮ ਨਾਲ ਮਸ਼ਹੂਰ ਹੈ। ਇਸ ਝਗੜੇ ਦੇ ਪੈਦਾ
ਹੋਣ ਦੇ ਕਾਰਨ ਜਾਹਰਾ ਤੋਰ ਤੇ ਪਰ ਤਾ ਮਹਾਰਾਜਿਆਂ ਦੇ ਆਪਸ ਵਿੱਚ ਦੋ
ਮਤ ਭੇਦ ਤੇ ਛੇੜ ਖਾਨੀਆਂ ਸਨ। ਪਰ ਅੰਦਰੂਨੀ ਤੌਰ ਪਰ ਇਹ ਝਗੜਾ
ਸਰਕਾਰ ਅੰਗਰੇਜ਼ੀ ਦੀ ਮਹਾਰਾਜਾ ਰਿਪੁਦਮਣ ਸਿੰਘ ਦੇ ਵਿਰੁਧ ਭੁੰਘੀ ਸਾਜਸ਼
ਦਾ ਨਤੀਜਾ ਸੀ। ਸਰਕਾਰ ਅੰਗਰੇਜ਼ੀ ਦੀ ਨਿਗੂ ਵਿੱਚ ਮਹਾਰਾਜਾ ਰਿਪੁ-
ਦਮਣ ਸਿੰਘ ਆਪਣੀਆਂ ਪੁਲੀਟੀਕਲ ਸਰਗਰਮੀਆਂ ਦੇ ਕਾਰਨ ਬਹੁਤ
ਚਿਰ ਤੋਂ ਰੜਕਦਾ ਸੀ। ਸਰਕਾਰ ਅੰਗਰੇਜ਼ੀ ਨੇ ਮਹਾਰਾਜਾ ਰਿਪੁਦਮਣ ਸਿੰਘ
ਨੂੰ ਹਕੂਮਤ ਤੋਂ ਅਲਹਿਦਾ ਕਰਨ ਲਈ ਆਪਣੇ ਖਾਸ ਏਜੰਟ ਨਾਭੇ ਤੇ
ਪਟਿਆਲੇ ਦੇ ਦਰਬਾਰਾ ਵਿਚ ਦਾਖਲ ਕਰਕੇ ਇਹ ਝਗੜਾ ਖੜਾ ਕੀਤਾ ਸੀ।
ਸਰਕਾਰ ਅੰਗਰੇਜ਼ੀ ਦੇ ਨਾਭਾ ਪਟਿਆਲਾ ਦੇ ਦਰਬਾਰਾ ਦੇ ਖੁਫੀਆ ਏਜੰਟਾਂ
ਨੇ ਮਹਾਰਾਜਿਆਂ ਦੀ ਸੁਲ੍ਹਾ ਭੀ ਨਹੀਂ ਹੋਣ ਦਿੱਤੀ ਸੀ। ਮਹਾਰਾਜਾ ਨਾਭਾ
ਦੇ ਮੌਕਿਆਂ ਤੇ ਜਦ ਉਹ ਸੁਲ੍ਹਾ ਕਰ ਰਹੇ ਸਨ ਸੁਲ੍ਹਾ ਕਰਨੋਂ ਰੋਕ ਦਿਤਾ
ਸੀ। ਆਖਰ ਇਸ ਝਗੜੇ ਦਾ ਬੜਾ ਭਾਰੀ ਡਰਾਮਾ ਹੋਣ ਤੋਂ ਬਾਦ ਉਹੀ
ਨਤੀਜਾ ਨਿਕਲਿਆ ਜਿਹੜਾ ਸਰਕਾਰ ਅੰਗਰੇਜ਼ੀ ਕਢਣਾ ਚਾਹੁੰਦੀ ਸੀ।
ਮਹਾਰਾਜ ਰਿਪੁਦਮਣ ਸਿੰਘ ਨੂੰ ਰਿਆਸਤ ਨਾਭਾ ਦੀ ਗੱਦੀ ਤੋਂ ਅਲਹਿਦਾ
ਹੋਣ ਲਈ ਮਜਬੂਰ ਕੀਤਾ ਗਿਆ। ਇਨ੍ਹਾਂ ਤੋਂ ਦਸਤ ਬਰਾਦਰੀ ਲਿਖਵਾ
ਕੇ ੯ ਜੁਲਾਈ ੧੯੨੩ ਈ: ਨੂੰ ਰਿਆਸਤ ਨਾਭਾ ਦੀ ਗੱਦੀ ਤੇ ਲਾਹ ਕੇ
ਡੇਹਰਾਦੂਨ ਭੇਜ ਦਿੱਤਾ ਗਿਆ। ਜ਼ੋਰਿਦਿਲ ਮਹਾ: ਰਿਪੁਦਮਣ ਸਿੰਘ ਜੀ ਗੱਦੀ
ਤੋਂ ਅਲਹਿਦਾ ਹੋ ਕੇ ਭੀ ਸਰਕਾਰ ਅੰਗਰੇਜ਼ੀ ਦੇ ਅੱਗੇ ਨਾ ਡਿਗੇ, ਇਨ੍ਹਾਂ ਨੇ
ਡੇਹਰਾਦੂਨ ਪਹੁੰਚ ਕੇ ਭੀ ਹਿੰਦੁਸਤਾਨ ਨੂੰ ਆਜ਼ਾਦ ਕਰਾਉਣ ਦੀ ਖਾਤਰ
ਸਰਕਾਰ ਅੰਗਰੇਜ਼ੀ ਦੇ ਖਿਲਾਫ ਆਪਣੀਆਂ ਪੁਲੀਟੀਕਲ ਸਰਗਰਮੀਆਂ ਜਾਰੀ
ਰੱਖੀਆਂ। ਏਥੇ ਇਹ ਕਾਗਰਸ ਦੇ ਚੋਟੀ ਦਿਆ ਲੀਡਰਾਂ ਨੇ ਮਿਲਦੇ ਰਹੇ।
ਪੰਡਤ ਮੋਤੀ ਲਾਲ ਨਹਿਰੂ ਤੇ ਲਾਲਾ ਲਾਜਪਤ ਰਾਇ ਨਾਲ ਮਿਲ ਕੇ
ਆਪਣੇ ਪਿਆਰੇ ਵਤਨ ਨੂੰ ਅੰਗਰੇਜ਼ਾਂ ਦੀ ਗੁਲਾਮੀ ਵਿੱਚੋਂ ਕਢਣ ਦੀ
ਕੋਸ਼ਿਸ਼ ਕਰਦੇ ਰਹੇ। ਜਦ ਮਹਾਰਾਜਾ ਰਿਪੁਦਮਣ ਸਿੰਘ ਨੇ ਗੱਦੀ ਤੋਂ
ਅਲਹਿਦਾ ਹੋ ਕੇ ਭੀ ਆਪਣਾ ਰਵਈਆ ਨਾ ਬਦਲਿਆ ਤਦ ਸਰਕਾਰ ਅੰਗਰੇਜ਼ੀ
ਨੇ ਫਰਵਰੀ ਸੰਨ ੧੯੨੮ ਨੂੰ ਮਹਾਰਾਜਾ ਰਿਪੁਦਮਣ ਸਿੰਘ ਦੇ ਸਾਰੇ

ਟਾਈਟਲ ਤੇ ਖਿਤਾਬ ਵਾਪਸ ਲੈ ਲਏ। ਇਨ੍ਹਾਂ ਨੂੰ ਸੰਨ ੧੮੧੮ ਈ: ਦੇ ਬੰਗਾਲ ਰੈਗੂਲੇਸ਼ਨ ਨੰਬਰ ੩ ਅਨੁਸਾਰ ਨਜ਼ਰਬੰਦ ਕਰ ਕੇ ਪੰਜਾਬ ਤੋਂ ਦੂਰ ਮਦਰਾਸ ਅਹਾਤੇ ਵਿਚ ਕੋਡਾਈ ਕੋਨਾਲ ਵਿਖੇ ਭੇਜ ਦਿਤਾ। ਇਥੇ ਭੀ ਆਪ ਸ੍ਰੀ ਰਾਜ ਗੋਪਾਲ ਅਚਾਰੀਆ ਜੈਸੇ ਮਸ਼ਹੂਰ ਲੀਡਰਾਂ ਨੂੰ ਮਿਲ ਕੇ ਹਿੰਦੁਸਤਾਨ ਦੀ ਅਜ਼ਾਦੀ ਲਈ ਕੋਸ਼ਿਸ਼ ਕਰਦੇ ਰਹੇ। ਏਸੇ ਕੋਸ਼ਿਸ਼ ਵਿਚ ਲਗੇ ਹੋਏ ਕੋਡਾਈ ਕੋਨਾਲ ਵਿਖੇ ਐਕਸ ਮਹਾਰਾਜਾ ਹੋਣ ਦੀ ਹੈਸੀਅਤ ਵਿਚ ਕਾਲ ਵਸ ਹੋ ਗਏ।

ਮਹਾਰਾਜਾ ਰਿਪੁਦਮਣ ਸਿੰਘ ਜੀ ਹਿੰਦ ਭਰ ਦੇ ਕੁਲ ਰਾਜਿਆਂ ਮਹਾਰਾਜਿਆਂ ਵਿਚੋਂ ਮਸ਼ਹੂਰ ਦੇਸ਼ ਭਗਤ ਸਨ। ਜਿਸ ਸਮੇਂ ਇਨ੍ਹਾਂ ਨੇ ਸਰਕਾਰ ਅੰਗਰੇਜ਼ੀ ਦੀ ਵਿਰੋਧਤਾ ਕੀਤੀ ਸੀ, ਇਸ ਸਮੇਂ ਐਸਾ ਕੰਮ ਕਰਨਾ ਇਕ ਬੜੀ ਦਲੇਰੀ ਤੇ ਬਹਾਦਰੀ ਦਾ ਕੰਮ ਸੀ। ਮਹਾਰਾਜਾ ਰਿਪੁਦਮਣ ਸਿੰਘ ਜੀ ਸਿਖ ਰਹੁਰੀਤੀ ਦੇ ਪੱਕੇ ਸਿੱਖ ਸਨ। ਆਪ ਖਾਲਸਾ ਪੰਥ ਦੇ ਪੱਕੇ ਸੇਵਕ ਸਨ। ਇਨ੍ਹਾਂ ਨੇ ਸਿੱਖਾਂ ਦੀ ਸਮਾਜਕ ਉਨਤੀ ਲਈ ਅਨੇਕ ਮੋਰਚੇ ਬਿਲ ਬਣਾਇਆ ਸੀ। ਗੁਰਦੁਆਰਾ ਸੁਧਾਰ ਲਹਿਰ ਨਾਲ ਆਪਣੀ ਪਰਨ ਹਮਦਰਦੀ ਸੀ। ਆਪ ਨੇ ਸਨ ੧੯੨੧ ਈਸਵੀ ਨੂੰ ਨਨਕਾਣਾ ਸਾਹਿਬ ਦੇ ਸਹੀਦਾ ਦਾ ਆਪਣੀ ਰਿਆਸਤ ਵਿਚ ਮਾਤਮ ਮੰਨਾਇਆ ਸੀ। ਇਨ੍ਹਾਂ ਨੇ ਆਪਣੀ ਨਜ਼ਰਬੰਦੀ ਦੇ ਦਿਨਾਂ ਵਿਚ ਸ੍ਰੀ ਹਜ਼ੂਰ ਸਾਹਿਬ ਨੰਦੇੜ ਦੱਖਣ ਵਿਖੇ ਗੁਰਦੁਆਰਾ ਸਾਹਿਬ ਮਾਤਾ ਜੀ ਦੀ ਸੇਵਾ ਦੀ ਬੜੀ ਸ਼ਰਧਾ ਨਾਲ ਸੇਵਾ ਕੀਤੀ ਸੀ। ਇਸ ਜਗ੍ਹਾ ਦਬਾਰਾ ਅੰਮ੍ਰਿਤ ਛੱਕ ਕੇ ਆਪਣਾ ਨਾਮ ਗਰਚਰਨ ਸਿੰਘ ਰਖਾਇਆ ਸੀ। ਖਾਲਸਾ ਪੰਥ ਨੇ ਭੀ ਮਹਾਰਾਜਾ ਰਿਪੁਦਮਣ ਸਿੰਘ ਦੇ ਪੰਥਕ ਪਿਆਰ ਦੀ ਕਦਰ ਕਰਕੇ ਇਨ੍ਹਾਂ ਨੂੰ ਗੱਦੀ ਤੇ ਬਹਾਲ ਕਰਾਉਣ ਲਈ ਬੜੀ ਅੰਜੀਟੇਸ਼ਨ ਕਰਕੇ ਜੈਤੋ ਵਿਖੇ ਸੱਤਿਆ ਗ੍ਰਹਿ ਕਰਕੇ ਮੋਰਚਾ ਲਾਇਆ ਸੀ। ਇਸ ਮੋਰਚੇ ਵਿਖੇ ਪੰਥ ਨੇ ਬੜੀਆਂ ਕੁਰਬਾਨੀਆਂ ਕੀਤੀਆਂ ਸਨ। ਜੈਤੋ ਦੇ ਮੋਰਚੇ ਵਿਖੇ ਅਕਾਲੀਆਂ ਦੇ ਸਤਿਆ ਗ੍ਰਹਿ ਨੂੰ ਵੇਖਣ ਆਏ ਹੋਏ ਪੰਡਤ ਜਵਾਹਰ ਲਾਲ ਨਹਿਰੂ ਡਾਕਟਰ, ਸੈਫਉਦੀਨ ਕਿਦਲੂ, ਪ੍ਰਿੰਸੀਪਲ ਗਿਡਵਾਨੀ ਨੇ ਭੀ ਨਾਭੇ ਦੀ ਜੇਲ੍ਹ ਦੀ ਯਾਤਰਾ ਕੀਤੀ ਸੀ। ਮਹਾਰਾਜਾ ਰਿਪੁਦਮਣ ਸਿੰਘ ਜੀ ਜਿਆਦਾ ਪੁਲੀਟੀ-ਪਿਲ ਕੰਮਾਂ ਵਿਚ ਹੀ ਲੱਗੇ ਰਹਿੰਦੇ ਸਨ। ਰਿਆਸਤ ਦੇ ਅੰਦਰੂਨੀ ਕੰਮ ਯਹਨਾਂ ਬਹੁਤ ਢਿੱਲੇ ਸਨ। ਇਨ੍ਹਾਂ ਦੀ ਰਿਆਸਤ ਦਾ ਸਾਰਾ ਕੰਮ ਅਹਿਲਕਾਰਾਂ

ਦੇ ਸਪੁਰਦ ਸੀ। ਆਪ ਬਹੁਤ ਘੱਟ ਕੰਮ ਕਰਦੇ ਸਨ। ਇਨ੍ਹਾਂ ਨੂੰ ਜੋ ਆਦਮੀ ਦਰਖਾਸਤ ਦੇਂਦਾ ਸੀ ਉਸਨੂੰ ਸੋ ਰੁਪਈਆ ਨਾਲ ਫੀਸ ਦਾ ਦੇਣਾ ਪੈਂਦਾ ਸੀ। ਇਨ੍ਹਾਂ ਦੀ ਇਹ ਗੱਲ ਭੀ ਜ਼ਿਕਰ ਕਰਨ ਜੋਗ ਹੈ ਕਿ ਇਹ ਆਪਣੀ ਰਿਆਇਆ ਨੂੰ ਇਨਸਾਫ ਦੇਣ ਵਾਸਤੇ ਹਿੰਦੁਸਤਾਨ ਦੇ ਚੋਟੀ ਦੇ ਕਾਨੂੰਨ ਦਾਨਾਂ ਨੂੰ ਵੱਡੀਆਂ ਤਨਖਾਹਾਂ ਦੇਕੇ ਵਜ਼ੀਰ ਆਜ਼ਮ ਤੇ ਦੂਜੇ ਵਡੇ ਅਹਿਲਕਾਰ ਬਣਾਉਂਦੇ ਸਨ। ਸਰ ਪਰਤੂਲ ਚੰਦਰ ਬੰਗਾਲ ਦੇ ਜੱਜ ਤੇ ਸਰ ਅਲੀ ਅਮਾਮ ਜੋ ਪਟਨੇ ਦੇ ਮਸ਼ਹੂਰ ਵਕੀਲ ਸਨ। ਡੀ. ਐਮ. ਨਰ ਸਿੰਘ ਰਾਓ ਜੈਸੇ ਪ੍ਰਸਿਧ ਕਾਨੂੰਨ ਦਾਨ ਆਪਣੇ ਵਜ਼ੀਰ ਆਜ਼ਮ ਨਿਯਤ ਕੀਤੇ ਸਨ। ਸ੍ਰੀ ਪਰਸੋਤਮ ਦਾਸ ਟੰਡਨ ਕਾਂਗਰਸ ਦੇ ਸਾਬਕ ਪ੍ਰਧਾਨ ਭੀ ਮਹਾਰਾਜਾ ਰਿਪਦਮਣ ਸਿੰਘ ਦੇ ਅਹਿਲਕਾਰ ਰਹਿ ਚੁਕੇ ਹਨ।

ਮਹਾਰਾਜਾ ਰਿਪਦਮਣ ਸਿੰਘ ਦਾ ਪਰਵਾਰ

ਮਹਾਰਾਜਾ ਰਿਪਦਮਣ ਸਿੰਘ ਦੀਆਂ ਤਿੰਨ ਮਹਾਰਾਣੀਆਂ ਸਨ। ਪਹਿਲੀ ਸ੍ਰੀ ਮਤੀ ਮਹਾਰਾਣੀ ਜਗਦੀਸਵਰ ਕੌਰ ਸਰਦਾਰ ਗੁਰਦਿਆਲ ਸਿੰਘ ਮਾਨਸਾਹੀਏ ਦੀ ਧੀ, ਦੂਜੀ ਸ੍ਰੀ ਮਤੀ ਮਹਾਰਾਣੀ ਬਲਬੀਰ ਕੌਰ ਜੀ ਸਰਦਾਰ ਪ੍ਰੇਮ ਸਿੰਘ ਰਾਇ ਪੁਰੀਏ ਦੀ ਧੀ, ਤੀਜੀ ਸ੍ਰੀ ਮਤੀ ਮਹਾਰਾਣੀ ਗੁਰਚਰਨ ਕੌਰ ਡਾਕਟਰ ਗੰਗਾ ਸਿੰਘ ਰ ਵਲਪਿੰਡੀ ਵਾਲੇ ਦੀ ਧੀ ਸੀ। ਮਹਾਰਾਣੀ ਜਗਦੀਸਵਰ ਕੌਰ ਦੇ ਪੋਟੇ ਇਕ ਬੀਬਾ ਸਾਹਿਬ ਕਲਸੀਆ ਵਾਲੇ ਹੋਏ ਮਹਾਰਾਣੀ ਬਲਬੀਰ ਕੌਰ ਦੇ ਉਦਰ ਤੋਂ ਟਿੱਕਾ ਪਰਤਾਪ ਸਿੰਘ ਜੀ ਤੇ ਕੌਰ ਖੜਗ ਸਿੰਘ ਤੇ ਕੌਰ ਗੁਰਬਖਸ਼ ਸਿੰਘ ਜੀ ਪੈਦਾ ਹੋਏ। ਇਨ੍ਹਾਂ ਤੋਂ ਬਿਨਾਂ ਮਹਾਰਾਣੀ ਗੁਰਚਰਨ ਕੌਰ ਦੇ ਪੋਟੇ ਹੋਰ ਵੀ ਬੇਟੇ ਬੇਟੀਆਂ ਹਨ। ਇਹ ਦਿੱਲੀ ਵਿਖੇ ਨਿਵਾਸ ਰਖਦੇ ਹਨ।

ਮਹਾਰਾਜਾ ਰਿਪਦਮਣ ਸਿੰਘ ਦੇ ਅਹਿਲਕਾਰ

ਸਰ ਪਰਤੂਲ ਚੰਦਰ ਚੈਟਰਜੀ ਇਹ ਬੰਗਲਾ ਹਾਈ ਕੋਰਟ ਦੇ ਜੱਜ ਰਹਿ ਚੁਕੇ ਸਨ। ਮਿਸਟਰ ਡੀ. ਐਮ. ਨਰ ਸਿੰਘ ਰਾਓ, ਸ੍ਰੀ ਪਰਸੋਤਮ ਦਾਸ ਟੰਡਨ, ਸਰਦਾਰ ਸਿਵਦੇਵ ਸਿੰਘ ਜੀ, ਸਰਦਾਰ ਗੁਰਦਿਆਲ ਸਿੰਘ ਦੁਲੱਟ, ਸਰਦਾਰ ਹਜ਼ੂਰਾ ਸਿੰਘ ਸੰਬਾਦੀਆ, ਬਖਸ਼ੀ ਵਲੀ ਮੁਹੰਮਦ, ਲਾਲਾ ਨੱਥੂ ਰਾਮ, ਲਾਲਾ ਬਿਸ਼ਨ ਦਾਸ, ਲਾਲਾ ਰਿਵਰ ਚੰਦ, ਸਰਦਾਰ ਨਰਾਇਣ ਸਿੰਘ ਗਿੱਲ, ਸਰਦਾਰ ਹਜ਼ੂਰਾ ਸਿੰਘ ਲੌਢ ਘਰੀਆ, ਸਰਦਾਰ ਜੁਆਲਾ

ਸਿੰਘ ਲੋਢ ਘਰੀਆ, ਸਰਦਾਰ ਜੋਰਾ ਸਿੰਘ ਸੇਲ ਵਰਾਹ, ਸਰਦਾਰ ਬਚਨ ਸਿੰਘ ਪੁਣੀਆ, ਮਹਿਸੂਦ ਮਹੰਮਦ ।

ਮਹਾਰਾਜਾ ਪਰਤਾਪ ਸਿੰਘ

ਮਹਾਰਾਜਾ ਰਿਪੁਦਮਣ ਸਿੰਘ ਦੇ ਗੱਦੀ ਤੋਂ ਦਸਤਬਰਦਾਰ ਹੋਣ ਮਗਰੋਂ ਇਨ੍ਹਾਂ ਦੇ ਸਹਿਜਾਦੇ ਟਿੱਕਾ ਪਰਤਾਪ ਸਿੰਘ ਜੀ ਸਨ ਜੋ ੧੯੨੩ ਈਸਵੀ ਵਿਚ ਚਾਰ ਸਾਲ ਦੀ ਉਮਰ ਦੇ ਰਿਆਸਤ ਨਾਭਾ ਦੀ ਗੱਦੀ ਤੇ ਬੈਠੇ । ਇਨ੍ਹਾਂ ਦੀ ਨਾਬਾਲਗੀ ਦੇ ਜ਼ਮਾਨੇ ਵਿੱਚ ਰਿਆਸਤ ਦੇ ਪਰਬੰਧ ਲਈ ਪਹਿਲਾਂ ਇਕ ਅੰਗਰੇਜ਼ ਪ੍ਰਬੰਧਕ ਬਣਿਆ ਅਤੇ ਪਿਛੋਂ ਕੌਂਸਲ ਆਫ ਰੀਜੈਂਸੀ ਨਿਯਤ ਹੋਈ । ਇਸ ਕੌਂਸਲ ਵਿਚ ਦੀਵਾਨ ਗਿਆਨ ਨਾਥ ਮਸਹੂਰ ਪਰੋਹੀ-ਡੇਟ ਸਨ । ਸਰਦਾਰ ਗੁਰਦਿਆਲ ਸਿੰਘ ਦੁੱਲਟ ਬਹੁਤ ਚਿਰ ਰਿਆਸਤ ਦੇ ਵੱਡੇ ਅਹਿਲਕਾਰ ਰਹੇ । ਮਹਾਰਾਜਾ ਪਰਤਾਪ ਸਿੰਘ ਨੇ ਸਨ ੧੯੩੯-੧੯੪੫ ਦੇ ਸੰਸਾਰ ਯੁਧ ਵਿਚ ਸਰਕਾਰ ਅੰਗਰੇਜ਼ੀ ਨੂੰ ਬੜੀ ਸਹਾਇਤਾ ਦਿਤੀ । ਮਹਾਰਾਜਾ ਪਰਤਾਪ ਸਿੰਘ ਨੇ ੧੫ ਜੁਲਾਈ ਸਨ ੧੯੪੮ ਈਸਵੀ ਵਿਚ ਰਿਆਸਤ ਨਾਭਾ ਨੂੰ ਪਟਿਆਲਾ ਯੂਨੀਅਨ ਵਿਚ ਸ਼ਾਮਲ ਕਰ ਦਿੱਤਾ ।

ਖਾਨਦਾਨ ਜੀਂਦ ਦਾ ਹਾਲ

ਖਾਨਦਾਨ ਜੀਂਦ ਦਾ ਬਾਨੀ ਰਾਜਾ ਗਜਪਤ ਸਿੰਘ ਹੋਇਆ ਹੈ । ਰਾਜਾ ਗਜਪਤ ਸਿੰਘ ਚੌਧਰੀ ਤਲੋਕ ਸਿੰਘ ਦੇ ਛੋਟੇ ਬੇਟੇ ਸੁਖਚੈਨ ਦਾ ਬੇਟਾ ਸੀ । ਅਸੀਂ ਪਹਿਲਾਂ ਸਰਦਾਰ ਸੁਖਚੈਨ ਸਿੰਘ ਦਾ ਕੁਝ ਹਾਲ ਲਿਖਦੇ ਹਾਂ । ਸਰਦਾਰ ਸੁਖਚੈਨ ਸਿੰਘ ਸੀ ਤਾਂ ਚੌਧਰੀ ਤਲੋਕ ਸਿੰਘ ਦਾ ਛੋਟਾ ਪੁੱਤਰ ਪਰ ਚੌਧਰੀ ਤਲੋਕ ਸਿੰਘ ਦੇ ਗੁਜਰਨ ਮਗਰੋਂ ਫੂਲਨਗਰ ਤੇ ਕਬਜ਼ਾ ਇਸ ਦਾ ਹੋਇਆ । ਫੂਲ ਦੇ ਕਬਜ਼ੇ ਬਦਲੇ ਸਰਦਾਰ ਸੁਖਚੈਨ ਸਿੰਘ ਦੀਆਂ ਆਪਣੀ ਵਡੇ ਭਾਈ ਚੌਧਰੀ ਗੁਰਦਿਤ ਸਿੰਘ ਨਾਲ ਦੋ ਲੜਾਈਆਂ ਹੋਈਆਂ । ਲੜਾਈਆਂ ਭਿੜਾਈਆਂ ਵਿਚ ਖਰਚ ਹੋਣ ਕਰ ਕੇ ਸਰਦਾਰ ਸੁਖਚੈਨ ਸਿੰਘ ਵੱਧੀ ਸਰਕਾਰੀ ਮਾਲ ਗੁਜਾਰੀ ਦਾ ਬਕਾਇਆ ਟੁਟ ਗਿਆ । ਇਸ ਬਕਾਏ ਨੂੰ ਵਸੂਲ ਕਰਨ ਵਾਸਤੇ ਦਿੱਲੀ ਤੋਂ ਸ਼ਾਹੀ ਲਸਕਰ ਇਸ ਤੇ ਚੜ੍ਹ ਕੇ ਆਇਆ । ਸੁਖਚੈਨ ਸਿੰਘ ਤਾਂ ਸ਼ਾਹੀ ਲਸਕਰ ਦੇ ਹਥ ਨਾ ਆਇਆ । ਸ਼ਾਹੀ ਫੌਜ ਦਾ ਅਫਸਰ (ਸਰਦਾਰ ਗੁਰਦਿਤ ਸਿੰਘ ਦੇ ਇਸਾਰੇ ਨਾਲ) ਸੁਖਚੈਨ ਸਿੰਘ ਦੀ ਸਰਦਾਰਨੀ ਆਗਾ ਨੂੰ ਤੇ ਇਸ ਦੇ ਬੇਟੇ ਗਜਪਤ ਸਿੰਘ ਨੂੰ

(ਜੋ ਪੰਜ ਬਰਸਾਂ ਦਾ ਸੀ) ਫੜ ਕੇ ਦਿੱਲੀ ਲੈ ਗਿਆ। ਏਥੇ ਇਨ੍ਹਾਂ ਨੂੰ ਕੈਦ ਕਰ ਦਿੱਤਾ। ਕੈਦ ਵਿਚੋਂ ਸਰਦਾਰਨੀ ਆਗਾ ਨੇ ਆਪਣੀ ਇਕ ਟਹਿਲਣ ਮੀਰਾਸਟ ਦੀ ਹਿਮਤ ਨਾਲ (ਜਿਸ ਨੇ ਸਰਦਾਰਨੀ ਦੇ ਕਪੜੇ ਪਹਿਨ ਕੇ ਇਸ ਦੀ ਜਗ੍ਹਾ ਕੈਦ ਹੋ ਕੇ ਇਸ ਨੂੰ ਬਾਹਰ ਕੱਢ ਦਿੱਤਾ ਸੀ) ਰਿਹਾਈ ਪਾਈ। ਸਰਦਾਰ ਸੁਖਚੈਨ ਸਿੰਘ ਦੇ ਸਰਦਾਰਨੀ ਆਗਾ* ਦੇ ਉਦਰ ਤੋਂ ਤਿੰਨ ਬੇਟੇ ਸਨ। ਆਲਮ ਸਿੰਘ, ਗਜਪਤ ਸਿੰਘ, ਤੇ ਬਲਾਕੀ ਸਿੰਘ, ਸਰਦਾਰ ਸੁਖਚੈਨ ਸਿੰਘ ਨੇ ਕਈ ਪਿੰਡ ਆਬਾਦ ਕੀਤੇ ਸਨ। ਇਨ੍ਹਾਂ ਪਿੰਡਾਂ ਵਿਚੋਂ ਬਾਲਿਆਂ ਵਾਲੀ ਆਪਣੇ ਵਡੇ ਬੇਟੇ ਆਲਮ ਸਿੰਘ ਨੂੰ, ਸੁਖਚੈਨ ਸਿੰਘ ਵਾਲਾ ਆਪਣੇ ਛੋਟੇ ਬੇਟੇ ਬਲਾਕੀ ਸਿੰਘ ਨੂੰ ਦੇ ਕੇ ਆਪ ਆਪਣੇ ਮੰਝਲੇ ਬੇਟੇ ਗਜਪਤ ਸਿੰਘ ਨਾਲ ਰਹਿ ਕੇ ਫੂਲ ਵਿਚ ਰਿਹਾਇਸ਼ ਰੱਖੀ। ਸਰਦਾਰ ਸੁਖਚੈਨ ਸਿੰਘ ਸੰਮਤ ੧੭੫੮ ਈ: ਵਿਚ ਫੂਲ ਵਿਖੇ ਚਲਾਣਾ ਕਰ ਗਏ। ਇਸ ਦੀ ਫੂਲ ਵਿਖੇ ਚੌਦਰੀ ਫੂਲ ਤੇ ਚੌਧਰੀ ਤਲੋਕ ਸਿੰਘ ਦੀਆਂ ਸਮਾਧਾਂ ਕੋਲੇ ਇਕ ਛੋਟੀ ਜਿਹੀ ਸਮਾਧ ਬਣੀ ਹੋਈ ਹੈ।

ਸਰਦਾਰ ਆਲਮ ਦਾ ਹਾਲ

ਸਰਦਾਰ ਸੁਖਚੈਨ ਸਿੰਘ ਦਾ ਵੱਡਾ ਬੇਟਾ ਸਰਦਾਰ ਆਲਮ ਸਿੰਘ ਬੜਾ ਬਹਾਦਰ ਆਦਮੀ ਸੀ। ਇਸ ਨੇ ਤਲਵਾਰ ਦੇ ਜ਼ੋਰ ਨਾਲ ਬਹੁਤ ਸਾਰਾ ਮੁਲਕ ਫਤਹਿ ਕੀਤਾ ਸੀ। ਇਹ ਸੰਮਤ ੧੮੨੧ ਬਿਕ੍ਰਮੀ ਨੂੰ ਬਾਲਿਆਂ ਵਾਲੀ ਵਿਖੇ ਘੋੜੇ ਤੋਂ ਡਿੱਗ ਕੇ ਗੁਜਰ ਗਿਆ।

ਸਰਦਾਰ ਬਲਾਕੀ ਸਿੰਘ

ਸ: ਬਲਾਕੀ ਸਿੰਘ, ਸ: ਸੁਖਚੈਨ ਸਿੰਘ ਦਾ ਤੀਜਾ ਪੁੱਤਰ ਸੀ। ਇਹ ਸੁਖਚੈਨ ਸਿੰਘ ਵਾਲੇ ਰਹਿੰਦਾ ਸੀ। ਇਸ ਦੇ ਘਰ ਸਰਦਾਰਨੀ ਤਾਰੀ (ਜੋ ਕੋਟ ਕਪੂਰੇ ਵਾਲੇ ਨਹਿਰੇ ਸੰਧੂ ਦੀ ਬੇਟੀ ਸੀ) ਦੇ ਉਦਰ ਤੋਂ ਇਕ ਬੇਟਾ ਮਿਰਜਾ ਸਿੰਘ ਪੈਦਾ ਹੋਇਆ ਸੀ। ਸ: ਆਲਮ ਸਿੰਘ ਦੇ ਗੁਜਰੇ ਮਗਰੋਂ ਸ: ਬਲਾਕੀ ਸਿੰਘ ਨੇ ਸ: ਆਲਮ ਸਿੰਘ ਦੀ ਸਰਦਾਰਨੀ ਮਾਲਾਂ ਨਾਲ ਕਰੇਵਾ ਕੀਤਾ। ਇਸ ਦੇ ਪੋਟੇ ਦੂਜਾ ਬੇਟਾ ਜੀਤੂ ਸਿੰਘ ਪੈਦਾ ਹੋਇਆ। ਸ: ਬਲਾਕੀ ਸਿੰਘ ਸੰਨ ੧੭੭੫ ਈ: ਵਿਚ ਕਾਲਵਸ ਹੋ ਗਿਆ। ਸ: ਬਲਾਕੀ ਸਿੰਘ ਦੇ ਦੋਹਾਂ ਪੁੱਤਰਾਂ ਦੀ ਔਲਾਦ ਦਿਆਲਪੁਰਾ ਮਿਰਜਾ ਸਿੰਘ ਵਾਲੇ ਸਰਦਾਰ ਹਨ।

*ਸਰਦਾਰਨੀ ਆਗਾ, ਸਰਦਾਰ ਚੂੜ ਸਿੰਘ ਭੁੱਲਰ, ਮੰਡੀ ਵਾਲੇ ਦੀ ਧੀ ਸੀ।

ਸਰਦਾਰ ਗਜਪਤ ਸਿੰਘ ਦਾ ਹਾਲ

ਸਰਦਾਰ ਗਜਪਤ ਸਿੰਘ ਆਪਣੇ ਬਾਪ ਦੇ ਜਿਉਂਦੇ ਵੂਲ ਵਿਚ ਰਿਹਾ ਕਰਦਾ ਸੀ। ਬਾਪ ਦੇ ਗੁਜਰਨ ਮਗਰੋਂ ਇਸ ਦੇ ਤਾਏ ਚੌਧਰੀ ਗੁਰਦਿੱਤ ਸਿੰਘ ਨੇ, ਜਦ ਇਹ ਆਪਣੀ ਮਾਈ ਦੇ ਨਾਲ ਆਪਣੇ ਨਾਨਕੇ ਪਿੰਡ ਮੰਡੀ ਗਿਆ ਹੋਇਆ ਸੀ, ਮਗਰੋਂ ਵੂਲ ਤੋਂ ਕਬਜ਼ਾ ਕਰ ਲਿਆ। ਵੂਲ ਖੁੱਸੇ ਮਗਰੋਂ ਸਰਦਾਰ ਗਜਪਤ ਸਿੰਘ ਨੇ ਬੱਡਰਖਿਆ ਨੂੰ ਆਪਣੀ ਰਾਜਧਾਨੀ ਬਣਾਕੇ ਇਸ ਜਗ੍ਹਾ ਰਿਹਾਇਸ਼ ਕਰ ਲਈ। ਸਰਦਾਰ ਗਜਪਤ ਸਿੰਘ ਨੇ ਸੰਮਤ ੧੮੨੦ ਬਿਕਰਮੀ ਵਿੱਚ ਖਾਲਸਾ ਦਲ ਨਾਲ ਸ਼ਾਮਲ ਹੋ ਕੇ ਸਰਹੰਦ ਨੂੰ ਫਤਹਿ ਕਰਨ ਵਿੱਚ ਹਿੱਸਾ ਲਿਆ। ਸਰਹੰਦ ਦੇ ਫਤਹਿ ਹੋਣ ਮਗਰੋਂ ਜੀਂਦ, ਸਫੀਦੌਂ, ਪਾਣੀਪਤ, ਕਰਨਾਲ ਆਦਿਕ ਇਲਾਕੇ ਗਜਪਤ ਸਿੰਘ ਨੂੰ ਮਿਲੇ। ਗਜਪਤ ਸਿੰਘ ਨੇ ਇਨ੍ਹਾਂ ਇਲਾਕਿਆਂ ਪਰ ਕਬਜ਼ਾ ਕਰਕੇ ਜੀਂਦ ਵਿੱਚ ਇਕ ਕਿਲਾ ਬਣਾਇਆ। ਸਰਹੰਦ ਫਤਹਿ ਹੋਣ ਪਿਛੋਂ ਭੀ ਸਰਦਾਰ ਗਜਪਤ ਸਿੰਘ ਨੇ ਦਿੱਲੀ ਦਰਬਾਰ ਨਾਲ ਤਾਲਮੇਲ ਰੱਖਿਆ। ਕੁਝ ਮਾਮਲਾ ਦਿੱਲੀ ਦੇ ਦਰਬਾਰ ਵਿੱਚ ਦਾਖਲ ਕਰਦਾ ਰਿਹਾ। ਸੰਨ ੧੭੬੭ ਈ: ਵਿੱਚ ਡੇਢ ਲੱਖ ਰੁਪਈਆ ਇਸ ਦੇ ਵੰਨੀ ਟੁੱਟ ਗਿਆ। ਇਸ ਟੁੱਟ ਬਦਲੇ ਇਹ ਤਿੰਨ ਸਾਲ ਦਿੱਲੀ ਵਿਖੇ ਕੈਦ ਰਿਹਾ। ਅਖੀਰ ਆਪਣੇ ਬੇਟੇ ਭੂਪ ਸਿੰਘ ਨੂੰ ਆਪਣੀ ਥਾਂ ਛੱਡਕੇ ਰਿਹਾ ਹੋਇਆ। ਸੰਨ ੧੭੭੨ ਈ: ਵਿੱਚ ਤਿੰਨ ਲੱਖ ਰੁਪਈਆ ਸ਼ਾਹੀ ਖਜਾਨੇ ਵਿੱਚ ਦਾਖਲ ਕਰਕੇ ਆਪਣੇ ਬੇਟੇ ਨੂੰ ਛੁਡਾਵਾਕੇ ਦਿੱਲੀ ਦੇ ਬਾਦਸ਼ਾਹ ਆਲਮ ਸ਼ਾਹ ਪਾਸੋਂ ਰਾਜਗੀ ਦਾ ਖਿਤਾਬ ਪਰਾਪਤ ਕੀਤਾ। ਰਾਜਗੀ ਖਿਤਾਬ ਹਾਸਲ ਕਰ ਕੇ ਰਾਜੇ ਗਜਪਤ ਸਿੰਘ ਨੇ, ਖੁਦ ਮੁਖਤਿਆਰ ਰਈਸ ਬਣ ਕੇ ਆਪਣਾ ਸਿੱਕਾ ਜਾਰੀ ਕੀਤਾ। ਰਾਜਾ ਗਜਪਤ ਸਿੰਘ ਨੇ ਸਰਦਾਰ ਕਿਸ਼ਨ ਸਿੰਘ ਬੁਰਜ ਮਾਨਸਾ ਵਾਲੇ ਦੀ ਬੇਟੀ ਤੁਰਸਾ ਨਾਲ ਸਾਦੀ ਕੀਤੀ। ਇਸ ਰਾਣੀ ਦੇ ਪੋਟੇ ਇਕ ਬੀਬੀ ਰਾਜ ਕੌਰ ਤਿੰਨ ਬੇਟੇ ਮਹਰ ਸਿੰਘ, ਭਾਗ ਸਿੰਘ, ਭੂਪ ਸਿੰਘ, ਪੈਦਾ ਹੋਏ। ਆਪਣੇ ਵਡੇ ਭਾਈ ਆਲਮ ਸਿੰਘ ਦੇ ਗੁਜਰੇ ਮਗਰੋਂ ਉਸਦੀ ਸਰਦਾਰਨੀ ਨਾਲ ਕਰੇਵਾ ਕਰਕੇ ਬਾਲਿਆਂ ਵਾਲੇ ਦੇ ਇਲਾਕੇ ਨੂੰ ਆਪਣੀ ਰਿਆਸਤ ਵਿਚ ਸ਼ਾਮਲ ਕੀਤਾ। ਰਾਜਾ ਗਜਪਤ ਸਿੰਘ ਦੇ ਘਰ ਕਰੇਵੇ ਵਾਲੀ ਰਾਣੀ ਦੇ ਪੋਟੇ ਇਕ ਬੇਗਮ ਨਾਮੀ ਬੇਟੀ ਪੈਦਾ ਹੋਈ। ਸੰਨ ੧੮੩੫ ਬਿਕਰਮੀ ਨੂੰ ਰਾਜਾ ਗਜਪਤ ਸਿੰਘ ਨੇ ਆਪਣੀ ਬੇਟੀ ਰਾਜ ਕੌਰ ਦੀ ਸਰਦਾਰ ਮਹਾਂ ਸਿੰਘ ਸੂਕਰਚੱਕੀਏ ਗੁਜਰਾਵਾਲੇ

ਦੇ ਰਈਸ ਨਾਲ ਬੜੀ ਧੂਮ ਧਾਮ ਨਾਲ ਸ਼ਾਦੀ ਕੀਤੀ (ਇਸ ਬੀਬੀ ਰਾਜ ਕੌਰ ਦੇ ਪੋਟੇ ਸੰਨ ੧੮੩੭ ਵਿਚ ਬਡਿਕੁਖਿਆਂ ਨਗਰ ਵਿਖੇ ਸ਼ੇਰ-ਪੰਜਾਬ ਮਹਾਰਾਜਾ ਰਣਜੀਤ ਸਿੰਘ ਜੀ ਵਾਲੀਏ ਲਾਹੌਰ ਪੈਦਾ ਹੋਏ ਸਨ)। ਵਿਆਹ ਦੇ ਮੌਕੇ ਰਾਜਾ ਗਜਪਤ ਸਿੰਘ ਦਾ ਰਾਜਾ ਹਮੀਰ ਸਿੰਘ ਨਾਭੇ ਵਾਲੇ ਨਾਲ ਵਿਗਾੜ ਪੈਦਾ ਹੋ ਗਿਆ। ਬਰਾਤ ਦੇ ਆਦਮੀ ਆਪਣੇ ਘੋੜਿਆਂ ਵਾਸਤੇ ਰਾਜਾ ਹਮੀਰ ਸਿੰਘ ਦੇ ਬੀੜ ਵਿਚੋਂ ਜੋ ਬਡਕੁਖਿਆ ਦੇ ਨਜ਼ਦੀਕ ਹੀ ਸੀ, ਘਾਹ ਲੈਣ ਗਏ। ਰਾਜਾ ਹਮੀਰ ਸਿੰਘ ਦੇ ਅਹਿਲਕਾਰ ਯਾਕੂਬ ਖਾ ਨੇ ਇਨ੍ਹਾਂ ਪਰ ਹਮਲਾ ਕਰ ਦਿਤਾ। ਦੋਹਾ ਧਿਰਾਂ ਦੀ ਆਪਸ ਵਿਚ ਤਕੜੀ ਮੁਠ ਭੇੜ ਹੋਈ। ਰਾਜਾ ਗਜਪਤ ਸਿੰਘ ਵਿਆਹ ਦੇ ਮੌਕੇ ਤੇ ਤਾਂ ਚੁਪ ਕਰ ਰਿਹਾ ਪਰ ਮਗਰੋਂ ਇਸ ਨੇ ਬੀਮਾਰੀ ਦਾ ਬਹਾਨਾ ਬਣਾਕੇ ਰਾਜਾ ਹਮੀਰ ਸਿੰਘ ਨੂੰ ਆਪਣੇ ਘਰ ਬੁਲਾ ਕੇ ਇਸ ਨੂੰ ਕੈਦ ਕਰ ਕੇ ਇਸ ਦੇ ਅਹਿਲਕਾਰ ਯਾਕੂਬ ਖਾ ਨੂੰ ਕਤਲ ਕਰ ਦਿਤਾ। ਰਾਜਾ ਹਮੀਰ ਸਿੰਘ ਨੂੰ ਕੈਦ ਕਰਕੇ ਰਾਜਾ ਗਜਪਤ ਸਿੰਘ ਨੇ ਇਸ ਦੇ ਇਲਾਕੇ ਭਾਦਸੋਂ ਤੇ ਅਮਲੋਹ ਤੇ ਕਬਜ਼ਾ ਕਰ ਲਿਆ। ਇਸ ਤੋਂ ਪਿਛੋਂ ਰਾਜੇ ਗਜਪਤ ਸਿੰਘ ਨੇ ਤਕੜੀ ਫੌਜ ਲੈ ਕੇ ਰਾਜੇ ਹਮੀਰ ਸਿੰਘ ਦੇ ਸ਼ਹਿਰ ਸੰਗਰੂਰ ਤੇ ਹਮਲਾ ਕਰ ਦਿਤਾ। ਰਾਜਾ ਹਮੀਰ ਸਿੰਘ ਦੀ ਰਾਣੀ ਦੇਸੋਂ ਨੇ ਬੜੀ ਬਹਾਦਰੀ ਨਾਲ ਕਈ ਮਹੀਨੇ ਕਿਲ੍ਹੇ ਵਿਚੋਂ ਰਾਜਾ ਗਜਪਤ ਸਿੰਘ ਦਾ ਮੁਕਾਬਲਾ ਕੀਤਾ। ਆਖਰ ਰਾਜਾ ਗਜਪਤ ਸਿੰਘ ਨੇ ਸੰਗਰੂਰ ਪਰ ਕਬਜ਼ਾ ਕਰ ਲਿਆ। ਰਾਣੀ ਦੇਸੋਂ ਨੇ ਮਹਾਰਾਜਾ ਪਟਿਆਲਾ ਨੂੰ ਇਸ ਮਾਮਲੇ ਵਿਚ ਦਖਲ ਦੇਣ ਲਈ ਕਿਹਾ। ਮਹਾਰਾਜਾ ਪਟਿਆਲਾ ਨੇ ਦੂਜੇ ਸਿਖ ਰਈਸਾਂ ਦੀ ਰਾਏ ਨਾਲ ਭਾਦਸੋਂ ਤੇ ਅਮਲੋਹ ਦੋਵੇਂ ਇਲਾਕੇ ਰਾਜਾ ਗਜਪਤ ਸਿੰਘ ਤੋਂ ਵਾਪਸ ਕਰਵਾ ਕੇ ਰਾਜਾ ਹਮੀਰ ਸਿੰਘ ਨੂੰ ਕੈਦ ਵਿਚੋਂ ਛੁਡਵਾ ਦਿੱਤਾ। ਸੰਗਰੂਰ ਰਾਜਾ ਗਜਪਤ ਸਿੰਘ ਦੇ ਪਾਸ ਹੀ ਰਿਹਾ।

ਰਾਜਾ ਗਜਪਤ ਸਿੰਘ ਮਹਾਰਾਜਾ ਅਮਰ ਸਿੰਘ ਪਟਿਆਲਾ ਦਾ ਪੱਕਾ ਸਾਥੀ ਸੀ। ਇਸ ਨੇ ਕਈ ਮੁਹਿੰਮਾਂ ਮਹਾਰਾਜਾ ਪਟਿਆਲਾ ਨਾਲ ਸਾਮਲ ਹੋਕੇ ਫਤਹਿ ਕੀਤੀਆਂ ਸਨ। ਰੋਹਤਕ ਦੇ ਜਿਲ੍ਹੇ ਪਰ ਹਮਲਾ ਕਰਕੇ ਪਰਗਣਾ ਗੋਹਾਣਾ ਹਾਸਲ ਕੀਤਾ ਸੀ। ਰਾਜਾ ਗਜਪਤ ਸਿੰਘ ਨੇ ਕਈਆਂ ਲੜਾਈਆਂ ਵਿੱਚ ਮਹਾਰਾਜਾ ਪਟਿਆਲਾ ਨੂੰ ਮੱਦਦ ਦਿੱਤੀ ਸੀ। ਸੰਮਤ ੧੮੪੬ ਬਿ: ਵਿੱਚ ਅੰਬਾਲੇ ਦੀ ਤਰਫ ਇਸ ਮੁਹਿੰਮ ਵਿਚ ਗਏ ਰਾਜਾ ਗਜਪਤ ਸਿੰਘ ਨੂੰ

ਤਾਪ ਚੜ੍ਹ ਗਿਆ। ਏਥੋਂ ਵਾਪਸ ਆਉਂਦਾ ਹੋਇਆ ਥਨੇਸਰ ਦੇ ਨਜ਼ਦੀਕ ਕਾਲ ਵਸ ਹੋ ਗਿਆ। ਇਸ ਦਾ ਸਰੀਰ ਸਫੀਦੋਂ ਵਿਚ ਦਾਹ ਕੀਤਾ ਗਿਆ।

ਸ਼ਹਿਜ਼ਾਦਾ ਮੋਹਰ ਸਿੰਘ ਤੇ ਉਸਦੇ ਪੁਤਰ ਹਰੀ ਸਿੰਘ ਦਾ ਹਾਲ

ਸ਼ਹਿਜ਼ਾਦਾ ਮੋਹਰ ਸਿੰਘ ਸੰਮਤ ੧੮੧੭ ਬਿ: ਨੂੰ ਪੈਦਾ ਹੋਇਆ ਸੀ। ਇਹ ਆਪਣੇ ਬਾਪ ਦੇ ਜਿਉਂਦੇ ਹੀ ਸੰਮਤ ੧੮੩੮ ਬਿ: ਵਿੱਚ ਗੁਜਰ ਗਿਆ ਸੀ। ਸ਼ਹਿਜ਼ਾਦੇ ਮੋਹਰ ਸਿੰਘ ਦੇ ਇਕ ਬੇਟਾ ਹਰੀ ਸਿੰਘ ਸੀ। ਇਸ ਨੂੰ ਰਾਜਾ ਗਜਪਤ ਸਿੰਘ ਵਲੋਂ ਸਫੀਦੋਂ ਦਾ ਪਰਗਣਾ ਦਿੱਤਾ ਹੋਇਆ ਸੀ। ਸਰਦਾਰ ਹਰੀ ਸਿੰਘ ਖੰਨੇ ਦੇ ਰਈਸ ਦੀ ਬੰਟੀ ਦਿਆ ਕੌਰ ਨਾਲ ਬਿਹਾਇਆ ਹੋਇਆ ਸੀ। ਖੰਨੇ ਦੇ ਰਈਸ ਵਲੋਂ ਖੰਨੇ ਦਾ ਇਲਾਕਾ ਆਪਣੀ ਬੇਟੀ ਨੂੰ ਦਾਜ ਵਿੱਚ ਦਿੱਤਾ ਹੋਇਆ ਸੀ। ਇਸ ਇਲਾਕੇ ਪਰ ਸਰਦਾਰਨੀ ਦਿਆ ਕੌਰ ਉਮਰ ਭਰ ਕਾਬਜ਼ ਰਹੀ। ਇਸ ਦੇ ਗੁਜਰੇ ਮਗਰੋਂ ਸੰਨ ੧੮੦੬ ਬਿ: ਵਿਚ ਖੰਨੇ ਦਾ ਇਲਾਕਾ ਸਰਕਾਰ ਅੰਗਰੇਜ਼ੀ ਦੇ ਜਬਤ ਕੀਤਾ ਸੀ। ਸਰਦਾਰ ਹਰੀ ਸਿੰਘ ਦੇ ਘਰ ਸਰਦਾਰਨੀ ਦਿਆ ਕੌਰ ਦੇ ਪੋਟੇ ਇਕ ਬੀਬੀ ਚੰਦ ਕੌਰ ਪੈਦਾ ਹੋਈ ਸੀ ਇਸ ਬੀਬੀ ਦੀ ਸ਼ਾਦੀ ਥਨੇਸਰ ਦੇ ਰਈਸ ਸਰਦਾਰ ਭੰਗਾ ਸਿੰਘ ਦੇ ਬੇਟੇ ਸਰਦਾਰ ਫਤਾ ਸਿੰਘ ਨਾਲ ਹੋਈ ਸੀ। ਸਰਦਾਰ ਭੰਗਾ ਸਿੰਘ ਤੇ ਸਰਦਾਰ ਫਤਾ ਸਿੰਘ ਦੇ ਗੁਜਰਨ ਮਗਰੋਂ ਬੀਬੀ ਚੰਦ ਕੌਰ ਸੰਨ ੧੮੫੦ ਤੀਕ ਆਪਣੀ ਸੋਕਣ ਤੇ ਸੱਸ ਦੇ ਨਾਲ ਥਨੇਸਰ ਦੇ ਇਲਾਕੇ ਉਤੇ ਕਾਬਜ਼ ਰਹੀ ਸੀ। ਸਰਦਾਰ ਹਰੀ ਸਿੰਘ ਸੰਮਤ ੧੮੪੨ ਬਿਕਰਮੀ ਨੂੰ ਜੀਂਦ ਵਿਖੇ ਸਰਾਬ ਦੇ ਨਸ਼ੇ ਵਿੱਚ ਦਰਵਾਜ਼ੇ ਤੋਂ ਡਿੱਗ ਕੇ ਕਾਲ ਵਸ ਹੋ ਗਿਆ।

ਰਾਜਾ ਭਾਗ ਸਿੰਘ ਦਾ ਹਾਲ

ਰਾਜਾ ਗਜਪਤ ਸਿੰਘ ਦੇ ਗੁਜਰਨ ਮਗਰੋਂ ਇਸ ਦਾ ਬੇਟਾ ਭਾਗ ਸਿੰਘ ਜੋ ਸੰਮਤ ੧੮੨੫ ਬਿਕਰਮੀ ਨੂੰ ਪੈਦਾ ਹੋਇਆ ਸੀ ੨੧ ਸਾਲ ਦੀ ਉਮਰ ਵਿੱਚ ਗੱਦੀ ਤੇ ਬੈਠਾ। ਇਸ ਦੇ ਛੋਟੇ ਭਾਈ ਸ੍ਰ: ਭੂਪ ਸਿੰਘ ਨੂੰ ਬਡਬੁਖੇ ਤੇ ਵਜ਼ੀਦਪੁਰ ਦੇ ਇਲਾਕੇ ਮਿਲੇ। ਰਾਜਾ ਭਾਗ ਸਿੰਘ ਨੇ ੧੭੭੬ ਈ: ਵਿੱਚ ਦਿੱਲੀ ਦੇ ਸਾਹ ਆਲਮ ਨਾਲੋਂ ਜਿਲ੍ਹਾ ਗੰਗਾਨਾ ਤੇ ਕੰਡਾਰ ਪ੍ਰਾਪਤ ਕੀਤੇ। ਸੰਨ ੧੮੦੩ ਈ: ਵਿੱਚ ਮਰਹਟਿਆਂ ਤੋਂ ਮਦਦ ਲੈ ਕੇ ਜਾਰਜ ਟਾਮਸਨ ਨੂੰ ਹਾਰ ਦਿੱਤੀ। ਰਾਜਾ ਭਾਗ ਸਿੰਘ ਨੇ ਸਤਲੁਜ ਤੋਂ ਉਰਾਰ ਦੇ

ਸਾਰੇ ਸਿੱਖ ਰਈਸਾਂ ਤੋਂ ਪਹਿਲਾਂ ਸਰਕਾਰ ਅੰਗਰੇਜ਼ੀ ਨਾਲ ਤਅੱਲਕ ਪੈਦਾ ਕੀਤਾ । ਜਦ ਸੰਨ ੧੮੦੫ ਈ ਵਿਚ ਮੈਤ੍ਰ ਦੁਆਬੀਏ ਸਿੱਖ ਸਰਦਾਰਾਂ ਨੇ ਅੰਗਰੇਜ਼ਾਂ ਨੂੰ ਕੱਢਣ ਲਈ ਕਰਨਲ ਬਰਨ ਨਾਲ ਲੜਾਈ ਕੀਤੀ ਤਦ ਰਾਜਾ ਭਾਗ ਸਿੰਘ ਭਾਈ ਲਾਲ ਸਿੰਘ ਕੋਥਲ ਵਾਲੇ ਨੂੰ ਨਾਲ ਲੈ ਕੇ ਅੰਗਰੇਜ਼ਾਂ ਨੂੰ ਜਾ ਮਿਲਿਆ । ਇਸ ਨੇ ਕਟੀ ਮਹੀਨੇ ਲਾਰਡਲੇਕ ਨਾਲ ਰਹਿ ਕੇ ਇਸ ਨੂੰ ਇਤਜਾਮ ਕਰਨ ਵਿਚ ਮਦਦ ਦਿੱਤੀ । ਜਦ ਮਹਾਰਾਜਾ ਸਵੈਂਤ ਰਾਓ ਹਲਕਰ ਮਹਾਰਾਜਾ ਰਣਜੀਤ ਸਿੰਘ ਪਾਸੋਂ ਮਦਦ ਲੈਣ ਲਈ ਪੰਜਾਬ ਵਿੱਚ ਆਇਆ ਤਦ ਰਾਜਾ ਭਾਗ ਸਿੰਘ ਲਾਰਡਲੇਕ ਕੇ ਕਹੇ ਆਪਣੇ ਭਾਣਜੇ ਮਹਾਰਾਜਾ ਰਣਜੀਤ ਸਿੰਘ ਵਾਲੀਏ ਲਾਹੌਰ ਨੂੰ ਮਹਾਰਾਜਾ ਹੁਲਕਰ ਨੇ ਮਦਦ ਦੇਣੋਂ ਰੋਕਿਆ । ਇਸ ਸ਼ਿਦਮਤ ਬਦਲੇ ਰਾਜਾ ਭਾਗ ਸਿੰਘ ਨੂੰ ਪ੍ਰਗਣਾ ਬਹਾਣਾ ਸਰਕਾਰ ਅੰਗਰੇਜ਼ੀ ਵਲੋਂ ਮਿਲਿਆ ।

ਰਾਜਾ ਭਾਗ ਸਿੰਘ ਦਾ ਮਹਾਰਾਜਾ ਰਣਜੀਤ ਸਿੰਘ ਨਾਲ ਤਅੱਲਕ

ਰਾਜਾ ਭਾਗ ਸਿੰਘ ਨੇ ਮਹਾਰਾਜਾ ਰਣਜੀਤ ਸਿੰਘ ਨੂੰ ਮੁਲਤਾਨ ਤੇ ਕਾਸੂਰ ਫਤਹਿ ਕਰਨ ਸਮੇਂ ਮਦਦ ਦਿੱਤੀ ਸੀ । ਮਹਾਰਾਜਾ ਰਣਜੀਤ ਸਿੰਘ ਨੇ ਨਾਭੇ ਪਟਿਆਲੇ ਦੇ ਭਗੜੇ ਵਲੋਂ ਮਾਲਵੇ ਵਿਚ ਆਉਣ ਸਮੇਂ ਲੁਹਿਆਣਾ ਤੇ ਬੱਝੀਆਂ ਆਦਿਕ ਕਈ ਪ੍ਰਗਣੇ ਰਿਆਸਤ ਰਾਏ ਕੋਟ ਦੇ ਜ਼ਬਤ ਕਰ ਕੇ ਰਾਜਾ ਭਾਗ ਸਿੰਘ ਨੂੰ ਦਿਤੇ ।

ਰਾਜਾ ਭਾਗ ਨੇ ਉਦਾਸੀਆਂ ਸਾਧਾਂ ਨੂੰ ਮਦਦ ਦੇਣੀ

ਸੰਮਤ ੧੮੬੩ ਬਿਕ੍ਰਮੀ ਵਿੱਚ ਰਾਜਾ ਭਾਗ ਸਿੰਘ ਬਹਤ ਸਬੰਧੀਆਂ ਨੂੰ ਨਾਲ ਲੈ ਕੇ ਕੁੰਭ ਦੇ ਮੌਕੇ ਹਰਦੁਆਰ ਇਜ਼ਨਾਨ ਕਰਨ ਗਏ । ਏਥੇ ਉਦਾਸੀ ਸਾਧਾਂ ਦੀ ਸੰਨਿਆਸੀਆਂ ਨਾਲ ਲੜਾਈ ਹੋ ਪਈ । ਸੰਨਿਆਸੀਆਂ ਦੇ ਮਾਰੇ ਉਦਾਸੀ ਸਾਧੂ ਸ੍ਰੀ ਗੁਰੂ ਗਰੰਥ ਸਾਹਿਬ ਤੇ ਹੋਰ ਬਿਭੂਤੀ ਨੂੰ ਛੱਡ ਕੇ ਭਜ ਗਏ । ਸੰਨਿਆਸੀਆਂ ਨੇ ਉਦਾਸੀਆਂ ਦੇ ਡੇਰੇ ਪਹੁੰਚ ਕੇ ਸ੍ਰੀ ਗੁਰੂ ਗਰੰਥ ਸਾਹਿਬ ਦੀ ਦੇਹ ਨੂੰ ਤਲਵਾਰਾਂ ਮਾਰੀਆਂ ਅਤੇ ਹੋਰ ਨਿਸ਼ਾਨ ਸਾਹਿਬ ਆਦਿਕ ਪੰਥਕ ਨਿਸ਼ਾਨ ਤੜਕੇ ਕੁਲ ਸਾਮਾਨ ਲੁਟ ਲਿਆ । ਇਸ ਦੁਰਘਟਨਾ ਦੀ ਖਬਰ ਜਦ ਰਾਜਾ ਸਾਹਿਬ ਨੇ ਸੁਣੀ ਤਦ ਉਹਨਾਂ ਨੇ ਪਟਿਆਲੇ ਦੀ ਫੌਜ ਨੂੰ ਨਾਲ ਲੈ ਕੇ ਸੰਨਿਆਸੀਆਂ ਤੇ ਹਲਾ ਬੋਲ ਦਿੱਤਾ । ਇਨ੍ਹਾਂ ਦੀ ਚੜ੍ਹਾਈ ਵੇਖ

ਕੇ ਕੁਲ ਸਿੱਖ ਸਰਦਾਰ ਸੰਨਿਆਸੀਆਂ ਤੇ ਟੁੱਟ ਕੇ ਪੰਗਏ । ਇਕ ਪਹਿਰ ਦੇ ਅੰਦਰ ਗੁਸਾਈਆਂ ਸਾਧਾਂ ਦਾ ਕੁਲ ਈਰਖੀ ਗਰੂਰ ਕੱਢ ਦਿੱਤਾ । ਜੋ ਫਸਾਦੀ ਸਾਧ ਨਜ਼ਰ ਆਇਆ, ਸਭ ਨੇ ਸਜਾ ਭੁਗਤੀ । ਅਖੀਰ ਸਾਧਾਂ ਦੇ ਬੇਨਤੀ ਕਰਨ ਪਰ ਉਹਨਾਂ ਨੂੰ ਮਾਫ਼ ਕਰ ਦਿੱਤਾ ।

ਰਾਜਾ ਭਾਗ ਸਿੰਘ ਦੀ ਮਹਾਰਾਜਾ ਰਣਜੀਤ ਸਿੰਘ ਨਾਲ ਨਾਰਾਜ਼ਗੀ

ਹਰਦੁਆਰ ਦੇ ਕੁੰਭ ਤੋਂ ਮੁੜ ਕੇ ਰਾਜਾ ਭਾਗ ਸਿੰਘ ਨੇ ਮਹਾਰਾਜਾ ਰਣਜੀਤ ਸਿੰਘ ਦੇ ਇਸ਼ਾਰੇ ਪਰ ਘੁੰਗਰਾਣੇ ਦੇ ਕਿਲੇ ਤੇ ਹਮਲਾ ਕਰ ਦਿੱਤਾ । ਇਸ ਕਿਲ੍ਹੇ ਦੇ ਮਾਲਕ ਸ੍ਰ: ਤਾਰਾ ਸਿੰਘ ਗੱਬੇ ਦੇ ਪੁਤਰ ਸ੍ਰ: ਗੁਜਰ ਸਿੰਘ ਨੇ ਬੜੀ ਬਹਾਦਰੀ ਨਾਲ ਰਾਜਾ ਭਾਗ ਸਿੰਘ ਦਾ ਮੁਕਾਬਲਾ ਕੀਤਾ । ਦੋ ਤਿੰਨ ਮਹੀਨੇ ਰਾਜਾ ਭਾਗ ਸਿੰਘ ਲੜਦਾ ਰਿਹਾ । ਚੌਥੇ ਮਹੀਨੇ ਮਹਾਰਾਜਾ ਰਣਜੀਤ ਸਿੰਘ ਨੇ ਆ ਕੇ ਰਾਜਾ ਭਾਗ ਸਿੰਘ ਦਾ ਘੇਰਾ ਉਠਾ ਕੇ ਆਪਣੇ ਮਿਤਰ ਸਾ: ਕਰਮ ਸਿੰਘ ਦਾ ਘੁੰਗਰਾਣੇ ਦੇ ਕਿਲ੍ਹੇ ਉਤੇ ਕਬਜ਼ਾ ਕਰਵਾ ਦਿਤਾ । ਇਸ ਤੋਂ ਪਿਛੋਂ ਕਈ ਮਹੀਨੇ ਰਾਜਾ ਭਾਗ ਸਿੰਘ ਦੀ ਤੇ ਸ: ਕਰਮ ਸਿੰਘ ਦੀ ਲੜਾਈ ਹੁੰਦੀ ਰਹੀ । ਮਹਾਰਾਜਾ ਰਣਜੀਤ ਸਿੰਘ ਕਰਮ ਸਿੰਘ ਨੂੰ ਮਦਦ ਭੇਜਦਾ ਰਿਹਾ । ਸਰਦਾਰ ਕਰਮ ਸਿੰਘ ਵੱਲ ਮਹਾਰਾਜਾ ਰਣਜੀਤ ਸਿੰਘ ਦੀ ਮਦਦ ਹੋਣ ਕਰਕੇ ਰਾਜਾ ਭਾਗ ਸਿੰਘ ਨੂੰ ਹਾਰ ਖਾਕੇ ਪਿਛੇ ਹਟਣਾ ਪਿਆ । ਏਸ ਗਲੋਂ ਰਾਜਾ ਭਾਗ ਸਿੰਘ ਦੀ ਮਹਾਰਾਜਾ ਰਣਜੀਤ ਸਿੰਘ ਨਾਲ ਤਕੜੀ ਨਾਰਾਜ਼ਗੀ ਹੋ ਗਈ ।

ਰਾਜਾ ਭਾਗ ਸਿੰਘ ਨੇ ਅੰਗਰੇਜ਼ਾਂ ਨੂੰ ਲੁਧਿਆਣੇ ਵਿਖੇ ਛੋਟੀ ਲਈ ਜਗ੍ਹਾ ਦੇਣੀ

ਰਾਜਾ ਭਾਗ ਸਿੰਘ ਨੇ ਮਹਾਰਾਜਾ ਰਣਜੀਤ ਸਿੰਘ ਨਾਲ ਨਾਰਾਜ਼ ਹੋ ਕੇ ਅੰਗਰੇਜ਼ਾਂ ਨਾਲ ਦਸਤੀ ਗੱਢਣ ਦੀ ਪੱਕੀ ਠਾਣ ਲਈ । ਸਰਕਾਰ ਅੰਗਰੇਜ਼ੀ ਨਾਲ ਖਾਤੇ ਕਿਤਾਬਤ ਕਰਕੇ ਬੁੜੀਏ ਦੇ ਮੁਕਾਮ ਕਰਨਲ ਲੌਟੀ ਅੱਖਤਰ ਨਾਲ ਗੱਲਬਾਤ ਕੀਤੀ । ਗੱਲਬਾਤ ਕਰਨ ਮਗਰੋਂ ਅੰਗਰੇਜ਼ੀ ਫੌਜ ਨੂੰ ਨਾਲ ਲੈਕੇ ਘੁੰਗਰਾਣੇ ਵਿੱਚ ਦੀ ਲੁਧਿਆਣੇ ਪਹੁੰਚਕੇ, ਇਹ ਜਗ੍ਹਾ ਅੰਗਰੇਜ਼ਾਂ ਨੂੰ ਛਾਉਣੀ ਲਈ ਦੇ ਦਿਤੀ । ਇਸ ਵੇਲੇ ਅੰਗਰੇਜ਼ ਅਫਸਰਾਂ ਨਾਲ ਰਾਜਾ

ਭਾਗ ਸਿੰਘ ਨੇ ਲੁਧਿਆਣੇ ਦੀ ਬਜਾਏ ਕਰਨਾਲ ਲੈਣਾ ਕੀਤਾ ਸੀ। ਮਗਰੋਂ ਸਰਕਾਰ ਅੰਗਰੇਜ਼ੀ ਨੇ ਰਾਜਾ ਭਾਗ ਸਿੰਘ ਨੂੰ ਕਰਨਾਲ ਦੇਣ ਤੋਂ ਇਨਕਾਰ ਕਰ ਦਿਤਾ।

ਰਾਜਾ ਭਾਗ ਸਿੰਘ ਦੀ ਵਸੀਅਤ ਨਾ ਮਨਜ਼ੂਰ ਹੋਣ ਤੇ ਕੰਵਰ ਪਰਤਾਪ ਸਿੰਘ ਦੀ ਬਗ਼ਾਵਤ

ਸੰਮਤ ੧੮੭੦ ਬਿਕਰਮੀ ਵਿੱਚ ਰਾਜਾ ਭਾਗ ਸਿੰਘ ਅਧਿਕ ਸ਼ਰਾਬ ਪੀਣ ਕਰਕੇ ਅਧਰੰਗ ਦੀ ਬੀਮਾਰੀ ਨਾਲ ਬੋਲਣੋਂ ਰਹਿ ਗਿਆ। ਇਸ ਨੇ ਇਕ ਵਸੀਅਤ ਨਾਮਾ ਕਰ ਦਿਤਾ ਸੀ ਕਿ ਮੇਰੇ ਮਰਨ ਮਗਰੋਂ ਗੱਦੀ ਕੌਰ ਪਰਤਾਪ ਸਿੰਘ ਨੂੰ ਮਿਲੇ ਤੇ ਇੱਕੋ ਫਤਹਿ ਸਿੰਘ ਨੂੰ ਪ੍ਰਗਣਾ ਸੰਗਰੂਰ ਤੇ ਬੱਸੀਆਂ ਬਤੌਰ ਜਾਗੀਰ ਦਿੱਤੇ ਜਾਣ। ਸਰਕਾਰ ਅੰਗਰੇਜ਼ੀ ਨੇ ਇਹ ਵਸੀਅਤ ਨਾਮਾ ਮਨਜ਼ੂਰ ਨਾ ਕੀਤਾ। ਹੁਣ ਜਦ ਰਾਜਾ ਭਾਗ ਸਿੰਘ ਦੇ ਬੀਮਾਰ ਹੋਣ ਕਰਕੇ ਰਿਆਸਤ ਦਾ ਇੰਤਜ਼ਾਮ ਕਿਸੇ ਦੇ ਸਪੁਰਦ ਕਰਨਾ ਜ਼ਰੂਰੀ ਹੋ ਗਿਆ ਤਦ ਸਰਕਾਰ ਅੰਗਰੇਜ਼ੀ ਨੇ ਵਸੀਅਤ ਨਾਮੇ ਤੋਂ ਪੈਦਾ ਹੋਏ ਝਗੜੇ ਨੂੰ ਮੁੱਖ ਰੱਖਕੇ ਇੱਕਾ ਫਤਹਿ ਸਿੰਘ ਤੇ ਕੌਰ ਪਰਤਾਪ ਸਿੰਘ ਨੂੰ ਰਾਜ ਪ੍ਰਬੰਧ ਨਾ ਸੰਭਾਲਿਆ। ਰਾਜਾ ਭਾਗ ਸਿੰਘ ਦੇ ਤੀਜੇ ਬੇਟੇ ਕੰਵਰ ਮਹਿਤਾਬ ਸਿੰਘ ਦੀ ਮਾਈ ਸਭਰਾਈ ਨੂੰ ਰਿਆਸਤ ਦਾ ਪ੍ਰਬੰਧਕ ਬਣਾ ਦਿੱਤਾ। ਇਸ ਪ੍ਰਬੰਧ ਉੱਤੇ ਇੱਕਾ ਫਤਹਿ ਸਿੰਘ ਤਾਂ ਚੁੱਪ ਰਿਹਾ। ਕੰਵਰ ਮਹਿਤਾਬ ਨੇ ਅਗਸਤ ਸੰਨ ੧੮੭੪ ਈ: ਨੂੰ ਜੀਂਦ ਤੇ ਹਮਲਾ ਕਰਕੇ ਰਿਆਸਤ ਦੀ ਰਾਜ ਪ੍ਰਬੰਧਕ ਰਾਣੀ ਸਭਰਾਈ ਨੂੰ ਉਸ ਦੇ ਪੰਦਰਾਂ ਵੀਹ ਨੌਕਰਾਂ ਸਮੇਤ ਦਿਨੇ ਕਤਲ ਕਰ ਦਿੱਤਾ। ਇਹ ਖਬਰ ਸੁਣਕੇ ਅੰਗਰੇਜ਼ੀ ਸੈਨਾ ਕੌਰ ਪਰਤਾਪ ਸਿੰਘ ਨੂੰ ਫੜਨ ਲਈ ਜੀਂਦ ਤੇ ਚੜ੍ਹ ਆਈ। ਫੌਜ ਦੀ ਆਮਦ ਸੁਣਕੇ ਕੌਰ ਪਰਤਾਪ ਸਿੰਘ ਇਕ ਲੱਖ ਦਾ ਖਜ਼ਾਨਾ ਲੈਕੇ ਬਾਲਿਆਂ ਵਾਲੀ ਜਾ ਵੜਿਆ। ਜਦੋਂ ਅੰਗਰੇਜ਼ ਏਜੰਟ ਸਾਹਿਬ ਦੇ ਹੁਕਮ ਨਾਲ ਨਾਭੇ ਪਟਿਆਲੇ ਦੀ ਫੌਜ ਪਰਤਾਪ ਸਿੰਘ ਨੂੰ ਫੜਨ ਲਈ ਬਾਲਿਆ ਵਾਲੀ ਵੱਲ ਝੂਕੀ ਤਦ ਕੌਰ ਪਰਤਾਪ ਸਿੰਘ ਏਥੋਂ ਭਜਕੇ ਅਨੰਦ ਪੁਰ ਸਾਹਿਬ ਨਜ਼ਦੀਕ ਅਕਾਲੀ ਫੂਲ ਸਿੰਘ ਦੇ ਜੱਥੇ ਨਾਲ ਜਾ ਰਲਿਆ। ਕੌਰ ਸਾਹਿਬ ਕਈ ਮਹੀਨੇ ਅਕਾਲੀ ਫੂਲਾ ਸਿੰਘ ਦੇ ਜੱਥੇ ਨਾਲ ਫਿਰਦਾ ਰਿਹਾ। ਫੇਰ ਅਕਾਲੀ ਫੂਲਾ ਸਿੰਘ ਨੂੰ ਪੰਜ ਸੌ ਤਸੀ ਸਿੰਘਾਂ ਸਮੇਤ ਨਾਲ ਲੈ ਕੇ ਸਤਲੁਜ ਤੋਂ ਉਰਾਰ ਉੱਤਰ ਆਇਆ। ਬਾਲਿਆਂ ਵਾਲੀ ਪਹੁੰਚਕੇ ਕੌਰ ਤਾਂ ਕਿਲ੍ਹੇ ਅੰਦਰ ਜਾ ਵੜਿਆ, ਅਕਾਲੀ ਫੂਲਾ ਸਿੰਘ

ਦੀ ਸੈਨਾ ਪਟਿਆਲੇ ਦੀ ਫੌਜ ਨਾਲ (ਜੋ ਕਿਲ੍ਹੇ ਦੀ ਰਖਵਾਲੀ ਲਈ ਬੈਠੀ ਸੀ) ਲੜਨ ਲੱਗ ਪਈ। ਪਟਿਆਲੇ ਦੀ ਫੌਜ ਦਿਲੋਂ ਅਕਾਲੀਆਂ ਨਾਲ ਲੜਨਾ ਨਹੀਂ ਚਾਹੁੰਦੀ ਸੀ। ਇਸ ਲਈ ਠੰਢੀ ਜਿਹੀ ਲੜਾਈ ਹੁੰਦੀ ਰਹੀ। ਅਖੀਰ ਏਜੰਟ ਸਾਹਿਬ ਦੇ ਹੁਕਮ ਨਾਲ ਨਾਭਾ ਤੋਂ ਹੋਰ ਫੌਜ ਪਹੁੰਚ ਗਈ। ਏਸ ਫੌਜ ਆਈ ਤੋਂ ਅਕਾਲੀ ਫੂਲਾ ਸਿੰਘ ਦੀ ਸੈਨਾ ਨੇ ਮਹਾਰਾਜਾ ਰਣਜੀਤ ਸਿੰਘ ਦੇ ਇਲਾਕੇ ਵਲ ਨੂੰ ਕੂਚ ਕਰ ਦਿੱਤਾ। ਬਾਲਿਆਂ ਵਾਲੀ ਤੋਂ ਕੂਚ ਕਰਕੇ ਅਕਾਲੀਆਂ ਦੀ ਫੌਜ ਪਿੱਥੋਂ ੧ ਪਿੰਡ ਪਹੁੰਚੀ। ਏਥੋਂ ਦੇ ਲੋਕਾਂ ਨੇ ਅਕਾਲੀਆਂ ਦੀ ਚੰਗੀ ਆਉ ਭਗਤ ਕੀਤੀ। ਏਥੋਂ ਅਕਾਲੀ ਫੂਲਾ ਸਿੰਘ ਦੀ ਫੌਜ ਭਦੌੜੀਆਂ ਸਰਦਾਰਾਂ ਦੇ ਪਾਸ ਪਹੁੰਚੀ। ਭਦੌੜੀਆਂ ਸਰਦਾਰਾਂ ੨ ਨੇ ਅਕਾਲੀ ਜੀ ਦੀ ਫੌਜ ਨੂੰ ਚੰਗੀ ਪਨਾਹ ਦਿੱਤੀ। ਅਕਾਲੀ ਫੂਲਾ ਸਿੰਘ ਜੀ ਅਪਣੀ ਫੌਜ ਨੂੰ ਭਦੌੜ ਤੋਂ ਲੈ ਕੇ ਸਤਲੁਜ ਦਰਿਆ ਟੱਪਕੇ, ਮਹਾਰਾਜਾ ਰਣਜੀਤ ਸਿੰਘ ਦੇ ਇਲਾਕੇ ਚਲੇ ਗਏ। ਅਕਾਲੀ ਫੂਲਾ ਸਿੰਘ ਦੀ ਫੌਜ ਦੇ ਚਲੇ ਜਾਣ ਮਗਰੋਂ ਨਾਭੇ ਪਟਿਆਲੇ ਦੀ ਮਿਲਵੀਂ ਫੌਜ ਨੇ ਕੋਰ ਪਰਤਾਪ ਸਿੰਘ ਨੂੰ ਕਿਲ੍ਹੇ ਵਿਚ ਗ੍ਰਿਫਤਾਰ ਕਰਕੇ ਦਿੱਲੀ ਨੂੰ ਤੋਰ ਦਿੱਤਾ। ਕੋਰ ਪਰਤਾਪ ਸਿੰਘ ਰਸਤੇ ਵਿਚੋਂ ਭੱਜਕੇ ਮਹਾਰਾਜਾ ਰਣਜੀਤ ਸਿੰਘ ਪਾਸ ਲਾਹੌਰ ਪਹੁੰਚ ਗਿਆ। ਮਹਾਰਾਜਾ ਰਣਜੀਤ ਸਿੰਘ ਨੇ ਇਸ ਨੂੰ ਦਿੱਲੀ ਪਹੁੰਚਾ ਦਿੱਤਾ। ਕੋਰ ਪਰਤਾਪ ਸਿੰਘ ਦਿੱਲੀ ਵਿਖੇ ਦੋ ਸਾਲ ਨਜ਼ਰ ਬੰਦ ਰਹਿਕੇ ੧੮੭੪ ਬਿ: ਵਿੱਚ ਲਾਵਲਦ ਗੁਜਰ ਗਿਆ।

ਰਾਜਾ ਭਾਗ ਸਿੰਘ ਨੇ ਗੁਜਰਨਾ

ਰਾਣੀ ਸਭਿਰਾਈ ਦੇ ਕਤਲ ਮਗਰੋਂ ਰਿਆਸਤ ਜੀਂਦ ਦਾ ਰਾਜ ਪਰਬੰਧ ਟਿੱਕਾ ਫਤਹਿ ਸਿੰਘ ਦੇ ਸਪੁਰਦ ਹੋਇਆ। ਇਸ ਨੇ ਰਾਜ ਦਾ ਇੰਤਜ਼ਾਮ ਭੀ ਚੰਗਾ ਕੀਤਾ ਤੇ ਪਿਤਾ ਨੂੰ ਭੀ ਚੰਗਾ ਸਾਜਿਆ। ਸੰਮਤ ੧੮੭੬ ਬਿਕਰਮੀ ਨੂੰ ਰਾਜਾ ਭਾਗ ਸਿੰਘ ਗੁਜਰ ਗਿਆ।

੧. ਪਿੱਥੋਂ ਪਿੰਡ ਇਲਾਕੇ ਫੂਲ ਵਿਚ ਮਸਹੂਰ ਪਿੰਡ ਹੈ। ਮਸਹੂਰ ਸਿੱਖ ਵਿਦਵਾਨ ਭਾਈ ਕਾਹਨ ਸਿੰਘ ਨਾਭਾ ਨਿਵਾਸੀ ਏਸ ਪਿੰਡ ਦੇ ਵਸਨੀਕ ਸਨ। ਏਸ ਪਿੰਡ ਦੇ ਅਕਾਲੀਆਂ ਵਿੱਚ ਕਈ ਮਸਹੂਰ ਵਰਕਰ ਹਨ।

ਹਾਲ ਦੇ ਸਮੇਂ ਭਾਈ ਕਾਹਨ ਸਿੰਘ ਦੇ ਪੋਤਰੇ ਸ੍ਰ. ਸੁਖਦੇਵ ਸਿੰਘ ਦਿਲੋਂ ਪੰਜਾਬ ਦੇ ਸੇਹਤ ਮੰਤਰੀ ਹਨ।

੨ ਇਸ ਵੇਲੇ ਸਰਦਾਰ ਦੀਰ ਸਿੰਘ ਅਤੇ ਦੀਪ ਸਿੰਘ ਭਦੌੜੀਏ ਸਰਦਾਰ ਸਰਦਾਰ ਹਨ

ਰਾਜਾ ਫਤਹਿ ਸਿੰਘ ਦਾ ਹਾਲ

ਰਾਜਾ ਭਾਗ ਸਿੰਘ ਦੇ ਗੁਜਰੇ ਮਗਰੋਂ ਸੰਮਤ ੧੮੭੬ ਬਿ: ਵਿਚ ਟਿੱਕਾ ਫਤਹਿ ਸਿੰਘ ਜੀਂਦ ਦਾ ਰਾਜਾ ਬਣਿਆ। ਰਾਜਾ ਫਤਹਿ ਸਿੰਘ ਤਿੰਨ ਸਾਲ ਰਿਆਸਤ ਜੀਂਦ ਦਾ ਰਾਜਾ ਰਹਿਕੇ ਸੰਮਤ ੧੮੭੯ ਬਿਕਰਮੀ ਨੂੰ ਬੱਤੀ ਸਾਲ ਦੀ ਉਮਰ ਵਿਚ ਸੰਗਰੂਰ ਵਿਖੇ ਪਰਲੋਕ ਨੂੰ ਚੱਲ ਵਸਿਆ।

ਰਾਜਾ ਸੰਗਤ ਸਿੰਘ

ਰਾਜਾ ਸੰਗਤ ਸਿੰਘ ਸੰਮਤ ੧੮੬੭ ਬਿਕਰਮੀ ਵਿੱਚ ਰਾਣੀ ਸਾਹਿਬ ਕੌਰ ਦੇ ਪੋਟੇ ਪੈਦਾ ਹੋਇਆ ਸੀ। ਇਹ ਆਪਣੇ ਪਿਤਾ ਰਾਜਾ ਫਤਹਿ ਸਿੰਘ ਦੇ ਗੁਜਰਨ ਮਗਰੋਂ ਗਿਆਰਾਂ ਸਾਲ ਦੀ ਉਮਰ ਵਿੱਚ ਗੱਦੀ ਤੇ ਬੈਠਾ ਸੀ। ਰਿਆਸਤ ਦਾ ਇੰਤਜ਼ਾਮ ਅਹਿਲਕਾਰਾਂ ਦੇ ਸਪੁਰਦ ਹੋਇਆ। ਸੰਨ ੧੮੭੪ ਈ: ਵਿੱਚ ਇਸ ਦੀ ਸ: ਰਣਜੀਤ ਸਿੰਘ ਰਈਸ ਸ਼ਾਹਬਾਦ ਦੀ ਪੁਤਰੀ ਸੱਭਾ ਕੌਰ ਨਾਲ ਸ਼ਾਦੀ ਹੋਈ। ਇਸ ਸ਼ਾਦੀ ਵਿੱਚ ਅੰਬਾਲੇ ਦੇ ਏਜੰਟ ਕਪਤਾਨ ਮਰੇ ਸਾਹਿਬ ਸਰਕਾਰ ਅੰਗਰੇਜ਼ੀ ਦੀ ਤਰਫ਼ੋਂ, ਸਰਦਾਰ ਬਸਾਖਾ ਸਿੰਘ ਮਹਾਰਾਜਾ ਰਣਜੀਤ ਸਿੰਘ ਵਾਲੀਏ ਲਾਹੌਰ ਦੀ ਤਰਫ਼ੋਂ ਸ਼ਾਮਲ ਹੋਏ। ਦੂਜੀ ਸ਼ਾਦੀ ਪਿੰਡ ਹਮੀਰੇ ਵਾਲੇ ਬੁਰਸ ਦੇ ਸਰਦਾਰ ਜੀਵਨ ਸਿੰਘ ਧਾਲੀਵਾਲ ਦੀ ਲੜਕੀ ਸੁੱਖਾ ਨਾਲ ਹੋਈ। ਤੀਜੀ ਸ਼ਾਦੀ ਸਰਦਾਰ ਦੁੱਲਾ ਸਿੰਘ ਪਿੰਡ ਟਿੱਬੇ ਵਾਲੇ ਦੀ ਬੇਟੀ ਨੰਦ ਕੌਰ ਨਾਲ ਹੋਈ ਸੀ। ਰਾਜਾ ਸੰਗਤ ਸਿੰਘ ਨੂੰ ਨੌਜਵਾਨ ਹੋਏ ਨੂੰ ਮਤਲਬਪਰਸਤ ਅਹਿਲਕਾਰਾਂ ਨੇ ਕੁਰਾਹੇ ਪਾ ਦਿਤਾ। ਇਹ ਦਿਨ ਰਾਤ ਸਰਾਬ ਪੀ ਕੇ ਰੰਗ ਰਲੀਆਂ ਵਿੱਚ ਮਸਤ ਰਹਿਣ ਲੱਗ ਪਿਆ। ਨਾਚ ਮੁਜਰਿਆਂ ਵਿਚ ਗਲਤਾਨ ਹੋ ਗਿਆ। ਅਹਿਲਕਾਰ ਰਿਆਸਤ ਤੇ ਪਰਜਾ ਨੂੰ ਲੁਟ ਕੇ ਆਪਣੇ ਘਰ ਭਰਨ ਲਗੇ। ਪਰਜਾ ਬਹੁਤ ਦੁਖੀ ਹੋਣ ਲਗ ਪਈ। ਰਿਆਸਤ ਦੀ ਇਹ ਹਾਲਤ ਦੇਖ ਕੇ ਸਰਕਾਰ ਅੰਗਰੇਜ਼ੀ ਨੇ ਰਾਜਾ ਸਾਹਿਬ ਤੇ ਅਹਿਲਕਾਰਾਂ ਨੂੰ ਕਈ ਵਾਰੀ ਲਿਖਿਆ ਕਿ ਇਸ ਕੁਰਸਤੇ ਨੂੰ ਛੱਡ ਕੇ ਰਿਆਸਤ ਦਾ ਠੀਕ ਪਰਬੰਧ ਕੀਤਾ ਜਾਵੇ। ਰਾਜਾ ਸਾਹਿਬ ਤੇ ਅਹਿਲਕਾਰਾਂ ਨੇ ਕੋਈ ਯੋਗ ਪਰਬੰਧ ਨਾ ਕੀਤਾ। ਏਜੰਟ ਸਾਹਿਬ ਨੇ ਇਹ ਹੁਕਮ ਜਾਰੀ ਕਰ ਦਿਤਾ ਕਿ ਜਦ ਤਕ ਰਿਆਸਤ ਦਾ ਕੋਈ ਚੰਗਾ ਪ੍ਰਬੰਧ ਨਾ ਹੋਵੇ ਤਦ ਤਕ ਉਹ ਛਿਮਾਹੀ ਤੇ ਮਾਹਵਾਰੀ ਜੋ ਲੁਧਿਆਣੇ ਦੀ ਛਾਉਣੀ ਤੋਂ ਸਰਾਬ ਦੀ ਬਾਬਤ ਸਰਕਾਰ ਅੰਗਰੇਜ਼ੀ ਵਲੋਂ ਰਿਆਸਤ ਨੂੰ ਦਿੱਤੀ ਜਾਂਦੀ

ਹੈ, ਬੰਦ ਕਰ ਦਿੱਤੀ ਜਾਵੇਗੀ। ਰਾਜੇ ਸਾਹਿਬ ਨੇ ਇਸ ਆਮਦਨ ਦੇ ਬੰਦ ਹੋਣ ਦੀ ਕੋਈ ਪਰਵਾਹ ਨਾ ਕੀਤੀ।

ਸੰਮਤ ੧੮੮੪ ਬਿਕਰਮੀ ਵਿਚ ਰਾਜਾ ਸੰਗਤ ਸਿੰਘ ਦੀਪ ਮਲਾ ਦੇ ਮੌਕੇ ਸ੍ਰੀ ਅੰਮ੍ਰਿਤਸਰ ਇਸਤਾਨ ਕਰਕੇ ਮਹਾਰਾਜਾ ਰਣਜੀਤ ਸਿੰਘ ਦੇ ਪਾਸ ਲਾਹੌਰ ਚਲਿਆ ਗਿਆ। ਮਹਾਰਾਜਾ ਰਣਜੀਤ ਸਿੰਘ ਨੇ ਇਹਨਾਂ ਦਾ ਚੰਗਾ ਆਦਰ ਸਤਿਕਾਰ ਕੀਤਾ। ਆਪਣੇ ਅਹਿਲਕਾਰਾਂ ਪਾਸੋਂ ਇਹਨਾਂ ਨੂੰ ਨਜ਼ਰਾ ਦਿਵਾਈਆ। ਹੌਲੀ ਤਕ ਮਹਾਰਾਜਾ ਰਣਜੀਤ ਸਿੰਘ ਨੇ ਰਾਜਾ ਸੰਗਤ ਸਿੰਘ ਨੂੰ ਆਪਣੇ ਪਾਸ ਹੀ ਰੱਖਿਆ। ਤੁਰਦੇ ਹੋਏ ਰਾਜਾ ਸੰਗਤ ਸਿੰਘ ਨੂੰ ਮਹਾਰਾਜਾ ਰਣਜੀਤ ਸਿੰਘ ਨੇ ਬਾਰਾਂ ਪਿੰਡਾਂ ਦਾ ਪਰਗਣਾ ਰਾਈ ਮਾਜਰਾ ਜਲਧਰ ਦੇ ਪਾਸ ਜਾਗੀਰ ਵਿੱਚ ਦਿੱਤਾ। ਤੀਜੇ ਸਾਲ ਰਾਜਾ ਸਾਹਿਬ ਫੌਰ ਲਾਹੌਰ ਗਏ। ਇਸ ਵੇਲੇ ਕਈ ਪਿੰਡ ਪਰਗਣਾ ਮੁਸੇ ਵਿਚੋਂ ਮਹਾਰਾਜਾ ਰਣਜੀਤ ਸਿੰਘ ਨੇ ਰਾਜਾ ਸੰਗਤ ਸਿੰਘ ਨੂੰ ਦਿੱਤੇ। ਸਰਕਾਰ ਅੰਗਰੇਜ਼ੀ ਰਾਜਾ ਸੰਗਤ ਸਿੰਘ ਪੁਰ ਮਹਾਰਾਜਾ ਰਣਜੀਤ ਸਿੰਘ ਤੋਂ ਜਾਗੀਰ ਤੇ ਪਿੰਡ ਲੈਣ ਪੁਰ ਗੱਸੇ ਸੀ। ਰਾਜਾ ਸੰਗਤ ਸਿੰਘ ਨੇ ਸਰਦਾਰ ਰਾਮ ਸਿੰਘ ਤੋਂ ਮੁਟਿਆਣਾ ਪਿੰਡ ਸਰਕਾਰ ਲਾਹੌਰ ਦਾ ਜ਼ੋਰ ਜਤਲਾ ਕੇ ਖੋਹ ਲਿਆ। ਸਰਕਾਰ ਅੰਗਰੇਜ਼ੀ ਨੇ ਰਾਮ ਸਿੰਘ ਦੀ ਸਿਕਾਇਤ ਸਣ ਕੇ ਉਸ ਨੂੰ ਉਸ ਦਾ ਪਿੰਡ ਦਿਵਾਕੇ ਅਗੋਂ ਲਈ ਹੁਕਮ ਜਾਰੀ ਕਰ ਦਿੱਤਾ ਕਿ ਜੇ ਕੋਈ ਰਾਜਾ, ਸਰਦਾਰ ਸਰਕਾਰ ਅੰਗਰੇਜ਼ੀ ਦੀ ਛਤਰ ਛਾਇਆ ਹੋਠ ਹੈ ਉਹ ਸਰਕਾਰ ਅੰਗਰੇਜ਼ੀ ਦੀ ਇਜਾਜ਼ਤ ਬਗ਼ੈਰ ਕਿਸੇ ਰਿਆਸਤ ਵਿੱਚ ਨਾ ਜਾਵੇ। ਰਾਜਾ ਸੰਗਤ ਸਿੰਘ ਨੇ ਸਰਕਾਰ ਅੰਗਰੇਜ਼ੀ ਦੇ ਹੁਕਮ ਜੀ ਕੋਈ ਪਰਵਾਹ ਨਾ ਕੀਤੀ। ਸਰਕਾਰ ਲਾਹੌਰ ਨਾਲ ਖਤੋ-ਕਿਤਾਬਤ ਜਾਰੀ ਰਖੀ। ਸਰਕਾਰ ਅੰਗਰੇਜ਼ੀ ਨੇ ਰਾਜਾ ਸੰਗਤ ਸਿੰਘ ਨੂੰ ਸਰਕਾਰ ਖਾਲਸੇ ਦਾ ਇਲਾਕਾ ਠੇਕੇ ਪਰ ਲੈਣ ਤੋਂ ਰੋਕ ਕੇ ਇਹਨਾਂ ਨੂੰ ਦਸਹਿਰੇ ਦੇ ਮੌਕੇ ਲਾਹੌਰ ਜਾਣ ਵੀ ਰੋਕ ਦਿਤਾ। ਇਹੋ ਜਿਹੇ ਭੇਤਿਆਂ ਦੇ ਇਨ੍ਹਾਂ ਵਿੱਚ ਰਾਜਾ ਸੰਗਤ ਸਿੰਘ ੧੮੮੧ ਬਿਕਰਮੀ ਵਿੱਚ ਪਿੰਡ ਬਸੀਆਂ ਵਿਖੇ ਕਾਲ ਵੱਸ ਹੋ ਗਿਆ। ਇਸ ਦਾ ਸਰੀਰ ਸੰਗਰੂਰ ਲਿਆ ਕੇ ਦਾਹ ਕੀਤਾ ਗਿਆ। ਰਾਜਾ ਸੰਗਤ ਸਿੰਘ ਦੇ ਗੁਜਰਨ ਤੇ ਰਾਜਾ ਭਾਗ ਸਿੰਘ ਦੀ ਔਲਾਦ ਦੀ ਲੜੀ ਖਤਮ ਹੋ ਗਈ।

ਰਾਜਾ ਸੰਗਤ ਸਿੰਘ ਦੀ ਰਿਆਸਤ ਦਾ ਸਰਦਾਰ ਸਰੂਪ ਸਿੰਘ ਨੇ ਵਾਰਸ ਬਣਨਾ

ਸਰਕਾਰ ਅੰਗਰੇਜ਼ੀ ਤਾਂ ਰਾਜਾ ਸੰਗਤ ਸਿੰਘ ਤੇ ਅੱਗੇ ਹੀ ਨਾਰਾਜ਼ ਸੀ।

ਹੁਣ ਜਦ ਇਹ ਲਾਵਲਦ ਗੁਜਰ ਗਿਆ, ਤਦ ਸ਼੍ਰੋਮਣੀ ਨੇ ਇਸ ਦੀ ਰਿਆਸਤ ਜ਼ਬਤ ਕਰਨੀ ਚਾਹੀ। ਰਿਆਸਤ ਦੇ ਕਈ ਵਾਰਸ ਖੜੇ ਹੋ ਗਏ। ਰਾਣੀਆਂ ਨੇ ਆਪਣਾ ਹੱਕ ਜਾਹਰ ਕੀਤਾ। ਰਾਜਾ ਜਸਵੰਤ ਸਿੰਘ ਨੇ ਆਪਣਾ ਕਬਜ਼ਾ ਚਾਹਿਆ। ਬਡਰੁੱਖਿਆਂ ਵਲਿਆਂ ਤੇ ਵਜ਼ੀਰ ਪੁਰੀਆਂ ਸਰਦਾਰਾਂ ਨੇ ਆਪਣਾ ਹੱਕ ਜਤਲਾਇਆ। ਸ਼੍ਰੋਮਣੀ ਅੰਗਰੇਜ਼ੀ ਨੇ ਕੁਲ ਦਾਵੇਦਾਰਾਂ ਦੇ ਉਜ਼ਰ ਸੁਣ ਕੇ ਸ੍ਰ. ਸਰੂਪ ਸਿੰਘ ਵਜ਼ੀਰ ਪੁਰੀਏ ਨੂੰ ਰਾਜਾ ਸੰਗਤ ਸਿੰਘ ਦਾ ਵਾਰਸ ਬਣਾ ਦਿੱਤਾ।

ਰਿਆਸਤ ਜੀਂਦ ਦੇ ਪਿੰਡਾਂ ਦੀ ਤਕਸੀਮ

ਸ਼੍ਰੋਮਣੀ ਅੰਗਰੇਜ਼ੀ ਨੇ ਸ੍ਰ. ਸਰੂਪ ਸਿੰਘ ਨੂੰ ਰਾਜਾ ਸੰਗਤ ਸਿੰਘ ਦੇ ਥਾਂ ਜੀਂਦ ਦਾ ਰਾਜਾ ਤਕਸੀਮ ਕਰ ਕੇ ਇਸ ਨੂੰ ਰਿਆਸਤ ਜੀਂਦ ਵਿੱਚ ੩੨੨ ਪਿੰਡ ਦੇ ਕੇ ਬਲਵਾਰਾ, ਤਲਵੰਡੀ, ਅੱਧੀ ਮਦਕੀ, ਅੱਧਾ ਗਿਆਸਪੁਰਾ, ਮਹਾਰਾਜਾ ਟਣਜੀਤ ਸਿੰਘ ਨੂੰ ਵਾਪਸ ਕਰ ਦਿੱਤੇ। ੧੬ ਪਿੰਡ ਬੱਸੀਆ ਦੇ ੧੭ ਪਿੰਡ ਲੁਧਿਆਣੇ ਦੇ, ੩ ਪਿੰਡ ਸਰੋਡੇ ਦੇ, ਅੱਠ ਪਿੰਡ ਅੱਧੀ ਮਦਕੀ, ੯ ਪਿੰਡ ਜੰਡਿਆਲੇ ਦੇ ਹੋਰ ਕਈ ਮੁਤਫਰਕ ਪਿੰਡ ਸ਼੍ਰੋਮਣੀ ਅੰਗਰੇਜ਼ੀ ਨੇ ਆਪਣੇ ਪਾਸ ਰੱਖੇ।

ਰਾਜਾ ਸਰੂਪ ਸਿੰਘ ਦੇ ਗੱਦੀ ਤੇ ਬੈਠਣ ਦੀ ਰਸਮ

ਸੰਨ ੧੮੩੭ ਈ. ਵਿੱਚ ਫੂਲਕੇ ਸਾਰੇ ਰਈਸਾਂ ਦੀ ਤੇ ਏਜੰਟ ਸਾਹਿਬ ਦੀ ਮੌਜੂਦਗੀ ਵਿੱਚ ਰਾਜਾ ਸਰੂਪ ਸਿੰਘ ਰਿਆਸਤ ਜੀਂਦ ਦੀ ਗੱਦੀ ਤੇ ਬੈਠਾ।

ਇਲਾਕਾ ਮਾਹਲਾ ਘਾਵਦਾਂ

ਰਿਆਸਤ ਕੈਥਲ ਦੇ ਜ਼ਬਤ ਹੋਏ ਇਲਾਕੇ ਵਿੱਚ ਪ੍ਰਗਣਾ ਮਾਹਲਾ ਘਾਵਦਾਂ ਰਾਜਾ ਸਰੂਪ ਸਿੰਘ ਨੂੰ ਪਰਗਣੇ ਸਫੀਦੇ ਦੇ ਇੱਕ ਹਿੱਸੇ ਦੇ ਮੁਆਵਜ਼ੇ ਵਿੱਚ ਮਿਲਿਆ।

ਰਾਜਾ ਸਰੂਪ ਸਿੰਘ ਤੇ ਸਤਲੁਜ ਦਾ ਜੰਗ

ਸੰਨ ੧੮੪੫ ਈ. ਵਿੱਚ ਸਤਲੁਜ ਦੇ ਜੰਗ ਸਮੇਂ ਸਰਕਾਰ ਅੰਗਰੇਜ਼ੀ ਨੇ ਇੱਕ ਸੈ ਊਠ ਤੇ ਫੌਜ ਰਾਜਾ ਸਰੂਪ ਸਿੰਘ ਤੋਂ ਮਦਦ ਲਈ ਮੰਗੀ। ਰਾਜਾ ਸਾਹਿਬ ਨੇ ਇਹ ਮਦਦ ਦੇਣ ਅਣਗਹਿਲੀ ਕੀਤੀ। ਅੰਗਰੇਜ਼ੀ ਦੀ ਫੌਜ ਨੂੰ ਬੜੀ ਤਕਲੀਫ਼ ਹੋਈ, ਏਜੰਟ ਬਰਾਡ ਵੁੱਟ ਸਾਹਿਬ ਨੇ ਰਾਜਾ ਸਰੂਪ ਸਿੰਘ

ਨੂੰ ਦਸ ਹਜ਼ਾਰ ਰੁਪਿਆ ਜੁਰਮਾਨਾ ਕਰ ਦਿੱਤਾ। ਇਸ ਤੋਂ ਬਾਦ ਰਾਜਾ ਸਰੂਪ ਸਿੰਘ ਨੇ ਅੰਗਰੇਜ਼ਾਂ ਨੂੰ ਮਦਦ ਦਿੱਤੀ। ਇਸ ਦੇ ਬਦਲੇ ਸਰਕਾਰ ਅੰਗਰੇਜ਼ੀ ਨੇ ਦਸ ਹਜ਼ਾਰ ਰੁਪਿਆ ਜੁਰਮਾਨੇ ਦਾ ਮਾਫ਼ ਕਰ ਕੇ ਤਿੰਨ ਹਜ਼ਾਰ ਦੀ ਜਾਗੀਰ ਸਦਾ ਵਾਸਤੇ ਰਾਜਾ ਸਰੂਪ ਸਿੰਘ ਨੂੰ ਦਿੱਤੀ। ਕੁਲ ਖਿਰਾਜ ਜੋ ਫੌਜੀ ਸੇਵਾ ਲਈ ਲਿਆ ਜਾਂਦਾ ਸੀ ਮਾਫ਼ ਕਰ ਦਿੱਤਾ। ਕਸ਼ਮੀਰ ਦੀ ਮੁਹਿੰਮ ਪਰ ਮਦਦ ਦਿੱਤੀ ਬਦਲੇ ਇੱਕ ਹਜ਼ਾਰ ਰੁਪਿਆ ਸਾਲਾਨਾ ਹੋਰ ਰਾਜਾ ਸਰੂਪ ਸਿੰਘ ਨੂੰ ਮਿਲਿਆ। ਇੱਕ ਸਨਦ ਰਾਜਾ ਸਾਹਿਬ ਨੂੰ ਮਿਲੀ ਜਿਸ ਵਿੱਚ ਖੂਨੀ ਨੂੰ ਫਾਂਸੀ ਦੇਣ ਦੇ ਇਖਤਿਆਰ ਸਨ। ਗੁਜਰਾਤ ਦੇ ਜੰਗ ਸਮੇਂ ਰਾਜਾ ਸਰੂਪ ਸਿੰਘ ਸਰਕਾਰ ਅੰਗਰੇਜ਼ੀ ਦੀ ਮਦਦ ਕਰਨੀ ਚਾਹੀ, ਪਰ ਸਰਕਾਰ ਨੇ ਆਗਿਆ ਨਾ ਦਿੱਤੀ। ਸੰਮਤ ੧੮੫੪ ਈ: ਵਿਚ ਬਾਗਰ ਦੇ ਲੋਕਾਂ ਨੇ ਇੱਕ ਪੈਮਾਇਸ਼ ਕਰਦੇ ਤਹਿਸੀਲਦਾਰ ਨੂੰ ਕਤਲ ਕਰਕੇ ਇਸ ਇਲਾਕੇ ਵਿੱਚੋਂ ਰਾਜਾ ਸਾਹਿਬ ਦੇ ਕੁਲ ਕਾਰਦਾਰ ਨੌਤਰ ਕੱਢ ਦਿੱਤੇ। ਰਾਜਾ ਸਾਹਿਬ ਇਸ ਬਗ਼ਾਵਤ ਨੂੰ ਖਤਮ ਕਰਨ ਵਾਸਤੇ ਬਾਗਰ ਵਿੱਚ ਪਹੁੰਚੇ। ਰਾਜਾ ਸਾਹਿਬ ਦੇ ਪਹੁੰਚਣ ਤੋਂ ਪਹਿਲਾਂ ਵਿਰੋਧੀਆਂ ਨੇ ਲਜਵਾਣੇ ਪਿੰਡ ਵਿੱਚ ਜਮ੍ਹਾਂ ਹੋ ਕੇ ਮੋਰਚਾ ਕਾਇਮ ਕਰ ਲਿਆ। ਬਾਗੀਆਂ ਨੇ ਰਾਜਾ ਸਰੂਪ ਸਿੰਘ ਦੀਆਂ ਫੌਜਾਂ ਦਾ ਬੜੀ ਬਹਾਦਰੀ ਨਾਲ ਮਕਾਬਲਾ ਕੀਤਾ। ਤਿੰਨ ਮਹੀਨੇ ਬਾਗ਼ੀ ਬਰਾਬਰ ਭਿੜਦੇ ਰਹੇ। ਚੌਥੇ ਮਹੀਨੇ ਰਾਜਾ ਸਰੂਪ ਸਿੰਘ ਨੇ ਪਟਿਆਲੇ ਤੋਂ ਮਦਦ ਮੰਗਵਾਈ। ਪਟਿਆਲੇ ਦੀਆਂ ਪਲਟਨਾਂ ਚਾਰ ਤੋਪਾਂ ਲੈ ਕੇ ਪਹੁੰਚ ਗਈਆਂ। ਪਟਿਆਲੇ ਦੀ ਕੁਮਕ ਪਹੁੰਚਣ ਤੇ ਰਾਜਾ ਸਰੂਪ ਸਿੰਘ ਨੇ ਬਾਗੀਆਂ ਨੂੰ ਭਜਾ ਕੇ ਲਜਵਾਣੇ ਪਿੰਡ ਧਰਧਾਦ ਕਹ ਕੇ ਨਗਾਹੀਏ ਤੇ ਖੂਰੇ ਜੈਸੇ ਬਾਗੀਆਂ ਦੇ ਸਰਦਾਰਾਂ ਨੂੰ ਫੜ ਕੇ ਸਖਤ ਸਜਾਵਾਂ ਦੇ ਕੇ ਬਗ਼ਾਵਤ ਨੂੰ ਖਤਮ ਕੀਤਾ।

ਸਤਵੰਜਾ ਦੇ ਗਦਰ ਸਮੇਂ ਅੰਗਰੇਜ਼ਾਂ ਦੀ ਮੱਦਦ ਕਰਕੇ ਹੋਰ ਇਲਾਕੇ ਲੈ ਕੇ ਮਿਤਾਬ ਵਿਚ ਵਾਧਾ ਕਰਾਉਣਾ

ਰਾਜੇ ਸਰੂਪ ਸਿੰਘ ਨੇ ਸੰਨ ੧੮੫੭ ਦੇ ਗਦਰ ਸਮੇਂ ਅੰਗਰੇਜ਼ਾਂ ਦੀ ਬੜੀ ਮੱਦਦ ਕੀਤੀ। ਅੱਠ ਸੌ ਆਦਮੀ ਤੇ ਦੋ ਤੋਪਾਂ ਲਿਜਾਕੇ ਪਾਣੀਪਤ ਕਰਨਾਲ ਵਿਚ ਗ਼ਦਰ ਨੂੰ ਦਬਾਇਆ। ਇੱਲੀ ਦੇ ਮੋਰਚੇ ਵਿੱਚ ਆਪਣੀ ਫੌਜ ਨੂੰ ਸਰਦਾਰ ਕਾਹਨ ਸਿੰਘ ਮਾਨਸਾਹੀਏ ਦੀ ਕਮਾਨ ਹੇਠ ਛੱਡਕੇ, ਆਪ ਆਪਣੇ ਇਲਾਕੇ ਜੀਂਦ ਵਿਚ ਅਮਨ ਰਖਿਆ। ਅੰਗਰੇਜ਼ਾਂ ਨੇ ਰਾਜਾ ਸਰੂਪ ਸਿੰਘ ਦੀ ਗ਼ਦਰ ਵਿੱਚ ਕੀਤੀ ਸੇਵਾ ਨੂੰ ਮੁਖ ਰਖਕੇ ਇਸ ਨੂੰ ਪੰਜ ਸੌ ਪਿੱਤਰ

ਮਰੱਥਾ ਮੀਲ ਦਾਦਰੀ ਦਾ ਇਲਾਕਾ, ਜੋ ਮੁਸਲਮਾਨ ਨਵਾਬ ਦਾ ਜਬਤ ਹੋਇਆ ਸੀ ਦਿੜਾ। ਤੇਰਾਂ ਪਿੰਡ ਪ੍ਰਗਣੇ ਕਲੇਰਾ ਦੇ ਸੰਗਰੂਰ ਦੇ ਨਜ਼ਦੀਕ ਹੋਰ ਦਿੱਤੇ। ਇੱਕ ਬੜਾ ਆਲੀਸ਼ਾਨ ਮਹਿਲ ਜੋ ਮਿਰਜ਼ਾ ਅਬੂ ਬੱਕਰ ਦਾ ਜਬਤ ਕੀਤਾ ਗਿਆ ਸੀ, ਰਾਜੇ ਸਰੂਪ ਸਿੰਘ ਨੂੰ ਮਿਲਿਆ। ਫਰਜ਼ੰਦ ਦਿਲ ਬੰਦ ਰਾਸਨ ਉਲ ਵੇਤਕਾਦ ਦਾ ਖਿਤਾਬ ਤੇ ੧੧ ਤੋਪਾਂ ਦੀ ਸਲਾਮੀ ਮੁਕੱਰਰ ਹੋਈ।

ਸੰਨ ੧੮੬੦ ਈਸਵੀ ਦੀ ਸਨਦ। ਬਡਰੁਖਿਆਂ ਵਾਲੇ ਸਰਦਾਰਾਂ ਨੇ ਰਿਆਸਤ ਜੀਂਦ ਦੇ ਜ਼ੈਲਦਾਰ ਬਣਨਾ

ਰਾਜਾ ਸਰੂਪ ਸਿੰਘ ਨੂੰ ਇੱਕ ਦੋ ਸਨਦਾਂ ਪਹਿਲੇ ਭੀ ਮਿਲ ਚੁਕੀਆਂ ਸਨ। ਹੁਣ ਇੱਕ ਵੱਡੀ ਸਨਦ ਜਿਸ ਵਿਚ ਫੂਲਕਿਆਂ ਰਈਸਾਂ ਦੇ ਕੁੱਲ ਦੱਕ ਹਕੂਕ ਖੋਲ੍ਹਕੇ ਲਿਖੇ ਹੋਏ ਸਨ, ਰਾਜਾ ਸਾਹਿਬ ਨੂੰ ਮਿਲੀ। ਇਸ ਸਨਦ ਵਿੱਚ ਮੋਤ ਦੀ ਸਜ਼ਾ ਦੇਣ ਦਾ ਇਖਤਿਆਰ, ਮੁਤਬੰਨਾ ਕਰਨ ਦਾ ਅਧਿਕਾਰ, ਨਾਬਾਲਗੀ ਸਮੇਂ ਕੋਸਲ ਮਕੱਰਰ ਕਰਨ ਦਾ ਦੱਕ ਵੱਡੀਆਂ ਗੱਲਾਂ ਸਨ। ਸੰਨ ੧੮੬੨ ਬਿਕਰਮੀ ਵਿਚ ਰਾਜੇ ਸਰੂਪ ਸਿੰਘ ਤੋਂ ਨਜ਼ਰਾਨ ਲੈਕੇ ਬਡਰੁਖਿਆਂ ਵਾਲੇ ਸਰਦਾਰ ਰਿਆਸਤ ਜੀਂਦ ਦੇ ਜ਼ੈਲਦਾਰ ਬਣਾਏ ਗਏ। ਏਸੇ ਸਮੇਂ ਨਜ਼ਰਾਨਾ ਦੇਣ ਨਾਲ ਝੱਜਰ ਦੇ ਇਲਾਕੇ ਵਿੱਚੋਂ ਦਾਦਰੀ ਦੇ ਨਾਲ ਲਗਦੇ ਉਨ੍ਹੀ ਪਿੰਡ ਹੋਰ ਰਾਜੇ ਸਰੂਪ ਸਿੰਘ ਨੂੰ ਮਿਲੇ। ਸੰਨ ੧੮੬੩ ਈਸਵੀ ਵਿੱਚ ਰਾਜੇ ਸਰੂਪ ਸਿੰਘ ਨੂੰ ਜੀ. ਸੀ. ਐਸ. ਦਾ ਖਿਤਾਬ ਮਿਲਿਆ।

ਫੂਲ ਕੇ ਰਈਸਾਂ ਨੇ ਸਿੱਖ ਧਰਮ ਦੇ ਪ੍ਰਚਾਰ ਵਾਸਤੇ ਧਰਮ ਧੁਜਾ ਨਾਮੀ ਨਿਰਮਲ ਅਖਾੜਾ ਕਾਇਮ ਕਰਨਾ

ਜਿਸ ਤਰ੍ਹਾਂ ਖਾਲਸਾ ਪੰਥ, ਫੂਲ ਬੰਸ ਨੂੰ ਪੰਥ ਦਾ ਨਰੋਆ ਅੰਗ ਸਮਝਦਾ ਸੀ, ਇਸੇ ਤਰ੍ਹਾਂ ਫੂਲ ਕੇ ਰਈਸ ਭੀ ਖਾਲਸਾ ਪੰਥ ਦੀ ਉੱਨਤੀ ਲਈ ਹਰ ਵੇਲੇ ਕੋਸ਼ਸਾਂ ਕਰਦੇ ਰਹਿੰਦੇ ਸਨ। ਸੰਮਤ ੧੯ ਬਿਕਰਮੀ ਵਿੱਚ ਫੂਲਕੇ ਰਈਸਾਂ ਨੇ ਕੱਠੇ ਹੋ ਕੇ ਸਿੱਖ ਧਰਮ ਦੇ ਪ੍ਰਚਾਰ ਵਾਸਤੇ ਧਰਮ ਧੁਜਾ ਨਾਮ ਦਾ ਨਿਰਮਲ ਅਖਾੜਾ ਕਾਇਮ ਕੀਤਾ। ਇਸ ਅਖਾੜੇ ਨੂੰ ਹਮੇਸ਼ਾ ਵਾਸਤੇ ਕਾਇਮ ਰਖਣ ਲਈ ਮਹਾਰਾਜਾ ਨਰਿੰਦਰ ਸਿੰਘ, ਪਟਿਆਲੇ ਨੇ ਅੱਸੀ ਹਜ਼ਾਰ ਰੁਪਿਆ ਨਹਦ, ਚਾਹ ਹਜ਼ਾਰ ਦੀ ਜਾਗੀਰ ਦੇ ਭੈਣੀ ਤੇ ਝੰਡੀ ਨਾਮੀ ਦੇ ਪਿੰਡ; ਰਾਜਾ ਸਰੂਪ ਸਿੰਘ ਨੇ ਬੀਸ ਹਜ਼ਾਰ ਰੁਪਿਆ ਨਹਦ ਤੇਰਾ ਸੇ ਰੁਪਏ ਦੀ ਜਾਗੀਰ ਦੇ ਬਲੱਮ ਗੜ੍ਹ ਤੇ ਮੰਡਲ ਵਾਲੀ ਦੇ ਪਿੰਡ, ਰਾਜੇ ਭਰਪੂਰ ਸਿੰਘ ਨਾਭੇ ਵਾਲੇ ਨੇ ਸੋਲਾ ਹਜ਼ਾਰ ਨਕਦ ਪੰਜ ਸੌ ਪਝੱਤਰ ਰੁਪਏ

ਦੀ ਜ ਗੀਰ ਦਾ ਇੱਕ ਪਿੰਡ ਹਰੀਗੜ੍ਹ ਭੇਟ ਕੀਤੇ । ਇਹ ਧਰਮ ਪੁਜਾ ਨਿਰਮਲ ਆਖਾੜਾ ਹੁਣ ਭਕੇ ਦੂਰ ਦਰ ਭਕ ਫਿਰ ਕੇ ਸਿੱਖ ਧਰਮ ਦਾ ਪ੍ਰਚਾਰ ਕਰ ਰਿਹਾ ਹੈ ।

ਰਾਜੇ ਸਰੂਪ ਸਿੰਘ ਦੀ ਮੌਤ

ਰਾਜਾ ਸਰੂਪ ਸਿੰਘ ੨੬ ਜਨਵਰੀ ਸੰਨ ੧੮੬੪ ਈਸਵੀ ਨੂੰ ਵਜੀਦ ਪੁਰ ਵਿਖੇ ਮੌਤ ਨੇ ਗੱਲ ਲਏ । ਰਾਜਾ ਸਰੂਪ ਸਿੰਘ ਬੜਾ ਹੁਸਿਆਰ ਰਾਜਾ ਸੀ । ਇਸਨੇ ਚੰਗੇ ਰਾਜ ਪ੍ਰਬੰਧ ਲਈ ਸੰਗਰੂਹ ਤੇ ਜੀਂਦ ਦੇ ਜ਼ਿਲ੍ਹੇ ਕਾਇਮ ਕੀਤੇ ਸਨ । ਬਟਾਲੀ ਦੇ ਥਾਂ ਨਕਦੀ ਮਾਮਲਾ ਲੈਣ ਦਾ ਤਰੀਕਾ ਜਾਰੀ ਕੀਤਾ ਸੀ । ਇਸਨੇ ਪਲਟਣਾ ਤੇ ਰਸ ਲੋ ਭੀ ਖੜੇ ਕੀਤੇ ਸਨ । ਰਾਜੇ ਸਰੂਪ ਸਿੰਘ ਦੀਆਂ ਦੋ ਰਾਣੀਆਂ ਸਨ । ਪਹਿਲੀ ਕਿਸ਼ਨ ਕੌਰ ਸਰਦਾਰ ਪਹਾੜਾ ਸਿੰਘ ਬੁਰਜ ਮਾਨਸਾ ਵਾਲੇ ਦੀ ਧੀ ਸੀ । ਇਸਦੇ ਪੋਟੇ ਟਿੱਕਾ ਰਘਬੀਰ ਸਿੰਘ ਪੈਦਾ ਹੋਇਆ ਸੀ । ਦੂਜੀ ਸਦਾ ਕੌਰ ਹਾਂਸਾ ਵਾਲੇ ਸਰਦਾਰ ਹਰੀ ਸਿੰਘ ਦੀ ਪੱਤਰੀ ਸੀ । ਇਸ ਦੇ ਪੋਟੇ ਕੌਰ ਰਣਧੀਰ ਸਿੰਘ ਜੀ ਪੈਦਾ ਹੋਇਆ ਸੀ । ਇਹ ਆਪਣੇ ਪਿਤਾ ਦੇ ਜੀਉਂਦੇ ਹੀ ਕਾਲਵਸ ਹੋ ਗਿਆ ਸੀ ।

ਰਾਜਾ ਰਘਬੀਰ ਸਿੰਘ ਜੀ

ਰਾਜਾ ਰਘਬੀਰ ਸਿੰਘ ਸੰਨ ੧੮੩੨ ਈਸਵੀ ਨੂੰ ਪੈਦਾ ਹੋਇਆ ਸੀ । ਇਹ ਸੰਨ ੧੮੬੪ ਈਸਵੀ ਵਿਚ ਆਪਣੇ ਪਿਤਾ ਦੇ ਗੁਜਰਨ ਮਗਰੋਂ ਜੀਂਦ ਦਾ ਰਾਜਾ ਬਣਿਆ ਸੀ । ਇਸਦੇ ਗੱਦੀ ਤੇ ਬੈਠਣ ਸਾਰ ਦਾਦਰੀ ਦੇ ਲੋਕ ਬਾਗੀ ਹੋ ਗਏ । ਇਨ੍ਹਾਂ ਨੇ ਬੜੀ ਹੁਸਿਆਰੀ ਨਾਲ ਬਗ਼ਾਵਤ ਨੂੰ ਦਬਾਕੇ ਅਮਨ ਕਾਇਮ ਕੀਤਾ । ਸੰਨ ੧੮੭੬ ਈਸਵੀ ਵਿਚ ਸਰਕਾਰ ਅੰਗਰੇਜ਼ੀ ਨੇ ਰਾਜੇ ਰਘਬੀਰ ਸਿੰਘ ਨੂੰ ਜੀ. ਸੀ. ਆਈ. ਈ. ਦਾ ਖਿਤਾਬ ਦਿੱਤਾ । ੧੩ ਸਪਤੰਬਰ ਦੀ ਸਲਾਮੀ ਮੁਕੱਰਰ ਹੋਈ । ਸੰਨ ੧੮੭੮-੭੯ ਦੀ ਕਾਬਲ ਦੀ ਮਹਿੰਮ ਵਿਚ ਅੰਗਰੇਜ਼ਾਂ ਦੀ ਮਦਦ ਕਰਕੇ ਰਾਜਾਇ ਰਾਜਗੀ ਦਾ ਖਿਤਾਬ ਪਰ ਪਤ ਕੀਤਾ । ਸੰਨ ੧੮੭੩ ਈਸਵੀ ਵਿਚ ਨਹਿਰ ਸਰਹੰਦ ਦੇ ਮੁਤੱਲਕ ਸਰਕਾਰ ਅੰਗਰੇਜ਼ੀ ਨਾਲ ਅਹਿਦਨਾਮਾ ਕੀਤਾ । ਸੰਨ ੧੮੮੭ ਈਸਵੀ ਵਿਚ ਰਾਜਾ ਰਘਬੀਰ ਸਿੰਘ ਜੀ ਪਰਲੋਕ ਨੂੰ ਚੜ੍ਹਾਈ ਕਰ ਰਹੇ । ਰਾਜਾ ਰਘਬੀਰ ਸਿੰਘ ਜੀ ਆਪਣੇ ਬੇਟੇ ਬਦਬੀਰ ਸਿੰਘ ਦੀ ਮੌਤ ਦੇ ਸਮੇਂ ਤੇ ਪੈਦਾ ਹੋਈ ਇਲ ਦੀ ਬਿਮਾਰੀ ਨਾਲ ਪਰਲੋਕ ਨੂੰ ਚੜ੍ਹਾਈ ਕਰ ਰਹੇ ।

ਰਾਜਾ ਰਘਬੀਰ ਜੀ ਬਹੁਤ ਸਿਆਣੇ ਤੇ ਰਾਜ ਦਾ ਯੋਗ ਪਰਬੰਧ ਕਰਨ ਵਾਲੇ ਸਨ। ਇਨ੍ਹਾਂ ਨੇ ਰਿਆਸਤ ਨੂੰ ਕਈ ਪਹਿਲੂਆਂ ਤੋਂ ਤਜੱਕੀ ਦਿੱਤੀ ਸੀ। ਨੀਲ ਦੀ ਕਾਸਤ ਤੇ ਸ਼ੇਰਾ ਸਾਫ਼ ਕਰਨ ਵਾਲੀਆਂ ਭੱਠੀਆਂ ਦੇ ਬਣਾਉਣ ਦਾ ਕੰਮ ਕਾਰੀਗਰਾਂ ਨੂੰ ਸਿਖਲਾਉਣ ਦਾ ਪਰਬੰਧ ਕੀਤਾ ਸੀ। ਅਦਾਲਤ ਦੇ ਅਖਤਿਆਰਾਂ ਦੀ ਹੱਦ ਕਾਇਮ ਕਰਕੇ ਦਾਦਰੀ ਦੇ ਇਲਾਕੇ ਦਾ ਬੰਦੋਬਸਤ ਕੀਤਾ ਸੀ। ਸੰਗਰੂਰ ਤੋਂ ਪਟਿਆਲੇ ਤਕ ਪੱਕੀ ਸੜਕ ਬਣਾਉਣ ਦਾ ਪ੍ਰਬੰਧ ਕੀਤਾ ਸੀ। ਇਹ ਗੱਲ ਰੋਸ਼ਨ ਹੈ ਕੇ ਸਿੱਖ ਗੁਰਦੁਆਰਿਆਂ ਨੂੰ ਤੇ ਧਾਰਮਕ ਸਥਾਨਾਂ ਨੂੰ ਦੇਹ ਜਾਨ ਤੋਂ ਪਿਆਰਾ ਸਮਝਦੇ ਸਨ। ਇਨ੍ਹਾਂ ਸਿੱਖ ਜਜ਼ਬਿਆਂ ਦੇ ਅਧੀਨ ਰਾਜਾ ਰਘਬੀਰ ਸਿੰਘ ਨੇ ਦਿੱਲੀ ਦੇ ਗੁਰਦੁਆਰੇ ਸੀਸ ਗੰਜ ਦੀ ਖਾਤਰ ਵਲੈਤ ਵਿੱਚ ਅਪੀਲ ਕਰਕੇ ਇਸ ਗੁਰਦੁਆਰੇ ਨੂੰ (ਜਿਸ ਦੇ ਥਾਂ ਮੁਸਲਮਾਨਾਂ ਦੀ ਮਸੀਤ ਬਣਾਈ ਹੋਈ ਸੀ) ਕਾਇਮ ਕੀਤਾ ਸੀ। ਇਸ ਤੋਂ ਪਿਛੋਂ ਸ੍ਰੀ ਦਤਬਾਰ ਸਾਹਿਬ ਦੀ ਅੱਧੀ ਪਰਕਰਮਾਂ ਵਿੱਚ ਇਨ੍ਹਾਂ ਨੇ ਸੰਗਮਰਮਰ ਲੁਆਇਆ ਸੀ। ਇਹ ਹਿੰਦੂਆਂ ਦੇ ਤੀਰਥਾਂ ਦਾ ਭੀ ਬੜਾ ਸਤਿਕਾਰ ਕਰਦੇ ਸਨ। ਇਨ੍ਹਾਂ ਨੇ ਬਨਾਰਸ ਵਿੱਚ ਸਦਾ ਬਰਤ ਜਾਰੀ ਕੀਤੇ ਸਨ।

ਰਾਜਾ ਰਣਬੀਰ ਸਿੰਘ ਜੀ

ਇਹ ਰਾਜਾ ਰਘਬੀਰ ਸਿੰਘ ਦੇ ਸਹਿਜਾਦੇ ਟਿੱਕਾ ਰਣਬੀਰ ਸਿੰਘ ਦਾ (ਜੋ ਨੌਜਵਾਨ ਉਮਰ ਵਿੱਚ ਚੇਚਕ ਦੀ ਬੀਮਾਰੀ ਨਾਲ ਮਰ ਗਿਆ ਸੀ) ਬੇਟਾ ਸੀ। ਇਹ ਸੰਨ ੧੮੭੯ ਈਸਵੀ ਵਿੱਚ ਪੈਦਾ ਹੋਇਆ ਸੀ। ਇਹਨਾਂ ਦੇ ਦਾਦਾ ਜੀ ਦੇ ਗੁਜਰਨ ਮਗਰੋਂ ਇਹਨਾਂ ਦੀ ਛੋਟੀ ਉਮਰ ਦੇ ਕਾਰਨ ਰਿਆਸਤ ਦਾ ਕੰਮ ਚਲਾਉਣ ਲਈ ਕੌਂਸਲ ਬਣਾਈ ਗਈ ਸੀ। ਇਸ ਕੌਂਸਲ ਨੇ ਰਿਆਸਤ ਦਾ ਬੜਾ ਸ਼ਹਣਾ ਪ੍ਰਬੰਧ ਕੀਤਾ। ਕਈ ਚੰਗੇ ਚੰਗੇ ਕੰਮ ਤੱਥ ਚਾਹੜੇ ਸਨ। ਜੀਂਦ ਪਾਣੀਪਤ ਰੇਲਵੇ ਇਸ ਕੌਂਸਲ ਨੇ ਬਣਾਈ ਸੀ। ਤੀਰਾਹ ਦੀ ਲੜਾਈ ਵਿੱਚ ਸਰਕਾਰ ਅੰਗਰੇਜ਼ੀ ਨੂੰ ਬੜੀ ਮਦਦ ਦਿੱਤੀ ਸੀ। ਨਵੰਬਰ ਸੰਨ ੧੮੯੯ ਈਸਵੀ ਵਿੱਚ ਮਹਾਰਾਜਾ ਰਣਬੀਰ ਸਿੰਘ ਨੂੰ ਰਾਜ ਦੇ ਅਧਿਕਾਰ ਮਿਲ ਗਏ। ਰਾਜ ਦੇ ਅਧਿਕਾਰ ਮਿਲਣ ਦੀ ਖੁਸ਼ੀ ਵਿੱਚ ਇਹਨਾਂ ਨੇ ਸੰਗਰੂਰ ਵਿਖੇ ਡਾਇਮੰਡ ਜਬਲੀ ਕਾਲਜ ਦੀ ਬੁਨਿਆਦ ਰੱਖੀ। ਸੰਨ ੧੯੦੯ ਈਸਵੀ ਵਿੱਚ ਇਨ੍ਹਾਂ ਨੂੰ ਕੇ. ਸੀ. ਐਸ. ਆਈ. ਦਾ ਖਿਤਾਬ ਮਿਲਿਆ। ਸੰਨ ੧੯੧੧ ਨੂੰ ਮਹਾਰਾਜਾ ਰਣਬੀਰ ਸਿੰਘ ਜੀ

ਸ਼ਹਿਨਸ਼ਾਹ ਜਾਰਜ ਪੰਚਮ ਦੀ ਤਾਜਪੋਸ਼ੀ ਦੇ ਸਮੇਂ ਦਿੱਲੀ ਦਰਬਾਰ ਵਿਚ ਸ਼ਾਮਲ ਹੋਏ। ਇਸ ਵੇਲੇ ਇਹਨਾਂ ਨੂੰ ਮਹਾਰਾਜਾ ਦਾ ਜੱਦੀ ਖਿਤਾਬ ਮਿਲਿਆ। ਇਸ ਤੋਂ ਪਿਛੋਂ ਇਹਨਾਂ ਨੂੰ ਸਨ ੧੯੧੬ ਈਸਵੀ ਵਿੱਚ ਜੀ. ਸੀ. ਆਈ. ਈ. ਦਾ ਖਿਤਾਬ ਮਿਲਿਆ। ਇਸ ਪਿਛੋਂ ਇਹਨਾਂ ਨੂੰ ਸਨ ੧੯੧੮ ਈਸਵੀ ਵਿੱਚ ਮਹਾਰਾਜਾ ਰਣਬੀਰ ਸਿੰਘ ਨੂੰ ੧੫ ਤੋਪਾਂ ਦੀ ਸਲਾਮੀ ਤੇ ਰਾਜੇਂਦਰ ਬਹਾਦਰ ਦਾ ਜੱਦੀ ਖਿਤਾਬ ਮਿਲਿਆ। ਸਨ ੧੯੨੬ ਈਸਵੀ ਵਿੱਚ ਮਹਾਰਾਜਾ ਰਣਬੀਰ ਸਿੰਘ ਨੂੰ ਕਰਨੈਲ ਦਾ ਰੈਂਕ ਮਿਲਿਆ। ਸਨ ੧੯੩੭ ਈਸਵੀ ਵਿੱਚ ਇਹਨਾਂ ਦੇ ਖਿਤਾਬ ਵਿੱਚ ਜੀ. ਸੀ. ਐਸ. ਆਈ. ਦਾ ਦਾਧਾ ਕੀਤਾ ਗਿਆ। ਮਹਾਰਾਜਾ ਰਣਬੀਰ ਸਿੰਘ ਜੀ ਬਹੁਤ ਵਾਰੀ ਵਾਇਸਰਾਇ ਹਿੰਦ ਦੇ ਦਰਬਾਰਾਂ ਵਿੱਚ ਸ਼ਾਮਲ ਹੋਏ ਸਨ। ਇਹਨਾਂ ਨੇ ਕਈ ਵਾਹੀ ਯੂਰਪ ਦੀ ਸੈਰ ਕੀਤੀ। ਮਹਾਰਾਜਾ ਰਣਬੀਰ ਸਿੰਘ ਜੀ ਰਾਜ ਦਾ ਕੰਮ ਕਾਜ ਆਪ ਬਹੁਤ ਥੋੜਾ ਕਰਦੇ ਸਨ। ਇਹਨਾਂ ਦੀ ਰਿਆਸਤ ਦਾ ਕੰਮ ਵਜ਼ੀਰਾਂ ਦੇ ਸਪੁਰਦ ਸੀ। ਇਹਨਾਂ ਦੇ ਪਹਿਲੇ ਮਸ਼ਹੂਰ ਵਜ਼ੀਰ ਆਜ਼ਮ ਸਰਦਾਰ ਸਮਸ਼ੇਰ ਸਿੰਘ ਜੀ ਰਾਇਪੁਰੀਏ ਸਨ। ਇਨ੍ਹਾਂ ਦਾ ਇੰਤਜ਼ਾਮ ਬਹੁਤ ਚੰਗਾ ਸੀ। ਸਾਰੀ ਰਿਆਸਤ ਵਿੱਚ ਇਨ੍ਹਾਂ ਦਾ ਜਸ ਫੈਲਿਆ ਹੋਇਆ ਸੀ। ਸਰਦਾਰ ਸਮਸ਼ੇਰ ਸਿੰਘ ਦੇ ਪਿਛੋਂ ਮਹਾਰਾਜਾ ਰਣਬੀਰ ਸਿੰਘ ਦੇ ਮਸ਼ਹੂਰ ਵਜ਼ੀਰ ਆਜ਼ਮ ਮਿਸਟਰ ਬਿਹਾਰੀ ਲਾਲ ਰਹੇ ਸਨ। ਇਹਨਾਂ ਦੇ ਮਗਰੋਂ ਮਿਸਟਰ ਜੀ ਕੋਲਾ, ਖਲੀਫਾ ਮੁਹੰਮਦ ਸਦੀਕ ਤੇ ਸਰਦਾਰ ਬਲਦੇਵ ਸਿੰਘ ਇਨ੍ਹਾਂ ਦੇ ਮੁਖ ਮੰਤਰੀ ਰਹੇ ਸਨ। ਸਾਰੀਆਂ ਫੂਲਕੀਆਂ ਰਿਆਸਤਾਂ ਤੋਂ ਅਗੇ ਵੱਧਕੇ ਕਾਨੂੰਨ ਘੜਨੀ ਅਸੈਂਬਲੀ ਬਣਾਈ ਹੋਈ ਸੀ। ਇਸ ਅਸੈਂਬਲੀ ਦੇ ਚੋਣਵੇਂ ਤੇ ਨਾਮਜ਼ਦ ਛੱਤੀ ਮੈਂਬਰ ਸਨ। ਮਹਾਰਾਜਾ ਰਣਬੀਰ ਸਿੰਘ ਨੇ ਆਪਣੀ ਰਿਆਸਤ ਵਿੱਚ ਹਿੰਦੁਇਤਾਂ ਜਾਰੀ ਕਰਕੇ ਅਦਾਲਤਾਂ ਨੂੰ ਵੱਖਰੇ ਵੱਖਰੇ ਅਧਿਕਾਰ ਦਿੱਤੇ ਸਨ। ਇਨ੍ਹਾਂ ਦੀ ਰਿਆਸਤ ਵਿੱਚ ਸਰਕਾਰ ਅੰਗਰੇਜ਼ੀ ਦਾ ਦੀਵਾਨੀ ਕਾਨੂੰਨ ਪਰਚੱਲਤ ਨਹੀਂ ਸੀ। ਇਹਨਾਂ ਦੀ ਰਿਆਸਤ ਵਿੱਚ ਲੋਕਾਂ ਨੂੰ ਸਿੱਧੇ ਸਾਦਿਆ ਤਰੀਕਿਆਂ ਨਾਲ ਸਸਤਾ ਇਨਸਾਫ਼ ਮਿਲਦਾ ਸੀ। ਵਕੀਲ ਲੋਕਾਂ ਨੂੰ ਮੁਕੱਦਮਿਆਂ ਵਿੱਚ ਗੁੰਝਲਾ ਪਾਉਣ ਦੀ ਇਜਾਜ਼ਤ ਨਹੀਂ ਸੀ। ਮਹਾਰਾਜਾ ਰਣਬੀਰ ਸਿੰਘ ਜੀ ਸ਼ਿਕਾਰ ਦੇ ਬਹੁਤ ਜ਼ਿਆਦਾ ਸ਼ੌਕੀਨ ਸਨ। ਇਹ ਬੰਦੂਕਾਂ ਨਾਲ ਤੇ ਕੁੱਤਿਆਂ ਨਾਲ ਬਾਜ਼ਾਂ ਨਾਲ ਹਰ ਮੌਸਮ ਵਿੱਚ ਸ਼ਿਕਾਰ ਖੇਡਦੇ ਸਨ। ਇਹ ਕੰਨਾਂ ਤੋਂ ਬੋਲੇ ਹੋਣ ਦੇ ਕਾਰਨ

ਪੁਲੀਟੀਕਲ ਮਾਮਲਿਆਂ ਵਿੱਚ ਜ਼ਿਆਦਾ ਹਿੱਸਾ ਨਹੀਂ ਲੈਂਦੇ ਸਨ। ਮਹਾਰਾਜਾ ਰਣਬੀਰ ਸਿੰਘ ਨੇ ਬਹੁਤ ਚਿਰ ਰਿਆਸਤ ਜੀਂਦ ਦੀ ਹਕੂਮਤ ਕੀਤੀ। ਹਿੰਦੁਸਤਾਨ ਦੇ ਆਜ਼ਾਦ ਹੋਣ ਤੇ ਇਹਨਾਂ ਨੇ ੫ ਮਈ ੧੯੪੮ ਦੇ ਅਹਿਦਨਾਮੇ ਅਨੁਸਾਰ ਆਪਣੀ ਰਿਆਸਤ ਨੂੰ ਜੁਲਾਈ ੧੯੪੮ ਵਿੱਚ ਪਟਿਆਲਾ ਅਤੇ ਈਸਟ ਪੰਜਾਬ ਸਟੇਟਸ ਯੂਨੀਅਨ ਵਿੱਚ ਸ਼ਾਮਲ ਕਰ ਦਿੱਤਾ। ਮਹਾਰਾਜਾ ਰਣਬੀਰ ਸਿੰਘ ਜੀ ਆਪਣੀ ਰਿਆਸਤ ਨੂੰ ਪੈਪਸੂ ਵਿੱਚ ਸ਼ਾਮਲ ਕਰਕੇ ਏਸੇ ਸਾਲ ਕਾਲ ਵਸ ਹੋ ਗਏ।

ਮਹਾਰਾਜਾ ਰਾਜਬੀਰ ਸਿੰਘ

ਮਹਾਰਾਜਾ ਰਣਬੀਰ ਸਿੰਘ ਦੇ ਮਗਰੋਂ ਟਿੱਕਾ ਰਾਜਬੀਰ ਸਿੰਘ ਜੀ ਪਿਤਾ ਦੀ ਗੱਦੀ ਤੇ ਬੈਠੇ। ਰਿਆਸਤ ਜੀਂਦ ਦੇ ਪੈਪਸੂ ਵਿੱਚ ਸ਼ਾਮਲ ਹੋਣ ਦੇ ਸਬੱਬ ਇਨ੍ਹਾਂ ਦਾ ਕੋਈ ਇਤਿਹਾਸਕ ਕਾਰਨਾਮਾ ਨਹੀਂ ਮਿਲਿਆ। ਇਹਨਾਂ ਨੂੰ ਸਿਕਾਰ ਖੇਡਣ ਦਾ ਬਹੁਤ ਸ਼ੌਕ ਸੀ। ਸੈਂਕੜੇ ਕੁੱਤੇ ਰੱਖੇ ਹੋਏ ਸਨ।

ਖਾਨਦਾਨ ਕੈਂਥਲ

ਖਾਨਦਾਨ ਕੈਂਥਲ ਦਾ ਬਾਨੀ ਜਿਸਨੇ ਭਾਈਕਿਆਂ ਦੀ ਰਿਆਸਤ ਦੀ ਬੁਨਿਆਦ ਰੱਖੀ ਹੈ, ਭਾਈ ਭਗਤੂ ਦੇ ਬੇਟੇ, ਭਾਈ ਗਰੇ ਦੇ ਸਪੁੱਤਰ ਭਾਈ ਰਾਮ ਦਿਆਲ ਦਾ ਬੇਟਾ ਸਰਦਾਰ ਗੁਰਬਖਸ਼ ਸਿੰਘ ਸੀ। ਇਹ ਮਹਾਰਾਜਾ ਆਲਾ ਸਿੰਘ ਦਾ ਪੱਕਾ ਸਾਥੀ ਸੀ। ਸਰਦਾਰ ਗੁਰਬਖਸ਼ ਸਿੰਘ ਨੇ ਸੰਮਤ ੧੮੧੧ ਬਿਕਰਮੀ ਵਿੱਚ ਮਹਾਰਾਜਾ ਆਲਾ ਸਿੰਘ ਨੂੰ ਨਾਲ ਲੈਕੇ ਸਾਬਕੇ ਸਰਦਾਰ ਜੋਧ ਸਿੰਘ ਬਠਿੰਡੇ ਦੇ ਰਈਸ ਉਤੇ ਹਮਲਾ ਕਰਕੇ ਇਸ ਦੇ ਚੱਕ, ਭੂਚੇ ਗੋਬਿੰਦ ਪੁਰ, ਜੋਗਾ ਨੰਦ, ਆਦਿਕ ਬਾਰਾਂ ਪਿੰਡਾਂ ਉੱਤੇ ਕਬਜ਼ਾ ਕੀਤਾ। ਸਰਦਾਰ ਗੁਰਬਖਸ਼ ਸਿੰਘ ਨੇ ਕਈ ਯੁੱਧਾਂ ਵਿੱਚ ਮਹਾਰਾਜਾ ਆਲਾ ਸਿੰਘ

ਨੇਟ-ਭਾਈ ਗੁਰਬਖਸ਼ ਸਿੰਘ ਤੋਂ ਪਹਿਲਾਂ ਇਨ੍ਹਾਂ ਦੇ ਬਜ਼ੁਰਗ ਧਾਰਮਕ ਰਹਿਬਰੀ ਦਾ ਜ਼ਿਆਦਾ ਕੰਮ ਕਰਦੇ ਸਨ। ਭਾਈ ਗੁਰਬਖਸ਼ ਸਿੰਘ ਦੇ ਪਿਤਾ ਭਾਈ ਰਾਮ ਦਿਆਲ ਜੀ ਰੱਬ ਦੀ ਭਗਤੀ ਕਰਨ ਵਾਲੇ ਬੜੇ ਭਗਤ ਮਸ਼ਹੂਰ ਸਨ। ਇਸ ਖਾਨਦਾਨ ਵਿੱਚ ਭਾਈ ਗੁਰਬਖਸ਼ ਸਿੰਘ ਜੀ ਪਹਿਲੇ ਆਦਮੀ ਸਨ ਜਿਨ੍ਹਾਂ ਨੇ ਦਿਲਾਕੇ ਮੱਲਣੇ ਸ਼ੁਰੂ ਕੀਤੇ ਸਨ। ਇਸ ਖਾਨਦਾਨ ਦੇ ਲੋਕਾਂ ਦਾ ਅਲਕਾਬ ਰਾਜਿਆਂ ਦੀ ਜਗ੍ਹਾ ਭਾਈ ਹੀ ਮਸ਼ਹੂਰ ਰਿਹਾ ਹੈ।

ਦੇ ਨਾਲ ਰਲਕੇ ਭੱਟੀਆਂ ਦੇ ਕਈ ਇਲਾਕਿਆਂ ਤੇ ਕਬਜ਼ਾ ਕੀਤਾ ਸੀ। (ਇਨ੍ਹਾਂ ਯੁੱਧਾਂ ਦਾ ਹਾਲ ਅਸੀਂ ਪਟਿਆਲਾ ਖਾਨਦਾਨ ਦੇ ਹਾਲ ਵਿਚ ਲਿਖ ਆਏ ਹਾਂ)। ਭਾਈ ਗੁਰਬਖਸ਼ ਸਿੰਘ ਨੇ ਸੰਮਤ ੧੮੧੧ ਦੇ ਅਖੀਰ ਵਿਚ ਬਲਾਢੇ ਦਾ ਪ੍ਰਗਣਾ ਫਤਹਿ ਕੀਤਾ। ਇਸ ਤੋਂ ਪਿਛੋਂ ਭਾਈ ਗੁਰਬਖਸ਼ ਸਿੰਘ ਨੇ ਬਾਂਗਰ ਦੀ ਤਰਫ ਦਾ ਬਹੁਤ ਸਾਰਾ ਇਲਾਕਾ ਕਬਜ਼ੇ ਵਿਚ ਕੀਤਾ। ਭਾਈ ਗੁਰਬਖਸ਼ ਸਿੰਘ ਜੀ ਭਾਈਕਿਆਂ ਦੀ ਇਕ ਰਿਆਸਤ ਕਾਇਮ ਕਰਕੇ ਕਾਲ ਵੱਸ ਹੋ ਗਏ। ਭਾਈ ਗੁਰਬਖਸ਼ ਸਿੰਘ ਦੇ ਬੁੱਢਾ ਸਿੰਘ, ਸੁੱਖਾ ਸਿੰਘ, ਦੇਸੂ ਸਿੰਘ ਤੇ ਧੰਨਾ ਸਿੰਘ ਚਾਰ ਬੇਟੇ ਸਨ। ਭਾਈ ਗੁਰਬਖਸ਼ ਸਿੰਘ ਦੇ ਗੁਜਰਨ ਮਗਰੋਂ ਇਨ੍ਹਾਂ ਦੇ ਚਾਰ ਸੇਟੇ ਰਿਆਸਤ ਦੇ ਮਾਲਕ ਹੋਏ। ਚਾਰੇ ਭਰਾਵਾਂ ਨੇ ਰਿਆਸਤ ਨੂੰ ਆਪਸ ਵਿਚ ਵੰਡ ਲਿਆ। ਭਾਈ ਬੁੱਢਾ ਸਿੰਘ ਆਪਣੇ ਪਿਤਾ ਦੀ ਰਾਜਧਾਨੀ ਪੁਰ ਕਾਬਜ਼ ਹੋਇਆ। ਇਸ ਤੋਂ ਪਿੱਛੋਂ ਇਸ ਨੇ ਥਨੇਸਰ ਪੁਰ ਭੀ ਕਬਜ਼ਾ ਕੀਤਾ। ਪਰ ਇਸਦਾ ਇਹ ਕਬਜ਼ਾ ਬਹਾਲ ਨਾ ਰਹਿ ਸਕਿਆ। ਇਸ ਨੂੰ ਸਰਦਾਰ ਭੰਗਾ ਸਿੰਘ ਮਝੇਲ ਨੇ ਥਨੇਸਰ ਵਿਚੋਂ ਕੱਢ ਦਿੱਤਾ। ਥੋਹੜੇ ਚਿਰ ਮਗਰੋਂ ਭਾਈ ਬੁੱਢਾ ਸਿੰਘ ਲਾਵਲਦ ਗੁਜਰ ਗਿਆ। ਸਰਦਾਰ ਗੁਰਬਖਸ਼ ਸਿੰਘ ਦਾ ਦੂਜਾ ਬੇਟਾ ਸੁੱਖਾ ਸਿੰਘ ਅਰਨੌਲੀ ਦੇ ਇਲਾਕੇ ਪੁਰ ਕਾਬਜ਼ ਹੋਇਆ। ਭਾਈ ਗੁਰਬਖਸ਼ ਸਿੰਘ ਦੇ ਤੀਜੇ ਬੇਟੇ ਭਾਈ ਦੇਸੂ ਸਿੰਘ ਨੇ ਕੁੰਜ ਪੁਰੀਏ ਅਫਗਾਨਾਂ ਦਾ ਇਲਾਕਾ ਫਤਹਿ ਕਰਕੇ ਇਸ ਇਲਾਕੇ ਵਿਚ ਕੈਂਬਲ ਵਿਖੇ ਰਾਜਧਾਨੀ ਬਣਾਕੇ ਰਿਆਸਤ ਕੈਂਬਲ ਕਾਇਮ ਕੀਤੀ। ਭਾਈ ਗੁਰਬਖਸ਼ ਸਿੰਘ ਦਾ ਚੌਥਾ ਬੇਟਾ ਭਾਈ ਧੰਨਾ ਸਿੰਘ ਕਕਰਾਲੇ ਤੇ ਬਲਾਢੇ ਦਾ ਮਾਲਕ ਬਣਿਆ। ਭਾਈ ਸੁੱਖਾ ਸਿੰਘ ਤੇ ਭਾਈ ਧੰਨਾ ਸਿੰਘ ਤਾਂ ਆਪਣੇ ਪਿਤਾ ਭਾਈ ਗੁਰਬਖਸ਼ ਸਿੰਘ ਵਾਗੂੰ ਮਹਾਰਾਜਾ ਪਟਿਆਲਾ ਨਾਲ ਸ਼ਾਮਲ ਰਹੇ। ਭਾਈ ਦੇਸੂ ਸਿੰਘ ਮਹਾਰਾਜਾ ਪਟਿਆਲਾ ਦੇ ਦਸਮਨ ਸਰਦਾਰ ਹਰੀ ਸਿੰਘ ਸਿਆਲਕੋ ਵਰਗਿਆਂ ਦਾ ਪੱਖ ਕਰਨ ਲੱਗ ਪਿਆ। ਮਹਾਰਾਜਾ ਅਮਰ ਸਿੰਘ ਦੇ ਭਾਈ ਦੇਸੂ ਸਿੰਘ ਤੇ ਨਾਰਾਜ਼ ਹੋ ਕੇ ਇਸ ਦੀ ਰਾਜਧਾਨੀ ਕੈਂਬਲ ਤੇ ਚੜ੍ਹਾਈ ਕਰ ਦਿਤੀ। ਭਾਈ ਸੁੱਖਾ ਤੇ ਭਾਈ ਧੰਨਾ ਸਿੰਘ ਨੇ ਵਿਚ ਪੈਕੇ ਭਾਈ ਦੇਸੂ ਸਿੰਘ ਦੀ ਮਹਾਰਾਜਾ ਅਮਰ ਸਿੰਘ ਨਾਲ ਸੁਲ੍ਹਾ ਕਰਵਾ ਦਿਤੀ। ਇਸ ਤੋਂ ਪਿੱਛੋਂ ਭਾਈ ਦੇਸੂ ਸਿੰਘ ਭੀ ਫੂਲ ਕੇ ਰਈਸਾਂ ਨਾਲ ਸ਼ਾਮਲ ਰਿਹਾ। ਭਾਈ ਦੇਸੂ ਸਿੰਘ ਜੀ ਸੰਨ ੧੮੭੧ ਈ: ਵਿਚ ਗੁਜਰ

ਗਿਆ। ਭਾਈ ਦੇਸੂ ਸਿੰਘ ਦੇ ਭਾਈ ਬਹਾਲ ਸਿੰਘ ਤੇ ਭਾਈ ਲਾਲ ਸਿੰਘ ਦੇ ਬੇਟੇ ਸਨ। ਭਾਈ ਲਾਲ ਸਿੰਘ ਆਪਣੇ ਪਿਤਾ ਤੋਂ ਬਾਰੀ ਹੋ ਗਿਆ ਸੀ। ਭਾਈ ਦੇਸੂ ਸਿੰਘ ਦੇ ਗੁਜਰਨ ਵੇਲੇ ਇਹ ਕੈਦ ਵਿਚ ਸੀ। ਇਸ ਨੇ ਕੈਦ ਵਿਚੋਂ ਨਿਕਲਕੇ ਆਪਣੇ ਵੱਡੇ ਭਾਈ ਬਹਾਲ ਸਿੰਘ ਨੂੰ ਕਤਲ ਕਰਕੇ ਰਿਆਸਤ ਕੈਥਲ ਤੇ ਠਬੜਾ ਕਰ ਲਿਆ। ਭਾਈ ਲਾਲ ਸਿੰਘ ਬਹੁਤ ਜਿਆਦਾ ਚਤਰ ਚਾਲਾਕ ਸੀ। ਇਸਨੇ ਢੂਲ ਕੇ ਰਈਸਾ ਨਾਲ ਸਮਾਲ ਹੋ ਕੇ ਕਈ ਕੰਮ ਕੀਤੇ। ਅੰਗਰੇਜ਼ਾਂ ਨਾਲ ਦੋਸਤੀ ਗਢਣ ਵੇਲੇ ਇਹ ਮੂਹਰੇ ਸੀ। ਇਸ ਢੂਲ ਕੇ ਰਈਸਾ ਦੇ ਨਾਲ ਅੰਗਰੇਜ਼ਾ ਦੀ ਮਾਤਹਿਤੀ ਕਬੂਲ ਕੀਤੀ। ਤਾਰੀਖ ਰਾਜਗਾਨ ਪੰਜਾਬ ਵਿਚ ਲਿਖਿਆ ਹੈ ਕੇ ਜਿਸ ਵਕਤ ਅੰਗਰੇਜ਼ਾ ਨੇ ਸਮਾਲ ਦੀ ਤਰਫ ਚੜ੍ਹਾਈ ਕੀਤੀ ਸੀ, ਉਸ ਵਕਤ (ਜਮਨਾ ਸਤਲੁਜ ਦੇ ਵਿਚਕਾਰਲੇ ਇਲਾਕੇ ਦੇ ਰਈਸਾਂ ਵਿਚ) ਪਟਿਆਲੇ ਤੋਂ ਪਿਛੋਂ ਭਾਈ ਲਾਲ ਸਿੰਘ ਹੀ ਸਭ ਤੋਂ ਜਿਆਦਾ ਤਾਕਤ ਵਰ ਰਈਸ ਸੀ। ਅੰਗਰੇਜ਼ ਇਤਿਹਾਸਕਾਰ ਨੇ ਇਹ ਭੀ ਲਿਖਿਆ ਹੈ ਕਿ ਲਾਲ ਸਿੰਘ ਬੜਾ ਲਾਇਕ ਸ਼ਖਸ ਥਾ ਜੋ ਇਸ ਕੀ ਦੋਸਤੀ ਹਰਗਿਜ਼ ਇਤਬਾਰ ਕੇ ਲਾਇਕ ਨਾ ਸੀ। ਇਸ ਲਿਖਤ ਤੋਂ ਜਾਹਰ ਹੁੰਦਾ ਹੈ ਕਿ ਉਸ ਵਕਤ ਦੇ ਅੰਗਰੇਜ਼ ਅਫਸਰਾਂ ਨੂੰ ਭਾਈ ਲਾਲ ਸਿੰਘ ਤੇ ਇਤਬਾਰ ਨਹੀਂ ਸੀ) ਭਾਈ ਲਾਲ ਸਿੰਘ ਦੇ ਗੁਜਰਨ ਮਗਰੋਂ ਪਹਿਲਾਂ ਇਸ ਦਾ ਵੱਡਾ ਬੇਟਾ ਭਾਈ ਪਰਤਾਪ ਸਿੰਘ ਰਿਆਸਤ ਕੈਥਲ ਦੀ ਗੱਦੀ ਤੇ ਬੈਠਾ। ਫੇਰ ਇਸਦਾ ਛੋਟਾ ਬੇਟਾ ਭਾਈ ਉਦੇ ਸਿੰਘ ਰਿਆਸਤ ਕੈਥਲ ਦਾ ਹਾਜ਼ਾ ਬਣਿਆ। ਭਾਈ ਉਦੇ ਸਿੰਘ ਕੁਝ ਚਿਰ ਰਾਜ ਕਰਕੇ ੧੮੪੨ ਈਸਵੀ ਵਿਚ ਲਾਵਲਖ ਗੁਜਰ ਗਿਆ। ਭਾਈ ਉਦੇ ਸਿੰਘ ਦੇ ਲਾਵਲਖ ਗੁਜਰਨ ਮਗਰੋਂ ਸਰਕਾਰ ਕੈਥਲ ਦਾ ਉਹ ਇਲਾਕਾ ਜੋ ਭਾਈ ਗੁਰਬਖਸ਼ ਸਿੰਘ ਦਾ ਪੈਦਾ ਕੀਤਾ ਹੋਇਆ ਸੀ। ਭਾਈ ਸੁੱਖਾ ਸਿੰਘ ਰਈਸ ਅਰਨੌਲੀ ਦੀ ਔਲਾਦ ਦੇ ਸਰਦਾਰ ਭਾਈ ਗੁਲਾਬ ਸਿੰਘ ਜੀ ਰਈਸ ਅਰਨੌਲੀ ਨੂੰ ਦੇ ਕੇ ਬਾਕੀ ਸਾਰੀ ਰਿਆਸਤ ਨੂੰ ਜਬਤ ਕਰ ਲਿਆ। ਭਾਈ ਸੁੱਖਾ ਸਿੰਘ ਰਈਸ ਅਰਨੌਲੀ ਦੇ ਭਾਈ ਬਸਾਵਾ ਸਿੰਘ ਤੇ ਭਾਈ ਗੁਰਦਿੱਤ ਸਿੰਘ ਦੇ ਬੇਟੇ ਸਨ। ਭਾਈ ਬਸਾਵਾ ਸਿੰਘ ਦੇ ਸੰਗਤ ਸਿੰਘ, ਗੁਲਾਬ ਸਿੰਘ ਤੇ ਪੰਜਾਬ ਸਿੰਘ ਤਿੰਨ ਬੇਟੇ ਸਨ। ਇਹਨਾਂ ਵਿਚ ਭਾਈ ਗੁਲਾਬ ਸਿੰਘ ਨੂੰ ਭਾਈ ਉਦਾ ਸਿੰਘ ਦੇ ਗੁਜਰਨ ਮਗਰੋਂ ਰਿਆਸਤ ਕੈਥਲ ਦਾ ਕੁਝ ਜੱਦੀ ਇਲਾਕਾ ਮਿਲਿਆ ਸੀ। ਇਸ ਵੇਲੇ ਖਾਨਦਾਨ ਕੈਥਲ ਦੇ ਇਹ ਖਾਨਦਾਨ ਮਸ਼ਹੂਰ ਹਨ। ਖਾਨਦਾਨ

ਅਰਨੌਲੀ, ਖਾਨਦਾਨ ਸੁੱਧੂ ਵਾਲ, ਖਾਨਦਾਨ ਚਕ, ਖਾਨਦਾਨ ਬੁੱਥਾ, ਖਾਨਦਾਨ
ਭੁੱਚੇ। ਇਹਨਾਂ ਵਿੱਚੋਂ ਕਾਈ ਸਾਹਿਬ ਫਤੇ ਜੰਗ ਸਿੰਘ ਸੁੱਧੂ ਵਾਲ, ਭਾਈ
ਸਭਜੋਰ ਸਿੰਘ ਅਰਨੌਲੀ, ਭਾਈ ਨਰੋਤਮ ਸਿੰਘ ਚੱਕਾਂ ਵਾਲੇ ਜੋ ਪੰਜਾਬ
ਦੇ ਰੇਵਨੀਊ ਮਨਿਸਟਰ ਰਹਿ ਚੁਕੇ ਹਨ, ਸਨ।

ਖਾਨਦਾਨ ਫਰੀਦਕੋਟ ਦਾ ਹਾਲ

ਖਾਨਦਾਨ ਫਰੀਦਕੋਟ ਦੇ ਰਈਸਾਂ ਦੇ ਖਜ਼ੂਰਗਾਂ ਦਾ ਹਾਲ ਪਿੱਛੇ
ਲਿਖਿਆ ਜਾ ਚੁਕਿਆ ਹੈ। ਹੁਣ ਅਸੀਂ ਇਸ ਖਾਨਦਾਨ ਦੇ ਮਸਹੂਰ ਬਾਨੀ
ਰਾਓ ਭੱਲਣ ਦਾ ਥੋੜਾ ਜਿਹਾ ਹਾਲ ਇਸ ਜਗ੍ਹਾ ਹੋਰ ਲਿਖਦੇ ਹਾਂ। ਰਾਓ
ਭੱਲਣ ਚੌਧਰੀ ਸਿੰਘਰ ਜਿਸ ਨੇ ਕਿ ਪਾਣੀਪਤ ਦੀ ਮਸਹੂਰ ਲੜਾਈ ਵਿੱਚ
ਕਈ ਹਜ਼ਾਰ ਫੌਜ ਨਾਲ ਬਾਦਸ਼ਾਹ ਬਾਬਰ ਨੂੰ ਮਦਦ ਦਿੱਤੀ ਸੀ, ਦਾ ਵਡਾ
ਬੇਟਾ ਸੀ। ਇਸ ਨੇ ਬਾਦਸ਼ਾਹ ਅਕਬਰ ਆਖ਼ਮ ਦੇ ਖੱਚਾ ਖੱਚ ਭਰੇ ਦਰਬਾਰ
ਅੰਦਰ ਸਰਸੇਵਾਲੇ ਨਵਾਬ ਮਨਸੂਰ ਖਾਂ ਪਾਸੋਂ ਚੌਧਰ ਦੀ ਦਸਤਾਰ ਖੋਹ
ਲਈ ਸੀ। ਇਸ ਵੇਲੇ ਦੀ ਇਹ ਸੱਦ ਮਸਹੂਰ ਹੈ, 'ਬਾਦਸ਼ਾਹ ਅਮੀਰ ਵਜ਼ੀਰ
ਦੇ ਹੋਰਾਨ ਨਿਹਾਰ, ਭੱਲਣ ਚੀਰਾ ਫਾੜਿਆ ਅਕਬਰ ਦੇ ਦਰਬਾਰ।' ਰਾਓ
ਭੱਲਣ ਬੜੇ ਭਾਰੀ ਕੱਦ ਵਾਲਾ ਚੰਗੀ ਡੀਲ ਡੋਲ ਵਾਲਾ ਬੈਰਾੜ ਬੀਰ ਸੀ।
ਇਸ ਦਾ ਲਿਸ਼ਾਸ ਕੰਬਲ ਦਾ ਮੜਾਸਾ ਤੇ ਬਾਰਾ ਗਜ਼ ਦਾ ਤਹਿਮਤ ਹੁੰਦਾ
ਸੀ। ਇਸ ਦੇ ਹਥਿਆਰਾਂ ਵਿੱਚੋਂ ਬਾਰਾਂ ਸ਼ੇਰ ਦਾ ਗੰਡਾਸਾ ਮਸਹੂਰ ਸੀ।
ਇਸ ਨੇ ਕੰਬਲ ਦੀ ਢਾਲ ਬਣਾ ਕੇ ਗੰਡਾਸੇ ਨਾਲ ਸ਼ੇਰ ਮਾਰਿਆ ਸੀ।
ਚੌਧਰੀ ਭੱਲਣ ਛੇਵੇਂ ਗੁਰੂ ਹਰਿਗੋਬਿੰਦ ਸਾਹਿਬ ਜੀ ਦਾ ਮਸਹੂਰ ਸਿੱਖ ਸੀ।
ਇਸ ਨੇ ਗੁਰੂ ਸਰ ਮਹਾਰਾਜ ਦੀ ਲੜਾਈ ਵਿੱਚ ਜ਼ਾਲਮ ਖਾਂ ਹਬਸੀ ਨੂੰ
ਮਾਰ ਕੇ ਇਸ ਦੀ ਪੰਦਰਾਂ ਵੀਹ ਮਣ ਦੀ ਦੇਹ ਨੂੰ ਗੁਰੂ ਹਰਿਗੋਬਿੰਦ ਜੀ ਦੇ
ਅਗੇ ਲਿਆ ਸੁਟਿਆ ਸੀ। ਰਾਓ ਭੱਲਣ ਦਾ ਆਪਣੇ ਸਰੀਰ ਅਤੇ ਮਨ
ਉਤੇ ਪੂਰਾ ਕਾਬੂ ਸੀ। ਇਹ ੧੬ਵੇਂ ਸੌ ਸਾਲ ਦੀ ਉਮਰ ਭੋਗ ਕੇ ਕਾਲ ਵਸ
ਹੋਇਆ ਸੀ।

*ਰਾਓ ਕਪੂਰਾ

ਰਾਓ ਕਪੂਰਾ ਸੰਨ ੧੬੨੮ ਈ: ਨੂੰ ਮੁਸਿਰੀਏ ਵਾਲੇ ਪਿੰਡ ਵਿਖੇ ਪੈਦਾ

*ਵੇਖੋ ਤਵਾਰੀਖ ਰਾਜਗਾਨ ਪੰਜਾਬ ਫਰੀਦਕੋਟ, ਸਫਾ ੨/੩ !

† ਇਹ ਨਾਂ ਪਿਛਲੀ ਤਾਰੀਖ ਦੇ ਆਧਾਰ ਤੇ ਲਿਖਿਆ ਗਿਆ ਹੈ। ਮੇਰੀ ਖੋਜ
ਵਿਚ ਠੀਕ ਨਹੀਂ ਹੈ।

ਹੋਇਆ ਸੀ। ਇਹ ਆਪਣੇ ਤਾਏ ਰਾਓ ਭੱਲਣ ਮਗਰੋਂ ਸੰਨ ੧੬੪੩ ਈ: ਵਿੱਚ ਪੱਛਮੀ ਲੱਖੀ ਜੰਗਲ ਦਾ ਚੌਧਰੀ ਬਣਿਆ ਸੀ। ਇਹ ਤਿਹਾੜੇ ਤੋਂ ਲੈ ਕੇ ਬਹਾਵਲ ਪੁਰ ਦੀ ਹੱਦ ਤੀਕ ਤੇ ਸਰਸੇ ਦੇ ਇਲਾਕੇ ਤਕ ਦਾ ਮਾਲਕ ਸੀ। ਇਸ ਨੇ ਸੰਮਤ ੧੭੧੧ ਬਿਕ੍ਰਮੀ ਵਿਚ ਆਪਣੇ ਨਾਮਪੁਰ, ਝੰਕਟਕਪੂਰਾ ਨਗਰ ਆਬਾਦ ਕਰ ਕੇ ਇਸ ਨੂੰ ਜੰਗਲ ਦੇ ਇਲਾਕੇ ਵਿੱਚ ਇੱਕ ਰੋਣਕਦਾਰ ਸਹਿਰ ਬਣਾ ਦਿੱਤਾ ਸੀ। ਚੌਧਰੀ ਕਪੂਰਾ ਗੁਰੂ ਗੋਬਿੰਦ ਸਿੰਘ ਜੀ ਦਾ ਸਿੱਖ ਸੀ। ਇਸ ਨੇ ਅਨੰਦਪੁਰ ਸਾਹਿਬ ਜਾ ਕੇ ਇੱਕ ਬੜਾ ਕੀਮਤੀ ਘੋੜਾ ਗੁਰੂ ਸਾਹਿਬ ਦੀ ਭੇਟ ਕੀਤਾ ਸੀ। ਚੌਧਰੀ ਕਪੂਰੇ ਨੇ ਗੁਰੂ ਗੋਬਿੰਦ ਸਿੰਘ ਜੀ ਨੂੰ ਸਾਹੀ ਫੌਜ ਦੇ ਨਾਲ ਲੜਾਈ ਕਰਨ ਵਾਸਤੇ ਆਪਣਾ ਕੋਟਕਪੂਰੇ ਵਾਲਾ ਕਿਲ੍ਹਾ ਦੇਣ ਤੋਂ ਇਨਕਾਰ ਕਰ ਦਿੱਤਾ ਸੀ। ਦਿੱਲਵੀ ਜਾ ਕੇ ਗੁਰੂ ਸਾਹਿਬ ਦੀ ਟਹਿਲ ਸੇਵਾ ਕਰ ਕੇ ਗੁਰੂ ਸਾਹਿਬ ਤੋਂ ਖੰਡਾ ਤੇ ਢਾਲਾਂ ਬਤੌਰ ਬਖਸ਼ੀਸ਼ ਪਰਾਪਤ ਕੀਤੇ ਸਨ। ਇਸ ਤੋਂ ਉਪਰੰਤ ਰਾਓ ਕਪੂਰੇ ਨੇ ਮਸਲਮਾਨਾਂ ਦੀ ਸਾਹੀ ਫੌਜ ਨਾਲ ਲੜਨ ਵਾਸਤੇ ਗੁਰੂ ਗੋਬਿੰਦ ਸਿੰਘ ਸਾਹਿਬ ਨੂੰ (ਇਹਨਾਂ ਦੇ ਨਾਲ ਆਪਣਾ ਮਾਤਬਰ ਸਰਦਾਰ ਖਾਨਾ ਭੇਜ ਕੇ) ਖਿਦਰਾਣੇ ਦੀ ਢਾਬ ਪਰ ਜਿਸ ਜਗ੍ਹਾ ਐਸ ਵੇਲੇ ਮੁਕਤਸਰ ਨਗਰ ਆਬਾਦ ਹੈ ਚੌਧਰੀ ਜਗ੍ਹਾ ਪਹੁੰਚਾਇਆ ਸੀ। ਸੂਬੇ ਸਰਹੰਦ ਦੀ ਫੌਜ ਨੂੰ ਇਹ ਕਹਿ ਕੇ ਇਸ ਜੰਗਲ ਦੇ ਵਿੱਚ ਖਿਦਰਾਣੇ ਦੀ ਢਾਬ ਤੋਂ ਬਿਨਾਂ ਹੋਰ ਕਿਤੇ ਪਾਣੀ ਨਹੀਂ, ਫੌਜ ਦੇ ਦਿਲ ਹਿਲਾ ਦਿੱਤੇ ਸਨ। ਅਨੰਦਪੁਰ ਤੋਂ ਦਿੱਲੀ ਨੂੰ ਜਾਏ ਹੋਏ ਗੁਰੂ ਗੋਬਿੰਦ ਸਿੰਘ ਜੀ ਦੇ ਮਹਿਲ ਕਈ ਮਹੀਨੇ ਕੋਟਕਪੂਰੇ ਠਹਿਰੇ ਸਨ। ਰਾਓ ਕਪੂਰੇ ਨੂੰ ਤਿਹਾੜੇ ਦੇ ਇਲਾਕੇ ਦੇ ਹਾਕਮ ਨਵਾਬ ਈਸੇ ਖਾ ਮੰਜ ਰਾਜਪੂਤ ਨੇ (ਜੋ ਬਾਹਰੋਂ ਚੌਧਰੀ ਕਪੂਰੇ ਦਾ ਦੋਸਤ ਬਣਿਆ ਹੋਇਆ ਸੀ ਪਰ ਅੰਦਰੋਂ ਕੋਟਕ ਦੁਸਮਨ ਸੀ) ਚੌਧਰੀ ਕਪੂਰੇ ਨੂੰ ਪਰਾਹੁਣਚਾਰੀ ਵਜੋਂ ਆਪਣੇ ਘਰ ਬੁਲਾ ਕੇ ਪੱਖੇ ਨਾਲ ਫਾਂਸੀ ਦੇ ਕੇ ਮਾਰ ਦਿੱਤਾ। ਜਦ ਰਾਓ ਕਪੂਰੇ ਦੀ ਮੌਤ ਦੀ ਖਬਰ ਇਸ ਦੇ ਬੇਟਿਆਂ ਨੂੰ ਲੱਗੀ ਤਦ ਇਹਨਾਂ ਨੇ ਨਵਾਬ ਦੀ ਸੇਖਾਂ ਤੇ ਸ਼ਬਰਦਸਤ ਹਮਲਾ ਕਰ ਕੇ ਇਸ ਨੂੰ ਕਤਲ ਕਰ ਕੇ ਇਸ ਦੇ ਘਰ ਨੂੰ ਅੱਗ ਲਾਕੇ ਤਬਾਹ ਕਰ ਦਿੱਤਾ।

ਝੰਕਟਕਪੂਰੇ ਨਗਰ ਭਾਈ ਭਗਤੇ ਦੇ ਕਹਿਣ ਪਰ ਆਬਾਦ ਕੀਤਾ ਸੀ।

ਚੌਧਰੀ ਕਪੂਰੇ ਦੇ ਬੇਟੇ

ਚੌਧਰੀ ਕਪੂਰੇ ਦੇ ਤਿੰਨ ਬੇਟੇ ਸਨ-ਸੋਮਾਂ, ਸੁਖੀਆ ਤੇ ਮੁਖੀਆ । ਚੌਧਰੀ ਕਪੂਰੇ ਮਗਰੋਂ ਇਸ ਦੀ ਜਗ੍ਹਾ ਇਸ ਦਾ ਵਡਾ ਬੇਟਾ ਸੋਮਾਂ ਚੌਧਰੀ ਬਣਿਆ । ਸੰਮਤ ੧੭੬੭ ਬਿਕ੍ਰਮੀ ਵਿਚ ਸਮਾਲਾ ਲਾਵਲਦ ਗੁਜਰ ਗਿਆ । ਇਸ ਦੇ ਗੁਜਰਨ ਮਗਰੋਂ ਸੁਖੀਆ ਚੌਧਰੀ ਬਣਿਆ । ਚੌਧਰੀ ਕਪੂਰੇ ਦੇ ਤੀਜੇ ਬੇਟੇ ਮੁਖੀਏ ਨੂੰ ਮੱਤਾ ਤੇ ਰੋੜੀ ਪਿੰਡ ਮਿਲੇ । ਮੁਖੀਏ ਦੀ ਔਲਾਦ ਮਤੇ ਵਲੋਂ ਕਪੂਰੇ ਕੇ ਬੰਨਾੜ ਮਸ਼ਹੂਰ ਹਨ ।

ਰਾਓ ਸੁਖੀਏ ਦਾ ਹਾਲ

ਰਾਓ ਸੁਖੀਆ ਸੰਮਤ ੧੭੪੧ ਬਿਕ੍ਰਮੀ ਨੂੰ ਕੋਟਕਪੂਰੇ ਵਿਖੇ ਪੈਦਾ ਹੋਇਆ ਸੀ । ਇਹ ਬੜਾ ਸਰਬੰਰ ਆਦਮੀ ਸੀ । ਇਸ ਨੇ ਗੱਦੀ ਤੋਂ ਬੈਠ ਕੇ ਬਹਿਕ, ਬੋਦਲਾਂ, ਰਾਣਾ, ਬੱਟੂ, ਮੁੱਦਕੀ, ਧਰਮ ਕੋਟ, ਕਿੰਗਰ, ਮਮਦਟ, ਆਦਿ ਕ ਬਹੁਤ ਸਾਰੇ ਇਲਾਕੇ ਤਲਵਾਰ ਦੇ ਜ਼ੋਰ ਨਾਲ ਫਤਹਿ ਕੀਤੇ । ਇਸ ਨੇ ਆਪਣੇ ਨਾਮ ਪੁਰ ੧੭੨੧ ਈ: ਵਿਚ ਸੁਖੀਆ ਨਾਮੀ ਪਿੰਡ ਆਬਾਦ ਕੀਤਾ । ਰਾਓ ਸੁਖੀਆ ਪੰਜਾਹ ਸਾਲ ਦੀ ਉਮਰ ਭਗਕੇ ਸੰਮਤ ੧੭੯੧ ਬਿਕਰਮੀ ਵਿਚ ਕਾਲਵਸ ਹੋ ਗਿਆ ।

ਰਾਓ ਸੁਖੀਏ ਦੇ ਬੇਟਿਆਂ ਦਾ ਹਾਲ

ਰਾਓ ਸੁਖੀਏ ਦੇ ਤਿੰਨ ਬੇਟੇ ਸਨ:- ਜੋਧ, ਹਮੀਰ ਤੇ ਬੀਰ; ਇਨ੍ਹਾਂ ਦਾ ਆਪਸ ਵਿੱਚ ਝਗੜਾ ਪੈ ਗਿਆ । ਇਨ੍ਹਾਂ ਦੇ ਝਗੜੇ ਨੂੰ ਮੁਕਾਉਣ ਵਾਸਤੇ ਖਾਲਸਾ ਦਲ ਦੇ ਮੁਖੀ ਸਿੰਘ ਸਟੇਦਾਰ ਪਹੁੰਚੇ । ਇਨ੍ਹਾਂ ਨੇ ਇਨ੍ਹਾਂ ਤਿੰਨ ਭਰਾਵਾਂ ਨੂੰ ਰਿਆਸਤ ਬੰਨ ਦਿਤੀ ਜੋਧ ਨੂੰ ਇਨ੍ਹਾਂ ਦੀ ਜੱਦੀ ਰਾਜਧਾਨੀ ਕੋਟਕਪੂਰਾ ਦੇਕੇ ਹਮੀਰ ਨੂੰ ਫਰੀਦ ਕੋਟ ਦਾ ਇਲਾਕਾ, ਬੀਰ ਨੂੰ ਮਾੜੀ ਮਸਤਫਾ ਦਾ ਇਲਾਕਾ ਦੇ ਦਿੱਤਾ । ਬੰਨ ਦੇ ਚਿਰ ਮਗਰੋਂ ਬੀਰ ਸਿੰਘ ਲਵਲਦ ਗੁਜਰ ਗਿਆ ਇਸ ਦਾ ਇਲਾਕਾ ਭੀ ਦੋਨੋਂ ਭਰਾਵਾਂ ਨੇ ਵੰਡ ਲਿਆ । ਇਸ ਵੇਲੇ ਕਪੂਰੇ ਦੇ ਰਈਸਾਂ ਦੀਆਂ ਕੋਟ ਕਪੂਰਾ ਤੇ ਫਰੀਦ ਕੋਟ ਦੇ ਰਿਆਸਤਾਂ

ਡਾਕਟਰ ਗਰਨਾਮ ਸਿੰਘ ਤੀਰ ਪਰਸਿੱਧ ਵਕੀਲ ਹਾਸ ਵਿਗਿਆਨ ਲੇਖਕ ਬਰੜ ਖਾਨਦਾਨ ਵਿਚੋਂ ਕੋਟ ਸੁਖੀਆ ਦੇ ਵਸਨੀਕ ਹਨ ਤੇ ਪੰਜਾਬੀ ਪਾਠਕਾਂ ਵਿੱਚ ਚਾਚਾ ਚੰਡੀਗੜੀਆ ਵਲੋਂ ਜਾਣੇ ਜਾਂਦੇ ਹਨ ।

ਬਣ ਗਈਆਂ। ਨਵਾਬ ਕਪੂਰ ਸਿੰਘ ਨੇ ਸਰਦਾਰ ਜੋਧ ਤੇ ਹਮੀਰ ਬੀਰ ਨੂੰ ਅੰਮ੍ਰਿਤ ਛਕਾ ਕੇ ਸਿੰਘ ਸਜਾ ਦਿੱਤਾ ਸੀ।

ਰਿਆਸਤ ਕੋਟ ਕਪੂਰੇ ਦੇ ਰਈਸ ਰਾਓ ਜੋਧ ਸਿੰਘ ਦਾ ਹਾਲ

ਰਾਓ ਜੋਧ ਨੇ ਕੋਟ ਕਪੂਰੇ ਦਾ ਰਈਸ ਬਣਕੇ ਕੋਟ ਕਪੂਰੇ ਵਿਖੇ ਇਕ ਤਿਲ੍ਹਾ ਬਣਾਇਆ। ਕੋਟ ਕਪੂਰੇ ਦੇ ਲੋਕਾਂ ਤੋਂ ਕਿਲ੍ਹਾ ਬਣਾਉਣ ਵੇਲੇ ਬਹੁਤ ਜ਼ਿਆਦਾ ਕੰਮ ਲਿਆ। ਕੋਟ ਕਪੂਰੇ ਦੇ ਲੋਕਾਂ ਨੂੰ ਪੁਰਾਣੇ ਥਾਂ ਤੋਂ ਉਠਕੇ ਤਿਲ੍ਹੇ ਦੇ ਵਸਣ ਦਾ ਹੁਕਮ ਦਿੱਤਾ। ਲੋਕਾਂ ਨੇ ਇਸ ਨੂੰ ਬੁਰਾ ਮਨਾਇਆ। ਕੋਟ ਕਪੂਰ ਦੇ ਬਹੁਤ ਸਾਰੇ ਸਾਹੂਕਾਰ ਅਤੇ ਹੋਰ ਲੋਕ ਇਥੇ ਨਿਕਲ ਕੇ ਹੋਰ ਸ਼ਹਿਰਾਂ ਵਿਚ ਆਬਾਦ ਜਾ ਹੋਏ। ਰਾਓ ਜੋਧ ਸਿੰਘ ਬੜਾ ਸੂਰਮਾਂ ਤੇ ਬਦਿ ਦਿਮਾਗ਼ ਆਦਮੀ ਸੀ। ਇਸਦੀ ਨਾ ਤਾਂ ਸਕੇ ਭਾਈਆਂ ਨਾਲ ਬਣਦੀ ਸੀ ਨਾ ਗਵਾਂਦੀ ਰਈਸਾਂ ਨਾਲ। ਇਸ ਨੇ ਮਹਾਰਾਜਾ ਪਟਿਆਲਾ ਦੇ ਇੱਕ ਘੋੜਾ ਤੇ ਇੱਕ ਘੋੜੀ (ਜੋ ਮਹਾਰਾਜਾ ਪਟਿਆਲਾ ਦੇ ਤਵੇਲੇ ਵਿਚੋਂ ਚੋਰੀ ਹੋ ਗਏ ਸਨ) ਆਪਣੇ ਪਾਸ ਰੱਖਕੇ ਘੋੜੇ ਦਾ ਨਾਮ ੧ ਆਲਾ ਤੇ ਘੋੜੀ ਦਾ ਨਾਮ ਵੱਤੋ ਧਰ ਲਿਆ। ਜਲਾਲ ਦੇ ਬੈਰਾੜਾਂ ਨੇ (ਜਿਨ੍ਹਾਂ ਦੇ ਪਿੰਡ ਕੋਟ ਕਪੂਰੇ ਦੇ ਇਲਾਕੇ ਵਿਚ ਆਬਾਦ ਸਨ) ਇਹ ਗੱਲ ਮਹਾਰਾਜਾ ਪਟਿਆਲਾ ਨੂੰ ਜਾ ਦੱਸੀ। ਮਹਾਰਾਜਾ ਅਮਰ ਸਿੰਘ ਪਟਿਆਲੇ ਵਾਲੇ ਨੇ ਆਪਣੇ ਵਕੀਲ ਸਰਦਾਰ ਚੈਨ ਸਿੰਘ ਨੂੰ ਸਰਦਾਰ ਜੋਧ ਸਿੰਘ ਦੇ ਪਾਸ ਭੇਜਿਆ ਕਿ ਸਾਡਾ ਘੋੜਾ ਤੇ ਘੋੜੀ ਵਾਪਸ ਕਰ ਦੇਵੋ। ਸਰਦਾਰ ਜੋਧ ਸਿੰਘ ਨੇ ਘੋੜਾ ਤੇ ਘੋੜੀ ਵਾਪਸ ਕਰਨ ਤੋਂ ਇਨਕਾਰ ਕਰ ਦਿੱਤਾ। ਸਰਦਾਰ ਚੈਨ ਸਿੰਘ ਨੇ ਵਾਪਸ ਹੋ ਕੇ ਸਰਦਾਰ ਜੋਧ ਸਿੰਘ ਦਾ ਕੋਰਾ ਜਵਾਬ ਮਹਾਰਾਜਾ ਪਟਿਆਲਾ ਨੂੰ ਜਾ ਸੁਣਾਇਆ। ਮਹਾਰਾਜਾ ਪਟਿਆਲਾ ਨੇ ਜੋਧ ਸਿੰਘ ਪਰ ਆਪਣੀ ਫੌਜ ਚੜ੍ਹਾ ਦਿੱਤੀ। ਸਰਦਾਰ ਜੋਧ ਸਿੰਘ ਨੇ ਕੋਟ ਕਪੂਰੇ ਤੋਂ ਬਾਹਰ ਚਾਰ ਕੋਹ ਤੇ ਪਟਿਆਲਾ ਦੀ ਫੌਜ ਦਾ ਮੁਕਾਬਲਾ ਜਾ ਕੀਤਾ। ਸਰਦਾਰ ਜੋਧ ਸਿੰਘ ਪਟਿਆਲੇ ਦੀ ਫੌਜ ਦੇ ਕਈ ਆਦਮੀ ਮਾਰ ਕੇ ਪਟਿਆਲੇ ਦੀ ਫੌਜ ਦੇ ਜਰਨੈਲ

੧—ਵੇਖੋ ਤਵਾਰੀਖ਼ ਰਾਜ ਖਾਲਸਾ ਗੁਰਮੁਖੀ, ਸਫ਼ਾ ੧੩੫

ਜਲਾਲ ਦੇ ਬਰਾੜਾ ਵਿਚੋਂ ਸ੍ਰ. ਸੋਰ ਸਿੰਘ ਮਰਹੂਮ ਤੇ ਸ੍ਰ. ਹਰਬੰਸ ਸਿੰਘ ਸਾਬਕਾ ਐਮ. ਐਲ. ਏ. ਮਸ਼ਹੂਰ ਹਨ।

ਬਹਾਲੀ ਸਿੰਘ ਮਹਿਤ ਦੇ ਹੱਥੋਂ ਸ਼ਹੀਦ ਹੋ ਗਿਆ। ਸਰਦਾਰ ਜੋਧ ਸਿੰਘ ਦਾ ਵੱਡਾ ਪੁੱਤਰ ਜੀਤ ਸਿੰਘ ਭੀ ਇਸ ਲੜਾਈ ਵਿਚ ਜ਼ਖਮੀ ਹੋ ਕੇ ਗ਼ੁਜ਼ਰ ਗਿਆ ਸੀ।

ਸਰਦਾਰ ਟੇਕ ਸਿੰਘ

ਰਾਓ ਜੋਧ ਸਿੰਘ ਦੇ ਗ਼ੁਜ਼ਰਨ ਮਗਰੋਂ ਇਸ ਦਾ ਛੋਟਾ ਬੇਟਾ ਟੇਕ ਸਿੰਘ ਕੋਟ ਕਪੂਰੇ ਦਾ ਰਈਸ ਬਣਿਆ। ਇਸ ਨੇ ਗੱਦੀ ਤੇ ਬੈਠਣ ਸਾਰ ਆਪਣੇ ਚਾਚੇ ਹਮੀਰ ਸਿੰਘ ਨੂੰ ਨਾਲ ਲੈਕੇ ਜਲਾਲ ਕੋ ਪਿੰਡਾ ਤੇ ਹਮਲਾ ਕਰਕੇ ਇਨ੍ਹਾਂ ਨੂੰ ਬਹੁਤ ਜ਼ਿਆਦਾ ਨੁਕਸਾਨ ਪਹੁੰਚਾਇਆ। ਇਸ ਤੋਂ ਪਿੱਛੋਂ ਸਰਦਾਰ ਟੇਕ ਸਿੰਘ ਨੇ ਆਪਣੇ ਚਾਚੇ ਹਮੀਰ ਸਿੰਘ ਨਾਲ ਭੀ ਚੰਗਾ ਵਸਾਵਾ ਕਰ ਲਿਆ। ਰਾਓ ਹਮੀਰ ਸਿੰਘ ਨੇ ਇਸ ਨੂੰ ਫਰੀਦਕੋਟ ਦੇ ਕਿਲੇ ਵਿਚ ਬੰਦ ਕਰ ਦਿੱਤਾ। ਭਾਈਕਿਆਂ ਨੇ ਚਾਚੇ ਭਤੀਜੇ ਦੀ ਸੁਲ੍ਹਾ ਕਰਵਾਕੇ ਟੇਕ ਸਿੰਘ ਨੂੰ ਰਿਹਾ ਕਰਵਾ ਦਿੱਤਾ। ਇਸ ਤੋਂ ਬਾਦ ਸਰਦਾਰ ਟੇਕ ਸਿੰਘ ਦੀ ਆਪਣੇ ਪੁੱਤਰ ਜਗਤ ਸਿੰਘ ਨਾਲ ਭੀ ਵਿਗੜ ਗਈ। ਜਗਤ ਸਿੰਘ ਨੇ ਆਪਣੇ ਪਿਤਾ ਦੇ ਮਕਾਨ ਨੂੰ (ਜਿਸ ਦੇ ਬੱਲੇ ਬਾਰੂਦ ਰੱਖਿਆ ਹੋਇਆ ਸੀ) ਅੱਗ ਲਾ ਦਿੱਤੀ। ਸਰਦਾਰ ਟੇਕ ਸਿੰਘ ਇਸ ਮਕਾਨ ਦੇ ਅੰਦਰ ਹੀ ਜਲ ਕੇ ਸਵਾਹ ਹੋ ਗਿਆ।

ਸਰਦਾਰ ਜਗਤ ਸਿੰਘ ਦਾ ਹਾਲ

ਸਰਦਾਰ ਜਗਤ ਸਿੰਘ ਆਪਣੇ ਪਿਤਾ ਨੂੰ ਮਾਰਕੇ ਕੋਟ ਕਪੂਰੇ ਦੀ ਗੱਦੀ ਤੇ ਬੈਠਾ। ਇਸ ਨੇ ਬਦਨਾਮੀ ਦਾ ਟਿੱਕਾ ਲਾਹਕੇ ਅਜੇ ਇਕ ਸਾਲ ਹੀ ਹਕੂਮਤ ਕੀਤੀ ਸੀ। ਇਤਨੇ ਨੂੰ ਇਸਦਾ ਭਾਈ ਸਰਦਾਰ ਕਰਮ ਸਿੰਘ ਸੰਨ ੧੮੦੭ ਈਸਵੀ ਵਿਚ ਮਹਾਰਾਜਾ ਰਣਜੀਤ ਸਿੰਘ ਦੇ ਜਰਨੈਲ ਦੀਵਾਨ ਮੋਹਕਮ ਚੰਦ ਨੂੰ ਆਪਣੀ ਮੱਦਦ ਪੁਰ ਚੜ੍ਹਾ ਲਿਆਇਆ। ਦੀਵਾਨ ਮੋਹਕਮ ਚੰਦ ਨੇ ਸਰਦਾਰ ਜਗਤ ਸਿੰਘ ਨੂੰ ਹਾਰ ਦੇ ਕੇ, ਕੋਟ ਕਪੂਰੇ ਤੇ ਕਬਜ਼ਾ ਕਰ ਲਿਆ। ਦੀਵਾਨ ਮੋਹਕਮ ਚੰਦ ਨੇ ਸਰਕਾਰ ਲਾਹੌਰ ਦੇ ਇਰਾਦੇ ਅਨੁਸਾਰ ਜਗਤ ਸਿੰਘ ਤੇ ਕਰਮ ਸਿੰਘ ਨੂੰ ਥੋੜਾ ਇਲਾਕਾ ਭੀ ਵਾਪਸ ਨਾ ਦਿੱਤਾ ਤੇ ਸਾਰੇ ਇਲਾਕੇ ਉਤੇ ਆਪਣਾ ਕਬਜ਼ਾ ਜਮਾ ਲਿਆ। ਮਹਾਰਾਜਾ ਰਣਜੀਤ ਸਿੰਘ ਨੇ ਕੋਟ ਕਪੂਰੇ ਤੇ ਮੁਕਤਸਰ ਆਦਿਕ ਥਾਵਾਂ ਪਰ ਆਪ ਕਬਜ਼ਾ ਕਰ ਕੇ ਜੈਤੋ ਦਾ ਇਲਾਕਾ ਤੇ ਪੰਜ ਪਿੰਡ ਜਲਾਲ ਦੇ ਰਾਜਾ ਜਸਵੰਤ ਸਿੰਘ ਨਾਭਾ

ਵਾਲੇ ਨੂੰ ਦੇ ਦਿੱਤੇ। ਇਲਾਕਾ ਮੁੱਢਲੀ ਵਿਚੋਂ ਦੋ ਪਿੰਡ ਪਤਲੀ ਤੇ ਹਕੂਮਤ ਵਾਲੇ ਵਿੱਚ ਸਰਦਾਰ ਮਹਾਂ ਸਿੰਘ ਦਾ ਹਿੱਸਾ ਕਾਇਮ ਰੱਖਕੇ ਇਸ ਇਲਾਕੇ ਪੁਰ ਭੀ ਸਰਕਾਰ ਲਾਹੌਰ ਨੇ ਕਬਜ਼ਾ ਕਰ ਲਿਆ। ਸੰਮਤ ੧੮੮੧ ਬਿਕਰਮੀ ਵਿਚ ਸਰਦਾਰ ਜਗਤ ਸਿੰਘ ਨੇ ਸਰਕਾਰ ਲਾਹੌਰ ਦੀ ਫੌਜ ਨੂੰ ਕੋਟ ਕਪੂਰੇ ਵਿਚੋਂ ਕੱਢ ਕੇ ਇਸ ਪਰ ਕਬਜ਼ਾ ਕਰ ਲਿਆ। ਸਰਦਾਰ ਜਗਤ ਸਿੰਘ ਪਾਸ ਇਤਨੀ ਤਾਕਤ ਨਹੀਂ ਸੀ ਕਿ ਇਹ ਸਰਕਾਰ ਲਾਹੌਰ ਦਾ ਮੁਕਾਬਲਾ ਕਰਕੇ ਕੋਟ ਕਪੂਰੇ ਨੂੰ ਆਪਣੇ ਕਬਜ਼ੇ ਵਿਚ ਰੱਖ ਸਕਦਾ। ਵੀਹ ਦਿਨ ਮਗਰੋਂ ਦੀਵਾਨ ਮੋਹਕਮ ਚੰਦ ਨੇ ਦੁਬਾਰਾ ਕੋਟ ਕਪੂਰੇ ਉੱਤੇ ਕਬਜ਼ਾ ਆਣ ਕੀਤਾ। ਅਤੇ ਸਰਦਾਰ ਜਗਤ ਸਿੰਘ ਨੇ ਸਰਕਾਰ ਲਾਹੌਰ ਨਾਲ ਤਾਅਲਕ ਰੱਖਣ ਵਿਚ ਬਿਹਤਰੀ ਸਮਝਕੇ ਆਪਣੀ ਵਡੀ ਲੜਕੀ ਬੀਬੀ ਪਰਤਾਪ ਕੌਰ ਦੀ ਸਾਦੀ ਮਹਾਰਾਜਾ ਰਣਜੀਤ ਸਿੰਘ ਦੇ ਸ਼ਹਿਜ਼ਾਦੇ ਸ਼ੇਰ ਸਿੰਘ ਨਾਲ ਕਰ ਦਿੱਤੀ। ਇਸ ਸਾਦੀ ਦੇ ਕਰਨ ਪਿੱਛੋਂ ਸੰਮਤ ੧੮੮੨ ਬਿਕਰਮੀ ਵਿਚ ਸਰਦਾਰ ਜਗਤ ਸਿੰਘ ਕਾਲਵਸ ਹੋ ਗਿਆ। ਇਸਦੇ ਦੋ ਲੜਕੀਆਂ ਸੀ, ਲੜਕਾ ਕੋਟੀ ਨਹੀਂ ਸੀ। ਇਸ ਦੇ ਵਡੇ ਭਾਈ ਕਰਮ ਸਿੰਘ ਦੀ ਔਲਾਦ ਪਿੰਡ ਸੰਧੂਆਂ ਵਿਖੇ ਵਸਦੀ ਹੈ।

ਸਰਦਾਰ ਹਮੀਰ ਸਿੰਘ ਰਈਸ ਫਰੀਦ ਕੋਟ ਦਾ ਹਾਲ

ਸਰਦਾਰ ਹਮੀਰ ਸਿੰਘ ਨੇ ਆਪਣੇ ਭਾਈ ਸਰਦਾਰ ਜੋਧ ਸਿੰਘ ਰਈਸ ਕੋਟ ਕਪੂਰੇ ਤੋਂ ਅੱਡ ਹੋ ਕੇ ਆਪਣੀ ਵਖਰੀ ਰਿਆਸਤ ਫਰੀਦ ਕੋਟ ਕਾਇਮ ਕੀਤੀ। ਫਰੀਦ ਕੋਟ ਬਹੁਤ ਪੁਰਾਣਾ ਸ਼ਹਿਰ ਰਾਜੇ ਮੋਕਲਹਰ ਦੀ ਰਾਜਧਾਨੀ ਰਹਿ ਚੁਕਾ ਸੀ। ਇਸ ਕਰਕੇ ਇਹ ਚੰਗੀ ਰੋਣਕ ਵਿਚ ਸੀ। ਸਰਦਾਰ ਹਮੀਰ ਸਿੰਘ ਨੇ ਫਰੀਦ ਕੋਟ ਦਾ ਰਈਸ ਬਣਕੇ, ਫਰੀਦ ਕੋਟ ਵਿਚ ਇਕ ਬੜਾ ਚੰਗਾ ਮਜਬੂਤ ਕਿਲਾ ਬਣਾਇਆ। ਸਰਦਾਰ ਹਮੀਰ ਸਿੰਘ ਨੇ ਬਹਿਕ, ਬੋਦਲਾ ਤੇ ਮਸਦੋਟ ਆਦਿਕ ਇਲਾਕਿਆਂ ਦੇ ਲੋਕਾਂ ਤੋਂ ਜੋ ਆਕੀ

੧. ਇਸ ਮੋਕਲ ਹਰ ਰਾਜਾ ਦੀ ਇਕ ਖੂਬਸੂਰਤ ਲੜਕੀ ਨੂੰ ਬਾਦਸ਼ਾਹ ਨੇ ਸਤਲੁਜ ਦੀ ਨਹਿਰ ਦੇ ਰਸਤੇ ਜੋ ਧਰਮ ਕੋਟ, ਈਸੇਖਾਂ, ਮੁਦੱਕੀ ਦੇ ਰਸਤੇ ਆ ਕੇ ਮੋਕਲ ਰਾਜ ਦੇ ਕਿਲੇ ਮੁਹਰੇ ਦੀ ਵਗਦੀ ਸੀ, ਕਿਸਤੀ ਵਿਚ ਵਿਆਹਿਆ ਸੀ। ਹੋਰ ਹਾਲ ਵੇਖੋ ਤਵਾਰੀਖ ਖਾਲਸਾ ਸਫਾ, ੧੭੫। ਪਹਿਲਾਂ ਫਰੀਦ ਕੋਟ ਦਾ ਨਾਮ ਮੋਕਲ ਹਰ ਸੀ ਫਰੀਦ ਕੋਟ ਬਾਬੇ ਫਰੀਦ ਸਕਰ ਗੰਜ ਦੇ ਨਾਮ ਪੁਰ ਮਸਹੂਰ ਹੋਇਆ ਹੈ।

ਹੋ ਚੁਕੇ ਸਨ, ਬੀਮਾਰੀ ਦੀ ਹਾਲਤ ਵਿਚ ਚਾਰ ਪਾਈ ਪਰ ਜਾ ਕੇ ਮਾਮਲਾ ਵਸਲ ਹੀਤਾ। ਇਸ ਤੋਂ ਪਿਛੋਂ ਇਸ ਦੇ ਬੇਟੇ ਮੋਹਰ ਸਿੰਘ ਤੇ ਦਲ ਸਿੰਘ ਇਸ ਨਾਲ ਨਾਰਾਜ਼ ਹੋ ਗਏ। ਇਸ ਨੇ ਦੋਵੇਂ ਪੁੱਤਰਾਂ ਨੂੰ ਆਪਣੇ ਪਾਸ ਸੱਦਕੇ ਕਹਿਆ ਕੇ ਮੇਰੀ ਚਾਰ ਪਾਈ ਦੇ ਪਾਵਿਆਂ ਪੁਰ ਨਿਸ਼ਾਨਾ ਲਾਉ। ਮੋਹਰ ਸਿੰਘ ਨੇ ਇਸ ਗੱਲ ਵਿਚ ਪਿਤਾ ਦੀ ਬੇਅਦਬੀ ਸਮਝਕੇ, ਨਿਸ਼ਾਨਾ ਲਾਉਣੋਂ ਇਨਕਾਰ ਕਰ ਦਿੱਤਾ। ਦਲ ਸਿੰਘ ਨੇ ਤੀਰ ਦਾ ਨਿਸ਼ਾਨਾ ਲਾਕੇ, ਆਪਣੇ ਪਿਤਾ ਦੇ ਮੰਜੇ ਦਾ ਪਾਵਾ ਤੋੜ ਦਿੱਤਾ। ਸਰਦਾਰ ਹਮੀਰ ਸਿੰਘ ਨੇ ਮੋਹਰ ਸਿੰਘ ਪਰ ਖੁਸ਼ ਹੋਕੇ, ਇਸ ਨੂੰ ਤਾਂ ਗੱਦੀ ਤੇ ਬਹਾ ਦਿੱਤਾ। ਦਲ ਸਿੰਘ ਨੂੰ ਦੁੱਡੀਕੇ ਤੇ ਭਲੂਰ ਨਾਮੀ ਪਿੰਡ ਦੇ ਕੇ ਅੱਡ ਕਰ ਦਿੱਤਾ। ਦਲ ਸਿੰਘ ਦੀ ਔਲਾਦ ਦੁੱਡੀਕਿਆਂ ਵਿੱਚ ਵਸਦੀ ਹੈ। ਸਰਦਾਰ ਹਮੀਰ ਸਿੰਘ ਸੰਮਤ ੧੮੩੮ ਬਿਕਰਮੀ ਨੂੰ ਕਾਲ ਵਸ ਹੋ ਗਿਆ।

ਸਰਦਾਰ ਮੋਹਰ ਸਿੰਘ ਦਾ ਹਾਲ

ਸਰਦਾਰ ਹਮੀਰ ਸਿੰਘ ਦੇ ਮਗਰੋਂ ਸਰਦਾਰ ਮੋਹਰ ਸਿੰਘ ਰਿਆਸਤ ਫਰੀਦ ਕੋਟ ਦੀ ਗੱਦੀ ਤੇ ਬੈਠਾ। ਇਹ ਸਰਦਾਰ ਗੱਦੀ ਤੇ ਬੈਠਣ ਸਾਰ ਬੜਾ ਐਸੀ ਹੋ ਗਿਆ ਇਸਨੇ ਇਕ ਤੇਜ਼ੀ ਨਾਮੀ ਰੰਡੀ ਨੂੰ ਰਾਣੀ ਬਣਾਕੇ ਉਸਦੇ ਕਹਿਣੇ ਤੇ ਚਲਣਾ ਸ਼ੁਰੂ ਕਰ ਦਿੱਤਾ। ਇਸ ਤੇਜ਼ੀ ਔਰਤ ਦੇ ਪੇਟੋਂ ਇਕ ਭੂਪਾ ਨਾਮੀ ਬੇਟਾ ਪੈਦਾ ਹੋਇਆ। ਸਰਦਾਰ ਮੋਹਰ ਸਿੰਘ ਰੰਡੀ ਦੇ ਬੇਟੇ ਭੂਪੇ ਨਾਲ ਮੁਹੱਬਤ ਕਰਕੇ ਆਪਣੇ ਬੇਟੇ ਚੜ੍ਹਤ ਸਿੰਘ ਨੂੰ ਬੁਰੀ ਨਿਗਾਹ ਨਾਲ ਤੱਕਣ ਲੱਗ ਪਿਆ। ਟਿੱਕੇ ਚੜ੍ਹਤ ਸਿੰਘ ਦਾ ਇਕ ਬੜਾ ਸੋਹਣਾ ਕੀਮਤੀ ਘੋੜਾ ਪਿੰਗੋ ਜੌਰੀ ਭੂਪੇ ਨੂੰ ਦਿਵਾ ਦਿੱਤਾ। ਚੜ੍ਹਤ ਸਿੰਘ ਨੇ ਇਸ ਗੱਲੋਂ ਨਾਰਾਜ਼ ਹੋ ਕੇ ਇਕ ਦਿਨ ਜਦ ਸਰਦਾਰ ਮੋਹਰ ਸਿੰਘ ਦੌਰੇ ਗਿਆ ਸੀ, ਕਿਲ੍ਹੇ ਤੇ ਕਬਜ਼ਾ ਕਰਕੇ, ਤੇਜ਼ੀ ਤੇ ਭੂਪੇ ਨੂੰ ਕਤਲ ਕਰ ਦਿੱਤਾ। ਸਰਦਾਰ ਮੋਹਰ ਸਿੰਘ ਇਹ ਹੌਲਨਾਕ ਖਬਰ ਸੁਣ ਕੇ ਚੜ੍ਹਤ ਸਿੰਘ ਤੋਂ ਕਿਲ੍ਹਾ ਛੁਡਵਾਉਣ ਲਈ ਪਹੁੰਚਿਆ। ਪਿਓ ਪੁੱਤਰ ਦੀ ਲੜਾਈ ਹੋਈ, ਮੋਹਰ ਸਿੰਘ ਕਿਲ੍ਹਾ ਛੁਡਵਾ ਨਾ ਸਕਿਆ। ਪਿਛੇ ਮੁੜ ਕੇ ਪੱਕੇ ਪਿੰਡ ਜਾ ਰਿਹਾ। ਸ੍ਰ: ਚੜ੍ਹਤ ਸਿੰਘ ਨੇ ਸ੍ਰ: ਮੋਹਰ ਸਿੰਘ ਨੂੰ ਪੱਕੇ ਪਿੰਡ ਤੋਂ ਗ੍ਰਿਫਤਾਰ ਕਰ ਕੇ ਸ਼ੇਰ ਸਿੰਘ ਵਾਲੇ ਪਿੰਡ ਵਿੱਚ ਨਜ਼ਰਬੰਦ ਕਰ ਦਿੱਤਾ। ਇਸ ਗੜਬੜ ਦੇ ਜ਼ਮਾਨੇ ਵਿੱਚ ਬਹਿਕ, ਬੰਦਲਾ, ਕੰਗਰ, ਮਮਦੋਟ, ਧਰਮ ਪੁਰ ਆਦਿਕ ਇਲਾਕੇ ਰਿਆਸਤ ਫਰੀਦਕੋਟ ਦੇ

ਕਬਜ਼ੇ ਵਿੱਚੋਂ ਨਿਕਲ ਗਏ। ਸ੍ਰ: ਮੌਰ ਸਿੰਘ ਸੰਮਤ ੧੮੫੨ ਬਿਕ੍ਰਮੀ ਵਿੱਚ ਗੁਜਰ ਗਿਆ।

ਸਰਦਾਰ ਚੜ੍ਹਤ ਸਿੰਘ ਦਾ ਹਾਲ

ਸ੍ਰ. ਚੜ੍ਹਤ ਸਿੰਘ ਆਪਣੇ ਬਾਪ ਦੇ ਗੁਜਰਨ ਮਗਰੋਂ ਰਿਆਸਤ ਫਰੀਦਕੋਟ ਦੀ ਗੱਦੀ ਤੇ ਬੈਠਾ। ਇਸ ਨੇ ਪਟਿਆਲੇ ਦੇ ਵਜ਼ੀਰ ਦੀਵਾਨ ਨਾਨੂ ਮੱਲ ਦੇ ਨਾਲ ਜੋ ਇਹਨਾਂ ਦੀ ਰਿਆਸਤ ਪੁਰ ਚੜ੍ਹ ਕੇ ਆਇਆ ਸੀ, ਲੜਾਈ ਕਰ ਕੇ, ਦੰਦ ਖੱਟੇ ਕੀਤੇ। ਸ੍ਰ: ਚੜ੍ਹਤ ਸਿੰਘ ਨੇ ਆਪਣੇ ਖਾਨਦਾਨ ਦੇ ਦੁਸ਼ਮਣ ਨਾਨੂ ਮੱਲ ਦੇ ਮਰਨ ਪਿਛੋਂ ਆਪਣੀ ਬਹੁਤ ਸਾਰੀ ਫੌਜ ਨੂੰ ਹਟਾ ਦਿੱਤਾ। ਸ੍ਰ: ਚੜ੍ਹਤ ਸਿੰਘ ਰਾਜ ਕਾਜ ਦੇ ਪਰਬੰਧ ਵਲੋਂ ਬੇ-ਪ੍ਰਵਾਹ ਹੋ ਕੇ ਹਰ ਵੇਲੇ ਸ਼ਰਾਬ ਵਿੱਚ ਮਸਤ ਹੋਇਆ ਮਹਿਲਾ ਦੇ ਅੰਦਰ ਹੀ ਰਹਿਣ ਲਗ ਪਿਆ। ਮਹਿਲਾ ਵਿੱਚ ਅਵੇਸਲੇ ਹੋਏ ਬੈਠੇ ਸ੍ਰ: ਚੜ੍ਹਤ ਸਿੰਘ ਨੂੰ ਵੇਖ ਇਸ ਦੇ ਚਾਚੇ ਸ੍ਰ: ਦਲ ਸਿੰਘ ਢੁਡੀਕਿਆਂ ਵਾਲੇ ਨੇ, ਅਚਾਣਕ ਹਮਲਾ ਕਰ ਕੇ ਬੈਠਕ ਵਿਚ ਬੈਠੇ ਨੂੰ ਕਤਲ ਕਰ ਦਿੱਤਾ। ਸ੍ਰ: ਚੜ੍ਹਤ ਸਿੰਘ ਦੀ ਰਾਣੀ ਆਪਣੇ ਨਾਬਾਲਗ ਬੇਟੇ ਗੁਲਾਬ ਸਿੰਘ, ਸਾਹਿਬ ਸਿੰਘ, ਪਹਾੜਾ ਸਿੰਘ ਹੁਰਾਂ ਨੂੰ ਨਾਲ ਲੈ ਕੇ ਆਪਣੇ ਪਿਤਾ ਦੇ ਘਰ ਚਲੀ ਗਈ। ਸ੍ਰ: ਦੱਲ ਸਿੰਘ ਇੱਕ ਮਹੀਨੇ ਦੇ ਕਰੀਬ ਫਰੀਦਕੋਟ ਪੁਰ ਕਾਬਜ਼ ਰਿਹਾ। ਇੱਕ ਦਿਨ ਰਾਤ ਵੇਲੇ ਸ੍ਰ: ਫੌਜੂ ਸਿੰਘ ਨੇ ਆਪਣੇ ਭਾਣਜੇ ਗੁਲਾਬ ਸਿੰਘ ਹੁਰਾਂ ਨੂੰ ਨਾਲ ਲੈ ਕੇ ਇਸ ਦੇ ਦੋ ਚਿੱਠ ਸਾਥੀਆਂ ਸਮੇਤ ਇਸ ਨੂੰ ਕਤਲ ਕਰ ਦਿੱਤਾ।

ਸ੍ਰ: ਗੁਲਾਬ ਸਿੰਘ ਤੇ ਦੀਵਾਨ ਫੌਜੂ ਸਿੰਘ ਦਾ ਹਾਲ

ਸ੍ਰ: ਦੱਲ ਸਿੰਘ ਨੂੰ ਕਤਲ ਕਰ ਕੇ ਸ੍ਰ: ਫੌਜੂ ਸਿੰਘ ਨੇ ਆਪਣੇ ਵਡੇ ਭਾਣਜੇ ਸ੍ਰ: ਗੁਲਾਬ ਸਿੰਘ ਨੂੰ ਫਰੀਦਕੋਟ ਦੀ ਗੱਦੀ ਤੇ ਬਹਾਇਆ। ਆਪ ਪ੍ਰਬੰਧ ਸੰਭਾਲ ਲਿਆ। ਸ੍ਰ: ਫੌਜੂ ਸਿੰਘ ਨੇ ਰਿਆਸਤ ਫਰੀਦਕੋਟ ਦਾ ਬਹੁਤ ਸੋਹਣਾ ਪ੍ਰਬੰਧ ਕੀਤਾ। ਸੰਮਤ ੧੮੬੩ ਬਿਕ੍ਰਮੀ ਵਿੱਚ ਮਹਾਰਾਜਾ ਰਣਜੀਤ ਸਿੰਘ ਵਾਲੀਏ ਲਾਹੌਰ ਦੀ ਫੌਜ ਦੇ ਸਿਪਾਹਸਾਲਾਰ ਦੀਵਾਨ ਮੌਹਕਮ ਚੰਦ ਨੇ ਜੀਰਾ, ਮਾੜੀ, ਕੋਟਕਪੂਰਾ, ਮੁਕਤਸਰ ਆਦਿਕ ਸਾਵਾ ਪੁਰ ਕਬਜ਼ਾ ਕਰਕੇ ਫਰੀਦਕੋਟ ਨੂੰ ਆਣ ਘਰਿਆ। ਸ੍ਰ: ਫੌਜੂ ਸਿੰਘ ਨੇ ਸੱਤ ਹਜ਼ਾਰ ਰੁਪਿਆ ਨਜਰਾਨੇ ਦਾ ਦੀਵਾਨ ਨੂੰ ਦੇ ਕੇ ਖਹਿੜਾ ਛਡਵਾਇਆ। ਸੰਨ ੧੮੦੮ ਈ: ਵਿੱਚ ਮਹਾਰਾਜਾ ਰਣਜੀਤ ਸਿੰਘ ਵਾਲੀਏ ਲਾਹੌਰ ਖੁਦ ਫਰੀਦ ਕੋਟ ਪਹੁੰਚੇ।

ਸ੍ਰ. ਫੌਜੂ ਸਿੰਘ ਨੇ ਬਿਨਾਂ ਲੜਾਈ ਕੀਤੇ ਫਰੀਦਕੋਟ ਦਾ ਕਿਲ੍ਹਾ ਮਹਾਰਾਜਾ ਰਣਜੀਤ ਸਿੰਘ ਦੇ ਹਵਾਲੇ ਕਰ ਦਿੱਤਾ। ਸ੍ਰ. ਫੌਜੂ ਸਿੰਘ ਹੋਰ ਕੋਈ ਚਾਰਾ ਨਾ ਚਲਦਾ ਵੇਖ ਕੇ ਆਪਣੇ ਭਾਣਜਿਆਂ ਨੂੰ ਪੰਜ ਪਿੰਡ ਮੁਆਫ਼ ਦਿਵਾ ਕਰ ਇਹਨਾਂ ਨੂੰ ਉਥੇ ਲੈ ਗਿਆ। ਇਸ ਵੇਲੇ ਫਰੀਦਕੋਟ ਦਾ ਇਲਾਕਾ ਮਹਾਰਾਜਾ ਰਣਜੀਤ ਸਿੰਘ ਤੋਂ ਲੋਠ ਦੀ ਕੋਸ਼ਿਸ਼ ਫੂਲ ਕੇ ਸਾਰੇ ਰਈਸਾਂ ਨੇ ਕੀਤੀ। ਪਰ ਮਹਾਰਾਜਾ ਲਾਹੌਰ ਨੇ ਇਹ ਇਲਾਕਾ ਕਿਸੇ ਫੂਲ ਕੇ ਰਈਸ ਨੂੰ ਨਾ ਦਿੱਤਾ। ਇਹ ਇਲਾਕਾ ਆਪਣੇ ਵਫ਼ਾਦਾਰ ਦੀਵਾਨ ਮੋਹਕਮ ਚੰਦ ਨੂੰ ਬਖਸ਼ਿਆ।

ਸ੍ਰ. ਗੁਲਾਬ ਸਿੰਘ ਨੂੰ ਫਰੀਦਕੋਟ ਦਾ ਇਲਾਕਾ ਵਾਪਸ ਮਿਲਣਾ

ਜਿਸ ਵੇਲੇ ਮਹਾਰਾਜਾ ਰਣਜੀਤ ਸਿੰਘ ਨੇ ਫਰੀਦਕੋਟ ਦੇ ਇਲਾਕੇ ਉੱਤੇ ਕਬਜ਼ਾ ਕੀਤਾ ਸੀ ਉਸ ਵੇਲੇ ਸਰਕਾਰ ਅੰਗਰੇਜ਼ੀ ਦਾ ਸਫ਼ੀਰ ਮਿਸਟਰ ਮਿਟਕਾਫ਼ ਮਹਾਰਾਜਾ ਸਾਹਿਬ ਦੇ ਨਾਲ ਸੀ। ਇਸ ਨੇ ਫਰੀਦਕੋਟ ਉੱਪਰ ਹੋਈ ਧੱਕੇਸ਼ਾਹੀ ਆਪਣੀ ਅੱਖੀਂ ਵੇਖੀ ਸੀ। ਜਦ ਸਰਕਾਰ ਅੰਗਰੇਜ਼ੀ ਦਾ ਸਰਕਾਰ ਲਾਹੌਰ ਨਾਲ ਸੰਨ ੧੮੦੯ ਈਸਵੀ ਵਿੱਚ ਅਹਿਦਨਾਮਾ ਹੋਇਆ ਤਦ ਸਰਕਾਰ ਇੰਗਲੈਂਡੀਆ ਨੇ ਫਰੀਦਕੋਟ ਦਾ ਇਲਾਕਾ ਸ੍ਰ. ਗੁਲਾਬ ਸਿੰਘ ਨੂੰ ਵਾਪਸ ਦਿਵਾ ਦਿੱਤਾ।

ਸਰਦਾਰ ਗੁਲਾਬ ਸਿੰਘ ਤੇ ਰਿਆਸਤ ਫਰੀਦਕੋਟ ਦਾ ਹੋਰ ਹਾਲ

ਸ੍ਰ. ਗੁਲਾਬ ਸਿੰਘ ਦੇ ਬਾਲਗ਼ ਹੁੰਦੇ ਤਕ ਤਾਂ ਰਿਆਸਤ ਦਾ ਇੰਤਜਾਮ ਸ੍ਰ. ਫੌਜੂ ਸਿੰਘ ਦੇ ਸਪੁਰਦ ਰਿਹਾ। ਸ੍ਰ. ਗੁਲਾਬ ਸਿੰਘ ਨੇ ਨੌਜਵਾਨ ਹੋ ਕੇ ਰਿਆਸਤ ਦਾ ਪ੍ਰਬੰਧ ਖੁਦ ਸੰਭਾਲ ਲਿਆ। ਇਸ ਵੇਲੇ ਰਿਆਸਤ ਫਰੀਦਕੋਟ ਦੀ ਆਮਦਨੀ ਬਹੁਤ ਥੋੜੀ ਸੀ। ਇਸ ਰਿਆਸਤ ਦਾ ਇਲਾਕਾ ਬੈਰਾਨੀ ਸੀ। ਆਬਪਾਸੀ ਵਾਸਤੇ ਕੋਈ ਖੂਹ ਜਾਂ ਨਹਿਰ ਨਹੀਂ ਸੀ। ਪੀਣ ਵਾਸਤੇ ਭੀ ਪਣੀ ਬਾਰਸ਼ ਦਾ ਕੱਠਾ ਹੋਇਆ ਛੱਪੜਾਂ ਦਾ ਹੀ ਮਿਲਦਾ ਸੀ। ਇਸ ਮੌਕੇ ਕਾਲ ਜ਼ਿਆਦਾ ਪੈਂਦੇ ਸੀ। ਜਿਸ ਸਾਲ ਸਮਾ ਲਗਦਾ ਸੀ, ਉਸ ਸਮੇਂ ਅਨਾਜ ਦਾ ਭਾਉ ਅੱਠ ਦਸ ਮਣ ਇਕ ਰੁਪੈ ਦਾ ਹੁੰਦਾ ਸੀ। ਇਸ ਵੇਲੇ

ਰਿਆਸਤ ਜ਼ਿਮੀਂਦਾਰਾਂ ਪਾਸੋਂ ਚੌਥੇ ਹਿੱਸੇ ਦੀ ਵੰਡਾਈ ਲੈਂਦੀ ਸੀ। ਵੰਡਾਈ ਦੇ ਅਨਾਜ ਨੂੰ ਰਿਆਇਆ ਦੇ ਲੋਕਾਂ ਲਈ ਕਹਿਤ ਦੇ ਮੌਕੇ ਲਈ ਖਾਤਿਆ ਵਿੱਚ ਪਾ ਕੇ ਰਖਿਆ ਜਾਂਦਾ ਸੀ। ਸ੍ਰ: ਗੁਲਾਬ ਸਿੰਘ ਨੇ ਮਾਮੂਲੀ ਆਮਦਨ ਦੇ ਹੁੰਦਿਆਂ ਰਿਆਸਤ ਨੂੰ ਧੋਰਾ ਸਿਰ ਰਖਿਆ ਸੀ। ਸੰਨ ੧੮੨੬ ਈ: ਵਿਚ ਸ੍ਰ: ਗੁਲਾਬ ਸਿੰਘ ਨੂੰ ਜਦ ਉਹ ਸ਼ਿਕਾਰ ਖੇਡ ਰਿਹਾ ਸੀ ਕਿਸੇ ਨੇ ਗਲੀ ਮਾਰ ਕੇ ਮਾਰ ਦਿੱਤਾ। ਕਪਤਾਨ ਮਰੇ ਸਾਹਿਬ ਪੁਲੀਟੀਕਲ ਏਜੰਟ ਨੇ ਸਰਦਾਰ ਸਾਹਿਬ ਦੇ ਖੂਨੀ ਦੀ ਬਹੁਤ ਤਲਾਸ਼ ਕੀਤੀ, ਪਰ ਕੋਈ ਪਤਾ ਨਾ ਲਗ ਸਕਿਆ। ਸ੍ਰ: ਗੁਲਾਬ ਸਿੰਘ ਦੀਆਂ ਦੋ ਸੁਦਾਰਨੀਆਂ ਸਨ। ਇਕ ਕਾਲੋਕਿਆ ਵਾਲੇ ਮ੍ਰ: ਜਧ ਸਿੰਘ ਦੀ ਬੇਟੀ ਦੂਜੀ ਘੋਲੀਏ ਵਾਲੇ ਸ੍ਰ: ਸ਼ੇਰ ਸਿੰਘ ਦੀ ਬੇਟੀ। ਸ੍ਰ: ਗੁਲਾਬ ਸਿੰਘ ਦੇ ਇਕ ਬੇਟਾ ਅਤਰ ਸਿੰਘ ਸੀ। ਇਸ ਨੂੰ ਸ੍ਰ: ਗੁਲਾਬ ਸਿੰਘ ਦੇ ਗੁਜਰਨ ਮਗਰੋਂ ਚਾਰ ਸਾਲ ਦੇ ਨੂੰ ਗੱਦੀਪੁਰ ਬਹਾਇਆ ਗਿਆ। ਰਿਆਸਤ ਦਾ ਇੰਤਜ਼ਾਮ ਸ੍ਰ: ਅਤਰ ਸਿੰਘ ਦੀ ਮਾਈ ਅਤੇ ਸਰਦਾਰ ਫੌਜੂ ਸਿੰਘ ਦੇ ਸਪੁਰਦ ਹੋਇਆ। ਸਰਦਾਰ ਗੁਲਾਬ ਸਿੰਘ ਦੇ ਤਿੰਨ ਭਾਈਆਂ ਸਰਦਾਰ ਪਹਾੜਾ ਸਿੰਘ, ਸਾਹਿਬ ਸਿੰਘ ਮਹਿਤਾਬ ਸਿੰਘ ਹੁਰਾ ਨੂੰ ਇਕ ੨ ਪਿੰਡ ਗੁਜਾਰੇ ਵਾਸਤੇ ਦਿੱਤਾ ਗਿਆ। ਸੰਮਤ ੧੮੮੮ ਬਿਕ੍ਰਮੀ ਵਿਚ ਸਰਦਾਰ ਅਤਰ ਸਿੰਘ ਮਾਸੂਮ ਬਚੇ ਨੂੰ ਭੀ ਕਿਸੇ ਹਤਿਆਰੇ ਨੇ ਮਾਰ ਦਿੱਤਾ। ਇਸ ਦੇ ਖੂਨੀ ਦਾ ਭੀ ਕੋਈ ਪਤਾ ਨਾ ਲਗਿਆ।

ਸਰਦਾਰ ਪਹਾੜਾ ਸਿੰਘ ਦਾ ਹਾਲ

ਸ੍ਰ: ਅਤਰ ਸਿੰਘ ਨਾਬਾਲਗ ਦੇ ਗੁਜਰਨ ਮਗਰੋਂ ਸ੍ਰ: ਪਹਾੜਾ ਸਿੰਘ ਫਰੀਦਕੋਟ ਦਾ ਰਈਸ ਬਣਿਆ। ਇਹ ਸਰਦਾਰ ਬੜਾ ਹੁਸ਼ਿਆਰ ਤੇ ਉਦਮੀ ਸੀ। ਇਸ ਨੇ ਰਿਆਸਤ ਦੀ ਵਾਗਡੋਰ ਫੜਦੇ ਸਾਰ ਆਪਣੇ ਇਲਾਕੇ ਵਿਚੋਂ ਜੰਗਲ ਕਟਵਾ ਕੇ ਨਵੇਂ ਪਿੰਡ ਆਬਾਦ ਕਰਵਾ ਕੇ ਰਿਆਸਤ ਦੀ ਆਮਦਨ ਨੂੰ ਵਧਾਇਆ। ਇਸ ਦੀ ਤਰੱਕੀ ਵੇਖ ਕੇ ਇਸ ਦਾ ਭਾਈ ਸਾਹਿਬ ਸਿੰਘ ਈਰਖਾ ਨਾਲ ਜਲ ਬਲ ਉਠਿਆ। ਉਸ ਨੇ ਆਪਣੇ ਖਾਨਦਾਨ ਵਿਚ ਕੁਝ ਚਿਰ ਤੋਂ ਪਏ ਭੈੜੇ ਰਿਵਾਜ ਮੂਜਬ ਸਰਦਾਰ ਪਹਾੜਾ ਸਿੰਘ ਨੂੰ ਕਤਲ ਕਰਨ ਦੀ ਕੋਸ਼ਿਸ਼ ਕੀਤੀ। ਇਸ ਭੈੜੀ ਕੋਸ਼ਿਸ਼ ਕਰਦੇ ਸਾਹਿਬ ਸਿੰਘ ਨੂੰ ਇਸ ਦੀ ਔਰਤ ਨੇ ਜ਼ਹਿਰ ਦੇ ਕੇ ਮਾਰ ਦਿੱਤਾ। ਸਾਹਿਬ ਸਿੰਘ ਦੇ ਗੁਜਰਨ ਤੋਂ ਪੰਦਰਾਂ ਦਿਨ ਮਗਰੋਂ ਸਰਦਾਰ ਪਹਾੜਾ ਸਿੰਘ ਨੇ ਇਸ ਦੀ

ਔਰਤ ਨਾਲ ਕਰੇਵਾ ਕਰ ਲਿਆ। ਇਸ ਵੇਲੇ ਸਰਦਾਰ ਪਹਾੜਾ ਸਿੰਘ ਦੇ ਅੰਦਰੂਨੀ ਝਗੜੇ ਤਾਂ ਮੁੱਕ ਗਏ। ਪਰ ਕੋਟਕਪੂਰੇ ਦੇ ਲਾਹੌਰੀ ਹਾਕਮ ਨਾਲ ਬੈਰੂਨੀ ਝਗੜੇ ਰਹਿ ਗਏ। ਸੰਮਤ ੧੯੦੨ ਬਿਕ੍ਰਮੀ ਵਿਚ ਜਦ ਸਰਕਾਰ ਅੰਗਰੇਜ਼ੀ ਤੇ ਸਰਕਾਰ ਲਾਹੌਰ ਦੀ ਲੜਾਈ ਹੋਈ, ਤਦ ਸਰਦਾਰ ਪਹਾੜਾ ਸਿੰਘ ਨੇ ਸਰਕਾਰ ਲਾਹੌਰ ਦੇ ਉਸ ਸਲੂਕ ਨੂੰ ਮੁਖ ਰੱਖ ਕੇ ਜੋ ਉਸ ਨੇ ਇਹਨਾਂ ਦੀ ਖਾਨਦਾਨ ਨਾਲ ਰਿਆਸਤ ਕੋਟਕਪੂਰੇ ਨੂੰ ਤੇ ਰਿਆਸਤ ਫਰੀਦਕੋਟ ਨੂੰ ਜ਼ਬਤ ਕਰਕੇ ਕੀਤਾ ਸੀ, ਸਰਕਾਰ ਲਾਹੌਰ ਦੀ ਮੁਖਾਲਫਤ ਕਰ ਕੇ ਸਰਕਾਰ ਅੰਗਰੇਜ਼ੀ ਦੀ ਮਦਦ ਕੀਤੀ। ਜਦ ਫੇਰੂ ਸ਼ਹਿਰ ਦੇ ਮੈਦਾਨ ਜੰਗ ਵਿਚੋਂ ਇਕ ਪਾਸੇ ਤਾਂ ਅੰਗਰੇਜ਼ਾਂ ਦੀ ਫੌਜ ਆਪਣੀ ਹਾਰ ਹੋਈ ਸਮਝ ਕੇ ਮੈਦਾਨ ਛੱਡ ਕੇ ਭੱਜ ਗਈ, ਓਥਰ ਸਰਕਾਰ ਲਾਹੌਰ ਦੀ ਫੌਜ ਮੈਦਾਨ ਛੱਡ ਕੇ ਪਿਛੇ ਹਟ ਗਈ। ਇਸ ਵੇਲੇ ਮੈਦਾਨੇ ਜੰਗ ਖਾਲੀ ਪਿਆ ਵੇਖ ਕੇ ਸਰਦਾਰ ਪਹਾੜਾ ਸਿੰਘ ਨੇ ਆਪਣੇ ਘੜੇ ਨੂੰ ਭਜਾ ਕੇ ਅੰਗਰੇਜ਼ੀ ਲਸਕਰ ਨੂੰ ਮੌੜ ਕੇ ਇਸ ਖਾਲੀ ਪਏ ਮੈਦਾਨੇ ਜੰਗ ਤੇ ਕਬਜ਼ਾ ਕਰਵਾ ਦਿੱਤਾ।

ਸਰਦਾਰ ਪਹਾੜਾ ਸਿੰਘ ਨੂੰ ਰਾਜਾ ਦਾ ਖਿਤਾਬ ਤੇ ਇਲਾਕਾ ਮਿਲਣਾ

ਸਤਲੁਜ ਦੀ ਲੜਾਈ ਨੂੰ ਜਿੱਤਣ ਮਗਰੋਂ, ਸਰਕਾਰ ਅੰਗਰੇਜ਼ੀ ਨੇ ਸਰਦਾਰ ਪਹਾੜਾ ਸਿੰਘ ਦੀ ਇਸ ਲੜਾਈ ਵਿੱਚ ਮਦਦ ਨੂੰ ਮੁਖ ਰੱਖਕੇ ਇਸ ਨੂੰ ਪੈਂਤੀ ਹਜ਼ਾਰ ਛੇ ਸੌ ਬਾਰਾ ਰੁਪਏ ਸਾਲਾਨਾ ਆਮਦਨੀ ਦਾ ਅੱਧਾ ਇਲਾਕਾ ਪੱਖ ਵਾਲ ਜ ਰਿਆਸਤ ਨਾਭਾ ਦਾ ਜ਼ਬਤ ਕੀਤਾ ਗਿਆ ਸੀ ਪੰਜਾਹ ਹਜ਼ਾਰ

ਨੋਟ—ਕਈ ਲੋਕ ਕਹਿ ਦਿੰਦੇ ਹਨ ਕਿ ਰਾਜਾ ਪਹਾੜਾ ਸਿੰਘ ਸਿੱਖਾਂ ਦਾ ਦਸਮਣ ਸੀ। ਉਹਨਾਂ ਦਾ ਇਹ ਕਹਿਣਾ ਖਿਲਕੁਲ ਗਲਤ ਹੈ। ਰਾਜਾ ਪਹਾੜਾ ਸਿੰਘ ਆਪਣੇ ਖਜ਼ੂਰਗਾਂ ਵਾਗੂੰਹੀ ਸਿੱਖ ਕੌਮ ਨਾਲ ਪਿਆਰ ਕਰਦਾ ਸੀ। ਇਸ ਨੇ ਸਤਿਲੁਜ ਦੀ ਲੜਾਈ ਸਮੇਂ ਸਰਕਾਰ ਲਾਹੌਰ ਦੀ ਜੋ ਵਿਰੋਧਤਾ ਕੀਤੀ ਸੀ ਉਸ ਦੀ ਜ਼ੁਮੇਵਾਰੀ ਉਹਨਾਂ ਸਿੱਖ ਰਾਜ ਦੇ ਦੋਖੀਆਂ ਦੇ ਮਿਰ ਪੁਰ ਜਿਨ੍ਹਾਂ ਨੇ ਸਿੱਖ ਰਾਜ ਨੂੰ ਨੁਕਸਾਨ ਪਹੁੰਚਾਉਣ ਵਾਸਤੇ ਮਹਾਰਾਜਾ ਰਣਜੀਤ ਸਿੰਘ ਨੂੰ ਚੁਕ ਕੇ ਰਿਆਸਤ ਫਰੀਦਕੋਟ ਨੂੰ ਜ਼ਬਤ ਕਰਵਾ ਦਿਆ ਸੀ। ਰਾਜਾ ਪਹਾੜਾ ਸਿੰਘ ਨੇ ਆਪਣੇ ਖਾਨਦਾਨ ਨਾਲ ਸਰਕਾਰ ਲਾਹੌਰ ਵਲੋਂ ਕੀਤੇ ਹੋਏ ਸਲੂਕ ਨੂੰ ਮੁਖ ਰੱਖਕੇ ਸਰਕਾਰ ਲਾਹੌਰ ਦੀ ਵਿਰੋਧਤਾ ਕੀਤੀ ਸੀ।

ਆਮਦਨੀ ਦਾ ਸਾਰਾ ਇਲਾਕਾ ਕੋਟਕਪੂਰਾ ਦੇ ਕੇ ਰਾਜੇ ਦਾ ਖਿਤਾਬ ਅਤਾ ਕੀਤਾ। ਇਸ ਤੋਂ ਬਿਨਾਂ ਦੋ ਹਜ਼ਾਰ ਰੁਪਿਆ ਸਾਲਾਨਾ ਸਰਕਾਰ ਅੰਗਰੇਜ਼ੀ ਵਲੋਂ ਰਾਜਾ ਪਹਾੜਾ ਸਿੰਘ ਨੂੰ ਮਿਲਣਾ ਨੀਅਤ ਹੋਇਆ।

ਰਾਜਾ ਪਹਾੜਾ ਸਿੰਘ ਦਾ ਚਲਾਣਾ

ਰਾਜਾ ਪਹਾੜਾ ਸਿੰਘ ਆਪਣੀ ਰਿਆਸਤ ਨੂੰ ਬੜੀ ਭਾਰੀ ਤਰੱਕੀ ਦੇ ਕੇ ਸੰਮਤ ੧੯੦੫ ਬਿਕਰਮੀ ਨੂੰ ਚਲਾਣਾ ਕਰ ਗਿਆ।

ਰਾਜਾ ਪਹਾੜਾ ਸਿੰਘ ਦਾ ਪਰਵਾਰ

ਰਾਜਾ ਪਹਾੜਾ ਸਿੰਘ ਦੀਆਂ ਚਾਰ ਰਾਣੀਆਂ ਸਨ। ਪਹਿਲੀ ਚੰਦ ਕੌਰ ਸਰਦਾਰ ਸਮੁੰਦ ਸਿੰਘ ਦੀਨੇ ਵਾਲੇ ਦੀ ਬੇਟੀ। ਇਸ ਦੇ ਪੋਟੇ ਰਾਜਾ ਵਜ਼ੀਰ ਸਿੰਘ ਪੈਦਾ ਹੋਇਆ ਸੀ। ਦੂਜੀ ਰਾਣੀ ਦੇਸ ਸਰਦਾਰ ਭੈ ਸਿੰਘ ਮੁੱਦਕੀ ਵਾਲੇ ਦੀ ਬੇਟੀ ਸੀ। ਟਿੱਕਾ ਦੀਪ ਸਿੰਘ ਤੇ ਕੌਰ ਅਣਖ ਸਿੰਘ ਇਸ ਦੇ ਉਦਰ ਤੋਂ ਪੈਦਾ ਹੋਏ ਸਨ। ਇਹ ਦੋਨੋਂ ਭਾਈ ਰਾਜਾ ਪਹਾੜਾ ਸਿੰਘ ਦੇ ਜੀਉਂਦੇ ਹੀ ਹੋਏ ਨਾਲ ਗੁਜ਼ਰ ਗਏ ਸਨ। ਤੀਜੀ ਰਾਣੀ ਜਸ ਕੌਰ ਸਰਦਾਰ ਰਾਇ ਸਿੰਘ ਖਿਆਲੀ ਵਾਲੇ ਦੀ ਬੇਟੀ ਸੀ। ਚੌਥੀ ਸਰਦਾਰ ਸਾਹਿਬ ਸਿੰਘ ਦੇ ਘਰ ਵਾਲੀ ਕਰੇਵੇ ਵਾਲੀ ਰਾਣੀ ਸੀ। ਸਰਦਾਰ ਪਹਾੜਾ ਸਿੰਘ ਦੇ ਛੋਟੇ ਭਾਈ ਮਹਿਤਾਬ ਸਿੰਘ ਨੂੰ ਇਕ ਪਿੰਡ ਗੁਜ਼ਾਰੇ ਲਈ ਮਿਲ ਚੁਕਾ ਸੀ।

ਰਾਜਾ ਵਜ਼ੀਰ ਸਿੰਘ ਦਾ ਹਾਲ

ਰਾਜਾ ਵਜ਼ੀਰ ਸਿੰਘ ਸੰਮਤ ੧੮੭੨ ਬਿਕਰਮੀ ਵਿਚ ਪੈਦਾ ਹੋਇਆ ਸੀ। ਇਹ ਆਪਣੇ ਪਿਤਾ ਰਾਜਾ ਪਹਾੜਾ ਸਿੰਘ ਦੇ ਗੁਜ਼ਰਨ ਮਗਰੋਂ ਸੰਨ ੧੮੮੯ ਈਸਵੀ ਵਿੱਚ ਗੱਦੀ ਤੇ ਬੈਠਾ। ਇਸ ਨੇ ਮੁਲਤਾਨ ਤੇ ਚੋਲਿਆਂ ਵਾਲੀ ਜੰਗ ਵਿਚ ਅੰਗਰੇਜ਼ਾਂ ਨੂੰ ਮੱਦਤ ਦਿੱਤੀ। ਸੰਨ ੧੮੫੭ ਦੇ ਗਦਰ ਸਮੇਂ ਰਾਜਾ ਵਜ਼ੀਰ ਸਿੰਘ ਨੇ ਸਰਕਾਰ ਅੰਗਰੇਜ਼ੀ ਨੂੰ ਬੜੀ ਮਦਦ* ਦਿੱਤੀ। ਆਪਣੀ ਫੌਜ ਡਿਪਟੀ ਕਮਿਸ਼ਨਰ ਫੀਰੋਜ਼ਪੁਰ ਦੇ ਸਪੁਰਦ ਕਰਕੇ ਆਪ ਭੀ ਜੈਤੋ ਦੇ ਇਲਾਕੇ ਵਿੱਚ ਦੋ ਤੋਪਾਂ ਲਿਜਾ ਕੇ ਅਮਨ ਰੱਖਣ ਲਈ ਬੜੀ ਉਜਾਗਰ ਖਿਦਮਤ ਕੀਤੀ। ੩੫੦੦੦ ਰੁਪਿਆ ਨਕਦ ਮਦਦ ਦੇ ਤੌਰ ਤੇ

*ਇਸ ਮਦਦ ਸਮੇਂ ਰਾਜਾ ਵਜ਼ੀਰ ਸਿੰਘ ਨੇ ਜਨਰਲ ਕੋਟਲੈਡ ਦੀ ਸਹਾਇਤਾ ਕਰ ਕੇ ਦੁਬੜੀ ਖਾਨੇ ਵਾਲੇ ਸ਼ਾਮ ਦਾਸ ਨੂੰ ਹਾਰ ਦਿੱਤੀ ਸੀ।

ਸਰਕਾਰ ਅੰਗਰੇਜ਼ੀ ਨੂੰ ਦਿੱਤਾ। ਗ਼ਦਰ ਹਟਣ ਮਗਰੋਂ ਸਰਕਾਰ ਅੰਗਰੇਜ਼ੀ ਨੇ ਗ਼ਦਰ ਸਮੇਂ ਕੀਤੀ ਮਦਦ ਬਦਲੇ ਰਾਜਾ ਵਜ਼ੀਰ ਸਿੰਘ ਨੂੰ ਬੇਰਾਜ਼ ਬੰਸ ਬਹਾਦਰ ਦਾ ਖਿਤਾਬ ਦੇ ਕੇ ਗਿਆਰਾ ਤੋਪਾਂ ਦੀ ਸਲਾਮੀ ਤੇ ਗਿਆਰਾਂ ਪਾਰਚੇ ਦਾ ਖਿਲਾਅਤ ਨੀਅਤ ਕੀਤੇ। ਜੋ ਦਸ ਸਵਾਰ ਰਿਆਸਤ ਵਲੋਂ ਸਰਕਾਰ ਅੰਗਰੇਜ਼ੀ ਦੀ ਖਿਦਮਤ ਲਈ ਹਾਜ਼ਰ ਰਹਿੰਦੇ ਸਨ, ਉਹ ਭੀ ਮਾਫ਼ ਕਰ ਦਿੱਤੇ। ਸਨ ੧੮੬੨ ਈਸਵੀ ਵਿੱਚ ਗਵਰਨਮੈਂਟ ਇੰਗਲਿਸ਼ੀਆ ਨੇ ਇਕ ਖਾਸ ਸਨਦ ਰਾਹੀਂ ਰਾਜਾ ਸਾਹਿਬ ਨੂੰ ਮੁਤਬੰਨਾ ਕਰ ਲੇਣ ਦਾ ਖਾਸ ਇਖਤਿਆਰ ਬਖਸ਼ਿਆ। ਰਾਜਾ ਵਜ਼ੀਰ ਸਿੰਘ ਨੇ ਰਿਆਸਤ ਦਾ ਕੰਮ ਟਿੱਕੇ ਬਿਕਰਮ ਸਿੰਘ ਦੇ ਸਪੁਰਦ ਕਰ ਕੇ ਆਪ ਆਪਣੇ ਵਜ਼ੀਰ ਸਰਦਾਰ ਬੀਰ ਸਿੰਘ ਮਾਨਸਾਹੀਏ ਨੂੰ ਨਾਲ ਲੈ ਕੇ ਤੀਰਥ ਯਾਤਰਾ ਲਈ ਚਾਲੇ ਪਾ ਦਿੱਤੇ। ਹਰਿਦਆਰ, ਪਰਾਗਰਾਜ, ਕਾਸੀ ਜਗਨ ਨਾਥ, ਅਬਚਲ ਨਗਰ, ਹਜ਼ੂਰ ਸਾਹਿਬ ਦੀ ਯਾਤਰਾ ਕਰਕੇ ਰਾਜਾ ਸਾਹਿਬ ਕੁਰਖੇਤਰ ਤੀਰਥ ਪੂਰ ਪੁੱਜ ਕੇ ਪੰਜ ਭੂਤਕ ਸਰੀਰ ਨੂੰ ਤਿਆਗ ਗਏ। ਰਾਜਾ ਵਜ਼ੀਰ ਸਿੰਘ ਬੜਾ ਨੇਕ ਪੁਰਸ਼ ਧਰਮਾਤਮਾ ਸਨ। ਇਹਨਾਂ ਨੇ ਮੁਕਤਸਰ, ਦੀਨੇ ਆਦਿਕ ਸਥਾਨਾਂ ਵਿਚ ਬੜੀ ਉਦਾਰਤਾ ਨਾਲ ਖਰਚ ਕਰ ਕੇ ਬੜੇ ਸੋਹਣੇ ਗੁਰਦਵਾਰੇ ਬਣਾਏ ਸਨ। ਲੱਖੀ ਜੰਗਲ ਦੇ ਇਲਾਕੇ ਵਿੱਚ ਜਿਥੇ ਲੋਕਾਂ ਨੂੰ ਖੂਹਾਂ ਦਾ ਪਾਣੀ ਪੀਣ ਲਈ ਨਹੀਂ ਮਿਲਦਾ ਸੀ, ਆਮ ਲੋਕਾਂ ਲਈ ਖੂਹ ਬਣਵਾਏ ਸਨ।

ਰਾਜਾ ਵਜ਼ੀਰ ਸਿੰਘ ਦਾ ਪਰਵਾਰ

ਰਾਜਾ ਵਜ਼ੀਰ ਸਿੰਘ ਦੀਆਂ ਚਾਰ ਰਾਣੀਆਂ ਸਨ। ਪਹਿਲੀ ਰਾਣੀ ਇੰਦਰ ਕੌਰ ਸਰਦਾਰ ਸਾਮ ਸਿੰਘ ਮਾਨਸਾਹੀਏ ਦੀ ਬੇਟੀ ਸੀ। ਇਸ ਦੇ ਪੋਟੇ ਰਾਜਾ ਬਿਕਰਮ ਸਿੰਘ ਜੀ ਪੈਦਾ ਹੋਏ ਸਨ। ਦੂਜੀ ਰਾਣੀ ਸਰਦਾਰ ਬਸਾਵਾ ਸਿੰਘ ਰਾਇਪੁਰੀਏ ਦੀ ਬੇਟੀ ਸੀ। ਤੀਜੀ ਰਾਣੀ ਸਰਦਾਰ ਗਜਾ ਸਿੰਘ ਲਾਹੌਰ ਵਾਲੇ ਦੀ ਬੇਟੀ ਸੀ। ਚੌਥੀ ਰਾਣੀ ਸਰਦਾਰ ਅਣਖ ਸਿੰਘ ਦੀ ਸਰਦਾਰਨੀ ਪਰੋਮ ਕੌਰ ਸੀ, ਜਿਸ ਨਾਲ ਰਾਜਾ ਸਾਹਿਬ ਨੇ ਕਰੇਫਾ ਕੀਤਾ ਸੀ।

ਰਾਜਾ ਬਿਕਰਮ ਸਿੰਘ

ਰਾਜਾ ਬਿਕਰਮ ਸਿੰਘ ੧੮੪੨ ਬਿਕਰਮੀ ਵਿੱਚ ਪੈਦਾ ਹੋਏ ਸਨ। ਇਨ੍ਹਾਂ ਨੇ ਆਪਣੇ ਪਿਤਾ ਰਾਜਾ ਵਜ਼ੀਰ ਸਿੰਘ ਦੇ ਗੁਰਨ ਮਗਰੋਂ ਸੰਨ ੧੮੭੪

ਈਸਵੀ ਵਿੱਚ ਰਿਆਸਤ ਫਰੀਦਕੋਟ ਦਾ ਕੰਮ ਸੰਭਾਲਿਆ ਸੀ। ਇਸ ਨੇ ਸੰਨ ੧੮੭੮-੭੯ ਦੀ ਕਾਬਲ ਦੀ ਲੜਾਈ ਸਮੇਂ ਸਰਕਾਰ ਅੰਗਰੇਜ਼ੀ ਨੂੰ ਬੜੀ ਮੱਦਤ ਦਿੱਤੀ ਸੀ। ਇਸ ਮੱਦਤ ਬਦਲੇ ਸਰਕਾਰ ਅੰਗਰੇਜ਼ੀ ਨੇ ਇਨ੍ਹਾਂ ਨੂੰ ਫਰਜ਼ੰਦ ਸੁਆਦਤ ਨਿਸ਼ਾਨ ਕੈਸਰ ਹਿੰਦ ਦਾ ਖਿਤਾਬ ਦਿੱਤਾ। ਇਸ ਤੋਂ ਮਗਰੋਂ ਇਹ ਸੰਨ ੧੮੮੯ ਈਸਵੀ ਵਿੱਚ ਗੁਜਰ ਗਏ। ਰਾਜਾ ਬਿਕਰਮ ਸਿੰਘ ਨੇ ਰਿਆਸਤ ਵਿੱਚ ਰੇਲਵੇ ਲਾਇਨ ਲਿਆਉਣ ਦੀ ਕੋਸ਼ਿਸ਼ ਕੀਤੀ ਸੀ। ਇਸ ਨੇ ਵਿਰਾਸਤ ਦਾ ਕਾਨੂੰਨ ਬਣਾਇਆ ਸੀ।

ਰਾਜਾ ਬਲਬੀਰ ਸਿੰਘ

ਰਾਜਾ ਬਲਬੀਰ ਸਿੰਘ ਜੀ ਸੰਨ ੧੮੬੬ ਈਸਵੀ ਵਿੱਚ ਰਾਜਾ ਬਿਕਰਮ ਸਿੰਘ ਦੇ ਗੁਜਰਨ ਪਿਛੋਂ ਫਰੀਦਕੋਟ ਦੀ ਗੱਦੀ ਤੇ ਬੈਠੇ ਸਨ। ਇਨ੍ਹਾਂ ਨੇ ਪੰਜਾਬ ਦੇ ਵਡੇ ਵਡੇ ਸ਼ਹਿਰ, ਲਾਹੌਰ, ਲੁਧਿਆਣੇ ਤੇ ਜ਼ਿਲ੍ਹੇ ਵਿੱਚ ਬੜੀਆਂ ਚੰਗੀਆਂ ਇਮਾਰਤਾਂ ਬਣਵਾਈਆਂ ਸਨ। ਇਸ ਤੋਂ ਬਿਨਾਂ ਰਿਆਸਤ ਤੋਂ ਬਾਹਰ ਹਰੀ ਪੁਰ ਤੇ ਬੱਲੂਬ ਗੜ੍ਹ ਦੀ ਬਿਸਵੇਦਾਰੀ ਖਰੀਦ ਕੀਤੀ ਸੀ। ਰਾਜਾ ਬਲਬੀਰ ਸਿੰਘ ਨੇ ਸੰਨ ੧੯੦੧ ਈਸਵੀ ਵਿੱਚ ਆਪਣੇ ਭਾਈ ਕੌਰ ਰਾਜਿੰਦਰ ਸਿੰਘ ਦੇ ਬੇਟੇ ਨੂੰ ਆਪਣਾ ਮੁੜਬੰਨਾ ਬਣਾਇਆ। ਸੰਨ ੧੯੦੬ ਈਸਵੀ ਵਿੱਚ ਰਾਜਾ ਬਲਬੀਰ ਸਿੰਘ ਜੀ ਪਰਲੋਕ ਨੂੰ ਚਲੇ ਗਏ। ਰਾਜਾ ਬਲਬੀਰ ਸਿੰਘ ਜੀ ਸਿਖ ਧਰਮ ਦੇ ਵਡੇ ਸਰਧਾਲੂ ਸਨ। ਇਹਨਾਂ ਨੇ ਸ੍ਰੀ ਅੰਮ੍ਰਿਤਸਰ ਵਿਖੇ ਦਰਬਾਰ ਸਾਹਿਬ ਵਿੱਚ ਬਿਜਲੀ ਲਗਵਾਈ ਸੀ। ਸ੍ਰੀ ਗੁਰੂ ਗ੍ਰੰਥ ਸਾਹਿਬ ਦਾ ਟੀਕਾ ਕਰਵਾਇਆ ਸੀ। ਇਹਨਾਂ ਦੇ ਨਾਮ ਦੀਆਂ ਫਰੀਦਕੋਟ ਵਿਖੇ ਕਈ ਯਾਦਗਾਰਾਂ ਹਨ।

ਮਹਾਰਾਜਾ ਬਰਜਿੰਦਰ ਸਿੰਘ

ਰਾਜਾ ਬਰਜਿੰਦਰ ਸਿੰਘ ਜੀ ਆਪਣੇ ਤਾਏ ਰਾਜਾ ਬਲਬੀਰ ਸਿੰਘ ਦੇ ਗੁਜਰਨ ਮਗਰੋਂ ਫਰੀਦਕੋਟ ਦੀ ਗੱਦੀ ਤੇ ਬੈਠੇ ਸਨ। ਇਹਨਾਂ ਦੀ ਨਾਬਾਲਗੀ ਦੇ ਸਮੇਂ ਵਿੱਚ ਰਿਆਸਤ ਦਾ ਪ੍ਰਬੰਧ ਕੌਂਸਲ ਨੇ ਕੀਤਾ। ਰਾਜਾ ਸਾਹਿਬ ਨੇ ਲਾਹੌਰ ਦੇ ਚੀਫਸ ਕਾਲ ਵਿੱਚ ਉਚ ਵਿਦਿਆ ਪਰਾਪਤ ਕੀਤੀ ਸੀ। ਸੰਨ ੧੯੧੬ ਈਸਵੀ ਵਿੱਚ ਰਾਜਾ ਦਾ ਕੰਮ ਸੰਭਾਲਿਆ। ਰਾਜਾ ਬਰਜਿੰਦਰ ਸਿੰਘ ਜੀ ਨੇ ੧੯੧੪-੧੮ ਦੀ ਲੜਾਈ ਵਿੱਚ ਸਰਕਾਰ ਅੰਗਰੇਜ਼ੀ ਨੂੰ ਬੜੀ ਭਾਰੀ ਮੱਦਤ ਦਿੱਤੀ ਸੀ। ਇਸ ਮੱਦਤ ਬਦਲੇ ਸਰਕਾਰ ਅੰਗਰੇਜ਼ੀ

ਨੇ ਮੇਜਰ ਦਾ ਰੈਂਕ ਦੇ ਕੇ ਰਾਜਾ ਸਾਹਿਬ ਨੂੰ ਮਹਾਰਾਜਾ ਦਾ ਖਿਤਾਬ ਦਿੱਤਾ।
 ਰਾਜਾ ਸਾਹਿਬ ਨੇ ਮਹਾਰਾਜਾ ਦਾ ਖਿਤਾਬ ਲੈ ਕੇ ਰਿਆਸਤ ਵਿੱਚ ਦੌਰੇ ਕਰ
 ਕਰਕੇ ਰਿਆਇਆ ਦੇ ਬੜੇ ਦੁਖ ਸੁਣੇ। ਇਹਨਾਂ ਨੇ ਰਿਆਸਤ ਵਿੱਚ ਬਹੁਤ
 ਸਾਰੇ ਆਸਰਮ ਹਸਪਤਾਲ ਬਣਾਏ। ਕਈ ਸੜਕਾਂ ਕੱਢੀਆਂ। ਰਾਜਾ ਬਰਜਿੰਦਰ
 ਸਿੰਘ ਜੀ ਦਸੰਬਰ ਸੰਨ ੧੯੧੮ ਵਿੱਚ ਅਕਾਲ ਚਲਾਣਾ ਕਰ ਗਏ।

ਮਹਾਰਾਜਾ ਹਰਿੰਦਰ ਸਿੰਘ

ਮਹਾਰਾਜਾ ਹਰਿੰਦਰ ਸਿੰਘ ਜੀ ਜਨਵਰੀ ਸੰਨ ੧੯੧੫ ਈਸਵੀ ਨੂੰ
 ਮਹਾਰਾਣੀ ਮਹਿੰਦਰ ਕੌਰ ਦੇ ਉਦਰ ਤੋਂ ਪੈਦਾ ਹੋਏ ਸਨ। ਇਹ ਮਹਾਰਾਜਾ
 ਬਰਜਿੰਦਰ ਸਿੰਘ ਦੇ ਗੁਜਰਨ ਮਗਰੋਂ ਛੋਟੀ ਉਮਰ ਵਿੱਚ ਰਿਆਸਤ ਫਰੀਦ
 ਕੋਟ ਦੀ ਗੱਦੀ ਦੇ ਮਾਲਕ ਕਰਾਰ ਦਿੱਤੇ ਗਏ। ਇਹਨਾਂ ਦੀ ਛੋਟੀ ਉਮਰ ਦੇ
 ਕਾਰਨ ਰਿਆਸਤ ਦੇ ਇੰਤਜ਼ਾਮ ਵਾਸਤੇ ਪਰਬੰਧਕ ਕੌਂਸਲ ਬਣਾਈ ਗਈ।
 ਇਸ ਕੌਂਸਲ ਵਿੱਚ ਸਰਦਾਰ ਇੰਦਰ ਸਿੰਘ ਬਰਸਾਲਾਂ ਵਾਲੇ ਨੇ ਤੇ ਸਰਦਾਰ
 ਫਤਹਿ ਸਿੰਘ ਮੌੜ ਨੇ ਮਹਾਰਾਜਾ ਦੇ ਨੌਜਵਾਨ ਹੋਣ ਤਕ ਬੜਾ ਸੋਹਣਾ ਕੰਮ
 ਕੀਤਾ। ਮਹਾਰਾਜਾ ਹਰਿੰਦਰ ਸਿੰਘ ਨੇ ਏਚਸਨ ਚੀਫਸ ਕਾਲਜ ਲਾਹੌਰ ਵਿਖੇ
 ਵਿਦਿਆ ਪਰਾਪਤ ਕੀਤੀ। ਇਹਨਾਂ ਨੇ ਸੰਨ ੧੯੧੯ ਈਸਵੀ ਵਿੱਚ ਪੰਜਾਬ
 ਦੇ ਫਰਸ਼ਾਦਾ ਵਿੱਚ ਤੇ ਕਾਬਲ ਦੀ ਮੁਹਿੰਮ ਵਿੱਚ ਸਰਕਾਰ ਅੰਗਰੇਜ਼ੀ ਦੀ
 ਮਦਦ ਕੀਤੀ। ਸੰਨ ੧੯੨੭ ਈਸਵੀ ਵਿੱਚ ਮਹਾਰਾਜਾ ਨੂੰ ਮੌਤ ਦੀ ਸਜ਼ਾ
 ਦੇਣ ਦਾ ਇਖਤਿਆਰ ਦਿੱਤਾ ਗਿਆ। ਸੰਨ ੧੯੩੪ ਈਸਵੀ ਵਿੱਚ
 ਮਹਾਰਾਜਾ ਹਰਿੰਦਰ ਸਿੰਘ ਨੂੰ ਹਕੂਮਤ ਕਰਨ ਦੇ ਅਧਿਕਾਰ ਦਿੱਤੇ ਗਏ।
 ਸੰਨ ੧੯੩੭ ਈਸਵੀ ਵਿੱਚ ਮਹਾਰਾਜਾ ਹਰਿੰਦਰ ਸਿੰਘ ਨੂੰ ੧-੧੧ ਨੰਬਰ
 ਸਿਖ ਪਲਟਣ ਵਿੱਚ ਲਫਟੈਨੈਂਟ ਦਾ ਰੈਂਕ ਦੇ ਕੇ ਵਜ਼ੀਰਸਤਾਨ ਭੇਜਿਆ ਗਿਆ।
 ਮਹਾਰਾਜਾ ਹਰਿੰਦਰ ਸਿੰਘ ਨੇ ਦੂਜੀ ਵੱਡੀ ਲੜਾਈ ਵਿੱਚ ਹਰ ਇੱਕ ਤਰ੍ਹਾਂ ਦੇ
 ਵਸੀਲਿਆਂ ਨਾਲ ਸਰਕਾਰ ਅੰਗਰੇਜ਼ੀ ਦੀ ਮਦਦ ਕੀਤੀ। ਮਹਾਰਾਜਾ
 ਸਾਹਿਬ ਨੇ ਰਿਆਸਤ ਦਾ ਅੰਦਰੂਨੀ ਇੰਤਜ਼ਾਮ ਭੀ ਬੜਾ ਸੋਹਣਾ ਕੀਤਾ।
 ਰਿਆਸਤ ਵਿੱਚ ਪੁਰਾਣੇ ਭਾਰਤਵਰਸ਼ ਦੇ ਰਾਜਿਆ ਵਾਂਗ ਫਿਰ ਕੇ ਜਨਤਾ ਦਾ
 ਦੁਖ ਸੁਣ ਕੇ ਰਿਆਇਆ ਨੂੰ ਬੜਾ ਸੁਖ ਦਿੱਤਾ। ਮਹਾਰਾਜਾ ਸਾਹਿਬ ਨੇ
 ਫਰੀਦਕੋਟ ਵਿਖੇ ਕਬਹਿਰੀ ਘਰ, ਹਸਪਤਾਲ, ਟਰੇਨਿੰਗ ਕਾਲਜ ਆਦਿ ਕਈ
 ਨਵੇਂ ਅਦਾਰੇ ਕਾਇਮ ਕੀਤੇ। ਰਿਆਸਤ ਵਿੱਚ ਸੜਕਾਂ ਦਾ ਜਾਲ ਵਿਛਾਇਆ।

ਗਲ ਕੀ ਹਰ ਇੱਕ ਪਹਿਲੂ ਨਾਲ ਰਿਆਸਤ ਨੂੰ ਤਰੱਕੀ ਦਿੱਤੀ। ਮਹਾਰਾਜਾ ਹਰਿੰਦਰ ਸਿੰਘ ਨੇ ਉਹਰੀ ਹਿੰਦੁਸਤਾਨ ਵਿਚ ਸਾਰੀਆਂ ਰਿਆਸਤਾਂ ਨਾਲੋਂ ਆਪਣੀ ਰਿਆਸਤ ਦਾ ਸੋਹਣਾ ਪ੍ਰਬੰਧ ਕੀਤਾ। ਮਹਾਰਾਜਾ ਹਰਿੰਦਰ ਸਿੰਘ ਜੀ ਤਜਾਰਤ ਦੇ ਕੰਮਾਂ ਨਾਲ ਬੜੀ ਦਿਲਚਸਪੀ ਰਖਦੇ ਹਨ। ਇਹਨਾਂ ਨੇ ਰਿਆਸਤ ਵਿੱਚ ਤਜਾਰਤ ਨੂੰ ਬੜੀ ਭਾਰੀ ਤਰੱਕੀ ਦਿੱਤੀ। ਤਜਾਰਤ ਬਦਲੇ ਮਹਾਰਾਜਾ ਸਾਹਿਬ ਦੀ ਰਿਆਸਤ ਦੇ ਸੇਠਾਂ ਨਾਲ ਵਿੱਗੜ ਗਈ। ਇਨ੍ਹਾਂ ਸੇਠਾਂ ਨੇ ਮਹਾਰਾਜੇ ਦੇ ਵਿਰੁਧ ਬੜਾ ਭਾਰੀ ਪਰਾਪੇ ਗੰਡਾ ਕੀਤਾ। ਮਹਾਰਾਜਾ ਦੇ ਵਿਰੁਧ ਦੇ ਵਾਰੀ ਪਰਜਾ ਮੰਡਲ ਨੇ ਐਜੀਟੇਸ਼ਨ ਕੀਤਾ। ਪਿਛਲੇ ਮੌਰਚੇ ਵਿਚ ਪੰਡਤ ਜਵਾਹਰ ਲਾਲ ਨਹਿਰੂ ਭੀ ਫਰੀਦ ਕੋਟ ਆਏ ਸਨ। ਮਹਾਰਾਜਾ ਹਰਿੰਦਰ ਸਿੰਘ ਜੀ ਭਾਈ ਚਾਰੇ ਨਾਲ ਭੀ ਬੜੀ ਦਿਲਚਸਪੀ ਰਖਦੇ ਹਨ। ਇਨ੍ਹਾਂ ਨੇ ਸਿਧੂ ਬੈਰਾੜ ਕੌਮ ਦੀ ਤਰੱਕੀ ਲਈ ਫਰੀਦ ਕੋਟ ਵਿਖੇ ਇੱਕ ਭਾਈਚਾਰਕ ਕਾਨਫਰੰਸ ਕਰਵਾਕੇ ਬੈਰਾੜ ਫੈਡਰੇਸ਼ਨ ਨਾਮੀ ਸੁਸਾਇਟੀ ਤਿਆਰ ਕਰਵਾਈ ਸੀ। ਮਹਾਰਾਜਾ ਹਰਿੰਦਰ ਸਿੰਘ ਤੇ ਪੱਛਮੀ ਤਹਿਜੀਬ ਦਾ ਕੋਈ ਅਸਰ ਨਹੀਂ ਪਿਆ। ਆਪ ਪੁਰਾਤਨ ਸਿੱਖ ਰਹੁ ਰੀਤੀ ਦੇ ਪੱਕੇ ਧਾਰਨੀ ਸਨ। ਆਪ ਅੰਮ੍ਰਿਤ ਵੇਲੇ ਉਠਕੇ ਸੈਰ ਇਸ਼ਨਾਨ ਕਰਕੇ ਰੋਜ਼ ਗੁਰਬਾਣੀ ਪੜ੍ਹਦੇ ਸਨ। ਮਹਾਰਾਜਾ ਹਰਿੰਦਰ ਸਿੰਘ ਨੇ ਹਿੰਦੁਸਤਾਨ ਦੇ ਆਜ਼ਾਦ ਹੋਣ ਦੇ ਪਿੱਛੋਂ ਆਪਣੀ ਰਿਆਸਤ ਫਰੀਦ ਕੋਟ ਨੂੰ (੧੫ ਜੁਲਾਈ ਸੰਨ ੧੮੪੮ ਈਸਵੀ ਵਿਖੇ) ਪਟਿਆਲਾ ਅਤੇ ਈਸਟ ਪੰਜਾਬ ਸਟੇਟ ਯੂਨੀਅਨ ਵਿਚ ਸ਼ਾਮਲ ਕਰ ਦਿੱਤਾ।

ਕੌਰ ਮਨਜੀਤ ਇੰਦਰ ਸਿੰਘ ਜੀ

ਮਹਾਰਾਜਾ ਹਰਿੰਦਰ ਸਿੰਘ ਦੇ ਛੋਟੇ ਭਰਾਤਾ ਕੌਰ ਮਨਜੀਤ ਇੰਦਰ ਸਿੰਘ ਜੀ ਬੜੇ ਲਾਇਕ ਸਿਆਣੇ ਤੇ ਚੰਗੇ ਠੰਗੇ ਦੇ ਮਾਲਕ ਹਨ। ਆਪ ਨੇ ਦੋ ਵਾਰੀ ਪੈਪਸੂ ਅਸੈਂਬਲੀ ਦੀ ਚੋਣ ਲੜਕੇ ਬਹੁਤ ਜ਼ਿਆਦਾ ਵੋਟਾਂ ਨਾਲ ਜਿਤ ਪਰਾਪਤ ਕੀਤੀ। ਆਪ ਪੈਪਸੂ ਵਿਧਾਨ ਸਭਾ ਦੇ ਮਜ਼ਹੂਰ ਐਮ.ਐਲ.ਏ. ਸਨ।

ਸਿਧੂਆਂ ਬੈਰਾੜਾਂ ਦੇ ਚਾਰ ਵਡਿਆਂ ਖਾਨਦਾਨਾਂ ਦਾ ਜ਼ਿਕਰ

ਸਿਧੂਆਂ ਬੈਰਾੜਾਂ ਦੀਆਂ ਪੰਜ ਰਿਆਸਤਾਂ ਤੋਂ ਬਿਨਾਂ ਭਦੌੜ, ਮਲੌਦ, ਬਡਰੁੱਖਾ, ਅਟਾਰੀ, ਚਾਰ ਵਡੇ ਖਾਨਦਾਨ ਹਨ। ਹੁਣ ਅਸੀਂ ਇਨ੍ਹਾਂ ਦਾ ਜ਼ਿਕਰ ਕਰਦੇ ਹਾਂ।

ਖਾਨਦਾਨ ਭਦੋੜ

ਖਾਨਦਾਨ ਭਦੋੜ ਦਾ ਬਾਨੀ ਸਰਦਾਰ ਰਾਮ ਸਿੰਘ ਦਾ ਬੇਟਾ ਚੌਧਰੀ ਦੁੱਨਾ ਹੋਇਆ ਹੈ। ਇਹ ਸੰਮਤ ੧੭੩੩ ਬਿਕਰਮੀ ਵਿੱਚ ਦੱਬਾਲੀ ਪਿੰਡ ਵਿਖੇ ਪੈਦਾ ਹੋਇਆ ਸੀ। ਇਸ ਨੇ ਸੰਮਤ ੧੭੭੮ ਬਿਕਰਮੀ ਵਿੱਚ ਆਪਣੇ ਨਾਮ ਪੁਰ ਕੋਟ ਦੁੱਨਾ ਨਾਮੀ ਪਿੰਡ ਆਬਾਦ ਕੀਤਾ। ਇਸਨੇ ਭਦੋੜ ਵਿਖੇ ਆਪਣੀ ਰਾਜਧਾਨੀ ਕਾਇਮ ਕੀਤੀ। ਸਰਦਾਰ ਦੁੱਨਾ ਸਿੱਖਾਂ ਦੇ ਗਦਰ ਸਮੇਂ ਸਿੱਖਾਂ ਨਾਲ ਨਹੀਂ ਰਹਿਆ ਸੀ। ਇਹ ਮੁਗਲੀਆ ਸਰਕਾਰ ਦਾ ਵੱਫ਼ਾਦਾਰ ਰਿਹਾ ਸੀ। ਇਸਦੇ ਨਾਮ ਸ਼ਾਹੀ ਫੁਰਮਾਨ ਆਉਂਦੇ ਸਨ। ਇਸ ਜ਼ਮਾਨੇ ਵਿੱਚ ਫੂਲ ਕੇ ਰਈਸ ਲਾਹੌਰ ਦੇ ਸੂਬੇ ਦੇ ਮਾਤਹਿਤ ਸਨ। ੧੭੨੫ ਈਸਵੀ ਵਿੱਚ ਚੌਧਰੀ ਦੁੱਨਾ ਮੁਆਸਲ ਦੇ ਬਕਾਏ ਦੇ ਬਦਲੇ ਆਪਣੇ ਬੇਟੇ ਦਾਉ ਸਮੇਤ ਲਾਹੌਰ ਹਾਜ਼ਰ ਹੋਇਆ। ਇਸਨੂੰ ਇਸਦੇ ਬੇਟੇ ਸਮੇਤ ਕੈਦ ਕੀਤਾ ਗਿਆ। ਚੌਧਰੀ ਦੁੱਨੇ ਦੇ ਕੈਦ ਹੋਣ ਮਗਰੋਂ ਫੂਲ ਕੇ ਦੂਜੇ ਰਈਸਾਂ ਨੇ ਜਿਨ੍ਹਾਂ ਨੇ ਇਹਨੂੰ ਇਹ ਕਹਿਕੇ ਕਿ ਅਸੀਂ ਤੇਰੇ ਮਗਰੋਂ ਬਕਾਏ ਦਾ ਰੁਪਈਆ ਜਮ੍ਹਾਂ ਕਰਕੇ ਸਰਕਾਰ ਵਿੱਚ ਦਾਖਲ ਕਰ ਦਿਆਂਗੇ ਕੋਈ ਰੁਪਈਆ ਜਮ੍ਹਾਂ ਨਾ ਕੀਤਾ। ਚੌਧਰੀ ਦੁੱਨਾ ਤਕੜਾ ਚਿਰ ਕੈਦ ਰਿਹਾ। ਇਸ ਦਾ ਪੁੱਤਰ ਦਾਉ ਤਾਂ ਕੈਦ ਵਿੱਚ ਹੀ ਮਰ ਗਿਆ। ਚੌਧਰੀ ਦੁੱਨਾ ਆਪਣੇ ਇਕ ਮੁਸਲਮਾਨ ਦੋਸਤ ਅਲਿਆਸ ਦੀ ਫਰਮਾਇਸ਼ ਨਾਲ ਰਿਹਾ ਹੋਇਆ। ਇਹ ਆਪਣੇ ਇਸ ਦੋਸਤ ਦੇ ਘਰ ਖਵਾਕ ਪੁਰ ਪਹੁੰਚ ਕੇ ਗੁਜ਼ਰ ਗਿਆ। ਚੌਧਰੀ ਦੁੱਨੇ ਦੀ ਖਵਾਸ ਪਰੇ ਵਿੱਚ ਸਮਾਧ ਬਣੀ ਹੋਈ ਹੈ। ਚੌਧਰੀ ਦੁੱਨੇ ਦੇ ਗੁਜ਼ਰਨ ਮਗਰੋਂ ਇਸਦਾ ਬੇਟਾ ਬਿੱਘਾ ਸਿੰਘ ਸੰਮਤ ੧੭੮੩ ਬਿਕਰਮੀ ਵਿੱਚ ਭਦੋੜ ਦਾ ਚੌਧਰੀ ਬਣਿਆ। ਇਹ ਭੀ ਮਾਲ ਗਜ਼ਾਰੀ ਪਿੱਛੋਂ ਲਾਹੌਰ ਕੈਦ ਹੋ ਗਿਆ। ਇਸ ਦੇ ਕੈਦ ਹੋਣ ਮਗਰੋਂ ਇਸਦਾ ਇਕਲੋਤਾ ਬੇਟਾ ਗੁਰਦਾਸ ਮਰ ਗਿਆ। ਗੁਰਦਾਸ ਦੀ ਮਾਈ ਪੁੱਤ ਦੀ ਮੌਤ ਦੇ ਦੁਖ ਵਿੱਚ ਜ਼ਹਿਰ ਖਾ ਕੇ ਮਰ ਗਈ। ਚੌਧਰੀ ਬਿੱਘੇ ਨੇ ਕੈਦ ਵਿੱਚੋਂ ਆਕੇ ਭਦੋੜ ਦੀ ਚੌਧਰ ਆਪਣੇ ਭਾਈ ਸ਼ਖੂ ਨੂੰ ਸੰਭਾਲ ਕੇ ਖੁਦ ਉਦਾਸੀਨਤਾ ਗ੍ਰਹਿਣ ਕਰ ਲਈ। ਫੂਲ ਬੰਸੀ ਭਾਈ ਚਾਰੇ ਨੇ ਇਕੱਤਰ ਹੋ ਕੇ ਚੌਧਰੀ ਬਿੱਘੇ ਤੋਂ ਉਦਾਸੀਨਤਾ ਛਡਵਾਕੇ ਇਸ ਦਾ ਵਿਆਹ ਕਰਵਾ

੧—ਵੇਖੋ ਤਾਰੀਖ ਰਾਜਗਾਨ ਪੰਜਾਬ ਭਦੋੜ, ਸਫ਼ਾ ੩।

੨—ਇਹ ਖਵਾਸ ਪੁਰਾ ਪਿੰਡ ਜਿਲ੍ਹੇ ਅੰਮ੍ਰਿਤਸਰ ਵਿੱਚ ਸੀ।

ਦਿਤਾ। ਇਹ ਵਿਆਹ ਇਨ੍ਹਾਂ ਦਾ ਬਿਲਾਸ ਪੁਰ ਦੇ ਧਾਲੀਵਾਲ ਸਰਦਾਰਾਂ ਦੇ ਘਰ ਹੋਇਆ ਸੀ। ਇਸ ਸਰਦਾਰਨੀ ਦੇ ਪੋਟੇ ਚੂਹੜ ਸਿੰਘ ਤੇ ਮੋਹਰ ਸਿੰਘ ਦੇ ਬੇਟੇ ਪੈਦਾ ਹੋਏ। ਚੌਧਰੀ ਬਿੱਘੇ ਨੇ ਆਪਣੇ ਭਾਈ ਸੂਖੂ ਸਿੰਘ ਦੀ ਔਰਤ ਨਾਲ ਕਰੇਵਾ ਕੀਤਾ ਸੀ। ਇਸਦੇ ਪੋਟੇ ਇੱਕ ਦੱਲ ਸਿੰਘ ਨਾਮੀ ਬੇਟਾ ਪੈਦਾ ਹੋਇਆ। ਚੌਧਰੀ ਬਿੱਘਾ ਸੰਮਤ ੧੮੩੦ ਈ: ਵਿਚ ਕਾਲ ਵੱਸ ਹੋ ਗਿਆ। ਚੌਧਰੀ ਬਿੱਘੇ ਦੇ ਮਗਰੋਂ ਇਸਦਾ ਵਡਾ ਬੇਟਾ ਚੂਹੜ ਸਿੰਘ ਰਿਆਸਤ ਭਦੌੜ ਦਾ ਸਰਦਾਰ ਬਣਿਆ। ਛੋਟੇ ਬੇਟੇ ਮੋਹਰ ਸਿੰਘ ਨੇ ਇੱਕ ਪੱਤੀ ਭਦੌੜ ਵਿੱਚ ਮਿਲੀ।

ਸਰਦਾਰ ਚੂਹੜ ਸਿੰਘ ਬੜਾ ਜ਼ੋਰਾਵਰ ਤੇ ਹਿੰਮਤ ਵਾਲਾ ਸੀ। ਇਹ

ਸਰਹੱਦ ਪੁਰ ਮਸਹੂਰ* ਧਾੜਵੀ ਸੀ। ਇਸ ਦੇ ਨਾਮ ਦੀ ਦੋਹਾਈ ਫਿਰ ਗਈ ਸੀ। ਸ੍ਰ. ਚੂਹੜ ਸਿੰਘ ਨੇ ਭਦੌੜ ਦੇ ਇਰਦ ਗਿਰਦ ਦੇ ਨਵੇਂ ਪਿੰਡਾਂ ਪੁਰ ਤਲਵਾਰ ਦੇ ਜ਼ੋਰ ਨਾਲ ਕਬਜ਼ਾ ਕਰ ਲਿਆ ਸੀ। ਸ਼ਾਹ ਤੰਮੂਰ ਨੇ ਇਸ ਨੂੰ ਇਲਾਕਾ ਤਿਹਾੜੇ ਦਾ ਤੇ ਭਦੌੜ ਦਾ ਚੌਧਰੀ ਤਸਲੀਮ ਕੀਤਾ। ਚੌਧਰੀ ਚੂਹੜ ਸਿੰਘ ਮਸਹੂਰ ਸਰਪੰਚ ਸੀ, ਇਹ ਲੋਕਾਂ ਨੂੰ ਬੜਾ ਦਾਨ ਦਿੰਦਾ ਸੀ। ਸੰਮਤ ੧੮੫੦ ਬਿ: ਵਿਚ ਚੌਧਰੀ ਚੂਹੜ ਸਿੰਘ ਨੂੰ ਇਸਦੇ ਸੁਤੇਲੇ ਭਾਈ ਦੱਲ ਸਿੰਘ ਸਮੇਤ ਸਮਣ ਬੋਰਾੜ ਨੂੰ ਆਪਣੇ ਪਿੰਡ ਘਣੀਏ ਲਿਜਾ ਕੇ ਧੱਖੇ ਨਾਲ ਇਕ ਬੁਰਜ ਵਿਚ ਅੱਗ ਲਾ ਕੇ ਸੁਆਹ ਕਰ ਦਿਤਾ ਸੀ। ਚੌਧਰੀ ਚੂਹੜ ਸਿੰਘ ਦੇ ਗੁਜਰਨ ਮਗਰੋਂ ਇਸ ਦੇ ਜਪੁੱਤਰ ਵੀਰ ਸਿੰਘ ਤੇ ਦੀਪ ਸਿੰਘ ਨੇ ਸੱਜਣ ਬੋਰਾੜ ਨੂੰ ਮਾਰਕੇ ਇਲਾਕੇ ਮਾਲਵੇ ਦੇ ਗਿਆਰਾਂ ਪਿੰਡਾਂ ਤੇ ਕਬਜ਼ਾ ਕੀਤਾ। ਸਰਦਾਰ ਵੀਰ ਸਿੰਘ ਤੇ ਦੀਪ ਸਿੰਘ ਦਾ ਆਪਸ ਵਿਚ ਰਾਮ ਲਛਮਣ ਵਾਗੂ ਪਿਆਰ ਸੀ। ਇਹ ਦੋਵੇਂ ਭਾਈ ਹਰ ਵੇਲੇ ਇਕੱਠੇ ਰਹਿੰਦੇ ਤੇ ਇਹ ਦੋਨੋਂ ਪੱਕੇ ਸਿੱਖ ਸਨ। ਇਨ੍ਹਾਂ ਨੇ ਜਥੇਦਾਰ ਬਘੇਲ ਸਿੰਘ ਪਾਸੋਂ ਅੰਮ੍ਰਿਤ ਛਕਿਆ ਸੀ ਇਨ੍ਹਾਂ ਨੇ ਅਕਾਲੀ ਫੂਲਾ ਸਿੰਘ ਨੂੰ ਆਪਣੇ ਇਲਾਕੇ ਵਿਚ ਪਨਾਹ ਦਿੱਤੀ ਸੀ। ਸੰਮਤ ੧੮੬੩ ਬਿ: ਵਿਚ ਜਦ ਮਹਾਰਾਜਾ ਰਣਜੀਤ ਸਿੰਘ ਨੇ ਕਪੂਰੇ ਦੇ ਬੋਰਾੜਾਂ ਦਾ ਇਲਾਕਾ ਜਬਤ ਕੀਤਾ ਤਦ ਉਨ੍ਹਾਂ ਦੀ ਇਸ ਵੇਲੇ ਭਦੌੜ ਪੁਰ ਭੀ ਅੱਖ ਸੀ। ਇਸ ਵੇਲੇ ਭਦੌੜੀਏ ਸਰਦਾਰਾਂ ਨੇ ਇਕ ਬੜਾ ਕੀਮਤੀ ਘੋੜਾ ਮਹਾਰਾਜਾ ਰਣਜੀਤ ਸਿੰਘ ਦੀ ਨਜ਼ਰ ਕਰਕੇ ਬੜੀ ਕੋਸ਼ਿਸ਼

*ਰਾਜਗਾਨ ਪੰਜਾਬ ਤਾਰੀਖ ਭਦੌੜ, ਸਫਾ ੬।

ਨਾਲ ਆਪਣਾ ਖਹਿੜਾ ਛੁਡਵਾਇਆ ਸੀ। ੧੯੦੯ ਈ: ਵਿਚ ਸਰਕਾਰ ਅੰਗਰੇਜ਼ੀ ਤੇ ਮਹਾਰਾਜਾ ਰਣਜੀਤ ਸਿੰਘ ਦੇ ਵਿਚਕਾਰ ਅਹਿਦਨਾਮਾ ਹੋਇਆ। ਇਸ ਵੇਲੇ ਭਦੌੜੀਏ ਸਰਦਾਰ ਸਰਕਾਰ ਅੰਗਰੇਜ਼ੀ ਦੇ ਮਾਤਹਿਤ ਹੋ ਗਏ। ਸਰਦਾਰ ਭਦੌੜੀਆਂ ਨੇ ਸਰਕਾਰ ਅੰਗਰੇਜ਼ੀ ਦੇ ਅਧੀਨ ਹੋ ਕੇ ਰਿਆਸਤ ਭਦੌੜ ਨੂੰ ਤਿੰਨ ਥਾਈਂ ਤਕਸੀਮ ਕੀਤਾ। ਇਕ ਪੱਤੀ ਵੀਰ ਸਿੰਘ ਇਕ ਪੱਤੀ ਦੀਪ ਸਿੰਘ, ਇਕ ਪੱਤੀ ਮੋਹਰ ਸਿੰਘ। ਭਦੌੜ ਵਿਚ ਤਿੰਨ ਪੱਤੀਆਂ ਕਾਇਮ ਹੋਣ ਪਿਛੋਂ ਸਰਦਾਰ ਦੀਪ ਸਿੰਘ ਦਾ ਪੁੱਤਰ ਸ੍ਰ: ਖੜਗ ਸਿੰਘ ਵੱਡਾ ਮੰਨਿਆ ਗਿਆ। ਇਸ ਨੇ ੧੯੧੪ ਦੇ ਗਦਰ ਸਮੇਂ ਸਰਕਾਰ ਅੰਗਰੇਜ਼ੀ ਨੂੰ ਮੱਦਦ ਦਿੱਤੀ। ਸਰਦਾਰ ਖੜਗ ਸਿੰਘ ਸੰਮਤ ੧੯੧੫ ਬਿ: ਵਿਚ ਗੁਜਰ ਗਿਆ। ਇਸ ਤੋਂ ਪਿੱਛੋਂ ਇਸ ਦੀ ਜਗ੍ਹਾ ਇਸ ਦਾ ਬੇਟਾ ਅਤਰਿ ਸਿੰਘ ਸਰਦਾਰ ਬਣਿਆ। ਇਸ ਨੇ ਸਰਕਾਰ ਅੰਗਰੇਜ਼ੀ ਦੀ ਚੰਗੀ ਮੱਦਦ ਕੀਤੀ। ਇਸ ਨੂੰ ਸਰਕਾਰ ਅੰਗਰੇਜ਼ੀ ਵਲੋਂ ਸਰ ਦਾ ਖਿਤਾਬ ਮਿਲਿਆ। ਇਸ ਤੋਂ ਪਹਿਲਾਂ ਸਰਦਾਰ ਕਦੋੜੀਏ ਜ਼ਿਲ੍ਹਾ ਲੁਧਿਆਣੇ ਵਿਚ ਸਰਕਾਰ ਅੰਗਰੇਜ਼ੀ ਦੇ ਮਾਤਹਿਤ ਸਨ। ਸੰਨ ੧੮੫੯ ਈਸਵੀ ਵਿਚ ਰਿਆਸਤ ਪਟਿਆਲਾ ਦੇ ਅਧੀਨ ਹੋਏ। ਸਰਦਾਰ ਅਤਰ ਸਿੰਘ ਇਸ ਜ਼ਮਾਨੇ ਵਿੱਚ ਬੜੇ ਭਾਰੀ ਵਿਦਵਾਨ ਸਨ। ਇਹਨਾਂ ਨੇ ਆਪਣੇ ਮਾਤਹਿਤ ਇਲਾਕੇ ਵਿੱਚ ਵਿਦਿਆ ਦੀ ਉੱਨਤੀ ਲਈ ਬੜਾ ਕੰਮ ਕੀਤਾ ਸੀ। ਇਹ ਖਾਲਸਾ ਕਾਲਜ ਦੇ ਮੌਢੀਆਂ ਵਿਚੋਂ ਸਨ। ਇਹ ਪੰਜਾਬ ਯੂਨੀਵਰਸਿਟੀ ਦੀ ਸੈਨਿਟ ਦੇ ਮੈਂਬਰ ਸਨ। ਇਹਨਾਂ ਦਾ ਇਤਿਹਾਸ ਨਾਲ ਭੀ ਬੜਾ ਪਿਆਰ ਸੀ। ਇਹਨਾਂ ਨੇ ਬੜੀ ਕੋਸ਼ਿਸ਼ ਨਾਲ ਇਤਿਹਾਸਕ ਮਸਾਲਾ ਕੱਢ ਕਰ ਕੇ ਸਿੱਖ ਬਰਾੜ ਕੌਮ ਦਾ ਇਤਿਹਾਸ ਲਿਖਿਆ ਸੀ। ਸਰਦਾਰ ਅਤਰ ਸਿੰਘ ਜੀ ਨੇਕ ਕੰਮ ਕਰ ਕੇ ਗੁਰਪੁਰੀ ਨੂੰ ਸੁਧਾਰ ਗਏ। ਆਪ ਦੇ ਦੋ ਬੇਟੇ ਭਗਵੰਤ ਸਿੰਘ ਤੇ ਬਲਵੰਤ ਸਿੰਘ ਸਨ ਇਨ੍ਹਾਂ ਨੇ ਬੜਾ ਝਗੜਾ ਕਰ ਕੇ ਆਪਣੀ ਜਾਇਦਾਦ ਵੰਡੀ ਸੀ। ਸਰਦਾਰ ਭਗਵੰਤ ਸਿੰਘ ਦਾ ਬੇਟਾ ਹਰਚੰਦ ਸਿੰਘ ਸੀ। ਇਸ ਨੂੰ ਮਹਾਰਾਜਾ ਪਟਿਆਲਾ ਵਲੋਂ ਰਾਜੇ ਦਾ ਖਿਤਾਬ ਮਿਲਿਆ। ਇਹ ਰਿਆਸਤ ਪਟਿਆਲਾ ਦੇ ਹਾਊਸ ਹੋਲਡ ਮਨਿਸਟਰ ਭੀ ਸਨ। ਇਨ੍ਹਾਂ ਨੇ ਚੰਗਾ ਜਸ ਖਟਿਆ ਤੇ ਰਾਜ ਦਰਬਾਰ ਵਿਚ ਇੱਜਤ ਹਾਸਲ ਕੀਤੀ। ਇਨ੍ਹਾਂ ਦੇ ਦੋ ਬੇਟੇ ਰਾਜਾ ਸ਼ਿਵਪਰਤਾਪ ਸਿੰਘ ਤੇ ਰਾਜਾ ਰਾਮਪ੍ਰਤਾਪ ਸਿੰਘ ਹਨ।

ਸਰਦਾਰ ਬਲਵੰਤ ਸਿੰਘ ਦੇ ਦੋ ਬੇਟੇ ਸਨ, ਗੁਰਦਿਆਲ ਸਿੰਘ ਤੇ ਨਿਰਪਾਲ ਸਿੰਘ । ਸਰਦਾਰ ਗੁਰਦਿਆਲ ਸਿੰਘ ਦੇ ਦੋ ਲੜਕੇ ਸਰਦਾਰ ਪਰੀਤ ਮਹਿੰਦਰ ਸਿੰਘ ਤੇ ਰੀਤ ਮਹਿੰਦਰ ਸਿੰਘ ਪੈਪਸੂ ਵਿੱਚ ਵੱਡੇ ਅਹੁਦੇਦਾਰ ਸਨ । ਸਰਦਾਰ ਨਿਰਪਾਲ ਸਿੰਘ ਪਹਿਲਾਂ ਪਟਿਆਲਾ ਯੂਨੀਅਨ ਦੀ ਜ਼ਮੇਂਦਾਰ ਸਭਾ ਦੇ ਕਰਤਾ ਧਰਤਾ ਸਨ । ਫਿਰ ਕਾਂਗਰਸ ਵਿੱਚ ਸ਼ਾਮਲ ਹੋ ਗਏ ਸਨ । ਇਹਨਾਂ ਨੇ ਆਪਣੇ ਮੌਰੂਸੀ ਮਜ਼ਾਰਿਆਂ ਨੂੰ ਮੁਆਵਜ਼ਾ ਛੱਡ ਦਿੱਤਾ । ਸਰਦਾਰ ਵੀਰ ਸਿੰਘ ਪੱਤੀ ਵੀਰ ਸਿੰਘ ਦੇ ਬਾਨੀ ਦੇ ਤਿੰਨ ਬੇਟੇ ਸਨ ਜਵਾਹਰ ਸਿੰਘ ਜੈਮਲ ਸਿੰਘ, ਜਗਤ ਸਿੰਘ । ਜਵਾਹਰ ਸਿੰਘ ਦੇ ਇਕ ਲੜਕੀ ਸੀ, ਜੋ ਕੰਠ ਨੌਨਿਹਾਲ ਸਿੰਘ ਨਾਲ ਵਿਆਹੀ ਹੋਈ ਸੀ । ਸਰਦਾਰ ਜੈਮਲ ਸਿੰਘ ਦੇ ਦੋ ਬੇਟੇ ਸਨ, ਖਜਾਨ ਸਿੰਘ ਤੇ ਨਿਧਾਨ ਸਿੰਘ । ਖਜਾਨ ਸਿੰਘ ਦੇ ਪੁੱਤਰ ਮਹਾਂ ਸਿੰਘ ਦਾ ਬੇਟਾ ਈਸ਼ਰ ਸਿੰਘ ਲਾਵਲਦ ਗੁਜਰ ਗਿਆ । ਸਰਦਾਰ ਈਸ਼ਰ ਸਿੰਘ ਦੇ ਗੁਜਰਨ ਮਗਰੋਂ ਇਸ ਪੱਤੀ ਵਿਚ ਮਸ਼ਹੂਰ ਸਰਦਾਰ ਕਿਹਰ ਸਿੰਘ ਸਰਦਾਰ ਨਿਧਾਨ ਸਿੰਘ ਦਾ ਬੇਟਾ ਹੋਇਆ । ਇਸ ਨੇ ੧੮੫੭ ਦੇ ਗ਼ਦਰ ਵਿਚ ਸਰਕਾਰ ਅੰਗਰੇਜ਼ੀ ਦੀ ਮਦਦ ਕੀਤੀ । ਸਰਕਾਰ ਵਲੋਂ ਇਸ ਦੀ ਚੰਗੀ ਇਜ਼ਤ ਹੋਈ । ਸਰਦਾਰ ਕਿਹਰ ਸਿੰਘ ਦੇ ਦੋ ਬੇਟੇ ਸਨ ਸ੍ਰ: ਪਰਤਾਪ ਸਿੰਘ ਤੇ ਸ੍ਰ: ਅਵਤਾਰ ਸਿੰਘ । ਸ੍ਰ: ਪਰਤਾਪ ਸਿੰਘ ਦੇ ਦੋ ਬੇਟੇ ਨਾਨਕ ਸਿੰਘ ਤੇ ਜ਼ੋਰਾਵਰ ਸਿੰਘ ਸਨ । ਸਰਦਾਰ ਨਾਨਕ ਸਿੰਘ ਜੀ ਬਹੁਤ ਸਿਆਣੇ ਤੇ ਕਾਬਲ ਸਨ । ਇਹ ਪੱਕੇ ਸਿੱਖ, ਗੁਰੂ ਘਰ ਦੇ ਅਤਯੰਤ ਜ਼ਿਆਦਾ ਸਰਧਾਲੂ ਸਨ । ਇਹਨਾਂ ਦੇ ਸਮੇਂ ਭਦੋੜ ਸਿੱਖੀ ਦਾ ਕੇਂਦਰ ਬਣਿਆ ਹੋਇਆ ਸੀ । ਇਹ ਮਾਲਵਾ ਖਾਲਸਾ ਦੀਵਾਨ ਦੇ ਪਰੈਜੀਡੈਂਟ ਸਨ । ਸਰਦਾਰ ਨਾਨਕ ਸਿੰਘ ਦੇ ਦੋ ਬੇਟੇ ਸਨ ਹਰਨਰਾਇਣ ਸਿੰਘ ਤੇ ਗੁਰਦੇਵ ਸਿੰਘ । ਸਰਦਾਰ ਹਰਨਰਾਇਣ ਸਿੰਘ ਜੀ ਪੱਤੀ ਵੀਰ ਸਿੰਘ ਦੀ ਵੱਡੀ ਸਾਖ ਵਿਚੋਂ ਸਨ । ਇਹ ਬੜੇ ਸਮਝਦਾਰ ਸਨ । ਸ੍ਰ: ਗੁਰਦੇਵ ਸਿੰਘ ਬੈਰਾੜ ਅਖਬਾਰ ਦੇ ਚੀਫ਼ ਐਡੀਟਰ ਵੀ ਰਹਿ ਚੁੱਕੇ ਹਨ । ਸਰਦਾਰ ਜ਼ੋਰਾਵਰ ਸਿੰਘ ਜੀ ਭਦੋੜ ਵਿਚ ਮਸ਼ਹੂਰ ਸਰਦਾਰ ਸਨ । ਇਹ ਫੂਲ ਬੰਸ ਦਰਬਾਰ ਦੇ ਲਗਾਤਾਰ ਕਈ ਸਾਲ ਪਰਧਾਨ ਰਹੇ ਸਨ । ਸਰਦਾਰ ਅਵਤਾਰ ਸਿੰਘ ਦੇ ਦੋ ਬੇਟੇ ਸਨ ਨਥਾ ਸਿੰਘ ਤੇ ਸ਼ਿਵਦੇਵ ਸਿੰਘ । ਸ੍ਰ: ਨਥਾ ਸਿੰਘ ਹੁਰੀਂ ਗੁਜਰ ਗਏ ਹਨ ਤੇ ਸ੍ਰ: ਸ਼ਿਵਦੇਵ ਸਿੰਘ ਜੀ ਜਿਉਂਦੇ ਹਨ । ਇਹ ਬੜੇ ਮਿਲਨਸਾਰ ਹਨ । ਸ੍ਰ: ਵੀਰ ਸਿੰਘ ਦੇ

ਤੀਜੇ ਬੇਟੇ ਜਗਤ ਸਿੰਘ ਦੀ ਔਲਾਦ ਵਿੱਚੋਂ ਸ੍ਰ. ਹਰਜੰਗ ਸਿੰਘ ਇਸ ਵੇਲੇ ਕਾਇਮ ਹਨ। ਭਰੋੜ ਦੀ ਤੀਜੀ ਪਤੀ ਦੇ ਬਾਨੀ ਸ੍ਰ. ਮੋਹਰ ਸਿੰਘ ਦੀ ਔਲਾਦ ਦੀ ਲੜੀ ਖਤਮ ਹੋ ਚੁਕੀ ਹੈ।

ਖਾਨਦਾਨ ਮਲੋਦ

ਖਾਨਦਾਨ ਮਲੋਦ ਦਾ ਬਾਨੀ ਸਰਦਾਰ ਰਾਮ ਸਿੰਘ ਦਾ ਚੌਥਾ ਬੇਟਾ ਬਖਤਾ ਹੋਇਆ ਹੈ। ਇਹ ਸੰਮਤ ੧੭੪੦ ਬਿ: ਵਿਚ ਢੱਬਾਲੀ ਪਿੰਡ ਵਿਖੇ ਪੈਦਾ ਹੋਇਆ ਸੀ। ਬਖਤੇ ਨੇ ਸੰਮਤ ੧੭੮੦ ਬਿ: ਵਿਚ ਆਪਣੇ ਨਾਮ ਪੂਰ ਬਖਤ ਗੜ੍ਹ ਪਿੰਡ ਆਬਾਦ ਕੀਤਾ ਸੀ। ਇਸ ਤੋਂ ਪਿੱਛੋਂ ਇਸ ਨੇ ਸੰਮਤ ੧੭੮੫ ਬਿ: ਵਿਚ ਸ਼ਹਿਦੇ ਵਿਖੇ ਆਪਣੀ ਰਾਜਧਾਨੀ ਕਾਇਮ ਕੀਤੀ। ਸਰਦਾਰ ਬਖਤਾ ਸ਼ਹਿਦੇ ਵਿਖੇ ਹੀ ਕਾਲਵੱਸ ਹੋ ਗਿਆ। ਸਰਦਾਰ ਬਖਤੇ ਦਾ ਇਕ ਬੇਟਾ ਮਾਨ ਸਿੰਘ ਸੀ। ਇਹ ਸੰਮਤ ੧੭੮੨ ਬਿ: ਨੂੰ ਸ਼ਹਿਦੇ ਵਿਖੇ ਹੋਇਆ ਸੀ। ਇਹ ਬੜਾ ਸੂਰਮਾ ਸਖੀ ਮਰਦ ਸੀ। ਇਸ ਦੀ ਦੂਰ ੨ ਤਕ ਉਪਮਾ ਫੈਲੀ ਹੋਈ ਸੀ। ਸਰਦਾਰ ਮਾਨ ਸਿੰਘ ਨੇ ਤਾਕਤ ਦੇ ਜ਼ੋਰ ਨਾਲ ਬਹੁਤ ਸਾਰਾ ਮੁਲਕ ਫਤਹਿ ਕੀਤਾ। ਇਸ ਨੇ ਸੰਮਤ ਸੰਨ ੧੭੫੪ ਈ: ਵਿੱਚ ਮਲੋਰਕੋਟਲੇ ਵਾਲੇ ਪਠਾਣਾਂ ਦੇ ਜ਼ਿਲੇ ਮਲੋਦ ਪਰ ਕਬਜ਼ਾ ਕਰਕੇ ਇਸ ਜਗ੍ਹਾ ਆਪਣੀ ਰਿਆਸਤ ਮਲੋਦ ਕਾਇਮ ਕੀਤੀ। ਸਰਦਾਰ ਮਾਨ ਸਿੰਘ ਸੰਨ ੧੭੭੮ ਈ: ਵਿੱਚ ਮਲੋਦ ਵਿਖੇ ਕਾਲਵੱਸ ਹੋ ਗਿਆ। ਸਰਦਾਰ ਮਾਨ ਸਿੰਘ ਦੇ ਗੁਜਰਨ ਵੇਲੇ ਇਸ ਦੇ ਦੋ ਬੇਟੇ ਦਲੇਲ ਸਿੰਘ ਤੇ ਬਾਘ ਸਿੰਘ ਸਨ। ਇਨ੍ਹਾਂ ਦਾ ਰਿਆਸਤ ਵੰਡਣ ਪਿੱਛੇ ਬੜਾ ਝਗੜਾ ਹੋਇਆ। ਇਸ ਝਗੜੇ ਨੂੰ ਸਰਦਾਰ ਚੂਹੜ ਸਿੰਘ ਭਦੋੜੀਏ ਨੇ ਨਬੇੜਿਆ। ਸਰਦਾਰ ਦਲੇਲ ਸਿੰਘ ਦੇ ਹਿੱਸੇ ਲੈਕੇ ਮਲੋਦ ਦਾ ਹਥੀਸ ਬਣਿਆ। ਸਰਦਾਰ ਬਾਘ ਸਿੰਘ ਇਕ ਹਿਸਾ ਲੈ ਕੇ ਟਿਲਾਕੇ ਬੇਰ ਦਾ ਮਾਲਕ ਬਣਿਆ। ਇਸ ਵੇਲੇ ਖਾਨਦਾਨ ਮਲੋਦ ਦੀਆਂ ਦੋ ਸਾਖਾਂ ਹੋ ਗਈਆਂ—ਇਕ ਮਲੋਦ, ਇਕ ਬੇਰ, ਹੁਣ ਅਸੀਂ ਇਨ੍ਹਾਂ ਦੋਹਾਂ ਸਾਖਾਂ ਦਾ ਜਦਾ ਜੁਦਾ ਹਾਲ ਲਿਖਾਂਗੇ। ਸਰਦਾਰ ਦਲੇਲ ਸਿੰਘ ਰਵੀਸ ਮਲੋਦ ਸਿੱਖ ਨਹੀਂ ਬਣਿਆ ਸੀ। ਇਹ ਕੱਟੜ ਬੈਰਾਗੀ ਸੀ। ਇਸਦੇ ਸਾਰੇ ਅਹਿਲਕਾਰ ਵੈਸਨੋਂ ਬੈਰਾਗੀ ਸਨ। ਇਸ ਦੇ ਇਲਾਕੇ ਅੰਦਰ ਕੋਈ ਆਦਮੀ ਸਿਕਾਰ ਨਹੀਂ ਖੋਡ ਸਕਦਾ ਸੀ। ਸਰਦਾਰ ਦਲੇਲ ਸਿੰਘ ਬਾਬੇ ਫੂਲ ਵਾਂਗੂੰ ਯੋਗ ਅਭਿਆਸ ਭੀ ਕਰਦਾ ਸੀ। ਇਸ ਤੋਂ ਪਹਿਲਾਂ ਫੁਲਕੀਆਂ ਦੇ ਖਾਨਦਾਨ ਵਿਚ ਇਸਤ੍ਰੀਆਂ ਪੜਦਾ ਨਹੀਂ

ਕਰਦੀਆਂ ਸਨ। ਇਸਨੇ ਸਭ ਤੋਂ ਪਹਿਲਾਂ ਫੂਲਕਿਆਂ ਦੇ ਖਾਨਦਾਨ ਵਿਚ ਪੜਦੇ ਦਾ ਰਿਵਾਜ ਕਾਇਮ ਕੀਤਾ ਸੀ। ਸੰਮਤ ੧੮੬੩ ਬਿ: ਵਿਚ ਮਹਾਰਾਜਾ ਰਣਜੀਤ ਸਿੰਘ ਜੀ ਵਾਲੀਏ ਲਾਹੌਰ ਦੌਰਾ ਕਰਦੇ ਹੋਏ ਮਲੋਂਦ ਕੋਲ ਦੀ ਲੰਘੇ। ਸਰਦਾਰ ਦਲੇਲ ਸਿੰਘ ਆਪ ਤਾਂ ਪੂਜਾ ਪਾਠ ਕਰਦਾ ਹੋਇਆ ਪੂਜਾ ਪਾਠ ਛੱਡਕੇ ਮਹਾਰਾਜੇ ਨੂੰ ਨਾ ਮਿਲਿਆ, ਆਪਣਾ ਟਿੱਕਾ ਫਤਹਿ ਸਿੰਘ ਮਹਾਰਾਜੇ ਦੇ ਪਾਸ ਘੱਲ ਦਿੱਤਾ। ਮਹਾਰਾਜਾ ਰਣਜੀਤ ਸਿੰਘ ਹੁੱਸੇ ਹੋ ਕੇ ਫਤਹਿ ਸਿੰਘ ਨੂੰ ਜ਼ਬੂਰਾ ਚੁਕਵਾਕੇ ਕਈ ਕੋਹ ਆਪਣੀ ਅੜਦਲੀ ਵਿੱਚ ਪੈਦਲ ਤੋਰਿਆ। ਇਸ ਤੋਂ ਬਾਦ ਮਹਾਰਾਜਾ ਨੇ ੨੨੦੦੦ ਰੁਪਈਆ ਨਕਦ ਲੈ ਕੇ ਮਲੋਂਦੀਏ ਸਰਦਾਰਾਂ ਦਾ ਖਹਿੜਾ ਛੱਡਿਆ। ਸੰਮਤ ੧੮੮੪ ਬਿ: ਵਿੱਚ ਸ੍ਰ: ਦਲੇਲ ਸਿੰਘ ਮਲੋਂਦ ਵਿਚ ਕਾਲਵੱਸ ਹੋ ਗਿਆ। ਸਰਦਾਰ ਦਲੇਲ ਸਿੰਘ ਦੇ ਫਤਹਿ ਸਿੰਘ ਤੇ ਮਿੱਤ ਸਿੰਘ ਦੇ ਬੇਟੇ ਸਨ। ਸਰਦਾਰ ਦਲੇਲ ਸਿੰਘ ਦਾ ਭੀਜਾ ਬੇਟਾ ਸੁਜਾਨ ਸਿੰਘ ਪਹਿਲਾਂ ਗੁਜਰ ਚੁਕਿਆ ਸੀ। ਸਰਦਾਰ ਫਤਹਿ ਸਿੰਘ ਸਰਦਾਰ ਚੂਹੜ ਸਿੰਘ ਦੇ ਮੁਕੱਰਰ ਕੀਤੇ ਕਾਇਦੇ ਅਨੁਸਾਰ ਦੋ ਹਿੱਸੇ ਲੈ ਕੇ, ਰਾਮ ਗੜ੍ਹ ਦਾ ਸਰਦਾਰ ਬਣਿਆਂ। ਸਰਦਾਰ ਮਿੱਤ ਸਿੰਘ ਇਕ ਹਿੱਸਾ ਲੈ ਕੇ ਮਲੋਂਦ ਦਾ ਸਰਦਾਰ ਬਣਿਆਂ। ਫਤਹਿ ਸਿੰਘ ਨੇ ਮ: ਰਣਜੀਤ ਸਿੰਘ ਨਾਲ ਦੁਸ਼ਮਨੀ ਹੋਣ ਦੇ ਸਬੱਬ ਸੰਮਤ ੧੯੦੨ ਦੀ ਲੜਾਈ ਵਿੱਚ ਅੰਗਰੇਜ਼ਾਂ ਨੂੰ ਮੱਦਦ ਦਿੱਤੀ। ਸਰਦਾਰ ਫਤਹਿ ਸਿੰਘ ਸੰਮਤ ੧੯੦੮ ਬਿ: ਵਿੱਚ ਰਾਮ ਗੜ੍ਹ ਵਿਖੇ ਕਾਲਵੱਸ ਹੋ ਗਿਆ। ਸਰਦਾਰ ਫਤਹਿ ਸਿੰਘ ਦੇ ਦੋ ਬੇਟੇ ਸਨ ਹਜ਼ੂਰਾ ਸਿੰਘ ਤੇ ਉਤਮ ਸਿੰਘ। ਹਜ਼ੂਰਾ ਸਿੰਘ ਸੰਮਤ ੧੯੧੧ ਬਿ: ਵਿਚ ਸਹਿਣੇ ਵਿਚ ਲਾਵਲਦ ਗੁਜਰ ਗਿਆ। ਇਸ ਤੋਂ ਪਿੱਛੋਂ ਸਰਦਾਰ ਉਤਮ ਸਿੰਘ ਭੀ ਗੁਜਰ ਗਿਆ। ਸਰਦਾਰ ਮਿੱਤ ਸਿੰਘ ਰਈਸ ਮਲੋਂਦ ਸੰਮਤ ੧੮੮੯ ਬਿ: ਵਿਚ ਪੈਦਾ ਹੋਇਆ ਸੀ। ਇਸਨੇ ਜੰਗ ਸਤਲੁਜ ਸਮੇਂ ੧੯੧੪ ਦੇ ਗੱਦਰ ਵਿਚ ਸਰਕਾਰ ਅੰਗਰੇਜ਼ੀ ਨੂੰ ਮੱਦਦ ਦਿੱਤੀ ਸੀ। ਸਰਦਾਰ ਮਿੱਤ ਸਿੰਘ ਦੇ ਦੋ ਬੇਟੇ ਬਦਨ ਸਿੰਘ ਤੇ ਸੁੰਦਰ ਸਿੰਘ ਸਨ। ਸਰਦਾਰ ਮਿੱਤ ਸਿੰਘ ਦੇ ਗੁਜਰਨ ਮਗਰੋਂ ਸਰਦਾਰ ਬਦਨ ਸਿੰਘ ਮਲੋਂਦ ਦਾ ਰਈਸ ਬਣਿਆ ਅਤੇ ਸਰਦਾਰ ਸੁੰਦਰ ਸਿੰਘ ਪੱਖੋਂ ਦਾ। ਸਰਦਾਰ ਬਦਨ ਸਿੰਘ ਦਾ ਇਕ ਬੇਟਾ ਸਰਦਾਰ ਦੱਲ ਸਿੰਘ ਰਈਸ ਮਲੋਂਦ ਸੀ।

ਸਰਦਾਰ ਦੱਲ ਸਿੰਘ ਦੇ ਸਪੁੱਤਰ ਸਰਦਾਰ ਸੰਤ ਸਿੰਘ ਜੀ ਬੜੇ ਸੰਤ ਸੁਭਾਵ ਸਨ। ਸ੍ਰ: ਸੰਤ ਸਿੰਘ ਦੇ ਸਪੁੱਤਰ ਮੌਜੂਦਾ ਰਈਸ ਮਲੋਂਦ ਹਨ।

ਸਰਦਾਰ ਸੁੰਦਰ ਸਿੰਘ, ਰਈਸ ਪੱਖੋਂ ਦੇ ਤਿੰਨ ਬੇਟੇ ਸਰਦਾਰ ਗੁਰਦਿੱਤ ਸਿੰਘ
ਕਿਸਨ ਸਿੰਘ ਤੇ ਰਾਜਿੰਦਰ ਸਿੰਘ ਸਨ।

ਸਰਦਾਰ ਰਾਜਿੰਦਰ ਸਿੰਘ ਦੇ ਤਿੰਨ ਬੇਟੇ ਹਨ। ਇਨ੍ਹਾਂ ਵਿਚੋਂ
ਸਰਦਾਰ ਜੰਗਿੰਦਰ ਸਿੰਘ ਪੱਖੋਂ ਮਸਹੂਰ ਸਰਦਾਰ ਹੈ। ਇਹ ਪਬਲਿਕ ਕੰਮਾਂ
ਵਿਚ ਤੇ ਭਾਈਚਾਰਕ ਸੁਸਾਇਟੀਆਂ ਵਿਚ ਚੰਗਾ ਹਿੱਸਾ ਲੈਂਦਾ ਹੈ।

ਖਾਨਦਾਨ ਮਲੌਦ ਦੀ ਦੂਜੀ ਸ਼ਾਖ ਬੇਰ ਦਾ ਹਾਲ

ਖਾਨਦਾਨ ਬੇਰ ਦਾ ਬਾਨੀ ਸਰਦਾਰ ਬਾਘ ਸਿੰਘ ਸੀ। ਇਸ ਨੂੰ
ਆਪਣੇ ਬਾਪ ਦੇ ਗੁਜਰੇ ਮਗਰੋਂ ਇਲਾਕਾ ਬੇਰ ਤੇ ਚੀਮਾ ਮਿਲਿਆ ਸੀ।
ਸਰਦਾਰ ਬਾਘ ਸਿੰਘ ਦੇ ਦੋ ਬੇਟੇ ਰਣਜੀਤ ਸਿੰਘ ਤੇ ਹਕੀਕਤ ਸਿੰਘ ਸਨ।
ਸਰਦਾਰ ਰਣਜੀਤ ਸਿੰਘ ਨੂੰ ਲਾਟ ਸਾਹਿਬ ਦੇ ਦਰਬਾਰ ਵਿਚ ਕੁਰਸੀ
ਮਿਲਦੀ ਸੀ। ਸਰਦਾਰ ਰਣਜੀਤ ਸਿੰਘ ਸੰਮਤ ੧੯੧੧ ਵਿਚ ਭੋਤਨੇ੧ ਪਿੰਡ
ਵਿਚ ਗੁਜਰ ਗਿਆ। ਇਸ ਦੇ ਗੁਜਰਨ ਮਗਰੋਂ ਸਰਦਾਰ ਹਕੀਕਤ ਸਿੰਘ
ਸਾਰੀ ਰਿਆਸਤ ਬੇਰ ਦਾ ਮਾਲਕ ਹੋ ਗਿਆ। ਮੌਜੂਦਾ ਬੇਰ ਵਾਲੇ ਸਰਦਾਰ
ਇਸਦੀ ਔਲਾਦ ਹਨ।

ਖਾਨਦਾਨ ਬਡਰੁੱਖਾਂ

ਖਾਨਦਾਨ ਬਡਰੁੱਖਾਂ ਦਾ ਵੱਡਾ ਰਾਜਾ ਗਜਪਤ ਸਿੰਘ ਵਾਲੀਏ
ਰਿਆਸਤ ਜੀਂਦ ਸੀ। ਇਸ ਨੇ ਰਿਆਸਤ ਜੀਂਦ ਦੀ ਕਾਇਮੀ ਤੋਂ ਪਹਿਲਾਂ
ਬਡਰੁੱਖਾਂ ਵਿਖੇ ਆਪਣੀ ਰਿਆਸਤ ਦੀ ਰਾਜਧਾਨੀ ਕਾਇਮ ਕੀਤੀ ਸੀ। ਉਥੇ
ਇਸ ਨੇ ਆਪਣੀ ਬੇਟੀ ਬੀਬੀ ਰਾਜ ਕੌਰ ਦੀ ਸਾਦੀ ਸ੍ਰ: ਚੜ੍ਹਤ ਸਿੰਘ ਸ਼ੁਕਰ-
ਚੱਕੀਏ ਦੇ ਬੇਟੇ ਮਹਾਂ ਸਿੰਘ ਨਾਲ ਕੀਤੀ ਸੀ। ਬੀਬੀ ਰਾਜ ਕੌਰ ਦੇ ਪੋਟੇ
ਸੰਨ ੧੮੩੭ ਈ: ਵਿੱਚ ਬਡਰੁੱਖਾਂ ਵਿਖੇ ਸ਼ੇਰਿ ਪੰਜਾਬ ਮਹਾਰਾਜਾ
ਰਣਜੀਤ ਸਿੰਘ ਵਾਲੀਏ ਲਾਹੌਰ ਪੈਦਾ ਹੋਏ ਸਨ। ਬਹੁਤ ਸਾਰੇ
ਇਤਿਹਾਸਕਾਰਾਂ ਨੇ ਮਹਾਰਾਜਾ ਰਣਜੀਤ ਸਿੰਘ ਦਾ ਜਨਮ
ਗੁਜਰਾਵਾਲ ਹੋਇਆ ਲਿਖਿਆ ਹੈ। ਇਹ ਗਲਤ ਹੈ। ਮਹਾਰਾਜਾ
ਰਣਜੀਤ ਸਿੰਘ ਜੀ ਬਿਲਕੁਲ ਠੀਕ ਬਡਰੁੱਖਾਂ ਵਿੱਚ ਪੈਦਾ
ਹੋਏ ਸਨ। ਬਡਰੁੱਖਾਂ ਦੇ ਜਿਨ ਕਿਲ੍ਹੇ ਦੇ ਵਿਚਲੇ ਬੁਰਜ ਵਿਚ ਮਹਾਰਾਜਾ
ਸਾਹਿਬ ਦਾ ਜਨਮ ਹੋਇਆ ਸੀ। ਉਹ ਅਜ ਤੱਕ ਕੱਚਾ ਬੁਰਜ ਕਾਇਮ ਹੈ।
(ਇਸ ਬੁਰਜ ਨੂੰ ਅਜ ਤੱਕ ਇਜ਼ਤ ਦੀ ਨਿਗਾ ਨਾਲ ਵੇਖਿਆ ਜਾਂਦਾ ਹੈ।

ਇਸ ਬੁਰਜ ਵਿਚ ਪੈਦਾ ਹੋ ਕੇ ਸ੍ਰ. ਸਰੂਪ ਸਿੰਘ ਜੀ ਜੀਂਦ ਦੇ ਰਾਜਾ ਬਣੇ ਸਨ। ਇਸ ਬੁਰਜ ਵਿਚ ਪੈਦਾ ਹੋਕੇ ਸ੍ਰ. ਹੀਰਾ ਸਿੰਘ ਜੀ ਨਾਭੇ ਦੇ ਰਾਜਾ ਬਣੇ ਸਨ।) ਰਾਜਾ ਗਜਪਤ ਸਿੰਘ ਦੇ ਗੁਜਰਨ ਮਗਰੋਂ ਬਡਰੁੱਖਾਂ ਦਾ ਸਰਦਾਰ ਰਾਜਾ ਗਜਪਤ ਸਿੰਘ ਦਾ ਬੇਟਾ ਭੂਪ ਸਿੰਘ ਹੋਇਆ। ਭੂਪ ਸਿੰਘ ਨੇ ਕਰਨਾਲ ਦਾ ਜ਼ਿਲ੍ਹਾ ਫਤਹਿ ਕੀਤਾ ਸੀ। ਮਗਰੋਂ ਮਹਾਰਾਜਾ ਜਸਵੰਤ ਰਾਓ ਹੁਲਕਰ ਨੂੰ ਨਜ਼ਰਾਨਾ ਨਾ ਦੇਣ ਦੇ ਸਬੱਬ ਇਸ ਨੂੰ ਛਡ ਆਇਆ ਸੀ। ਸੰਮਤ ੧੮੭੨ ਬਿ: ਵਿੱਚ ਸ੍ਰ. ਭੂਪ ਸਿੰਘ ਕਾਲ ਵਸ ਹੋਇਆ। ਸ੍ਰ. ਭੂਪ ਸਿੰਘ ਦੇ ਦੋ ਬੇਟੇ ਸਨ—ਕਰਮ ਸਿੰਘ ਤੇ ਬਸਾਵਾ ਸਿੰਘ। ਸ੍ਰ. ਭੂਪ ਸਿੰਘ ਵੱਡੇ ਬੇਟੇ ਕਰਮ ਸਿੰਘ ਨਾਲ ਨਾਹਾਜ਼ ਸੀ। ਇਸ ਵਾਸਤੇ ਇਸ ਨੂੰ ਬਡਰੁੱਖਾਂ ਤੋਂ ਬਾਹਰ ਵਜ਼ੀਦਪੁਰ ਦਾ ਇਲਾਕਾ ਦਿਤਾ ਗਿਆ। ਬਸਾਵਾ ਸਿੰਘ ਨੂੰ ਬਡਰੁੱਖਾਂ ਦਾ ਇਲਾਕਾ ਮਿਲਿਆ। ਸ੍ਰ. ਕਰਮ ਸਿੰਘ ਸੰਮਤ ੧੮੭੩ ਵਿਚ ਵਜ਼ੀਦਪੁਰ ਵਿਖੇ ਕਾਲ ਵਸ ਹੋ ਗਿਆ। ਇਸ ਦਾ ਬੇਟਾ ਸਰੂਪ ਸਿੰਘ, ਰਾਜਾ ਸੰਗਤ ਸਿੰਘ ਜੀਂਦ ਵਾਲੇ ਦੇ ਲਾਵਲਦ ਗੁਜਰਨ ਮਗਰੋਂ ਸੰਮਤ ੧੮੭੩ ਬਿ: ਵਿਚ ਜੀਂਦ ਦਾ ਰਾਜਾ ਬਣਿਆ। ਸ੍ਰ. ਬਸਾਵਾ ਸਿੰਘ ਸੰਮਤ ੧੮੮੮ ਬਿਕ੍ਰਮੀ ਵਿਚ ਬਡਰੁੱਖਿਆਂ ਵਿਚ ਗੁਜਰ ਗਿਆ। ਸ੍ਰ. ਬਸਾਵਾ ਸਿੰਘ ਦੇ ਸੁੱਖਾ ਸਿੰਘ ਤੇ ਭਗਵਾਨ ਸਿੰਘ ਦੋ ਬੇਟੇ ਸਨ। ਸਰਦਾਰ ਸੁੱਖਾ ਸਿੰਘ ਨੂੰ ਲਾਟ ਸਾਹਿਬ ਦੇ ਦਰਬਾਰ ਵਿਚ ਸਰਦਾਰੀ ਦੀ ਕੁਰਸੀ ਮਿਲਦੀ ਸੀ। ਇਹ ਸਰਦਾਰ ੧੯੧੯ ਬਿ. ਨੂੰ ਗੁਜਰ ਗਿਆ। ਇਸ ਦੇ ਦੋ ਬੇਟੇ ਸਨ। ਹਰਨਾਮ ਸਿੰਘ ਤੇ ਹੀਰਾ ਸਿੰਘ। ਹਰਨਾਮ ਸਿੰਘ ਲਾਵਲਦ ਗੁਜਰ ਗਿਆ। ਸਰਦਾਰ ਹੀਰਾ ਸਿੰਘ ਨਾਭੇ ਦੇ ਰਾਜਾ ਭਗਵਾਨ ਸਿੰਘ ਦੇ ਅੰਤ ਗੁਜਰਨ ਤੇ ਨਾਭੇ ਦਾ ਰਾਜਾ ਬਣਿਆ। ਸ੍ਰ. ਬਸਾਵਾ ਸਿੰਘ ਦੇ ਛੋਟੇ ਬੇਟੇ ਭਗਵਾਨ ਸਿੰਘ ਦੇ ਦੀਵਾਨ ਸਿੰਘ, ਚਮਰ ਸਿੰਘ, ਤੇ ਸ਼ੇਰ ਸਿੰਘ ਤਿੰਨ ਬੇਟੇ ਸਨ। ਸ੍ਰ. ਦੀਵਾਨ ਸਿੰਘ ਨੇ ਸਰਦਾਰੀ ਦੀ ਕੁਰਸੀ ਮਿਲਦੀ ਸੀ। ਸ੍ਰ. ਦੀਵਾਨ ਸਿੰਘ ਦੇ ਜਮਾਨੇ ਵਿਚ ਸੰਨ ੧੮੬੧ ਈ: ਵਿਚ ਬਡਰੁੱਖਿਆਂ ਵਾਲੇ ਸਰਦਾਰ ਰਿਆਸਤ ਜੀਂਦ ਦੇ ਮਾਤਹਿਤ ਹੋ ਗਏ। ਸ੍ਰ. ਦੀਵਾਨ ਸਿੰਘ ਦਾ ਇਕ ਬੇਟਾ ਸਮਸ਼ੇਰ ਸਿੰਘ ਜੀ। ਸਰਦਾਰ ਸਮਸ਼ੇਰ ਸਿੰਘ ਦੇ ਫਤਹਿ ਸਿੰਘ, ਤੇਜ ਸਿੰਘ, ਤਿੰਨ ਬੇਟੇ ਹਨ। ਸਰਦਾਰ ਸਮਸ਼ੇਰ ਸਿੰਘ ਦਾ ਵਡਾ ਬੇਟਾ ਸਰਦਾਰ ਫਤਹਿ ਸਿੰਘ ਅਸਟੈਂਟ ਬਡਰੁੱਖਿਆਂ ਦਾ ਮਾਲਕ ਹੈ। ਦੋਨੋਂ ਛੋਟਿਆਂ ਨੂੰ ਗੁਜ਼ਾਰਾ ਮਿਲਦਾ

ਹੈ। ਸਰਦਾਰ ਫਤਹਿ ਸਿੰਘ ਨੂੰ ਮਹਾਰਾਜਾ ਰਣਬੀਰ ਸਿੰਘ ਜੀ ਦ ਨੇ ਆਪਣਾ ਮੁਖੀ ਬਣਾਇਆ ਸੀ। ਸਰਦਾਰ ਫਤਹਿ ਸਿੰਘ ਜੀ ਭਾਈਚਾਰਕ ਸੁਸਾਇਟੀਆ ਵਿਚ ਚੰਗਾ ਹਿਸਾ ਲੈਂਦੇ ਰਹੇ ਹਨ। ਇਹ ਸਰਦਾਰ ਵੱਸਨੇ ਮਤ ਦੇ ਹਨ। ਬਡਰੁਖਿਆਂ ਦੇ ਕਿਲ੍ਹੇ ਅੰਦਰ ਮਾਸ ਸ਼ਰਾਬ ਖਾਣ ਪੀਣ ਤੋਂ ਪਰਹੇਜ਼ ਕੀਤਾ ਜਾਂਦਾ ਹੈ। ਸਰਦਾਰ ਫਤਹਿ ਸਿੰਘ ਦੇ ਲੜਕੇ ਬੜੇ ਨੇਕ ਸ਼ਖਸ ਹਨ।

ਫੂਲਕੇ ਛੋਟੇ ਖਾਨਦਾਨਾਂ ਦਾ ਹਾਲ

ਖਾਨਦਾਨ ਦਿਆਲਪੁਰਾ ਮਿਰਜ਼ਾ

ਇਹ ਖਾਨਦਾਨ ਚੌਧਰੀ ਫੂਲ ਦੇ ਵਡੇ ਬੇਟੇ ਚੌਧਰੀ ਤਲੋਕ ਸਿੰਘ ਦੇ ਪੋਤਰੇ ਰਾਜਾ ਗੁਜਪਤ ਸਿੰਘ ਦੇ ਛੋਟੇ ਭਾਈ ਸਰਦਾਰ ਬਲਾਕੀ ਸਿੰਘ ਦੀ ਉਲਾਦ ਹੈ। ਸਰਦਾਰ ਬਲਾਕੀ ਸਿੰਘ ਨੇ ਇਸ ਦੇ ਪਿਤਾ ਸਰਦਾਰ ਸੁਖਚੇਨ ਸਿੰਘ ਨੇ ਸੁਖਚੇਨ ਸਿੰਘ ਵਾਲਾ ਪਿੰਡ ਦਿੱਤਾ ਸੀ। ਸਰਦਾਰ ਬਲਾਕੀ ਸਿੰਘ ਜੀ ਮਗਰੋਂ ਬਾਲਿਆਂ ਵਾਲੀ ਵਿੱਚ ਭੀ ਰਹਿੰਦਾ ਰਿਹਾ। ਸਰਦਾਰ ਬਲਾਕੀ ਸਿੰਘ ਦੇ ਘਰ ਦੋ ਸਰਦਾਰਨੀਆਂ ਸਨ। ਪਹਿਲੀ ਖਾਨਦਾਨ ਸਿੰਘਵਾਂ ਦੀ ਬੇਟੀ ਤਾਰਾ ਜਿਸ ਦੇ ਪੇਟੇ ਮਿਰਜ਼ਾ ਸਿੰਘ ਪੈਦਾ ਹੋਇਆ, ਦੂਜੀ ਸਰਦਾਰਨੀ ਮਾਲਾ ਇਸ ਦੇ ਵਡੇ ਭਾਈ ਆਲਮ ਸਿੰਘ ਦੀ ਔਰਤ ਸੀ ਜਿਸ ਨਾਲ ਇਸ ਨੇ ਕਰੇਵਾ ਕੀਤਾ ਸੀ। ਇਸ ਦੇ ਪੇਟੇ ਜੀਥੂ ਸਿੰਘ ਜਨਮਿਆ ਸੀ। ਸਰਦਾਰ ਬਲਾਕੀ ਸਿੰਘ ਸੰਨ ੧੭੫੦ ਈ: ਵਿਚ ਗੁਜਰ ਗਿਆ। ਇਸ ਦੇ ਦੋਨੋਂ ਬੇਟੇ ਮਿਰਜ਼ਾ ਸਿੰਘ ਤੇ ਜੀਤੂ ਸਿੰਘ ਜਾਇਦਾਦ ਦੇ ਵਾਰਸ ਹੋਏ। ਸ੍ਰ: ਮਿਰਜ਼ਾ ਸਿੰਘ ਨੇ ਭਾਈ ਰੂਪ ਚੰਦ ਦੇ ਸਪੁੱਤਰ ਭਾਈ ਦਿਆਲ ਦਾਸ (ਜਿਸ ਨੇ ਭਾਈ ਰੂਪ ਤੋਂ ਉੱਠ ਕੇ ਦਿਆਲਪੁਰਾ ਨਾਮੀ ਪਿੰਡ ਆਬਾਦ ਕੀਤਾ ਸੀ) ਆਗਿਆ ਨਾਲ ਦਿਆਲਪੁਰਾ* ਮਿਰਜ਼ਾ ਸਿੰਘ ਨੇ ਆਪਣੇ ਨਾਮ ਪੁਰ ਆਬਾਦ ਕੀਤਾ। ਸ੍ਰ: ਮਿਰਜ਼ਾ ਸਿੰਘ ਤੇ ਸ੍ਰ: ਜੀਤੂ ਸਿੰਘ ਕਠੇ ਰਹਿੰਦੇ ਸਨ। ਸ: ਮਿਰਜ਼ਾ ਸਿੰਘ ਦੀ ਔਲਾਦ ਕੋਲ ਤਿੰਨ ਹਿਸੇ ਹਨ। ਸ੍ਰ: ਜੀਤੂ ਸਿੰਘ ਦੀ ਸੰਤਾਨ

*ਵੇਖੋ ਤਵਾਰੀਖ ਰਾਜਗਾਨ ਪੰਜਾਬ ਖਾਨਦਾਨ ਭਦੌੜ, ਸਫਾ ੨੪।

ਖਾਨਦਾਨ ਦਿਆਲ ਪੁਰਾ ਮਿਰਜ਼ਾ ਵਿਚੋਂ ਹਾਲ ਦੇ ਸਮੇਂ ਸ੍ਰ: ਸਜਨ ਸਿੰਘ ਪੁਤਰ ਸ੍ਰ: ਹਜ਼ੂਰ ਸਿੰਘ ਨੇ ਆਪਣੀ ਨੇੜ ਨੀਅਤ ਮਿਹਨਤ ਨਾਲ "ਜੰਗਲ ਵਿੱਚ ਮੰਗਲ" ਬਾਗ ਲਗਾਕੇ ਤੇ ਫੂਲਕਾ ਹਾਉਸ ਬਣਾਕੇ ਨਾਮ ਪੈਦਾ ਕੀਤਾ ਹੈ।

ਕੋਲ ਇੱਕ ਹਿਸਾ। ਦਿਆਲ ਪੁਰੇ ਵਿਚ ਚਾਰ ਪੱਤੀਆਂ ਹਨ—ਪੱਤੀ ਬੀਰ ਸਿੰਘ, ਪੱਤੀ ਗੁਲਾਬ ਸਿੰਘ, ਪੱਤੀ ਮੱਖਣ ਸਿੰਘ, ਪੱਤੀ ਜੀਤੂ ਸਿੰਘ। ਦਿਆਲ ਪੁਰੀਏ ਸਰਦਾਰਾਂ ਵਿਚ ਸ੍ਰ: ਬਸਾਵਾ ਸਿੰਘ ਸਰਦਾਰ ਨਿਰਭੈ ਸਿੰਘ, ਸ੍ਰ: ਸੁਜਾਨ ਸਿੰਘ ਚੰਗੇ ਨਾਮਵਰ ਸਰਦਾਰ ਹੋਏ ਹਨ। ਇਨ੍ਹਾਂ ਵਿਚੋਂ ਸਰਦਾਰ ਹਰੀ ਸਿੰਘ ਤੇ ਸ੍ਰ: ਲਛਮਣ ਸਿੰਘ ਫੂਲਬੰਸ ਦਰਬਾਰ ਦੇ ਮਸ਼ਹੂਰ ਵਰਕਰ ਰਹੇ ਹਨ। ਸਰਦਾਰ ਦਿਆਲ ਪੁਰੀਆਂ ਵਿੱਚੋਂ ਸ੍ਰ: ਬਾਦਲ ਸਿੰਘ ਹੁਰੀਂ ਪੈਪਸੂ ਵਿਚ ਮਹਿਕਮਾ ਮੁਰੱਬਾਬੰਦੀ ਵਿਚ ਐਸ. ਓ. ਲਗੇ ਰਹੇ ਹਨ। ਇਹਨਾਂ ਚੋਂ ਸ੍ਰ: ਜੋਰਾ ਸਿੰਘ ਮਸ਼ਹੂਰ ਵਰਕਰ ਹਨ ਇਹਨਾਂ ਨੇ ਅਕਾਲੀ ਦਲ ਦੇ ਲਾਇਆਂ ਮੋਰਚਿਆਂ ਵਿਚ ਕਈ ਵਾਰੀ ਜੇਲ ਯਾਤਰਾ ਕੀਤੀ ਹੈ।

ਖਾਨਦਾਨ ਦੁੱਨਾ ਕੋਟ

ਇਹ ਖਾਨਦਾਨ ਚੌਧਰੀ ਰਾਮ ਸਿੰਘ ਦੇ ਬੇਟੇ ਚੌਧਰੀ ਦੁੱਨੇ ਦੇ ਨਾਮ ਤੇ ਮਸ਼ਹੂਰ ਹੈ। ਚੌਧਰੀ ਦੁੱਨਾ ਸਿੰਘ ਨੇ ਦੁੱਨਾਕੋਟ ਆਪ ਦੇ ਨਾਮ ਪੁਰ ਆਬਾਦ ਕੀਤਾ ਸੀ। ਖਾਨਦਾਨ ਦੁੱਨਾਕੋਟ ਦਾ ਵੱਡਾ ਸ੍ਰ: ਦੱਲ ਸਿੰਘ ਹੋਇਆ ਹੈ। ਸਰਦਾਰ ਦੱਲ ਸਿੰਘ ਨੂੰ ਆਪਣੇ ਪਿਤਾ ਦੇ ਗੁਜਰਨ ਮਗਰੋਂ ਕੋਟ ਦੁੱਨਾ, ਬੁੱਗਰ ਮਾਨ, ਮਟਾਹੜਾ ਨਾਮੀ ਪਿੰਡ ਮਿਲੇ ਸਨ। ਸ੍ਰ: ਦੱਲ ਸਿੰਘ ਨੇ ਆਪਣੇ ਵਡੇ ਭਾਈ ਸ੍ਰ: ਚੂਹੜ ਸਿੰਘ ਨਾਲ ਮਿਲ ਕੇ ਮਾਰਾਂ ਮਾਰੀਆਂ ਸਨ। ਸਰਦਾਰ ਦੱਲ ਸਿੰਘ ਸੰਮਤ ੧੮੫੦ ਖਿਕ੍ਰਮੀ ਵਿਚ ਸਰਦਾਰ ਚੂਹੜ ਸਿੰਘ ਦੇ ਨਾਲ ਘਣੀਏ ਪਿੰਡ ਵਿਚ ਮਾਰਿਆ ਗਿਆ ਸੀ। ਸ੍ਰ: ਦੱਲ ਸਿੰਘ ਦਾ ਇਕ ਬੇਟਾ ਜੀਤ ਸਿੰਘ ਸੀ। ਸ੍ਰ: ਜੀਤ ਸਿੰਘ ਦੇ ਜੋਧ ਸਿੰਘ ਤੇ ਮਹਿਤਾਬ ਸਿੰਘ ਦੋ ਬੇਟੇ ਸਨ। ਇਨ੍ਹਾਂ ਤੋਂ ਖਾਨਦਾਨ ਦੁੱਨਾਕੋਟ ਦੇ ਸਰਦਾਰਾਂ ਦੀਆਂ ਦੋ ਸ਼ਾਖਾਂ ਹੋ ਗਈਆਂ। ਇਕ ਲੜੀ ਸਰਦਾਰ ਜੋਧ ਸਿੰਘ ਦੀ ਔਲਾਦ ਦੀ ਦੂਜੀ ਲੜੀ ਸਰਦਾਰ ਮਹਿਤਾਬ ਸਿੰਘ ਦੀ ਔਲਾਦ ਦੀ। ਦੁੱਨੇਕੋਟੀਏ ਸਰਦਾਰਾਂ ਵਿੱਚ ਸਿੰਘ ਸਭਾ ਦੀ ਲਹਿਰ ਵੇਲੇ ਸਰਦਾਰ ਮਿਹਰ ਸਿੰਘ ਦੁੱਨੇ ਕੋਟੀਆ ਬੜਾ ਸਿਆਣਾ ਤੇ ਨੌਕ ਸਖਸ ਹੋਇਆ ਹੈ। ਇਹ ਪੂਰਨ ਗੁਰਸਿੱਖ ਸੀ। ਇਸ ਨੇ ਸਿੰਘ ਸਭਾ ਦੀ ਲਹਿਰ ਵਿਚ ਸਲਾਘਾ ਯੋਗ ਕੰਮ ਕੀਤਾ ਸੀ। ਦਮਦਮੇ ਸਾਹਿਬ ਦਾ ਖਾਲਸਾ ਹਾਈ ਸਕੂਲ, ਬਠਿੰਡੇ ਦਾ ਸ਼੍ਰੀ ਗੁਰੂ ਸਿੰਘ ਸਭਾ ਗੁਰਦੁਆਰਾ ਤਿਆਰ ਹੋਣ ਵੇਲੇ ਇਹਨਾਂ ਨੇ ਬੜੀ ਭਾਰੀ ਸੇਵਾ ਕੀਤੀ ਸੀ। ਫੂਲਬੰਸ ਦਰਬਾਰ ਦੇ ਇਹ ਮੋਦੀ ਸਨ। ਸਰਦਾਰ ਮਿਹਰ ਸਿੰਘ ਜੀ ਸੁਨਾਮ ਵਿਖੇ ਮਾਲ ਅਫਸਰ ਲਗੇ ਹੋਏ ਸਨ ਜਦ ਉਹ ਕਾਲਵਸ ਹੋ ਗਏ।

ਦੁੱਨੇ ਕੋਟੀਏ ਸਰਦਾਰਾਂ ਵਿਚੋਂ ਸਰਦਾਰ ਬਿਰਜਰਾਜ ਸਿੰਘ ਜੀ ਫੂਲਬੰਸ ਦਰਬਾਰ ਦੇ ਸਕੱਤਰ ਰਹੇ ਹਨ। ਇਹਨਾਂ ਵਿਚੋਂ ਸ੍ਰ: ਜਸਮੇਰ ਸਿੰਘ ਜੀ ਭੀ ਚੰਗੇ ਹੁਸ਼ਿਆਰ ਆਦਮੀ ਹਨ।

ਖਾਨਦਾਨ ਰਾਮਪੁਰਾ

ਇਹ ਖਾਨਦਾਨ ਚੌਧਰੀ ਦੁੱਨਾ ਸਿੰਘ ਦੇ ਪੰਜਵੇਂ ਬੇਟੇ ਸੂਮਾ ਸਿੰਘ ਦੀ ਔਲਾਦ ਹੈ। ਰਾਮਪੁਰਾ ਪਿੰਡ ਸਰਦਾਰ ਰਾਮ ਸਿੰਘ ਨੇ ਫੂਲੋਂ ਨਿਕਲਕੇ ਆਪਣੇ ਨਾਮ ਪਰ ਆਬਾਦ ਕੀਤਾ ਸੀ। ਖਾਨਦਾਨ ਰਾਮਪੁਰਾ ਦੀਆਂ ਚਾਰ ਪੱਤੀਆਂ ਹਨ। ਪੱਤੀ ਬੁੱਧ ਸਿੰਘ, ਪੱਤੀ ਟੇਕ ਸਿੰਘ, ਪੱਤੀ ਜੱਸਾ ਸਿੰਘ ਮੱਸਾ ਤੇ ਪੱਤੀ ਚੜ੍ਹਤ ਸਿੰਘ ਰਾਮਪੁਰੀਆਂ ਵਿਚੋਂ ਸਰਦਾਰ ਬੀਰ ਸਿੰਘ ਮਸਹੂਰ ਸਰਦਾਰ ਹੋਇਆ ਹੈ। ਇਨ੍ਹਾਂ ਤੋਂ ਪਿੱਛੋਂ ਸਰਦਾਰ ਕਾਹਲਾ ਸਿੰਘ ਤੇ ਸਰਦਾਰ ਬੂਟਾ ਸਿੰਘ ਫੂਲ ਬੰਸ ਦਰਬਾਰ ਦੇ ਮੋਢੀਆਂ ਵਿਚੋਂ ਹੋਏ ਹਨ। ਸਰਦਾਰ ਬੂਟਾ ਸਿੰਘ ਦੇ ਬੇਟੇ ਸਰਦਾਰ ਅਕਬਾਲ ਸਿੰਘ ਨੇ ਸੰਨ ੧੯੫੪ ਈਸਵੀ ਵਿੱਚ ਕਾਂਗਰਸ ਦੇ ਟਿਕਟ ਤੇ ਪੈਪਸੂ ਅਸੈਂਬਲੀ ਦੀ ਚੋਣ ਲੜੀ ਸੀ।

ਖਾਨਦਾਨ ਜਿਉਂਦਾਂ

ਇਹ ਖਾਨਦਾਨ ਚੌਧਰੀ ਫੂਲ ਦੇ ਤੀਜੇ ਬੇਟੇ ਰੁਘੂ ਦੀ ਔਲਾਦ ਹੈ। ਸਰਦਾਰ ਰੁਘੂ ਆਪਣੇ ਸਾਹੁਰਿਆਂ ਦੇ ਘਰ ਜਿਉਂਦੀਂ* ਰਹਿੰਦਾ ਸੀ। ਇਥੇ ਇਹ ਸੰਨ ੧੭੧੭ ਈਸਵੀ ਨੂੰ ਗੁਜਰ ਗਿਆ। ਸਰਦਾਰ ਰੁਘੂ ਦੀ ਔਲਾਦ ਜਿਉਂਦਾਂ ਹੀ ਸਰਦਾਰ ਸੀ। ਜਿਉਂਦਾਂ ਵਾਲਿਆਂ ਦਾ ਜਿਉਂਦਾਂ ਤੋਂ ਬਿਨ੍ਹਾਂ ਰੁਘੂਆਣਾ ਮਸਹੂਰ ਪਿੰਡ ਹੈ। ਖਾਨਦਾਨ ਜਿਉਂਦਾਂ ਵਿੱਚ ਸਰਦਾਰ ਹਰਚੰਦ ਸਿੰਘ ਜਿਉਂਦਾਂ ਸਰਦਾਰ ਬਲਵੰਤ ਸਿੰਘ ਰੁਘੂਆਣਾ, ਸਰਦਾਰ ਭਾਗ ਸਿੰਘ ਗਾਟਵਾਲੀ ਫੂਲਬੰਸ ਦੇ ਮਸਹੂਰ ਵਰਕਰ ਸਨ।

ਖਾਨਦਾਨ ਗੁਮਟੀ ਲੋਢਘਰੀਆ

ਇਹ ਖਾਨਦਾਨ ਚੌਧਰੀ ਫੂਲ ਦੇ ਲੋਢੇ ਟੱਬਰ ਦੀ ਔਲਾਦ ਹੋਣ ਕਰ ਕੇ ਲੋਢਘਰੀਆ ਮਸਹੂਰ ਹੈ। ਇਹ ਲੋਕ ਚੌਧਰੀ ਫੂਲ ਦੇ ਸਪੁੱਤਰ ਤਖਤ *ਵੇਖ ਤਾਰੀਖ ਰਾਜਗਾਨ ਪੰਜਾਬ ਖਾਨਦਾਨ ਭਦੌੜ, ਸਫਾ ੩੨।

ਖਾਨਦਾਨ ਰਾਮਪੁਰਾ ਵਿਚੋਂ ਸ੍ਰ. ਕਾਹਲਾ ਸਿੰਘ ਦੇ ਸਪੁੱਤਰ ਸ੍ਰ. ਅਵਤਾਰ ਸਿੰਘ ਸਿੱਧੂ ਪੰਜਾਬ ਦੇ ਚੀਫ ਕਨਜਰਵੇਟਰ ਜੰਗਲਾਤ ਹਨ।

ਮਲ ਤੇ ਚੰਨੂ ਦੀ ਔਲਾਦ ਹਨ। ਲੌਢਘਰੀਆਂ ਦੀ ਮਾਈ ਚੌਧਰੀ ਤਲੇੜ ਸਿੰਘ ਤੇ ਸਰਦਾਰ ਰਾਮ ਸਿੰਘ ਨਾਲ ਗੁੱਸੇ ਹੋ ਕੇ ਆਪਣੀ ਭੈਣ ਕੌਲ ਸੁਖਾ ਨੰਦ ਪਿੰਡ ਚਲੀ ਗਈ ਸੀ। ਇਥੋਂ ਆ ਕੇ ਇਸ ਦੇ ਪੁੱਤਰਾਂ ਨੇ ਗੁੰਮਟੀ ਨਾਮੀ ਮਸਹੂਰ ਢਾਬ ਦੇ ਕਿਨਾਰੇ ਗੁੰਮਟੀ ਪਿੰਡ ਆਬਾਦ ਕੀਤਾ। ਇਸ ਦੀਆਂ ਬੀਰ, ਲਖਮੀਰ, ਭੱਸੀਆਂ, ਦੁਲਾ ਬਖਤਾ, ਕੋਲਾਸ ਮਸਹੂਰ ਸੱਤ ਪੱਤੀਆਂ ਹਨ। ਪਹਿਲੀਆਂ ਪੰਜ ਪੱਤੀਆਂ ਤਖਤ ਮਲ ਦੀ ਔਲਾਦ ਹਨ, ਪਿਛਲੀਆਂ ਦੋ ਪੱਤੀਆਂ ਚੰਨੂ ਦੀ। ਗੁੰਮਟੀ ਪਿੰਡ ਬੈਰਾੜਾਂ ਦੀਆਂ ਆਪੋ ਵਿੱਤ ਦੀਆਂ ਲੜਾਈਆਂ ਦਾ ਮੈਦਾਨ ਜੰਗ ਰਿਹਾ ਹੈ। ਗੁੰਮਟੀ ਪਿੰਡ ਦੀ ਜੂਹ ਵਿੱਚ ਬੈਰਾੜਾਂ ਦੀਆਂ ਆਪਸ ਵਿੱਚ ਕੋਈ ਵੀਹ, ਬਾਈਃ ਲੜਾਈਆਂ ਹੋਈਆਂ ਹਨ। ਮਹਾਰਾਜਾ ਆਲਾ ਸਿੰਘ ਭੀ ਸੇਮੇਕਿਆਂ ਨਾਲ ਏਸੇ ਪਿੰਡ ਲੜੇ ਸਨ। ਉਸੇ ਵੇਲੇ ਇਥੇ ਸੇਮੇਕਿਆਂ ਦੇ ਹਮਰਾਹੀ ਅਠਾਰਾ ਆਦਮੀ ਸ਼ਹੀਦ ਹੋ ਗਏ ਸਨ। ਇਹਨਾਂ ਸ਼ਹੀਦਾਂ ਦੀ ਯਾਦ ਵਿੱਚ ਇਕ ਸ਼ਹੀਦ ਗੰਜ ਬਣਿਆ ਹੋਇਆ ਹੈ। ਗੁੰਮਟੀ ਵਾਲੇ ਲੌਢਘਰੀਏ ਅਜ ਕੱਲ੍ਹ ਗੁੰਮਟੀ ਕਲਾ ਤਾਂ ਬਿਨਾ ਗੁੰਮਟੀ ਖੁਰਦ, ਝਾੜੀ ਵਾਲੇ ਆਦਿਕ ਕਈ ਹੋਰ ਪਿੰਡਾਂ ਵਿੱਚ ਵੀ ਆਬਾਦ ਹਨ। ਗੁੰਮਟੀ ਵਾਲਿਆਂ ਵਿਚੋਂ ਸਰਦਾਰ ਹਜ਼ੂਰਾ ਸਿੰਘ ਤੇ ਸਰਦਾਰ ਜੁਆਲਾ ਸਿੰਘ ਰਿਆਸਤ ਨਾਭਾ ਵਿੱਚ ਅਹਿਲਕਾਰ ਰਹੇ ਹਨ। ਲੌਢਘਰੀਆਂ ਵਿਚੋਂ ਸਰਦਾਰ ਸੇਰ ਸਿੰਘ ਲੌਢਘਰੀਆਂ ਦੇਸ਼ ਭਗਤ ਮਹਾਰਾਜਾ ਰਿਪੁਦਮਨ ਸਿੰਘ ਨਾਭਾ ਦਾ ਮਸਹੂਰ ਹਮਦਰਦ ਹੋਇਆ ਹੈ। ਹਾਲ ਦੇ ਜਮਾਨੇ ਵਿਚ, ਇਸ ਪੁਸਤਕ ਦੇ ਕਰਤਾ ਦੇ ਸਪੁੱਤਰ, ਮਾਸਟਰ ਬਲਬੀਰ ਸਿੰਘ ਗੁੰਮਟੀ ਮਸਹੂਰ ਅਕਾਲੀ ਲੀਡਰ ਹੋਏ ਹਨ। ਇਹ ਰਾਜਿਆਂ ਮਹਾਰਾਜਿਆਂ ਤੋਂ ਲੈ ਕੇ ਛੋਟੇ

ਯੇਵੇਖੋ ਤਾਰੀਖ ਰਾਜਗਾਨ ਪੰਜਾਬ ਖਾਨਦਾਨ ਭਦੌੜ, ਸਫਾ ੩੨।

ਲੌਢਘਰੀਆਂ ਖਾਨਦਾਨ ਵਿੱਚੋਂ ਸ੍ਰ: ਜਵਾਲ ਸਿੰਘ ਦੇ ਪੋਤਰੇ ਸ੍ਰ: ਹਰਦਿਆਲ ਸਿੰਘ ਬਰਾੜ ਮਹਿਕਮਾ ਕੁਆਪ੍ਰੋਟਿਵ ਪੰਜਾਬ ਦੇ ਇਕ ਧੜੋਲੇਦਾਰ ਅਫਸਰ ਬਤੌਰ ਜਾਇੰਟ ਰਜਿਸਟਰਾਰ ਰੀਟਾਇਰ ਹੋਏ ਹਨ।

ਇਸੇ ਹੀ ਖਾਨਦਾਨ ਦੇ ਸ੍ਰ: ਪਰੀਤਮ ਸਿੰਘ ਬਰਾੜ, ਡੀ. ਪੀ. ਈ. ਨੇ ਭਾਰਤ ਦੀਆਂ ਉਲੰਪਿਕ ਖੇਡਾਂ ਵਿੱਚ ਡਿਸਕਸ ਸੁਟਨ ਵਿੱਚ ਨਾਮ ਪੈਦਾ ਕੀਤਾ ਹੈ।

ਪੰਜਾਬੀ ਸਹਿਤ ਦੇ ਗੁੰਮਨਾਮ ਕਵੀ ਜੈਲਾ ਸਿੰਘ ਬਕਰੀਆਂ ਵਾਲਾ ਇਸੇ ਖਾਨਦਾਨ ਵਿਚੋਂ ਸੀ।

ਤੋਂ ਛੋਟੇ ਗਰੀਬ ਦੇ ਮਿੱਤਰ ਸਨ। ਇਹ ਬੜੀ ਪਹੁੰਚ ਵਾਲੇ ਤੇ ਹਿੰਮਤੀ ਆਦਮੀ ਸਨ। ਦਲੇਰੀ ਤੇ ਠਰੇਮਾਂ ਇਨ੍ਹਾਂ ਦੇ ਸੁਭਾ ਵਿੱਚ ਕੁੱਟ ਕੁੱਟ ਕੇ ਭਰਿਆ ਹੋਇਆ ਸੀ। ਇਹਨਾਂ ਨੇ ਦੋ ਵਾਰੀ ਅਕਾਲੀ ਟਿਕਟ ਤੇ ਪੈਪਸੂ ਅਸੈਂਬਲੀ ਦੀ ਚੋਣ ਲੜੀ ਸੀ। ਗੁੰਮਟੀ ਵਾਲੇ ਲੋਢਘਰੀਆਂ ਵਿੱਚੋਂ ਸਰਦਾਰ ਹਜ਼ੂਰਾ ਸਿੰਘ ਦੇ ਪੋਤਰੇ ਡਾਕਟਰ ਗੁਰਦਿਆਲ ਸਿੰਘ (ਸਰਜਨ ਫਸਟ ਕਲਾਸ ਪੈਪਸੂ ਗਵਰਨਮੈਂਟ) ਮਸਹੂਰ ਆਦਮੀ ਸਨ। ਖਾਨਦਾਨ ਲੋਢ ਘਰੀਆਂ ਵਿੱਚੋਂ ਸ਼ੇਰ ਸਿੰਘ ਅਕਾਲੀ, ਮਸਹੂਰ ਅਕਾਲੀ ਵਰਕਰ ਹਨ। ਇਹਨਾਂ ਨੇ ਅਕਾਲੀ ਦਲ ਵੱਲੋਂ ਲਾਏ ਮੌਰਚਿਆ ਵਿੱਚ ਕਈ ਵਾਰੀ ਜੇਹਲ ਯਾਤਰਾ ਕੀਤੀ।

ਖਾਨਦਾਨ ਬਾਹੀਆ

ਸਿੱਧੂ ਬੈਰਾੜਾਂ ਵਿੱਚੋਂ ਮਰਾਜ਼ੂਕਾ ਬਾਹੀਆ ਬਹੁਤ ਜ਼ਿਆਦਾ ਮਸਹੂਰ ਹੈ। ਇਸ ਵਾਸਤੇ ਇਸ ਦਾ ਵੀ ਖਾਸ ਜ਼ਿਕਰ ਕੀਤਾ ਜਾਂਦਾ ਹੈ। ਬਾਹੀਏਵਾਲੇ ਬੈਰਾੜ ਚੰਧਰੀ ਮੋਹਨ ਦੀ ਔਲਾਦ ਹਨ। ਇਹਨਾਂ ਦੇ ਵੱਡਿਆਂ ਨੇ ਸ਼ਹਿਨ-ਸ਼ਾਹ ਸ਼ਾਹਜਹਾਨ ਦੇ ਜਮਾਨੇ ਵਿੱਚ ਛੇਵੇਂ ਗੁਰੂ ਹਰਗੋਬਿੰਦ ਦੀ ਮਦਦ ਨਾਲ ਬਾਈ ਪਿੰਡਾ ਦੀ ਜਮੀਨ ਦਾ ਖਿੱਤਾ ਰੋਕਿਆ ਸੀ। ਇਸ ਖਿੱਤੇ ਦਾ ਇਲਾਕਾ ਮਰਾਜ਼ੂਕਾ ਬਾਹੀਆ ਮਸਹੂਰ ਹੈ। ਚੁਗੱਤਿਆਂ ਦੀ ਬਾਦਸ਼ਾਹੀ ਦੇ ਜੌਰ ਵੇਲੇ ਇਹ ਚੁਗੱਤਿਆਂ ਨੂੰ ਕੁਝ ਖਿਰਾਜ ਦਿੰਦੇ ਸਨ। ਜਦ ਚੁਗੱਤਿਆਂ ਦੀ ਬਾਦਸ਼ਾਹੀ ਢਿੱਲੀ ਹੋ ਗਈ, ਤਦ ਇਹ ਭੀ ਦੂਜੇ ਸਿੱਖ ਸਰਦਾਰਾਂ ਵਾਂਗ ਖੁਦ ਮੁਖਤਿਆਰ ਹੋ ਗਏ। ਇਹ ਇਸ ਤਰ੍ਹਾਂ ਸੰਨ ੧੮੩੩ ਈਸਵੀ ਤਕ ਆਜ਼ਾਦ ਰਹੇ। ਇਹਨਾਂ ਬੈਰਾੜਾਂ ਵਿੱਚ ਬੜੀ ਜੰਗਜੂ ਸਪਿਰਟ ਸੀ। ਇਹ ਬੜੇ ਬਹਾਦਰ ਤੇ ਤਾਕਤਵਰ ਸਨ। ਇਸ ਤਾਕਤ ਦਾ ਸਬੰਧ ਹੀ ਇਹ ਖੁਦ-ਮੁਖਤਿਆਰ ਰਹੇ ਸਨ। ਇਹਨਾਂ ਦੇ ਆਜ਼ਾਦ ਰਹਿਣ ਦੀ ਬਾਬਤ ਪਰਸਿੱਧ ਅੰਗਰੇਜ਼ ਇਤਿਹਾਸਕਾਰ ਸਰ ਲੈਫਲ ਗਰਿਫਥ ਸਾਹਿਬ ਨੇ ਆਪਣੀ ਮਸਹੂਰ ਇਤਿਹਾਸਕ ਪੁਸਤਕ ਤਾਰੀਖ ਰਾਜਗਾਨ ਸਾਹਿਬ ਵਿੱਚ ਇਸ ਤਰ੍ਹਾਂ ਜ਼ਿਕਰ ਕੀਤਾ ਹੈ, 'ਜਬ ਕੋਈ ਗੈਰ ਸ਼ਖਸ ਇਨ ਪਰ ਹਮਲਾਵਾਰ ਹੋਨਾ ਚਾਹਤਾ ਥਾ ਤੋਂ

ਡਾਕਟਰ ਗੁਰਦਿਆਲ ਸਿੰਘ ਦੇ ਪੋਤਰੇ ਸ੍ਰ. ਕਰਨਵੀਰ ਸਿੰਘ ਸਿੱਧੂ ਪੁਤਰ ਸ੍ਰ. ਗੁਰਸਰਨ ਸਿੰਘ ਮਰਹੂਮ ਨੇ ਭਾਰਤ ਦੇ, ਆਈ. ਏ. ਐਸ. ਮਕਾਬਲੇ ਵਿੱਚ ਦੂਜਾ ਨੰਬਰ ਲੈਕੇ ਇਸ ਖਾਨਦਾਨ ਦਾ ਨਾਉਂ ਰੋਜ਼ਨ ਕੀਤਾ ਹੈ।

ਯੇਹਿ ਸਭ ਮੁਤਫਿਕ ਹੋ ਜਾਤੇ ਥੇ, ਔਰ ਇਨ ਕੀ ਕਸੀਰੁਲ ਤਾਦਾਦ ਹੋਨੇ ਕੀ ਔਰ ਫਿਰ ਇਨ ਕੀ ਬਹਾਦਰੀ ਔਰ ਜੰਗ ਜੂਈ ਕੀ ਆਦਤ ਕੇ ਸਬੱਬ ਲੋਗ ਇਨਕਾ ਲਿਹਾਜ਼ ਕਰਤੇ ਥੇ ।' ਤਾਰੀਖ ਰਾਜਗਾਨ ਪੰਜਾਬ ਦੇ ਜ਼ਮੀਨੇ ਜੀ, ਵਿੱਚ ਜਿੱਥੇ ਸਤਲੁਜ ਜਮਨਾ ਦੇ ਵਿਚਕਾਰਲੇ ਇਲਾਕੇ ਦੇ ਰਈਸਾਂ ਦੇ ਨਾਮ ਲਿਖੇ ਹਨ, ਉਹਨਾਂ ਨਾਵਾਂ ਦੀ ਫਹਿਰਿਸਤ ਵਿੱਚ ਸੈਂਤੀਵੇਂ ਨੰਬਰ ਪੁਰ ਮਰਾਜ਼ੂਕੇ ਬੈਰਾੜ ਸਿੱਖਾਂ ਦਾ ਨਾਮ ਦਰਜ ਹੈ । ਗਲ ਕੀ ਇਸ ਵੇਲੇ ਮਰਾਜ਼ੂਕੇ ਬੈਰਾੜਾਂ ਵਿਚ ਜਮਹੂਰੀਅਤ ਦਾ ਪੂਰਾ ਬੋਲ ਬਾਲਾ ਸੀ । ਕੋਈ ਵੱਡਾ ਕੋਈ ਛੋਟਾ ਨਹੀਂ ਸੀ । ਕੋਈ ਕਿਸੇ ਦੀ ਧੌਂਸ ਨਹੀਂ ਸਹਾਰ ਸਕਦਾ ਸੀ । ਹਾਂ ਇਹ ਵੂਲਕੀਆਂ ਜਿਆਸਤਾਂ ਨੂੰ ਹਰ ਔਕੜ ਸਮੇਂ ਮਦਦ ਦਿੰਦੇ ਸਨ । ਸੰਮਤ ੧੮੮੨ ਬਿਕਰਮੀ ਵਿੱਚ ਬਾਹੀਏ ਵਾਲੇ ਸਰਦਾਰਾਂ ਨੇ ਅੰਗਰੇਜ਼ਾਂ ਦੀ ਅਧੀਨਗੀ ਪਰਵਾਨ ਕਰ ਲਈ । ਇਸ ਤੋਂ ਪਿੱਛੋਂ ਇਹ ਅੰਗਰੇਜ਼ਾਂ ਨੂੰ ਮਦਦ ਦਿੰਦੇ ਰਹੇ ।

ਬਾਹੀਏ ਵਾਲਿਆਂ ਵਿੱਚੋਂ ਹਾਲ ਦੇ ਜ਼ਮਾਨੇ ਵਿੱਚ ਸਰਦਾਰ ਪਰੀਤਮ ਸਿੰਘ ਸਿੱਧੂ, ਸਰਦਾਰ ਤਾਰਾ ਸਿੰਘ ਮਰਾਜ਼ੂ ਸਰਦਾਰ ਸੰਤ ਪਰਤਾਪ ਸਿੰਘ ਜੀ ਰਿਆਸਤ ਪਟਿਆਲਾ ਵਿੱਚ ਬੜੇ ਅਹਿਲਕਾਰ ਰਹੇ ਹਨ । ਇਸ ਵੇਲੇ ਭੀ ਮਰਾਜ਼ੂ ਕੇ ਕਈ ਬੈਰਾੜ ਪੈਪਸੂ ਵਿੱਚ ਚੰਗੇ ਚੰਗੇ ਆਹੁਦਿਆਂ ਤੇ ਲੱਗੇ ਹੋਏ ਹਨ ।

ਬਾਹੀਏ ਵਿੱਚ ਸਰਦਾਰ ਪਰਜਾ ਸਿੰਘ ਮਰਾਜ਼ੂ, ਸਰਦਾਰ ਨਰੰਜਣ ਸਿੰਘ ਬਾਹੀਆ, ਸਰਦਾਰ ਸੁੰਦਰ ਸਿੰਘ ਕਲਿਆਣ, ਡਾਕਟਰ ਨੰਦ ਸਿੰਘ ਸਰਦਾਰ ਕਿਰਪਾਲ ਸਿੰਘ ਸੇਮਾਂ, ਗਿਆਨੀ ਹਰੀ ਸਿੰਘ ਮਰਾਜ਼ੂ ਪੁਲੀਟੀਕਲ ਵਰਕਰ ਹੋਏ ਹਨ ।

ਹਰੀ ਕੇ ਸਿੱਧੂਆਂ ਅਰਥਾਤ ਖਾਨਦਾਨ ਅਟਾਰੀ ਦਾ ਹਾਲ

ਹੁਣ ਅਸੀਂ ਹਰੀ ਕੇ ਸਿੱਧੂਆਂ ਤੇ ਇਨ੍ਹਾਂ ਦੇ ਮਸਹੂਰ ਖਾਨਦਾਨ ਅਟਾਰੀ ਦਾ ਹਾਲ ਲਿਖਦੇ ਹਾਂ । ਹਰੀ ਕੇ ਸਿੱਧੂ, ਸਿੱਧੂ ਰਾਓ ਦੇ ਉਸੇ ਬੇਟੇ ਭੂਹਰ ਦੀ ਔਲਾਦ ਹਨ ਜਿਸਦੀ ਕੇ ਬੈਰਾੜ ਹਨ । ਭੂਹਰ ਰਾਓ ਦਾ ਪੜੋਤਾ ਲਖੰਬਰ ਜਾਂ ਲਖਬੀਰ ਹਰੀ ਕੇ ਸਿੱਧੂਆ ਦੀ ਸ਼ਾਖ ਦਾ ਮੁੱਢ ਹੈ । ਲਖੰਬਰ ਦੇ ਘਰ ਹਰੀ ਨਾਮੇ ਬੜੇ ਨਮਿਸ਼ਤੇ ਵਾਲਾ ਬੇਟਾ ਪੈਦਾ ਹੋਇਆ ਸੀ । ਇਸਨੇ ਸਤਲੁਜ ਦੇ ਕੰਠਾਰੇ ਜਿਥੇ ਸਿੱਖਾਂ ਤੇ ਅੰਗਰੇਜ਼ਾਂ ਦੀ ਸਭਰਾਵਾਂ ਵਾਲੀ ਲੜਾਈ ਹੋਈ

ਸੀ। ਹਰੀਕੇਸ਼ ਨਾਮੀ ਨਗਰ ਆਬਾਦ ਕੀਤਾ ਸੀ। ਇਸ ਤੋਂ ਪਿਛੋਂ ਸੱਯਦਾਂ ਦੀ ਕਾਦਸ਼ਾਹੀ ਵੇਲੇ ਸਤਿਲੁਜ ਦੇ ਕਨਾਰੇ ਭਾਟਾ ਨਗਰ ਆਬਾਦ ਕਰਕੇ ਇਸ ਜਗ੍ਹਾ ਆਪਣੀ ਸਰਦਾਰੀ ਕਾਇਮ ਕੀਤੀ। ਸਰਦਾਰ ਹਰੀ ਰਾਓ ਬੈਰਾੜ ਵਾਗੂੰ ਰੋਸ਼ਨ ਸੀ। ਹਰੀ ਕਾ ਪੱਤਣ ਏਸੇ ਦੇ ਨਾਮ ਤੇ ਮਸ਼ਹੂਰ ਹੈ। ਸਰਦਾਰ ਹਰੀ ਦੇ ਦੋ ਬੇਟੇ ਸਨ-ਤਖਤ ਮੱਲ ਤੇ ਜਗਤ ਮੱਲ, ਤਖਤ ਮੱਲ ਭਾਟੇ ਦਾ ਬੜਾ ਮਸ਼ਹੂਰ ਸਰਦਾਰ ਹੋਇਆ ਹੈ। ਇਸਦੀ ਹਕੂਮਤ ਬਾਬਤ ਇਹ ਜ਼ਿਅਰ ਅੱਜ ਤੀਕ ਮਸ਼ਹੂਰ ਹੈ 'ਤਖਤ ਮੱਲ ਹਰੀ ਦਾ', 'ਪੇਰ ਮੋਜਾ ਜ਼ਹੀ ਦਾ', ਨੌ ਲੱਖ ਮਾਲ ਭਾਟੇ ਭਰੀ ਦਾ' ਤਖਤ ਮੱਲ ਬੜਾ ਸਖੀ ਸਰਦਾਰ ਸੀ। ਇਸਨੇ ਆਪਣੀ ਲੜਕੀ ਦਾ ਬੜੀ ਸ਼ਾਨ ਨਾਲ ਵਿਆਹ ਕੀਤਾ ਸੀ। ਜਦ ਲੜਕੀ ਵਿਦਾ ਹੋਣ ਲੱਗੀ ਤਦ ਉਹ ਇਸਦੇ ਗੱਲ ਲੱਗਕੇ ਰੋਣ ਲੱਗ ਪਈ ਕਿ ਮੈਨੂੰ ਇਤਨੀ ਜ਼ਿਆਦਾ ਦੂਰ ਕਿਉਂ ਵਿਆਹ ਦਿੱਤਾ ਹੈ। ਕਹਿੰਦੇ ਹਨ ਆਪਣੀ ਬੇਟੀ ਨੂੰ ਖੁਸ਼ ਕਰਨ ਲਈ ਤਖਤ ਮੱਲ ਨੇ ਛੇ ਮਹੀਨੇ ਜੰਝ ਨੂੰ ਨਹੀਂ ਤੋਰਿਆ ਸੀ। ਤਖਤ ਮੱਲ ਦੀ ਔਲਾਦ ਪੱਛਮੀ ਜੰਗਲ ਵਿੱਚ ਸਤਲੁਜ ਦੇ ਕਨਾਰੇ ਬਹੁਤ ਚਿਰ ਸਰਦਾਰੀ ਕਰਦੀ ਰਹੀ ਹੈ। ਇਸ ਵੇਲੇ ਤਖਤ ਮੱਲ ਦੀ ਔਲਾਦ ਦੇ ਬਹੁਤ ਸਾਰੇ ਹਰੀਕੇ ਸਿੱਧੂ ਜ਼ਿਲ੍ਹਾ ਫੀਰੋਜਪੁਰ ਵਿੱਚ ਫੱਤਣ, ਮੰਡੀਹਰ ਆਦਿ ਪਿੰਡਾਂ ਵਿਚ ਵਸਦੇ ਹਨ। ਇਨ੍ਹਾਂ ਵਿੱਚੋਂ ਸਰਦਾਰ ਪੂਰਨ ਸਿੰਘ ਮੰਡੀਹਰ ਪੰਜਾਬ ਅਜੈਂਬਲੀ ਦੇ ਮੈਂਬਰ ਹਨ। ਸਰਦਾਰ ਤਖਤ ਮੱਲ ਦੇ ਛੋਟੇ ਭਾਈ ਜਗਤ ਮੱਲ ਦੇ ਬੇਟੇ ਧੀਰ ਰਾਓ ਨੇ ਜਗਰਾਵਾ ਦੇ ਇਲਾਕੇ ਵਿੱਚ ਆਪਣੇ ਨਾਮ ਪਰ ਇੰਦਗੜ੍ਹ 'ਕਉਂਕਿ' ਨਗਰ ਆਬਾਦ ਕਰਕੇ ਇਸ ਜਗ੍ਹਾ ਸਰਦਾਰੀ ਕਾਇਮ ਕਰਨ ਲਈ ਲੱਕ ਬਨ੍ਹਿਆ। ਇਹ ਇਸ ਕਾਜ ਵਿੱਚ ਕਾਮਯਾਬ ਨਾ ਹੋ ਸਕਿਆ। ਧਾਲੀਵਾਲਾਂ ਗਿੱਲਾਂ, ਗਰੇਵਾਲਾਂ, ਰਾਇਕਿਆਂ ਨੇ ਇਸਨੂੰ ਵਧਣ ਫੁਲਣ ਨਾ ਦਿੱਤਾ। ਧੀਰ ਰਾਓ ਤੇ ਇਸਦੀ ਔਲਾਦ ਕਈ ਪੁਸ਼ਤਾ ਤੀਕ ਕਉਂਕਿਆ ਵਿੱਚ ਨਾਰਮਲ ਹਾਲਤ ਵਿਚ ਵਸਦੀ ਰਹੀ।

੧:—ਵੇਖੋ ਤਾਰੀਖ ਰਾਜਗਾਨ ਪੰਜਾਬ, ਸਫਾ ੧੩।

ਨੋਟ - ਇਸ ਜ਼ਮਾਨੇ ਵਿੱਚ ਕਉਂਕਿਆ ਦੇ ਇੱਕ ਪਾਸੇ ਧਾਲੀਵਾਲਾਂ ਦਾ, ਦੂਜੇ ਪਾਸੇ ਗਿੱਲਾਂ ਦਾ, ਤੀਜੇ ਪਾਸੇ ਗਰੇਵਾਲਾਂ ਦਾ ਤੇ ਚੌਥੇ ਪਾਸੇ ਰਾਇਕਿਆਂ ਦਾ ਇਲਾਕਾ ਸੀ। ਇਨ੍ਹਾਂ ਤਾਕਤਾਂ ਨੇ ਕਉਂਕਿਆ ਵਾਲਿਆਂ ਨੂੰ ਕਿਸੇ ਪਾਸੇ ਵਧਣ ਨਹੀਂ ਦਿੱਤਾ ਸੀ।

ਜਦ ਬਾਦਸ਼ਾਹ ਅਕਬਰ ਦੇ ਜਮਾਨੇ ਵਿੱਚ ਡੋਲਾ ਨਾ ਦੇਣ ਬਦਲੇ ਮਰਾਜੂ
 ਕੇ ਚੰਧਰੀ ਪੱਖੋਂ ਜਬਤ ਕਰਕੇ ਮਰਾਜੂਕਿਆਂ ਨੂੰ ਜੰਗਲ ਵਿੱਚੋਂ ਕਢਿਆ
 ਗਿਆ ਤਦ ਕਉਂਕਿਆਂ ਵਾਲੇ ਹਰੀ ਕੇ ਸਿੱਧੂਆਂ ਨੂੰ ਭੀ ਮਰਾਜੂਕਿਆਂ ਨਾਲ
 ਮੇਲ ਜੋਲ ਰੱਖਣ ਦੇ ਸਬੰਧ ਵਿੱਚ ਕਉਂਕਿਆਂ ਵਿੱਚੋਂ ਨਿਕਲਣਾ ਪਿਆ।
 ਹਰੀ ਕੇ ਸਿੱਧੂ ਕਉਂਕਿਆਂ ਵਿੱਚੋਂ ਨਿਕਲਕੇ ਕਈ ਥਾਈਂ ਪਿੰਡ ਗਏ। ਇਨ੍ਹਾਂ
 ਦਾ ਵੱਡਾ ਗੱਦੀ ਨਸੀਨ ਗਰੁਪ ਤਾਂ ਮਾਝੇ ਨੂੰ ਚਲਿਆ ਗਿਆ। ਦੂਜੇ ਗਰੁਪ
 ਦੇ ਮੈਂਬਰ ਪੁਆਧ ਤੇ ਦੁਆਬੇ ਵਿੱਚ ਆਬਾਦ ਜਾ ਹੋਏ। ਪੁਆਧ ਵਿੱਚ
 ਆਬਾਦ ਹੋਣ ਵਾਲਿਆਂ ਹੜੀਕਿਆਂ ਨੇ ਤਾਂ ਕਈ ਪਿੰਡ ਆਬਾਦ ਕਰਕੇ ਚੰਗੀ
 ਹਾਲਤ ਬਣਾ ਲਈ। ਇਨ੍ਹਾਂ ਦੀ ਔਲਾਦ ਅੱਜ ਤੀਕ ਪੁਆਧ ਵਿੱਚ ਆਬਾਦ
 ਹੈ। ਇਹ ਲੋਕ ਹਰੀ ਕੇ ਮਸਹੂਰ ਹਨ। ਰਿਆਸਤ ਪਟਿਆਲਾ ਵਿੱਚ ਇਨ੍ਹਾਂ
 ਦੇ ਬੜੇ ਬੜੇ ਅਹਿਲ ਮਾਰ ਰਹੇ ਹਨ। ਜਿਹੜੇ ਹਰੀ ਕੇ ਸਿੱਧੂ ਦੁਆਬੇ ਵਿੱਚ
 ਆਬਾਦ ਹੋਏ ਇਹ ਕਮਜ਼ੋਰ ਰਹੇ। ਇਨ੍ਹਾਂ ਦਾ ਕੋਈ ਮਸਹੂਰ ਖਾਨਦਾਨ ਨਹੀਂ
 ਹੋਇਆ। ਇਸ ਜਮਾਨੇ ਵਿੱਚ ਦੁਆਬੀਏ ਸਿੱਧੂਆਂ ਵਿੱਚੋਂ ਇਤਿਹਾਸ ਵਿੱਚ
 ਵਰਨਣ ਯੋਗ ਹਸਤੀ ਫ਼ਖਰੇ ਕੌਮ ਮਾਸਟਰ ਸੇਤਾ ਸਿੰਘ ਜੀ ਹਨ। ਇਨ੍ਹਾਂ
 ਨੇ ਪਤਰਾ, ਜ਼ਿਲ੍ਹਾ ਜਲੰਧਰ, ਵਿੱਚ ਪੈਦਾ ਹੋਕੇ ਅੰਗਰੇਜ਼ਾਂ ਦੀ ਬਦੇਸ਼ੀ ਹਕੂਮਤ
 ਨੂੰ ਖਤਮ ਕਰਨ ਲਈ ਬਹੁਤ ਜ਼ਿਆਦਾ ਕਰਬਾਨੀਆਂ ਕੀਤੀਆਂ ਸਨ।
 ਉਸ ਵੇਲੇ ਮਾਸਟਰ ਜੀ ਪੰਜਾਬ ਅਸੈਂਬਲੀ ਦੇ ਮੈਂਬਰ ਤੇ ਪੰਜਾਬ ਦੇ ਮਸਹੂਰ
 ਨੇਤਾ ਸਨ। ਦੁਆਬੇ ਵਿੱਚ ਸਿੱਧੂ ਕੌਮ ਦੇ ਚਮਕਦੇ ਸਤਾਰੇ ਹਨ। ਕਉਂਕਿਆਂ
 ਵਾਲੇ ਗੱਦੀ ਨਸੀਨ ਗਰੀਕੇ ਸਿੱਧੂ ਮਾਝੇ ਵਿੱਚ ਕੇਲੋਵਾਲ, ਕਉਂਕੇ, ਸਾਵ-
 ਝੀਆ ਆਦਿ ਨਗਰ ਆਬਾਦ ਕਰਕੇ ਮਾਝੇ ਦੇ ਪੱਕੇ ਵਸਨੀਕ ਹੋ ਗਏ।
 ਇਹ ਲੋਕ ਮਾਝੇ ਵਿੱਚ ਕਈ ਪੁਰਾਤਾ ਤਕ ਮਲਵਈ ਚੌਧਰੀ ਕਹਾਉਂਦੇ ਰਹੇ।
 ਇਨ੍ਹਾਂ ਦਾ ਇਸ ਵੇਲੇ ਕੋਈ ਇਤਿਹਾਸਕ ਕਾਰਨਾਮਾ ਨਹੀਂ ਲੱਭਿਆ।
 ਸਿੱਖਾਂ ਦੀਆਂ ਮਿਸ਼ਨਾਂ ਦੇ ਜਮਾਨੇ ਵਿੱਚ ਚੰਧਰੀ ਕਾਹਨ ਚੰਦ ਦੇ ਦੋ ਬੇਟੇ
 ਗੋਹਰ ਸਿੰਘ ਤੇ ਕੇਰ ਸਿੰਘ ਅੰਮ੍ਰਿਤ ਛਕ ਕੇ ਸਿੰਘ ਸਜ ਗਏ। ਇਹ ਦੋਵੇਂ
 ਭਾਈ ਬੜੇ ਸੂਰਬੀਰ ਜਾਨ ਸਨ। ਇਨ੍ਹਾਂ ਤੋਂ ਇਰਦ ਗਿਰਦ ਦੇ ਕੁੱਲ
 ਲੋਕ ਫਰਦੇ ਸਨ। ਇਨ੍ਹਾਂ ਦਾ ਜ਼ੋਰ ਦਫਿਆ ਵੇਖਕੇ ਇਸ ਇਲਾਕੇ ਦੇ
 ਮਸਹੂਰ ਪ੍ਰਜਨੀਕ ਬੈਰਾਗੀ ਸੰਤ ਮੂਲ ਦਾਸ ਜੀ ਨੇ ਇਨ੍ਹਾਂ ਨੂੰ ਆਪਣੇ ਡੇਰੇ
 ਕੋਲ ਨਵਾਂ ਨਗਰ ਆਬਾਦ ਕਰਨ ਲਈ ਕਹਿਆ। ਸੰਤਾਂ ਦੇ ਕਹੇ ਗੋਹਰ

ਵੇਖੋ ਤਾਰੀਖ ਰਾਜਗਾਨ ਪੰਜਾਬ, ਸਫਾ ੧੧।

ਸਿੰਘ ਤੇ ਕੌਰ ਸਿੰਘ ਨੇ ਇੱਕ ਉਚੇ ਬੇਹ ਪੁਰ ਅਟਾਰੀ ਪਾ ਕੇ ਅਟਾਰੀ ਨਗਰ ਆਬਾਦ ਕੀਤਾ। ਇਸ ਤੋਂ ਪਿੱਛੋਂ ਇਨ੍ਹਾਂ ਨੇ ਭੰਗੀਆਂ ਦੀ ਮਿਸਲ ਨਾਲ ਸ਼ਾਮਲ ਹੋਕੇ ਕਈ ਹਜ਼ਾਰ ਦਾ ਅਟਾਰੀ ਦੇ ਇਰਦ ਗਿਰਦ ਦਾ ਇਲਾਕਾ ਆਪਣੇ ਕਬਜ਼ੇ ਵਿੱਚ ਕੀਤਾ। ਥੋੜੇ ਚਿਰ ਮਗਰੋਂ ਸਰਦਾਰ ਗੋਹਰ ਸਿੰਘ ਦੁੱਰਾਨੀਆਂ ਦੀ ਲੜਾਈ ਵਿੱਚ ਸ਼ਹੀਦ ਹੋ ਗਿਆ।

ਸਰਦਾਰ ਗੋਹਰ ਸਿੰਘ ਦੇ ਦੱਲ ਸਿੰਘ, ਦਿਆਲ ਸਿੰਘ ਤੇ ਨਿਹਾਲ ਸਿੰਘ ਤਿੰਨ ਬੇਟੇ ਸਨ। ਇਨ੍ਹਾਂ ਵਿਚੋਂ ਨਿਹਾਲ ਸਿੰਘ ਜ਼ਿਆਦਾ ਤਾਕਤ ਵਾਲਾ ਸੀ। ਸਰਦਾਰ ਸ਼ਾਮ ਸਿੰਘ ਅਟਾਰੀ ਵਾਲਾ ਇਸ ਦਾ ਲੜਕਾ ਸੀ। ਇਨ੍ਹਾਂ ਦੋਹਾਂ ਪਿਓ ਪੁੱਤਰਾਂ ਦਾ ਹਾਲ ਅੱਗੇ ਲਿਖਿਆ ਜਾਵੇਗਾ। ਸਰਦਾਰ ਗੋਹਰ ਸਿੰਘ ਦੇ ਛੋਟੇ ਭਾਈ ਕੌਰ ਸਿੰਘ ਦੇ ਟੇਕ ਸਿੰਘ, ਜੋਧ ਸਿੰਘ, ਵਜ਼ੀਰ ਸਿੰਘ ਤੇ ਚੜ੍ਹਤ ਸਿੰਘ ਚਾਰ ਬੇਟੇ ਸਨ। ਇਨ੍ਹਾਂ ਵਿਚੋਂ ਜੋਧ ਸਿੰਘ ਦਾ ਬੇਟਾ ਸਰਦਾਰ ਚਤਰ ਸਿੰਘ, ਅਟਾਰੀ ਵਾਲਾ ਬਹੁਤ ਮਸ਼ਹੂਰ ਹੋਇਆ। ਇਹ ਹਜ਼ਾਰੇ ਦੇ ਸੂਬੇ ਦਾ ਗਵਰਨਰ* ਸੀ। ਲਾਹੌਰ ਉੱਤੇ ਅੰਗਰੇਜ਼ਾਂ ਦਾ ਕਬਜ਼ਾ ਹੋਣ ਪਿੱਛੋਂ ਸਰਦਾਰ ਚਤਰ ਸਿੰਘ ਨੇ ਪੰਜਾਹ ਹਜ਼ਾਰ* ਫੌਜ ਕੱਠੀ ਕਰਕੇ ਪੰਜਾਬ ਦੀ ਆਜ਼ਾਦੀ ਲਈ ਅੰਗਰੇਜ਼ਾਂ ਨਾਲ ਲੜਾਈ ਕੀਤੀ ਸੀ। ਸਰਦਾਰ ਚਤਰ ਸਿੰਘ ਦਾ ਬੇਟਾ ਰਾਜਾ ਸ਼ੇਰ ਸਿੰਘ ਅਟਾਰੀ ਵਾਲਾ ਭੀ ਬੜਾ ਸੂਰਬੀਰ ਸਿਪਾ ਸਾਲਾਰ† ਹੋਇਆ ਹੈ। ਇਸਨੇ ਭੀ ਅੰਗਰੇਜ਼ਾਂ ਨੂੰ ਪੰਜਾਬ ਵਿਚੋਂ ਕੱਢਣ ਲਈ ਚੇਲੀਆਂ ਵਾਲੀ ਦੇ ਮੈਦਾਨ ਵਿਚ ਆਪਣੀ ਜਰਨੈਲੀ ਦੀ ਲਿਆਕਤ ਦੇ ਬੜੇ ਜੋਹਰ ਵਿਖਾਏ ਸਨ। ਤਾਰੀਖ ਰਾਜਗਾਨ ਪੰਜਾਬ ਵਿਚ ਗਰਿਫ਼ਤ ਸਾਹਿਬ ਨੇ ਲਿਖਿਆ ਹੈ ਕਿ ਚੇਲੀਆਂ ਵਾਲੇ ਦੇ ਮੈਦਾਨ ਵਿਚ ਸਿੱਖਾਂ ਨੇ ਬਹਾਦਰੀ ਨਾਲ ਅੰਗਰੇਜ਼ੀ ਫੌਜ ਨੂੰ ਐਸੀ ਮੁਸੀਬਤ ਪਾ ਦਿੱਤੀ ਸੀ, ਜੈਸੀ ਇਸ ਨੂੰ ਅੱਠ ਸਾਲ ਪਹਿਲਾਂ ਅਫ਼ਗਾਨਸਤਾਨ ਵਿਚ ਪਈ ਸੀ। ਚੇਲੀਆਂ ਵਾਲੇ ਦੇ ਮੈਦਾਨ ਜੰਗ ਪਿਛੋਂ ਜਦ ਗੁਜਰਾਤ ਦੇ ਮੈਦਾਨ ਜੰਗ ਵਿਚ ਸਿੱਖਾਂ ਨੂੰ ਹਾਰ ਹੋ ਗਈ, ਤਦ ਅੰਗਰੇਜ਼ਾਂ ਨੇ ਸਰਦਾਰ ਚਤਰ ਸਿੰਘ ਤੇ ਰਾਜਾ ਸ਼ੇਰ ਸਿੰਘ ਨੂੰ ਨਜ਼ਰ ਬੰਦ ਕਰਕੇ ਪੂਰਬ ਵੱਲ ਭੇਜ ਦਿੱਤਾ। ਏਥੇ ਸਰਦਾਰ ਚਤਰ ਸਿੰਘ, ਕਲਕਤੇ ਵਿਚ ਤੇ ਰਾਜਾ ਸ਼ੇਰ ਸਿੰਘ ਬਨਾਰਸ ਵਿੱਚ ਕਾਲਵੱਸ ਹੋ ਗਏ।

*ਤਾਰੀਖ ਰਾਜ ਖਾਲਸਾ, ਸਫਾ ੫੦੭।

†ਤਾਰੀਖ ਰਾਜਗਾਨ ਪੰਜਾਬ, ਸਫਾ ੧੧।

ਸਰਦਾਰ ਨਿਹਾਲ ਸਿੰਘ ਦਾ ਹਾਲ

ਸਰਦਾਰ ਨਿਹਾਲ ਸਿੰਘ ਆਪਣੇ ਬਾਪ ਗੋਹਰ ਸਿੰਘ ਦੇ ਗੁਜਰਨ ਮਗਰੋਂ ਪਹਿਲਾਂ ਤਾਂ ਭੰਗੀਆਂ ਦੀ ਮਿਸਲ ਵਿਚ ਸ਼ਾਮਲ ਰਿਹਾ ਪਰ ਜਦ ਭੰਗੀਆਂ ਸਰਦਾਰਾਂ ਨੇ ਨਿਹਾਲ ਸਿੰਘ ਦਾ ਕੁਝ ਇਲਾਕਾ ਜ਼ਬਤ ਕਰ ਲਿਆ ਤਦ ਆਪ ਮਹਾਰਾਜਾ ਰਣਜੀਤ ਸਿੰਘ ਨਾਲ ਮਿਲ ਗਿਆ। ਮਹਾਰਾਜਾ ਰਣਜੀਤ ਸਿੰਘ ਨੇ ਸਰਦਾਰ ਨਿਹਾਲ ਸਿੰਘ ਨੂੰ ਪੰਜ ਸੌ ਸਿਪਾਹੀ ਦਾ ਸਿਪਾਹ-ਸਾਲਾਰ ਬਣਾ ਦਿੱਤਾ ਸੀ। ਸਰਦਾਰ ਨਿਹਾਲ ਸਿੰਘ ਨੇ ਚੰਗੇ ਕਾਰਨਾਮੇ ਕਰਕੇ ਮਹਾਰਾਜਾ ਰਣਜੀਤ ਸਿੰਘ ਦੇ ਦਰਬਾਰ ਵਿੱਚ ਬਹੁਤ ਜ਼ਿਆਦਾ ਰਸੂਖ ਪੈਦਾ ਕਰ ਲਿਆ। ਮਹਾਰਾਜਾ ਰਣਜੀਤ ਸਿੰਘ ਨੇ ਪਸਰੂਰ ਤੇ ਕਸੂਰ ਦੇ ਇਲਾਕੇ ਸਰਦਾਰ ਨਿਹਾਲ ਸਿੰਘ ਦੇ ਤਾਬੇ ਕਰ ਦਿੱਤੇ। ਸਰਦਾਰ ਨਿਹਾਲ ਸਿੰਘ ਲੱਗ ਭੱਗ ਤਿੰਨ ਲੱਖ ਸਾਲਾਹਾ ਜਾਗੀਰ ਦਾ ਮਾਲਕ ਸੀ। ਸੰਮਤ ੧੮੧੭ ਈ: ਵਿਚ ਜਦ ਮਹਾਰਾਜਾ ਰਣਜੀਤ ਸਿੰਘ ਬਹੁਤ ਜ਼ਿਆਦਾ ਬੀਮਾਰ ਹੋ ਗਏ ਤਦ ਸਰਦਾਰ ਨਿਹਾਲ ਸਿੰਘ ਨੇ ਮਹਾਰਾਜਾ ਦੀ ਬੀਮਾਰੀ ਆਪਣੇ ਉਪਰ ਲੈਣ ਲਈ ਅਕਾਲ ਪੁਰਖ ਅੱਗੇ ਅਰਦਾਸ ਕੀਤੀ। ਕਹਿੰਦੇ ਹਨ ਇਸ ਵੇਲੇ ਮਹਾਰਾਜਾ ਰਣਜੀਤ ਸਿੰਘ ਜੀ ਰਾਜੀ ਹੋ ਗਏ। ਸਰਦਾਰ ਨਿਹਾਲ ਸਿੰਘ ਬੀਮਾਰ ਹੋ ਗਿਆ। ਸਰਦਾਰ ਨਿਹਾਲ ਸਿੰਘ ਕਈ ਮਹੀਨੇ ਬੀਮਾਰ ਰਹਿਕੇ ਸੰਨ ੧੮੧੮ ਈ.* ਵਿਚ ਅਟਾਰੀ ਵਿਖੇ ਕਲਵੱਸ ਹੋ ਗਏ।

ਸਰਦਾਰ ਸ਼ਾਮ ਸਿੰਘ

ਸ: ਸ਼ਾਮ ਸਿੰਘ ਜੀ ਸਰਦਾਰ ਨਿਹਾਲ ਸਿੰਘ ਦੇ ਇਕਲੌਤੇ ਬੇਟੇ ਸਨ। ਇਹ ਸ: ਨਿਹਾਲ ਸਿੰਘ ਦੇ ਜਿਉਂਦੇ ਹੀ ਮਹਾਰਾਜਾ ਰਣਜੀਤ ਸਿੰਘ ਦੀ ਫੌਜ ਵਿਚ ਸ਼ਾਮਲ ਹੋ ਗਏ। ਸੰਨ ੧੮੧੮ ਈਸਵੀ ਵਿਚ ਮਹਾਰਾਜਾ ਰਣਜੀਤ ਸਿੰਘ ਦੀਆਂ ਫੌਜਾਂ ਨੇ ਮੁਲਤਾਨ ਤੇ ਆਖਰੀ ਥਾਵਾਂ ਕੀਤਾ। ਏਥੇ ਚੌਥੇ ਹਿੱਸੇ ਦੀ ਫੌਜ ਦੀ ਕਮਾਨ ਸ: ਸ਼ਾਮ ਸਿੰਘ ਦੇ ਸਪੁਰਦ ਸੀ। ਇਸ ਲੜਾਈ ਵਿਚ ਸ: ਸ਼ਾਮ ਸਿੰਘ ਨੇ ਚੰਗੇ ਜਰਨੈਲਾਂ ਵਾਲੇ ਲਿਆਕਤ ਤੇ ਬਹਾਦਰੀ ਦੇ ਜੌਹਰ ਵਿਖਾਏ। ਜਦ ਫੌਜ ਕਿਲ੍ਹੇ ਵਿਚ ਦਾਖਲ ਹੋਈ ਤਦ ਸਰਦਾਰ ਸ਼ਾਮ ਸਿੰਘ ਜੀ ਅਗਲੀ ਸਫ ਵਿਚ ਸਨ। ਰਸਤੇ ਵਿਚ ਨਵਾਬ ਮੁਜ਼ੱਫ਼ਰ ਖ਼ਾਂ ਦਾ ਬੇਟਾ ਸ਼ਾਹ ਨਿਵਾਜ਼ ਇਨ੍ਹਾਂ ਦੇ ਹੱਥੋਂ ਮਰਿਆ ਸੀ।

*ਵੇਖ ਪੁਸਤਕ ਸਰਦਾਰ ਸ਼ਾਮ ਸਿੰਘ, ਅਟਾਰੀ ਵਾਲਾ।

ਪੁਸਤਕ ਸ: ਸਮ ਸਿੰਘ ਅਟਾਰੀ ਵਾਲੇ ਵਿਚ ਲਿਖਿਆ ਹੈ ਕਿ ਸ: ਸਮ ਸਿੰਘ ਜੀ ਮੁਲਤਾਨ ਦੀ ਲੜਾਈ ਵਿਚ ਜ਼ਖਮੀ ਹੋ ਗਏ ਸਨ। ਇਨ੍ਹਾਂ ਦੇ ਮੌਢੇ ਤੇ ਤਲਵਾਰ ਦਾ ਘਾਓ ਲੱਗਿਆ ਸੀ। (ਵੇਖੋ ਸਰਦਾਰ ਸਮ ਸਿੰਘ ਅਟਾਰੀ ਵਾਲਾ, ਸਫਾ ੩੩) ਜਦ ਸੰਮਤ ੧੮੭੫ ਬਿਕ੍ਰਮੀ ਨੂੰ ਖਾਲਸੇ ਨੇ ਮੁਲਤਾਨ ਨੂੰ ਫਤਹਿ ਕਰਕੇ ਪੰਜਾਬ ? ੫੦ ਲੱਖ ਸਾਲਾਨਾ ਆਮਦਨੀ ਦਾ ਮੁਲਕ ਕਬਜ਼ੇ ਕੀਤਾ, ਤਦ ਸ: ਸਮ ਸਿੰਘ ਨੂੰ ਖਾਨਗੜ੍ਹ ਦਾ ਪਰਗਣਾ ਮਿਲਿਆ। ਇਸ ਤੋਂ ਪਿੱਛੋਂ ਸ: ਦਾਰ ਸਮ ਸਿੰਘ ਨੇ ਮਹਾਰਾਜਾ ਰਣਜੀਤ ਸਿੰਘ ਦੀ ਫੌਜ ਦੇ ਜਰਨੈਲ ਹੋਣ ਦੀ ਹੈਸੀਅਤ ਵਿਚ ਕਈ ਮੁਹਿੰਮਾਂ ਫਤਹਿ ਕੀਤੀਆਂ।

ਸਰਦਾਰ ਸਮ ਸਿੰਘ ਦੀ ਸਪੁਤਰੀ ਦਾ ਦੁਨੀਆਂ ਭਰ ਚੋ ਵਡਾ ਵਿਆਹ

ਫੱਗਣ ਸੰਮਤ ੧੮੯੩ ਬਿਕ੍ਰਮੀ ਵਿਚ ਸਰਦਾਰ ਸਮ ਸਿੰਘ ਦੀ ਸਪੁਤਰੀ ਬੀਬੀ ਨਾਨਕੀ ਜੀ ਦਾ, ਮਹਾਰਾਜੇ ਰਣਜੀਤ ਸਿੰਘ ਦੇ ਪੋਤਰੇ ਕੰਵਲ ਨੇ ਨਿਹਾਲ ਸਿੰਘ ਨਾਲ, ਦੁਨੀਆਂ ਭਰ ਵਿੱਚੋਂ ਵੱਡਾ ਵਿਆਹ ਹੋਇਆ। ਇਸ ਵਿਆਹ ਦੀ ਤਫਸੀਲ, ਰਾਜ ਖਾਲਸਾ ਆਦਿਕ ਇਤਿਹਾਸਕ ਪੁਸਤਕਾਂ ਵਿਚ ਇਸ ਤਰ੍ਹਾਂ ਲਿਖੀ ਹੈ। ੨੬ ਫੱਗਣ ਸੰਨ ੧੮੯੩ ਨੂੰ ਸ੍ਰੀ ਅਮ੍ਰਤਸਰ ਤੋਂ ਦਰਬਾਰ ਸਾਹਿਬ ਮੱਥਾ ਟੇਕ ਕੇ ਜੰਵ ਚੜੀ। ਜੰਵ ਵਿਚ ਪੰਜ ਲੱਖ ਆਦਮੀ ਸੀ। ਪਤਵੰਤਿਆਂ ਬਰਾਤੀਆਂ ਵਿਚ ਪੰਜਾਬ ਭਰ ਦੇ ਕੁਲ ਰਾਜੇ ਮਹਾਰਾਜੇ, ਸਰਦਾਰ, ਸ਼ਾਹੂਕਾਰ ਸ਼ਾਮਲ ਸਨ। ਸਰਕਾਰ ਅੰਗਰੇਜ਼ੀ ਵੱਲੋਂ ਜੰਗੀ ਲਾਟ ਸਰ ਹੇਨਰੀ ਫੋਨ ਤੇ ਵੈਡ ਸਾਹਿਬ ਲੁਧਿਆਣੇ ਵਾਲੇ ਬਰਾਤ ਵਿਚ ਸ਼ਾਮਲ ਸਨ। ਜੰਨ ਦੇ ਜਲੂਸ ਦੀ ਤਰਤੀਬ ਇਸ ਪਰਕਾਰ ਸੀ। ਸਭ ਤੋਂ ਪਹਿਲਾਂ ਤਖਤੋ ਰਵਾਂ ਤੇ ਹੂਰਾਂ ਨਾਚ ਕਰਦੀਆਂ ਜਾ ਰਹੀਆਂ ਸਨ, ਇਸ ਤੋਂ ਪਿੱਛੋਂ ਚਾਰ ਚਾਰ ਦੀ ਕਤਾਰ ਵਿੱਚ ਸਤਾਰਾਂ ਸੌ ਹਾਥੀਆਂ ਉੱਤੇ ਪਤਵੰਤੇ ਬਰਾਤੀ ਸਵਾਰ ਸਨ। ਹਾਥੀਆਂ ਦੇ ਮਗਰ ਬੱਯੰਤ ਘੋੜੇ, ਊਠ, ਰਥ, ਗੱਡੇ, ਗੱਡੀਆਂ ਸਨ। ਜਦ ਜੰਨ ਅਟਾਰੀ ਦੇ ਤਿੰਨ ਕੰਹ ਨੇੜੇ ਪੁੱਜੀ ਤਾਂ ਤੋਪਾਂ ਦੀ ਸਲਕ ਹੋਈ। ਇਥਾਂ ਜਿੱਟ ਜਿੱਟਣੀ ਅਰੰਭ ਕੀਤੀ ਗਈ। ਮਹਾਰਾਜਾ ਸਾਹਿਬ ਤੇ ਅੰਗਰੇਜ਼ ਜੰਗੀ ਲਾਟ ਮੋਹਰਾਂ ਸਿਟਦੇ ਸਨ। ਦੂਜੇ

†ਵੇਖੋ ਰਵਾਰੀਖ ਰਾਜ ਖਾਲਸਾ, ਸਫਾ ੩੮੯।

ਪਤਵੰਤੇ ਰੁਪਈਆਂ, ਬੁਧਕੀਆ ਤੇ ਤੋਲਿਆਂ ਦੀ ਬਰਖਾ ਕਰਦੇ ਜਾ ਰਹੇ ਸਨ। ਇਹ ਜਲੂਸ ਅਟਾਰੀ ਪੁੱਜ ਕੇ ਸਰਦਾਰ ਸ਼ਾਮ ਸਿੰਘ ਦੇ ਦਰਵਾਜ਼ੇ ਕਲ ਖਤਮ ਹੋਇਆ। ਅਟਾਰੀ ਦੇ ਪੰਜ ਪੰਜ ਕੋਹ ਚਾਰ ਚੁਫੇਰੇ ਜੰਨ ਉਤਾਰੀ ਗਈ। ਰਾਤ ਨੂੰ ਬੇਅੰਤ ਆਤਸ਼ਬਾਜ਼ੀ ਛੱਡੀ ਗਈ। ਅਤਸ਼ਬਾਜ਼ੀ ਦੇ ਚੰਨ ਸੂਰਜ ਚਾਹੜੇ ਗਏ। ਰਾਤ ਦੇ ਨੌਂ ਵਜੇ ਦੁਤਾ ਦੁਲਹਨ ਦੇ ਫੇਰੇ ਆਏ। ਦੂਜੇ ਦਿਨ ਇਕੱਠੀ ਹੋਈ ਆਮ ਦੁਨੀਆਂ ਨੂੰ ਫੌਜ ਦੇ ਘੋਰੇ ਦੇ ਕੋਟ ਵਿੱਚ ਬਹਾਕੇ ਪੰਜ ੨ ਰੁਪਈਏ ਬ੍ਰਹਿਮਣਾਂ ਫਕੀਰਾਂ ਨੂੰ ਤੇ ਦੋ ਦੋ ਰੁਪਈਏ ਦੂਜੇ ਆਮ ਆਦਮੀਆਂ ਨੂੰ ਖੈਰਾਇਤ ਵਜੋਂ ਦਿੱਤੇ ਗਏ। ਇਸ ਵੇਲੇ ਇਕ ਮੰਗਤਾ ਕੀੜਿਆਂ ਦਾ ਤੰਬਾ ਭਰਕੇ ਜੀ ਪ੍ਰਤੀ ਦੋ ਰੁਪੈ ਮੰਗਣ ਲੱਗਾ, ਉਸਦਾ ਬੁਧਕੀਆ ਨਾਲ, ਤੰਬਾ ਭਰ ਦਿਤਾ ਗਿਆ। ਇਸ ਵਿਆਹ ਵਿਚ ਸਤ ਸੌ ਤੋਹਫਾ ਕੰਜ-ਰੀਆਂ ਦਾ ਸੀ। ਰਾਗੀ, ਰਬਾਬੀ, ਗੰਮਤਰੀਆ, ਨਕਲੀਆਂ, ਡੂੰਮਾਂ, ਮਰਾਜੀਆਂ, ਭੱਟਾਂ ਆਦਿਕ ਦਾ ਕੋਈ ਅੰਤ ਨਹੀਂ ਸੀ। ਇਹਨਾਂ ਲੋਕਾਂ ਨੂੰ ਇਕ ਸੌ ਤੋ ਲੈ ਕੇ ਗਿਆਰਾਂ ਸੌ ਰੁਪਈਏ ਤਕ ਦਿਨਾਮ ਦਿਤਾ ਗਿਆ। ੨੨ ਲਖ ਰੁਪਿਆਂ ਇਸ ਤਰ੍ਹਾਂ ਮਹਾਰਾਜੇ ਦਾ ਖਰਚ ਹੋ ਗਿਆ ਸੀ। ਖੱਟ ਵੇਲੇ ਹੇਠ ਲਿਖਿਆ ਕੁਝ ਸਰਦਾਰ ਸ਼ਾਮ ਸਿੰਘ ਵਲੋਂ ਦਾਜ ਵਿ। ਦਿੱਤਾ ਗਿਆ-੧੦੧ ਘੋੜਾ, ੧੦੧ ਉਠ, ੧੦੧ ਗਊ, ੧੧ ਹਾਥੀ, ੨੧ ਰਥ, ਇਕਵੰਜਾ ਹਜ਼ਾਰ ਦੇ ਭਾਂਡੇ, ੫੧ ਹਜ਼ਾਰ ਦੇ ਜੇਵਰ, ੫੧ ਹਜ਼ਾਰ ਦੇ ਬਸਤਰ, ੨੧) ਲਖ ਦਾ ਹੀਰਾ ਮੌਤੀ, ੧੫ ਹਜ਼ਾਰ ਨਕਦ। ਜਿਨ੍ਹਾਂ ਚਿਰ ਜੰਨ ਅਟਾਰੀ ਰਹੀ ਇੰਨਾਂ ਚਿਰ ਸਾਰੀਆਂ ਰਾਤਾਂ ਅੰਗੂਰੀ ਸਰਾਬ ਦਾ ਖੁਲ੍ਹਾ ਦੌਰ ਚਲਦਾ ਰਿਹਾ। ਹਿੰਦੁਸਤਾਨ ਦੇ ਦੁਰ ੨ ਹਿੱਸਿਆਂ ਤੋਂ ਆਈਆਂ ਹੂਰਾਂ ਪਰੀਆਂ ਨੱਚ ਕੇ, ਗਾ ਕੇ ਜਾਜੀਆਂ ਦੇ ਦਿਲ ਪਰਚਾਉਂਦੀਆਂ ਰਹੀਆਂ। ਤੀਜੇ ਦਿਨ ਸ: ਸ਼ਾਮ ਸਿੰਘ ਨੇ ਬੜੀ ਆਜਾਜ਼ੀ ਨਾਲ ਅੱਖੀਆਂ ਭਰ ਕੇ ਆਪ ਨੂੰ ਗਰੀਬ ਜਾਹਰ ਕਰ ਕੇ ਭੁੱਲ ਚੁੱਕ ਦੀ ਮਾਫੀ ਮੰਗ ਕੇ ਜੰਝ ਨੂੰ ਵਿਦਾ ਕੀਤਾ। ਤਵਾਰੀਖ ਰਾਜ ਖਾਲਸਾ ਵਿਚ ਲਿਖਿਆ ਹੈ ਕਿ ਇਸ ਵਿਆਹ ਪਰ ਇਕ ਕਰੋੜ ਦੁਹੱਤਰ ਲਖ ਰੁਪਿਆ ਮਹਾਰਾਜਾ ਰਣਜੀਤ ਸਿੰਘ ਦਾ ਤੇ ੧੫ ਲੱਖ ਸ: ਸ਼ਾਮ ਸਿੰਘ ਦਾ ਖਰਚ ਹੋਇਆ ਸੀ। ਗੱਲ ਕੀ ਇਹ ਵਿਆਹ ਦੁਨੀਆਂ ਭਰ ਵਿਚੋਂ ਵੱਡਾ ਵਿਆਹ ਹੋਇਆ ਸੀ। ਇਹੋ ਜਿਹਾ ਵਿਆਹ ਨਾ ਤਾਂ ਦੁਨੀਆਂ ਵਿਚ ਹੋਇਆ ਹੈ, ਨਾ ਹੋਣਾ ਹੈ।

*ਵੇਖੋ ਖਾਲਸਾ ਤਵਾਰੀਖਾ, ਸਫਾ, ੪੩੫।

ਜਦ ਸੰਨ ੧੮੪੦ ਈਸਵੀ ਵਿੱਚ ਡੋਗਰਿਆਂ ਦੀ ਸਾਜਸ਼ ਨਾਲ ਮਹਾਰਾਜਾ ਪੜਥ ਸਿੰਘ ਤੇ ਕੌਰ ਨੌਨਿਹਾਲ ਸਿੰਘ ਦੀਆਂ ਇਕੱਠੀਆਂ ਮੰਤਾਂ ਹੋ ਗਈਆਂ, ਤਦ ਸਰਦਾਰ ਸ਼ਾਮ ਸਿੰਘ ਆਪਣੇ ਕੁੜਮ ਤੇ ਜਵਾਈ ਦੀਆਂ ਮੰਤਾਂ ਨਾਲ ਨਿਵਾਲ ਹੋ ਕੇ ਅਟਾਰੀ ਵਿੱਚ ਖਾਮੋਸੀ ਨਾਲ ਬੈਠ ਗਿਆ। ਇਥੇ ਬੈਠਾ ਹੋਇਆ ਡੋਗਰਿਆਂ ਦੀਆਂ ਕਰਤੂਤਾਂ ਤੇ ਦੰਦ ਪੀਂਹਦਾ ਰਿਹਾ। ਜਦ ਸੰਮਤ ੧੯੦੨ ਬਿਕਰਮੀ ਨੂੰ ਸਤਲੁਜ ਦੀ ਲੜਾਈ ਸਮੇਂ ਸਿੱਖ ਆਪਣੇ ਬੇਈਮਾਨ ਸੈਨਾਪਤੀ ਤੇਜਾ ਸਿੰਘ ਤੇ ਲਾਲ ਸਿੰਘ ਦੀ ਗੱਦਾਰੀ ਨਾਲ ਮੁਦੱਕੀ ਤੇ ਫੇਰੂ ਦੇ ਮੈਦਾਨ ਜੰਗ ਵਿੱਚ ਹਾਰ ਖਾ ਗਏ, ਤਦ ਮਹਾਰਾਣੀ ਜਿੰਦ ਕੌਰ ਨੇ ਸਿੱਖ ਰਾਜ ਤਬਾਹ ਹੁੰਦਾ ਵੇਖ ਕੇ ਸਿੱਖ ਰਾਜ ਨੂੰ ਸੁਰਾਉਣ ਦਾ ਵਾਸਤਾ ਪਾ ਕੇ ਸ: ਸ਼ਾਮ ਸਿੰਘ ਨੂੰ ਅਟਾਰੀ ਤੋਂ ਬੁਲਾਇਆ। ਸ: ਸ਼ਾਮ ਸਿੰਘ ਜੀ ਮਹਾਰਾਣੀ ਜਿੰਦ ਕੌਰ ਦਾ ਸੱਦਾ ਪੱਤ੍ਰ ਮਨਜ਼ੂਰ ਕਰ ਕੇ ਸਿੱਖ ਰਾਜ ਨੂੰ ਬਚਾਉਣ ਖਾਤਰ ਮੈਦਾਨ ਜੰਗ ਵਿੱਚ ਆ ਗਏ। ਸਭਰਾਵਾਂ ਦੀ ਲੜਾਈ ਤੋਂ ਪਹਿਲਾਂ ਮਿਸ਼ਰ ਤੇਜਾ ਸਿੰਘ ਨੇ ਸ: ਸ਼ਾਮ ਸਿੰਘ ਨੂੰ ਆਪਣੇ ਨਾਲ ਰਲਣ ਲਈ ਕਿਹਾ। ਸ: ਸ਼ਾਮ ਸਿੰਘ ਨੇ ਇਸ ਦੀ ਗਲ ਨਾ ਮੰਨੀ। ੧੦ ਫਰਵਰੀ ੧੮੪੬ ਈਸਵੀ ਨੂੰ ਸ: ਸ਼ਾਮ ਸਿੰਘ ਨੇ ਸਫੈਦ ਪੁਸ਼ਾਕ ਪਾ ਕੇ ਘੋੜੇ ਤੇ ਚੜ੍ਹਕੇ ਸਿੰਘਾਂ ਨੂੰ ਉਪਦੇਸ਼ ਦਿੱਤਾ ਕਿ ਖਾਲਸਾ ਜੀ ਪਿੱਛੇ ਮੁੜਕੇ ਆਪਣੀ ਕੌਮ ਨੂੰ ਕਲੰਕ ਨਾ ਲਗਾਉਣਾ, ਸਾਹਮਣੇ ਮੱਥੇ ਚੁੜ ਕੇ ਮਰਨਾ। ਪਿੱਛੇ ਸਾਡੇ ਗੱਦਾਰ ਅਫਸਰ ਪੁਲ ਤੋੜ ਗਏ ਹਨ। ਭੱਜ ਕੇ ਕਿੱਥੇ ਜਾਓਗੇ। ਭਜਿਆ ਨੂੰ ਦਸਮਨ ਬੜਾ ਹਾਲ ਕਰ ਕੇ ਮਾਰੇਗਾ। ਅੰਗਰੇਜ਼ਾਂ ਨੂੰ ਸਿੱਖ ਕੌਮ ਦੀ ਬਹਾਦਰੀ ਦੇ ਜੌਹਰ ਵਿਖਾ ਕੇ ਸਾਹਮਣੇ ਮੱਥੇ ਸ਼ਹੀਦੀਆਂ ਪਰਾਪਤ ਕਰੋ। ਇਸ ਉਪਦੇਸ਼ ਨੇ ਸਿੰਘਾਂ ਦੇ ਹੌਜਲੇ ਵਧਾ ਦਿੱਤੇ। ਸਾਰੇ ਸਿੰਘ ਪੁਰਜਾ ੨ ਕਟ ਕੇ ਮਰਨ ਨੂੰ ਤਿਆਰ ਹੋ ਗਏ। ਸਿੰਘਾਂ ਦੀ ਫੌਜ ਨੇ ਸ: ਸ਼ਾਮ ਸਿੰਘ ਦੀ ਕਮਾਨ ਹੇਠ ਹਮਲਾ ਕਰਕੇ ਤਲਵਾਰਾਂ ਦੇ ਵਾਰਾਂ ਨਾਲ ਅੰਗਰੇਜ਼ਾਂ ਨੂੰ ਅਫੜਾ ਦਫੜੀ ਪਾ ਦਿੱਤੀ। ਮੈਦਾਨ ਜੰਗ ਵਿੱਚ ਆਏ ਅੰਗਰੇਜ਼ ਇਸ ਹਮਲੇ ਨੂੰ ਸਾਰੀ ਉਮਰ ਨਹੀਂ ਭੁੱਲੇ। ਸ: ਸ਼ਾਮ ਸਿੰਘ ਆਪਣੀ ਤਲਵਾਰ ਧੂਹ ਕੇ, 'ਕਿੱਥੇ ਹੈ ਲਾਟ ਸਾਹਿਬ? ਕਹਿੰਦਾ* ਹੋਇਆ ਅੰਗਰੇਜ਼ਾਂ ਦੀ ਫੌਜ ਵਿੱਚ ਜਾ ਧਸਿਆ। ਬਹੁਤ ਸਾਰੇ ਅੰਗਰੇਜ਼ਾਂ ਨੂੰ ਮਾਰ ਕੇ ਉਸ ਜਗ੍ਹਾ

*ਵੇਖੋ ਤਵਾਰੀਖ ਰਾਜ ਖਾਲਸਾ, ਸਫਾ ੪੯੮।


ਸਹੀਦ ਹੋ ਗਿਆ। ਜੰਗ ਥੰਮੇ ਤੋਂ ਅੰਗਰੇਜ਼ ਅਫ਼ਸਰਾਂ ਦੀ ਇਜਾਜ਼ਤ ਨਾਲ
ਸ: ਸ਼ਾਮ ਸਿੰਘ ਜੀ ਦੀ ਲੋਥ ਮੈਦਾਨ ਜੰਗ ਵਿੱਚੋਂ ਭਾਲ ਕੇ ਅਟਾਰੀ ਲੈਜਾਈ
ਗਈ। ਏਥੇ ੧੨ ਫਰਵਰੀ ੧੮੮੬ ਈ: ਨੂੰ ਸਸਕਾਰ ਕੀਤਾ ਗਿਆ।
ਸ: ਸ਼ਾਮ ਸਿੰਘ ਜੀ ਜੱਟ ਸਿੱਧੂ ਕੌਮ ਦੇ ਇੱਕ ਰੋਸ਼ਨ ਮੁਨਾਰੇ ਹੋਏ ਹਨ।
ਜਿਸ ਤਰ੍ਹਾਂ ਮਹਾਰਾਜਾ ਆਲਾ ਸਿੰਘ ਨੂੰ ਸ਼ੇਰਿ ਮਲਵਈ ਕਹਿਆ ਜਾਂਦਾ ਹੈ,
ਇਸ ਤਰ੍ਹਾਂ ਇਹਨਾਂ ਨੂੰ ਸ਼ੇਰਿ ਮਝੈਲ ਕਿਹਾ ਜਾਂਦਾ ਹੈ। ਇਹ ਖਾਲਸਾ ਰਾਜ
ਦੇ ਇੱਕ ਬਹੁਤ, ਵੱਡੇ ਉਸਰਦੀਏ ਸਨ। ਇਹਨਾਂ ਨੇ 'ਫਤਹਿ ਲਏ ਬਿਨਾਂ
ਨਹੀ ਮੁੜਾਂਗਾ' ਆਪਣਾ ਇਹ ਪਰਣ ਸਭਰਾਵਾਂ ਦੀ ਧਰਤੀ ਦੇ ਮੈਦਾਨੇ
ਜੰਗ ਵਿਚ ਪੂਰਾ ਕੀਤਾ ਸੀ। ਸ: ਸ਼ਾਮ ਸਿੰਘ ਦੀ ਮੌਤ ਦੇ ਨਾਲ ਹੀ ਸਿੱਖ
ਰਾਜ ਦੀ ਮੌਤ ਹੋ ਗਈ।

ਸਰਦਾਰ ਸ਼ਾਮ ਸਿੰਘ ਦੀ ਔਲਾਦ

ਸਰਦਾਰ ਸ਼ਾਮ ਸਿੰਘ ਦੇ ਠਾਕਰ ਸਿੰਘ, ਕਾਹਨ ਸਿੰਘ ਨਾਮੀ ਦੋ ਬੇਟੇ
ਤੇ ਇੱਕ ਬੇਟੀ ਬੀਬੀ ਨਾਨਕੀ ਜੀ ਸਨ। ਸਰਦਾਰ ਠਾਕਰ ਸਿੰਘ ਦੇ ਜੀਵਨ
ਸਿੰਘ, ਹਰੀ ਸਿੰਘ, ਅਜੀਤ ਸਿੰਘ ਤਿੰਨ ਸਪੁੱਤਰ ਸਨ। ਸਰਦਾਰ ਅਜੀਤ
ਸਿੰਘ ਦੇ ਬਲਵੰਤ ਸਿੰਘ, ਹਰਬੰਸ ਸਿੰਘ, ਜਸਵੰਤ ਸਿੰਘ, ਕੁਲਵੰਤ ਸਿੰਘ,
ਬਸੰਤ ਸਿੰਘ ਨਾਮੀ ਪੰਜ ਬੇਟੇ ਸਨ। ਇਨ੍ਹਾਂ ਵਿੱਚੋਂ ਸਰਦਾਰ ਹਰਬੰਸ ਸਿੰਘ
ਅਟਾਰੀ ਬਹੁਤ ਮਸ਼ਹੂਰ ਹੋਏ ਹਨ। ਇਹ ਸਿੰਘ ਸਭਾ ਦੇ ਜਮਾਨੇ ਵਿਚ
ਮਸ਼ਹੂਰ ਸਿੱਖ ਲੀਡਰ ਸਨ। ਇਹ ਪੱਛਮੀ ਤਹਿਜੀਬ ਦੇ ਕਾਇਲ ਨਹੀਂ
ਸਨ। ਪੁਰਾਤਨ ਸਿੱਖ ਰਹੁਰੀਤ ਦੇ ਪੱਕੇ ਧਾਰਨੀ ਸਨ।

ਸਿੱਖਰਾ ਖ਼ਾਨਦਾਨ ਅਟਾਰੀ

ਕਾਗਨ ਚੰਦ



ਸਿੱਧੂਆਂ ਬੈਰਾੜਾਂ ਦੀਆਂ ਭਾਈਚਾਰਕ ਸੋਸਾਇਟੀਆਂ

ਸਭ ਤੋਂ ਪਹਿਲਾਂ ਫੂਲ ਬੰਸੀਆਂ ਨੇ ਮਹਾਰਾਜਾ ਭੂਪਿੰਦਰ ਸਿੰਘ ਪਟਿਆਲਾ ਦੇ ਕਹਿਣ ਤੇ ਭਾਈਚਾਰਕ ਉਨਤੀ ਲਈ ਫੂਲ ਬੰਸ ਦਰਬਾਰ ਨਾਮ

ਦੀ ਭਾਈਚਾਰਕ ਸੁਸਾਇਟੀ ਕਾਇਮ ਕੀਤੀ। ਸਰਦਾਰ ਹਰਨਾਮ ਸਿੰਘ ਗੁਮਟੀ, ਸਰਦਾਰ ਪੂਰਨ ਸਿੰਘ ਗੁਮਟੀ, ਸਰਦਾਰ ਬਲਬੀਰ ਸਿੰਘ ਗੁਮਟੀ ਸਰਗਰਮ ਮੈਂਬਰ ਸਨ। ਇਹ ਸੁਸਾਇਟੀ ਭਾਈਚਾਰੇ ਵਿਚ ਮੇਲ ਜੋਲ ਪੈਦਾ ਨਹੀਂ ਕਰ ਸਕੀ। ਕੋਈ ਨਿੱਗਰ ਕੰਮ ਇਸ ਤੋਂ ਨਹੀਂ ਹੋ ਸਕਿਆ। ਇਸ ਤੋਂ ਪਿਛੋਂ ਜ਼ਿਲ੍ਹਾ ਫੀਰੋਜ਼ਪੁਰ ਦੇ ਕੁਝ ਬੈਰਾੜਾਂ ਨੇ ਚਲ ਕੇ ਭਾਈਚਾਰਕ ਸੁਧਾਰ ਵਾਸਤੇ ਸਿੱਧੂ ਬੈਰਾੜ ਨਾਮੀ ਸੁਸਾਇਟੀ ਕਾਇਮ ਕੀਤੀ। ਇਸ ਕਮੇਟੀ ਨੇ ਭਾਈਚਾਰੇ ਦੇ ਕਈ ਇਜਲਾਸ ਬਲਾਕੇ ਸਿੱਧੂ ਬੈਰਾੜਾਂ ਨੂੰ ਆਪਣੇ ਗੋਤ ਵਿਚ ਰਿਸ਼ਤੇ ਨਾਤੇ ਕਰਨ ਲਈ ਕਹਿਆ। ਪਰ ਇਸ ਕਾਜ ਸਬੰਧੀ ਕੋਈ ਕਾਟਵਾਈ ਨਹੀਂ ਕਰਵਾ ਸਕੇ। ਇਸ ਕਮੇਟੀ ਦੇ ਮੈਂਬਰਾਂ ਵਿਚ ਸਰਦਾਰ ਇੰਦਰ

ਸਿੰਘ ਸਰਦਾਰ ਪਿਰਥੀ ਸਿੰਘ ਵਕੀਲ ਫੀਰੋਜ਼ਪੁਰ, ਭਾਈ ਉਤਮ ਸਿੰਘ ਵੱਖਸਰ ਥੇਹੜੀ ਸਨ। ਇਸ ਸੁਸਾਇਟੀ ਦੇ ਢਿੱਲੇ ਪੈਣ ਮਗਰੋਂ ਸੰਘਰ ਕੇ ਬੈਰਾੜਾਂ ਨੇ ਰਾਜਾ ਹਰਿੰਦਰ ਸਿੰਘ ਫਰੀਦ ਕੋਟ ਦੇ ਕਹਿਣ ਤੇ ਫਰੀਦ ਕੋਟ ਵਿਖੇ ਇਕ ਸਿੱਧੂ ਬੈਰਾੜਾਂ ਦੀ ਭਾਈਚਾਰਕ ਕਾਨਫਰੰਸ ਕਰਕੇ ਸਿੱਧੂ ਬੈਰਾੜ ਫੰਡਰੇਸ਼ਨ ਤਿਆਰ ਕਰਨ ਦੀ ਸਕੀਮ ਬਣਾਈ। ਇਹ ਸਕੀਮ ਵਿੱਚੋਂ ਹੀ ਰਹਿ ਗਈ। ਇਸ ਤੋਂ ਮਗਰੋਂ ਮਹਾਰਾਜਾ ਯਾਦਵਿੰਦਰ ਸਿੰਘ ਪਟਿਆਲਾ ਦੇ ਕਹਿਣ ਤੇ ਸਿੱਧੂ ਬੈਰਾੜ ਦਲ ਨਾਮੀ ਸੁਸਾਇਟੀ ਕਾਇਮ ਕੀਤੀ ਗਈ। ਇਸ ਸੁਸਾਇਟੀ ਨੇ ਸਿੱਧੂ ਬੈਰਾੜ ਕੌਮ ਦਾ ਭਾਈਚਾਰਕ ਸੁਧਾਰ ਕਰਨ ਲਈ ਇਕ ਵੱਡੀਭਾਰੀ ਭਾਈਚਾਰਕ ਕਾਨਫਰੰਸ ਕਰਨ ਦਾ ਮਤਾ ਸੋਧਿਆ। ੨੮ ਨਵੰਬਰ ਸੰ ੧੯੫੮ ਈ: ਨੂੰ ਮਹਾਰਾਜਾ ਯਾਦਵਿੰਦਰ ਸਿੰਘ ਰਾਜਪਰਮੁਖ ਪੈਪਸੂ ਦੀ ਪਰਧਾਨਗੀ ਹੇਠ ਫੂਲ ਨਗਰ ਵਿਖੇ ਸਿੱਧੂ ਬੈਰਾੜਾਂ ਦੀ ਭਾਈਚਾਰਕ ਕਾਨਫਰੰਸ ਹੋਈ। ਇਸ ਕਾਨਫਰੰਸ ਵਿਚ ਕੱਲ ਸਿੱਧੂਆਂ ਦੀਆਂ ਲੜੀਆਂ ਦੇ ਸਿੱਧੂ ਸ਼ਾਮਲ ਹੋਏ। ਫਰੀਦ ਕੋਟ ਦੇ ਇਲਾਕੇ ਦੇ ਬੈਰਾੜ ਖਾਸ ਕਰਕੇ ਇਕ ਜੋਥੇ ਦੀ ਸੂਰਤ ਵਿਚ ਇਕੱਠੇ ਹੋਕੇ ਜੋਥੇ ਦੇ ਮੁਖੀ ਸਰਦਾਰ ਦਲੀਪ ਸਿੰਘ ਖੱਚੜ ਤੇ ਕਰਨਲ ਰਾਮ ਸਿੰਘ ਖੱਚੜ ਸਨ। ਕਾਨਫਰੰਸ ਬੜੀ ਕਾਮਯਾਬੀ ਨਾਲ ਪੂਰਨ ਹੋਈ। ਇਸ ਕਾਨਫਰੰਸ ਮਗਰੋਂ ਸਿੱਧੂਆਂ ਬੈਰਾੜਾਂ ਦਾ ਅਜਿਹਾ ਇਕੱਠ ਕਦੇ ਨਹੀਂ ਹੋਇਆ। ਸਿੱਧੂ ਬੈਰਾੜ ਦਲ ਇਸ ਤੋਂ ਮਗਰੋਂ ਵੀ ਚਲਦਾ ਰਿਹਾ।

ਸਿੱਧੂ ਬੈਰਾੜਾਂ ਦੀ ਜਮਹੂਰੀਅਤ ਦੇ ਜ਼ਮਾਨੇ ਵਿਚ ਤਰੱਕੀ

ਜਿਥੇ ਸਿੱਧੂ ਬੈਰਾੜ ਸ਼ਖਸੀ ਹਕੂਮਤ ਦੇ ਜ਼ਮਾਨੇ ਵਿਚ ਅਗੇ ਵਧੇ ਹੋਏ ਸਨ ਤੇ ਇਨ੍ਹਾਂ ਦੀਆਂ ਪੰਜਾਬ ਵਿਚ ਪੰਜ ਰਿਆਸਤਾਂ ਸਨ, ਉਥੇ ਇਨ੍ਹਾਂ ਜਮਹੂਰੀਅਤ ਦੇ ਜ਼ਮਾਨੇ ਵਿਚ ਭੀ ਤਰੱਕੀ ਨੂੰ ਹੱਥੋਂ ਨਹੀਂ ਜਾਣ ਦਿਤਾ। ਔਰੰਗਜ਼ੇਬ ਦੇ ਸਮੇਂ ਇਨ੍ਹਾਂ ਵਿਚ ਸਰਦਾਰ ਤਾਰਾ ਸਿੰਘ ਮਰਾਜੂ, ਸਰਦਾਰ ਪਰੀਤਮ ਸਿੰਘ ਪੂਹਲਾ, ਸਰਦਾਰ ਕਰਤਾਰ ਸਿੰਘ ਸ਼ੇਰੇ ਵਾਲੀਆਂ, ਭਾਈ ਫਤੇ ਜੰਗ ਸਿੰਘ ਸਿੱਧੂ ਵਾਲੀਆਂ ਪੰਜਾਬ ਕਾਨੂੰਨ ਘੜਨੀ ਕੌਂਸਲ ਦੇ ਚੋਣ ਰਾਹੀਂ ਕਾਮਯਾਬ ਹੋਏ ਮੈਂਬਰ ਸਨ। ਸਰਦਾਰ ਨਰੋਤਮ ਸਿੰਘ ਚੱਕਾਂ ਵਾਲੇ ਪੰਜਾਬ ਦੇ ਰੈਵਨਿਊ ਮਨਿਸਟਰ ਰਹੇ ਹਨ। ਇਸ ਵੇਲੇ ਅੱਠ ਸਿੱਧੂ ਪੈਪਸੂ ਵਿਧਾਨ ਸਭਾ ਦੇ ਮੈਂਬਰ ਹਨ। (੧) ਰਾਜਾ ਹਰਿੰਦਰ ਸਿੰਘ, ਫਰੀਦਕੋਟ। (੨) ਕੰਵਰ ਮਨਜੀਤ ਇੰਦਰ ਸਿੰਘ ਕੋਟ ਕਪੂਰਾ। (੩) ਸਰਦਾਰ ਹੀਰਾ ਸਿੰਘ ਖੱਚੜ ਜੇਤੋ (੪) ਸਰਦਾਰ ਸਮਸ਼ੇਰ ਸਿੰਘ ਮੋੜ। (੫) ਸਰਦਾਰ ਕਰਤਾਰ ਸਿੰਘ ਦੀਵਾਨਾ, ਬਰਨਾਲਾ। (੬) ਕਾਮਰੇਡ ਅਰਜਣ ਸਿੰਘ ਫੂਲ। (੭) ਰਾਜਾ ਮਹੇਸ਼ਇੰਦਰ ਸਿੰਘ ਸੁਨਾਮ। (੮) ਸਰਦਾਰ ਭਗਵੰਤ ਸਿੰਘ ਭਾਦਸੌਂ।

ਜਮਹੂਰੀ ਸਿੱਧੂ ਲੀਡਰਾਂ ਦਾ ਜ਼ਿਕਰ

ਸਿੱਧੂ ਬੈਰਾੜ ਨਿਰੇ ਰਜਵਾੜਾ ਸਾਹੀ ਤੇ ਜਾਗੀਰ ਦਾਰੀ ਦੇ ਹੀ ਪੁਜਾਰੀ ਨਹੀਂ। ਇਨ੍ਹਾਂ ਵਿਚੋਂ ਬਹੁਤ ਸਾਰੇ ਲੋਕ ਅਗੇ ਵਧੂ ਜੱਥੇ ਬੰਦੀਆਂ ਵਿਚ ਸ਼ਾਮਲ ਹੋ ਚੁਕੇ ਹਨ। ਕਾਂਗਰਸੀ ਸਿੱਧੂ ਲੀਡਰਾਂ ਵਿਚੋਂ ਮਾਸਟਰ ਮੋਤਾ ਸਿੰਘ ਜੀ ਪੰਜਾਬ ਦੇ ਮਸ਼ਹੂਰ ਲੀਡਰ ਹਨ। ਇਸ ਵੇਲੇ ਕਾਂਗਰਸ ਨਾਲ ਇਹ ਕਈ ਗੱਲਾਂ ਕਾਰਨ ਕੁਝ ਦੇਰ ਤੋਂ ਨਾਰਾਜ਼ ਹਨ। ਸ: ਭਗਵੰਤ ਸਿੰਘ ਨਾਭਾ, ਪੈਪਸੂ ਦੀ ਵਿਧਾਨ ਸਭਾ ਵਿਚ ਕਾਂਗਰਸ ਅਸੈਂਬਲੀ ਪਾਰਟੀ ਦੇ ਮਸ਼ਹੂਰ ਸਪੀਕਰ

ਸਰਦਾਰ ਜੰਗੀਰ ਸਿੰਘ ਰੋੜਾ ਕਾਲਵਾਸ ਹੋ ਚੁੱਕੇ ਹਨ।

ਸ੍ਰ: ਭਗਵੰਤ ਸਿੰਘ ਸਿੱਧੂ ਮਰਹੂਮ ਸਾਬਕਾ ਐਡਵੋਕੇਟ ਜਨਰੈੱਲ ਪੰਜਾਬ ਦੇ ਸਪੁਤਰ ਸ੍ਰ: ਨਵਜੋਤ ਸਿੰਘ ਸਿੱਧੂ ਭਾਰਤ ਦੀ ਕ੍ਰਿਕਟ ਟੀਮ ਦੇ ਮਸ਼ਹੂਰ ਖਡਾਰੀ ਹਨ।

ਸ੍ਰ: ਪਰਸੋਤਮ ਸਿੰਘ ਚੱਕਾਂ ਵਾਲੇ ਪੰਜਾਬ ਦੇ ਐਮ. ਐਲ. ਏ. ਹਨ।

ਹਾਲ ਦੇ ਸਮੇਂ ਬਾਬਾ ਜੋਗਿੰਦਰ ਸਿੰਘ ਜੀ ਰਤੇ ਸੰਯੁਕਤ ਅਕਾਲੀ ਦਲ ਦੇ ਕਾਰਜਕਾਰੀ ਪ੍ਰਧਾਨ ਹਨ।

ਸ੍ਰ: ਹਰਬੰਸ ਸਿੰਘ ਸਿੱਧੂ ਪੰਜਾਬ ਦੇ ਐਮ. ਐਲ. ਏ. ਰਹੇ ਹਨ।

ਹਨ। ਅਕਾਲੀ ਦਲ ਦੇ ਲੀਡਰਾਂ ਵਿਚੋਂ ਸਰਦਾਰ ਰਾਇ ਸਿੰਘ ਉਰਫ ਦਲਜੀਤ ਸਿੰਘ ਰੋਣੀ ਵਾਲੇ ਪਰਸਿਧ ਦੇਸ਼ ਭਗਤ ਹੋਏ ਹਨ। ਇਹ ਕਾਮਾ-ਗਾਟਾ ਮਾਰੂ ਜਹਾਜ਼ ਦੇ ਸਕੱਤਰ ਸਨ। ਫੀਰੋਜ਼ਪੁਰ ਦੇ ਜਿਲ੍ਹੇ ਵਿਚੋਂ ਦੂਜੇ ਨੰਬਰ ਤੇ ਜਥੇਦਾਰ ਸੁੱਚਾ ਸਿੰਘ ਰੋਡੇ ਹਨ। ਇਹ ਅਕਾਲੀ ਜੱਥਾ ਜ਼ਿਲ੍ਹਾ ਫੀਰੋਜ਼ਪੁਰ ਦੇ ਜਥੇਦਾਰ ਰਹੇ ਹਨ। ਇਨ੍ਹਾਂ ਤੋਂ ਬਿਨਾਂ ਸਰਦਾਰ ਦੁੱਲਾ ਸਿੰਘ ਰੋਡਾ, ਸਰਦਾਰ ਤਿਰਪਾਲ ਸਿੰਘ ਰੋਡਾ, ਸਰਦਾਰ ਜਾਗੀਰ ਸਿੰਘ ਰੋਡਾ, ਮਸ਼ਹੂਰ ਅਕਾਲੀ ਲੀਡਰ ਹਨ। ਸਰਦਾਰ ਨਰੇਂਦਰ ਸਿੰਘ ਬਾਹੀਆ ਭੀ ਮਸ਼ਹੂਰ ਅਕਾਲੀ ਲੀਡਰ ਹਨ। ਤਹਿਸੀਲ ਮੁਕਤਸਰ ਵਿੱਚੋਂ ਸਰਦਾਰ ਪੂਰਨ ਸਿੰਘ ਮੰਡੀਹਰ ਅਕਾਲੀ ਐਮ. ਐਲ. ਏ. ਹਨ। ਪੈਪਸੂ ਵਿਚ ਸਰਦਾਰ ਕਰਤਾਰ ਸਿੰਘ ਦੀਵਾਨਾ ਪ੍ਰਸਿੱਧ ਅਕਾਲੀ ਲੀਡਰ ਸਨ। ਆਪ ਪੈਪਸੂ ਦੀ ਰਾਜਧਾਨੀ ਪਟਿਆਲਾ ਸ਼ਹਿਰ ਦੇ ਜਥੇਦਾਰ ਰਹਿ ਚੁੱਕੇ ਸਨ। ਬਠਿੰਡੇ ਦੇ ਜ਼ਿਲ੍ਹੇ ਵਿਚ ਜਥੇਦਾਰ ਇੰਦਰ ਸਿੰਘ ਲਹਿਰੀ ਮਸ਼ਹੂਰ ਅਕਾਲੀ ਲੀਡਰ ਸਨ। ਇਹ ਪੈਪਸੂ ਅਸੈਂਬਲੀ ਦੇ ਮੈਂਬਰ ਭੀ ਰਹਿ ਚੁੱਕੇ ਸਨ। ਜਥੇਦਾਰ ਨੰਦ ਸਿੰਘ ਮੱਤਾ ਫਰੀਦਕੋਟ ਦੇ ਇਲਾਕੇ ਦੇ ਬਹੁਤ ਪੁਰਾਣੇ ਅਕਾਲੀ ਲੀਡਰ ਹਨ। ਨੌਜਵਾਨ ਸਿੱਧੂ ਬਰਾੜਾਂ ਵਿਚੋਂ ਮਾਸਟਰ ਬਲਬੀਰ ਸਿੰਘ ਜੀ ਗੁੰਮਟੀ ਵਾਲੇ ਮਸ਼ਹੂਰ ਅਕਾਲੀ ਲੀਡਰ ਸਨ। ਇਹ ਦੋ ਵਾਰੀ ਪੰਥਕ ਟਿਕਟ ਤੇ ਪੈਪਸੂ ਅਸੈਂਬਲੀ ਦੀ ਚੋਣ ਲੜੇ ਸਨ। ਪਹਿਲਾਂ ਮਹਿਲਕਲਾਂ ਹਲਕੇ ਤੋਂ ਤੇ ਦੂਜੀ ਵਾਰ ਫੂਲ ਦੇ ਹਲਕੇ ਤੋਂ। ਫੂਲ ਦੇ ਹਲਕੇ ਤੋਂ ਇਨ੍ਹਾਂ ਨੇ ਆਪਣੇ ਵਿਰੋਧੀਆਂ ਤੋਂ ਜ਼ਿਆਦਾ ਵੋਟਾਂ ਹਾਸਲ ਕੀਤੀਆਂ ਸਨ। ਪਰ ਕਨਨੀ ਖਾਸੀ ਦੇ ਕਾਰਣ ਇਨ੍ਹਾਂ ਦੀਆਂ ੪੦੦ ਦੇ ਕਰੀਬ ਵੋਟਾਂ ਰੱਦ ਹੋਣ ਦੇ ਕਾਰਣ ਇਸ ਵੇਲੇ ਭੀ ਨਾ ਕਾਮਯਾਬ ਮੰਨੇ ਗਏ। ਇਹ ਆਪਣੀ ਪਟੀਸ਼ਨ ਕਰਨ ਦੀ ਜ਼ਬਰਦਸਤ ਤਿਆਰੀ ਕਰ ਰਹੇ ਸਨ ਕਿ ਇਨ੍ਹਾਂ ਦਿਨਾਂ ਵਿਚ ਹੀ ੧੧ ਅਪਰੈਲ ਸੰਨ ੧੯੫੪ ਦੀ ਰਾਤ ਨੇ ਨਾਭੇ ਦੇ ਸਿਵਲ ਹਸਪਤਾਲ ਵਿਚ ਕਾਲਵੱਸ ਹੋ ਗਏ। ਕਮਿਊਨਿਸਟ ਪਾਰਟੀ ਦੇ ਲੀਡਰਾਂ ਵਿਚੋਂ ਕਾਮਰੇਡ ਅਰਜਨ ਸਿੰਘ ਭਦੜ ਮਸ਼ਹੂਰ ਕਮਿਊਨਿਸਟ ਲੀਡਰ ਸਨ। ਇਹ ਪੈਪਸੂ ਦੇ ਮੁਜਾਰਿਆਂ ਦੇ ਵਾਹਦ ਆਗੂ ਸਨ। ਇਹ ਕਮਿਊਨਿਸਟ ਪਾਰਟੀ ਦੇ ਟਿਕਟ ਤੇ ਦੋ ਵਾਰੀ ਪੈਪਸੂ ਅਸੈਂਬਲੀ ਦੇ ਮੈਂਬਰ ਬਣ ਚੁੱਕੇ ਸਨ। ਨੌਜਵਾਨ

ਤਹਿਸੀਲ ਮੁਕਤਸਰ ਦੇ ਸ੍ਰ. ਹਰਚੰਦ ਸਿੰਘ ਫਤਿਨ ਵਾਲੀਆ ਮਸ਼ਹੂਰ ਐਮ ਐਲ.ਏ. ਹੋਏ ਹਨ ਤੇ ਹਾਲ ਦੇ ਸਮੇਂ ਮਹਿੰਦਰ ਸਿੰਘ ਬਰਾੜ ਕੋਟਕਪੂਰਾ ਤੋਂ ਅਕਾਲੀ ਐਮ ਐਲ ਏ ਹਨ।

ਸਿੱਧੂ ਬੈਰਾੜਾਂ ਵਿਚੋਂ ਕਾਮਰੇਡ ਪਰਤਾਪ ਸਿੰਘ ਬਾਗੀ ਮਸ਼ਹੂਰ ਕਮਿਊਨਿਸਟ ਆਗੂ ਹਨ। ਇਹ ਜਖੇਪਲ ਪਿੰਡ ਦੇ ਵਸਨੀਕ ਸੁਨਾਮ ਦੇ ਹਲਕੇ ਵਿਚ ਕਮਿਊਨਿਸਟ ਪਾਰਟੀ ਵਲੋਂ ਪੈਪਸੂ ਅਸੈਂਬਲੀ ਦੀ ਚੋਣ ਲੜੇ ਸਨ। ਇਸ ਵੇਲੇ ਇਹ ਕਿਸਾਨ ਸਭਾ ਜ਼ਿਲਾ ਸੰਗਰੂਰ ਦੇ ਸੈਕਟਰੀ ਹਨ।

ਕੁਝ ਉੱਚ ਅਹੁਦੇਦਾਰ ਬੈਰਾੜ ਸਰਦਾਰਾਂ ਦਾ ਜ਼ਿਕਰ

ਜਰਨਲ ਬਲਵੰਤ ਸਿੰਘ ਪਟਿਆਲਾ, ਸਰਦਾਰ ਦਿਗੰਬਰ ਸਿੰਘ ਬੈਰਾੜ ਤੇ ਸਰਦਾਰ ਰਾਮ ਸਿੰਘ ਖੱਚੜਏ, ਆਈ. ਜੀ. ਪੈਪਸੂ, ਬਰਗੇਡੀਅਰ ਇੰਦਰਪਾਲ ਸਿੰਘ ਨਥਾਨਾ।

ਸਿੱਧੂ ਬੈਰਾੜ ਕੌਮ ਦੀਆਂ ਇਤਿਹਾਸਕ ਵਿਸ਼ੇਸ਼ਤਾਈਆਂ

ਪਿਆਰੇ ਪਾਠਕ ! ਸਿੱਧੂ ਬੈਰਾੜ ਕੌਮ ਨੂੰ ਖਾਸ ਇਤਿਹਾਸਕ ਵਿਸ਼ੇਸ਼ਤਾਈਆਂ ਪਰਾਪਤ ਹਨ। ਇਹ ਕੌਮ ਇਕ ਅੱਗੇ ਵਧੂ ਸਮੇਂ ਦੇ ਨਾਲ ਨਾਲ ਤਬਦੀਲ ਹੁੰਦੀ ਆਈ ਹੈ। ਇਹ ਇਸ ਕੌਮ ਦੀ ਇਤਿਹਾਸਕ ਵਡੱਤਣ ਹੈ। ਤੁਹਾਨੂੰ ਇਸ ਕੌਮ ਦੇ ਇਤਿਹਾਸਕ ਕਾਰਨਾਮੇ ਪੜ੍ਹਨ ਤੋਂ ਪਤਾ ਲੱਗੇਗਾ ਕਿ ਇਹ ਕੌਮ ਕਿੰਨੇ ਚੰਗੇ ਗੁਣਾਂ ਦੀ ਮਾਲਕ ਹੈ। ਅੱਜ ਕੱਲ੍ਹ ਤਾਂ ਜਾਤ ਪਾਤ ਖਤਮ ਹੋ ਚੁੱਕੀ ਹੈ। ਜਾਤਪਾਤ ਦੇ ਲਿਹਾਜ਼ ਨਾਲ ਕਿਸੇ ਕੌਮ ਨੂੰ ਉੱਚਾ ਸਮਝਣਾ ਕਿਸੇ ਨੂੰ ਨੀਵਾਂ ਇਹ ਵੱਡਾ ਅਹਿਮਕ ਪੁਣਾ ਹੈ। ਸਿੱਧੂ ਬੈਰਾੜ ਕੌਮ ਨੂੰ ਇਹ ਖਾਸ ਵਿਸ਼ੇਸ਼ਤਾਈ ਪਰਾਪਤ ਹੈ ਪਈ ਇਹ ਕੌਮ ਕਦੀਮ ਜਮਾਨੇ ਤੋਂ ਹੀ ਜਾਤ ਪਾਤ ਦੀ ਕ ਇਲ ਨਹੀਂ ਰਹੀ। ਇਸ ਕੌਮ ਦੇ ਮਸ਼ਹੂਰ ਮਹਾਰਾਜਾ ਸਾਲਵਾਹਨ ਨੇ ਕਦੀਮ ਜਮਾਨੇ ਵਿਚ ਹੀ ਜਾਤਪਾਤ ਨੂੰ ਤੋੜਕੇ ਲੂਣਾ ਚਮਿਆਰੀ ਨੂੰ ਵਿਆਹਿਆ ਸੀ। ਇਸ ਤੋਂ ਪਿਛੋਂ ਰਾਜੇ ਖੀਵਾ ਰਾਓ ਨੇ ਰਾਜਪੂਤਾਂ ਦੀ ਕੁਲ ਰੀਤੀ ਨੂੰ ਭੰਨਕੇ ਜੱਟਾਂ ਦਾ ਰਿਸ਼ਤਾ ਲੋਕਾਂ ਜਾਟ ਕਹਾਉਣ ਨੂੰ ਚੰਗਾ ਸਮਝਿਆ ਸੀ। ਇਸ ਕੌਮ ਨੇ ਕਰੇਵੇ ਦੇ ਰਿਵਾਜ ਨੂੰ ਭੀ ਹਿੰਦੂਆਂ ਦੇ ਕੁਲ ਖਾਨਦਾਨਾਂ ਤੋਂ ਪਹਿਲਾਂ ਅਪਣਾਇਆ ਸੀ। ਇਸ ਕੌਮ ਵਿਚ ਔਰਤ ਨੂੰ ਖਾਸ ਹਕੂਕ ਪਰਾਪਤ ਸਨ। ਜ਼ਮੀਨ ਔਰਤਾਂ ਮਗਰ ਵੰਡੀ ਜਾਂਦੀ ਸੀ। ਇਸ ਰਿਵਾਜ ਨੂੰ ਚੁੰਡੇ ਵੰਡ ਕਹਿਆ ਜਾਂਦਾ ਸੀ। ਔਰਤ ਜਾਗੀਰ ਦੀ ਮਾਲਕ ਹੁੰਦੀ ਸੀ। ਜੇ ਔਰਤ ਅਪਣੇ ਪਤੀ ਦੇ ਮਰਨ ਪਿਛੋਂ ਕਿਸੇ ਦੂਜੇ ਨਾਲ ਕਰੇਵਾ ਕਰਦੀ ਸੀ ਤਾਂ ਉਹ ਆਪਣੇ ਸੁਰਗਵਾਸੀ ਪਤੀ ਦੀ ਜਾਇਦਾਦ ਦੀ ਵੀ ਮਾਲਕ ਰਹਿੰਦੀ ਸੀ। ਇਸ ਕੌਮ ਦੀਆਂ ਔਰਤਾਂ ਪੜ੍ਹਦਾ ਭੀ ਨਹੀਂ ਕਰਦੀਆਂ ਸਨ। ਇਹ ਯੁੱਧਾਂ ਜੰਗਾਂ ਵਿਚ ਮਰਦ ਦੇ ਬਰਾਬਰ ਲੜਦੀਆਂ ਸਨ। ਬੀਬੀ ਰਾਜਿੰਦਰ ਕੌਰ ਪੋਤਰੀ ਮਹਾਰਾਜਾ

ਆਲਾ ਸਿੰਘ, ਬੀਬੀ ਸਾਹਿਬ ਕੌਰ ਸਪੁਤਰੀ ਮਹਾਰਾਜਾ ਅਮਰ ਸਿੰਘ, ਰਾਣੀ ਦੇਸੇ ਸਪੁਤਰੀ ਰਾਜਾ ਹਮੀਰ ਸਿੰਘ, ਰਾਣੀ ਆਸ ਕੌਰ ਸਪੁਤਰੀ ਮਹਾਰਾਜਾ ਸਾਹਿਬ ਸਿੰਘ ਹੁਰਾਂ ਦੇ ਕੀਤੇ ਯੁੱਧ ਜੰਗ ਇਤਿਹਾਸਕ ਦੁਨੀਆਂ ਵਿਚ ਰੋਸ਼ਨ ਹਨ। ਇਸ ਕੰਮ ਨੂੰ ਦੇਸ਼ ਭਗਤੀ ਕਰਨ ਵਿਚ ਭੀ ਵਿਸ਼ੇਸ਼ਤਾਈ ਪਰਾਪਤ ਹੈ। ਅੰਗਰੇਜ਼ਾਂ ਦੇ ਰਾਜ ਵਿਚ ਜਦ ਹਿੰਦੁਸਤਾਨ ਦੇ ਰਾਜੇ ਮਹਾਰਾਜੇ ਅੰਗਰੇਜ਼ਾਂ ਤੋਂ ਡਰਦੇ ਥਰ ਥਰ ਕੰਬਦੇ ਸਨ ਤਦ ਮਹਾਰਾਜਾ ਰਿਪਦਮਨ ਸਿੰਘ ਨਾਭਾ ਨੇ ਅੰਗਰੇਜ਼ਾਂ ਦੀ ਵਿਰੋਧਤਾ ਕਰਕੇ ਨਜ਼ਰਬੰਦੀ ਕਬੂਲ ਕਰਕੇ ਦੇਸ਼ ਭਗਤੀ ਦਾ ਪੱਕਾ ਸਬੂਤ ਦਿਤਾ ਸੀ। ਹੁਣ ਜਦ ਹਿੰਦੁਸਤਾਨ ਦੇ ਆਜ਼ਾਦ ਹੋਣ ਪਿਛੋਂ ਅੰਗਰੇਜ਼ ਕੁੱਲ ਰਾਜਿਆਂ ਮਹਾਰਾਜਿਆਂ ਨੂੰ ਖੁਲ੍ਹੇ ਆਜ਼ਾਦ ਕਰ ਗਏ ਸਨ, ਤਦ ਸਭ ਤੋਂ ਪਹਿਲਾਂ ਇਸ ਨੂੰ ਗੜਬੜ ਤੋਂ ਬਚਾਉਣ ਵਾਸਤੇ, ਸਿੱਧੂ ਬੈਰਾੜ ਮਹਾਰਾਜਾ ਯਾਦਵਿੰਦਰ ਸਿੰਘ ਪਟਿਆਲਾ ਨੇ ਨਰਿੰਦਰ ਮੰਡਲ ਨੂੰ ਤੋੜਕੇ ਆਪਣੀ ਰਿਆਸਤ ਨੂੰ ਹਿੰਦੂ ਯੂਨੀਅਨ ਵਿਚ ਸ਼ਾਮਲ ਕੀਤਾ ਸੀ। ਇਸ ਵੇਲੇ ਬਹੁਤ ਸਾਰੇ ਸਿੱਧੂ ਬੈਰਾੜ ਸੋਸ਼ਲਿਜ਼ਮ ਸਮਾਜ ਵਲ ਵਧ ਰਹੇ ਹਨ। ਅੱਜ ਕੱਲ੍ਹ ਦੇ ਜਮਾਨੇ ਵਿਚ ਲੜਾਈਆਂ ਨੂੰ ਜੰਗਲੀ ਜਮਾਨੇ ਦੀ ਪੈਦਾਇਸ਼ ਕਹਿਆ ਜਾਂਦਾ ਹੈ। ਅੱਜ ਦੇ ਸਿਆਣੇ ਯੁੱਧ ਜੰਗਾਂ ਦਾ ਰਾਹ ਛੱਡ ਕੇ ਦੁਨੀਆਂ ਦੇ ਕੁਲ ਭਗਤਿਆਂ ਨੂੰ ਅਮਨ ਨਾਲ ਨਿਪਟਾਉਣਾ ਚਾਹੁੰਦੇ ਹਨ। ਸਿੱਧੂ ਬੈਰਾੜਾਂ ਦੇ ਬਜ਼ੁਰਗ ਸਿੱਧੂ ਤਿਲੋਕ ਰਾਓ ਨੇ ਲੜਾਈ ਕਰਨੇ ਇਨਕਾਰ ਕਰਕੇ ਅਮਨ ਦਾ ਦੇਵਤਾ ਬਣਨ ਦੀ ਲਾਸਾਨੀ ਮਿਸਾਲ ਕਾਇਮ ਕੀਤੀ ਸੀ ਕਦੀਮ ਜਮਾਨੇ ਵਿਚ ਸਿੱਧੂ ਬੈਰਾੜਾਂ ਵਿਚ ਆਮ ਮਲਵਈਆਂ ਵਾਂਗੂੰ ਚੰਗੀ ਪ੍ਰਾਹੁਣ ਚਾਰੀ ਕਰਨ ਦਾ ਸੁਭਾਵ ਪੱਕਿਆ ਹੋਇਆ ਹੈ। ਇਨ੍ਹਾਂ ਦੇ ਪਿੰਡਾਂ ਵਿੱਚ ਉਨ੍ਹੀਵੀਂ ਸਦੀ ਈਸਵੀ ਦੇ ਅਖੀਰ ਤੀਕ (ਦੇਵੂ ਮਗਰੋਂ ਕੁਝ ਫਰਕ ਪੈ ਗਿਆ ਹੈ) ਘਰ ਆਏ ਅਤਿਥੀ ਦਾ ਹੱਦੋਂ ਪਰੇ ਆਦਰ ਸਤਿਕਾਰ ਕੀਤਾ ਜਾਂਦਾ ਸੀ। ਲੱਸੀ ਪੀਣ ਦੇ ਚਾਹਵਾਨ ਮੁਸਾਫਰ ਨੂੰ ਬਾਜ਼ਰੇ ਦੀ ਰੋਟੀ ਨਾਲ ਮੱਖਣ ਦਾ ਪੇੜਾ ਬਿਨਾਂ ਪੁੱਛੇ ਮਿਲ ਜਾਂਦਾ ਸੀ। ਰਿਸ਼ਤੇਦਾਰ ਪ੍ਰਾਹੁਣੇ ਨੂੰ ਕੁੱਲ ਨਜ਼ੀਕੀ ਘਰ ਇੱਕ ਇੱਕ ਛੁੱਟਾ ਦੁਧ ਦਾ ਪੀਣ ਲਈ ਲਾਜ਼ਮੀ ਦਿੰਦੇ ਸਨ। ਹਰ ਇੱਕ ਐਸੇ ਪ੍ਰਾਹੁਣੇ ਨੂੰ ਪੰਦਰਾਂ ਪੰਦਰਾਂ ਬੀਹਾਂ ਬੀਹਾਂ ਛੁੰਨਿਆਂ ਵਿਚੋਂ ਦੁਧ ਪੀਣਾ ਪੈਂਦਾ ਸੀ। ਪੇਂਡੂ ਬੈਰਾੜਾਂ ਦੀ ਆਮ ਮਾਲਵੇ ਦੇ ਵਸਨੀਕਾਂ ਵਾਂਗੂੰ ਪੁੰਨਦਾਨ ਕਰਨ ਤੇ ਅਪਾਰ ਸ਼ਰਧਾ ਸੀ। ਇਹ ਲੋਕ ਦਾਣੇ ਕੱਢਣ ਦੇ ਮੌਕੇ

ਪਿੜਾਂ ਵਿਚੋਂ ਮਿਟਾ ਦਿੱਤਾ ਧਰਮਸ਼ਾਲਾਂ ਗੁਰਦੁਆਰਿਆਂ ਨੂੰ ਬੜੀਆਂ ਖੁਲੀਆਂ ਖੁਲੀਆਂ ਭਰਨਾ ਦਿੰਦੇ ਸਨ। ਫਸਲਾਂ ਆਈਆਂ ਤੋਂ ਬੈਰਾੜ ਲੋਕ ਬੰਦੀਆਂ, ਸੋਢੀਆਂ, ਭਾਈਕਿਆਂ ਨੂੰ ਦਾਣਿਆਂ ਦੀਆਂ ਬੜੀਆਂ ੨ ਕਾਰਾਂ ਭੇਟਾ ਦਿੰਦੇ ਸਨ। ਧੀਰਕਿਆਂ ਨੂੰ ਸਵਾਮਣ ਨੂਠਾ ਦਾਣਿਆਂ ਦਾ ਭਰਕੇ ਦੇਣ ਦਾ ਆਮ ਰਿਵਾਜ ਪ੍ਰਚੱਲਤ ਸੀ। ਉਨ੍ਹੀਵੀਂ ਸਦੀ ਈਸਵੀ ਦੇ ਅਖੀਰ ਤਕ ਮੋਲਿਆਂ ਦੇ ਮੌਕੇ ਟਾਵੇਂ ੨ ਸਾਧਾਂ ਨੂੰ ਜਿਨ੍ਹਾਂ ਦੇ ਨਾਲ ਸਾਧਣੀਆਂ ਭੀ ਹੁੰਦੀਆਂ ਸਨ, ਸਰਾਬ ਦੀਆਂ ਬੰਤਲਾਂ ਕੇਟ ਕਰਨ ਦਾ ਭੀ ਥੋੜਾ, ਥੋੜਾ ਰਿਵਾਜ ਪ੍ਰਚੱਲਤ ਸੀ। ਏਸ ਜ਼ਮਾਨੇ ਵਿਚ ਸਾਧਾਂ ਦੀਆਂ ਜਮਾਤਾਂ ਦੇ ਮੈਂਬਰ ਪਿੰਡਾਂ ਵਿਚੋਂ ਤੱਤੀ ਧਰੇ ਦੁੱਧ ਦੀਆਂ ਤੋੜੀਆਂ ਚੁਕ ਲਜਾਂਦੇ ਸਨ। ਜੰਗਲੂ ਜ਼ਿਹਨੀਅਤ ਰੱਖਣ ਵਾਲੇ ਬੈਰਾੜ ਲੋਕ ਸਰਧਾ ਦੇ ਗਰੱਬੇ ਹੋਏ ਇਨ੍ਹਾਂ ਨੂੰ ਕੁਝ ਨਹੀਂ ਕਹਿੰਦੇ ਸਨ, ਸਗੋਂ ਇਨ੍ਹਾਂ ਦੀ ਹੋਰ ਸੇਵਾ ਕਰਦੇ ਸਨ।

ਸਿੱਧੂ ਬੈਰਾੜਾਂ ਦੀਆਂ ਉਣਤਾਈਆਂ ਦਾ ਜ਼ਿਕਰ

ਹੁਣ ਮੈਂ ਸਿੱਧੂ ਬੈਰਾੜਾਂ ਦੀਆਂ ਇਕ ਦੋ ਉਣਤਾਈਆਂ ਦਾ ਜ਼ਿਕਰ ਕਰਦਾ ਹਾਂ। ਮੈਂ ਸਮਝਦਾ ਹਾਂ ਕੇ ਜੇ ਕਰ ਮੈਂ ਇਹ ਜ਼ਿਕਰ ਨਾ ਕਰਾਂ ਤਾਂ ਮੈਂ ਆਪਣੇ, ਇਤਿਹਾਸਕਾਰ ਦੇ ਫਰਜ਼ ਤੋਂ ਪਛੜਿਆ ਸਮਝਿਆ ਜਾਵਾਂਗਾ। ਸਿੱਧੂ ਬੈਰਾੜਾਂ ਵਿੱਚ ਮਸ਼ਹੂਰ ਤੇ ਰੋਸ਼ਨ ਸੁਲ੍ਹਾ ਕੁਲ ਹਸਤੀ ਖਾਥਾ ਆਲਾ ਸਿੰਘ ਜੀ ਹੀ ਹੋਏ ਹਨ। ਨਹੀਂ ਤਾਂ ਦੂਜੇ ਬੈਰਾੜ ਰਈਸ ਜੰਗਲੂ ਜ਼ਿਹਨੀ-ਅਤ ਰੱਖਣ ਦੇ ਕਾਰਣ ਜ਼ਿਆਦਾ ਫੁੱਟ ਦਾ ਸ਼ਿਕਾਰ ਹੁੰਦੇ ਰਹੇ ਹਨ। ਇੱਕ ਭਾਈ ਦੂਜੇ ਭਾਈ ਨੂੰ ਨਫਰਤ ਦੀ ਨਿਗਾ ਨਾਲ ਵੇਖਦਾ ਰਿਹਾ ਹੈ। ਚੌਧਰੀ ਤਲੋਕ ਸਿੰਘ ਨੇ ਆਪਣੇ ਭਾਈ ਸਰਦਾਰ ਰਾਮ ਸਿੰਘ ਨੂੰ ਸਹੁਰੇ ਘਰੋਂ ਮੁੜਕੇ ਆਏ ਨੂੰ ਫਲ ਵਿੱਚ ਵੜਨ ਨਹੀਂ ਦਿੱਤਾ ਸੀ। ਸਰਦਾਰ ਰਾਮ ਸਿੰਘ ਨੇ ਰਾਮ ਪੁਰਾ ਪਿੰਡ ਆਬਾਦ ਕਰਕੇ ਏਥੇ ਆਪਣੀ ਰਿਹਾਇਸ਼ ਕੀਤੀ ਸੀ। ਰਾਜੇ ਗਜਪਤ ਸਿੰਘ ਜੀਂਦ ਵਾਲੇ ਨੇ ਆਪਣੇ ਤਾਏ ਦੇ ਪੁਤਰ ਰਾਜੇ ਹਮੀਰ ਸਿੰਘ ਨਾਭੇ ਵਾਲੇ ਨੂੰ ਬੀਮਾਰ ਹੋਣ ਦੇ ਬਹਾਨੇ ਘਰ ਬੁਲਾ ਕੇ ਕੈਦ ਕਰ ਲਿਆ ਸੀ। (ਵੇਖੋ ਤਾਰੀਖ ਰਾਜਗਾਨ ਪੰਜਾਬ ਜੀਂਦ, ਸਫਾ ੮੭)।

*ਭਰਨ ਉਨ੍ਹਾਂ ਦਾਣਿਆਂ ਨੂੰ ਆਖਦੇ ਹਨ ਜੋ ਕਿਸਾਨ ਲੋਕ ਪੁਨ ਕਰਨ ਲਈ ਦਾਣਿਆਂ ਦੇ ਬੰਹਲਾ ਅਗੇ ਰਖਦੇ ਹਨ। ਪਿਛਲੇ ਜ਼ਮਾਨੇ ਦੇ ਸਾਧਾਰਨ ਕਿਸਾਨ ਸਮਝਦੇ ਸਨ ਕੇ ਭਰਨ ਰੱਖੀ ਤੋਂ ਬਿਨ੍ਹਾਂ ਬੰਹਲ ਵਿਚੋਂ ਕੂੜ ਦਾਣੇ ਲੈ ਜਾਣਗੇ।

ਮਹਾਰਾਜਾ ਅਮਰ ਸਿੰਘ ਪਟਿਆਲਾ ਦੀ ਆਪਣੇ ਭਾਈ ਕੌਰ ਹਿੰਮਤ ਸਿੰਘ ਨਾਲ ਰਿਆਸਤ ਦੀ ਮਾਲਕੀ ਪਿੱਛੇ ਪਟਿਆਲੇ ਵਿਖੇ ਲੜਾਈ ਹੋਈ ਸੀ। (ਵੇਖੋ ਤਾਰੀਖ ਰਾਜਗਾਨ ਪੰਜਾਬ ਪਟਿਆਲਾ, ਸਫਾ ੪੧)।

ਮਹਾਰਾਜਾ ਸਾਹਿਬ ਸਿੰਘ ਪਟਿਆਲਾ ਨੇ ਆਪਣੀ ਮਸ਼ਹੂਰ ਬਹਾਦਰ ਭੈਣ ਬੀਬੀ ਸਾਹਿਬ ਕੌਰ ਨੂੰ ਭਵਾਨੀਗੜ੍ਹ ਦੇ ਕਿਲ੍ਹੇ ਵਿੱਚ ਕੈਦ ਕਰ ਦਿੱਤਾ ਸੀ (ਵੇਖੋ ਤਾਰੀਖ ਰਾਜਗਾਨ ਪੰਜਾਬ ਪਟਿਆਲਾ, ਸਫਾ ੯੯) ਰਾਜੇ ਜਸਵੰਤ ਸਿੰਘ ਨਾਭੇ ਵਾਲੇ ਦੀ ਆਪਣੇ ਬੋਟੇ ਟਿੱਕੇ ਰਣਜੀਤ ਸਿੰਘ ਨਾਲ ਬੜੀ ਭਾਰੀ ਅੱਠ ਬਣ ਸੀ। ਰਾਜਾ ਸਾਹਿਬ ਨੇ ਟਿੱਕਾ ਜੀ ਤੇ ਦਿਲਜਾਮ ਲਾਇਆ ਸੀ ਕੇ ਇਹ ਮੈਨੂੰ ਕਤਲ ਕਰਾਉਣ ਦੀ ਸਾਜ਼ਸ਼ ਕਰ ਰਿਹਾ ਹੈ। ਟਿੱਕਾ ਜੀ ਦੇ ਗੁਜ਼ਰਨ ਤੋਂ ਰਾਜਾ ਜਸਵੰਤ ਸਿੰਘ ਤੇ ਦਿਲਜਾਮ ਲੱਗਿਆ ਸੀ ਕੇ ਟਿੱਕੇ ਨੂੰ ਏਸ ਨੇ ਮਰਵਾਇਆ ਹੈ (ਵੇਖੋ ਤਾਰੀਖ ਰਾਜਗਾਨ ਪੰਜਾਬ ਨਾਭਾ, ਸਫਾ ੧੭ ਤੋਂ ੧੮) ਰਾਜੇ ਭਾਗ ਸਿੰਘ ਜੀਂਦ ਵਾਲੇ ਦੇ ਗੁਜ਼ਰਨ ਮਗਰੋਂ ਰਾਜੇ ਫਤਹਿ ਸਿੰਘ ਦੇ ਛੋਟੇ ਭਾਈ ਕੌਰ ਪਰਤਾਪ ਸਿੰਘ ਨੇ ਗੱਦੀ ਨਸੀਨੀ ਪਿੱਛੇ ਬਗ਼ਾਵਤ ਕੀਤੀ ਸੀ (ਵੇਖੋ ਤਾਰੀਖ ਰਾਜਗਾਨ ਪੰਜਾਬ ਜੀਂਦ, ਸਫਾ ੪੧)। ਕਪੂਰੇ ਕੇ ਸਰਦਾਰ ਜਗਤ ਸਿੰਘ ਨੇ ਆਪਣੇ ਪਿਤਾ ਸਰਦਾਰ ਟੇਕ ਸਿੰਘ ਨੂੰ ਸੰਨ ੧੮੦੬ ਈ: ਵਿੱਚ ਕੋਟਕਪੂਰੇ ਵਿਖੇ ਉਸਦੇ ਮਕਾਨ ਨੂੰ ਅੱਗ ਲਾਕੇ ਜਿਉਂਦੇ ਨੂੰ ਵਿੱਚੇ ਭੁੰਨ ਦਿੱਤਾ ਸੀ (ਵੇਖੋ ਤਾਰੀਖ ਰਾਜਗਾਨ ਪੰਜਾਬ ਫਰੀਦਕੋਟ, ਸਫਾ ੧੧)। ਸਰਦਾਰ ਚੜ੍ਹਤ ਸਿੰਘ* ਫਰੀਦਕੋਟ ਵਾਲੇ ਨੇ ਆਪਣੇ ਪਿਤਾ ਸਰਦਾਰ ਮੋਹਰ ਸਿੰਘ ਦੇ ਵਿਰੁਧ ਬਗ਼ਾਵਤ ਕਰਕੇ ਫਰੀਦਕੋਟ ਤੇ ਕਬਜ਼ਾ ਕਰਕੇ ਸਰਦਾਰ ਮੋਹਰ ਸਿੰਘ ਨੂੰ ਸ਼ੇਰ ਸਿੰਘ ਵਾਲੇ ਵਿੱਚ ਕੈਦ ਕਰ ਦਿੱਤਾ ਸੀ। (ਵੇਖੋ ਤਾਰੀਖ ਰਾਜਗਾਨ ਪੰਜਾਬ, ਸਫਾ ੧੨ ਤੇ ੧੩)। ਸਰਦਾਰ ਚੜ੍ਹਤ ਸਿੰਘ ਫਰੀਦਕੋਟ ਵਾਲੇ ਨੂੰ ਉਸਦੇ ਚਾਚੇ ਦੌਲ ਸਿੰਘ ਨੇ ਫਰੀਦਕੋਟ ਤੇ ਹਮਲਾ ਕਰਕੇ ਕਤਲ ਕਰ ਦਿੱਤਾ ਸੀ (ਵੇਖੋ ਤਾਰੀਖ ਰਾਜਗਾਨ

*ਤਾਰੀਖ ਰਾਜਗਾਨ ਪੰਜਾਬ (ਫਰੀਦਕੋਟ) ਵਿੱਚ ਲਿਖਿਆ ਹੈ ਕਿ ਸਰਦਾਰ ਮੋਹਰ ਸਿੰਘ ਦੇ ਘਰ ਇੱਕ ਤੇਜ਼ੀ ਨਾਮੀ ਮੁਸਲਮਾਨ ਔਰਤ ਸੀ। ਇਸ ਔਰਤ ਦਾ ਇੱਕ ਭੂਪਾ ਨਾਮੀ ਬੇਟਾ ਸੀ। ਸਰਦਾਰ ਮੋਹਰ ਸਿੰਘ ਭੂਪੇ ਨਾਲ ਜ਼ਿਆਦਾ ਪਿਆਰ ਮੁਹੱਬਤ ਕਰਦੇ ਸਨ। ਇਸ ਗੱਲੋਂ ਨਾਰਾਜ਼ ਹੋ ਕੇ ਸਰਦਾਰ ਚੜ੍ਹਤ ਸਿੰਘ ਨੇ ਬਗ਼ਾਵਤ ਕੀਤੀ ਸੀ।

ਪੰਜਾਬ ਫਰੀਦਕੋਟ ਸਫਾ ੧੪)। ਇਨ੍ਹਾਂ ਬੈਰਾੜ ਰਈਸਾਂ ਤੋਂ ਇਲਾਵਾ ਮਰਾੜ, ਕੇ ਤੇ ਸੰਘਰ ਕੇ ਬੈਰਾੜ ਆਪਸ ਵਿਚ ਭੀ ਬਹੁਤ ਲੜਦੇ ਭਿੜਦੇ ਰਹਿੰਦੇ ਸਨ। ਇਨ੍ਹਾਂ ਲੜਾਈਆਂ ਭਿੜਾਈਆਂ ਦਾ ਕੇਂਦਰ ਗੁੰਮਟੀ ਜਲਾਲ, ਭਗਤਾ, ਕੋਠਾ ਗੁਰੂ ਤੇ ਮਲੂਕੇ ਪਿੰਡ ਦੀਆਂ ਜੂਹਾਂ ਸਨ। ਪਿਛਲੇ ਜ਼ਮਾਨੇ ਨੂੰ ਛਡਕੇ ਹੁਣ ਦੇ ਜ਼ਮਾਨੇ ਵਿਚ ਹੀ ਵੇਖੋ ਮਹਾਰਾਜਾ ਭੁਪਿੰਦਰ ਸਿੰਘ ਪਟਿਆਲਾ ਤੇ ਮਹਾਰਾਜਾ ਰਿਪੁਦਮਨ ਸਿੰਘ ਨਾਭਾ ਨੇ ਆਪਸ ਵਿਚ ਝਗੜਾ ਖੜ੍ਹਾ ਕਰਕੇ ਬੜਾ ਭਾਰੀ ਨੁਕਸਾਨ ਉਠਾਇਆ ਸੀ। ਇਸ ਵੇਲੇ ਭੀ ਕਈ ਬੈਰਾੜਾਂ ਰਈਸਾਂ ਦਾ ਆਪਸ ਵਿੱਚ ਅੰਦਰੂਨੀ ਮੇਲ ਨਹੀਂ ਹੈ। ਮੈਂ ਸਿੱਧੂ ਬੈਰਾੜ ਅੱਗੇ ਅਪੀਲ ਕਰਦਾ ਹਾਂ ਕਿ ਹੁਣ ਬਹੁਤ ਚਿਰਾਂ ਤੋਂ ਮਗਰ ਲੱਗੀ ਹੋਈ ਫੁੱਟ ਨੂੰ ਤਿਲਾਜਲੀ ਦੇ ਚਿਓ। ਹੁਣ ਕੋਈ ਗਦੀਆਂ ਤੇ ਇਲਾਕਿਆਂ ਦੇ ਝਗੜੇ ਨਹੀਂ ਰਹੇ। ਇਸ ਲਈ ਪੂਰਨ ਮਿਲਾਪ ਰੱਖਕੇ ਜਮਹੂਰੀਅਤ ਦਾ ਸੁਖ ਮਾਣੋ। ਇਕ ਭਰਾ ਦੂਜੇ ਦਾ ਪੂਰਨ ਹਮਦਰਦ ਬਣਕੇ ਰਹੋ।

ਦੂਜੀ ਉਣਤਾਈ ਸਿੱਧੂ ਬੈਰਾੜਾਂ ਵਿਚ ਦੁਖਤਰਾਂ ਕੁਸ਼ੀ ਕਰਨ ਦੀ ਰਹੀ ਹੈ। ਇਹ ਭੈੜਾ ਰਿਵਾਜ ਸਿੱਧੂ ਬੈਰਾੜਾਂ ਵਿੱਚ ਪਹਿਲਾਂ ਜ਼ਿਆਦਾ ਪਰ ਫੇਰ ਉਨ੍ਹੀਵੀਂ ਸਦੀ ਦੇ ਆਖੀਰ ਤਕ ਟਾਵਾਂ ਟਾਵਾਂ ਰਿਹਾ ਹੈ। ਕਹਿੰਦੇ ਹਨ ਬੀਬੀ ਰਾਜ ਕੌਰ ਮਾਤਾ ਮੇਰਿ ਪੰਜਾਬ ਮਹਾਰਾਜਾ ਰਣਜੀਤ ਸਿੰਘ ਸਾਹਿਬ ਭੀ ਬੀਬੀ ਜੀ ਦੇ ਪਿਤਾ ਰਾਜੇ ਗਜਪਤ ਸਿੰਘ ਜੀ ਨੇ ਦੱਬੇ ਹੋਏ ਬਾਹਰ ਕੱਢਵਾਏ ਸਨ। ਸ਼ੁਕਰ ਹੈ ਕਿ ਇਹ ਭੈੜੀ ਰਸਮ ਸਿੱਧੂ ਬੈਰਾੜਾਂ ਵਿਚ ਹੁਣ ਬਿਲਕੁਲ ਬੰਦ ਹੋ ਚਕੀ ਹੈ।

†ਵੇਖੋ ਤਵਾਰੀਖ ਸਿੱਧੂ ਬੈਰਾੜਾਂ ਅਰਥਾਤ ਖਾਨਦਾਨ ਫੂਲ, ਰਚਿਤ ਸਰਦਾਰ ਅਤਰ ਸਿੰਘ ਚੀਫ ਆਫ ਭਦੌੜ।

†ਵੇਖੋ ਤਵਾਰੀਖ ਹਾਜਗਾਨ ਪੰਜਾਬ (ਪਟਿਆਲਾ), ਸਫਾ ੨੧੬ ਤੇ ੨੧੭।

ਹਾਲ ਦੇ ਸਮੇਂ ਸ੍ਰ. ਹਰਚਰਨ ਸਿੰਘ ਬਰਾੜ ਸਾਬਕਾ ਗਵਰਨਰ ਹਰਿਆਣਾ ਤੇ ਉਹਨਾਂ ਦੀ ਸੁਪੱਤਨੀ ਸਰਦਾਰਨੀ ਗੁਰਬਿੰਦਰ ਕੌਰ ਬਰਾੜ ਪੰਜਾਬ ਅਸੈਂਬਲੀ ਦੀ ਅਪ੍ਰਜੀਸ਼ਨ ਲੀਡਰ ਮਸ਼ਹੂਰ ਸਿਆਸਤ ਦਾਨ ਹਨ।

ਮੇਜਰ ਜਨਰਲ ਐਮ. ਐਸ. ਬਰਾੜ ਪੀ. ਵੀ. ਐਸ. ਐਮ. ਪੰਜਾਬ ਪਬਲਿਕ ਸਰਵਿਸ ਕਮਿਸ਼ਨ ਦੇ ਚੇਅਰਮੈਨ, ਉਚ ਅਧਿਕਾਰੀਆਂ ਵਿਚੋਂ ਇਕ ਹਨ।

ਸਿਜਰਾ ਨਸਬ ਦੁੱਲ ਕੇ ਬੈਰਾੜਾਂ ਦਾ
ਬੈਰਾੜ

ਦੁੱਲ

ਬਿਨੇ ਪਾਲ	ਰਤਨ ਪਾਲ	ਲਖਨਪਾਲ ।	ਸੋਹਨ ਪਾਲ ।
ਜਿਤ	ਇਸ ਦੀ ਔਲਾਦ	ਇਸ ਦੀ ਔਲਾਦ	ਇਸ ਦੀ ਔਲਾਦ
	ਅਬਲੂ ਮਹਿਮੇ ਕੇ	ਦਿਉਲ ਕੇ ਬੈਰਾੜ	ਸਰਾਏ ਨਾਂਗਾ
	ਬੈਰਾੜ ਹਨ ।	ਹਨ ।	ਆਦਿ ਪਿੰਡਾਂ ਚ
			ਆਬਾਦ ਹੈ ।

ਮਾਨਕ	ਮੱਤਾ	ਦੋਦਾ	ਲੁਟੀ	ਕੋਲੇ	ਸੈਦੇ
	ਇਸ ਦੀ	ਇਸ ਦੀ	ਇਸ ਦੀ	ਇਸ ਦੀ	ਇਸ ਦੀ
	ਔਲਾਦ ਕੋਨੀ,	ਔਲਾਦ ਭਾਗ-	ਔਲਾਦ	ਔਲਾਦ ਕੋਨੀ	ਔਲਾਦ
	ਭੀਂਦ ਵਾਲੀ,	ਸਰ, ਦੋਦਾ	ਬਠਿੰਡਾ 'ਚ	ਆਦਿ ਪਿੰਡਾਂ	ਸੈਦੇ ਕੇ
	ਦੀਪ ਸਿੰਘ	ਆਦਿ ਪਿੰਡਾਂ	ਵਸਦੀ ਹੈ ।	ਵਿਚ ਵਸਦੀ	ਬੈਰਾੜ
	ਆਦਿ ਪਿੰਡਾਂ	ਵਿਚ ਵਸਦੀ	ਹੈ ।	ਹਨ ।	
	ਵਿਚ ਵਸਦੀ ਹੈ ।	ਹੈ ।			

ਟੀਂਡ	ਖੰਖਰ	ਖੰਖੀ	ਪੱਖੋ	ਸੁਤੋ	ਬਾਨਾ	ਘਨੀਆਂ
	ਇਸ ਦੀ		ਇਸ ਦੀ			
	ਔਲਾਦ ਖੰਖਰ		ਔਲਾਦ ਪੱਖੋ			
	ਦੇ ਬੈਰਾੜ ਹਨ		ਕੇ ਬੈਰਾੜ			
	ਜੋਫਰੀਦਕੋਟ,		ਹਨ ।			
	ਕੋਟ ਕਪੂਰਾ					
	ਖੰਖਰ ਆਦਿ					
	ਪਿੰਡਾਂ ਵਿਚ					
	ਵਸਦੇ ਹਨ ।					

ਸਿੱਧੂ ਮਾਨਦਾਨ ਦੇ ਸ੍ਰ: ਭੁਪਿੰਦਰ ਸਿੰਘ ਸਿੱਧੂ ਜੇ. ਏ. ਐਸ.

ਆਸੀ	ਕਰਪਾਲ	ਬਾਸੀ	ਮੁੰਦ	ਨੀਪਾਲ	ਮਹੰਦ	ਭੀਲਮ
	ਇਸ ਦੀ	ਇਸ ਦੀ	ਇਸ ਦੀ	ਇਸ ਦੀ	ਇਸ ਦੀ	ਇਸ ਦੀ
ਧੀਰ	ਔਲਾਦ	ਔਲਾਦ	ਔਲਾਦ	ਔਲਾਦ	ਔਲਾਦ	ਔਲਾਦ
	ਜੈਤੋ ਕੇ	ਜੈਤੋ ਵਿਚ	ਵਿੱਝ ਕੇ	ਤਰਖਾਣਾ	ਭੁੱਚੋਂ ਵਿਚ	ਸਿਰੀਏ-
	ਬੈਰਾੜ	ਵਸਦੀ	ਬੈਰਾੜ	ਕੰਮ	ਵਸਦੀ ਹੈ	ਵਾਲੇ,
	ਹਨ।	ਹੈ।	ਹਨ,	ਜੋ ਕਰਦੀ		ਨੇਹੀਆਂ
			ਭੋਖੜੀ	ਹੈ ਜੋ ਮੁਕਤਸਰ		ਵਾਲੇ
		ਗੋਨੇਆ-		ਆਦ		ਆਦਿਕ
		ਨਾ ਆਦਿ		ਪਿੰਡਾਂ 'ਚ		ਪਿੰਡਾਂ 'ਚ
		ਪਿੰਡਾਂ 'ਚ		ਆਬਾਦ		ਵਸਦੀ ਹੈ।
		ਵਸਦੇ ਹਨ।		ਹਨ।		
ਵੱਡੇ	ਕਾਲਾ	ਮਲਕ	ਦਾਤਾ			
	ਇਨ੍ਹਾਂ ਦੀ ਔਲਾਦ ਪਿੰਡ ਸਕੂਬ ਤੇ ਪਿਪਲੀ 'ਚ ਵਸਦੀ ਹੈ।					

ਸੰਘਰ	ਲੰਗਰ	ਸਹਿਨਾਂ।	ਹੈਬੂ-ਲਾਵਲਦ
	ਲਾਵਲਦ	ਏਹਦੀ ਔਲਾਦ	
	ਪੰਜ ਗਰਾਈਂ ਵਿਚ ਵਸਦੀ ਹੈ।		

ਭੱਲਠ	ਲਾਲਾ	ਜੋਧਾ	ਚੀਦਾ	ਧੁਨੀ	ਉਗਰਾ*
ਮਸ਼ਹੂਰ ਚੌਧਰੀ	ਇਸ ਦੀ	ਇਸ ਦੀ	ਇਸ ਦੀ	ਇਸ ਦੀ	ਲੰਗੋਆਨਾ,
ਹੋ ਕੇ ਲਾਵਲਦ	ਔਲਾਦ	ਔਲਾਦ	ਔਲਾਦ	ਔਲਾਦ	ਬਾਘੇਆਲਾ
ਗਿਆ।	ਕਪੂਰੇ ਦੇ	ਰੱਡੇ ਲੰਡੇ	ਚੀਦਾ,	ਮਾਹਲੇ	ਆਦਿ ਪਿੰਡ
	ਬੈਰਾੜ ਹਨ।	ਸਮਾਲਸਰ,	ਸੁਖਾਨੰਦ	ਤੇ ਦਾਗਪੁਰ	ਹਨ।
	ਖਾਨਦਾਨ	ਬੁਧ ਸਿੰਘ	ਮੋਗਾ ਆਦਿ	ਆਦਿ ਪਿੰਡਾਂ	
	ਫਰੀਦਕੋਟ	ਵਾਲਾ ਆਦਿ	ਪਿੰਡਾਂ ਵਿੱਚ	ਵਿਚ ਵਸਦੀ	
	ਇਹਨਾਂ ਦੀ	ਪਿੰਡਾਂ ਵਿਚ	ਵਸਦੀ ਹੈ।	ਹੈ।	
	ਔਲਾਦ ਹੈ।	ਵਸਦੀ ਹੈ।			

ਗਿਆਨਾ	ਵਰਿਆਮ	ਸੂਰਤੀਆ,	ਰਜਾਦਾ	ਜਕ, ਪੇਰੇ	ਰਾਮਲ	ਨੰਦ
ਭਲਰੂ	ਲਾਵਲਦ	ਵਢੇ ਘਰ		ਇਨ੍ਹਾਂ ਦੀ	ਇਸ ਦੀ	ਸਿਆਮੀ
ਜਿਉਨਆਲਾ	ਆਦਿ ਪਿੰਡਾਂ			ਔਲਾਦ	ਉਲਾਦ	ਵਾਲੇ
ਆਦਿ ਪਿੰਡ	ਵਿਚ।			ਜ਼ਿਲ੍ਹਾ	ਮਾਨੀਵਾਲਾ,	ਆਦਿ
ਹਨ।				ਕਰਨਾਲ	ਖੁਦਵਾਲਾ,	ਪਿੰਡਾਂ
				ਵਿਚ ਜਾ	ਕੋਟਲ-ਵਿੱਚ	ਵਸਦੇ
				ਵਸੀ ਹੈ।	ਸੋਭਾ ਸਿੰਘ	ਹਨ।
				ਆਮਿਕ		
				ਪਿੰਡਾਂ ਵਿਚ		
				ਵਸਦੀ ਹੈ।		

ਮਾਲਵੇ ਦੇ ਇਤਿਹਾਸ ਦਾ ਸੰਖੇਪ ਨਮੂਨਾ

ਪਿਆਰੇ ਪਾਠਕੋ ਮੈਨੂੰ ਸਿੱਧੂ ਬਰਾੜਾਂ ਦਾ ਇਤਿਹਾਸ ਤਿਆਰ ਕਰਨ ਵੇਲੇ ਮਾਲਵੇ ਵਿੱਚੋਂ ਜੋ ਸਮੁੱਚੇ ਮਾਲਵੇ ਦੇ ਇਤਿਹਾਸ ਦਾ ਇਤਿਹਾਸਕ ਮਸਾਲਾ ਮਿਲਿਆ ਹੈ, ਉਸਦੇ ਵੇਖਣ ਤੋਂ ਪਤਾ ਲੱਗਿਆ ਹੈ ਭਈ ਅਜੇ ਤਕ ਮਾਲਵੇ ਦਾ ਬਹੁਤ ਸਾਰਾ ਕੀਮਤੀ ਇਤਿਹਾਸ ਅਧੂਰਾ ਹੈ। ਅਜ ਕੱਲ੍ਹ ਦੇ ਜਮਾਨੇ ਵਿੱਚ ਜਦ ਕੇ ਤਰੱਕੀ ਯਾਵਤਾ ਮੁਲਕਾਂ ਵਿੱਚ ਹਰ ਇਕ ਆਦਮੀ ਆਪਣੀਆਂ ਜ਼ਿੰਦਗੀਆਂ ਦੇ ਹਾਲਾਤ ਜੁਦਾ ਜੁਦਾ ਡਾਇਰੀਆਂ ਵਿੱਚ ਲਿਖ ਰਿਹਾ ਹੈ। ਛੋਟੇ ਛੋਟੇ ਖਾਨਦਾਨਾਂ ਦੇ ਅਲਹਿਦਾ ਅਲਹਿਦਾ ਇਤਿਹਾਸ ਕਲਮਬੰਦ ਹੋ ਰਹੇ ਹਨ। ਇਹੋ ਜਿਹੇ ਕੀਮਤੀ ਇਤਿਹਾਸ ਦਾ ਕਲਮਬੰਦ ਨਾ ਹੋਣਾ ਬਹੁਤ ਹੀ ਘਾਟੇ ਵਾਲੀ ਗੱਲ ਹੈ। ਸੋ ਇਸ ਘਾਟੇ ਨੂੰ ਅਨੁਭਵ ਕਰਕੇ ਜ਼ਰੂਰੀ ਹੋ ਜਾਂਦਾ ਹੈ ਕਿ ਮਾਲਵੇ ਦਾ ਅਧੂਰਾ ਪਿਆ ਇਤਿਹਾਸ ਛੇਤੀ ਤੋਂ ਛੇਤੀ ਕਲਮਬੰਦ ਕੀਤਾ ਜਾਵੇ। ਮੈਂ ਇਸ ਆਸ਼ੇ ਨੂੰ ਮੁਖ ਰਖਕੇ ਆਪਣੇ

ਸ੍ਰ: ਭੁਪਿੰਦਰ ਸਿੰਘ ਸਿੱਧੂ ਆਈ. ਏ. ਐਸ. ਪੰਜਾਬ ਦੇ ਸੁਚੱਜੇ ਡਿਪਟੀ ਕਮਿਸ਼ਨਰ ਹਨ। ਸ੍ਰ: ਗੁਰਮੀਤ ਸਿੰਘ ਬਰਾੜ ਮੰਤਰੀ ਪੰਜਾਬ ਹੋ ਚੁੱਕੇ ਹਨ ਤੇ ਅਜ ਦੇ ਸਮੇਂ ਉਹਨਾਂ ਦੇ ਉਪਰ ਸ੍ਰ: ਜਗਮੀਤ ਸਿੰਘ ਬਰਾੜ ਇਕ ਨੌਜਵਾਨ ਕਾਂਗਰਸੀ ਲੀਡਰ ਹਨ। ਸ੍ਰ: ਮਲਕੀਅਤ ਸਿੰਘ ਪੰਜਾਬ ਦੇ ਰਾਜ ਮੰਤਰੀ ਹਨ।

ਹੱਥ ਲੱਗੇ ਮਾਲਵੇ ਦੇ ਇਤਿਹਾਸਕ ਮਸਲੇ ਵਿਚੋਂ ਮਾਲਵੇ ਦੇ ਇਤਿਹਾਸ ਦਾ ਸੰਖੇਪ ਜਿਹਾ ਨਮੂਨਾ ਪਾਠਕਾਂ ਦੀ ਭੇਟਾ ਕਰਦਾ ਹਾਂ। ਮੈਂ ਇਸ ਤੁਛ ਜੇਹੀ ਲੇਖਣੀ ਨੂੰ ਲਿਖਣ ਵੇਲੇ ਇਹ ਭੀ ਖਿਆਲ ਰਖਦਾ ਹਾਂ ਕਿ ਇਸ ਲੇਖਣੀ ਤੋਂ ਪ੍ਰਭਾਵਤ ਹੋਕੇ ਕੋਈ ਇਤਿਹਾਸਕਾਰ ਮਾਲਵੇ ਦਾ ਸਮੁੱਚਾ ਇਤਿਹਾਸ ਤਿਆਰ ਕਰਨ ਲਈ ਤਿਆਰ ਹੋ ਸਕੇ। ਜੇ ਕਰ ਮੇਰੀ ਇਹ ਆਸ ਪੂਰੀ ਹੋ ਗਈ ਤਾਂ ਮੈਂ ਆਪਣੇ ਧੰਨ ਭਾਗ ਸਮਝਾਂਗਾ।

ਬਲਵੰਤ ਸਿੰਘ ਸਿੱਧੂ ਹਿਸਟੋਰੀਅਨ
ਗੁਮਟੀ ਕਲਾਂ

ਮਾਲਵੇ ਦਾ ਨਾਮ ਤੇ ਇਸ ਦਾ ਹੱਦ ਬੰਨਾ

ਉਤਰੀ ਹਿੰਦੁਸਤਾਨ ਦੇ ਦਰਿਆ ਸਤਲੁਜ, ਬਿਆਸ, ਰਾਵੀ, ਚਨਾਬ ਜਿਹਲਮ ਦੇ ਰੋਹੜਾਂ ਨਾਲ ਬਣੀ ਹੋਈ ਧਰਤੀ ਪੰਜਾਬ ਅਤੇ ਮਸਹੂਰ ਦਰਿਆ ਸਤਲੁਜ ਦੇ ਗਹਿਣ ਵਾਲੀ ਜ਼ਮੀਨ ਦਾ ਟੁਕੜਾ ਮਾਲਵਾ ਕਹਾਉਂਦਾ ਹੈ। ਇਸ ਟੁਕੜੇ ਦਾ ਪਹਿਲਾ ਨਾਮ ਲੱਖੀ ਜੰਗਲ ਸੀ। ਇਹ ਲੱਖੀ ਜੰਗਲ ਰੋਪੜ ਤੋਂ ਲੈ ਕੇ ਬਹਾਵਲਪੁਰ ਦੀ ਰਿਆਸਤ ਤੱਕ ਫੈਲਿਆ ਹੋਇਆ ਸੀ। ਸਤਾਰਵੀਂ ਸਦੀ ਬਿਕਰਮੀ ਤਕ ਇਸ ਦੇਸ਼ ਦਾ ਨਾਮ ਲੱਖੀ ਜੰਗਲ ਹੀ ਰਿਹਾ। ਅਠਾਰਵੀਂ ਸਦੀ ਬਿਕਰਮੀ ਵਿੱਚ ਸ੍ਰੀ ਗੁਰੂ ਗੋਬਿੰਦ ਸਿੰਘ ਜੀ ਨੇ ਇਸ ਦੇਸ਼ ਦਾ ਨਾਮ ਮਾਲਵਾ ਧਰ ਦਿੱਤਾ। ਇਸ ਵੇਲੇ ਤੋਂ ਇਸ ਦਾ ਨਾਮ ਮਾਲਵਾ ਮਸਹੂਰ ਹੈ। ਮਾਲਵੇ ਦੇ ਪੂਰਬ ਵਲ ਬਾਂਗਰ ਤੇ ਮੈਨ ਦੋਆਬਾ, ਉਤਰ ਵਲ ਦੋਆਬਾ ਤੇ ਮਾਝਾ ਪੱਛਮ ਵਲ ਗੰਮੀ ਬਾਰੂ (ਪਕਿਸਤਾਨ), ਦੱਖਣ ਵੱਲ ਰਾਜਸਥਾਨ ਦੇ ਇਲਾਕੇ ਹਨ। ਮਾਲਵੇ ਦੀ ਧਰਤੀ (ਮੈਦਾਨੀ ਇਲਾਕਾ) ਬੜੀ ਜਰਖੇਜ਼ ਤੇ ਉਪਜਾਊ ਹੈ। ਮਾਲਵੇ ਵਿਚ ਚਾਰ ਵਡੇ ਮਸਹੂਰ ਸ਼ਹਿਰ ਹਨ—ਪਟਿਆਲਾ ਲੁਧਿਆਣਾ, ਫੀਰੋਜ਼ਪੁਰ ਤੇ ਬਠਿੰਡਾ। ਪਟਿਆਲਾ ਪਹਿਲਾਂ ਇੱਕ ਛੋਟਾ ਜਿਹਾ ਪਿੰਡ ਸੀ। ਇਸਨੂੰ ਸੰਮਤ ੧੮੧੮ ਬਿਕਰਮੀ ਵਿਚ ਮਹਾਰਾਜਾ ਆਲਾ ਸਿੰਘ ਨੇ ਆਪਣੀ ਰਿਆਸਤ ਦੀ ਰਾਜਧਾਨੀ ਸਥਾਪਨ ਕਰਕੇ ਇਸਨੂੰ ਜਿਆਦਾ ਮਸਹੂਰ ਕੀਤਾ।

ਇਸ ਇਲਾਕੇ ਨੂੰ ੧੪੮੦ ਈਸਵੀ ਯੂਸਫ਼* ਤੇ ਨਿਹੰਗ ਖਾ ਲੰਧੀ ਤੇ ਆਬਾਦ ਕੀਤਾ ਸੀ। ਫੀਰੋਜ਼ਪੁਰ ਨੂੰ ਫੀਰੋਜ਼ਦੀਨ ਤੁਗਲਕ ਨੇ
*ਵੇਖੋ ਤਾ: ਰਾ: ਪੰ: ਪਟਿਆਲਾ ਦੇ, ਸਫਾ ੭੬ ਦਾ ਵੁਟ ਨੋਟ।

ਚੋਧਵੀਂ ਸਦੀ ਈ: ਵਿੱਚ ਆਬਾਦ ਕੀਤਾ ਸੀ। ਬਠਿੰਡੇ ਨੂੰ ਚੌਥੀ ਸਦੀ ਬਿਕਰਮੀ ਵਿੱਚ ਰਾਓ ਭੱਟੀ ਨੇ ਆਬਾਦ ਕੀਤਾ ਸੀ।

ਮਾਲਵੇ ਦੇ ਪ੍ਰਸਿੱਧ ਖਾਨਦਾਨਾਂ ਦਾ ਵੇਰਵਾ

ਮਾਲਵੇ ਵਿੱਚ ਵਸਣ ਵਾਲਿਆਂ ਜਿਨ੍ਹਾਂ ਖਾਨਦਾਨਾਂ ਦਾ ਇਤਿਹਾਸ ਸਾਡੇ ਹੱਥ ਲਗਿਆ ਹੈ, ਉਹਨਾਂ ਦਾ ਬੜਾ ਬੜਾ ਨਮੂਨਾ ਮਾਤਰ ਇਸ ਜਗ੍ਹਾ ਬਿਕਰ ਕੀਤਾ ਜਾਂਦਾ ਹੈ।

ਖਾਨਦਾਨ ਬੇਦੀ ਤੇ ਸੋਢੀ

ਇਹ ਖੱਤਰੀਆਂ ਦੇ ਮਸ਼ਹੂਰ ਖਾਨਦਾਨ ਸੂਰਜਬੰਸੀ ਸ੍ਰੀ ਰਾਮ ਚੰਦਰ ਜੀ ਦੀ ਔਲਾਦ ਹਨ। ਇਹਨਾਂ ਦੇ ਵੱਡੇ ਸ੍ਰੀ ਲਵੂ ਜੀ ਤੇ ਕੁਸੂ ਜੀ ਨੇ ਲਵਪੁਰ ਲਾਹੌਰ ਅਤੇ ਕਸੂਪੁਰ ਕਸੂਰ ਨਗਰ ਆਬਾਦ ਕੀਤੇ ਸਨ। ਬੇਦੀਆਂ ਤੇ ਸੋਢੀਆਂ ਵਿੱਚ ਸਿੱਖ ਗੁਰੂ ਸਾਹਿਬਾਂ ਦੇ ਪਰਗਟ ਹੋਣ ਤੇ, ਇਹਨਾਂ ਦੀ ਬੜੀ ਭਾਰੀ ਇੱਜ਼ਤ ਕੀਤੀ ਜਾਂਦੀ ਹੈ। ਬੇਦੀਆਂ ਵਿੱਚ ਬਾਬਾ ਸਾਹਿਬ ਸਿੰਘ ਉਨੇ ਵਾਲੇ ਬਹੁਤ ਵੱਡੇ ਜਬਰਦਸਤ ਰਈਸ ਹੋਏ ਹਨ। ਇਨ੍ਹਾਂ ਨੂੰ ਚਾਰ ਲੱਖ ਸਾਲਾਨਾ ਆਮਦਨੀ ਦੇ ਇਲਾਕੇ ਉੱਤੇ ਕਬਜ਼ਾ ਕਰ ਲਿਆ ਸੀ। ਸੋਢੀਆਂ ਵਿੱਚ ਪੰਜਵੇਂ ਗੁਰੂ ਅਰਜਨ ਦੇਵ ਜੀ ਦੇ ਸਾਹਿਬਜ਼ਾਦੇ ਪਿਰਥੀ ਚੰਦ ਦਾ ਪੜੋਤਾ ਸੋਢੀ ਕੌਲ ਜੀ ਢਿੱਲਵਾਂ ਵਾਲੇ, ਚੌਧਰੀ ਕਪੂਰੇ ਦੇ ਗੁਰੂ ਪੂਜਨੀਕ ਸਨ। ਫਰੀਦਕੋਟੀਏ ਰਈਸ ਇਨ੍ਹਾਂ ਸੋਢੀ ਸਾਹਿਬਾਂ ਦੇ ਬੜੇ ਭਾਰੀ ਸ਼ਰਧਾਲੂ ਸਨ। ਇਨ੍ਹਾਂ ਨੇ ਬਹੁਤ ਸਾਰੇ ਪਿੰਡ ਸੋਢੀ ਸਾਹਿਬਾਂ ਨੂੰ ਭੇਟ ਕੀਤੇ ਸਨ। ਇਨ੍ਹਾਂ ਵਿੱਚੋਂ ਕਈ ਪਿੰਡ ਏਸ ਵੇਲੇ ਤਕ ਸੋਢੀਆਂ ਦੇ ਕਬਜ਼ੇ ਵਿੱਚ ਹਨ, ਜਿਨ੍ਹਾਂ ਦੇ ਨਾਮ ਨਾਲ ਸਬਦ ਸੋਢੀ ਅਜੇ ਤਕ ਚਲਾ ਆਉਂਦਾ ਹੈ ਜਿਵੇਂ ਬਟੋਰ ਸੋਢੀਆਂ ਤੇ ਮੰਗਤ ਪੁਰਾ ਦਿਆਲ ਪੁਰਾ ਸੋਢੀਆਂ ਆਦਿ ਸੋਢੀਕੌਲ ਜੀ ਨੇ ਆਪਣੇ ਪੜੋਤੇ ਸੋਢੀ ਅਭੈ ਸਿੰਘ ਨੂੰ ਗੁਰੂ ਗੋਬਿੰਦ ਸਿੰਘ ਜੀ ਪਾਸੋਂ ਅੰਮ੍ਰਿਤ ਛਕਾਇਆ ਸੀ। ਗੁਰੂਗੋਬਿੰਦ ਸਿੰਘ ਜੀ ਨੇ ਬਾਦਸਾਹ ਬਹਾਦਰ ਸ਼ਾਹ ਪਾਸੋਂ ਸੋਢੀ ਅਭੈ ਸਿੰਘ ਨੂੰ ਕੋਠੇ ਪਿੰਡ ਦੀ ਮਲਕੀਅਤ ਦਾ ਪੇਟਾ ਦਿਵਾਇਆ ਸੀ। ਮਾਲਵੇ ਵਿੱਚ ਵਸਣ ਵਾਲੇ ਸੋਢੀਆਂ ਵਿੱਚੋਂ ਗੁਰੂ ਹਰ ਸਹਾਏ ਵਾਲੇ ਸੋਢੀਆਂ ਦਾ ਖਾਨਦਾਨ ਸਭ ਤੋਂ ਜ਼ਿਆਦਾ ਮਸ਼ਹੂਰ ਹੈ।

ਖਾਨਦਾਨ ਸਾਰਸੂਤ ਤੇ ਗੋੜ

ਇਹ ਦੋਨੋਂ ਬ੍ਰਹਿਮਣਾ ਦੇ ਮਸ਼ਹੂਰ ਖਾਨਦਾਨ ਹਨ। ਸਾਰਸੂਤ ਬ੍ਰਹਿਮਣਾ ਵਿਚੋਂ ਇੱਕ ਸਾਰਸੂਤ ਬ੍ਰਹਿਮਣਾ ਖਾਲਸਾ ਪੰਥ ਨੂੰ ਸਾਜਣ ਵੱਲੋਂ ਗੁਰੂ ਗੋਬਿੰਦ ਸਿੰਘ ਜੀ ਦੇ ਹਜ਼ੂਰ ਹਾਜ਼ਰ ਰਿਹਾ ਸੀ। ਗੋੜ ਖਾਨਦਾਨ ਬ੍ਰਹਿਮਣਾ ਦੀ ਮਸ਼ਹੂਰ ਕਦੀਮੀ ਖਾਨਦਾਨ ਹੈ। ਇਹ ਲੋਕ ਮਾਲਵੇ ਵਿੱਚ ਟਾਵੇ ਟਾਵੇ ਆਬਾਦ ਹਨ।

ਹੁਣ ਅਸੀਂ ਮਾਲਵੇ ਦੇ ਜੱਟਾਂ ਦੇ ਖਾਨਦਾਨਾਂ ਦਾ ਜ਼ਿਕਰ ਕਰਦੇ ਹਾਂ। ਜੱਟ ਜਾਂ ਜਾਟ ਇੱਕ ਸ਼ਬਦ ਹੈ। ਇਹ ਸ਼ਬਦ ਸਿਰ ਦੀ ਜਟ ਨਾਲ ਸਬੰਧ ਰਖਦਾ ਹੈ। ਜਟ ਪੁਰਾਤਨ ਸਮੇਂ ਵਿਚ ਫਕੀਰ ਦੇ ਸਾਰੇ ਅੰਗਾਂ ਵਿਚੋਂ ਸ਼੍ਰੋਮਣੀ ਅੰਗ ਸਮਝਿਆ ਜਾਂਦਾ ਸੀ। ਇਸੇ ਤਰ੍ਹਾਂ ਸਾਰਿਆਂ ਪੇਸ਼ਿਆਂ ਵਿਚੋਂ ਕਾਸ਼ਤ ਕਾਰੀ ਦਾ ਪੇਸ਼ਾ ਉੱਤਮ ਸਮਝਕੇ ਇਹ ਪੇਸ਼ਾ ਕਰਨ ਵਾਲਿਆਂ ਨੂੰ ਜੱਟ ਨਾਮ ਦਿੱਤਾ ਗਿਆ ਹੈ।

ਖਾਨਦਾਨ ਸਿੱਧੂ ਬੈਰਾੜ

ਇਸ ਖਾਨਦਾਨ ਦਾ ਇਸ ਪੁਸ਼ਤਕ ਇਤਿਹਾਸ ਸਿੱਧੂ ਬੈਰਾੜਾਂ ਵਿਚ ਮੁਕੰਮਲ ਜ਼ਿਕਰ ਹੋ ਗਿਆ ਹੈ।

ਖਾਨਦਾਨ ਗਰੇਵਾਲ

ਇਹ ਖਾਨਦਾਨ ਚੰਦੇਰ ਰਾਜਪੂਤ ਛੱਤਰੀ ਰਾਜਪੂਤਾਂ ਦੇ ਛੱਤੀ ਸ਼ਾਹੀ ਖਾਨਦਾਨਾਂ ਵਿਚੋਂ ਹੈ। ਕਵੀਸ਼ਰ ਪਿਓਗ ਦੀ ਤਿਆਰ ਕੀਤੀ ਹੋਈ ਛੱਤੀ ਸ਼ਾਹੀ ਖਾਨਦਾਨਾਂ ਦੀ ਫਰਿਸ਼ਤ ਵਿੱਚ ਬੀਹਵੇਂ ਨੰਬਰ ਪਰ ਇਸ ਖਾਨਦਾਨ ਦਾ ਨਾਮ ਦਰਜ ਹੈ। ਰਿਆਸਤ ਬਿਲਾਸਪੁਰ ਤੇ ਰਿਆਸਤ ਨਾਲਾ ਗੜ੍ਹ ਦੇ ਸ਼ਾਹੀ ਖਾਨਦਾਨ ਏਸੇ ਖਾਨਦਾਨ ਨਾਲ ਸਬੰਧਤ ਹਨ। ਰਾਜਾ ਸੁਰਿੰਦਰ ਸਿੰਘ ਨਾਲਾ ਗੜ੍ਹ ਏਸੇ ਖਾਨਦਾਨ ਦੇ ਮੈਂਬਰ ਪੰਪਸੂ ਦੇ ਡੀਵੈਲਪਮੈਂਟ ਮਨਿਸਟਰ ਸਨ। ਮੁੱਢ ਤੋਂ ਇਹ ਖਾਨਦਾਨ ਮਸ਼ਹੂਰ ਮਹਾਰਾਜਾ ਜਿਸ ਪਾਲ ਦੀ ਔਲਾਦ ਹੈ। ਕਰਨਾਲ ਦਾ ਮਸ਼ਹੂਰ ਮਹਾਰਾਜਾ ਹਰਸ਼ਵਰਧਨ ਇਨ੍ਹਾਂ ਵਿਚੋਂ ਸੀ। ਇਹ ਖਾਨਦਾਨ ਮੁਸਲਮਾਨਾਂ ਦੀ ਬਾਦਸ਼ਾਹੀ ਸਮੇਂ ਜ਼ਿਲ੍ਹਾ ਲੁਧਿਆਣਾ ਵਿਖੇ, ਰਾਇਪੁਰ ਗੁੱਜਰਵਾਲ ਤੇ ਲਲਤੋਂ ਵਿਚ ਚੌਧਰ ਕਰਦਾ ਰਿਹਾ ਹੈ। ਗਰੇਵਾਲਾਂ ਦੀ ਇਸ ਕਦੀਮੀ ਚੌਧਰ ਨੂੰ ਮਹਾਰਾਜਾ ਰਣਜੀਤ ਸਿੰਘ ਨੇ ਖਤਮ ਕੀਤੀ ਸੀ। (ਵੇਖੋ ਤਵਾਰੀਖ ਰਾਜਗਾਨ ਪੰਜਾਬ ਦਾ ਜਮੀਆਂ)

ਸਫਾ ੩)। ਇਸ ਵੇਲੇ ਗਰੇਵਾਲ ਲੋਕ ਮਲਵਈ ਜੱਟਾਂ ਦੇ ਕੁੱਲ ਖਾਨਦਾਨਾਂ ਨਾਲੋਂ ਜ਼ਿਆਦਾ ਪੜ੍ਹੇ ਲਿਖੇ ਹਨ। ਇਨ੍ਹਾਂ ਦੇ ਰਾਇਪਰ, ਗੁੱਜਰਵਾਲ, ਨਾਰੰਗ ਵਾਲ, ਲਲਤੋਂ, ਆਦਿਕ ਮਸ਼ਹੂਰ ਪਿੰਡ ਹਨ। ਇਨ੍ਹਾਂ ਵਿਚੋਂ ਨਾਰੰਗ ਵਾਲੀਏ ਭਾਈ ਸਾਹਿਬ ਭਾਈ ਰਣਧੀਰ ਸਿੰਘ ਜੀ ਸਿੱਖ ਕੌਮ ਵਿਚ ਵਡੇ ਨਾਮ ਰਸੀਏ ਮੰਨੇ ਜਾਂਦੇ ਸਨ। ਇਨ੍ਹਾਂ ਨੇ ਦਿੱਲੀ ਦੇ ਗੁਰਦੁਆਰੇ ਰਕਾਬ ਗੰਜ ਬਦਲੇ ਬਹੁਤ ਲੰਬਾ ਅਰਸਾ ਜੇਲ੍ਹ ਯਾਤਰਾ ਕੀਤੀ ਸੀ। ਗਰੇਵਾਲਾਂ ਵਿਚ ਬਾਬਾ ਸਾਉਣ ਸਿੰਘ ਬਿਆਸ, ਰਾਧਾ ਸੁਆਮੀਆਂ ਦੇ ਮਸ਼ਹੂਰ ਪੂਜਨੀਕ ਗੁਰੂ ਹੋਏ ਹਨ। ਪੰਜਾਬ ਦੇ ਮਸ਼ਹੂਰ ਦੇਸ਼ ਭਗਤ ਸਰਦਾਰ ਕਰਤਾਰ ਸਿੰਘ ਸਰਾਭਾ ਗਰੇਵਾਲ ਕੌਮ ਦੇ ਹੀ ਨੌਨਿਹਾਲ ਸਨ। ਇਨ੍ਹਾਂ ਦੇ ਅੰਗਰੇਜ਼ਾਂ ਦੀ ਵਿਦੇਸ਼ੀ ਹਕੂਮਤ ਨੂੰ ਖਤਮ ਕਰਨ ਲਈ ਲਾਸਾਨੀ ਕੁਰਬਾਨੀ ਕੀਤੀ ਸੀ। ਗਰੇਵਾਲਾਂ ਵਿਚੋਂ ਮਿਸਟਰ ਐਸ. ਪਰਤਾਪ ਬੜੇ ਮਸ਼ਹੂਰ ਰਾਜ ਪ੍ਰਬੰਧਕ ਹੋਏ ਹਨ। ਇਨ੍ਹਾਂ ਨੇ ਲਾਹੌਰ ਦੇ ਗੁਰਦੁਆਰੇ ਸਹੀਦ ਗੰਜ ਦੇ ਝਗੜੇ ਵੇਲੇ, ਬੜਾ ਯੋਗ ਪ੍ਰਬੰਧ ਕਰਕੇ, ਬੜੀ ਸ਼ੁਹਰਤ ਪ੍ਰਾਪਤ ਕੀਤੀ ਸੀ। ਇਨ੍ਹਾਂ ਵਿਚ ਇਕ ਡਾਕਟਰ ਹਰਭਜਨ ਸਿੰਘ ਹੁਰੀਂ ਅੱਖਾਂ ਦੇ ਮਸ਼ਹੂਰ ਡਾਕਟਰ ਹੋਏ ਹਨ। ਗਰੇਵਾਲਾਂ ਵਿਚ ਸਰਦਾਰ ਬਚਨ ਸਿੰਘ, ਸਰਦਾਰ ਜਸਵੰਤ ਸਿੰਘ ਮਸ਼ਹੂਰ ਪੁਲੀਟੀਕਲ ਲੀਡਰ ਸਨ। ਗਰੇਵਾਲਾਂ ਦੇ ਫੂਲਕੀਆਂ ਰਿਆਸਤਾਂ ਨਾਲ ਭੀ ਬੜੇ ਚੰਗੇ ਤਅੱਲਕ ਰਹੇ। ਇਹ ਫੂਲਕੀਆਂ ਰਿਆਸਤਾਂ ਵਿਚ ਬੜੇ ਬੜੇ ਅਹਿਲਕਾਰ ਰਹੇ ਹਨ। ਸਰਦਾਰ ਸਮਸ਼ੇਰ ਸਿੰਘ ਚਾਏ ਪੁਰੀਏ ਰਿਆਸਤ ਜੀਂਦ ਦੇ ਬੜੇ ਮਸ਼ਹੂਰ ਵਜ਼ੀਰ ਆਜਮ ਸਨ। ਸਰਦਾਰ ਦੇਵਿੰਦਰ ਸਿੰਘ ਗਰੇਵਾਲ ਪੈਪਸੂ ਵਿਧਾਨ ਸਭਾ ਦੇ ਮਸ਼ਹੂਰ ਮੈਂਬਰ ਸਨ। ਇਸੇ ਹੀ ਖਾਨਦਾਨ ਦੇ ਜਸਟਿਸ ਸ੍ਰੀ ਗੁਰਨਾਮ ਸਿੰਘ ਸੁਚੱਜੇ ਮੁੱਖ ਮੰਤਰੀ ਪੰਜਾਬ ਹੋਏ ਹਨ।

ਖਾਨਦਾਨ ਸੰਧੂ

ਇਹ ਖਾਨਦਾਨ ਸੂਰਜਬੰਸੀ ਸ੍ਰੀ ਰਾਮ ਚੰਦਰ ਜੀ ਦੀ ਔਲਾਦ ਹੈ। ਇਸ ਖਾਨਦਾਨ ਦਾ ਕਵੀਸ਼ਰ ਕਬਿ ਚੰਦ ਦੀ ਸ਼ਾਹੀ ਖਾਨਦਾਨਾਂ ਦੀ ਫਰਿਸਤ ਵਿਚ ਉਨ੍ਹੀਵੇਂ ਨੰਬਰ ਪਰ ਨਾਮ ਦਰਜ ਹੈ। ਇਸ ਖਾਨਦਾਨ ਦੇ ਲੋਕਾਂ ਨੇ ਗਜਨੀ ਵਿਖੇ ਭੀ ਹਕੂਮਤ ਕੀਤੀ ਹੈ। ਸਿੱਖਾਂ ਦੀਆਂ ਬਾਰਾਂ ਮਿਸਲਾਂ ਵਿਚੋਂ ਚਾਰ ਮਿਸਲਾਂ ਇਸ ਖਾਨਦਾਨ ਦੀਆਂ ਸਨ। ਮਿਸਲ ਘਨੂੰਘਾ, ਮਿਸਲ

ਕਨੱਯਾ, ਮਿਸਲ ਕਲਸੀਆ, ਮਿਸਲ ਸ਼ਹੀਦਾਂ (ਸ਼ਹੀਦਾਂ ਦੀ ਮਿਸਲ ਜੱਥੇਦਾਰ ਸਥਾ ਸਿੰਘ ਦੇ ਗੁਜਰਨ ਮਗਰੋਂ ਕਰਾ। ਸਿੰਘ ਸੰਧੂ ਦੇ ਹੱਥ ਵਿਚ ਆਈ ਸੀ)। ਬਾਰਾਂ ਮਿਸਲਾਂ ਦੇ ਜਮਾਨੇ ਵਿਚ ਸੰਧੂਆਂ ਲੋਕਾਂ ਨੇ ਮਾਝੇ ਵਿਚ ਉਠਕੇ ਮਾਲਵੇ, ਬਾਗਰ, ਮੈਣ ਦੁਆਬ, ਵਿਚ ਬਹੁਤ ਸਾਰੀਆਂ ਸਰਦਾਰੀਆਂ ਕਾਇਮ ਕੀਤੀਆਂ ਸਨ। ਇਨ੍ਹਾਂ ਵਿਚੋਂ ਕਈ ਮਸਹੂਰ ਘਰਾਣੇ ਅੱਜ ਤੀਕ ਕਾਇਮ ਹਨ। ਪੰਜਾਬ ਦੀਆਂ ਰਿਆਸਤਾਂ ਵਿਚ ਕਲਸੀਆ ਰਿਆਸਤ ਇਸੇ ਖਾਨਦਾਨ ਦੀ ਸੀ। ਇਸ ਵੇਲੇ ਸੰਧੂ ਲੋਕ ਬਹੁਤ ਤਰੱਕੀ 'ਤੇ ਹਨ। ਪੇਪਸੂ ਵਿਚ ਤੇ ਪੰਜਾਬ ਵਿਚ ਇਹ ਬਹੁਤ ਵੱਡੇ ੨ ਅਹੁਦਿਆਂ ਤੇ ਲੱਗੇ ਹੋਏ ਹਨ। ਸੰਧੂਆਂ ਵਿਚੋਂ ਸਰਦਾਰ ਰਾਜਿੰਦਰ ਸਿੰਘ, ਸੰਗਰੂਰ ਮਸਹੂਰ ਜਰਨ ਲਿਸਟ ਸਨ।

ਅੱਜ ਦੇ ਸਮੇਂ ਸ੍ਰ. ਮਹਿੰਦਰ ਸਿੰਘ ਸਾਈਆਂ ਵਾਲਾ ਰਾਜ ਮੰਤਰੀ ਪੰਜਾਬ ਤੇ ਸ੍ਰ. ਜਸਦੇਵ ਸਿੰਘ ਜੰਧੂ ਇਕ ਮਸਹੂਰ ਐਮ. ਐਲ. ਏ. ਹਨ।

ਖਾਨਦਾਨ ਢਿੱਲੋਂ

ਇਹ ਖਾਨਦਾਨ ਮਸਹੂਰ ਮਹਾਰਾਜਾ ਕਰਨ ਦੀ, ਜਿਸ ਨੇ ਕਰਨਾਲ ਨਗਰ ਆਬਾਦ ਕੀਤਾ, ਔਲਾਦ ਹੈ। ਮੁਸਲਮਾਨਾਂ ਦੀ ਬਾਦਸ਼ਾਹੀ ਸਮੇਂ ਇਹ ਖਾਨਦਾਨ ਪੰਜਾਬ ਵਿਚ ਢਿਲਵਾਂ ਵਿਖੇ ਹੋਧਰ ਕਰਦਾ ਰਿਹਾ ਹੈ। ਸਿੱਖਾਂ ਦੇ ਜਮਾਨੇ ਵਿਚ ਸਿੱਖਾਂ ਦੀਆਂ ਬਾਰਾਂ ਮਿਸਲਾਂ ਵਿਚੋਂ ਸਭ ਤੋਂ ਵੱਡੀ ਮਿਸਲ ਇਨ੍ਹਾਂ ਦੀ ਸੀ। ਇਸ ਮਿਸਲ ਦਾ ਬਾਨੀ ਸਰਦਾਰ ਹਰੀ ਸਿੰਘ ਢਿੱਲੋਂ ਪ੍ਰਗਣੇ ਬੱਧਣੀ ਦਾ ਸੀ। ਇਸ ਵੇਲੇ ਏਸੇ ਖਾਨਦਾਨ ਦਾ ਨੌਨਿਹਾਲ ਸਰਦਾਰ ਗੁਰਦਿਆਲ ਸਿੰਘ ਢਿੱਲੋਂ ਲੋਕ ਸਭਾ ਦਾ ਸਪੀਕਰ ਰਿਹਾ ਹੈ ਤੇ ਹੁਣ ਭਾਰਤ ਸਰਕਾਰ ਦੇ ਖੇਤੀ ਬਾੜੀ ਮੰਤਰੀ ਹਨ ਇਨ੍ਹਾਂ ਦੀ ਮਿਸਲ ਭੰਗੀਆਂ ਦੀ ਮਿਸਲ ਮਸਹੂਰ ਸੀ। ਇਸ ਮਿਸਲ ਨੂੰ ਵੇਚ ਕਰੋੜ ਰੁਪਈਆਂ ਸਾਲਾਨਾ ਆਮਦਨ ਸੀ। ਰਾਵਲਪਿੰਡੀ (ਕੰਢਾ), ਜਿਹਲਮ (ਪੋਠੋਹਾਰ) ਗੁਜਰਾਤ, ਚਨਯੋਟ, ਸਿਆਲਕੋਟ, ਮੁਲਤਾਨ, ਅੰਮ੍ਰਿਤਸਰ ਬੂੜੀਆ, ਸਹਾਰਨਪੁਰ, ਜਗਾਧਰੀ, ਇਸ ਮਿਸਲ ਦੇ ਕਬਜ਼ੇ ਵਿਚ ਸਨ। ਫੂਲ ਕੇ ਰਈਸਾਂ ਨਾਲ ਇਨ੍ਹਾਂ ਦੇ ਸਹੁਤ ਜ਼ਿਆਦਾ ਤਅੱਲਕ ਸਨ। ਇਨ੍ਹਾਂ ਦੀਆਂ ਫੂਲਕੇ ਰਾਜਿਆਂ ਨਾਲ ਰਿਸ਼ਤੇਦਾਰੀਆਂ ਸਨ। ਇਸ ਖਾਨਦਾਨ ਦੀ ਲੜਕੀ ਮਹਾਰਾਣੀ ਚੰਦ ਕੌਰ ਰਿਆਸਤ ਨਾਭਾ ਦੀ ਮਸਹੂਰ ਰਾਜ ਪ੍ਰਬੰਧਕ ਸੀ। ਖਾਨਦਾਨ ਢਿੱਲਵਾਂ ਵਿਚ ਪਿੱਥੇ ਪਿੰਡ ਵਾਲੇ

ਭਾਈ ਕਾਹਨ ਸਿੰਘ ਨਾਭਾ ਨਿਵਾਸੀ ਪ੍ਰਸਿੱਧ ਵਿਦਵਾਨ ਹੋਏ ਹਨ। ਇਨ੍ਹਾਂ ਨੇ ਸਿੱਖ ਧਰਮ ਸਬੰਧੀ ਕਈ ਵੱਡੇ-੨ ਗਰੰਥ ਲਿਖੇ ਹਨ। ਪਹਿਲੇ ਪੰਜਾਬੀ ਮਹਾਂ ਕੋਸ਼ ਦੀ ਇਨ੍ਹਾਂ ਨੇ ਰਚਨਾ ਕੀਤੀ ਸੀ।

ਸ਼ਾਨਦਾਨ ਗਿੱਲ

ਇਹ ਸ਼ਾਨਦਾਨ ਬਠਿੰਡੇ ਦੇ ਬਰਾਹ ਰਾਮਪੁਤ ਰਾਜਾ ਬਿਨੇ ਪਾਲ ਦੇ ਪੋਤਰੇ ਲਾਹੌਰ ਦੇ ਮਸ਼ਹੂਰ ਮਹਾਰਾਜਾ ਜੈ ਪਾਲ ਦੀ ਔਲਾਦ ਹਨ। ਜਦ ਸਿੱਧੂ ਬਰਾੜਾਂ ਦਾ ਬਜ਼ੁਰਗ ਰਾਜਾ ਖੀਵਾਰਾਓ ਰਾਜਪਤਾਂ ਵਿਚੋਂ ਨਿਕਲ ਕੇ ਜੱਟਾਂ ਨਾਲ ਰਲਿਆ ਸੀ ਤਾਂ ਉਸ ਨੇ ਆਪਣੇ ਬੇਟੇ ਸਿੱਧੂ ਨੂੰ ਗਿੱਲ ਜੱਟਾਂ ਦੇ ਘਰ ਵਿਆਹਿਆ ਸੀ। ਮੁਸਲਮਾਨਾਂ ਦੀ ਬਾਦਸ਼ਾਹੀ ਸਮੇਂ ਇਹ ਲੋਕ ਮਾਲਵੇ ਵਿੱਚ ਦੋ ਥਾਈਂ ਚੌਧਰਾਂ ਕਰਦੇ ਸਨ। ਇਕ ਮੋਗੇ ਦੇ ਇਲਾਕੇ ਵਿੱਚ, ਦੂਜੀ ਪਾਇਲ ਦੇ ਇਲਾਕੇ ਵਿੱਚ। ਮੋਗੇ ਦੇ ਇਲਾਕੇ ਵਿੱਚ ਗਿੱਲਾਂ ਦਾ ਤੱਪਾ ਮਸ਼ਹੂਰ ਹੈ। ਇਸ ਤੱਪੇ ਵਿੱਚ ਗਿੱਲਾਂ ਦੇ ਮਾਣੂਕੇ, ਕਾਲੇ ਕੰ, ਘਲੀਆ, ਰਣੀਆ, ਰਾਮੂ ਆਣਾ, ਚੜ੍ਹਕ ਆਦਿਕ ਬਹੁਤ ਸਾਰੇ ਪਿੰਡ ਆਖਾਦ ਹਨ। ਇਹਨਾਂ ਵਿੱਚੋਂ ਬਚਨ ਸਿੰਘ ਘਲੀਆ ਪੰਜਾਬ ਅਸੈਂਬਲੀ ਦੇ ਕਮਿਊਨਿਸਟ ਮੈਂਬਰ ਸਨ। ਬਾਬਾ ਰੂੜ ਸਿੰਘ ਜੀ ਚੂਹੜ ਚੱਕ ਵਾਲੇ ਇਹਨਾਂ ਵਿੱਚੋਂ ਸਨ। ਪਾਇਲ ਦੇ ਇਲਾਕੇ ਧਮੋਟ ਵਾਲੇ ਚੌਧਰੀ ਮਸ਼ਹੂਰ ਹਨ। ਜ਼ਿਲ੍ਹਾ ਲੁਧਿਆਣਾ ਦੇ ਸਰਦਾਰ ਮੰਗਲ ਸਿੰਘ ਬੀ. ਏ. ਮਸ਼ਹੂਰ ਪੁਲੀਟੀਕਲ ਲੀਡਰ ਸਨ। ਮਾਝੇ ਵਿੱਚ ਵਸਣ ਵਾਲੇ ਗਿੱਲਾਂ ਦੀ ਮਜੀਠੀ ਵਾਲੀ ਮਸ਼ਹੂਰ ਪੁਰਾਣੀ ਚੌਧਰ ਹੈ। ਮਜੀਠੀਏ ਸਰਦਾਰਾਂ ਵਿੱਚੋਂ ਸਿੰਘਾ ਦੇ ਰਾਜ ਵੇਲੇ ਸਰਦਾਰ ਲਹਿਣਾ ਸਿੰਘ ਮਜੀਠੀਆ, ਅੰਗਰੇਜ਼ਾਂ ਦੇ ਰਾਜ ਵਿੱਚ, ਸਰਦਾਰ ਸੁੰਦਰ ਸਿੰਘ ਮਜੀਠੀਆ, ਬੜੇ ਮਸ਼ਹੂਰ ਸਰਦਾਰ ਹੋਏ ਹਨ। ਸਰਦਾਰ ਸੁਰਜੀਤ ਸਿੰਘ ਮਜੀਠੀਆ ਭਾਰਤ ਦੇ ਡਿਪਟੀ ਡੀਫੈਂਸ ਮਨਿਸਟਰ ਸਨ। ਇਹਨਾਂ ਵਿੱਚੋਂ ਆਜ਼ਾਦ ਹਿੰਦ ਫੌਜ ਦੇ ਕਰਨਲ ਨਿਰੰਜਨ ਸਿੰਘ ਗਿੱਲ ਭਾਰਤ ਸਰਕਾਰ ਵਲੋਂ ਹਿੰਦੁਸਤਾਨ ਤੋਂ ਬਾਹਰ ਸਫੀਰ ਲੱਗੇ ਰਹੇ ਸਨ। ਇਸ ਵੇਲੇ ਗਿੱਲ ਲੋਕ ਪੰਜਾਬ ਵਿੱਚ ਤੇ ਪੈਪਸੂ ਵਿੱਚ ਵੱਡੇ ਅਹੁਦਿਆਂ ਤੇ ਲੱਗੇ ਹੋਏ ਹਨ ਸ੍ਰ. ਲਛਮਣ ਸਿੰਘ ਗਿੱਲ ਮੁੱਖ ਮੰਤਰੀ ਹੋਏ ਹਨ।

ਮਾਨਦਾਨ ਮਾਨ

ਇਹ ਲੋਕ ਬਠਿੰਡੇ ਦੇ ਰਾਜਾ ਬਿਨੇ ਪਾਲ ਦੇ ਪੋਤਰੇ ਮਾਨਪਾਲ ਦੀ ਔਲਾਦ ਹਨ। ਮਾਨਾ ਦੇ ਆਪਣੇ ਗੋਤ ਦੇ ਨਾਮ ਪੁਰ ਆਬਾਦ ਕੀਤਾ ਹੋਇਆ ਮਾਨਸਾ ਪਿੰਡ ਮਸ਼ਹੂਰ ਨਗਰ ਹੈ। ਇਹ ਇਸ ਵੇਲੇ ਪੈਪਸੂ ਦੀ ਇਕ ਤਹਿਸੀਲ ਦਾ ਹੈਡਕੁਆਟਰ ਹੈ। ਫੂਲਕੀਆ ਰਿਆਸਤਾਂ ਦੇ ਕਾਇਮ ਹੋਣ ਵੇਲੇ ਮਾਨ ਲੋਕਾਂ ਨੇ ਫੂਲ ਕੇ ਰਈਸਾਂ ਨੂੰ ਬੜੀ ਭਾਰੀ ਮੱਦਦ ਦਿਤੀ ਸੀ। ਗਰਿਫਨ ਸਾਹਿਬ ਨੇ ਆਪਣੀ ਭਾਰੀਖ ਵਿੱਚ ਲਿਖਿਆ ਹੈ ਕੇ ਮਾਨ ਲੋਕ ਬੜੇ ਬਹਾਦਰ ਹੁੰਦੇ ਹਨ। ਸਿੱਖ ਰਾਜ ਕਾਇਮ ਕਰਨ ਵੇਲੇ ਮਾਨ ਲੋਕ ਮਹਾਰਾਜਾ ਰਣਜੀਤ ਸਿੰਘ ਦੇ ਪੱਕੇ ਸਾਥੀ ਸਨ। ਸਰਦਾਰ ਫਤਹਿ ਸਿੰਘ ਮਾਨ ਮਹਾਰਾਜਾ ਰਣਜੀਤ ਸਿੰਘ ਦਾ ਮਸ਼ਹੂਰ ਅਹਿਲਕਾਰ ਸੀ। ਪੰਜਾਬ ਵਿੱਚ ਮਾਨਾ ਦੇ ਮਾਨਾਵਾਲਾ ਤੇ ਸ਼ੇਰ ਕੋਟੀਆ ਮਸ਼ਹੂਰ ਨਗਰ ਸਨ। ਪੰਜਾਬ ਦੀ ਪਿਛਲੀ ਅਸੈਂਬਲੀ ਵਿਚ ਮਾਨਾ ਦਾ ਇਕ ਛੋਟਾ ਜਿਹਾ ਗਰੁਪ ਬੜਾ ਭਾਕਤ ਵਾਲਾ ਗਰੁਪ ਸੀ। ਸ: ਜਗੀੰਦਰ ਸਿੰਘ ਮਾਨ ਪੰਜਾਬ ਦੇ ਮਨਿਸਟਰ ਸਨ। ਮਾਨਾ ਵਿਚੋਂ ਸਰਦਾਰ ਭੂਪਿੰਦਰ ਸਿੰਘ ਮਾਨ ਇਕ ਮਸ਼ਹੂਰ ਹਸਤੀ ਹਨ। ਇਹ ਮਿਖਾਂ ਵਲੋਂ ਆਈਨ ਸਾਜ਼ ਅਸੈਂਬਲੀ ਦੇ ਮੈਂਬਰ ਤੇ ਮਗਰੋਂ ਪੈਪਸੂ ਵਿੱਚ ਫਰੰਟ ਦੀ ਵਜ਼ਾਰਤ ਵੇਲੇ ਰੈਵਨਿਊ ਮਨਿਸਟਰ ਰਹੇ ਹਨ। ਮਾਨਾ ਵਿੱਚ ਜਥੇਦਾਰ ਸੰਪੂਰਨ ਸਿੰਘ ਰਾਮਾਂ ਪੈਪਸੂ ਦੇ ਮਸ਼ਹੂਰ ਅਕਾਲੀ ਲੀਡਰ ਸਨ। ਅੱਜ ਦੇ ਸਮੇਂ ਸ੍ਰ: ਸੁਰਿੰਦਰ ਪਾਲ ਸਿੰਘ ਮਾਨ ਮੈਂਬਰ ਪਬਲਿਕ ਸਰਵਿਸ ਕਮਿਸ਼ਨ ਤੇ ਸ੍ਰ: ਬਲਦੇਵ ਸਿੰਘ ਮਾਨ ਰਾਜ ਮੰਤਰੀ ਮਸ਼ਹੂਰ ਹਨ।

ਮਾਨਦਾਨ ਮੋੜ

ਇਹ ਮਾਨਦਾਨ ਮਾਨਾਂ ਨਾਲ ਹੀ ਮਿਲਦਾ ਹੈ। ਮੋੜਾ ਵਿਚੋਂ ਮੋੜ ਪਿੰਡ ਦੇ ਵਸਨੀਕ ਸਰਦਾਰ ਧੰਨਾ ਸਿੰਘ ਮਲਵਈ, ਮਹਾਰਾਜਾ ਰਣਜੀਤ ਸਿੰਘ ਦੀ ਫੌਜ ਵਿਚ ਮਸ਼ਹੂਰ ਫੌਜੀ ਅਫਸਰ ਸਨ। ਜਦ ਖਾਲਸੇ ਨੇ ਸੰਮਤ ੧੮੭੫ ਬਿਕਰਮੀ ਵਿੱਚ ਮੁਲਤਾਨ ਨੂੰ ਫਤਹਿ ਕੀਤਾ ਸੀ, ਤਦ ਇਨ੍ਹਾਂ ਨੇ ਆਪਣੀ ਬਹਾਦਰੀ ਦੇ ਬੜੇ ਜੋਹਰ ਵਿਖਾਏ ਸਨ। ਇਨ੍ਹਾਂ ਨੇ ਸਭ ਲੜਾਕਿਆਂ ਤੋਂ ਅਗੇ ਵਧਕੇ, ਮੁਲਤਾਨ ਦੇ ਨਵਾਬ ਮੁਜੱਫਰ ਖਾ ਨੂੰ ਮਾਰਿਆ ਸੀ। ਸਰਦਾਰ ਧੰਨਾ ਸਿੰਘ ਦੀ ਔਲਾਦ ਵਿੱਚ ਸਰਦਾਰ ਫਤਹਿ ਸਿੰਘ ਮਲਵਈ ਮਸ਼ਹੂਰ ਸਰਦਾਰ ਸਨ। ਪਹਿਲਾ ਇਹ ਰਿਆਸਤ ਫਰੀਦਕੋਟ ਦੇ ਹੋਮ ਮਨਿਸਟਰ ਸਨ। ਫੇਰ ਇਹ ਪੈਪਸੂ ਵਿੱਚ ਫਰੰਟ ਵਜ਼ਾਰਤ ਵੇਲੇ ਯੂਨਾਈਟਿਡ ਫਰੰਟ ਪਾਰਟੀ ਦੇ ਜਨਰਲ ਮੈਂਬਰ ਸਨ।

ਖਾਨਦਾਨ ਭੁਲੱਰ

ਇਹ ਖਾਨਦਾਨ ਭੀ ਉਪਰੋਂ ਜਾਕੇ ਮਾਨਾ ਨਾਲ ਹੀ ਮਿਲ ਜਾਂਦਾ ਹੈ। ਫੂਲਕੀਆਂ ਰਿਆਸਤਾਂ ਦੇ ਕਾਇਮ ਹੋਣ ਤੋਂ ਪਹਿਲਾਂ ਭੁਲੱਰ ਲੋਕ ਫੂਲ ਮਰਾਜ਼ ਦੇ ਇਰਦ ਗਿਰਦ ਦੇ ਇਲਾਕੇ ਦੇ ਮਾਲਕ ਸਨ। ਫੂਲਕੀਆਂ ਰਿਆਸਤਾਂ ਦੇ ਬਜ਼ੁਰਗਾਂ ਦੇ ਇਹ ਵਿਰੋਧੀ ਸਨ। ਇਹਨਾਂ ਨੂੰ ਫੂਲਕੀਆਂ ਰਿਆਸਤਾਂ ਦੇ ਕਾਇਮ ਹੋਣ ਤੇ ਨੁਕਸਾਨ ਪਹੁੰਚਿਆ। ਇਨ੍ਹਾਂ ਲੋਕਾਂ ਵਿਚੋਂ ਜਿਨ੍ਹਾਂ ਨੇ ਫੂਲਕੇ ਰਈਸਾਂ ਨਾਲ ਰਿਸਤੇ ਨਾਤੇ ਕਾਇਮ ਕਰ ਲਏ ਉਹ ਤਾਂ ਚੰਗੇ ਰਹੇ ਦੂਜਿਆਂ ਨੂੰ ਫੂਲਕੇ ਰਈਸਾਂ ਨੇ ਆਪਣੇ ਮੁਜਾਰੇ ਬਣਾ ਦਿੱਤਾ। ਭੁਲੱਰਾਂ ਵਿੱਚ ਠੀਕਰੀ ਵਾਲੇ ਪਿੰਡ ਦੇ ਵਸਨੀਕ ਭਾਈ ਸਾਹਿਬ ਭਾਈ ਨੈਣਾ ਸਿੰਘ ਨਿਹੰਗ ਬੜੇ ਮਸ਼ਹੂਰ ਹੋਏ ਹਨ। ਤਵਾਰੀਖ ਰਾਜ ਖਾਲਸਾ ਵਿਚ ਲਿਖਿਆ ਹੈ ਕੇ ਉੱਚ ਦੁਮਾਲਾ ਫਰਰੇ ਵਾਲਾ ਇਨ੍ਹਾਂ ਤੋਂ ਚੱਲਿਆ ਹੈ। ਨਿਹੰਗ ਸਿੰਘ ਏਸ ਨੂੰ ਨੈਣਾ ਸਿੰਘ ਦੁਮਾਲਾ ਆਖਦੇ ਹਨ। ਭਾਈ ਨੈਣਾ ਸਿੰਘ ਨੇ ਦੂਰ ਦੂਰ ਦੇ ਸੂਰਬੀਰ ਜਥਿਆਂ ਨੂੰ ਸਿਖ ਧਰਮ ਵਿਚ ਲੈ ਆਂਦਾ ਸੀ। ਸਿਖ ਕੌਮ ਦੇ ਮਸ਼ਹੂਰ ਜਹੰਨੀਲ ਅਕਾਲੀ ਫੂਲਾ ਸਿੰਘ ਜੀ ਇਨ੍ਹਾਂ ਦੇ ਹੀ ਸੇਵਕ ਸਨ। ਇਨ੍ਹਾਂ ਨੇ ਉਨ੍ਹਾਂ ਪਾਸੇ ਅੰਮ੍ਰਿਤ ਛਕਿਆ ਸੀ। ਵੇਖੋ ਤਵਾਰੀਖ ਰਾਜ ਖਾਲਸਾ ਦੇ ਸਫਾ ੧੦੨ ਦਾ ਫੁਟ ਨੋਟ।

ਖਾਨਦਾਨ ਧਾਲੀਵਾਲ

ਇਹ ਖਾਨਦਾਨ ਛੱਤਰੀ ਰਾਜਪੂਤਾਂ ਦੀਆਂ ਛੱਤੀ ਸ਼ਾਹੀ ਖਾਨਦਾਨਾਂ ਵਿਚ ਜੇਟੀ ਕੌਮ ਨਾਲ ਤਲੱਕ ਰਖਣ ਵਾਲਾ ਖਾਨਦਾਨ ਹੈ (ਵੇਖੋ ਤਵਾਰੀਖ ਰਾਜਪੂਤਾਂ)। ਮਸਲਮਾਨ ਬਾਦਸ਼ਾਹਾਂ ਦੇ ਵੇਲੇ ਇਸ ਖਾਨਦਾਨ ਦੇ ਲੋਕ ਮਾਲਵੇ ਵਿੱਚ ਧੌਲੇ ਕਾਗੜ ਵਿਖੇ ਚੌਧਰ ਕਰਦੇ ਰਹੇ ਹਨ। ਇਸ ਕੌਮ ਦੇ ਚੌਧਰੀ ਮਿਹਰ ਮਿੱਠਾ ਜੀ ਮਸ਼ਹੂਰ ਚੌਧਰੀ ਹੋਏ ਹਨ। ਇਨ੍ਹਾਂ ਨੇ ਆਪਣੀ ਲੜਕੀ ਦੀ ਬਾਦਸ਼ਾਹ ਅਕਬਰ ਅਜਮ ਨਾਲ ਸਾਂਦੀ ਕੀਤੀ ਸੀ। ਸ਼ਹਿਨਸਾਹ ਅਕਬਰ ਨੇ ਚੌਧਰੀ ਮਿਹਰ ਮਿੱਠੇ ਨੂੰ ਇਕ ਸੌ ਬੀਸ ਪਿੰਡ ਜਾਗੀਰ ਵਿਚ ਦਿੱਤੇ ਸਨ। ਮਾਲਵੇ ਵਿਖੇ ਧਾਲੀਵਾਲਾਂ ਦਾ ਤੱਪਾ ਮਸ਼ਹੂਰ ਹੈ। ਇਸ ਤੱਪੇ ਦਾ ਸੈਂਟਰ ਕਾਗੜ, ਦੀਨਾ, ਨਿਹਾਲ ਸਿੰਘ ਵਾਲਾ, ਤਖਤਪੂਰਾ, ਲੁਹਾਰਾ ਆਦਿਕ ਪਿੰਡ ਹਨ। ਧਾਲੀਵਾਲ ਲੋਕ ਬਹੁਤ ਚਿਰ ਇਸ ਇਲਾਕੇ ਵਿੱਚ ਚੌਧਰ ਕਰਦੇ ਰਹੇ ਹਨ। ਇਨ੍ਹਾਂ ਦੀ ਇਸ ਚੌਧਰ ਦਾ ਖਤਮਾ

ਮਹਾਰਾਜਾ ਰਣਜੀਤ ਸਿੰਘ ਦੀ ਫੌਜ ਦੇ ਕਮਾਡਰ ਇਨਚੀਫ (ਸੰਨਾਪਤੀ) ਦੀਵਾਨ ਮੋਹਕਮ ਚੰਦ ਨੇ ਕੀਤਾ ਸੀ। ਇਸ ਨੇ ਸੰਨ ੧੮੦੮ ਈ: ਵਿੱਚ ਜ਼ਿਲ੍ਹਾ ਬਥੌਣੀ ਦੇ ਪੰਦਰਾਂ ਪਿੰਡ ਮੀਦੇ ਨਹਿ ਪਾਸ ਖਰੇ ਸਨ (ਵੇਖੋ ਤਾਰੀਖ ਰਾਜਗਾਨ ਪੰਜਾਬ ਦਾ ਸਫਾ ੧੧੨)।

ਧਾਲੀਵਾਲਾਂ ਵਿੱਚੋਂ ਚੌਧਰੀ ਰਾਇਜੋਧ ਛੇਵੇਂ ਗੁਰੂ ਹਰਿਗੋਬਿੰਦ ਸਾਹਿਬ ਦੇ ਚੌਧਰੀ ਲਖੀਮੀਰ ਜਮੀਰ ਗੁਰੂ ਗੋਬਿੰਦ ਸਿੰਘ ਜੀ ਦੇ ਮਸ਼ਹੂਰ ਸਰਧਾਲੂ ਸੇਵਕ ਹੋਏ ਹਨ। ਇਨ੍ਹਾਂ ਦੀ ਔਲਾਦ ਵਿੱਚੋਂ ਇਸ ਵੇਲੇ ਮਿਆਣ ਸਰਦਾਰ ਮਸ਼ਹੂਰ ਹਨ ਨਜ਼ਦੀਕ ਦੇ ਜਮਾਨੇ ਵਿੱਚ ਧਾਲੀਵਾਲਾਂ ਵਿੱਚੋਂ ਠੀਕਰੀ ਵਾਲੇ ਪਿੰਡ ਦੇ ਗਿਆਨੀ ਸੋਰ ਸਿੰਘ ਜੀ ਸਿੱਖਾ ਵਿਚ ਪ੍ਰਸਿੱਧ ਵਿਦਵਾਨ ਹੋਏ ਹਨ। ਇਹ ਮਸ਼ਹੂਰ ਅਕਾਲੀ ਲੀਡਰ ਭੀ ਸਨ। ਧਾਲੀਵਾਲਾਂ ਵਿਚ ਠੀਕਰੀ ਵਾਲੇ ਪਿੰਡ ਦੇ ਹੀ ਪੈਪਸੂ ਦੇ ਮਸ਼ਹੂਰ ਲੀਡਰ ਸਰਦਾਰ ਸੇਵਾ ਸਿੰਘ ਜੀ ਠੀਕਰੀ ਵਾਲਾ ਹੋਏ ਹਨ। ਸਰਦਾਰ ਸੇਵਾ ਸਿੰਘ ਜੀ ਪਹਿਲਾ ਰਿਆਸਤੀ ਪਟਿਆਲਾ ਦੇ ਵਡੇ ਅਕਾਲੀ ਲੀਡਰ ਸਨ। ਫੇਰ ਇਹ ਪਰਜਾ ਮੰਡਲ ਰਿਆਸਤੀ ਕਾਗਰਸ ਦੇ ਮੈਂਬਰ ਸਨ। ਸਰਦਾਰ ਸੇਵਾ ਸਿੰਘ ਜੀ ਰਸਵਾੜਾ ਸਾਹੀ ਦੇ ਕੋਟਹ ਵਿਰੋਧੀ, ਪੰਜਾਬ ਦੀਆਂ ਰਿਆਸਤਾਂ ਵਿਚ ਅਜ਼ਾਦੀ ਦੀ ਲਹਿਰ ਨੂੰ ਪੈਦਾ ਕਰਨ ਵਾਲੇ ਸਨ। ਇਹ ਮਹਾਰਾਜਾ ਭੁਪਿੰਦਰ ਸਿੰਘ ਦੇ ਜਮਾਨੇ ਵਿਚ ਪਟਿਆਲਾ ਜੇਹਲ ਵਿਖੇ ਸਹੀਦ ਹੋਏ ਸਨ। ਇਨ੍ਹਾਂ ਨੂੰ ਪੈਪਸੂ ਦੇ ਆਮਰ ਸ਼ਹੀਦ ਕਹਿਆ ਜਾਂਦਾ ਹੈ। ਸਰਦਾਰ ਸੇਵਾ ਸਿੰਘ ਦਾ ਪੈਪਸੂ ਦੇ ਮਰਹੂਮ ਪੁਲੀਟੀਕਲ ਲੀਡਰਾਂ ਵਿਚੋਂ ਸਭ ਤੋਂ ਉੱਚਾ ਦਰਜਾ ਹੈ। ਤੱਥੇ ਦੇ ਧਾਲੀਵਾਲਾਂ ਵਿੱਚੋਂ ਸਰਦਾਰ ਗੁਰਚਰਨ ਸਿੰਘ ਨਿਹਾਲ ਸਿੰਘ ਵਾਲਾ ਮਸ਼ਹੂਰ ਕਾਗਰਸੀ ਮੈਂਬਰ ਪਾਰਲੀਮੈਂਟ ਹਨ। ਇਹ ਪਹਿਲਾਂ ਪੰਜਾਬ ਮੰਤਰੀ ਮੰਡਲ ਵਿਚ ਚੀਫ ਪਾਰਲੀਮੈਂਟਰੀ ਸਕੱਤਰ ਵੀ ਰਹੇ ਹਨ। ਸਰਦਾਰ ਕਰਨੈਲ ਸਿੰਘ ਬਰਜ ਕਮਿਊਨਿਸਟ ਪਾਰਟੀ ਦੇ ਮਸ਼ਹੂਰ ਵਰਕਰ ਹਨ। ਸਰਦਾਰ ਧੰਨਾ ਸਿੰਘ ਗੁਲਸ਼ਨ ਮਸ਼ਹੂਰ ਅਕਾਲੀ ਲੀਡਰ ਦਾ ਗੋਤ ਭੀ ਧਾਲੀਵਾਲ ਹੈ। ਇਹ ਵੀ ਅਕਾਲੀ ਪਾਰਟੀ ਦੇ ਪ੍ਰਸਿੱਧ ਲੀਡਰ ਹਨ ਅਤੇ ਭਾਰਤ ਸਰਕਾਰ ਦੇ ਉਪ ਮੰਤਰੀ ਰਹਿ ਚੁੱਕੇ ਹਨ। ਧਾਲੀਵਾਲਾਂ ਵਿੱਚੋਂ ਸਰਦਾਰ ਸੇਖੂਰਨ ਸਿੰਘ ਧੌਲਾ ਪੈਪਸੂ ਵਿੱਚ ਮਨਿਸਟਰ ਰਹਿ ਚੁੱਕੇ ਹਨ।

ਖਾਨਦਾਨ ਚਾਹਲ

ਇਸ ਖਾਨਦਾਨ ਦਾ ਕਵੀਸਰ ਪਿਓਰਾ ਦੀ ਤਿਆਰ ਕੀਤੀ ਹੋਈ ਸਾਹੀ ਖਾਨਦਾਨਾ ਦੀ ਫੈਰਿਸਤ ਵਿਚ ਛੱਤੀਵੇਂ ਨੰਬਰ ਪੁਰ ਨਾਮ ਦਰਜ ਹੈ। ਇਹ ਲੋਕ ਮੁਸਲਮਾਨਾਂ ਦੀ ਬਾਦਸ਼ਾਹੀ ਸਮੇਂ ਭਿੱਖੀ ਨਗਰ ਵਿਖੇ ਬਹੁਤ ਅਰਸਾ ਚੌਧਰ ਕਰਦੇ ਰਹੇ ਹਨ। ਇਨ੍ਹਾਂ ਦੇ ਚੌਧਰੀ ਸੂਰਜ ਮੱਲ ਤੇ ਗੈਂਡੇ ਰਾਇ ਮਸ਼ਹੂਰ ਚੌਧਰੀ ਹੋਏ ਹਨ ਚੌਧਰੀ ਸੂਰਜ ਮੱਲ ਦੀ ਬੇਟੀ ਮਹਾਰਾਜਾ ਆਲਾ ਸਿੰਘ ਦੇ ਵੱਡੇ ਬੇਟੇ ਸਹਿਜਾਦਾ ਸਰਦੂਲ ਸਿੰਘ ਨੇ ਵਿਆਹੀ ਹੋਈ ਸੀ। ਮਹਾਰਾਜਾ ਅਮਰ ਸਿੰਘ ਪਟਿਆਲਾ ਇਨ੍ਹਾਂ ਦੇ ਦੋਹਤਰੇ ਸਨ। ਚਾਹਲਾਂ ਵਿਚ ਕਰਨਲ ਕਰਮ ਚੰਦ ਮਹਾਰਾਜਾ ਰਣਜੀਤ ਸਿੰਘ ਦੀ ਫੌਜ ਦੇ ਬੜੇ ਕਾਬਲ ਤੇ ਮਸ਼ਹੂਰ ਫੌਜੀ ਅਫਸਰ ਸਨ। ਇਨ੍ਹਾਂ ਨੇ ਸੰਮਤ ੧੮੭੧ ਥਿਕਰਮੀ ਵਿਚ ਅਟਕ ਦੀ ਮੁਹਿੰਮ ਨੂੰ ਫਤਿਹ ਕੀਤਾ ਸੀ। ਇਸ ਖਾਨਦਾਨ ਵਿਚੋਂ ਸਰਦਾਰ ਜੰਗੀਰ ਸਿੰਘ ਜੋਗਾ ਪੈਪਸੂ ਪੰਜਾਬ ਵਿਧਾਨ ਸਭਾ ਦੇ ਮੈਂਬਰ ਰਹੇ ਹਨ। ਇਹ ਪੈਪਸੂ ਕਿਸਾਨ ਸਭਾ ਦੇ ਪ੍ਰਧਾਨ ਸਨ।

ਖਾਨਦਾਨ ਰੰਧਾਵਾ

ਇਹ ਲੋਕ ਉਤੇ ਜਾਕੇ ਸਿੱਧੂਆਂ ਵਿਚ ਹੀ ਮਿਲ ਜਾਂਦੇ ਹਨ। ਇਨ੍ਹਾਂ ਨੂੰ ਸੈਂਸੀ ਡੂਮ ਰਾਜਾ ਜੁਧਰ ਦੇ ਨੌਵੇਂ ਬੇਟੇ ਰੰਧਾਵੇ ਦੀ ਔਲਾਦ ਦਸਦੇ ਹਨ। (ਵੇਖੋ ਏਸੇ ਪੁਸਤਕ ਦਾ, ਸਫਾ ੧੫੭)। ਰੰਧਾਵਿਆ ਵਿਚ ਭਾਈ ਅਜਿੱਤਾ ਰੰਧਾਵਾ ਗੁਰੂ ਨਾਨਕ ਸਾਹਿਬ ਦਾ ਮਸ਼ਹੂਰ ਸੇਵਕ ਹੋਇਆ ਹੈ। ਇਸ ਨੇ ਗੁਰੂ ਨਾਨਕ ਸਾਹਿਬ ਨਾਲ ਬਹੁਮ ਗਿਆਨ ਦੇ ਵਿਸ਼ੇ ਉਤੇ ਬੜੀ ਲੰਬੀ ਚੌੜੀ ਚਰਚਾ ਕੀਤੀ ਸੀ। ਇਸ ਗੋਸਟ ਦਾ ਕਈ ਪੁਰਾਤਨ ਪੁਸਤਕਾਂ ਵਿਚ ਜ਼ਿਕਰ ਆਉਂਦਾ ਹੈ। ਭਾਈ ਸਾਹਿਬ ਕਈ ਪੁਸਤਕਾਂ ਤੀਕ ਗੁਰੂ ਸਾਹਿਬਾਂ ਨੂੰ ਗੱਦੀ ਤੇ ਸੈਠਣ ਸਮੇਂ ਤਿਲਕ ਦਿੰਦੇ ਰਹੇ ਹਨ। ਰੰਧਾਵਿਆ ਵਿਚੋਂ ਰਵਦਾਸਾਂ ਦਾ ਖਾਨਦਾਨ ਮਸ਼ਹੂਰ ਖਾਨਦਾਨ ਹੈ। ਇਨ੍ਹਾਂ ਵਿਚ ਮਸ਼ਹੂਰ ਮਹਾਂ ਪੁਰਖ ਬਾਬਾ ਬੁੱਢਾ ਜੀ ਸਾਹਿਬ ਹੋਏ ਹਨ। ਬਾਬੇ ਬੁੱਢੇ ਜੀ ਦੀ ਸੰਤਾਨ ਰਵਦਾਸ ਲੋਕ ਪਹਿਲਾਂ ਮਾਝੇ ਦੇ ਵਸਨੀਕ ਸਨ। ਚੌਧਰੀ ਫੂਲ ਨੇ ਆਪਣੀ ਸਪੁੱਤਰੀ ਬੀਬੀ ਫੱਤੋ ਜੀ ਦੇ ਵਿਆਹ ਵੇਲੇ ਇਨ੍ਹਾਂ ਨੂੰ ਬੁੱਧਰ ਪਿੰਡ ਦਾਜ ਵਿਚ ਦੇ ਕੇ ਮਾਲਵੇ ਦੇ ਵਸਨੀਕ ਬਣਾਇਆ ਸੀ। ਮਹਾਰਾਜਾ ਆਲਾ ਸਿੰਘ ਜੀ ਦੀ ਬੇਟੀ ਬੀਬੀ ਪਰਧਾਨ ਕੌਰ ਜੀ ਭੀ ਰਵਦਾਸਾਂ ਦੇ ਵਿਆਹੇ ਹੋਏ ਸਨ।

ਇਸ ਵੇਲੇ ਮਾਲਵੇ ਵਿਚ ਵੱਸਣ ਵਾਲੇ ਰਵਦਾਸ ਲੋਕ ਬੱਗਰ ਤੇ ਬੀਹਲੇ ਆਦਿਕ ਪਿੰਡਾਂ ਵਿਚ ਆਬਾਦ ਹਨ। ਬੀਹਲੇ ਵਾਲੇ ਰਵਦਾਸਾਂ ਵਿਚੋਂ ਸਰਦਾਰ ਜਬਰ ਸਿੰਘ ਬੀਲਾ, ਸਰਦਾਰ ਕਰਨੈਲ ਸਿੰਘ ਬੀਹਲਾ, ਮਸ਼ਹੂਰ ਅਕਾਲੀ ਵਰਕਰ ਸਨ। ਰਿਆਸਤ ਪਟਿਆਲਾ ਦੀ ਕਾਇਮੀ ਵੇਲੇ ਰੰਧਾਵਿਆਂ ਨੇ ਮਹਾਰਾਜਾ ਆਲਾ ਸਿੰਘ ਨੂੰ ਬਹੁਤ ਜ਼ਿਆਦਾ ਮੱਦਦ ਦਿੱਤੀ ਸੀ। ਜਦ ਸੰਮਤ ੧੮੦੩ ਬਿਕਰਮੀ ਵਿਚ ਮੁਸਲਮਾਨਾਂ ਨੇ ਮਹਾਰਾਜਾ ਆਲਾ ਸਿੰਘ ਨੂੰ ਸੁਨਾਮ ਵਿਖੇ ਧੱਪੇ ਨਾਲ ਕੈਦ ਕਰ ਲਿਆ ਸੀ ਤਦ ਸਰਦਾਰ ਜੀਉਣ ਸਿੰਘ ਰੰਧਾਵੇ ਨੇ, ਸਰਦਾਰ ਕਰਮ ਸਿੰਘ ਸੇਮੇਕੇ ਨਾਲ ਮਿਲ ਕੇ ਮਹਾਰਾਜਾ ਆਲਾ ਸਿੰਘ ਨੂੰ ਕੈਦ ਵਿਚੋਂ ਕੱਢਿਆ ਸੀ। ਇਸ ਤੋਂ ਪਿਛੋਂ ਭੀ ਰੰਧਾਵੇ ਲੋਕ ਰਿਆਸਤ ਪਟਿਆਲਾ ਦੀ ਸਿਰੋਂ ਪਰੇ ਮਦਦ ਕਰਦੇ ਰਹੇ ਹਨ। ਇਸ ਵੇਲੇ ਰੰਧਾਵੇ ਲੋਕ ਪੰਜਾਬ ਵਿਚ ਤੇ ਪੈਪਸੂ ਵਿਚ ਬਹੁਤ ਵੱਡੇ ਵੱਡੇ ਅਹੁਦਿਆਂ ਤੇ ਲੱਗੇ ਹੋਏ ਹਨ।

ਖ਼ਾਨਦਾਨ ਕਾਲੇਕੇ

ਕਾਲੇਕਿਆਂ ਨੇ ਰਿਆਸਤ ਪਟਿਆਲਾ ਨੂੰ ਕਾਇਮ ਕਰਨ ਵੇਲੇ ਮਹਾਰਾਜਾ ਆਲਾ ਸਿੰਘ ਨੂੰ ਬਹੁਤ ਭਾਰੀ ਮੱਦਦ ਦਿੱਤੀ ਸੀ। ਪਟਿਆਲੇ ਦੀ ਮਸ਼ਹੂਰ ਮਹਾਰਾਣੀ ਫੱਤੋ ਜੀ ਇਸੇ ਖ਼ਾਨਦਾਨ ਵਿਚੋਂ ਸਨ। ਮਹਾਰਾਣੀ ਫੱਤੋ ਜੀ ਦੇ ਸਕੇ ਭਾਈ ਸਰਦਾਰ ਗੁਰਬਖਸ਼ ਸਿੰਘ ਕਾਲੇਕੇ ਨੇ ਸੰਮਤ ੧੮੦੯ ਬਿਕਰਮੀ ਨੂੰ ਕਸਬੇ ਸਨੌਰ ਨੂੰ ਫਤਹਿ ਕਰਕੇ ਚੌਰਾਮੀ ਪਿੰਡਾਂ ਦਾ ਇਲਾਕਾ ਮਹਾਰਾਜਾ ਆਲਾ ਸਿੰਘ ਦੀ ਰਿਆਸਤ ਵਿਚ ਸ਼ਾਮਲ ਕੀਤਾ ਸੀ (ਵੇਖੋ ਤ: ਰਾ: ਖਾਲਸਾ)। ਸਰਦਾਰ ਗੁਰਬਖਸ਼ ਸਿੰਘ ਨੇ ਸਨੌਰ ਨੂੰ ਫਤਹਿ ਕਰਨ ਪਿਛੋਂ ਪਟਿਆਲਾ ਤੇ ਰਾਘੋ ਮਾਜਰਾ ਨਾਮੀ ਦੇ ਛੋਟੇ ਛੋਟੇ ਪਿੰਡਾਂ ਦੇ ਵਿਚਾਲੇ ਇੱਕ ਕੱਚੀ ਹਵੇਲੀ ਪਾਕੇ, ਪਟਿਆਲਾ ਰਿਆਸਤ ਦੀ ਰਾਜਧਾਨੀ ਦਾ ਮੁਢ ਬੰਨ੍ਹਿਆ ਸੀ।

ਖ਼ਾਨਦਾਨ ਜੇਜੀ

ਗਿੱਲਾਂ ਵਿਚੋਂ ਜੇਜੀ ਖ਼ਾਨਦਾਨ ਮਸ਼ਹੂਰ ਹੈ। ਜੇਜੀਆਂ ਨੇ ਰਿਆਸਤ ਪਟਿਆਲਾ ਨੂੰ ਕਾਇਮ ਕਰਨ ਵੇਲੇ ਬੜਾ ਜ਼ਿਆਦਾ ਹਿੱਸਾ ਲਿਆ ਸੀ। ਇਹ ਮਹਾਰਾਜਾ ਆਲਾ ਸਿੰਘ ਦੇ ਪੱਕੇ ਸਾਥੀ ਸਨ। ਸ੍ਰ: ਲੱਧਾ ਸਿੰਘ ਤੇ

ਸਰਦਾਰ ਰਾਮਦਿੱਤਾ ਸਿੰਘ ਜੋਜੀ ਦੱਵੇਂ ਪਿਓ ਪੁੱਤਰ ਹਰ ਵੇਲੇ ਯੁਧ ਜੰਗਾਂ ਵਿੱਚ ਮਹਾਰਾਜਾ ਆਲਾ ਸਿੰਘ ਦੇ ਨਾਲ ਰਹਿੰਦੇ ਸਨ। ਜੋਜੀਆਂ ਦੀ ਕਈ ਪੁਸ਼ਤਾਂ ਤੀਕ ਪਟਿਆਲੇ ਦੇ ਸ਼ਾਹੀ ਖਾਨਦਾਨ ਨਾਲ ਬਹੁਤ ਚੰਗੀ ਬਣੀ ਰਹੀ। ਸਰਦਾਰ ਹਰਚੰਦ ਸਿੰਘ ਜੋਜੀ ਦੀ ਮਹਾਰਾਜਾ ਭੂਪਿੰਦਰ ਸਿੰਘ ਨਾਲ ਵਿਗੜ ਗਈ। ਸਰਦਾਰ ਹਰਚੰਦ ਸਿੰਘ ਪੱਕੇ ਅਕਾਲੀ ਸਨ। ਇਨ੍ਹਾਂ ਦੀ ਸਰਦਾਰ ਸੇਵਾ ਸਿੰਘ ਨਾਲ ਰਿਸ਼ਤੇਦਾਰੀ ਸੀ। ਇਨ੍ਹਾਂ ਨੇ ਆਪਣੇ ਆਸੂਲ ਅਨੁਸਾਰ ਮਹਾਰਾਜਾ ਭੂਪਿੰਦਰ ਸਿੰਘ ਦੀ ਕੋਈ ਪਰਵਾਹ ਨਾ ਸਮਝੀ। ਮਹਾਰਾਜਾ ਭੂਪਿੰਦਰ ਸਿੰਘ ਨੇ ਸਰਦਾਰ ਹਰਚੰਦ ਸਿੰਘ ਦੀ ਜਾਇਦਾਦ ਜਬਤ ਕਰਕੇ ਇਨ੍ਹਾਂ ਨੂੰ ਜਲਾਵਤਨ ਕਰ ਦਿੱਤਾ ਸੀ। ਸਰਦਾਰ ਹਰਚੰਦ ਸਿੰਘ ਜੋਜੀ ਪਟਿਆਲਾ ਤੋਂ ਨਿਕਲਕੇ ਅੰਮ੍ਰਿਤਸਰ ਚਲੇ ਸਨ। ਮਹਾਰਾਜਾ ਭੂਪਿੰਦਰ ਸਿੰਘ ਦੇ ਗੁਜਰਨ ਮਗਰੋਂ ਮਹਾਰਾਜਾ ਯਾਦਵਿੰਦਰ ਦੀ ਸਰਦਾਰ ਹਰਚੰਦ ਸਿੰਘ ਦੀ ਸਪੁੱਤਰੀ ਬੀਬੀ ਮਹਿੰਦਰ ਕੌਰ ਨਾਲ ਸ਼ਾਦੀ ਹੋਣ ਤੇ ਜੋਜੀ ਖਾਨਦਾਨ ਦਾ ਫੇਰ ਪਟਿਆਲੇ ਦੇ ਸ਼ਾਹੀ ਘਰਾਣੇ ਨਾਲ ਗੁੜ੍ਹਾ ਮੇਲ ਹੋਇਆ ਹੈ।

ਖਾਨਦਾਨ ਦੁੱਲਟ

ਇਹ ਖਾਨਦਾਨ ਮਾਲਵੇ ਦਾ ਮਸ਼ਹੂਰ ਪੁਰਾਣਾ ਖਾਨਦਾਨ ਹੈ। ਸਿੱਖ ਕੌਮ ਦੇ ਪਹਿਲੇ ਸ਼ਰੋਮਣੀ ਵਿੱਦਵਾਨ ਭਾਈ ਮਨੀ ਸਿੰਘ ਦੁੱਲਟ ਹੋਏ ਹਨ। ਇਹ ਦਰਬਾਰ ਸਾਹਿਬ ਸ੍ਰੀ ਅੰਮ੍ਰਿਤਸਰ ਦੇ ਹੈਡ ਗਰੰਥੀ ਸਨ। ਇਨ੍ਹਾਂ ਨੇ ਆਪਣੇ ਧਾਰਮਿਕ ਅਸੂਲਾਂ ਨੂੰ ਪਾਲਣ ਖਾਤਰ ਅੱਗ ੨ ਜੁਦਾ ਕਰਵਾ ਕੇ ਅਮਰ ਸਹੀਦੀ ਪਰਾਪਤ ਕੀਤੀ ਸੀ। ਭਾਈ ਮਨੀ ਸਿੰਘ ਦੇ ਸੱਕੇ ਭਾਈ ਸਰਦਾਰ ਨਗਾਹੀਆ ਸਿੰਘ ਦੁੱਲਟ ਨੇ ਗੁਰੂ ਗੋਬਿੰਦ ਸਿੰਘ ਜੀ ਨੂੰ ਜਦ ਉਹ ਮਾਛੀਵਾੜੇ ਦੇ ਜੰਗਲ ਵਿੱਚੋਂ ਨਿਕਲ ਕੇ, ਨੰਗੇ ਪੈਰੀਂ ਸਫਰ ਕਰ ਰਹੇ ਸਨ, ਸਵਾਰੀ ਵਾਸਤੇ ਇਕ ਘੋੜਾ ਨਜ਼ਰ ਕੀਤਾ ਸੀ। ਦੁੱਲਟ ਲੋਕਾਂ ਦਾ ਰਿਆਸਤ ਪਟਿਆਲਾ ਦੇ ਬਾਨੀ ਮਹਾਰਾਜਾ ਆਲਾ ਸਿੰਘ ਨਾਲ ਬੜਾ ਗੁੜ੍ਹਾ ਹਮਲਕ ਸੀ। ਇਹ ਲੋਕ ਯੁਧ ਜੰਗਾਂ ਵਿੱਚ ਮਹਾਰਾਜਾ ਆਲਾ ਸਿੰਘ ਦੇ ਪੱਕੇ ਸਾਥੀ ਸਨ। ਦੁੱਲਟ ਮਿੱਤਰਾਂ ਦੇ ਕਹੇ ਮਹਾਰਾਜਾ ਆਲਾ ਸਿੰਘ ਨੇ ਦੁੱਲਟ ਦੇ ਪਿੰਡ ਲੋਂਗੋਵਾਲ ਵਿੱਚ ਤਕੜਾ ਚਿਰ ਰਿਹਾਇਸ਼ ਕੀਤੀ ਸੀ। ਦੁੱਲਟਾਂ ਵਿੱਚ ਸਿੱਖ ਕੌਮ ਦੇ ਮਸ਼ਹੂਰ ਤਾਰੀਖਦਾਨ ਗਿਆਨੀ ਗਿਆਨ ਸਿੰਘ ਜੀ ਹੋਏ ਹਨ। ਇਨ੍ਹਾਂ ਨੇ ਸਭ ਤੋਂ ਪਹਿਲਾਂ ਤਾਰੀਖੀ ਢੰਗ ਪੁਰ ਸਿੱਖ ਕੌਮ ਦਾ ਮੁਫਸਲ ਇਤਿਹਾਸ ਲਿਖਿਆ ਹੈ।

ਖਾਨਦਾਨ ਛੀਨਾ

ਇਹ ਲੋਕ ਰਾਜੇ ਜੁੱਧਰ ਦੇ ਗਿਆਰਵੇਂ ਬੇਟੇ ਛੀਨੇ ਦੀ ਔਲਾਦ ਹਨ। ਇਹ ਲੋਕ ਮਾਲਵੇ ਵਿਚ ਬੋਤੇ ੨ ਆਬਾਦ ਹਨ। ਇਨ੍ਹਾਂ ਦੀ ਜਿਆਦਾ ਵਸੋਂ ਮਾਝੇ ਵਿਚ ਹੈ। ਛੀਨਿਆਂ ਵਿਚ ਛੇਵੇਂ ਗੁਰੂ ਹਰਿਗੋਬਿੰਦ ਸਾਹਿਬ ਦੇ ਸਮੇਂ ਭਾਈ ਬਿਧੀਚੰਦ ਜੀ ਛੀਨਾ ਮਸਹੂਰ ਬਹਾਦਰ ਜੋਧਾ ਹੋਇਆ ਹੈ। ਇਸਨੇ ਲਾਹੌਰ ਦੇ ਸੂਬੇ ਦੇ ਦੋ ਦਰਿਆਈ ਘੋੜੇ ਲਿਆਕੇ, ਗੁਰੂ ਸਾਹਿਬ ਦੀ ਭੇਟਾ ਕੀਤੇ ਸਨ। ਭਾਈ ਬਿਧੀ ਚੰਦ ਦੇ ਮਤਲਕ ਸਿੱਖਾਂ ਵਿਚ ਇਹ ਮੁਹਾਵਰਾ ਪਰਚਲਤ ਸੀ, 'ਬਿਧੀ ਚੰਦ ਛੀਨਾ, ਗੁਰੂ ਸਾਹਿਬ ਦਾ ਸੀਨਾ'। ਛੀਨੇ ਲੋਕ ਮਾਲਵੇ ਵਿਖੇ ਰਿਆਸਤ ਪਟਿਆਲਾ ਵਿਚ ਬੋਤੇ ੨ ਅਹਿਲਕਾਰ ਹੋ ਚੁੱਕੇ ਹਨ। ਇਨ੍ਹਾਂ ਵਿਚੋਂ ਸਰਦਾਰ ਹਰਬੰਸ ਸਿੰਘ ਛੀਨਾ ਮਸਹੂਰ ਸਿੱਖ ਸਰਦਾਰ ਹੋਏ ਹਨ।

ਖਾਨਦਾਨ ਵਿਰਕ

ਇਸ ਖਾਨਦਾਨ ਦੇ ਲੋਕਾਂ ਦਾ ਕੁਰਸੀ ਨਾਮਾ ਭੀ ਰਾਜੇ ਜੁੱਧਰ ਨਾਲ ਹੈ। ਇਹ ਲੋਕ ਰਾਜੇ ਜੁੱਧਰ ਦੇ ਦਸਵੇਂ ਬੇਟੇ ਵਿਰਕ ਦੀ ਔਲਾਦ ਹਨ (ਵੇਖੋ ਇਸ ਪੁਸਤਕ ਦਾ ਸਫਾ ੧)। ਵਿਰਕ ਲੋਕ ਬਰਾੜਾਂ ਵਾਂਗੂੰ ਜੰਗਜੂ ਹਨ। ਅਠਾਰ੍ਹਵੀਂ ਸਦੀ ਬਿਕਰਮੀ ਵਿਚ ਵਿਰਕ ਖਾਨਦਾਨ ਵਿਚ ਨਵਾਬ ਕਪੂਰ ਸਿੰਘ ਜੀ ਸਿੱਖਾਂ ਦੇ ਸ਼ਰੋਮਣੀ ਜਥੇਦਾਰ ਹੋਏ ਹਨ। ਇਨ੍ਹਾਂ ਵਿਚੋਂ ਸਿੰਘ ਪੁਰੀਏ ਮਸਹੂਰ ਸਰਦਾਰ ਹਨ। ਪਾਕਿਸਤਾਨ ਬਣਨ ਤੋਂ ਪਹਿਲਾਂ ਵਿਰਕਾਂ ਦੀ ਜਿਆਦਾ ਆਬਾਦੀ ਪੱਛਮੀ ਪੰਜਾਬ ਦੇ ਜ਼ਿਲ੍ਹਾ ਸ਼ੇਖੂਪੁਰਾ ਵਿਚ ਸੀ। ਇਨ੍ਹਾਂ ਵਿਚੋਂ ਸੰਨ ੧੯੨੧ ਦੇ ਨਨਕਾਣੇ ਸਾਹਿਬ ਦੇ ਸਾਕੇ ਵੇਲੇ ਸਰਦਾਰ ਕਰਤਾਰ ਸਿੰਘ ਝੱਬਰ ਮਸਹੂਰ ਅਕਾਲੀ ਲੀਡਰ ਸਨ। ਇਸ ਵੇਲੇ ਵਿਰਕ ਲੋਕ ਪਾਕਿਸਤਾਨ ਵਿਚੋਂ ਆਕੇ ਮਾਲਵੇ ਵਿਚ ਖਿੰਡ ਪੁੱਤਕੇ ਆਬਾਦ ਹਨ। ਵਿਰਕਾਂ ਵਿਚ ਸਰਦਾਰ ਬੂਟਾ ਸਿੰਘ ਕੱਠੇ ਪੰਜਾਬ ਸਮੇਂ ਪੰਜਾਬ ਕੌਂਸਲ ਦੇ ਡਿਪਟੀ ਸਪੀਕਰ ਸਨ। ਇਨ੍ਹਾਂ ਦੀ ਵਸੋਂ ਦਾ ਵੱਡਾ ਹਿਸਾ ਜ਼ਿਲ੍ਹਾ ਕਰਨਾਲ ਵਿਚ ਮੁੜ ਆਬਾਦ ਹੋਇਆ।

ਖਾਨਦਾਨ ਸੇਖੋਂ

ਇਹ ਲੋਕ ਰਾਜਪੂਤਾਂ ਦੀ ਮਸਹੂਰ ਪਰਮਾਰ ਕੌਮ ਨਾਲ ਮਿਲਦੇ ਹਨ। ਪਰਮਾਰ ਕੌਮ ਦਾ ਰਾਜਪੂਤਾਂ ਦੀਆਂ ਤਾਰੀਖਾਂ ਵਿਚ ਬਹੁਤ ਬਾਈਂ ਜ਼ਿਕਰ

ਆਉਂਦਾ ਹੈ। ਫੂਲਕੀਆ ਰਿਆਸਤਾਂ ਕਾਇਮ ਹੋਣ ਦੇ ਜਮਾਨੇ ਤੋਂ ਸੇਖੋਂ ਲੋਕ ਮਾਲਵੇ ਵਿਚ ਬਹੁਤ ਉਘੇ ਹਨ। ਰਿਆਸਤ ਪਟਿਆਲਾ ਨੂੰ ਕਾਇਮ ਕਰਨ ਵਿਚ ਇਨ੍ਹਾਂ ਨੇ ਬਹੁਤ ਸਾਰਾ ਹਿੱਸਾ ਲਿਆ ਸੀ। ਸਰਦਾਰ ਦਰੀਆ ਸਿੰਘ ਤੇ ਸਰਦਾਰ ਹਰੀਆ ਸਿੰਘ ਸੇਖੋਂ, ਮਹਾਰਾਜਾ ਆਲਾ ਸਿੰਘ ਦੇ ਮਸਹੂਰ ਸਾਥੀ ਸਨ। ਇਹ ਮਹਾਰਾਜਾ ਆਲਾ ਸਿੰਘ ਦੇ ਧਾਵਿਆਂ ਵੇਲੇ ਅਗੇ ਰਹਿੰਦੇ ਸਨ। ਫੂਲਕੇ ਰਈਸਾਂ ਨਾਲ ਇਸ ਤੋਂ ਪਿਛੋਂ ਵੀ ਇਨ੍ਹਾਂ ਦਾ ਬਹੁਤ ਹੱਗਾ ਤਅੱਲਕ ਰਿਹਾ ਹੈ। ਫੂਲਕੇ ਰਈਸਾਂ ਨਾਲ ਇਨ੍ਹਾਂ ਦੀਆਂ ਰਿਸ਼ਤੇਦਾਰੀਆਂ ਭੀ ਸਨ। ਪਟਿਆਲੇ ਦੀ ਮਸਹੂਰ ਮਹਾਰਾਣੀ ਅਸ ਕੌਰ ਜੀ ਜਿਨ੍ਹਾਂ ਨੇ ਆਪਣੀ ਲਿਆਕਤ ਨਾਲ ਪਟਿਆਲੇ ਨੂੰ ਮਹਾਰਾਜਾ ਰਣਜੀਤ ਸਿੰਘ ਵਰਗਿਆ ਤੇ ਬਚਾਇਆ ਸੀ, ਏਸੇ ਖਾਨਦਾਨ ਵਿਚੋਂ ਸਨ। ਇਸ ਵੇਲੇ ਭੀ ਸੇਖੋਂ ਲੋਕ ਮਾਲਵੇ ਵਿਚ ਚੰਗੇ ਮਸਹੂਰ ਹਨ। ਪ੍ਰੋਫੇਸਰ ਸੰਤ ਸਿੰਘ ਸੇਖੋਂ ਪੰਜਾਬੀ ਦੇ ਮਸਹੂਰ ਲਿਖਾਰੀ ਏਸੇ ਖਾਨਦਾਨ ਵਿਚੋਂ ਹਨ।

ਖਾਨਦਾਨ ਬੰਗੋਰੀਆਂ

ਇਹ ਖਾਨਦਾਨ ਰਾਜਪੂਤਾ ਦੇ ਕਦੀਮੀ ਖਾਨਦਾਨਾਂ ਵਿਚੋਂ ਹੈ। ਰਾਜਪੂਤਾ ਦੀਆਂ ਤਾਰੀਖਾਂ ਵਿਚ ਇਹ ਖਾਨਦਾਨ ਬੰਗੋਰੀਆ ਮਸਹੂਰ ਹੈ। ਇਹ ਲੋਕ ਭੀ ਫੂਲਕੇ ਰਈਸਾਂ ਨੂੰ ਫਲਕੀਆਂ ਰਿਆਸਤਾਂ ਦੀ ਕਾਇਮੀ ਵੇਲੇ ਬਹੁਤ ਮੱਦਦ ਦਿੰਦੇ ਰਹੇ। ਸਰਦਾਰ ਦੁੱਲਾ ਸਿੰਘ ਬੰਗੋਰੀਆ ਮਹਾਰਾਜਾ ਅਮਰ ਸਿੰਘ ਪਟਿਆਲਾ ਦਾ ਮਸਹੂਰ ਸਾਥੀ ਸੀ। (ਵੇਖੋ ਤਵਾਰੀਖ ਖਾਲਸਾ ਪਟਿਆਲਾ, ਸਫਾ ੧੬੪)। ਬੰਗੋਰੀਆਂ ਦੀਆਂ ਫਲਕੇ ਰਈਸਾਂ ਨਾਲ ਰਿਸ਼ਤੇਦਾਰੀਆਂ ਸਨ। ਇਨ੍ਹਾਂ ਵਿਚੋਂ ਬਠਿੰਡੇ ਦੇ ਜ਼ਿਲੇ ਵਿਚ ਫੱਤੇ ਕੋਟੀਏ ਮਸਹੂਰ ਸਰਦਾਰ ਹਨ।

ਖਾਨਦਾਨ ਸਰਾਉਂ

ਇਹ ਖਾਨਦਾਨ ਮਾਲਵੇ ਦੀ ਮਸਹੂਰ ਜੱਟ ਕੌਮ ਹੈ। ਸਿੱਧੂਆ ਦਾ ਬਜ਼ੁਰਗ ਬਠਿੰਡੇ ਦਾ ਰਾਜਾ ਖੀਵਾ ਏਸੇ ਜੱਟ ਕੌਮ ਦੇ ਬਸੀਰ ਨਾਮੀ ਜੱਟ ਦੀ ਬੇਟੀ ਨਾਲ ਵਿਆਹ ਕਰਾਕੇ ਜੱਟਾਂ ਨਾਲ ਰਲਿਆ ਸੀ (ਵੇਖੋ ਤਵਾਰੀਖ ਰਾਜ ਖਾਲਸਾ ਦਾ, ਸਫਾ ੨੪੫) ਸਰਾਉਂ ਵਿਚ ਕਾਲਿਆਂ ਵਾਲੀ ਵਾਲੇ ਵਕੀਲਾਂ ਦਾ ਮਸਹੂਰ ਖਾਨਦਾਨ ਹੈ। ਇਸ ਖਾਨਦਾਨ ਦੇ ਪਹਿਲੇ ਪਰਸਿੱਧ ਵਕੀਲ ਸਰਦਾਰ

ਚੰਦਾ ਸਿੰਘ ਜੀ ਸੂਰਮੇ ਸਿੰਘ ਹੋਏ ਹਨ । ਪੰਜਾਬ ਵਿਚ ਇਨ੍ਹਾਂ ਦਾ ਨਾਮ ਬਹੁਤ ਉਘਾ ਸੀ । ਇਸ ਖਾਨਦਾਨ ਵਿਚੋਂ ਸਰਦਾਰ ਅਜੀਤ ਸਿੰਘ ਜੀ ਪਟਿਆਲੇ ਦੇ ਹਾਈ ਕੋਰਟ ਦੇ ਮਸ਼ਹੂਰ ਜੱਜ ਸਨ । ਇਸ ਖਾਨਦਾਨ ਵਿਚੋਂ ਸਰਦਾਰ ਹਰਚਰਨ ਸਿੰਘ ਜੀ ਵਕੀਲ ਬਠਿੰਡਾ, ਪੈਪਸੂ ਦੇ ਮਾਲ ਮੰਤਰੀ ਰਹੇ ਸਨ ।

ਖਾਨਦਾਨ ਚੀਮਾ

ਇਹ ਖਾਨਦਾਨ ਮਾਲਵੇ ਦਾ ਮਸ਼ਹੂਰ ਪੁਰਾਣਾ ਖਾਨਦਾਨ ਹੈ । ਇਸ ਖਾਨਦਾਨ ਦੇ ਨਾਮ ਪੁਰ ਮਾਲਵੇ ਵਿਚ ਕਈ ਪਿੰਡ ਆਬਾਦ ਹਨ । ਇਸ ਖਾਨਦਾਨ ਦੇ ਲੋਕ ਖੜੇ ਬੜੇ ਅਹੁਦੇਦਾਰ ਹਨ । ਪੈਪਸੂ ਵਿਚ ਖੇਤੀ ਬਾੜੀ ਦੇ ਮਸ਼ਹੂਰ ਮਾਹਰ ਸਰਦਾਰ ਅਮਰੀਕ ਸਿੰਘ ਚੀਮਾਂ ਡਾਇਰੈਕਟਰ ਐਕਸਟੈਨਸ਼ਨ ਰਹੇ । ਉਹ ਵਿਸ਼ਵ ਬੈਂਕ ਵਿਚ ਅਮਰੀਕਾ ਵਿਖੇ ਖੇਤੀ ਬਾੜੀ ਸਬੰਧੀ ਸਲਾਹਕਾਰ ਰਹੇ ਅਤੇ ਬਾਅਦ ਵਿਚ ਖੇਤੀਬਾੜੀ ਯੂਨੀਵਰਸਿਟੀ, ਲੁਧਿਆਣਾ ਦੇ ਕੁਲਪਤੀ ਵੀ ਰਹੇ ਸਨ ।

ਖਾਨਦਾਨ ਰਾੜਾ

ਪਤਾ ਲਗਿਆ ਹੈ ਕਿ ਇਹ ਖਾਨਦਾਨ ਸਿੱਖਾਂ ਦੇ ਮਸ਼ਹੂਰ ਜੋਧੇ ਸ੍ਰ ਮਹਿਤਾਬ ਸਿੰਘ ਮੀਰਾਂਕੋਟੀਏ ਨਾਲ ਸਬੰਧਤ ਹੈ । ਇਸ ਖਾਨਦਾਨ ਨੂੰ ਜ਼ਿਆਦਾ ਮਸ਼ਹੂਰ ਕਰਨ ਵਾਲੇ ਸਰਦਾਰ ਗਿਆਨ ਸਿੰਘ ਜੀ ਰਾੜੇਵਾਲਾ ਸਨ । ਸਰਦਾਰ ਗਿਆਨ ਸਿੰਘ ਜੀ ਸਿੱਖ ਧਰਮ ਦੇ ਪੱਕੇ ਸ਼ਰਧਾਲੂ ਪੈਪਸੂ ਵਿਚ ਚੋਟੀ ਦੇ ਪੁਲੀਟੀਕਲ ਲੀਡਰ ਸਨ । ਇਹਨਾਂ ਦੀ ਸਿਆਣਪ ਤੇ ਇਨ੍ਹਾਂ ਦੇ ਠਰ੍ਹੇਮੇ ਨੇ ਇਹਨਾਂ ਦੇ ਵਿਰੋਧੀ ਭੀ ਮੰਨਦੇ ਸਨ । ਆਪ ਤਿੰਨ ਵਾਰੀ ਪੈਪਸੂ ਦੇ ਮੁੱਖ ਮੰਤਰੀ ਰਹਿ ਚੁੱਕੇ ਸਨ । ਆਪ ਜੀ ਪੈਪਸੂ ਵਿਧਾਨ ਸਭਾ ਵਿੱਚ (ਵਿਰੋਧੀ) ਅਪੋਜੀਸਨ ਪਾਰਟੀ ਦੇ ਲੀਡਰ ਵੀ ਰਹੇ । ਫਿਰ ਕਾਂਗਰਸ ਵਿਚ ਸ਼ਾਮਲ ਹੋ ਗਏ ਸਨ ਅਤੇ ਪੰਜਾਬ ਵਿਚ ਸਿਖਿਆ ਮੰਤਰੀ ਵੀ ਰਹੇ ਸਨ । ਆਪ ਸਿੱਖਾਂ ਦੀ ਸਭ ਤੋਂ ਵੱਡੀ ਧਾਰਮਕ ਸੰਸਥਾ ਸ਼ਰੋਮਣੀ ਗੁਰਦੁਆਰਾ ਪਰਬੰਧਕ ਕਮੇਟੀ ਦੇ ਪਰਧਾਨ ਭੀ ਰਹਿ ਚੁੱਕੇ ਸਨ ।

ਖਾਨਦਾਨ ਲਿੱਧੜਵਾਂ

ਇਹ ਖਾਨਦਾਨ ਰਾਜਪੂਤਾਂ ਦੀ ਲੱਧਰਵਾ ਕੌਮ ਦੀ ਸ਼ਾਖ ਹੈ । ਰਾਜਪੂਤਾਂ ਦੀਆਂ ਤਾਰੀਖਾਂ ਵਿੱਚ ਲੱਧਰਵਾ ਕੌਮ ਦਾ ਕਈ ਥਾਈਂ ਜ਼ਿਕਰ

ਆਉਂਦਾ ਹੈ । ਮਾਲਵੇ ਵਿੱਚ ਵਸਣ ਵਾਲੇ ਲੱਧੜ ਲੋਕ ਸਿੱਖਾਂ ਦੇ ਜ਼ਮਾਨੇ ਵਿੱਚ ਮਾਝੇ ਵਿੱਚੋਂ ਆ ਕੇ ਮਾਲਵੇ ਵਿਖੇ ਆਬਾਦ ਹੋਏ ਹਨ । ਮਾਲਵੇ ਵਿੱਚ ਇਹ ਲੋਕ ਲੱਧੜਾਂ ਵਾਲੇ ਤੇ ਸ਼ੌਂਟੀ ਵਾਲੇ ਸਿੰਘ ਮਸ਼ਹੂਰ ਹਨ । ਇਹ ਲੋਕ ਸਿੱਖਾਂ ਦੀ ਨਿਸ਼ਾਨਾਂ ਵਾਲੀ ਮਿਸਲ ਦੇ ਮੈਂਬਰ ਸਨ ।

ਖਾਨਦਾਨ ਬਲਿੰਗ

ਇਸ ਖਾਨਦਾਨ ਦੇ ਲੋਕਾਂ ਦੀ ਮਾਲਵੇ ਵਿੱਚ ਜ਼ਿਆਦਾ ਗਿਣਤੀ ਨਹੀਂ ਹੈ । ਇਹਨਾਂ ਵਿੱਚੋਂ ਇਕੋ ਇਕ ਨਾਭੇ ਦੇ ਵਜ਼ੀਰਾਂ ਦਾ ਖਾਨਦਾਨ ਮਸ਼ਹੂਰ ਹੈ । ਇਸ ਖਾਨਦਾਨ ਦੇ ਪਹਿਲੇ ਮਸ਼ਹੂਰ ਸ੍ਰੀ, ਸਰਦਾਰ ਸੇਵਾ ਸਿੰਘ ਧਾਮੋ ਮਾਜਰੇ ਵਾਲੇ ਮਹਾਰਾਜਾ ਹੀਰਾ ਸਿੰਘ ਨਾਭੇ ਵਾਲੇ ਦੇ ਪਹਿਲੇ ਵਜ਼ੀਰ ਸਨ । ਇਸ ਤੋਂ ਪਿਛੋਂ ਸਰਦਾਰ ਪਰਤਾਪ ਸਿੰਘ ਜੀ ਨਾਭੇ ਦੇ ਵਜ਼ੀਰ ਬਣੇ ਸਨ । ਜਰਨੈਲ ਸਿਵਦੇਵ ਸਿੰਘ ਨਾਭੇ ਵਾਲੇ ਪੈਪਸੂ ਦੇ ਵਿਦਿਅਕ ਵਜ਼ੀਰ ਸਨ । ਇਹ ਬੜੇ ਧੜਲੇਦਾਰ ਮਨਿਸਟਰ ਮੰਨੇ ਜਾਂਦੇ ਸਨ । ਇਹਨਾਂ ਦੇ ਬੇਟੇ ਸਰਦਾਰ ਕੁਸ਼ਲਪਾਲ ਸਿੰਘ ਜੀ ਇੰਡੀਅਨ ਆਰਮੀ ਵਿੱਚ ਬਰਗੇਡੀਅਰ ਰਹਿ ਚੁੱਕੇ ਹਨ ।

ਖਾਨਦਾਨ ਸਿਬੀਆ

ਇਹ ਖਾਨਦਾਨ ਭੀ ਉਪਰ ਜਾ ਕੇ ਸਿੱਧੂਆਂ ਨੂੰ ਮਿਲ ਜਾਂਦਾ ਹੈ । ਸਿਵੀਏ ਲੋਕਾਂ ਦਾ ਰਿਆਸਤ ਜੀਂਦ ਨਾਲ ਗੁਹੜਾ ਤਅੱਲਕ ਰਿਹਾ ਹੈ । ਸਰਦਾਰ ਰਤਨ ਸਿੰਘ ਸਿਵੀਆ ਰਿਆਸਤ ਜੀਂਦ ਦੀ ਕੌਂਸਲ ਦੇ ਮਸ਼ਹੂਰ ਪਰੈਜੀਡੈਂਟ ਰਹੇ ਹਨ । ਇਨ੍ਹਾਂ ਵਿੱਚੋਂ ਸਰਦਾਰ ਗੁਰਬਖਸ਼ ਸਿੰਘ ਸਿਵੀਆ ਮਸ਼ਹੂਰ ਸਰਦਾਰ ਸਨ ।

ਖਾਨਦਾਨ ਗੁੰਦਾਰਾ

ਇਹ ਖਾਨਦਾਨ ਭੀ ਸਿੱਧੂਆਂ ਨਾਲ ਹੀ ਮਿਲਦਾ ਹੈ । ਗੁੰਦਾਰਿਆਂ ਦਾ ਫਰੀਦਕੋਟ ਦੇ ਇਲਾਕੇ ਵਿੱਚ ਗੁੰਦਾਰਾ ਨਾਮੀ ਮਸ਼ਹੂਰ ਪਿੰਡ ਹੈ । ਇਸ ਪਿੰਡ ਦੇ ਲੋਕ ਚੰਗੀ ਤਰੱਕੀ ਤੇ ਹਨ । ਸਰਦਾਰ ਜਗਜੀਤ ਸਿੰਘ ਗੁੰਦਾਰਾ ਦੇ ਵਾਰੀ ਪੈਪਸੂ ਅਸੈਂਬਲੀ ਦੀ ਚੋਣ ਲੜ ਚੁੱਕੇ ਹਨ ।

ਖਾਨਦਾਨ ਭੱਠਲ

ਇਹ ਲੋਕ ਭੀ ਸਿੱਧੂਆਂ ਵਿੱਚੋਂ ਹੀ ਹਨ । ਇਹਨਾਂ ਦਾ ਬਰਨਾਲੇ ਦੇ ਇਲਾਕੇ ਵਿੱਚ ਭੱਠਲ ਨਾਮੀ ਮਸ਼ਹੂਰ ਪਿੰਡ ਹੈ । ਇਸ ਪਿੰਡ ਦੇ ਵਸਨੀਕ

ਸਰਦਾਰ ਹੀਰਾ ਸਿੰਘ ਭੱਠਲ ਤੇ ਕਾਮਰੇਡ ਹਰਦਿੱਤ ਸਿੰਘ ਭੱਠਲ ਪੈਪਸੂ ਅਸੈਂਬਲੀ ਦੇ ਮੈਂਬਰ ਰਹਿ ਚੁੱਕੇ ਸਨ। ਸਰਦਾਰ ਹਰਦਿੱਤ ਸਿੰਘ ਭੱਠਲ ਦੂਜੀ ਵਾਰ ਪੈਪਸੂ ਵਿਧਾਨ ਸਭਾ ਦੇ ਮੈਂਬਰ ਚੁਣੇ ਗਏ ਸਨ।

ਖਾਨਦਾਨ ਘੁਮਾਣ

ਇਸ ਖਾਨਦਾਨ ਦੇ ਲੋਕ ਮਾਲਵੇ ਦੇ ਬਹੁਤ ਪੁਰਾਣੇ ਵਸਨੀਕ ਹਨ। ਇਹਨਾਂ ਲੋਕਾਂ ਨੇ ਰਿਆਸਤ ਪਟਿਆਲਾ ਨੂੰ ਕਾਇਮ ਕਰਨ ਵੇਲੇ ਪਟਿਆਲਾ ਦੇ ਰਈਸਾਂ ਨੂੰ ਕਾਫੀ ਮਦਦ ਦਿੱਤੀ ਸੀ। ਸਰਦਾਰ ਸ਼ੀਹਾ ਸਿੰਘ ਘੁਮਾਣ ਤੇ ਸਰਦਾਰ ਦਲ ਸਿੰਘ ਘੁਮਾਣ ਨੇ ਮਹਾਰਾਜਾ ਆਮਰ ਸਿੰਘ ਵੇਲੇ, ਸਰਦਾਰ ਭਾਗ ਸਿੰਘ ਘੁਮਾਣ ਤੇ ਸਰਦਾਰ ਬੂਟਾ ਸਿੰਘ ਘੁਮਾਣ ਨੇ ਮਹਾਰਾਜਾ ਸ਼ਾਹਿਬ ਸਿੰਘ ਵੇਲੇ ਰਿਆਸਤ ਪਟਿਆਲਾ ਦੀ ਉਨਤੀ ਲਈ ਚੌਖਾ ਕੰਮ ਕੀਤਾ ਸੀ। (ਵੱਖੋ ਤਾਰੀਖ ਰਾਜ ਖਾਲਸਾ ਪਟਿਆਲਾ, ਸਫਾ ੧੫੬ ਤੇ ੧੬੫)।

ਖਾਨਦਾਨ ਔਲਖ

ਇਸ ਖਾਨਦਾਨ ਦੇ ਲੋਕ ਭੀ ਮਾਲਵੇ ਦੇ ਪੁਰਾਣੇ ਵਸਨੀਕ ਹਨ। ਪੰਜਾਬ ਦੇ ਆਖਰੀ ਮਹਾਰਾਜਾ ਦਲੀਪ ਸਿੰਘ ਵਾਲੀਏ ਲਾਹੌਰ ਦੀ ਮਾਈ ਮਹਾਰਾਣੀ ਜਿੰਦ ਕੌਰ ਔਲਖ ਜੱਟਾਂ ਦੀ ਧੀ ਸੀ। ਇਸ ਵੇਲੇ ਮਾਲਵੇ ਵਿੱਚ ਔਲਖ ਲੋਕ ਲਧਿਆਣੇ ਦੇ ਜ਼ਿਲ੍ਹੇ ਵਿੱਚ ਜ਼ਿਆਦਾ ਆਬਾਦ ਹਨ।

ਖਾਨਦਾਨ ਜੰਜਰ

ਇਹ ਲੋਕ ਸੰਘੂਆ ਵਿੱਚ ਮਿਲਦੇ ਹਨ। ਮਾਲਵੇ ਵਿਖੇ ਇਹ 'ਟਾਵੇ' ਟਾਵੇ ਆਬਾਦ ਹਨ। ਭਾਖੋੜ ਦੇ ਇਲਾਕੇ ਵਿੱਚ ਇਹਨਾਂ ਦਾ ਨੈਣੇਵਾਲਾ ਮਸ਼ਹੂਰ ਪਿੰਡ ਹੈ। ਇਸ ਪਿੰਡ ਦੇ ਵਸਨੀਕ ਸਰਦਾਰ ਰਣਜੀਤ ਸਿੰਘ ਨੈਣੇਵਾਲੀਆ ਮਸ਼ਹੂਰ ਕਾਂਗਰਸੀ ਵਰਕਰ ਹਨ। ਆਪ ਪੈਪਸੂ ਦੀ ਲੈਜਿਸਲੇਟਿਵ ਕਾਂਸਲ ਦੇ 8 ਸਾਲ ਅਤੇ ਪੰਜਾਬ ਵਿਧਾਨ ਸਭਾ ਦੇ 2-½ ਸਾਲ ਮੈਂਬਰ ਰਹਿ ਚੁੱਕੇ ਹਨ। ਬਹੁਨਾਲਾ ਇੰਪਰੂਵਮੈਂਟ ਟਰਸਟ ਦੇ ਚੇਅਰਮੈਨ ਰਹਿ ਚੁੱਕੇ ਹਨ। ਆਪ ਨੂੰ ਆਮ ਤੌਰ ਤੇ ਮੁਜਾਰਾ ਲੀਡਰ ਕਰਕੇ ਜਾਣਿਆ ਜਾਂਦਾ ਹੈ। ਆਪ ਨੇ ਰਜਵਾੜਾ ਸ਼ਾਹੀ ਦੇ ਵਿਰੁੱਧ ਤਗੜੇ ਘੋਲ ਲੜੇ ਹਨ ਤੇ ਲੰਮੀਆਂ ਕੰਢਾਂ ਕੱਟੀਆਂ ਹਨ। ਅੰਗਰੇਜ਼ੀ ਸਰਕਾਰ ਦੇ ਹਰ ਪ੍ਰਕਾਰ ਦੇ ਜ਼ਬਰ ਦੇ ਸ਼ਿਕਾਰ ਰਹੇ ਹਨ। ਇਕ ਸੱਚੇ ਤੇ ਸੁਚੇ ਦੇਸ਼ ਭਗਤ ਤੇ ਅਜ਼ਾਦੀ ਦੇ ਸੰਗ੍ਰਾਮੀਏ ਹਨ।

ਖਾਨਦਾਨ ਕੰਗ

ਇਸ ਖਾਨਦਾਨ ਦੇ ਲੋਕਾਂ ਨੂੰ ਸੈਂਸੀ ਫ਼ੂਮ ਹਾਜ਼ਪੂਤਾਂ ਨਾਲ ਮਿਲਾਉਂਦੇ ਹਨ। ਇਹ ਲੋਕ ਮਾਲਵੇ ਵਿਚ ਥੋੜੇ ਥੋੜੇ ਆਬਾਦ ਹਨ। ਇਹਨਾਂ ਵਿਚੋਂ ਕਈ ਮਸ਼ਹੂਰ ਖਾਨਦਾਨ ਹਨ। ਕੰਗ ਲੋਕ ਇਸ ਵੇਲੇ ਪੈਪਸੂ ਤੇ ਪੰਜਾਬ ਵਿਚ ਵੱਡੇ ਅਹੁਦਿਆਂ ਤੇ ਲੱਗੇ ਹੋਏ ਹਨ। ਸਰਦਾਰ ਰਾਜਬੀਰ ਸਿੰਘ ਕੰਗ ਪੈਪਸੂ ਵਿਚ ਤੇ ਪੰਜਾਬ ਸਰਕਾਰ ਵਿਚ ਵੱਡੇ ਅਹੁਦੇਦਾਰ ਸਨ।

ਖਾਨਦਾਨ ਖੋਸੇ

ਇਸ ਖਾਨਦਾਨ ਦੇ ਲੋਕਾਂ ਨੂੰ ਸੈਂਸੀ ਫ਼ੂਮ ਚੋਹਾਣ ਰਾਜਪੂਤਾਂ ਨਾਲ ਮਿਲਾਂਦੇ ਹਨ। ਇਹ ਮਾਲਵੇ ਵਿੱਚ ਮੱਗੇ ਦੀ ਤਹਿਸੀਲ ਵਿਚ ਜ਼ਿਆਦਾ ਆਬਾਦ ਹਨ।

ਖਾਨਦਾਨ ਡੋਡ

ਇਹ ਖਾਨਦਾਨ ਵੀ ਯਾਦਵ ਕੌਮ ਵਿੱਚੋਂ ਹੈ। ਮਾਲਵੇ ਵਿਖੇ ਇਸ ਖਾਨਦਾਨ ਦੇ ਫਰੀਦਕੋਟ ਦੇ ਇਲਾਕੇ ਵਿੱਚ ਕਈ ਪਿੰਡ ਆਬਾਦ ਹਨ। ਰਿਆਸਤ ਫਰੀਦਕੋਟ ਵਿੱਚ ਇਹਨਾਂ ਦੇ ਅਹਿਲਕਾਰ ਥੀ ਰਹੇ ਹਨ। ਇਸ ਵੇਲੇ ਡੋਡਾ ਵਿੱਚੋਂ ਸਰਦਾਰ ਕਰਨੈਲ ਸਿੰਘ ਡੋਡ ਮਸ਼ਹੂਰ ਅਕਾਲੀ ਲੀਡਰ ਹਨ। ਇਹ ਦੋ ਵਾਰੀ ਪੈਪਸੂ ਅਸੈਂਬਲੀ ਦੀ ਚੋਣ ਲੜ ਚੁੱਕੇ ਹਨ। ਪਿਛਲੀ ਚੋਣ ਪਿੱਛੋਂ ਇਹਨਾਂ ਨੇ ਪਟੀਸ਼ਨ ਕਰ ਕੇ ਰਾਜਾ ਹਰਿੰਦਰ ਸਿੰਘ ਫਰੀਦ ਕੋਟ ਨੂੰ ਕਈ ਸਾਲ ਵਾਸਤੇ ਡਿਸਕੁਆਲਿਫਾਈ ਕਰਵਾ ਦਿੱਤਾ ਹੈ।

ਖਾਨਦਾਨ ਕੰਬੋ

ਇਹ ਖਾਨਦਾਨ ਖੋਸੀ ਬਾੜੀ ਕਰਨ ਵਿਚ ਬੜਾ ਮਾਹਿਰ ਗਿਣਿਆ ਜਾਂਦਾ ਹੈ। ਮਾਲਵੇ ਦੇ ਮਸ਼ਹੂਰ ਸੂਰਬੀਰ ਸ਼ਹੀਦ ਸਰਦਾਰ ਊਧਮ ਸਿੰਘ ਸੁਨਾਮ ਵਾਲੇ ਜਿਨ੍ਹਾਂ ਨੇ ਪੰਜਾਬ ਵਿਚ ਜਲ੍ਹਿਆਂ ਵਾਲੇ ਬਾਗ ਵਿਚ ਜਲਮ ਕਰਨ ਵਾਲੇ ਪੰਜਾਬ ਦੇ ਸਾਬਕਾ ਗਵਰਨਰ ਓਡਵਾਇਰ ਨੂੰ ਇੰਗਲੈਂਡ ਵਿੱਚ ਜਾ ਕੇ ਮਾਰਿਆ ਸੀ, ਇਸੇ ਖਾਨਦਾਨ ਵਿਚ ਸਨ। ਅਕਾਲੀ ਪਾਰਟੀ ਸ੍ਰ. ਆਤਮਾ ਸਿੰਘ ਅਤੇ ਸ੍ਰ. ਬਲਵੰਤ ਸਿੰਘ ਪੰਜਾਬ ਦੇ ਮੰਤਰੀ ਰਹਿ ਚੁੱਕੇ ਹਨ।

ਖਾਨਦਾਨ ਮੰਝ

ਇਸ ਖਾਨਦਾਨ ਦੇ ਲੋਕ ਸੈਂਸੀਫ਼ੁਮਾਂ ਦੀਆਂ ਇਤਿਹਾਸਕ ਲਿਖਤਾਂ ਦੀਆਂ ਵਹੀਆਂ ਦੇ ਆਧਾਰ ਤੇ ਵਾਜੇ ਜੂਧਰ ਦੇ ਬੇਟੇ ਮੰਝ ਦੀ ਸੰਤਾਨ ਹਨ। ਮੰਝਾ ਵਿੱਚੋਂ ਇੱਕ ਮੰਝ ਨਾਮੀ ਸਿੱਖ ਗੁਰੂ ਅਰਜਨ ਦੇਵ ਜੀ ਦਾ ਮਸ਼ਹੂਰ ਸਿੱਖ ਹੋਇਆ ਹੈ। ਇਸ ਦੀ ਬਾਬਤ ਇਹ ਸਿਅਰ ਮਸ਼ਹੂਰ ਹੈ, 'ਮੰਝ ਪਿਆਰਾ ਗੁਰੂ ਕੋ ਗੁਰ ਮੰਝ ਪਿਆਰਾ। ਮੰਝ ਗੁਰੂ ਕਾ ਬੇਹਥਾ ਜੱਗ ਲੰਘਣ ਹਾਰਾ'। ਮੰਝ ਲੋਕਾਂ ਦੀ ਮਾਲਵੇ ਵਿਚ ਬੜੀ ਮਸ਼ਹੂਰ ਹਕੂਮਤ ਰਹੀ ਹੈ। ਇਹ ਲੋਕ ਸਤਾਰਵੀਂ ਸਦੀ ਬਿਕ੍ਰਮੀ ਵਿਚ ਮਾਲਵੇ ਦੇ ਇਲਾਕੇ ਤਿਹਾੜੇ ਦੇ ਮਸ਼ਹੂਰ ਰਈਸ ਸਨ। ਇਹ ਲੋਕ ਮੁਸਲਮਾਨ ਬਣ ਚੁੱਕੇ ਸਨ। ਇਹਨਾਂ ਦਾ ਇਲਾਕਾ ਮੰਝਾ ਦੀ ਮੰਝਕੀ ਮਸ਼ਹੂਰ ਸੀ। ਇਹਨਾਂ ਵਿਚ ਅਠਾਰ੍ਹਵੀਂ ਸਦੀ ਬਿਕ੍ਰਮੀ ਵਿਚ ਨਵਾਬ ਈਸੇ ਖਾਂ ਜਿਸ ਦੇ ਨਾਮ ਤੇ ਈਸੇ ਖਾਂ ਦਾ ਕੋਟ ਆਬਾਦ ਹੋਇਆ ਹੈ। ਇਹਨਾਂ ਦੀ ਸਿੱਧੂਆਂ ਬੇਰਾੜਾਂ ਦੇ ਰਈਸਾਂ ਨਾਲ ਟੱਕਰ ਰਹੀ ਹੈ। ਚੌਧਰੀ ਕਪੂਰ ਸਿੰਘ ਇਹਨਾਂ ਨੇ ਮਾਰਿਆ ਸੀ। ਇਹਨਾਂ ਦੀ ਸਰਦਾਰੀ ਦਾ ਸਿੱਖਾਂ ਦੀਆਂ ਬਾਰਾਂ ਮਿਸਲਾਂ ਦੇ ਸਮੇਂ ਖਾਤਮਾ ਹੋਇਆ ਸੀ। ਇਸ ਖਾਨਦਾਨ ਦੇ ਮੁਸਲਮਾਨ ਲੋਕ ਸੰਨ ੧੯੪੭ ਈ: ਵਿੱਚ ਪਾਕਿਸਤਾਨ ਬਣਨ ਵੇਲੇ ਪਾਕਿਸਤਾਨ ਚਲੇ ਗਏ ਹਨ।

ਖਾਨਦਾਨ ਰਾਇਕਿਆਂ

ਸੈਂਸੀਫ਼ੁਮ ਲੋਕ ਤਾਂ ਇਸ ਖਾਨਦਾਨ ਦੇ ਲੋਕਾਂ ਨੂੰ ਰਾਜਾ ਜੂਧਰ ਦੇ ਬੇਟੇ ਮੰਝ ਦੀ ਔਲਾਦ ਦਸਦੇ ਹਨ। ਤਾਰੀਖ ਰਾਜਗਾਨ ਪੰਜਾਬ ਵਿਚ ਲਿਖਿਆ ਹੈ ਕਿ ਰਾਇਕਿਆਂ ਦੇ ਬਜ਼ੁਰਗ *ਤੁਲਸੀ ਦਾਸ ਨੇ, ਜੈਸਲਮੇਰ ਵਿਚੋਂ ਆ ਕੇ, ਮੋਕਲ ਨਗਰ (ਅੱਜ ਕੱਲ੍ਹ ਦਾ ਫਰੀਦਕੋਟ) ਆਬਾਦ ਕੀਤਾ ਸੀ। ਇਹ ਮੁਸਲਮਾਨ ਬਣ ਗਿਆ ਸੀ। ਤੁਲਸੀ ਦਾਸ ਦੀ ਔਲਾਦ ਵਿਚੋਂ ਰਾਇ ਨਾਮੀ ਮਸ਼ਹੂਰ ਰਈਸ ਹੋਇਆ ਹੈ। ਇਸ ਦੇ ਨਾਮ ਤੇ ਰਾਇਕਾ ਖਾਨਦਾਨ ਮਸ਼ਹੂਰ ਹੈ। ਰਾਇਕਿਆਂ ਨੇ ਮਾਲਵੇ ਵਿਚ ਰਾਇਕੋਟ ਨਗਰ ਆਬਾਦ ਕਰਕੇ, ਰਾਇਕੋਟ ਨਾਮੀ ਰਿਆਸਤ ਕਾਇਮ ਕੀਤੀ ਸੀ। ਅਠਾਰ੍ਹਵੀਂ ਸਦੀ ਬਿਕ੍ਰਮੀ ਵਿਚ ਰਾਇਕੋਟ, ਬਸੀਆ, ਜੈਡਿਆਲਾ, ਬਦੇਵਾਲ, ਲੁਧਿਆਣਾ *ਵੇਖੋ ਤਾਰੀਖ ਰਾਜਗਾਨ ਪੰਜਾਬ, ਸਫਾ ੭੬।

ਆਦਿਕ ਦੇ ਇਲਾਕੇ ਇਸ ਰਿਆਸਤ ਦੇ ਕਬਜ਼ੇ ਵਿਚ ਸਨ। ਇਸ ਖਾਨਦਾਨ ਵਿਚੋਂ ਰਾਇਕੋਟ ਦਾ ਰਈਸ ਰਾਇ ਕੱਲ੍ਹਾ ਗੁਰੂ ਗੋਬਿੰਦ ਸਿੰਘ ਜੀ ਦਾ ਮਸਹੂਰ ਤੇ ਅਤਿਅੰਤ ਸਰਧਾਲੂ ਸਿੱਖ ਹੋਇਆ ਹੈ। ਇਸ ਨੇ ਮਾਛੀਵਾੜੇ ਦੇ ਜੰਗਲਾਂ ਵਿਚੋਂ ਆਏ ਗੁਰੂ ਸਾਹਿਬਾਂ ਨੂੰ ਆਪਣੇ ਪਾਸ ਠਹਿਰਾ ਕੇ, ਬੜੀ ਟਹਿਲ ਖਿਦਮਤ ਕੀਤੀ ਸੀ। ਛੋਟੇ ਸਾਹਿਬਜ਼ਾਦਿਆਂ ਦੇ ਸ਼ਹੀਦ ਹੋਣ ਦੀ ਖਬਰ, ਗੁਰੂ ਸਾਹਿਬ ਨੂੰ ਮੰਗਵਾ ਕੇ ਦਿੱਤੀ ਸੀ। ਰਿਆਸਤ ਰਾਇਕੋਟ ਨੂੰ ਸੰਨ ੧੮੦੬ ਈ: ਵਿਚ ਮਹਾਰਾਜਾ ਰਣਜੀਤ ਸਿੰਘ ਨੇ ਜਬਤ ਕਰਕੇ, ਇਸ ਦਾ ਇਲਾਕਾ ਦੀਵਾਨ ਮੌਕਮ ਚੰਦ ਤੇ ਜਿੱਖ ਰਈਸਾਂ ਨੂੰ ਤਕਸੀਮ ਕਰ ਦਿੱਤਾ ਸੀ। ਮਹਾਰਾਜਾ ਰਣਜੀਤ ਸਿੰਘ ਨੇ ਰਾਇਕਿਆਂ ਪਾਸ ਚਾਰ ਪਿੰਡ ਗੁਜ਼ਰੇ ਵਾਸਤੇ ਛੱਡੇ ਸਨ। ਰਿਆਸਤ ਖੁੱਸੀ ਮਗਰੋਂ ਇਹ ਏਥੇ ਰਾਇਕੋਟ ਆਦਿਕ ਨਗਰਾਂ ਵਿਚ ਵਸਦੇ ਰਹੇ ਹਨ, ਪਾਕਿਸਤਾਨ ਬਣਨ ਪਿੱਛੋਂ ਇਹ ਲੋਕ ਸੰਨ ੧੯੪੭ ਦੇ ਫਸਾਦਾਂ ਵੇਲੇ ਪਾਕਿਸਤਾਨ ਨੂੰ ਚਲੇ ਗਏ ਹਨ।

ਖਾਨਦਾਨ ਚੋਹਾਣ

ਇਹ ਖਾਨਦਾਨ ਰਾਜਪੂਤਾਂ ਦੀ ਮਸਹੂਰ ਕੌਮ ਹੈ। ਇਸ ਕੌਮ ਵਿਚ ਮਹਾਰਾਜਾ ਪਿਰਬੀ ਚੰਦ ਚੋਹਾਣ ਦਿੱਲੀ ਦਾ ਮਸਹੂਰ ਹੁਕਮਰਾਨ ਹੋਇਆ ਹੈ। ਚੋਹਾਣ ਕੌਮ ਮਾਲਵੇ ਅਤੇ ਰਾਜਸਥਾਨ ਵਿਖੇ ਅਠਾਰ੍ਹਵੀਂ ਸਦੀ ਈਸਵੀ ਵਿਚ ਭਟਿਨੇਰ ਦੇ ਮਾਲਕ ਸਨ। ਮਾਲਵੇ ਦਾ ਮਸਹੂਰ ਮੁਸਲਮਾਨ ਔਲੀਆਂ ਰਤਨ ਹਾਜ਼ੀ ਜਿਸ ਦੇ ਨਾਮ ਤੇ ਬਠਿੰਡੇ ਵਿਖੇ ਬੜਾ ਮਸਹੂਰ ਮੇਲਾ ਲਗਦਾ ਰਿਹਾ ਹੈ, ਏਸੇ ਖਾਨਦਾਨ ਵਿਚੋਂ ਸੀ। ਇਸ ਵੇਲੇ ਮੁਸਲਮਾਨ ਚੋਹਾਣ ਲੋਕ ਪਾਕਿਸਤਾਨ ਨੂੰ ਚਲ ਗਏ ਹਨ। ਮਾਲਵੇ ਦੇ ਕਈ ਜੱਟਾਂ ਦੇ ਗੋਤਾਂ ਦੇ ਲੋਕ ਆਪਣੇ ਆਪ ਨੂੰ ਚੋਹਾਣ ਕੌਮ ਵਿਚੋਂ ਸਮਝਦੇ ਹਨ।

ਖਾਨਦਾਨ ਤੂਰ

ਇਹ ਖਾਨਦਾਨ ਭੀ ਰਾਜਪੂਤਾਂ ਦੀ ਮਸਹੂਰ ਕੌਮ ਹੈ। ਇਹ ਲੋਕ ਮਾਲਵੇ ਵਿਚ ਕਿਤੇ ੨ ਆਬਾਦ ਹਨ। ਬਹੁਤ ਸਾਰੇ ਮਲਵਈ ਲੋਕ ਆਪਣੇ ਆਪ ਨੂੰ ਤੂਰਾਂ ਦੀ ਔਲਾਦ ਦਸਦੇ ਹਨ। ਪਿੰਡ ਸਵੱਦੀ (ਤਹਿਸੀਲ

*ਵੇਖੋ ਤਾਰੀਖ ਰਾਜਗਾਨ ਪੰਜਾਬ, ਸਫਾ ੧੦੯।

*ਵੇਖੋ ਤਾਰੀਖ ਰਾਜਗਾਨ ਪੰਜਾਬ, ਸਫਾ ੫੨।

ਜਗਰਾਉਂ) ਵਿਚ ਇਹ ਖਾਨਦਾਨ ਚੌਖੀ ਗਿਣਤੀ ਵਿਚ ਹੈ।

ਖਾਨਦਾਨ ਚੌਠਾ

ਇਹ ਖਾਨਦਾਨ ਪੰਜਾਬ ਦਾ ਮਸ਼ਹੂਰ ਪੁਰਾਣਾ ਖਾਨਦਾਨ ਹੈ। ਇਹ ਲੋਕ ਕਿਤੇ ੨ ਵਿਰਲੇ ੨ ਮਾਲਵੇ ਵਿਚ ਆਬਾਦ ਹਨ। ਇਹਨਾਂ ਦੇ ਮਾਲਵੇ ਵਿਚ ਕਈ ਮਸ਼ਹੂਰ ਸਿੱਖ ਪਹਵਾਰ ਹਨ। ਇਹਨਾਂ ਲੋਕਾਂ ਦੀਆਂ ਫੂਲ ਕੇ ਰਈਸਾਂ ਨਾਲ ਰਿਸਤੇਦਾਰੀਆਂ ਸਨ। ਚੌਠਾ ਖਾਨਦਾਨ ਦਾ ਬਹੁਤ ਸਾਰਾ ਹਿੱਸਾ ਮੁਸਲਮਾਨ ਬਾਦਸ਼ਾਹ ਦੇ ਸਮੇਂ ਮੁਸਲਮਾਨ ਬਣ ਗਿਆ ਸੀ। ਇਹਨਾਂ ਦੇ ਪੱਛਮੀ ਪੰਜਾਬ ਵਿਚ ਬੜੇ ਮਸ਼ਹੂਰ ਖਾਨਦਾਨ ਹਨ।

ਖਾਨਦਾਨ ਟਿਵਾਣਾ

ਇਹ ਖਾਨਦਾਨ ਪੰਜਾਬ ਦਾ ਬਹੁਤ ਮਸ਼ਹੂਰ ਤੇ ਪੁਰਾਣਾ ਖਾਨਦਾਨ ਹੈ। ਇਹ ਲੋਕ ਮਾਲਵੇ ਵਿਚ ਕਿਤੇ ੨ ਬੜੇ ੨ ਆਬਾਦ ਹਨ। ਇਹਨਾਂ ਵਿਚੋਂ ਕਈ ਮਸ਼ਹੂਰ ਸਿੱਖ ਘਰਾਣੇ ਹਨ। ਇਹ ਲੋਕ ਰਿਆਸਤ ਪਟਿਆਲਾ ਵਿਚ ਬੜੇ ੨ ਅਹਿਲਕਾਰ ਰਹੇ ਹਨ। ਪੱਛਮੀ ਪੰਜਾਬ ਵਿਚ ਟਿਵਾਣਿਆਂ ਦੇ ਬੜੇ ਮਸ਼ਹੂਰ ਤੇ ਵੱਡੇ ੨ ਖਾਨਦਾਨ ਹਨ। ਇਹਨਾਂ ਖਾਨਦਾਨਾਂ ਵਿਚੋਂ ਖਿਜਰ ਹਿਯਾਤ ਖਾਂ ਟਿਵਾਣਾ ਪੱਛਮੀ ਪੰਜਾਬ ਦੇ ਸਭ ਤੋਂ ਵੱਡੇ ਜਾਗੀਰਦਾਰ ਹਨ। ਇਹ ਮੁਸਲਮ ਲੀਗ ਦੇ ਕੱਟਰ ਵਿਰੋਧੀ ਹਨ। ਇਹਨਾਂ ਨੇ ਪਾਕਿਸਤਾਨ ਦੇ ਵਸਨੀਕ ਹੁੰਦਿਆਂ, ਜਿਨ੍ਹਾਂ ਫੰਡ ਵਿਚ ਚੰਦਾ ਦੇਣੇ ਇਨਕਾਰ ਕਰ ਦਿੱਤਾ ਸੀ।

ਖਾਨਦਾਨ ਡੋਗਰ

ਇਹ ਖਾਨਦਾਨ ਮਾਲਵੇ ਦਾ ਮਸ਼ਹੂਰ ਖਾਨਦਾਨ ਹੈ। ਉਂਜ ਤਾਂ ਇਸ ਖਾਨਦਾਨ ਨੂੰ ਲੋਕ ਵੱਡਾ ਚਾਰਨ ਵਾਲੀ ਤੇ ਪਸ਼ੂਆਂ ਦੀਆਂ ਜ਼ਰੀਆਂ ਕਰਨ ਵਾਲੀ ਸਮਝਦੇ ਹਨ, ਪਰ ਇਸ ਖਾਨਦਾਨ ਵਿਚ ਕਈ ਉੱਘੇ ਘਰਾਣੇ ਭੀ ਹੋ ਚੁੱਕੇ ਹਨ। ਇਹਨਾਂ ਵਿਚੋਂ ਰਿਹਾਉ ਡਸਕੇ ਵਾਲੇ ਡੋਗਰ ਮਸ਼ਹੂਰ ਰਈਸ ਸਨ। ਇਹ ਲੋਕ ਮੁਸਲਮਾਨ ਬਣੇ ਹੋਏ ਸਨ। ਇਹਨਾਂ ਵਿਚੋਂ ਲਖਣਾ ਡੋਗਰ ਮਹਾਰਾਜਾ ਆਲਾ ਸਿੰਘ ਦੀ ਫੌਜ ਦਾ ਬਖਸ਼ੀ ਸੈਨਾਪਤੀ ਸੀ। ਇਸ ਨੇ ਰਿਆਸਤ ਪਟਿਆਲਾ ਦੀ ਖਾਤਰ ਬਹੁਤ ਲੜਾਈਆਂ ਕੀਤੀਆਂ ਸਨ। ਮੁਸਲਮਾਨ ਡੋਗਰ ਪਾਕਿਸਤਾਨ ਬਣਨ ਤੇ ਸੰਨ ੧੯੪੭ ਈ. ਵਿਚ

ਪਾਕਿਸਤਾਨ ਨੂੰ ਚਲੇ ਗਏ ਹਨ। ਡੋਗਰਾਂ ਦੀ ਇਕ ਸ਼ਾਖ ਦੇ ਨੀਪਾਲ ਲੋਕ
ਭੀ ਮਾਲਵੇ ਦੇ ਮਸ਼ਹੂਰ ਵਸਨੀਕ ਹਨ।

ਖਾਨਦਾਨ ਪਠਾਨ

ਇਸ ਖਾਨਦਾਨ ਦੇ ਲੋਕ ਅਫਗਾਨਿਸਤਾਨ ਦੇ ਮਸ਼ਹੂਰ ਪਠਾਣ
ਕੌਮ ਦਾ ਅੰਗ ਹਨ। ਇਹ ਕਾਬਲ ਦੇ ਮੁਸਲਮਾਨਾਂ ਦੇ ਹਮਲਿਆਂ ਵੇਲੇ ਦੇ
ਮਾਲਵੇ ਵਿਖੇ ਆਬਾਦ ਹੋਏ ਹਨ। ਮਾਲਵੇ ਵਿਖੇ ਇਹਨਾਂ ਦੀਆਂ ਮਲੇਰਕੋਟਲੇ
ਤੇ ਮਮਦੋਟ ਨਾਮੀ ਦੋ ਰਿਆਸਤਾਂ ਕਾਇਮ ਹੋ ਗਈਆਂ ਸਨ। *ਮਲੇਰਕੋਟਲਾ
ਤੋਂ ਕਈ ਸਦੀਆਂ ਤੋਂ ਪਠਾਣਾਂ ਦੀ ਕਾਇਮ ਕੀਤੀ ਹੋਈ ਰਿਆਸਤ ਹੈ।
ਮਮਦੋਟ ਵਾਲੇ ਨਵਾਬ ਮਹਾਰਾਜਾ ਰਣਜੀਤ ਸਿੰਘ ਦੇ ਕਸਰੋਂ ਕੱਢੇ ਹੋਏ
ਸਨ। ੧੮੦੭ ਈਸਵੀ ਵਿਚ ਮਾਲਵੇ ਵਿਚ ਆਬਾਦ ਹੋਏ ਸਨ। ਮਮਦੋਟ
ਵਾਲੇ ਨਵਾਬ ਮਾਲਵੇ ਵਿਚ ਜਲਾਲਾਬਾਦ ਵਾਲੇ ਨਵਾਬ ਮਸ਼ਹੂਰ ਸਨ।
ਇਹਨਾਂ ਵਿੱਚੋਂ ਨਵਾਬ ਇਫਤਖਾਰ ਹੁਸੈਨ ਪੰਜਾਬ ਮੁਸਲਮ ਲੀਗ ਦਾ ਵੱਡਾ
ਲੀਡਰ ਸੀ। ਇਹ ਪੱਛਮੀ ਪੰਜਾਬ ਦਾ ਵਜ਼ੀਰ ਆਜ਼ਮ ਭੀ ਰਹਿ ਚੁੱਕਿਆ
ਹੈ। ਰਿਆਸਤ ਮਲੇਰਕੋਟਲੇ ਦਾ ਨਵਾਬ ਇਫਤਖਾਰ ਅਲੀ ਖਾਨ ਪੈਪਸੂ
ਵਿਧਾਨ ਸਭਾ ਦਾ ਮੈਂਬਰ ਰਿਹਾ ਹੈ। ਇਹਨਾਂ ਦੇ ਬਜ਼ੁਰਗ ਨਵਾਬ ਸ਼ੇਰ
ਅਹਿਮਦ ਖਾਨ ਨੇ ਗੁਰੂ ਗ੍ਰਾਂਥਿ ਸਿੰਘ ਸਾਹਿਬ ਦੇ ਸਾਹਿਬਜ਼ਾਦਿਆਂ ਨੂੰ
ਸਰਹੰਦ ਵਿਖੇ ਨੀਹਾ ਵਿਚ ਚਿਨਣ ਵੇਲੇ ਹਾ ਦਾ ਨਾਅਰਾ ਮਾਰਿਆ ਸੀ।

ਖਾਨਦਾਨ ਅੱਗਰਵਾਲ

ਇਹ ਖਾਨਦਾਨ ਹਿੰਦੁਸਤਾਨ ਦੇ ਮਹਾਂ ਮਸ਼ਹੂਰ ਮਹਾਰਾਜਾ ਚੰਦਰ
ਗੁਪਤ ਦੀ ਔਲਾਦ ਹੈ। (ਕਈ ਕਹਿੰਦੇ ਹਨ ਕਿ ਅਗਰਵਾਲ ਲੋਕ
ਮਹਾਰਾਜਾ ਉੱਗਰਸੈਨ ਦੀ ਔਲਾਦ ਹਨ)। ਇਹ ਲੋਕ ਬਹੁਤ ਜ਼ਿਆਦਾ
ਹੁਸਿਆਰ ਤੇ ਸਿਆਣੇ ਸਮਝੇ ਜਾਂਦੇ ਹਨ। ਇਹਨਾਂ ਲੋਕਾਂ ਦਾ ਬਹੁਤ ਚਿਰ
ਤੋਂ ਜ਼ਿਆਦਾ ਵਣਜ ਦਾ ਕਿੱਤਾ ਅਪਣਾਇਆ ਹੋਇਆ ਹੈ। ਇਹ ਕਿੱਤਾ

*ਰਿਆਸਤ ਮਲੇਰਕੋਟਲਾ ਦਾ ਬਾਨੀ ਸ਼ੇਖ ਸਦਰ ਦੀਨ ਸ਼ੇਰ ਵਾਨੀ
ਹੋਇਆ ਹੈ। ਇਸ ਨੂੰ ਬਾਦਸ਼ਾਹ ਬਹਿਲੋਲ ਲੋਧੀ ਦੀ ਲੜਕੀ ਵਿਆਹੀ ਹਈ
ਸੀ। ਬਾਦਸ਼ਾਹ ਬਹਿਲੋਲ ਲੋਧੀ ਦੀ ਤਰਫੋਂ ੬੮ ਪਿੰਡ (ਰਿਆਸਤ ਮਲੇਰ-
ਕੋਟਲੇ ਦਾ ਇਲਾਕਾ) ਦਹੇਜ ਵਿਚ ਮਿਲੇ ਸਨ।

ਅਪਣਾਉਣ ਤਾਂ ਹੀ ਇਹ ਖਾਨਦਾਨ ਵਣਜ ਕਰਨ ਵਾਲੀ ਬਾਣੀਆਂ ਕੰਮ ਮਸ਼ਹੂਰ ਹੋ ਗਈ ਹੈ। ਪਿਛਲੇ ਸਮੇਂ ਵਿਚ ਵਣਜ ਦਾ ਕੰਮ ਜ਼ਿਆਦਾ ਏਸ ਕੰਮ ਨੇ ਸੰਭਾਲਿਆ ਹੋਇਆ ਸੀ। ਇਹ ਲੋਕ ਮਾਲਵੇ ਦੇ ਪੇਂਡੂ ਲੋਕਾਂ ਨੂੰ (ਜੋ ਕਿਸਾਨੀ ਦਾ ਕਿੱਤਾ ਤੇ ਹੋਰ ਛੋਟੇ ਛੋਟੇ ਕੰਮ ਪਿੰਡਾਂ ਵਿਚ ਕਰਦੇ ਸਨ) ਛੇ ਮਹੀਨੇ ਸੌਦਾ ਦਿੰਦੇ ਰਹਿੰਦੇ ਸਨ। ਛੇ ਮਹੀਨੇ ਮਗਰੋਂ ਫਸਲਾਂ ਆਈਆਂ ਤਾਂ ਥਿਆਜ਼ ਸਣੇ ਸੌਦੇ ਦੇ ਦਾਮ ਵਸੂਲ ਕਰ ਲੈਂਦੇ ਸਨ। ਇਹ ਲੋਕ ਕਿਸਾਨਾਂ ਨੂੰ ਦਾਣੇ ਭੀ ਸਵਾਈ ਡੁੱਬੀ ਤੇ ਦੇਂਦੇ ਸਨ। ਗੱਲ ਕੀ ਪੇਂਡੂ ਲੋਕਾਂ ਦਾ ਕੁੱਲ ਕਾਰ ਵਿਹਾਰ ਇਹਨਾਂ ਦੇ ਹੱਥ ਵਿਚ ਸੀ। ਪੇਂਡੂ ਲੋਕ ਆਪਣੇ ਕੱਲ ਵਿਹਾਰ ਇਨ੍ਹਾਂ ਤੋਂ ਪੁਛ ਕੇ ਕਰਦੇ ਸਨ। ਯਦਪ ਅਗਰਵਾਲ ਲੋਕਾਂ ਦੇ ਰੁਜ਼ਗਾਰ ਦਾ ਜ਼ਿਆਦਾ ਦਾਰੋਮਦਾਰ ਵਪਾਰ ਦੇ ਸਿਰ ਪੂਰ ਸੀ। ਪਰ ਇਹ ਲੋਕ ਮੁਲਕ ਦੇ ਹੋਰ ਮਾਮਲਿਆਂ ਵਿਚ ਭੀ ਹਿੱਸਾ ਲੈਂਦੇ ਸਨ। ਇਹਨਾਂ ਵਿੱਚ ਕਈ ਯੁਧ ਜੰਗ ਕਰਨ ਵਾਲੇ ਸੂਰਬੀਰ ਬਹਾਦਰ ਭੀ ਹੋ ਚੁੱਕੇ ਹਨ। ਕਈ ਰਾਜ ਪਰਬੰਧਕ ਵੀ ਪੈਦਾ ਹੋ ਚੁੱਕੇ ਹਨ। ਅਗਰਵਾਲ ਬਾਣੀਆਂ ਵਿਚੋਂ ਸੁਨਾਮ ਦੇ ਬਾਣੀਏ ਦੀਵਾਨ ਨਾਨੂ ਮਲ ਜੀ, ਰਿਆਸਤ ਪਟਿਆਲਾ ਦੇ ਮਸ਼ਹੂਰ ਵੱਡੇ ਅਹਿਲਕਾਰ ਹੋ ਚੁੱਕੇ ਹਨ। ਇਹਨਾਂ ਨੇ ਰਿਆਸਤ ਪਟਿਆਲਾ ਨੂੰ ਤਰੱਕੀ ਦੇਣ ਖਾਤਰ ਬੜੀਆਂ ਮਸ਼ਹੂਰ ਮਾਅਰਕੇ ਦੀਆਂ ਲੜਾਈਆਂ ਕੀਤੀਆਂ ਸਨ। ਇਹ ਰਾਜ ਪਰਬੰਧਕ ਭੀ ਬਹੁਤ ਵੱਡੇ ਸਨ। ਜਦ ਸੰਮਤ ੧੮੪੦ ਬਿਕਰਮੀ ਵਿਚ ਭਿਆਨਕ ਕਾਲ ਪੈਣ ਤੇ ਰਿਆਸਤ ਪਟਿਆਲਾ ਵਿੱਚ ਬੜੀ ਭਾਰੀ ਬਦ ਅਮਨੀ ਫੈਲ ਗਈ ਸੀ, ਚਾਰ ਚੁਫੇਰੇ ਲੁਟੇਰੇ ਉਠ ਖੜਤੇ ਸਨ, ਥਾਂ ਥਾਂ ਲੁਟ ਮਾਰ ਹੋ ਰਹੀ ਸੀ। ਲੋਕ ਬਾਗੀ ਬਣ ਰਹੇ ਸਨ। ਇਸ ਵੇਲੇ ਦੀਵਾਨ ਨਾਨੂ ਮਲ ਨੇ ਡਾਕੂ ਧੜਵੀਆਂ ਦੇ ਹਥ ਪੈਰ ਕਟਵਾ ਕਟਵਾ ਇਨ੍ਹਾਂ ਨੂੰ ਖੁਲ੍ਹੇ ਮੈਦਾਨ ਵਿਚ ਸਿਟ ਕੇ, ਲੋਕਾਂ ਨੂੰ ਭੈਭੀਤ ਕਰ ਕੇ, ਛਤੀ ਅਮਨ ਕਾਇਮ ਕਰਵਾ ਦਿਤਾ ਸੀ (ਨਿਸਚੇ ਲਈ ਵੇਖੋ ਤਾਰੀਖ ਰਾਜ ਖਾਲਸਾ, ਸ.ਵ. ੧੮੯੧)। ਜਿਸ ਤਰ੍ਹਾਂ ਬਾਣੀਆਂ ਕੰਮ ਵਿੱਚੋਂ ਹਿੰਦੁਸਤਾਨ ਦੇ ਸਭ ਤੋਂ ਵੱਡੇ ਲੀਡਰ ਮਹਾਤਮਾ ਗਾਂਧੀ ਜੀ ਹੋਏ ਹਨ। ਉਸੇ ਤਰ੍ਹਾਂ ਬਾਣੀਆਂ ਕੰਮ ਵਿੱਚੋਂ ਪੰਜਾਬ ਦੇ ਸਭ ਤੋਂ ਵੱਡੇ ਲੀਡਰ ਲਾਲਾ ਲਾਜਪਤ ਰਾਇ ਜੀ ਜਗਰਾਵਾਂ ਵਾਲੇ ਹੋਏ ਹਨ। ਇਹਨਾਂ ਨੇ ਉਸ ਵਕਤ ਬਦੇਸ਼ੀ ਅੰਗਰੇਜ਼ੀ ਸਰਕਾਰ ਦੀ ਜ਼ਬਰਦਸਤ ਵਿਰੋਧਤਾ ਕੀਤੀ ਸੀ। ਜਿਸ ਵਕਤ ਮਾਮੂਲੀ ਤੌਰ ਤੇ ਭੀ ਅੰਗਰੇਜ਼ੀ ਸਰਕਾਰ ਦੇ ਖਿਲਾਫ

ਕੁਝ ਕਹਿਣਾ ਵੱਡਾ ਭਾਰੀ ਗੁਨਾਹ ਸੀ । ਲਾਲਾ ਜੀ ਨੇ ਹਿੰਦੁਸਤਾਨ ਦੀ ਆਜ਼ਾਦੀ ਖਾਤਰ ਦੇਸ਼ ਨਿਕਾਲਾ ਲੈਕੇ ਬਹੁਤ ਲੰਬਾ ਅਰਸਾ ਦੇਸ਼ ਬਦਰ ਹੋਣ ਦੀ ਹੋਸੀਅਤ ਵਿਚ ਹਿੰਦੁਸਤਾਨ ਤੋਂ ਬਾਹਰ ਰਹਿਕੇ ਬੜੀ ਭਾਰੀ ਕੋਮੀ ਖਿਦਮਤ ਕੀਤੀ ਸੀ । ਲਾਲਾ ਜੀ ਨੇ ਲੰਬੇ ਅਰਸੇ ਮਗਰੋਂ ਦੇਸ਼ ਨਿਕਾਲਾ ਖਤਮ ਹੋਣ ਤੇ ਹਿੰਦੁਸਤਾਨ ਵਿਚ ਵਾਪਸ ਆਕੇ ਫੇਰ ਮੁਲਕ ਨੂੰ ਆਜ਼ਾਦ ਕਰਾਉਣ ਲਈ ਬੜੀ ਭਾਰੀ ਜ਼ਦੋਂ ਜਹਿਦ ਕੀਤੀ । ਏਸ ਜ਼ਦੋਂ ਜਹਿਦ ਦੇ ਸਿਲਸਿਲੇ ਵਿਚ ਲਾਹੌਰ ਵਿਖੇ ਇੱਕ ਅੰਗਰੇਜ਼ ਪੁਲਾਸ ਅਫਸਰ ਮਿਸਟਰ ਸਾਡਰਸ ੧ ਦੇ ਹੱਥ ਆਪਣੇ ਬੜੀ ਕਰੜੀ ਸੱਟ ਵਜੀ । ਇਸ ਸੱਟ ਦੀ ਤਕਲੀਫ਼ ਨਾਲ ਕੁਝ ਚਿਰ ਮਗਰ ਆਪ ਕਾਲ ਵੇਸ਼ ਹੋ ਗਏ । ਲਾਲਾ ਜੀ ਦਾ ਨਾਮ ਦੇਸ਼ ਭਗਤਾਂ ਵਿੱਚ ਹਮੇਸ਼ਾ ਅਮਰ ਰਹੇਗਾ । ਇਸ ਵੇਲੇ ਇਹ ਖਾਨਦਾਨ ਬੜੀ ਤਰਕੀ ਤੇ ਹੈ । ਇਸ ਖਾਨਦਾਨ ਦੇ ਬਹੁਤ ਸਾਰੇ ਮੈਂਬਰ ਪੁਲੀਟੀਸ਼ਿਲ ਲੀਡਰ ਹਨ । ਇਨ੍ਹਾਂ ਲੀਡਰਾਂ ਵਿੱਚੋਂ ਇਤਯਾਦਕ ਲੀਡਰ ਮਸ਼ਹੂਰ ਹਨ ਸ੍ਰੀ ਬਿਰਸ਼ਭਾਨ, ਇਹ ਮਸ਼ਹੂਰ ਕਾਂਗਰਸੀ ਲੀਡਰ ਪੈਪਸੂ ਦੇ ਚੀਫ਼ ਮਨਿਸਟਰ ਰਹੇ ਹਨ । ਲਾਲਾ ਸੰਤ ਰਾਮ ਵਕੀਲ ਨਾਭਾ, ਇਹ ਰਿਆਸਤਾਂ ਦੇ ਪਰਜਾ ਮੰਡਲ ਦੇ ਮੋਢੀ ਤੇ ਪਠਾਣੇ ਕਾਂਗਰਸੀ ਸਨ । ਪੈਪਸੂ ਪਰਦੇਸ਼ ਕਾਂਗਰਸ ਦੇ ਉਪ ਪਰਧਾਨ ਸਨ । ਸੇਠ ਰਾਮ ਨਾਥ ਜੋੜੇ ਇਹ ਪੈਪਸੂ ਦੇ ਮਨਿਸਟਰ ਰਹਿ ਚੁੱਕੇ ਹਨ । ਇਸ ਵੇਲੇ ਪਰਜਾ ਸੋਸਲਿਸਟ ਪਾਰਟੀ ਦੇ ਆਗ ਹਨ । ਸ੍ਰੀ ਦੇਸ਼ ਰਾਜ ਮਾਨਸਾ, ਇਹ ਭੀ ਪੈਪਸੂ ਵਿੱਚ ਮਨਿਸਟਰ ਰਹਿ ਚੁੱਕੇ ਹਨ । ਸ੍ਰੀ ਹਰਬੰਸ ਲਾਲ ਬਠਿੰਡਾ, ਇਹ ਪੈਪਸੂ ਪਰਦੇਸ਼ ਕਾਂਗਰਸ ਦੇ ਪਰਧਾਨ ਰਹਿ ਚੁੱਕੇ ਹਨ । ਇਸ ਤੋਂ ਇਲਾਵਾ ਇਹ ਪੰਜਾਬ ਦੀ ਕਾਂਗਰਸ ਸਰਕਾਰ ਵਿੱਚ ਮੰਤਰੀ ਤੇ ਫਿਰ ਵਿਧਾਨ ਸਭਾ ਦੇ ਸਪੀਕਰ ਵੀ ਰਹੇ । ਆਪ ਪੰਜਾਬ ਹਾਈ ਕੋਰਟ ਦੇ ਜੱਜ ਵੀ ਰਹਿ ਚੁੱਕੇ ਹਨ । ਇਨ੍ਹਾਂ ਕਾਂਗਰਸੀ ਲੀਡਰਾਂ ਤੋਂ ਬਿਨਾਂ ਅਗਰਵਾਲ ਖਾਨਦਾਨ ਵਿੱਚ ਸ੍ਰੀ ਤਾਰਾ ਚੰਦ ਗੁਪਤਾ ਪਟਿਆਲਾ ਦੇ ਮਸ਼ਹੂਰ ਜਰਨਲਿਸਟ ਤੇ ਪੈਪਸੂ ਦੀ ਅਮਨ ਸਭਾ ਦੇ ਮਸ਼ਹੂਰ ਮੋਢੀ ਹਨ ।

ਖਾਨਦਾਨ ਖੰਨਾ

ਇਹ ਖੱਤਰੀਆਂ ਦਾ ਮਲਵੇ ਵਿੱਚ ਮਸ਼ਹੂਰ ਖਾਨਦਾਨ ਹੈ । ਇਸ ਖਾਨਦਾਨ ਦੇ ਨਾਮ ਤੇ ਜ਼ਿਲਾ ਲਧਿਆਣੇ ਵਿੱਚ ਖੰਨਾ ਨਾਮੀ ਮਸ਼ਹੂਰ ਨੱਗਰ ਹੈ । ਇਸ ਖਾਨਦਾਨ ਦੇ ਲੋਕ ਵਪਾਰ ਦਾ ਜ਼ਿਆਦਾ ਕੰਮ ਕਰਦੇ ਹਨ ।

ਇਹ ਜ਼ਿਲ੍ਹਾ ਦਾ ਸ਼ਹਿਰਾਂ ਵਿਚ ਆਬਾਦ ਹਨ। ਇਹ ਲੋਕ ਬਹੁਤ ਤਰੱਕੀ ਯਾਫਤਾ ਹਨ। ਇਹ ਇੰਡੀਅਨ ਸਿਵਲ ਸਰਵਿਸ ਤੇ ਸੂਬਿਆਂ ਦੀਆਂ ਸਰਵਿਸਾਂ ਵਿੱਚ ਵੱਡੇ ਵੱਡੇ ਅਹੁਦੇਦਾਰ ਹਨ। ਇਨ੍ਹਾਂ ਵਿੱਚ ਸ੍ਰੀ ਮਿਟਰ ਚੰਦ ਖੰਨਾ ਸੈਂਟਰ ਵਿੱਚ ਮਨਿਸਟਰ ਹਨ।

ਖਾਨਦਾਨ ਖੋਸਲਾ

ਇਹ ਖਾਨਦਾਨ ਭੀ ਮਾਲਵੇ ਵਿੱਚ ਖੱਤਰੀਆਂ ਦਾ ਮਸ਼ਹੂਰ ਖਾਨਦਾਨ ਹੈ। ਇਸ ਖਾਨਦਾਨ ਦੀ ਪੰਜਾਬ ਵਿਚ ਮਸ਼ਹੂਰ ਹਿਸਟਰੀ ਬਣੀ ਹੋਈ ਹੈ। ਇਨ੍ਹਾਂ ਲੋਕਾਂ ਨੇ ਇਲਮ ਵਿੱਚ ਬੜੀ ਤਰੱਕੀ ਕੀਤੀ ਹੈ। ਪੁਲੀਟੀਕਲ ਮੈਦਾਨ ਵਿੱਚ ਇਨ੍ਹਾਂ ਦੇ ਚੰਗੇ ਖਿਲਾੜੀ ਹਨ। ਪੈਪਸੂ ਦੀ ਵਿਧਾਨ ਮੰਡਾ ਵਿਚ ਸ੍ਰੀ ਸੁਰਿੰਦਰ ਨਾਥ ਖੋਸਲਾ ਅਪੋਜੀਸ਼ਨ ਪਾਰਟੀ ਵਿੱਚ ਮਸ਼ਹੂਰ ਬਲਾਗੇ ਸਨ।

ਖਾਨਦਾਨ ਉੱਪਲ

ਇਹ ਖਾਨਦਾਨ ਖੱਤਰੀਆਂ ਦਾ ਬਹੁਤ ਪੁਰਾਣਾ ਉੱਘਾ ਖਾਨਦਾਨ ਹੈ। ਮਾਲਵੇ ਵਿੱਚ ਇਹ ਟਾਵੇ ਟਾਵੇ ਆਬਾਦ ਹਨ। ਸਿੱਖ ਕੌਮ ਦਾ ਮਸ਼ਹੂਰ ਜੋਧਾ ਜਹਨੈਲ ਸਰਦਾਰ ਹਰੀ ਸਿੰਘ ਨਲਵਾ ਏਸ ਖਾਨਦਾਨ ਵਿਚੋਂ ਸੀ।

ਮਾਲਵੇ ਦੇ ਹੋਰ ਛੋਟੇ ਛੋਟੇ ਖਾਨਦਾਨਾਂ ਦਾ ਜ਼ਿਕਰ

ਜਿਨ੍ਹਾਂ ਗੋਤਾਂ ਤੇ ਜਿਨ੍ਹਾਂ ਖਾਨਦਾਨਾਂ ਦੇ ਹਾਲਾਤ ਸਾਨੂੰ ਮਿਲ ਚੁੱਕੇ ਹਨ ਉਨ੍ਹਾਂ ਦਾ ਅਜੀ ਬਤੌਰ ਨਮੂਨੇ ਦੇ ਥੋੜਾ ਥੋੜਾ ਜ਼ਿਕਰ ਕਰ ਚੁੱਕੇ ਹਾਂ। ਇਨ੍ਹਾਂ ਤੋਂ ਬਿਨਾਂ ਮਾਲਵੇ ਵਿਚ ਜੋ ਹੋਰ ਛੋਟੇ ਛੋਟੇ ਖਾਨਦਾਨ ਵਸੇ ਹਨ ਉਨ੍ਹਾਂ ਦਾ ਇਤਿਹਾਸਕ ਪਿਛੋਕੜ ਜਾਂ ਤਾਂ ਮਾਲਵੇ ਦੇ ਵੱਡੇ ਵੱਡੇ ਖਾਨਦਾਨਾਂ ਨਾਲ ਮਿਲ ਜਾਂਦਾ ਹੈ ਜਾਂ ਰਾਜਸਥਾਨ ਦੇ ਰਾਜਪੂਤਾਂ ਦੇ ਖਾਨਦਾਨਾਂ ਨਾਲ।

ਰਾਮਗੜੀਆਂ ਦਾ ਜ਼ਿਕਰ

ਰਾਮ ਗੜੀਆਂ ਕਿਸੇ ਇੱਕ ਖਾਨਦਾਨ ਜਾਂ ਕਿਸੇ ਇੱਕ ਗੋਤ ਦਾ ਨਾਮ ਨਹੀਂ ਹੈ। ਰਾਮ ਗੜੀਆਂ ਵਿੱਚ ਕਾਰੀਗਰੀ ਦਾ ਕੰਮ ਕਰਨ ਵਾਲੇ ਕਈ ਖਾਨਦਾਨਾਂ ਦੇ ਲੋਕ ਸ਼ਾਮਲ ਹਨ। ਰਾਮ ਗੜੀਆਂ ਨਾਮ ਨੂੰ ਮਸ਼ਹੂਰ ਕਰਨ ਵਾਲੇ ਸ੍ਰ. ਜੱਸਾ ਸਿੰਘ ਜੀ ਹੋਏ ਹਨ। ਸਰਦਾਰ ਜੱਸਾ ਸਿੰਘ ਜੀ, ਇਹ ਜਿੱਥਾਂ ਦੀ ਰਾਮਗੜੀਆਂ ਮਿਸਲ ਦੇ ਬਾਨੀ ਸਨ। ਇਹ ਪਹਿਲਾਂ ਦੁਆਬੇ ਦੇ

ਮੁਸਲਮਾਨ ਹਾਕਮ ਨਵਾਬ ਅਦੀਨਾ ਬੇਗ ਦੇ ਨਾਲ ਜਾ ਰਲੇ ਸਨ। ਇਹ ਅਦੀਨਾ ਬੇਗ ਦੀ ਫੌਜ ਵਿਚ ਸਾਮਲ ਹੋਕੇ ਅੰਮ੍ਰਿਤਸਰ ਦੇ ਮਸ਼ਹੂਰ ਕਿਲੇ ਰਾਮਗੜ੍ਹ ਨੂੰ ਫਤਹਿ ਕਰਨ ਲਈ ਸਿੱਖਾਂ ਨਾਲ ਲੜਾਈ ਕਰਨ ਆਏ ਸਿੱਖਾਂ ਦੀ ਤਰਫ ਹੋ ਗਏ ਸਨ। ਸਿੱਖਾਂ ਨੇ ਸੂਬੇ ਅਦੀਨਾ ਬੇਗ ਦੇ ਲੱਸਕਰ ਨੂੰ ਹਾਰ ਦੇ ਕੇ ਪਿੱਛੇ ਮੋੜਕੇ ਅੰਮ੍ਰਿਤਸਰ ਦਾ ਮਸ਼ਹੂਰ ਕਿਲ੍ਹਾ ਰਾਮਗੜ੍ਹ ਸਰਦਾਰ ਜੱਸਾ ਸਿੰਘ ਨੂੰ ਦੇ ਦਿਤਾ ਸੀ। ਸ੍ਰ. ਜੱਸਾ ਸਿੰਘ ਜੀ ਰਾਮਗੜ੍ਹ ਕਿਲੇ ਦੇ ਮਾਲਕ ਬਣਕੇ ਰਾਮ ਗੜ੍ਹੀਏ ਕਹਾਉਣ ਲੱਗ ਪਏ ਸਨ। ਇਨ੍ਹਾਂ ਨੇ ਏਸੇ ਨਾਮ ਪੁਰ ਰਾਮਗੜ੍ਹੀਆਂ ਨਾਮੀ ਮਿਸਲ ਕਾਇਮ ਕੀਤੀ। ਰਾਮਗੜ੍ਹੀਆਂ ਮਿਸਲ ਦੀ ਵਡਿਤੱਠ ਤੋਂ ਪਰਕਾਫਤ ਹੋਕੇ ਪੰਜਾਬ ਦੇ ਕੁਝ ਸਿੱਖ ਕਾਗੀਰ ਰਾਮਗੜ੍ਹੀਏ ਕਹਾਉਣ ਲੱਗ ਪਏ। ਇਸ ਨਾਮ ਨੂੰ ਫਖਰ ਪਰਾਪਤ ਹੋ ਗਿਆ। ਰਾਮ ਗੜ੍ਹੀਆਂ ਵਿਚੋਂ ਸਭ ਤੋਂ ਵੱਡਾ ਤੇ ਉੱਘਾ ਖਾਨਦਾਨ ਬਾਗੜੀਆਂ ਹੈ। ਖਾਨਦਾਨ ਬਾਗੜੀਆਂ ਦੇ ਬਜ਼ੁਰਗ ਭਾਈ ਰੂਪ ਚੰਦ ਜੀ ਹੋਏ ਹਨ। ਭਾਈ ਰੂਪ ਚੰਦ ਜੀ ਛੇਵੇਂ ਸਿੱਖ ਗੁਰੂ ਹਰਿਗੋਬਿੰਦ ਸਾਹਿਬ ਜੀ ਦੇ ਮਸ਼ਹੂਰ ਸ਼ਰਧਾਲੂ ਸਨ। ਭਾਈ ਰੂਪ ਚੰਦ ਦੇ ਸਪੁੱਤਰ ਭਾਈ ਪਰੇਮ ਸਿੰਘ ਤੇ ਧਰਮ ਸਿੰਘ ਜੀ, ਸ੍ਰੀ ਗੁਰੂ ਗੋਬਿੰਦ ਸਿੰਘ ਜੀ ਦੇ ਮਸ਼ਹੂਰ ਸ਼ਰਧਾਲੂ ਸਿੱਖ ਸਨ। ਇਹ ਪੰਜਾਬ ਤੋਂ ਨੱਦੇੜ ਚੱਖਣ ਤੀਕ ਗੁਰੂ ਗੋਬਿੰਦ ਸਿੰਘ ਜੀ ਦੇ ਨਾਲ ਗਏ ਸਨ। ਭਾਈ ਰੂਪ ਚੰਦ ਦੀ ਔਲਾਦ ਤਾਂ ਭਾਈ ਰੂਪੇ, ਨੇਹੀਆਂ ਵਾਲੇ, ਮਿਰੀਏ ਵਾਲੇ ਆਦਿ ਕਈ ਪਿੰਡਾਂ ਵਿੱਚ ਵਸਦੀ ਹੈ। ਪਰ ਭਾਈ ਰੂਪ ਚੰਦ ਦੀ ਔਲਾਦ ਵਿਚ ਸਭ ਤੋਂ ਵੱਡਾ ਤੇ ਮਸ਼ਹੂਰ ਖਾਨਦਾਨ ਬਾਗੜੀਆਂ ਹੀ ਹੈ। ਬਾਗੜੀਆਂ ਖਾਨਦਾਨ ਦੇ ਬਜ਼ੁਰਗ ਭਾਈ ਗੁੱਦੜ ਜੀ ਹੋਏ ਹਨ। ਇਹ ਬੜੀ ਕਰਣੀ ਵਾਲੇ ਮਹਾਂ ਪੁਰਖ ਸਨ। ਇਹ ਹਰ ਵੇਲੇ ਗਰੀਬ ਰਾਹਬੇ ਦੀ ਨਵਿਰਤ ਕਰਨ ਲਈ ਲੰਗਰ ਚਲਾਉਂਦੇ ਰਹਿੰਦੇ ਸਨ। ਇਨ੍ਹਾਂ ਨੇ ਜਲੰਧਰ ਦੇ ਨਵਾਬ ਅਦੀਨਾ ਬੇਗ ਦੀ ਫੌਜ ਨੂੰ ਅਟੁਟ ਲੰਗਰ ਛਕਾਇਆ ਸੀ। ਭਾਈ ਸਾਹਿਬ ਗੁੱਦੜ ਜੀ ਦੇ ਭੰਡਾਰੇ ਤੋਂ ਖੁਸ਼ ਹੋ ਕੇ ਨਵਾਬ ਅਦੀਨਾ ਬੇਗ ਨੇ ਬਹੁਤ ਸਾਰੇ ਪਿੰਡ ਭਾਈ ਸਾਹਿਬ ਨੂੰ ਲੰਗਰ ਚਲਾਉਣ ਲਈ ਜਾਗੀਰ ਵਿੱਚ ਦਿੱਤੇ ਸਨ। ਭਾਈ ਗੁੱਦੜ ਜੀ ਦੀ ਬੰਸ ਵਿੱਚ ਭਾਈ ਅਰਜਣ ਸਿੰਘ ਬਾਗੜੀਆਂ ਬੜੀ ਮਸ਼ਹੂਰ ਹਸਤੀ ਦੇ ਮਾਲਕ ਹੋਏ ਹਨ। ਫੂਲ ਕੇ ਰਈਸ ਇਨ੍ਹਾਂ ਦੀ ਬੜੀ ਪੂਜ ਪਰਤਿਸ਼ਠਾ ਕਰਦੇ ਸਨ। ਇਨ੍ਹਾਂ ਨੂੰ ਗੁਰੂ

ਪੀਰਾਂ ਵਾਗੂੰ ਮੰਨਦੇ ਸਨ। ਇਹ ਰਾਜਿਆਂ ਨੂੰ ਭਿਲਕ ਦਿੰਦੇ ਸਨ। ਭਾਈ ਅਰਜਨ ਸਿੰਘ ਜੀ ਇਤਿਹਾਸ ਦੇ ਧੜੇ ਖੋਜੀ ਸਨ। ਇਨ੍ਹਾਂ ਨੇ ਆਪਣੇ ਖਾਨਦਾਨ ਦੀ ਇਕ ਇਤਿਹਾਸਕ ਪੁਸਤਕ ਭੀ ਤਿਆਰ ਕਰਵਾਈ ਹੈ। ਭਾਈਕਿਆਂ ਦੇ ਇਸ ਖਾਨਦਾਨ ਤੋਂ ਬਿਨਾ ਮਾਲਵੇ ਦੇ ਰਾਮਗੜੀਆਂ ਵਿੱਚ ਦੀਨੇ ਪਿੰਡ ਦੇ ਵਸਨੀਕ ਭਾਈ ਦਿਆਲਾ ਜੀ ਨੌਵੀਂ ਪਾਤਸ਼ਾਹੀ ਗੁਰੂ ਤੇਗ ਬਹਾਦਰ ਜੀ ਦੇ ਸਿਦਕੀ ਮਿਖ ਹੋਏ ਹਨ। ਇਨ੍ਹਾਂ ਨੂੰ ਦਿੱਲੀ ਵਿੱਚ ਬਾਦਸ਼ਾਹ ਔਰੰਗਜ਼ੇਬ ਵਲੋਂ ਉਬਲਦੀ ਦੇਗ ਵਿਚ ਬਹਾਇਆ ਗਿਆ ਸੀ। ਭਾਈ ਦਿਆਲਾ ਜੀ ਦੇ ਭਤੀਜੇ ਭਾਈ ਦੇਸਾ ਜੀ, ਗੁਰੂ ਗੋਬਿੰਦ ਸਿੰਘ ਜੀ ਦੇ ਅਤਿਅੰਤ ਸਹਧਾਲੂ ਸਿੱਖ ਹੋਏ ਹਨ। ਇਨ੍ਹਾਂ ਨੇ ਅਨੰਦ ਪੁਰ ਸਾਹਿਬ ਦੀਆਂ ਲੜਾਈਆਂ ਮਗਰੋਂ ਗੁਰੂ ਗੋਬਿੰਦ ਸਿੰਘ ਜੀ ਨੂੰ ਕਈ ਮਹੀਨੇ ਆਪਣੇ ਦੀਨੇ ਪਿੰਡ ਵਿਚ ਚਓਬਾਰੇ ਵਿਚ ਠਹਿਰਾਇਆ ਸੀ। ਇਨ੍ਹਾਂ ਦੀ ਬੜੀ ਸੇਵਾ ਕੀਤੀ ਸੀ। ਏਥੇ ਠਹਿਰਿਆ ਹੋਇਆ ਗੁਰੂ ਸਾਹਿਬ ਨੇ ਔਰੰਗਜ਼ੇਬ ਨੂੰ ਫਤਹਿ ਦਾ ਖਤ ਜ਼ਫਰ ਨਾਮਾ ਲਿਖਿਆ ਸੀ। ਰਾਮਗੜੀਆਂ ਵਿਚੋਂ ਮਾਲਵੇ ਵਿਚ ਜਿਲਾ ਲੁਧਿਆਣੇ ਦੇ ਭੈਣੀ ਪਿੰਡ ਵਿਚ ਨਾਮਧਾਰੀ ਕੂਕਿਆਂ ਦੇ ਪੰਥ ਦੇ ਬਾਨੀ ਮਹਾਰਾਜਾ ਬਾਬਾ ਰਾਮ ਸਿੰਘ ਜੀ ਹੋਏ ਹਨ। ਆਪ ਹਿੰਦੁਸਤਾਨ ਦੇ ਧਾਰਮਕ, ਆਗੂਆਂ ਵਿਚੋਂ ਪਹਿਲੇ ਧਾਰਮਕ ਆਗੂ ਸਨ, ਜਿਨ੍ਹਾਂ ਨੇ ਹਿੰਦੁਸਤਾਨ ਵਿੱਚ ਸਭ ਤੋਂ ਪਹਿਲਾਂ ਉਨ੍ਹੀਵੀਂ ਸਦੀ ਈਸਵੀ ਵਿਚ ਬਦੇਸ਼ੀ ਮਾਲ ਦਾ ਤਿਆਗ (ਬਾਈਕਾਟ) ਕੀਤਾ ਸੀ। ਇਸ ਵੇਲੇ ਮਾਲਵੇ ਵਿਚ ਨਾਮਧਾਰੀਆਂ ਦੀ ਗੱਦੀ ਉਤੇ ਮਹਾਰਾਜਾ ਬਾਬਾ ਪਰਤਾਪ ਸਿੰਘ ਜੀ ਤਾਂ ਪਿਛੋਂ ਬਾਬਾ ਜਗਜੀਤ ਸਿੰਘ ਜੀ ਬਿਰਾਜਮਾਨ ਹਨ। ਭਾਰਤ ਦੇ ਧਾਰਮਕ ਆਗੂਆਂ ਵਿਚ ਆਪ ਦਾ ਬੜਾ ਉੱਘਾ ਨਾਮ ਹੈ। ਪੁਲੀਟੀਕਲ ਮੰਡਲ ਵਿਚ ਰਾਮਗੜੀਆਂ ਵਿਚੋਂ ਸਰਦਾਰ ਸਰਦੂਲ ਸਿੰਘ ਕਵੀਸਰ ਬੜੇ ਉੱਘੇ ਪੁਲੀਟੀਕਲ ਮੈਂਬਰ ਸਨ। ਆਪ ਕਾਂਗਰਸ ਦੇ ਬਹੁਤ ਪੁਰਾਣੇ ਨੇਤਾ ਸਨ। ਵਿਚਾਲੇ ਜਿਹੇ ਆਪ ਆਲ ਇੰਡੀਆ ਫਾਰਵਰਡ ਬਲਾਕ ਦੇ ਪਰਧਾਨ ਭੀ ਰਹਿ ਚੁੱਕੇ ਸਨ। ਇਸ ਵੇਲੇ ਰਾਮ ਗੜੀਆਂ ਵਿਚੋਂ ਫਰੀਦਕੋਟ ਦੇ ਇਲਾਕੇ ਦੇ ਸੰਧਵਾਂ ਪਿੰਡ ਦੇ ਵਸਨੀਕ ਗਿਆਨੀ ਜੈਲ ਸਿੰਘ ਜੀ ਕਾਂਗਰਸ ਦੇ ਮਜ਼ਹੂਰ ਕਾਂਗਰਸੀ ਹਨ। ਇਹ ਪੈਪਸੂ ਦੇ ਵਜ਼ੀਰ ਭੀ ਰਹਿ ਚੁੱਕੇ ਹਨ। ਪੈਪਸੂ ਪਰਦੇਸ਼ ਕਾਂਗਰਸ ਦੇ ਪਰਧਾਨ ਵੀ ਸਨ। ਆਪ ਬੜੀ ਸਰਗਰਮੀ ਨਾਲ

ਕਾਂਗਰਸ ਵਿਚ ਕੰਮ ਕਰਦੇ ਰਹੇ ਹਨ ਇਹ ਪੰਜਾਬ ਦੇ ਮੁੱਖ ਮੰਤਰੀ ਵੀ ਰਹਿ ਚੁੱਕੇ ਤੇ ਭਾਰਤ ਸਰਕਾਰ ਦੇ ਗ੍ਰਹਿ ਮੰਤਰੀ ਵੀ ਅੱਜ ਕੱਲ ਆਪ ਭਾਰਤ ਦੇ ਰਾਸ਼ਟਰਪਤੀ ਹਨ। ਇਹਨਾਂ ਤੋਂ ਇਲਾਵਾ ਸਰਦਾਰ ਇੰਦਰ ਸਿੰਘ ਕਾਨ੍ਹਪੁਰ ਤੇ ਸਰਦਾਰ ਮੋਹਨ ਸਿੰਘ ਪਰਧਾਨ ਰਾਮਗੜੀਆ ਕਾਲਜ ਫਗਵਾੜਾ ਰਾਮਗੜੀਆ ਦੇ ਪ੍ਰਸਿਧ ਆਗੂ ਹਨ।

ਮਾਲਵੇ ਦੀਆਂ ਪਿਛੇ ਰਹੀਆਂ ਸ਼ਰੇਣੀਆਂ

ਮਾਲਵੇ ਵਿੱਚ ਵਸਣ ਵਾਲੀਆਂ ਪਿਛੇ ਰਹੀਆਂ ਸ਼ਰੇਣੀਆਂ ਵਿਚ ਰਾਮ ਗੜੀਆਂ ਵਾਂਗੂੰ ਦਸੇ ਇੱਕ ਖਾਨਦਾਨ ਦੇ ਮੈਂਬਰ ਸ਼ਾਮਲ ਨਹੀਂ। ਇਨ੍ਹਾਂ ਵਿੱਚ ਮਾਲਵੇ ਦੇ ਬਹੁਤ ਸਾਰੇ ਵਡੇ ਛੋਟੇ ਖਾਨਦਾਨਾਂ ਦੇ ਪਿੱਛੇ ਰਹੇ ਲੋਕ ਸ਼ਾਮਲ ਹਨ। ਪਿਛੇ ਰਹੀਆਂ ਸ਼ਰੇਣੀਆਂ ਵਿਚੋਂ ਭਾਈ ਜੀਵ (ਜੀਵਣ ਸਿੰਘ) ਮਜ਼੍ਹਬੀ ਸਿੱਖ ਨੇ ਸ੍ਰੀ ਗੁਰੂ ਤੇਗ ਬਹਾਦਰ ਜੀ ਦਾ ਦਿਲੀ ਵਿਚੋਂ ਮੁਸਲਮਾਨਾਂ ਦਾ ਪੜ ਨਾਲੋਂ ਜੁਦਾ ਕੀਤਾ ਸੀਸ ਬੜੀ ਕੁਰਬਾਨੀ ਕਰਕੇ ਅਨੰਦਪੁਰ ਸਾਹਿਬ ਲੈ ਆਇਆ ਸੀ। ਦਮਦਮੇ ਸਾਹਿਬ ਵਿਖੇ ਭਾਈ ਬੀਰ ਸਿੰਘ ਰਣਧੀਰ ਸਿੰਘ ਦੇ ਸਕੇ ਭਰਾਵਾਂ ਮਜ਼੍ਹਬੀ ਸਿੱਖਾਂ ਨੇ ਗੁਰੂ ਗੋਬਿੰਦ ਸਿੰਘ ਜੀ ਦੇ ਅੱਗੇ ਹੋ ਕੇ ਬੰਦੂਕ ਦਾ ਨਿਸ਼ਾਨਾਂ ਬਣਕੇ ਆਪਣੀ ਅਪਾਰ ਸ਼ਰਧਾ ਦਾ ਸਬੂਤ ਦਿਤਾ ਸੀ। ਰਵਦਾਸੀਏ ਸਿੱਖਾਂ ਵਿਚੋਂ ਗਿਆਨੀ ਦਿੱਤ ਸਿੰਘ ਕਲੌੜ ਜੀ ਬੜੇ ਮਸ਼ਹੂਰ ਵਿਦਵਾਨ ਹੋਏ ਹਨ। ਇਹ ਸਿੰਘ ਸਭਾ ਦੀ ਲਹਿਰ ਦੇ ਮੋਢੀਆਂ ਵਿਚੋਂ ਸਨ। ਆਪ ਨੇ ਨਿਰੋਲ ਗੁਰਮਤ ਦੇ ਪਰਚਾਰ ਲਈ ਕਈ ਗ੍ਰੰਥ ਲਿਖੇ ਸਨ। ਇਨ੍ਹਾਂ ਦੇ ਮਗਰੋਂ ਇਨ੍ਹਾਂ ਵਿੱਚ ਸੰਤ ਮਨੀ ਸਿੰਘ ਜੀ ਦਿਆਲਪੁਰੇ ਵਾਲੇ ਮਾਲਵੇ ਵਿਚ ਬੜੇ ਮਸ਼ਹੂਰ ਹੋਏ ਹਨ। ਆਪਣੇ ਦਿਆਲਪੁਰੇ ਦੀ ਜੂਹ ਵਿਚ ਜਿਸ ਜਗ੍ਹਾ ਗੁਰੂ ਗੋਬਿੰਦ ਸਿੰਘ ਜੀ ਬਾਦਸ਼ਾਹ ਔਰੰਗਜ਼ੇਬ ਨੂੰ ਜਫਰਨਾਮਾ ਲਿਖਿਆ ਉਸ ਜਗ੍ਹਾ ਬੜਾ ਆਲੀਸ਼ਾਨ ਗੁਰਦੁਵਾਰਾ ਸ੍ਰੀ ਜਫਰਨਾਮਾ ਗੜ੍ਹ ਬਣਵਾਇਆ ਹੈ।। ਇਸ ਜਗ੍ਹਾ ਇਕ ਸਰੋਵਰ ਵੀ ਬਣਾਇਆ ਹੈ। ਇਸ ਜਗ੍ਹਾ ਕਈ ਸਾਲ ਮੱਸਿਆ ਵਾਲੇ ਦਿਨ ਬੜਾ ਭਾਰੀ ਮੇਲਾ ਲਗਦਾ ਰਿਹਾ ਹੈ। ਮਾਲਵੇ ਦੀਆਂ ਪਛੜੀਆਂ ਸ਼ਰੇਣੀਆਂ ਵਿਚੋਂ ਸਰਦਾਰ ਪ੍ਰਿਥੀ ਸਿੰਘ ਆਜ਼ਾਦ ਪੰਜਾਬ ਵਿੱਚ ਤੇ ਸਰਦਾਰ ਮੀਰਾਂ ਸਿੰਘ ਗਿੱਲ ਪੈਪਸੂ ਵਿੱਚ ਮਨਿਸਟਰ ਰਹਿ ਚੁੱਕੇ ਹਨ। ਜਿਲ੍ਹਾ ਲੁਧਿਆਣੇ ਦੇ ਵਸਨੀਕ ਸਰਦਾਰ ਗੋਪਾਲ ਸਿੰਘ ਖਾਲਸਾ ਪੰਜਾਬ ਅਸੈਂਬਲੀ ਦੀ ਅਪ੍ਰੈਲੀਅਨ

ਪਾਰਟੀ ਦੇ ਲੀਡਰ ਰਹੇ ਸਨ। ਇਨ੍ਹਾਂ ਵਿਚੋਂ ਸਰਦਾਰ ਬਹਾਦਰ ਸਿੰਘ
ਐਮ. ਪੀ. ਸ਼ਰੋਮਣੀ ਅਕਾਲੀ ਦਲ ਦੇ ਐਕਟਿਵ ਪਰਧਾਨ ਰਹਿ ਚੁਕੇ ਹਨ।
ਪੈਪਸੂ ਵਿਚੋਂ ਸਰਦਾਰ ਅਜੀਤ ਸਿੰਘ ਐਮ. ਪੀ. ਅਕਾਲੀਏ ਵਾਲੇ ਪਿਛੇ
ਰਹੀਆਂ ਸ਼ਰੋਣੀਆਂ ਦੇ ਲੀਡਰ ਰਹੇ ਹਨ। ਇਹ ਕਾਮਯਾਬ ਤਾਂ ਅਕਾਲੀ
ਟਿਕਟ ਤੇ ਹੋਏ ਸਨ, ਪਰ ਹੁਣ ਕ ਗਰਸ ਵਿਚ ਸ਼ਾਮਲ ਹੋ ਗਏ ਹਨ। ਮਜ਼੍ਹਬੀ
ਸਿੱਖਾਂ ਵਿਚੋਂ ਸਰਦਾਰ ਧੰਨਾ ਸਿੰਘ ਗੁਲਸ਼ਨ ਮਾਲਵੇ ਦੇ ਮਸਹੂਰ ਅਕਾਲੀ
ਲੀਡਰ ਹਨ। ਇਹ ਦੋ ਵਾਰੀ ਪੈਪਸੂ ਅਸੈਂਬਲੀ ਦੀ ਚੋਣ ਵਿੱਚ ਕਾਮਯਾਬ ਹੋ
ਚੁਕੇ ਹਨ। ਇਹ ਹਲਕਾ ਬਠਿੰਡੇ ਤੋਂ ਲੋਕ ਸਭਾ ਲਈ ਵੀ ਚੁਣੇ ਗਏ ਸਨ।
ਤੇ ਭਾਰਤ ਸਰਕਾਰ ਦੇ ਉਪ-ਮੰਤਰੀ ਰਹਿ ਚੁਕੇ ਹਨ। ਸ੍ਰ. ਬਸੰਤ ਸਿੰਘ
ਖਾਲਸਾ ਤੇ ਗਿ. ਕੁੰਦਨ ਸਿੰਘ ਪਤੰਗ ਤੇ ਸ੍ਰ. ਦਲੀਪ ਸਿੰਘ ਪਾਧੀ ਪੰਜਾਬ
ਮੰਤਰੀ ਮੰਡਲ ਦੇ ਮੈਂਬਰ ਹਨ। ਸ੍ਰ. ਗੁਰਦੇਵ ਸਿੰਘ ਸਿੱਧੂ ਐਮ. ਐਲ. ਏ
ਰਹੇ ਹਨ।

ਮਾਲਵੇ ਦੀਆਂ ਧਾਰਮਕ ਹਸਤੀਆਂ

ਹੁਣ ਅੀਂ ਮਾਲਵੇ ਦੀਆਂ ਉਨ੍ਹਾਂ ਪਰਸਿਦ ਧਾਰਮਕ ਹਸਤੀਆਂ ਦਾ
ਜ਼ਿਕਰ ਕਰਦੇ ਹਾਂ ਜਿਨ੍ਹਾਂ ਦੇ ਜੀਵਨ ਹਾਲਾਤ ਸਾਨੂੰ ਮਿਲ ਚੁਕੇ ਹਨ ਪਰ ਉਨ੍ਹਾਂ
ਦਾ ਪਿੱਛੇ ਕਿਸੇ ਖਾਨਦਾਨ ਵਿਚ ਜ਼ਿਕਰ ਨਹੀਂ ਹੋ ਸਕਿਆ। ਥੋੜਾ ੨ ਜ਼ਿਕਰ
ਇਸ ਜਗ੍ਹਾ ਕਰਦੇ ਹਾਂ।

ਸੰਤ ਗੁਰਮੁਖ ਸਿੰਘ ਪਟਿਆਲੇ ਵਾਲੇ

ਇਹ ਦਲੇਰ ਸਿੰਘ ਵਾਲਾ ਜ਼ਿਲਾ ਬਠਿੰਡਾ ਦੇ ਵਸਨੀਕ ਸਨ।
ਅਕਾਲੀ ਲਹਿਰ ਸਮੇਂ ਸਿਖੀ ਪ੍ਰਚਾਰ ਦਾ ਕੰਮ ਬੜੀ ਨਿਧੜਕਤਾ ਨਾਲ ਕੀਤਾ।
ਅਤੇ ਕਥਾ ਕੀਰਤਨ ਵੀ ਬਹੁਤ ਸੋਹਣਾ ਕਰਦੇ ਸਨ।

ਭਾਈ ਲਾਹੌਰਾ ਸਿੰਘ

ਭਾਈ ਲਾਹੌਰਾ ਸਿੰਘ ਜੀ ਮਾਲਵੇ ਵਿਖੇ ਉਨ੍ਹੀਵੀਂ ਸਦੀ ਬਿਕ੍ਰਮੀ ਵਿਚ
ਅਠਾਹੜ ਦੇ ਇਲਾਕੇ ਅੰਦਰ ਬੜੇ ਮਸਹੂਰ ਮਾਨਨੀਕ ਹੋਏ ਹਨ। ਆਪ
ਤੋਂ ਪਹਿਲਾਂ ਮੁਕਤਸਰ ਵਿਖੇ ਮਝੈਲ ਸ਼ਹੀਦਾ ਦੀ ਸ਼ਹੀਦੀ ਦੀ ਯਾਦਗਾਰ
ਦਾ ਮੇਲਾ ਇਨ੍ਹਾਂ ਦੇ ਸ਼ਹੀਦ ਹੋਣ ਵਾਲੇ 11 ਹੀਨੇ ਜੇਠ ਵਿਚ ਲਗਦਾ ਸੀ।
ਇਸ ਮੇਲੇ ਵਿਚ ਗਰਮੀ ਦੀ ਹੁੱਤ ਹੋਣ ਕਰਕੇ ਮੇਲੇ ਵਿਚ ਆਏ ਯਾਤਰੀਆਂ
ਨੂੰ ਪਾਣੀ ਵਲੋਂ ਬੜੀ ਤਕਲੀਫ਼ ਹੁੰਦੀ ਸੀ। ਇਸ ਤਕਲੀਫ਼ ਨੂੰ ਅਨੁਭਵ
ਕਰਕੇ ਇਨ੍ਹਾਂ ਨੇ ਸਿਖ ਸੰਗਤਾਂ ਦੀ ਰਾਏ ਨਾਲ ਸਰਦੀ ਦੀ ਹੁੱਤ ਵਿਚ ਮਾਘੀ

ਦੇ ਮੌਕੇ ਮੇਲਾ ਲ ਉਣਾ ਸਰ ਕਰ ਦਿੱਤਾ ਸੀ। ਇਸ ਵੇਲੇ ਤੋਂ ਇਹ ਮੇਲਾ ਅਜ ਤੱਕ ਮਾਘੀ ਦੇ ਮੌਕੇ ਲਗਦਾ ਹੈ।

ਸੰਤ ਅਤਰ ਸਿੰਘ ਜੀ ਮਸਤੂਆਣਾ

ਸੰਤ ਅਤਰ ਸਿੰਘ ਜੀ ਮਸਤੂਆਣਾ ਬੀਸਵੀਂ ਸਦੀ ਦੀਸਵੀਂ ਦੇ ਪਹਿਲੇ ਹਿੱਸੇ ਵਿੱਚ ਮਾਲਵੇ ਵਿਖੇ ਪੂਰਨ ਮਹਾਂ ਪੁਰਖ ਹੋਏ ਹਨ। ਇਨ੍ਹਾਂ ਨੇ ਨਿਰੋਲ ਗੁਰਬਾਣੀ ਰਾਹੀਂ ਸਿੱਖ ਧਰਮ ਦਾ ਪਰਚਾਰ ਕੀਤਾ ਹੈ। ਇਨ੍ਹਾਂ ਦੇ ਮੁਖਾਰ ਬੰਦ ਤੋਂ ਨਿਕਲੇ ਹੋਏ ਧਾਰਮਕ ਸ਼ਬਦਾਂ ਦਾ ਸਰੋਤਿਆਂ ਤੇ ਜਾਦੂ ਵਰਗਾ ਅਸਰ ਹੁੰਦਾ ਸੀ। ਇਹ ਅਸਰ ਹੁੰਦਾ ਮੈਂ ਖੁਦ ਅੱਖੀਂ ਦੇਖਿਆ ਹੈ (ਕਰਤਾ)। ਧਾਰਮਕ ਤੇ ਰੁਹਾਨੀ ਉਪਦੇਸ਼ਾਂ ਤੋਂ ਬਿਨ੍ਹਾਂ ਸੰਤਾਂ ਨੇ ਮਾਲਵੇ ਵਿੱਚ ਵਿਦਿਆ ਦੀ ਉਨਤੀ ਲਈ ਬੜਾ ਨਿੱਗਰ ਤੇ ਉੱਘਾ ਕੰਮ ਕੀਤਾ ਹੈ। ਮਸਤੂਆਣੇ ਵਿਖੇ ਵਿਦਿਆ ਦਾ ਸ਼ੋਮਾ ਅਕਾਲ ਕਾਲਜ ਕਾਇਮ ਕਰਕੇ ਮਾਲਵੇ ਤੇ ਬੜਾ ਪਰਉਪਕਾਰ ਕੀਤਾ ਸੀ। ਇਸ ਤੋਂ ਬਿਨ੍ਹਾਂ ਦਮਦਮੇ ਸਾਹਿਬ ਵਿਖੇ ਬੜੀ ਭਾਰੀ ਇਮਾਰਤ ਪਾਕੇ ਇਸ ਜਗ੍ਹਾ ਧਾਰਮਕ ਵਿਦਿਆ ਦਾ ਕੇਂਦਰ ਸਥਾਪਤ ਕੀਤਾ ਸੀ। ਇਨ੍ਹਾਂ ਦਾ ਜਨਮ ਪਿੰਡ ਚੰਮਾ ਜ਼ਿਲ੍ਹਾ ਸੰਗਰੂਰ ਵਿੱਚ ਹੋਇਆ ਸੀ।

ਸੰਤ ਨੰਦ ਸਿੰਘ ਕਲੇਰਾਂ ਵਾਲੇ

ਇਹ ਸੰਤ ਭੀ ਮਾਲਵੇ ਵਿਖੇ ਬੜੇ ਧਾਰਮਕ ਮਹਾਂ ਪੁਰਖ ਹੋਏ ਹਨ। ਇਨ੍ਹਾਂ ਨੇ ਭੀ ਗੁਰਬਾਣੀ ਰਾਹੀਂ ਸਿੱਖ ਧਰਮ ਦਾ ਬਹੁਤ ਜ਼ਿਆਦਾ ਪਰਚਾਰ ਕੀਤਾ ਸੀ। ਆਪ ਬੜੇ ਭਜਨੀਕ ਤੇ ਉਚ ਆਤਮਕ ਸ਼ਖ਼ਤੀ ਵਾਲੇ ਸੰਨੇ ਜਾਂਦੇ ਹਨ। ਲੱਖਾਂ ਆਦਮੀ ਆਪਦੇ ਸ਼ਰਧਾਲੂ ਹਨ। ਇਨ੍ਹਾਂ ਦੀ ਬਰਸੀ ਵਾਲੇ ਦਿਨ ਕਲੇਰਾਂ ਵਿਖੇ ਬੜਾ ਭਾਰੀ ਧਾਰਮਕ ਮੇਲਾ ਲਗਦਾ ਹੈ। ਆਪ ਦਾ ਜਨਮ ਪਿੰਡ ਸ਼ੇਰਪੁਰਾ ਤਹਿਸੀਲ ਜੰਗਰਾਉਂ, ਜ਼ਿਲ੍ਹਾ ਲੁਧਿਆਣਾ ਵਿਖੇ ਰਾਮਗੜ੍ਹੀਆਂ ਦੇ ਘਰ ਹੋਇਆ ਸੀ।

ਸੰਤ ਸੁੰਦਰ ਸਿੰਘ ਭਿੰਡਰਾਂ ਵਾਲੇ

ਇਹ ਸੰਤ ਮਾਲਵੇ ਵਿਖੇ ਵੱਡੇ ਭਾਰੀ ਵਿਦਵਾਨ ਤੇ ਧਾਰਮਕ ਪ੍ਰਚਾਰਕ ਹੋਏ ਹਨ। ਆਪ ਦੀ ਧਾਰਮਕ ਪ੍ਰਚਾਰ ਕਰਨ ਦੀ ਧੇਰਾ ਕੀਤੀ ਹੋਈ ਲਹਿਰ ਸੇਵਕ ਸੰਤ ਗੁਰਚਰਨ ਸਿੰਘ ਜੀ ਭਿੰਡਰਾਂ ਵਾਲਿਆਂ ਕਾਫੀ ਸਮਾਂ ਦੁਲਾਈ ਸੀ।

ਸੰਤ ਗੁਲਾਬ ਸਿੰਘ ਘੋਲੀਆ

ਇਹ ਸੰਤ ਮਾਲਵੇ ਵਿਖੇ ਸੰਗੇ ਦੇ ਇਲਾਕੇ ਵਿਚ ਗੁਰਮਤ ਰਾਜੀ ਸਮਾਜਕ ਸੁਧਾਰ ਕਰਨ ਵਾਲੇ ਬੜੇ ਮਸਹੂਰ ਸੰਤ ਹੋਏ ਹਨ। ਇਹ ਚੋਟੀ ਦੇ ਵੈਦ ਭੀ ਸਨ। ਇਨ੍ਹਾਂ ਨੇ ਆਪਣੇ ਬਹੁਤ ਸਾਰੇ ਸੇਵਕਾਂ ਨੂੰ ਲੋਕਾਂ ਦਾ ਭਲਾ ਕਰਨ ਵਾਸਤੇ ਵੈਦਕ ਵਿਦਿਆ ਭੀ ਦਿੱਤੀ ਸੀ। ਇਨ੍ਹਾਂ ਦੀ ਸਿੱਖ ਕੌਮ ਬੜੀ ਇੱਜ਼ਤ ਕਰਦੀ ਸੀ। ੧੯੨੩ ਈਸਵੀ ਨੂੰ ਸ੍ਰੀ ਅੰਮ੍ਰਿਤਸਰ ਦੇ ਸਰੋਵਰ ਦੀ ਮਸ਼ਹੂਰ ਇਤਿਹਾਸਕ ਕਾਰ ਸੇਵਾ ਵੇਲੇ ਆਪ ਪੰਜ ਪਿਆਰਿਆਂ ਵਿਚ ਸ਼ਾਮਲ ਕੀਤੇ ਗਏ ਸਨ। ਆਪ ਦਾ ਜਨਮ ਨਗਰ ਭਵਾਨੀਗੜ੍ਹ ਦੇ ਇਲਾਕੇ ਵਿਚ ਹੋਇਆ ਸੀ।

ਸੰਤ ਈਸ਼ਰ ਸਿੰਘ ਰਾੜੇਵਾਲੇ

ਇਹ ਸੰਤ ਭੀ ਗੁਰਮਤ ਦਾ ਪਰਚਾਰ ਕਰਨ ਵਾਲੇ ਮਾਲਵੇ ਵਿਖੇ ਉਘੇ ਸੰਤ ਸਨ। ਆਪ ਨੇ ਧਾਰਮਕ ਸਿੱਖਿਆ ਦੇ ਕੇ ਬਹੁਤ ਸਾਰੇ ਸੇਵਕਾਂ ਦਾ ਸੁਧਾਰ ਕੀਤਾ ਹੈ। ਇਨ੍ਹਾਂ ਨੇ ਰਾੜਾ ਸਾਹਿਬ ਬੜਾ ਆਲੀਸ਼ਾਨ ਗੁਰਦੁਆਰਾ ਬਣਵਾਇਆ ਹੈ। ਕਾਲਜ ਤੇ ਹਸਪਤਾਲ ਬਣਾਕੇ ਲੋਕਾਂ ਦੀ ਸੇਵਾ ਕੀਤੀ ਹੈ।

ਸੰਤ ਵਸਾਖਾ ਸਿੰਘ ਜੀ ਕਿਸ਼ਨਪੁਰ ਵਾਲੇ

ਇਹ ਸੰਤ ਗੁਰਮਤ ਦਾ ਬੜਾ ਭਾਰੀ ਪਰਚਾਰ ਕਰਦੇ ਰਹੇ ਹਨ। ਆਪ ਇਲਾਕਾ ਤਿਹਾੜਾ ਗੁਰਮਤ ਪਰਚਾਰਕ ਸਭਾ ਦੇ ਪਰਧਾਨ ਸਨ। ਇਸ ਧਾਰਮਕ ਕਾਰਜ ਤੋਂ ਬਿਨ੍ਹਾਂ ਆਪ ਬੜੀ ਕਠਨ ਖੋਚਲ ਕਰ ਕੇ ਸਾਰੇ ਮਾਲਵੇ ਦਾ ਸਮੁੱਚਾ ਇਤਿਹਾਸ ਤਿਆਰ ਕਰਵਾ ਰਹੇ ਸਨ।

ਸੰਤ ਭਗਵਾਨ ਸਿੰਘ ਜੀ ਫੇਰੂ ਸਾਹਿਬ ਵਾਲੇ

ਇਹ ਭੀ ਮਾਲਵੇ ਵਿਚ ਧਰਮ ਦਾ ਪਰਚਾਰ ਕਰਨ ਵਾਲੇ ਬੜੇ ਮਸਹੂਰ ਸੰਤ ਹਨ।

ਸੰਤ ਮੱਘਰ ਸਿੰਘ ਜੀ ਰਾਮਗੜ੍ਹ ਵਾਲੇ

ਇਹ ਸੰਤ ਭੀ ਮਾਲਵੇ ਵਿਚ ਗੁਰਮਤ ਦਾ ਪਰਚਾਰ ਕਰਨ ਵਾਲੇ ਮਸਹੂਰ ਮਹਾਤਮਾ ਹੋਏ ਹਨ।

ਸੰਤ ਨਿਰੰਜਨ ਸਿੰਘ ਜੀ ਮੋਹੀ

ਸੰਤ ਨਿਰੰਜਨ ਸਿੰਘ ਮੋਹੀ ਬੜੇ ਪਰਉਪਕਾਰੀ ਸੰਤ ਹਨ। ਇਹਨਾਂ ਦੇ ਪਰਬੰਧ ਹੇਠ ਮਾਲਵੇ ਵਿਖੇ ਕਈ ਹਾਈ ਸਕੂਲ ਚਲ ਰਹੇ ਹਨ।

ਸੰਤ ਰਾਮ ਸਿੰਘ ਮਲੂਕਾ

ਇਹ ਮਲੂਕੇ ਪਿੰਡ ਦੇ ਵਸਨੀਕ ਭੁੱਚੇ ਵਾਲੇ ਸੰਤਾਂ ਵਿਚੋਂ ਹਨ।

ਸੰਤ ਨਰੈਣ ਸਿੰਘ ਮੋਨੀ

ਇਨ੍ਹਾਂ ਨੇ ਤਪੇ ਲਾਗੇ ਦਰਾਜ ਵਿਖੇ ਆਲੀਸ਼ਾਨ ਗੁਰਦੁਆਰਾ ਬਣਵਾਇਆ ਤੇ ਸਿੱਖੀ ਦਾ ਪ੍ਰਚਾਰ ਕੀਤਾ। ਇਨ੍ਹਾਂ ਦੇ ਕੀਰਤਨ ਵਿੱਚ ਮਕਨਾਤੀਸ਼ੀ ਖਿਚ ਹੈ।

ਮਾਲਵੇ ਵਿਚ ਵਿਦਿਅਕ ਉਸਾਰੀ ਕਰਨ ਵਾਲੀਆਂ ਹਸਤੀਆਂ

ਹੁਣ ਅਸੀਂ ਮਾਲਵੇ ਵਿਚ ਵਿਦਿਅਕ ਉਸਾਰੀ ਦੇ ਨੌਕ ਕੰਮ ਕਰਨ ਵਾਲੀਆਂ ਹਸਤੀਆਂ ਦਾ (ਜਿਨ੍ਹਾਂ ਦੀ ਬਾਬਤ ਸਾਨੂੰ ਵਾਕਫੀ ਹੋ ਚੁਕੀ ਹੈ) ਜ਼ਿਕਰ ਕਰਦੇ ਹਾਂ।

ਬਾਬੂ ਤੇਜਾ ਸਿੰਘ ਭਸੋੜ

ਇਹਨਾਂ ਨੇ ਭਸੋੜ ਵਿਖੇ ਕੁਆਰੀ ਕਾਲਜ ਕਾਇਮ ਕਰ ਕੇ ਮਾਲਵੇ ਦੀਆਂ ਲੜਕੀਆਂ ਨੂੰ ਵਿਦਿਆ ਦੇਣ ਲਈ ਬੜਾ ਨਿੱਗਰ ਤੇ ਠਸ ਕੰਮ ਕੀਤਾ ਸੀ। ਬਾਬੂ ਜੀ ਵਿਦਿਆਵਾਨ ਸਨ। ਇਹਨਾਂ ਨੇ ਮਾਲਵੇ ਵਿਚ ਨਿਰੰਜਨ ਗੁਰਮਤ ਦਾ ਪ੍ਰਚਾਰ ਕੀਤਾ ਸੀ। ਸ੍ਰੀ ਗੁਰੂ ਗ੍ਰੰਥ ਸਾਹਿਬ ਵਿਚੋਂ ਰਾਗ ਮਾਲਾ ਕੱਢਣ ਤੇ ਇਹਨਾਂ ਦੇ ਵਿਰੁਧ ਰਲਾ ਭੀ ਬੜਾ ਪਿਆ ਸੀ।

ਭਾਈ ਤਖਤ ਸਿੰਘ ਫੀਰੋਜ਼ਪੁਰ

ਇਹਨਾਂ ਨੇ ਮਾਲਵੇ ਦੀਆਂ ਲੜਕੀਆਂ ਨੂੰ ਵਿਦਿਆ ਦੇਣ ਵਾਸਤੇ ਫੀਰੋਜ਼ਪੁਰ ਵਿਖੇ ਸਿੱਖ ਕੰਨਿਆ ਮਹਾ ਵਿਦਿਆਲਾ ਕਾਇਮ ਕਰ ਕੇ ਮਾਲਵੇ ਦੀ ਬੜੀ ਭਾਰੀ ਸੇਵਾ ਕੀਤੀ ਸੀ। ਇਹਨਾਂ ਦੇ ਵਿਦਿਆਲੇ ਵਿਚੋਂ ਮਾਲਵੇ ਦੀਆਂ ਬਹੁਤ ਸਾਰੀਆਂ ਬੀਬੀਆਂ ਨੇ ਵਿਦਿਆ ਪ੍ਰਾਪਤ ਕੀਤੀ ਹੈ।

ਡਾਕਟਰ ਭਗਤ ਸਿੰਘ

ਅੱਜ ਦੇ ਸਮੇਂ ਡਾਕਟਰ ਭਗਤ ਸਿੰਘ ਮਸ਼ਹੂਰ ਵਿਦਵਾਨ ਪੰਜਾਬੀ ਯੂਨੀਵਰਸਿਟੀ ਪਟਿਆਲਾ ਦੇ ਉਪ-ਕੁਲਪੱਤੀ ਹਨ।

ਉਚ ਅਹੁਦੇਦਾਰ ਮਲਵਈ ਸਰਦਾਰਾਂ ਦਾ ਜ਼ਿਕਰ

ਹੁਣ ਅਸੀਂ ਉਚ ਅਹੁਦੇਦਾਰ ਮਲਵਈ ਸਰਦਾਰਾਂ ਦਾ ਜਿਨ੍ਹਾਂ ਦੀ ਬਾਬਤ ਸਾਨੂੰ ਜਾਣਕਾਰੀ ਹੋ ਚੁਕੀ ਹੈ ਥੋੜਾ ਜਿਹਾ ਜ਼ਿਕਰ ਕਰਦੇ ਹਾਂ।

ਸਰਦਾਰ ਸੰਤ ਪਰਕਾਸ਼ ਸਿੰਘ

ਇਹ ਮਾਲਵੇ ਦੇ ਜ਼ਿਲ੍ਹਾ ਲੁਧਿਆਣੇ ਦੇ ਵਸਨੀਕ ਪੰਜਾਬ ਦੇ ਇੰਨਸ-ਪੈਕਟਰ ਜਨਰਲ ਪੁਲੀਸ ਸਨ।

ਸ੍ਰ. ਬਲਜੀਤ ਸਿੰਘ ਧਾਲੀਵਾਲ ਮਾਲਵੇ ਦੇ ਹੀ ਡਾਕਟਰ ਜਨਰਲ ਪੁਲੀਸ ਪੰਜਾਬ ਰਹੇ ਹਨ।

ਮਾਲਵੇ ਦੇ ਪ੍ਰਸਿੱਧ ਵਿਦਵਾਨ

ਹੁਣ ਅਸੀਂ ਮਾਲਵੇ ਦੇ ਉਨ੍ਹਾਂ ਵਿਦਵਾਨਾਂ ਦਾ ਜ਼ਿਕਰ ਕਰਦੇ ਹਾਂ।

ਪੰਡਤ ਗੁਲਾਬ ਸਿੰਘ ਸੇਖਵਾਂ ਵਾਲੋ

ਇਹ ਮਾਲਵੇ ਦੇ ਸਭ ਤੋਂ ਪਹਿਲੇ ਸਿੱਖ, ਸੰਸਕ੍ਰਿਤੀ ਦੇ ਸ਼ਰੋਮਣੀ ਵਿਦਵਾਨ ਸਨ। ਇਨ੍ਹਾਂ ਨੇ ਸੰਸਕ੍ਰਿਤੀ ਦੇ ਬਹੁਤ ਸਾਰੇ ਗਰੰਥ ਗੁਰਮਖੀ ਭਾਸ਼ਾ ਵਿੱਚ ਓਲਥਾ ਕੀਤੇ ਸਨ।

ਪੰਡਤ ਤਾਰਾ ਸਿੰਘ ਨਰੋਤਮ

ਇਹ ਪੰਡਤ ਗੁਲਾਬ ਸਿੰਘ ਦੇ ਸਾਗਿਰਦ ਮਸ਼ਹੂਰ ਮਲਵਈ ਪੰਡਤ ਹੋਏ ਹਨ। ਇਨ੍ਹਾਂ ਨੇ ਭੀ ਕਈ ਮਸ਼ਹੂਰ ਗਰੰਥ ਲਿਖੇ ਹਨ।

ਭਾਈ ਪ੍ਰੇਮ ਸਿੰਘ ਨਾਭਾ

ਇਹ ਨਾਭੇ ਦੇ ਵਸਨੀਕ ਰਾਮਗੜੀਆ ਖਾਨਦਾਨ ਵਿੱਚ ਸਨ। ਇਨ੍ਹਾਂ ਨੂੰ ਇੱਕ ਪੁਸਤਕ ਅਨਵਰ ਸਹੇਲੀ ਲਿਖਣ ਬਦਲੇ ਮਹਾਰਾਜਾ ਹੀਰਾ ਸਿੰਘ ਨਾਭਾ ਨੇ ਇੱਕ ਲੱਖ ਰੁਪਈਆ ਇਨਾਮ ਦਿੱਤਾ ਸੀ।

ਪੰਡਤ ਬਸੰਤ ਸਿੰਘ ਪਟਿਆਲਾ

ਇਹ ਪਟਿਆਲੇ ਵਿਖੇ ਸੰਸਕ੍ਰਿਤ ਦੇ ਬੜੇ ਭਾਰੀ ਵਿਦਵਾਨ ਸਨ। ਇਹ ਮਹਾਰਾਜਗਾਨ ਪਟਿਆਲਾ ਨੂੰ ਭੀ ਵਿਦਿਆ ਦਿੰਦੇ ਰਹੇ ਸਨ।

ਪੰਡਤ ਇੰਦਰ ਸਿੰਘ ਜੀ ਬੇਦੀ

ਇਹ ਜਲਾਲ ਕੇ ਪਿੰਡਾਂ ਵਿੱਚ ਇੱਕ ਗੁਮਨਾਮ ਜਹੇ ਘਰਾਣੇ ਵਿੱਚ ਪੈਦਾ ਹੋਏ ਸਨ। ਇਨ੍ਹਾਂ ਨੇ ਬਾਹਰ ਨਿਕਲਕੇ ਬੜੀ ਭਾਰੀ ਸੰਸਕ੍ਰਿਤ ਵਿਦਿਆ ਪਤਾਪਤ ਕੀਤੀ ਸੀ। ਇਹ ਚਾਰੇ ਵੇਦਾਂ ਦੇ ਵਕਤੋਂ ਸਨ ਬਹੁਤ ਸਾਰੇ ਬ੍ਰਹਿਮਣ ਪੰਡਤਾਂ ਨੂੰ ਇਨ੍ਹਾਂ ਨੇ ਸਿੱਖ ਧਰਮ ਸੰਸਾਰੀ ਚਰਚਾ ਕਰ ਕੇ ਹਾਰ ਦਿਤੀ ਸੀ। ਇਹ ਪਹਿਲਾ ਮੌਗੇ ਵਿੱਚ ਰਹਿੰਦੇ ਸਨ ਫੇਰ ਇਹ ਨਨਕਾਣਾ ਸਾਹਿਬ ਚਲੇ ਗਏ ਸਨ।

ਪੰਡਤ ਕਰਤਾਰ ਸਿੰਘ ਦਾਖਾ

ਪੰਡਤ ਕਰਤਾਰ ਸਿੰਘ ਦਾਖਾ ਸਾਹਿਤਯਾ ਚਾਰਜ ਪੰਡਤ ਮਸ਼ਹੂਰ ਸਨ। ਇਹ ਸੰਸਕ੍ਰਿਤ ਦੇ ਬੜੇ ਉੱਚੇ ਕੋਟੀ ਦੇ ਪੰਡਤ ਸਨ। ਇਨ੍ਹਾਂ ਨੇ ਬਹੁਤ ਸਾਰੇ ਸੰਸਕ੍ਰਿਤ ਗਰੰਥਾਂ ਦਾ ਪੰਜਾਬੀ ਵਿੱਚ ਉਲਥਾ ਕੀਤਾ ਹੈ। ਇਹ ਕੰਮ ਕਰਕੇ ਇਹਨਾਂ ਨੇ ਪੰਜਾਬੀ ਦੀ ਬੜੀ ਭਾਰੀ ਸੇਵਾ ਕੀਤੀ ਹੈ। ਇਸ ਤੋਂ ਬੜਾ ਮਾਲਵੇ ਵਿੱਚ ਬਹੁਤ ਸਾਰੇ ਵਿਦਿਆਰਥੀਆਂ ਨੂੰ ਗੂੜ੍ਹ ਵਿਦਿਆ ਦੇਕੇ ਚੰਗੇ ਵਿਦਵਾਨ ਬਣਾਇਆ ਹੈ। ਆਪਦੀ ਪੰਡਤਾਈ ਪਰ ਮਾਲਵੇ ਦੇ ਲੋਕਾਂ ਨੂੰ ਭਾਰੀ ਫੱਖਰ ਹੈ।

ਸੰਤ ਮਾਨ ਸਿੰਘ ਸ਼ਾਸਤਰੀ

ਇਹ ਭੀ ਸੰਸਕ੍ਰਿਤ ਦੇ ਚੰਗੇ ਵਿਦਵਾਨ ਸਨ।

ਡਾਕਟਰ ਸ਼ੇਰ ਸਿੰਘ

ਇਹ ਪਿੰਡ ਬਲਾਸਪੁਰ ਤਹਿਸੀਲ ਮੋਗਾ ਦੇ ਵਸਨੀਕ ਮਾਲਵੇ ਵਿੱਚ ਉੱਚ ਕੋਟੀ ਦੇ ਫਲਾਸਫੀ ਤੇ ਪੰਜਾਬੀ ਦੇ ਬੜੇ ਭਾਰੀ ਵਿਦਵਾਨ ਸਨ। ਇਹ ਪੰਜਾਬ ਯੂਨੀਵਰਸਿਟੀ ਦੇ ਫੋਲੋ ਵੀ ਰਹਿ ਚੁੱਕੇ ਸਨ।

ਪ੍ਰਿੰਸੀਪਲ ਇਕਬਾਲ ਸਿੰਘ

ਇਹ ਜ਼ਿਲ੍ਹਾ ਲੁਧਿਆਣੇ ਦੇ ਬੌਧਾ ਰਾਇ ਦੇ ਵਸਨੀਕ ਉੱਚ ਵਿਦਿਆ ਦੇ ਮਸ਼ਹੂਰ ਮਾਹਰ ਸਨ। ਇਹ ਖਾਲਸਾ ਕਾਲਜ ਸੁਧਾਰ ਦੇ ਪ੍ਰਿੰਸੀਪਲ ਸਨ। ਇਹ ਸਰੋਮਣੀ ਅਕਾਲੀ ਦਲ ਦੇ ਪ੍ਰਧਾਨ ਰਹਿ ਚੁੱਕੇ ਸਨ। ਇਹ ਪੰਜਾਬ

ਅਸੈਂਸਲੀ ਦੇ ਮੈਂਬਰ ਭੀ ਰਹੇ ਸਨ। ਆਪ ਜੀ ਦਾ ਸਪੁੱਤਰ ਪ੍ਰੋ. ਹਰਭਜਨ ਸਿੰਘ ਦਿਉਲ ਪੰਜਾਬ ਲੋਕ ਸੇਵਾ ਚੋਣ ਕਮਿਸ਼ਨ ਦੇ ਮੈਂਬਰ ਹਨ।

ਗਿਆਨੀ ਨਿਰੰਜਨ ਸਿੰਘ

ਇਹ ਪ੍ਰਸਿਧ ਕਥਾਵਾਚਕ ਹਨ ਤੇ ਪਟਿਆਲੇ ਵਿਚ ਗੁਰੂ ਨਾਨਕ ਆਸਰਮ ਬਣਾਇਆ ਹੋਇਆ ਹੈ।

ਸੰਤ ਇੰਦਰ ਸਿੰਘ ਚਕਰਵਰਤੀ

ਇਹ ਲੱਲੂ ਪਿੰਡ ਦੇ ਵਸਨੀਕ ਮਾਲਵੇ ਦੇ ਮਸਹੂਰ ਲਿਖਾਰੀ ਸਨ। ਆਪ ਨੇ ਹਿੰਦੀ ਨੂੰ ਘੋਖਕੇ ਕਈ ਪੁਸਤਕਾਂ ਪੰਜਾਬੀ ਵਿਚ ਲਿਖੀਆਂ ਹਨ। ਇਹ ਪੰਜਾਬੀ ਵਿਭਾਗ ਪਟਿਆਲੇ ਵਿਚ ਕੰਮ ਕਰਦੇ ਰਹੇ ਸਨ। ਇਨ੍ਹਾਂ ਨੇ ਹਿੰਦੀ ਪੰਜਾਬੀ ਕੌਸ਼ ਤਿਆਰ ਕੀਤਾ ਹੈ।

ਸਰਦਾਰ ਲਾਲ ਸਿੰਘ ਕਮਲਾ ਅਕਾਲੀ

ਇਹ ਜ਼ਿਲ੍ਹਾ ਲੁਧਿਆਣੇ ਦੇ ਮਸਹੂਰ ਵਕੀਲ ਤੇ ਬੜੇ ਮਸਹੂਰ ਲਿਖਾਰੀ ਸਨ। ਇਨ੍ਹਾਂ ਨੇ ਮੇਰਾ ਵਲੈਤੀ ਸਫਰ ਨਾਮਾ ਨਾਮੀ ਪੁਸਤਕ ਲਿਖਕੇ ਪੰਜਾਬੀ ਦੁਨੀਆਂ ਵਿਚ ਬੜੀ ਮਸਹੂਰੀ ਪਰਾਪਤ ਕੀਤੀ ਹੈ।

ਡਾਕਟਰ ਪਰਦੁਮਣ ਸਿੰਘ

ਇਨ੍ਹਾਂ ਨੇ ਅਮ੍ਰੀਕਾ ਦਾ ਸਫਰ ਨਾਮਾ ਲਿਖਿਆ ਹੈ।

ਗਿਆਨੀ ਲਾਲ ਸਿੰਘ ਸੰਗਰੂਰ

ਇਨ੍ਹਾਂ ਨੇ ਗੁਰਮਤ ਪਰਚਾਰ ਲਈ ਅਨੇਕਾਂ ਧਾਰਮਕ ਪੁਸਤਕਾਂ ਲਿਖੀਆਂ ਹਨ।

ਗਿਆਨੀ ਲਾਲ ਸਿੰਘ ਦੋਧਰ

ਆਪ ਪੰਜਾਬ ਯੂਨੀਵਰਸਿਟੀ ਵਿਚੋਂ ਐਮ. ਏ. ਪੰਜਾਬੀ ਗਿਆਨੀ ਦੀ ਪ੍ਰੀਖਿਆ 'ਚ ਪਹਿਲੇ ਨੰਬਰ ਤੇ ਰਹੇ। ਆਪ ਪੰਜਾਬੀ ਵਿਭਾਗ ਪੈਪਸੂ ਦੇ ਸਹਾਇਕ ਡਾਇਰੈਕਟਰ ਰਹੇ। ਤੇ ਬਾਦ ਵਿਚ ਭਾਸ਼ਾ ਵਿਭਾਗ ਦੇ ਡਾਇਰੈਕਟਰ ਕਨਰਲ ਤੇ ਫਿਰ ਪਬਲਿਕ ਸਰਵਿਸ ਕਮਿਸ਼ਨ ਦੇ ਚੇਅਰਮੈਨ ਰਹੇ ਹਨ।

ਪਿਆਰਾ ਸਿੰਘ ਪਦਮ

ਇਹ ਜ਼ਿਲ੍ਹਾ ਲੁਧਿਆਣੇ ਦੇ ਘੰਗਰਾਣੇ ਪਿੰਡ ਦੇ ਵਸਨੀਕ ਸਿਖ ਇਤਿਹਾਸ ਦੇ ਬਹੁਤ ਚੰਗੇ ਖੋਜੀ ਤੇ ਪੰਜਾਬੀ ਦੇ ਮਸ਼ਹੂਰ ਲਿਖਾਰੀ ਹਨ। ੫੦ ਤੋਂ ਉੱਤੇ ਰਚਨਾਵਾਂ ਦੇ ਕਰਤਾ ਹਨ।

ਪ੍ਰੋਫੈਸਰ ਸੰਤ ਸਿੰਘ ਸੇਖੋਂ

ਇਹ ਪੰਜਾਬੀ ਦੇ ਮਸ਼ਹੂਰ ਅਗਾਹ ਵਧ ਲਿਖਾਰੀ ਹਨ। ਇਨ੍ਹਾਂ ਦਾ ਪਿੰਡ ਦਾਖਾ ਜ਼ਿਲ੍ਹਾ ਲੁਧਿਆਣਾ ਹੈ।

ਸ੍ਰ. ਸਮਸ਼ੇਰ ਸਿੰਘ ਅਸ਼ੋਕ

ਆਪ ਪਿੰਡ ਗੁਆਰਾ ਜ਼ਿਲ੍ਹਾ ਸੰਗਰੂਰ ਦੇ ਹਨ ਆਪ ਨੇ ਹੱਥ ਲਿਖਤਾਂ ਤੇ ਇਤਿਹਾਸ ਦੀ ਖੋਜ ਦਾ ਕੰਮ ਬਹੁਤ ਕੀਤਾ ਹੈ।

ਸਰਦਾਰ ਅਜਮੇਰ ਸਿੰਘ

ਇਹ ਪਿੰਡ ਲੋਹਗੜ ਦੇ ਵਸਨੀਕ ਪੰਜਾਬੀ ਦੇ ਚੰਗੇ ਲਿਖਾਰੀ ਹਨ।

ਸ੍ਰੀ ਦੇਵਿੰਦਰ ਸਤਿਆਰਥੀ

ਇਹ ਭਦੌੜ ਦੇ ਵਸਨੀਕ ਮਾਲਵੇ ਦਾ ਨਾਮ ਉਘਾ ਕਰਨ ਵਾਲੇ ਸ੍ਰੀ ਰਾਬਿੰਦਰ ਨਾਥ ਟੈਗੋਰ ਦੀ ਲਾਈਨ ਪੁਰ ਚੱਲਣ ਵਾਲੇ ਮਾਲਵੇ ਦੇ ਇੱਕੋ ਇੱਕ ਹਿੰਦੁਸਤਾਨੀ ਲਿਖਾਰੀ ਹਨ। ਆਪ ਨੇ ਬੜੀ ਕਠਣ ਮਿਹਨਤ ਕਰਕੇ ਹਿੰਦ ਭਰ ਵਿੱਚੋਂ ਲੋਕ ਗੀਤ ਕੱਠੇ ਕੀਤੇ ਹਨ। ਇਨ੍ਹਾਂ ਦੀ ਗਿੱਧਾ ਨਾਮੀ ਬੜੀ ਮਸ਼ਹੂਰ ਪੁਸਤਕ ਹੈ।

ਬਲਵੰਤ ਗਾਰਗੀ

ਇਹ ਬਠਿੰਡੇ ਦੇ ਰਹਿਣ ਵਾਲੇ ਮਸ਼ਹੂਰ ਮਲਵਈ ਨਾਟਕਕਾਰ ਹਨ। ਇਨ੍ਹਾਂ ਨੇ ਜਿਥੇ ਬੜੇ ਪ੍ਰਸਿੱਧ ਨਾਟਕ ਲਿਖੇ ਹਨ ਉਥੇ ਪੰਜਾਬੀ ਲੇਖਕਾਂ ਦੇ ਰੇਖਾ-ਚਿੱਤਰ ਵੀ ਬੜੀ ਮਿਹਨਤ ਨਾਲ ਲਿਖੇ ਹਨ ਜਿਨ੍ਹਾਂ ਨੇ ਬੜੀ ਪ੍ਰਸਿੱਧੀ ਪ੍ਰਾਪਤ ਕੀਤੀ ਹੈ।

ਜਸਵੰਤ ਸਿੰਘ ਕੰਵਲ

ਇਹ ਮਾਲਵੇ ਦੇ ਪ੍ਰਸਿੱਧ ਨਾਵਲਿਸਟ ਤੇ ਕਹਾਣੀ ਕਾਰ ਹਨ। ਇਹ ਪਿੰਡ ਦੁੱਡੀਕੇ, ਤਸੀਲ ਮੋਗਾ ਦੇ ਰਹਿਣ ਵਾਲੇ ਹਨ।

ਮਾਲਵੇ ਦੇ ਸੰਪਾਦਕਾਂ ਦਾ ਜ਼ਿਕਰ

ਜਗਜੀਤ ਸਿੰਘ 'ਦਰਦੀ'

ਮਾਲਵੇ ਵਿਚ ਸਭ ਤੋਂ ਵੱਧ ਛਪਣ ਵਾਲੇ ਰੋਜ਼ਾਨਾ "ਚੜ੍ਹਦੀਕਲਾ" ਅਖਬਾਰ ਦੇ ਮੁੱਖ ਸੰਪਾਦਕ ਹਨ। ਅਤੇ 1969 ਤੋਂ ਲਗਾਤਾਰ ਪ੍ਰਕਾਸ਼ਨਾਂ ਸਦਕਾ ਦੁਨੀਆਂ ਭਰ ਵਿੱਚ ਪ੍ਰਸਿੱਧੀ ਪ੍ਰਾਪਤ ਕਰ ਚੁੱਕੇ ਹਨ।

ਸ੍ਰ. ਮੰਗਲ ਸਿੰਘ ਬੀ. ਏ.

ਇਹ ਅਕਾਲੀ ਲਹਿਰ ਦੇ ਮਸਹੂਰ ਅਖਬਾਰ ਅਕਾਲੀ ਦੇ ਐਡੀਟਰ ਸਨ। ਅਤੇ ਉਘੇ ਅਕਾਲੀ ਨੇਤਾ ਰਹੇ ਹਨ।

ਗਿਆਨੀ ਸ਼ੇਰ ਸਿੰਘ

ਇਹ ਖਾਲਸਾ ਸੇਵਕ ਅਖਬਾਰ ਦੇ ਚੀਫ ਐਡੀਟਰ ਸਨ।

ਨਿਰੰਜਨ ਸਿੰਘ ਤਾਲਬ

ਇਹ ਨਾਭੇ ਦੇ ਵਸਨੀਕ ਖੰਗਾਲ ਦੇ ਸਿੱਖਾਂ ਦੇ ਇਕੋ ਇੱਕ ਅਖਬਾਰ 'ਦੇਸ਼ ਦਰਪਨ' ਦੇ ਐਡੀਟਰ ਸਨ। ਸੁਭਾਸ਼ ਚੰਦਰ ਬੋਸ ਨਾਲ ਕੰਮ ਕਰਦੇ ਰਹੇ।

ਸਰਦਾਰ ਪ੍ਰੀਤਮ ਸਿੰਘ ਚਾਹਲ

ਇਹ ਪੁਰਾਣੇ ਪੱਤਰਕਾਰ ਹਨ ਤੇ ੧੯੪੩ ਤੋਂ ਜੀਵਨ ਪ੍ਰੀਤੀ ਮਾਸਕ ਪੱਤਰ ਕੱਢਦੇ ਆ ਰਹੇ ਹਨ।

ਗਿਆਨੀ ਗੁਰਦਿੱਤ ਸਿੰਘ

ਇਹ ਮਲੇਰ ਕੋਟਲੇ ਦੇ ਇਲਾਕੇ ਦੇ ਪਿੰਡ ਮਿੱਠੇਵਾਲ ਦੇ ਵਸਨੀਕ ਪਟਿਆਲਾ ਦੇ ਰੋਜ਼ਾਨਾ ਅਖਬਾਰ ਪਰਕਾਸ਼ ਦੇ ਚੀਫ ਐਡੀਟਰ ਰਹੇ ਹਨ।

ਜਗਜੀਤ ਸਿੰਘ ਗੋਗੋਆਣੀਆਂ

ਇਹ ਭੀ ਮਾਲਵੇ ਦੇ ਚੰਗੇ ਸੰਪਾਦਕ ਤੇ ਅੰਮ੍ਰਿਤਸਰ ਤੋਂ ਖਾਲਸਾ ਸੇਵਕ ਕੱਢਦੇ ਸੀ।

ਗਿਆਨੀ ਜੰਗ ਸਿੰਘ ਬੈਰਾੜ

ਇਹ ਕਈ ਅਖਬਾਰਾਂ ਦੀ ਐਡੀਟਰੀ ਕਰਦੇ ਰਹੇ ਹਨ।

ਸ੍ਰ. ਉਜਾਗਰ ਸਿੰਘ ਭੋਰਾ

ਇਹ ਉਘੇ ਦੇਸ਼ ਭਗਤ ਬਰਨਾਲੇ ਤੋਂ 'ਰਿਆਸਤੀ' ਦੁਨੀਆਂ ਅਖਬਾਰ ਕੱਢਦੇ ਰਹੇ ਸਨ।

ਗਿਆਨੀ ਆਤਮਾ ਸਿੰਘ

ਇਹ ਮਾਲਵੇ ਦੇ ਮਸ਼ਹੂਰ ਸੱਪਤਾਹਕ ਅਖਬਾਰ 'ਸੁਖਜੋਵਨ' ਮੋਗਾ ਦੇ ਐਡੀਟਰ ਹਨ।

ਮਾਲਵੇ ਦੇ ਕਵੀਸ਼ਰ

ਕਵੀ ਗਿਰਧਰ ਰਾਇ, ਇਹ ਮਾਲਵੇ ਦੇ ਇੱਕੋ ਇੱਕ ਵੇਦਾਤੀ ਕਵੀ ਸਨ। ਸਾਧੂ ਈਸ਼ਰ ਦਾਸ, ਮਾਲਵੇ ਦੇ ਮਸ਼ਹੂਰ ਕਵੀ ਸਨ। ਸਾਧੂ ਦਿਆ ਸਿੰਘ ਆਰਫ ਜਲਾਲਾਬਾਦ ਵਾਲੇ, ਇਹ ਮਾਲਵੇ ਦੇ ਮਸ਼ਹੂਰ ਆਰਫ ਕਵੀ ਸਨ। ਇਹਨਾਂ ਨੇ ਜ਼ਿੰਦਗੀ ਬਿਲਾਸ ਤੇ ਫਨਾਹ ਦਾ ਮਤਾਨ ਨਾਮੀ ਪੁਸਤਕਾਂ ਲਿਖ ਕੇ ਬੜੀ ਸੋਹਰਤ ਹਾਸਲ ਕੀਤੀ ਹੈ। ਸੰਤ ਮੱਘਰ ਸਿੰਘ ਰਾਮਗੜ੍ਹ ਇਹਨਾਂ ਨੇ ਭੀ ਜ਼ਿੰਦਗੀ ਬਿਲਾਸ ਨਾਮੀ ਚੰਗੀ ਮਸ਼ਹੂਰ ਪੁਸਤਕ ਲਿਖੀ ਹੈ। ਪੰਡਤ ਦੋਲਤ ਰਾਮ, ਇਹਨਾਂ ਨੇ ਰੂਪ ਬਸੰਤ ਨਾਮੀ ਕਵਿਤਾ ਦੀ ਪੁਸਤਕ ਲਿਖ ਕੇ ਬੜੀ ਮਸ਼ਹੂਰੀ ਪਰਾਪਤ ਕੀਤੀ ਹੈ। ਮਾਘੀ ਰਾਮ, ਇਹ ਭੀ ਗਿੱਲਾਂ ਦੇ ਵਸਨੀਕ ਚੰਗੇ ਕਵੀ ਹੋਏ ਹਨ। ਭਗਵਾਨ ਸਿੰਘ ਮਰੂਜ ਇਹ ਭੀ ਮਾਲਵੇ ਦੇ ਮਸ਼ਹੂਰ ਕਵੀ ਸਨ। ਇਨ੍ਹਾਂ ਦੀ ਹੀਰ ਮਸ਼ਹੂਰ ਹੈ। ਭਾਈ ਧੰਨਾ ਸਿੰਘ ਗੁਲਸ਼ਨ, ਭਾਈ ਸ਼ੇਰ ਸਿੰਘ ਤਖਤਪੁਰਾ, ਭਾਈ ਮੋਹਨ ਸਿੰਘ ਰੋੜਿਆਂ ਵਾਲੇ, ਭਾਈ ਕਰਨੈਲ ਸਿੰਘ ਰਮੂ ਵਾਲੀਆਂ, ਭਾਈ ਕਰਨੈਲ ਸਿੰਘ ਮੁੰਮਾਂ ਵਾਲੇ। ਭਾਈ ਜੋਗਿੰਦਰ ਸਿੰਘ ਬਾਲਦ, ਭਾਈ ਦਿਆਲ ਸਿੰਘ ਪ੍ਰਵਾਨਾ ਕੰਟਕਪੁਰਾ ਭਾਈ ਟਹਿਲ ਸਿੰਘ ਭੁਟੀਵਾਲ ਵਾਲੇ, *ਭਾਈ ਪਾਲਾ ਸਿੰਘ ਪੰਛੀ ਮਾਲਵੇ ਦੇ ਮਸ਼ਹੂਰ ਪੁਲੀਟੀਕਲ ਕਵੀ ਹਨ। ਪੰਡਤ ਕਿਸਰ ਚੰਦ ਬਦਵਾਲੀਆ ਇਹ ਮਾਲਵੇ ਦੇ ਚੰਗੇ ਮਸ਼ਹੂਰ ਕਿੱਸਾਕਾਰ ਕਵੀ ਹਨ। ਇਹਨਾਂ ਨੇ ਕਈ ਜਾਨੀ ਚੋਰ ਆਦਿਕ ਮਸ਼ਹੂਰ ਕਿੱਸੇ ਲਿਖੇ ਹਨ।

ਸੰਨ ਸਨਤਾਲੀ ਦੇ ਘੱਲੂਘਾਰੇ ਦਾ ਜ਼ਿਕਰ

ਸੰਨ ੧੯੪੭ ਈਸਵੀ ਨੂੰ ਹਿੰਦੁਸਤਾਨ ਆਜ਼ਾਦ ਹੋਣ ਸਮੇਂ ਹਿੰਦੂ ਸਿੱਖਾਂ ਦਾ ਮੁਸਲਮਾਨਾਂ ਨਾਲ ਮਹਾ ਫਸਾਦ ਹੋ ਕੇ ਭਿਆਨਕ ਘੱਲੂਘਾਰਾ ਹੋਇਆ। ਇਸ ਘੱਲੂਘਾਰੇ ਦੀ ਮਿਸਾਲ ਦੁਨੀਆਂ ਦੇ ਇਤਿਹਾਸ ਵਿਚ ਨਹੀਂ ਮਿਲਦੀ। ਇਸ ਵਿਚ ਲੱਖਾਂ ਬੇਗੁਨਾਹੇ ਆਦਮੀਆ ਦਾ ਕਤਲੇ-ਆਮ ਹੋਇਆ।

* ਇਹ ਪਾਕਿਸਤਾਨ ਬਣਨ ਪਿੱਛੋਂ ਮਾਲਵੇ ਵਿਚ ਆਏ ਹਨ।

ਅਬਲਾ ਔਰਤਾਂ ਦਾ ਸਤਿ ਭੰਗ ਕਰਨਾ ਆਮ ਸੁਗਲ ਸਮਝਿਆ ਗਿਆ। ਧਰਮ ਤੇ ਇਖਲਾਕ ਨੂੰ ਖਤਮ ਕਰ ਕੇ ਨੰਗੀਆਂ ਔਰਤਾਂ ਦੇ ਜਲੂਸ ਕਦੇ ਗਏ। ਲੱਖਾਂ ਲੋਕਾਂ ਨੂੰ ਉਹਨਾਂ ਦੀ ਪਿਤਰੀ ਭੂਮੀ ਵਿੱਚੋਂ ਰਫਿਓਜੀ ਬਣਾ ਕੇ ਬਾਹਰ ਕਢਿਆ ਗਿਆ। ਇਹਨਾਂ ਮਹਾ ਫਸਾਦਾਂ ਨੂੰ ਹੋਂਦ ਵਿਚ ਲਿਆਉਣ ਵਾਲੇ ਬੇਸ਼ੱਕ ਮਜ਼ਹਬੀ ਤਅੱਸਬ, ਬਦਲੇ ਦੀ ਅੱਗ, ਜੋਸ਼ ਰੋਸ, ਲਾਲਚ ਆਦਿਕ ਕਈ ਛੋਟੇ-੨ ਕਾਰਣ ਸਨ। ਪਰ ਇਹਨਾਂ ਸਾਰਿਆਂ ਨਾਲੋਂ ਵੱਡਾ ਕਾਰਣ ਪੰਜਾਬ ਦੀ ਸਿਵਲ ਸਰਵਿਸ ਵਿਚ ਤੇ ਸੈਨਾ ਵਿਚ ਲੱਗੇ ਹੋਏ ਵਲਾਇਤ ਦੀ ਪਿਛਾਹ ਖਿਚ ਪਾਰਟੀ ਦੇ ਅੰਗਰੇਜ਼ ਅਫਸਰਾਂ ਦੀ ਪੰਜਾਬ ਵਿਚ ਮੌਜੂਦਗੀ ਸੀ। ਇਹਨਾਂ ਨੇ ਹਿੰਦੁਸਤਾਨ ਨੂੰ ਬਦਨਾਮ ਕਰਾਉਣ ਲਈ ਇਹ ਭਿਆਨਕ ਘਲੂਘਾਰਾ ਕਰਵਾਇਆ ਸੀ। ਇਹ ਘਲੂਘਾਰਾ ਪਹਿਲਾਂ ਪਛਮੀ ਪੰਜਾਬ ਤੇ ਸਰਹਦੀ ਸੂਬੇ ਵਿਚ ਹੋਇਆ। ਫੇਰ ਬਦਲੇ ਵਜੋਂ ਪੂਰਬੀ ਪੰਜਾਬ ਵਿਚ ਮਾਲਵੇ ਵਿਚ ਭੀ ਇਹਨਾਂ ਮਹਾ ਫਸਾਦਾਂ ਤੇ ਭਿਆਨਕ ਘਲੂਘਾਰੇ ਦਾ ਬਹੁਤ ਅਫਸੋਸਨਾਕ ਅਸਰ ਹੋਇਆ। ਏਥੇ ਦੀ ਘੱਟ ਗਿਣਤੀ ਮੁਸਲਮਾਨਾਂ ਨੂੰ ਰਫਿਓਜੀ ਬਣ ਕੇ ਮਾਲਵੇ ਵਿਚੋਂ ਬਾਹਰ ਨਿਕਲਣਾ ਪਿਆ।

ਮਾਲਵੇ ਦੇ ਪਰਚਾਰਕ

ਭਾਈ ਗੁਰਬਖਸ਼ ਸਿੰਘ ਪਟਿਆਲੇ ਵਾਲੇ, ਭਾਈ ਲਾਲ ਸਿੰਘ ਢਾਡੀ ਘਰਾਣੇ ਵਾਲੇ ਸਿੰਘ ਸਭਾ ਦੀ ਲਹਿਰ ਸਮੇਂ ਮਸ਼ਹੂਰ ਮਲਵਦੀ ਪ੍ਰਚਾਰਕ ਸਨ।

ਭਾਈ ਕਿਸ਼ਨ ਸਿੰਘ ਕੜਤੋੜ, ਇਹ ਮਾਲਵੇ ਦੇ ਪਰਸਿਧ ਨਗਰ ਭਾਈ ਰੂਪੇ ਦੇ ਵਸਨੀਕ ਬੜੇ ਧੜਲੇਦਾਰ ਪਰਚਾਰਕ ਸਨ।

ਗਿਆਨੀ ਚੰਨਣ ਸਿੰਘ ਗੁਰਨਿਆਂ ਵਾਲੇ ਇਹ ਕਥਾ ਤੇ ਪਰਚਾਰ ਰਾਹੀਂ ਸਿਖ ਧਰਮ ਦਾ ਪਰਚਾਰ ਕਰਨ ਵਾਲੇ ਸਨ।

ਭਾਈ ਮਸਤਾਨ ਸਿੰਘ ਵੱਡੇ ਘਰ ਵਾਲੇ, ਭਾਈ ਕਰਮ ਸਿੰਘ ਜੱਗੀ ਮਿਵੀਆਂ ਵਾਲੇ, ਭਾਈ ਬਚਨ ਸਿੰਘ ਸੂਰੇਵਾਲੀਏ ਅਕਾਲੀ ਲਹਿਰ ਦੇ ਮਸ਼ਹੂਰ ਪਰਚਾਰਕ ਹੋਏ ਹਨ।

ਸਰਦਾਰ ਪ੍ਰੀਤਮ ਸਿੰਘ ਖੁੜੜ

ਇਹ ਤਹਿਸੀਲ ਮਕਤਸਰ ਦੇ ਖੁੜੜ ਪਿੰਡ ਦੇ ਵਸਨੀਕ ਸਿੰਘ ਸਰਦਾਰ ਹਨ। ਇਹ ਸਰੋਮਣੀ ਗੁਰਦੁਆਰਾ ਪ੍ਰਬੰਧਕ ਕਮੇਟੀ ਦੇ ਪਰਧਾਨ ਰਹਿ ਚੁੱਕੇ ਹਨ।

ਸਰਦਾਰ ਦਾਰਾ ਸਿੰਘ

ਇਹ ਪੁਰਾਣੀ ਰਿਆਸਤ ਨਾਭਾ ਦੇ ਵਸਨੀਕ ਰਿਆਸਤੀ ਅਕਾਲੀ ਦਲ ਦੇ ਕਤਤਾ ਧਰਤਾ ਹਨ। ਇਹ ਯੂਨਾਈਟਿਡ ਫਰੰਟ ਵਜ਼ਾਰਤ ਵੇਲੇ ਪੈਪਸੂ ਦੇ ਵਿਦਿਆ ਮੰਤਰੀ ਰਹਿ ਚੁੱਕੇ ਹਨ। ਇਸ ਵੇਲੇ ਇਹ ਪੰਜਾਬ ਦੇ ਮਸਹੂਰ ਵਜ਼ੀਲ ਹਨ। ਇਨ੍ਹਾਂ ਦੇ ਸਪੁੱਤਰ ਕੈਪਟਨ ਕੰਵਲਜੀਤ ਸਿੰਘ ਰਾਜ ਮੰਤਰੀ ਹਨ।

ਸ੍ਰ: ਗੁਰਚਰਨ ਸਿੰਘ ਟੋਹੜਾ

ਸ੍ਰ: ਗੁਰਚਰਨ ਸਿੰਘ ਟੋਹੜਾ ਪ੍ਰਸਿਧ ਅਕਾਲੀ ਨੇਤਾ ਹਨ ਤੇ ੧੪ ਸਾਲ ਸਰੋਮਣੀ ਕਮੇਟੀ ਦੇ ਪ੍ਰਧਾਨ ਰਹੇ ਹਨ।

ਜਥੇਦਾਰ ਪ੍ਰੀਤਮ ਸਿੰਘ ਗੁਜਰਾਂ

ਇਹ ਪੈਪਸੂ ਦੇ ਮਸਹੂਰ ਜਥੇਦਾਰ ਪੈਪਸੂ ਵਿਧਾਨ ਸਭਾ ਦੇ ਮੈਂਬਰ ਰਹੇ।

ਜਥੇਦਾਰ ਵਜ਼ੀਰ ਸਿੰਘ ਦਰਦੀ

ਇਹ ਪੁਰਾਣੇ ਦੇਸ਼ ਵਗਤ ਹਨ। ਇਨ੍ਹਾਂ ਪਰਜਾ ਮੰਡਲ ਲਹਿਰ ਵਿਚ ਬਹੁਤ ਕੰਮ ਕੀਤਾ ਹੈ।

ਜਥੇਦਾਰ ਜੰਗੀਰ ਸਿੰਘ ਫਗਵਾਲੀਆ

ਇਹ ਜਿਲਾ ਸੰਗਰੂਰ ਦੇ ਫੱਗਵਾਲ ਪਿੰਡ ਦੇ ਵਸਨੀਕ ਮਾਲਵੇ ਦੇ ਮਸਹੂਰ ਨਿਧੜਕ ਜਥੇਦਾਰ ਸਨ ਤੇ ਪੈਪਸੂ ਵਿਧਾਨ ਸਭਾ ਦੇ, ਬਾਅਦ ਵਿਚ ਪੰਜਾਬ ਵਿਧਾਨ ਸਭਾ ਦੇ ਮੈਂਬਰ ਵੀ ਰਹਿ ਚੁੱਕੇ ਸਨ। ਸੰਤ ਫਤਿਹ ਸਿੰਘ ਜੀ ਨਾਲ ਆਤਮ ਦਾਹ ਕਰਨ ਵਾਲਿਆਂ ਵਿਚੋਂ ਇਕ ਸਨ।

ਸਰਦਾਰ ਬਹਾਦਰ ਰਣਜੀਤ ਸਿੰਘ

ਇਹ ਸਰਦਾਰ ਨਹਾਇਣ ਸਿੰਘ ਅਕੌਂਹੀ ਦੇ ਮਸ਼ਹੂਰ ਠੇਕੇਦਾਰ ਨਵੀਂ ਦਿਲੀ ਦੇ ਬਰਖ਼ੂਰਦਾਰ ਹਨ । ਆਪ ਪੈਪਸੂ ਵਲੋਂ ਚੁਣੇ ਹੋਏ ਭਾਰਤ ਲੋਕ ਸਭਾ ਦੇ ਮੈਂਬਰ ਵੀ ਰਹੇ ਹਨ ।

ਸਰਦਾਰ ਬਹਾਦਰ ਲਾਲ ਸਿੰਘ

ਆਪ ਜ਼ਿਲ੍ਹਾ ਲੁਧਿਆਣੇ ਦੇ ਵਸਨੀਕ ਐਗਰੀਕਲਚਰ ਦੇ ਮਸ਼ਹੂਰ ਮਾਹਰ ਤੇ ਪ੍ਰਣੇਤ ਪੰਜਾਬ ਵਲੋਂ ਚੁਣੇ ਹੋਏ ਭਾਰਤ ਲੋਕ ਸਭਾ ਦੇ ਮੈਂਬਰ ਸਨ । ਖੇਤੀਬਾੜੀ ਦੇ ਫਲ ਸੁਰਖਿਆ ਦੇ ਖੇਤਰ ਵਿਚ ਆਪ ਦਾ ਨਾਉਂ ਦੇਸ਼ ਭਰ ਵਿਚ ਸਤਿਕਾਰ ਨਾਲ ਲਿਆ ਜਾਂਦਾ ਹੈ ।

ਸਰਦਾਰ ਇਕਬਾਲ ਸਿੰਘ ਜੀ. ਐਮ. ਪੀ.

ਆਪ ਜ਼ਿਲ੍ਹਾ ਫੀਰੋਜ਼ਪੁਰ ਦੇ ਕਿਲਿਆਂ ਵਾਲੀ ਪਿੰਡ ਦੇ ਵਸਨੀਕ ਹਨ । ਰਾਜਨੀਤੀ ਦੇ ਖੇਤਰ ਵਿਚ ਆਪ ਜੀ ਦੀ ਵਿਸ਼ੇਸ਼ ਥਾਂ ਰਹੀ ਹੈ । ਆਪ ਭਾਰਤ ਸਰਕਾਰ ਵਿਚ ਕਾਂਗਰਸੀ ਉਪ-ਮੰਤਰੀ ਰਹਿ ਚੁੱਕੇ ਹਨ ਅਤੇ ਬਾਅਦ ਵਿਚ ਐਫ. ਸੀ. ਆਈ. ਦੇ ਚੇਅਰਮੈਨ ਵੀ ਰਹਿ ਚੁੱਕੇ ਹਨ ।

ਸ੍ਰ. ਗੁਰਰਾਜ ਸਿੰਘ ਐਮ. ਪੀ.

ਇਹ ਅਕਾਲੀ ਟਿਕਟ ਤੇ ਕਾਮਯਾਬ ਹੋਏ ਐਮ. ਪੀ. ਰਹਿ ਚੁੱਕੇ ਹਨ ।

ਸ੍ਰ. ਪ੍ਰਕਾਸ਼ ਸਿੰਘ ਬਾਦਲ

ਇਹ ਸਰਦਾਰ ਗੁਰਰਾਜ ਸਿੰਘ ਦੇ ਭਤੀਜੇ ਹਨ । ਆਪ ਦੋ ਵਾਰ ਪੰਜਾਬ ਦੇ ਮੁੱਖ ਮੰਤਰੀ ਰਹਿ ਚੁੱਕੇ ਹਨ । ਅਕਾਲੀ ਲੀਡਰਸ਼ਿਪ ਵਿਚ ਆਪ ਦੀ ਵਿਸ਼ੇਸ਼ ਥਾਂ ਹੈ । ਆਪ ਅਕਾਲੀ ਵਿਧਾਨ ਸਭਾ ਪਾਰਟੀ ਦੇ ਆਗੂ ਹਨ ।

ਸ੍ਰ. ਗੁਰਚਰਨ ਸਿੰਘ ਨਿਹਾਲ ਸਿੰਘ ਵਾਲਾ

ਤਹਿਜੀਲ ਮੋਗਾ ਵਿਚ ਪਿੰਡ ਨਿਹਾਲ ਸਿੰਘ ਵਾਲਾ ਦੇ ਵਸਨੀਕ ਹਨ । ਇਹ ਮਹਿਣਾ ਨਿਹਾਲ ਸਿੰਘ ਵਾਲਾ ਦੇ ਇਲਾਕੇ ਦੇ ਪੰਜਾਬ ਨੌਜਵਾਨ ਕਾਂਗਰਸੀ ਐਮ. ਐਲ. ਏ. ਰਹੇ ਹਨ । ਕਾਂਗਰਸੀ ਸਰਕਾਰ ਵਿਚ ਚੀਫ਼ ਪਾਰਲੀਮੈਂਟਰੀ ਸਕੱਤਰ ਵੀ ਰਹਿ ਚੁੱਕੇ ਹਨ । ਅੱਜ ਕੱਲ੍ਹ ਆਪ ਪੰਜਾਬ ਕਾਂਗਰਸ ਵਲੋਂ ਮੈਂਬਰ ਪੰਜਾਬ ਅਸੈਂਬਲੀ ਹਨ ।

ਸ੍ਰ. ਬਸੰਤ ਸਿੰਘ ਮੋਗਾ

ਤਹਿਸੀਲ ਮੋਗਾ ਵਿਚ ਪਿੰਡ ਚੂਹੜ ਚੱਕ ਦੇ ਵਸਨੀਕ ਹਨ। ਇਹ ਪੁਰਾਣੇ ਅਕਾਲੀ ਤੇ ਕਾਂਗਰਸੀ ਮਾਲਵੇ ਦੇ ਮਸ਼ਹੂਰ ਲੀਡਰ ਹਨ।

ਸ੍ਰ. ਬਲਵੰਤ ਸਿੰਘ ਜਨਾਰਥਲ

ਇਹ ਪੈਪਸੂ ਦੇ ਪੁਰਾਣੇ ਅਕਾਲੀ ਤੇ ਕਾਂਗਰਸੀ ਲੀਡਰ ਸਨ। ਇਹ ਪੈਪਸੂ ਦੇ ਐਮ. ਐਲ. ਏ. ਤੇ ਗੁਰਦੁਆਰਾ ਇੰਟੈਰਮ ਬੋਰਡ ਦੇ ਪ੍ਰਧਾਨ ਵੀ ਰਹੇ ਸਨ।

ਸਰਦਾਰ ਅਜਮੇਰ ਸਿੰਘ ਤੇ ਸ੍ਰ. ਵਜ਼ੀਰ ਸਿੰਘ

ਇਹ ਜ਼ਿਲ੍ਹਾ ਲੁਧਿਆਣੇ ਦੇ ਮਸ਼ਹੂਰ ਵਕੀਲ ਤੇ ਪੰਜਾਬ ਅਸੈਂਬਲੀ ਦੇ ਮੈਂਬਰ ਸਨ।

ਸਰਦਾਰ ਸੁਰਜੀਤ ਸਿੰਘ ਬਰਨਾਲਾ

ਆਪ ਬਰਨਾਲੇ ਦੇ ਉਘੇ ਵਕੀਲ ਤੇ ਆਲੀ ਆਗੂ ਹਨ। ਅੱਜ ਕੱਲ ਪੰਜਾਬ ਦੇ ਮੁੱਖ ਮੰਤਰੀ ਹਨ।

ਬਾਬਾ ਰੂੜ ਸਿੰਘ ਚੂਹੜ ਚੱਕ

ਇਹ ਜ਼ਿਲ੍ਹਾ ਫੀਰੋਜ਼ਪੁਰ ਦੇ ਚੂੜ ਚੱਕ ਪਿੰਡ ਦੇ ਵਸਨੀਕ ਮਸ਼ਹੂਰ ਦੇਸ਼ ਭਗਤ ਹੋਏ ਹਨ। ਆਪ ਦੀ ਕਮਿਊਨਿਜ਼ਮ ਦੀ ਬੜੀ ਸਟਡੀ ਕੀਤੀ ਹੋਈ ਸੀ। ਆਪ ਪੰਜਾਬ ਅਸੈਂਬਲੀ ਦੇ ਮਸ਼ਹੂਰ ਕਮਿਊਨਿਸਟ ਮੈਂਬਰ ਸਨ।

ਬਾਬਾ ਨਿਧਾਨ ਸਿੰਘ ਮਹੇਸ਼ਰੀ

ਇਹ ਇਲਾਕਾ ਮੱਗੇ ਦੇ ਪਰਸਿੱਧ ਕਮਿਊਨਿਸਟ ਲੀਡਰ ਪੰਜਾਬ ਅਸੈਂਬਲੀ ਦੇ ਮੈਂਬਰ ਸਨ।

ਕਾਮਰੇਡ ਜੰਗੀਰ ਸਿੰਘ ਜੋਗਾ

ਇਹ ਜੋਗਾ ਪਿੰਡ ਦੇ ਵਸਨੀਕ ਹਨ। ਇਹ ਪੈਪਸੂ ਕਿਸਾਨ ਸਭਾ ਦੇ ਪਰਧਾਨ ਤੇ ਪੈਪਸੂ ਵਿਧਾਨ ਸਭਾ ਦੇ ਮਸ਼ਹੂਰ ਕਮਿਊਨਿਸਟ ਮੈਂਬਰ ਰਹੇ ਹਨ। ਆਪ ਪੰਜਾਬ ਵਿਧਾਨ ਸਭਾ ਦੇ ਮੈਂਬਰ ਵੀ ਰਹੇ ਹਨ।

ਸ੍ਰ. ਧਰਮ ਸਿੰਘ ਫੱਕਰ

ਇਹ ਪੈਪਸੂ ਕਿਸਾਨ ਸਭਾ ਦੇ ਮਸ਼ਹੂਰ ਲੀਡਰ ਤੇ ਪੈਪਸੂ ਦੇ ਐਮ. ਐਲ. ਏ. ਰਹੇ ਸਨ।

ਕਾਮਰੋਡ ਹਰਨਾਮ ਸਿੰਘ ਚਮਕ

ਇਹ ਲੋਹਟਵੱਦੀ ਦੇ ਵਸਨੀਕ ਪੈਪਸੂ ਕਮਿਊਨਿਸਟ ਪਾਰਟੀ ਦੇ ਮਸ਼ਹੂਰ ਲੀਡਰ ਸਨ। ਪੈਪਸੂ ਕਿਸਾਨ ਸਭਾ ਦੇ ਜਨਰਲ ਸੈਕਟਰੀ ਸਨ। ਇਹਨਾਂ ਨੇ ਪੈਪਸੂ ਤੇ ਪੰਜਾਬ ਅਸੈਂਬਲੀ ਦੀ ਚੋਣ ਲੜੀ ਸੀ।

ਗਿਆਨੀ ਬਰਨ ਸਿੰਘ

ਇਹ ਬਖਸ਼ੀਵਾਲੇ ਪਿੰਡ ਦੇ ਵਸਨੀਕ ਪੈਪਸੂ ਦੇ ਮੁਜਾਰਿਆਂ ਦੇ ਮਸ਼ਹੂਰ ਆਗੂ ਹਨ। ਇਹ ਪਹਿਲੀ ਪੈਪਸੂ ਅਸੈਂਬਲੀ ਦੇ ਮੈਂਬਰ ਭੀ ਰਹਿ ਚੁੱਕੇ ਹਨ।

ਬਾਬਾ ਹਰਨਾਮ ਸਿੰਘ ਧਰਮਗੜ

ਇਹ ਪੈਪਸੂ ਦੇ ਕਿਸਾਨਾਂ ਦੇ ਬਹੁਤ ਪੁਰਾਣੇ ਆਗੂ ਸਨ।

ਸ੍ਰ: ਗਿਆਨ ਸਿੰਘ ਰਾੜੇ ਵਾਲਾ

ਇਹ ਰਾੜੇ ਦੇ ਸਰਦਾਰ ਸਿਆਣੇ ਸੁਯੋਗ ਆਗੂ ਸਨ। ਇਹਨਾਂ ਪਹਿਲੀ ਗੈਰ ਕਾਂਗਰਸੀ ਸਰਕਾਰ ਬਣਾਈ ਤੇ ਕਈ ਵਰ੍ਹੇ ਪੈਪਸੂ ਦੇ ਮੁਖ ਮੰਤਰੀ ਰਹੇ।

ਕਰਨਲ ਰਘਬੀਰ ਸਿੰਘ

ਇਹ ਮਹਾਰਾਜਾ ਭੂਪਿੰਦਰ ਸਿੰਘ ਦੇ ਅਹਿਦ ਵਿੱਚ ਪਟਿਆਲੇ ਵਿਖੇ ਆਬਾਦ ਹੋਏ। ਇਹ ਰਿਆਸਤ ਪਟਿਆਲਾ ਦੇ ਪੁਰਾਣੇ ਅਹਿਲਕਾਰ, ਲੋਕ ਸੇਵਕ ਸਭਾ ਦੇ ਕਰਤਾ ਧਰਤਾ ਪੈਪਸੂ ਕਾਂਗਰਸ ਦੇ ਮਸ਼ਹੂਰ ਨੇਤਾ ਤੇ ਪੈਪਸੂ ਦੇ ਚੀਫ ਮਨਿਸਟਰ ਰਹੇ ਸਨ।

ਮਹਾਰਾਜਾ ਅਮਰਿੰਦਰ ਸਿੰਘ ਜੀ

ਇਸ ਸਮੇਂ ਸਾਡੇ ਰਾਜਨੀਤਕ ਖੇਤਰ ਵਿਚ ਨੌਜਵਾਨ ਆਗੂ ਅੱਗੇ ਆ ਰਹੇ ਹਨ ਜੋ ਮਾਲਵੇ ਦੇ ਵਿਕਾਸ ਲਈ ਮਿਰ ਤੌੜਵਾਂ ਜਤਨ ਕਰਦੇ ਪ੍ਰਤੀਤ ਹੁੰਦੇ ਹਨ। ਇਹਨਾਂ ਵਿਚ ਸਿੱਧੂ ਘਰਾਣੇ ਦੇ ਮੌਰੀ ਮਹਾਰਾਜਾ ਪਟਿਆਲਾ ਅਮਰਿੰਦਰ ਸਿੰਘ ਜੀ ਹਨ। ਜੋ ਲੋਕ ਸਭਾ ਦੇ ਮੈਂਬਰ ਰਹੇ, ਤੇ ਪਿੱਛੇ ਪੰਜਾਬ ਦੇ ਮੰਤਰੀ ਮੰਡਲ ਵਿਚ ਵੀ ਰਹੇ। ਆਪ ਜੀ ਨੂੰ ਮਾਲਵੇ ਦੇ ਇਲਾਕੇ ਨੂੰ ਅੱਗੇ ਅੱਗੇ ਲਿਜਾਣ ਦਾ ਚਾਉ ਤੇ ਉਤਸ਼ਾਹ ਹੈ।

